
ಆಮ್ಕಾಂ ವಾಚಪ್‌ ಕಿತ್ಕಾಕ್‌ ಗರ್ದೆಚೆಂ? ಆನಿ ಕಸಲೆಂ ವಾಚಪ್‌ ವಾಚಿಜೆ? ಎಕೆ ಕೃತಿಯೆನ್‌, 
ವಾಚ್ಚ್ಯಾಕ್‌ ಫಕತ್‌ ಖುಶಿ ದಿಲ್ಯಾರ್‌ ಪುರೊಗೀ? ವಾ ತೆ ಖಶೆಚ್ಕಾಕೀ ವರ್ತೆಂ ದುಸ್ರೆಂ ಕಿತೆಂ 
ಪುಣಿ ವಾಚ್ಪಿ ಆಶೆಂವ್ಕ್‌ ಸಾದ್ಕ್‌ ಆಸಾಗೀ? ಕೊಣೆಂ - ಕಸಲಿಂ ಸವಾಲಾಂ ಕೆಲ್ಮಾರೀ, ನಿಮಾಣೆಂ 
ವಾಚ್ಛ್ಯಾನ್‌ ಏಕ್‌ ಪುಸ್ತಕ್‌ ಹಾತಿಂ ಘೆಂವ್ಚೆಂ, ಆಪ್ಲ್ಯಾ ಸ್ವತಾಚ್ಮಾ ಸಂತೊಸಾಖಾತಿರ್‌, 
ಜಾಣ್ವಾಯ್‌ ಜೊಡ್ಡಾಕ್‌, ಮತ್‌ ಹಾಳೂ ಕರ್ಚ್ಯಾಕ್‌ ವಾ ಮಾನಸಿಕ್‌ ಗೊಂದೊಳಾಯೆಥಾವ್ನ್‌ 
ಸುಟ್ಕಾ ಸೊದ್ದಾಕ್‌. ಕಸಲಿ ಮಾನಸಿಕ್‌ ಗೊಂದೊಳಾಯ್‌ ಮ್ಹಣೊನ್‌ ನೆಣಾ ಆಸ್‌ಲ್ಲೊಯಿ, 
ಎಕಾ ಬರ್ಮಾ ವಾಚ್ಛಾಮಾಗಿರ್‌, ಮನಾಶಾಂತಿ ಆನಿ ಮುಕ್ತಿ ಆಪ್ಲಾಯಿಲ್ಲೆ ಸಂದರ್ಬ್‌ಯಿ ಆಸಾತ್‌. 
ಹೆಂ ಅರ್ತ್‌ ಕರ್ನ್‌ ಫೆಜೆ ತರ್‌, ಪಯ್ಲೆಂ ಆಮಿ ಆಮ್ಚಾ ವಾಚ್ಛಾಚಿ ರೀತ್‌ ಅರ್ತ್‌ 
ಕರುಂಕ್‌ಜಾಯ್‌ ವಾ ಬದ್ದುಂಕ್‌ಜಾಯ್‌. ವಾಚಪ್‌ ದೋನ್‌ ಥರಾಂಚೆಂ ಆಸ್ತಾ. ವೆಯುಕ್ತಿಕ್‌ 
ವಾಚಪ್‌ ಎಕೆ ರಿತಿಚೆಂ 'ಜಾಲ್ಕಾರ್‌, ಸಾಮಾಜಿಕ್‌ ವಾಚಪ್‌ ಆನ್‌ವಎಕೆ ರಿತಿಚೆಂ. ವೆಯುಕ್ತಿಕ್‌ 
| ವಾಚ್ಛಾಚೊ ಇರಾದೊ -- ಫಕತ್‌ ಮನಾರಂಜನ್‌ ಆನಿ ಸ್ವತಾಚಿ ಖುಶಿ. ಸಾಮಾಜಿಕ್‌ 
| ವಾಚಪ್‌ ಮ್ಹಣ್ತಾನಾ, ತಾಂತುಂ ತ್ಕಾ ಕಾಳಾಚಿಂ ಸಾಮಾಜಿಕ್‌ ಸ್ಲಿತ್ಯಂತರಾಂ, ವೆವಸ್ತೆಚೆಂ 
| ಸುರೂಪ್‌, ನ್ಯಾಯ್‌-ನಿತಿಚಿ ಆಂವ್ಡೊಣಿ ಸರ್ವ್‌ ಮಿಸ್ಫೊನ್‌ ಆಸ್ತಾ. ಹೆಂ ಗಂಬೀರ್‌ ಸಾಹಿತ್ಕ್‌. 
' ಥೊಡೆಪಾವ್ಟಿಂ ರಸಿಕತಾ ಆನಿ ಸ್ವಾರಸ್ಕ್‌ಚ್‌ ಜಿವಾಳ್‌ ಜಾವ್ನ್‌ ಆಸ್ಚೊ ವೆಯುಕ್ತಿಕ್‌ 
! ವಾಚ್ಛಾಚ್ಮೊ ಕೃತಿಯೊ, ಗಂಬೀರ್‌ ಚಿಂತಪ್‌ ಆಪ್ಣಾವ್ನ್‌, ವಾಚ್ಛಾಚ್ಮಾ ಗುಮಾನಾಕ್‌ 
' ಯೇನಾತ್‌ಲ್ಲೆಪರಿಂಚ್‌, ತಾಕಾ ಗೂಂಡ್‌ ಚಿಂತ್ಪಾಕ್‌ ಲಾಗಂವ್ದೆಂ ಆಸ್ತಾ. ಅಸಲೆಂ ವಾಚಪ್‌ 
| ಕೆದ್ನಾಯ್‌ ಲೊಕಾಮೊಗಾಳ್‌ ಆನಿ ಸರ್ವ್‌ಕಾಳಿಕ್‌ ಜಾವ್ನ್‌ ಉರ್ತಾ. 
ದಾಕ್ಲ್ಯಾಕ್‌, ಯಶವಂತ ಚಿತ್ತಾಲಾಚಿ "ಶಿಕಾರಿ', ಪೂರ್ಣಚಂದ್ರ ತೇಜಸ್ವಿಚ "ಕರ್ವಾಲೊ', 
' ಅನಂತಮೂರ್ತಿಚಿ "ಸಂಸ್ಕಾರ', ಶ್ರೀ ಕೃಷ್ಣ ಆಲನಹಳ್ಳಿಚಿ "ಕಾಡು', ದೇವನೂರ ಮಹಾದೇವಾಚಿ 
' "ಒಡಳಾಲ' ವಾ ಎಸ್‌.ಎಲ್‌. ಭೈರಪ್ಪಾಚ್ಕೊ ಚಡಾವತ್‌ ಕೃತಿಯೊ. 
ಹಾಂಗಾಸರ್‌ ಹಾಂವ್‌ ಕನ್ನಡ ಲಿಪಿಯೆಂತ್‌ ಬರಂವ್ಚಾ ಕೊಂಕ್ಣಿ ಕೃತಿಯಾಂವಿಶಿಂ ಬರವ್ನ್‌ 
| ಆಸಾಂ ಜಾಲ್ಲ್ಯಾನ್‌, ಹಾಂವೆಂ ಹೆಂ ತುಲನ್‌ ಫಕತ್‌ ಕನ್ನಡ ಆನಿ ಕೊಂಕ್ಣೆಕ್‌ ಸೀಮಿತ್‌ ಕೆಲಾಂ. 
ವಯ್ರ್‌ ಸಾಂಗ್‌ಲ್ಲೆಂ ವೆಯುಕ್ತಿಕ್‌ ಆನಿ ಸಾಮಾಜಿಕ್‌ ಸಾಹಿತ್ಕಾ ಮದ್ದೆಂ "ಕಶಿ' ಸಾಹಿತ್ಕ್‌ 
ಟ ಕೊಂಕ್ಣೆಂತ್‌ ಉಣೆಂ. "ನಾ' ಮ್ಹಣೊಂಕ್‌ ಜಾಯ್ನಾ. ಪುಣ್‌ ರಾಜಾಂವಿ ರಿತಿನ್‌ ಹೊ ಫರಕ್‌ 
? ಜಾಣಾಜಾವ್ನ್‌ ವಿಮರ್ಸೊ ಕಠ್ತೆಲ್ಕಾಂಚೊ ದುಕೊಳ್‌ ಮಾತ್ರ್‌ ಖಂಡಿತ್‌ ಆಸಾ. 
ಸಂಸಾರಾಚ್ಛಾ ಖಂಚ್ಕಾ ಮುಲ್ಕಾಕ್‌ ಗೆಲ್ಕಾರೀ ತುಜಿ ಜಾತ್‌-ಕಾತ್‌, ಧರ್ಮ್‌, ಆಚಾರ್‌, 
' ಭಾಸ್‌, ಸಂಸ್ಕೃತಿ ವೆವೆಗ್ಳಿ ಆಸ್ಲ್ಯಾರೀ, ಮನ್ಮಾಚೊ. ಮುಳಾವೊ ಸಂಯ್ಸ್‌, ಚಿಂತಪ್‌, ವಿಚಾರ್‌ 

ಏಕ್‌ಚ್‌. ಸರ್ವ್‌ ಧರ್ಮಾಂಚಿ ಮುಳಾವಿ ಬುನ್ಯಾದ್‌ - ತ್ಯಾಚ್‌ ಧಾ ಉಪದೆಸಾಂಚೆರ್‌ 
ಹೊಂದೊನ್‌ ರಾವ್ಲ್ವಾ -- ತೆಂವೀ ಸತ್‌. ತರ್‌ ಹಾಂಗಾಸರ್‌ ಹೊ ರಾಗ್‌, ಮೊಸೊರ್‌, 
ಫಾರಿಕ್ಟಣ್‌, ಸ್ಟಾರ್ಟ್‌, ಹಗೆಂ, ಸುರಾತ್ಪಣ್‌ -- ಹೆಂ ಸರ್ವ್‌ ಖಂಯ್‌ಥಾವ್ನ್‌ ಉದೆಲೆಂ? 
ಕಿತ್ಕಾಕ್‌ ಮ್ಹಳ್ಳಾರ್‌ - ಹೆ ಧರ್ಮ್‌, ಹೆ ಪುರಾಣ್‌, ಹೆ ಸಂಪ್ರದಾಯ್‌, ಹೆ ಆಚಾರ್‌ - ಸರ್ತ್‌ 
ತ್ಕಾ ತ್ಕಾ ಧರ್ಮಾಚ್ಯಾ, ಸಮಾಜಿಚ್ಛಾ ಕೃತಿಯಾಂಭಿತರ್‌ ಮಾತ್ರ್‌ ಶ್ರೇಶ್ಟ್‌. ಹೆಚ್‌ ಧರ್ಮ್‌ಗ್ರಂಥ್‌ 
ಉಗ್ತೆ ಸಮಾಜಿಂತ್‌ ಕಾರ್ಕಾರುಪಾಕ್‌ ಯೆತಾನಾ, ಕಸಲೆ ವಿಕೃತ್‌ ರಿತಿನ್‌ ಜ್ಯಾರಿಯೆಕ್‌ 
ಯೆತಾತ್‌? ಹೆಚ್‌ ಶ್ರೇಶ್ಟ್‌ ಉಪದೆಸ್‌ ಆನಿ ಸಂಪ್ರದಾಯ್‌, ಹೊಡ್ಕಾಚ್‌ ಸ್ವಾಪಿತ್‌ 
ಹಿತಾಸಕ್ತೆವಂತಾಂಚೆಂ ಹಾತೆರ್‌ ಜಾವ್ನ್‌, ಸಮಾಜಿಂತ್ಲ್ಯಾ ದುಬ್ಬ್ಯಾ-ಧಾಕ್ಟಾಂಕ್‌ ಧಣ್ಸಿತಾತ್‌ - 
ತೆಂ ಸಾಹಿತಿ ಪಳೆತಾ, ಸ್ಪೂರ್ತಿ ಘೆತಾ ಆನಿ ಬರಯ್ತಾ. 

ಅಸಲೆಂ ಸಾಹಿತ್ಕ್‌ "ಆಮ್ಚೆ' ಕೊಂಕ್ಣೆಂತ್‌ ಕಿತ್ಲೆಂ ಉದೆಲಾಂ? ವಾ ತಶೆಂ ಬರಂವ್ಕ್‌ ಪ್ರೇತನ್‌ 
ಕೆಲ್ಲ್ಯಾಂಕ್‌, ಆಮಿ ಕಿತ್ಲೆಂ ವಾಂಚೊಂಕ್‌ ಸೊಡ್ಲಾಂ? 

ತಶೆಂ ಮ್ಹಣ್ತಾನಾ ಮಾತ್ರ್‌, ಆಮ್ಚೆ ಥೊಡೆ ನವೋದಿತ್‌ ವಿಮರ್ಕಾಂಗಾರ್‌ ಪ್ರಸ್ತುತ್‌ 
ದಿಸ್ತಾತ್‌. ಬರವಾಚಿ ರೀತ್‌, ಚಿಂತ್ಪಾಚಿ ರೀತ್‌ ಬದ್ದಿಯಾ. ಪಾಗೊರ್‌ ಉತ್ರೊನ್‌ ಭಾಯ್ಲೊ 
ಸಂಸಾರ್‌ ಪಳೆಯಾ. ಹೆರ್‌ ಭಾಸಾಂಚ್ಕಾ ಸಾಹಿತ್ಕಾಂತ್‌ ಕಸಲೆಂ ನವೆಸಾಂವಾಚೆಂ ವಾರೆಂ 
ವ್ಹಾಳೊನ್‌ ಆಸಾ. ತ್ಕಾ ವಾರ್ಕಾಕ್‌ ಮುಕ್‌ ಧರಾ. ಜರ್‌ ತುಕಾ ಖಂಚಿಯ್‌ ಕೃತಿ ರುಚ್ಚಿ, ತಿ 
ತುಜೆ ಮಾಂಯ್‌ಭಾಶೆಕ್‌ ಭಾಶಾಂತರ್‌ಗೀ, ರೂಪಾಂತರ್‌ಗೀ, ಆಪ್ಣಾಂತರ್‌ಗೀ ಕರಾ. ಅಶೆಂ 
ಉದೆತಾ ಅಣ್ಕಾರ್‌ ಸಾಹಿತ್ಕ್‌. ಪುಣ್‌ “ತಾಂಚೆಂ' ಥೊಡೆಂ ಹೆಣೆ ಹಾಡ್ತಾನಾ, “ಆಮ್ಚೆಂ'ಯೀ 
ಥೊಡೆ “ತಾಂಕಾಂ' ದೀಂವ್ಕ್‌ ಪ್ರೇತನ್‌ ಕರಾ. ಳೆ 

ಎಕೆ ಭಾಶೆಚಿ ಕೃತಿ, ಆನ್‌ಎಕೆ ಭಾಶೆಕ್‌ ತರ್ದುಮೊ ಕದ್ದಿ ಪ್ರಕ್ರಿಯಾ ತಿತ್ಲೆ ಸುಲಬಾಯೆಚಿ 
ನ್ಹಂಯ್‌. ತೆಂ ಎಕಾ ಫಿಲ್ಮೀ ಗಾವ್ಚ್ಯಾಕ್‌, ಆನ್‌ಎಕ್ಸ್ಯಾನ್‌ ಅನುಕರಣ್‌ ಕೆಲ್ಲೆಪರಿಂ. ಮೂಳ್‌ 
ಗಾವ್ಸ್ಯಾನ್‌ ಕಶೆಂ ಗಾಯ್ದ್ಯಾರೀ ತೆಂ ೦81೧81. ಪುಣ್‌ ಅನುಕರಣ್‌ ಕೆಲ್ಲ್ಯಾಕ್‌ ಮಾತ್ರ್‌, 
ಮುಳಾವ್ಕಾಕ್‌ ತಾಳ್‌ ಕರ್ನ್‌, ಕೀಳ್‌ ಕರೆ ಅವ್ಕಾಸ್‌ ಚಡ್‌! ಎಕಾ ಸಂದರ್ಬಾರ್‌ ಡೊ! 
ಯು.ಆರ್‌. ಅನಂತಮೂರ್ತಿ ಅಶೆಂ ಸಾಂಗ್ತಾ: “ಆನ್‌ಎಕೆ ಭಾಶೆಚಿ ಕೃತಿ ಅನುವಾದಿತ್‌ ಕದ್ದಿ 
ಮ್ಹಳ್ಯಾರ್‌, ತಿ ಮೂಳ್‌ ಕೃತಿ ಆಮ್ಚೆ ಭಾಶೆಕ್‌ ತಾಳ್‌ ಪಡ್ಡೆಪರಿಂ, ಬೆಂಡಾವ್ನ್‌, ಪಿಳೂನ್‌, 
ಗಾಳೂನ್‌, ಆಮ್ಚ್ಯಾ ಪರಿಸರಾಕ್‌ ಪ್ರದಾನ್‌ ಕರ್ಹಿ ನ್ಹಯ್‌, ಬಗಾರ್‌ ತೆ ಮೂಳ್‌ ಕೃತಿಯೆಚೆಂ 
ಮುಳಾವೆಂ ಸುರೂಪ್‌, ಆಸಾ ತಶೆಂಚ್‌ ಉರವ್ನ್‌, ಸ್ವಿಕಾರ್‌ ಕರ್ನ್‌ ಆಮ್ಚೆ ಭಾಶೆಕ್‌ ಆನಿಕೀ 
ಗ್ರೇಸ್ತ್‌ ಕರ್ಚೆಂ.'' 

ಪುಣ್‌ ಅಶೆಂ ಫುಗೊಂವ್ಚಿ ಪ್ರಕ್ರಿಯಾ, ಭಾಶೆಚ್ಯಾಕೀ ಚಡ್‌ ಎಕಾ ಸಾಹಿತಿಚ್ಛಾ ಅನ್ಟೊಗಾಕ್‌, 
ಜಾಣ್ವಾಯೆಕ್‌ ಸಂಬಂದ್‌ ಜಾಲ್ಲಿ. ಭಾಶೆದ್ವಾರಿಂ ಅನ್ಟೋಗ್‌ ವೆಕ್ಕ್‌ ಜಾತಾ. ತೆಂ ಸತ್‌. 
ಪುಣ್‌ ಮೂಳ್‌ ಲೇಕಕಾಚೊ ಅನ್ಟೋಗ್‌ ಆಪ್ಲಾಂವ್ಚಿ, ಜಿಕೊನ್‌ ಘೆಂವ್ಣಿ ಸಕತ್‌, ಸಾಮರಿ 
ಎಕಾ ತರ್ದುಮೊಗಾರಾಕ್‌ ಆಸೊಂಕ್‌ ಜಾಯ್‌. ಸಬಾರ್‌ಪಾವ್ಸಿಂ, ಆಪ್ಲೊ ಆರ್‌, URES 

ಸೊಡ್ನ್‌ ದೀನಾತ್‌ಲ್ಲಿಂ, ಆಖ್ಚೆ ಕಾಣಿಯೆಚೊ ಅರ್ತ್‌-ಮತ್ನಬ್‌, ನಿರ್ದಿಶ್ಟ್‌ ವಾಕ್ಕಾಂ ಮದೆಂ 
(between the lines) ಲಿಪವ್ನ್‌ ದವರ್‌ಲ್ಲೊ ಕೃತಿಯೊ ಆಸ್ತಾತ್‌. 
ಅಸಲೆ ಸನ್ನಿವೇಶ್‌ ತರ್ದುಮೊ ಕರ್ಣೆ ತರೀ ಕಶೆ? ತರ್ದುಮೊ ಕರ್ರೆಲ್ಮಾಕ್‌ ಹಿ ಗುಂಡಾಯ್‌ 
'ಅರ್‌ ಜಾಲಿ ನಾ ತರ್‌, ಮುಳಾವ್ಕಾ ಸಾಹಿತ್ಕಾಂತ್‌ ಆಸ್ಚೊ ಗಿರೊಪ್‌, ಅನುವಾದಿತ್‌ 
'ಕೃತಿಯೆಂತ್‌ ಸುಕೊ... ಸುಕೊ! ಸಬ್ದಾನ್‌ ಸಬ್ದ್‌ ಅನುವಾದ್‌, ಅಣ್ಕಾರ್‌ ಸಾಹಿತ್ಕ್‌ ಜಾಯ್ನಾ. 
ಎಕೆ ಭಾಶೆಚೆಂ ಸಾಹಿತ್ಕ್‌, ಆನ್‌ಎಕೆ ಭಾಶೆಕ್‌ ಭಾಶಾಂತರ್‌ ಕರ್ತಾನಾ, ತರ್ದುಮೊ 
ಕರ್ರೆಲ್ಮಾನ್‌ ಫುಡ್‌ ಕರುಂಕ್‌ ಜಾಯ್‌ ಜಾಲ್ಲಿಂ ಸವಾಲಾಂ ಸಬಾರ್‌. ಪಯ್ಲೆ ಸುವಾತೆರ್‌ 
ಮೂಳ್‌ಕೃತಿ' ಬರಯಿಲ್ಲಿ ಆವ್ದಿ ಆನಿ ತೆ ಕಾಣಿಯೆಚಿ ಭುಂಯ್‌ಗೋಳಿಕ್‌ ಪಾಟ್‌-ಭುಂಯ್‌. 
ತವಳ್ಳೆಂ ಸಾಮಾಜಿಕ್‌ ಪರಿಸರ್‌ ಆನಿ ಮನ್ಮಾಂ ಮದ್ದೊ ಸಂಬಂದ್‌. 
ಮಾಸ್ತಿನ್‌ ಬರಯಿಲ್ಲೆಂ ಪನ್ನಾಸ್‌-ಸಾಟ್‌ ವರ್ಸಾಂ ಆದಿಂ. ತಾಚೆಂ ಎಕೆ ರಿತಿಚೆಂ 
೩08೩681710 ಸಾಹಿತ್‌. ತೊ ಕಾಣಿ ಸಾಂಗ್ರಾ-ಸಾಂಗ್ರಾನಾಚ್‌ ಚಡಾವತ್‌, ಎಕಾ ಕಾಳಾಚೆಂ 
' ಸಾಮಾಜಿಕ್‌ ಪರಿಸರ್‌, ಮನ್ಶಾ ಸಂಬಂದ್‌ ಆನಿ ಪ್ರಾಕೃತಿಕ್‌ ವರ್ಲನ್‌ ಕರುನ್‌ಚ್‌ ವೆತಾ. 
“ಎಂಕ್ಟಾಚಿ ಏವ್‌' (ವೆಂಕಟಗನ ಹೆಂಡತಿ) ಕಾಣಿಯೆಂತ್‌ ಯೆಂವ್ಚೊ "ನಾಯನ' ಸಬ್ದ್‌ 
ಜಾಂವ್‌, “ಬಿಳಿಕಣಗಿಲೆ'-ಚೊ ರೂಕ್‌ ಜಾಂವ್‌ -- ಇಸ್ಕೊಲಾಚೊ ವಿದ್ಯಾರ್ತಿ -- ತ್ಕಾ 
ಸಬ್ದಾಂಕ್‌ ಅರ್ತ್‌ ಸೊದಿತ್ತ್‌ ವೆತಾ. ಆನಿ ತಾಣೆ ವಾ ತಾಚ್ಯಾ ಮೆಸ್ತ್ರಿನ್‌ ತ್ಕಾ ಸಬ್ದಾಂಚೆ ಅರ್ತ್‌, 
ಸೊದುನ್‌ ಕಾಡಿಜೆಚ್‌. ನಾತರ್‌ ವಿದ್ಯಾರ್ತಿ, ಪರಿಕ್ಕೆಂತ್‌ ಫೇಲ್‌! 
ಹಾಂಗಾಸರ್‌ ತರ್ದುಮೊ ಕರ್ರೊಲೊಯೀ ವಿದ್ಮಾರ್ತಿ ಜಾಂವ್ಕ್‌ಜಾಯ್‌. y 
ಸಾ.ರಾ. ಅಬೂಬಕರ್‌ ವರ್ರಮಾನಾಚಿ ಲೇಕಕಿ. ತಿಚೆಂ, ವೆಯುಕ್ತಿಕ್‌ ಆನಿ ಸಾಮಾಜಿಕ್‌ 
ವಾಚ್ಛಾ ಮದ್ದೆಂ ಸಾಹಿತ್ಕ್‌ (ರಿತಿ ರೆಗ್ರಾಂ ಮದೆಂ). ವಯ್ಲ್ಯಾನ್‌ ತಿ ಆಮ್ಚ್ವಾಚ್‌ ಪರಿಸರಾಂತ್‌ 
(ಕರಾವಳ್‌) ಬಸೊನ್‌ ಬರಯ್ತಾ ಜಾಲ್ಲ್ಯಾನ್‌, ತಿಚೆ ಕಾಣಿಯೆಂತ್ಲೆ ಪಾತ್ರ್‌, ಪರಿಸರ್‌ 
ಸಮ್ಜೊನ್‌ ಘೆಂವ್ಕ್‌ ಆಮ್ಕಾಂ ತ್ರಾಸ್‌ ಜಾಯ್ದಾತ್‌. 
ತ್ಕಾಚ್‌ ದೆಕುನ್‌ ತರ್ದುಮೊ ಕರುಂಕ್‌ ಆಮ್ಕಾಂ "ಸಾರಾ.' ಸುಲಬ್‌, "ಮಾಸ್ತಿ' ಕಶ್ಚ್‌. 
ಖಂಚೆಯ್‌ ಭಾಶೆಚ್ಯಾ ವಾಚ್ಸಾನ್‌, ಆಪ್ಲ್ಯಾ ಲೇಕಕಾಥಾವ್ನ್‌ ಆಶೆಂವ್ದೆಂ, ಫಕತ್‌ ಸಾದೆಂ- 
ಶೀದಾ ಸಾಂಗಪ್‌ ಆನಿ ಸಾಂಗ್ಲ್ಯಾಂತ್‌ ನ್ಕಾಯ್‌-ನಿಶ್ಚುರತಾ. ಕೆದ್ದಾ ಎಕ್ಲೊ ಲೇಕಕ್‌, ಆಪ್ಲ್ಯಾ 
ಕೊಶೆಡ್ಡಾಕ್‌ ಖಾಲ್ತೊ ಆಸ್ತಾ, ಮಾಗಿರ್ದೆಂ ನಿರೂಪಣ್‌ ವರ್ಲನ್‌ ಆಪೈಂಚ್‌ ವ್ಹಾಳೊನ್‌ 
ಯೆತಾ. 
ಹಾಂಗಾಸರ್‌ ತರ್ದುಮೊ ಕೆಲ್ಲ್ಯೊ ಬಾವೀಸ್‌ ಕನ್ನಡ ಕಾಣಿಯೊ, ಆಮ್ಚಿ ವಿಂಚವ್ಣ್‌ ನ್ಹಯ್‌. 
ಹಾಂಗಾಸರ್‌ ತ್ಕಾ ತ್ಕಾ ಅಣ್ಮಾರ್ಕಾನ್‌ ಆಪ್ಲೆ ಸ್ವಖುಶೆನ್‌, ಆಪ್ಣಾಕ್‌ ಬೋವ್‌ ಪಸಂದ್‌ ಜಾಲ್ಲಿ 
ಕಾಣಿ ವಿಂಚುನ್‌ ತರ್ದುಮೊ ಕೆಲ್ಮಾ. ಹ್ಕೊಚ್‌ ಕನ್ನಡ ಸಾಹಿತ್ಕಾಂತ್ಲೊ' ಉತ್ತೀಮ್‌ ಕಾಣಿಯೊ 
ಮ್ಹಣೊನ್‌ ಸಾಂಗ್ಲೆಂ ಚೂಕ್‌ ಜಾಯ್ತ್‌ ತರೀ, ಪಾಟ್ಲ್ಯಾ ಶೆಂಬೊರ್‌ ವರ್ಸಾಂಚ್ಯಾ, ಕನ್ನಡ 
ಸಾಹಿತ್ಯಾಚಿ ವಾಡಾವಳಿಂತ್‌, ಹ್ಕೊ ಕಾಣಿಯೊ ಖಂಡಿತ್‌ ಜಾವ್ನ್‌ ಪ್ರಾತಿನಿದಿಕ್‌ ರೂಪ್‌ 
ಘೆತಾತ್‌, ತೆಂ ಸತ್‌ ಮಾತ್ರ್‌ ನೆಗಾರ್‌ ಕರುಂಕ್‌ ಜಾಯ್ನಾ. 
ಪಾಟ್ಲ್ಯಾ ಶೆಂಬೊರ್‌ ವರ್ಸಾಂನಿ ಕನ್ನಡ ಸಾಹಿತ್ಕಾನ್‌ ಸಬಾರ್‌ ವಾಟೊ ಆನಿ ಚಳ್ವಳ್‌ 

ಪಳೆಲ್ಯಾತ್‌. ಕನ್ನಡ ಸಾಹಿತ್ಯಾಂತ್ಲೊ ಪಯ್ಲೊ ಕಾಣಿಯೆಗಾರ್‌ - ಪಂಜೆ ಮಂಗೇಶ್‌ರಾವಾ 
ಕಾಣಿಯೊ ಬರಂವ್ಕ್‌ ಸುರ್ವಿತಾಯಿಲ್ಲೆಂ 1900-ಚೆ ಆವ್ಲೆಂತ್‌. ತಾಚ್ಯಾ ಮಾಗಿರ್ಹಾ ದಿ 
ಕನ್ನಡ ಸಾಹಿತ್ಕಾನ್‌ ನವೋದಯ್‌, ಪ್ರಗತಿಶೀಲ್‌, ನವ್‌, ದಲಿತ್‌-ಬಂಡಾಯ್‌ ಅಶೆ 
ಸಬಾರ್‌ ವಾಟೊ ಪಳೆಲ್ಕಾತ್‌. ಸಾಮಾಜಿಕ್‌, ರಾಜಕೀಯ್‌, ಧಾರ್ಮಿಕ್‌, ತಾತ್ವಿಕ್‌ ವಿಚಾರಾಂಥಾವ್ನ್‌ 
ಮೆಕ್ಳೆಂ ಜಾವ್ನ್‌, ಸಾಮಾಜಿಕ್‌ ಬದ್ದಾಪಾಚಿ ಜಮೆದಾರಿಯೀ ಸಾಹಿತಿಂನಿ ಖಾಂದಿ ಫಘೆತ್‌ಲ್ಲಿ 
ಆಸಾ. ಹ್ಯಾ ವರ್ವಿಂ ಮಾರ್ಕಿಸ್ಟ್‌ ಚಿಂತಪ್‌ ಜಿವಾಳ್ಳೆಲೆಂ ಆಸಾ. ಕ್ರಮೇಣ್‌ ಚಿವಾಳ್ಳೆಲೆಂಯೀ 
ಆಸಾ. ದಲಿತ್‌ ಸಾಹಿತ್ಕಾಚೆಂ ವೊರೆಸಾಂವ್‌, ವೊಂಕಾರೆ ಹಾಡ್ತಾ ಮ್ಹಣಾಸರ್‌ ಚಡ್‌ಲ್ಲೆಂ ಆಸಾ.' 
ಆತಾಂ ಹ್ಯಾ ದಲಿತಾಂಥಾವ್ನ್‌, ಕಶ್ಚಾರ್‌ ಪಡ್‌ಲ್ಲ್ಯಾ ವಯ್ಲ್ಯಾ ವರ್ಗಾಂಚ್ಕಾಂಚೆಂ "ಬಲಿತ್‌' 
ಸಾಹಿತ್ಕ್‌ ಏಕ್‌ ಯೆಂವ್ಚೆಂ ಬಾಕಿ ಆಸಾ! 
ತ್ರಿ 

ಅಣ್ಕಾರ್‌ ವಾವ್ರಾಕ್‌ ಹಾಂತ್ಸ್ಯಾ ಕಾಣಿಯಾಂಚಿ ಮುಳಾವಿ ವಿಂಚವ್ಣ್‌ ಕೆಲ್ಲಿ ಕವಿ ಮೆಲ್ವಿನ್‌ ' 
ಲುದ್ರಿಗಾನ್‌. ಆಮಿ ದೊಗೀ ಸಮಾನ್‌ ಚಿಂತ್ಪಾಚಿ ಸಾಹಿತ್ಕ್‌ ಮೋಗಿ. ತಶೆಂ ಜಾವ್ನ್‌ ' 
ವಿಂಚ್ಣಾರ್‌ ಕಾಣಿಯಾಂಚ್ಕಾ ಪ್ರಸಂಗಾಂತ್‌ ತಶೆಂ ತಾಂತ್ರಿಕತೆಂತ್‌ ವಿಂಚವ್ಲೆವಿಶಿಂ ಘುಸ್ಪಡ್‌ ' 
ಆಯ್ಲಿನಾ. ಪುಣ್‌ ಹ್ಮಾ ಪುಸ್ತಕಾಂತ್‌ ಕಾಣಿಯೊ ತರ್ದುಮೊ ಕೆಲ್ಲ್ಯಾ ಖಂಚ್ಕಾಯ್‌ ಲೇಕಕಾಚಿ ' 
ಭಾಸ್‌ ಆಪ್ಲುಂಕ್‌ ನಾ. ತ್ಕಾ ತ್ಕಾ ಅಣ್ಮಾರ್ಕಾಚ್ಕಾ ಮುಳಾವೆ ಶಯ್ಲೆಚಿ ಸಾಕ್ಸ್‌ ಜಾವ್ನ್‌ ತಿ ಆಸಾ ' 
ತಶಿಚ್‌ ಸೊಡ್ಡ್ಯಾ. ಥೊಡ್ಕಾ ಸಬ್ದಾಂಕ್‌, ಥೊಡ್ಕಾ ರುಕಾ-ಪಾಲ್ಕಾಂಕ್‌ ಪಾರಿಭಾಶಿಕ್‌ ಸಬ್ದ್‌ 
ನಾಂತ್‌. ತೆ ಮುಳಾವ್ಕಾ ರುಪಾರ್‌ಚ್‌ ಉರಯ್ಲ್ಯಾತ್‌. ಹಾಂಗಾಸರ್‌ ಮನ್ಮಾ ಸಂಬಂದ್‌, 
ಪ್ರಕೃತೆ ಸಂಗಿಂ ಸಳಾವಳ್‌, ಮೊನ್ಹಾತಿಂ ಲಾಗಿಂ ಸಂವಾದ್‌ ಆಸಾತ್‌. ಮನ್ಶಾ ಸಂಯ್ಬಾಕ್‌ 
ತೀಕ್ಕ್ಸ್‌ ನದ್ರೆನ್‌ ಪಳೆಂವ್ಚಿ ತೀವ್ರತಾ ಆಸಾ. ಸರ್ವಾಂವರ್ತೆಂ ಏಕ್‌ ಕಾಣಿ ಕಶೆಂ ವಿವಿದ್‌ 
ರುಪಾಂನಿ ಬಾಂದುನ್‌ ಹಾಡೈತ್‌ ತೆ ದಿಶಿಂ ಏಕ್‌ ದಿಕ್ಸೂಚಿ ಆಸಾ. ತಿ ದಿಕ್ಸೂಚಿ ಜರ್‌ ಆಮ್ಚ್ಯಾ 
ಕಾಣಿಯೆಗಾರಾಂನಿ ಅರ್ತ್‌ ಕರ್ನ್‌ ಘೆತ್ಲಿ ತರ್‌, ಹ್ಮಾ ಪುಸ್ತಕಾಚ್ಕಾ ಅಣ್ಕಾರ್‌ಪಣಾಚೊ ವಾವ್ರ್‌ 
ಸಾರ್ತಕ್‌. | 

ಕಿತ್ಯಾಕ್‌, ಮಟ್ಟೊ ಕಾಣಿಯೊ ಮ್ಹಳ್ಳಾರ್‌ ಆಮಿ ಆಮ್ಕಾಂಚ್‌ ಪಳೆವ್ನ್‌, ವಿಮರ್ಸೊ ಕರ್ಚೆ 
ತಸಲೆ ಆರ್ಕೆ ಜಾಂವ್ಕ್‌ ಜಾಯ್‌. ಹರ್‌ಏಕ್‌ ಪಾವ್ಟಿಂ ಏಕ್‌ ನವಿ ಕಾಣಿ ಲಿಕ್ತಾನಾ, ನವ್ಮಾನ್‌ಚ್‌ 
ಜಿವಿತಾಕ್‌ ಸ್ಪರ್ಕ್‌ ಕೆಲ್ಲಾಪರಿಂ, ನವೊ ನವೊ ಅನ್ಟೋಗ್‌ ದೀಂವ್ಕ್‌ಜಾಯ್‌. ಸಾಂಗಾತಾಚ್‌ 
ತಿ ಕಾಣಿ ಬರಯಿಲ್ಲ್ಯಾ ಕಾಳಾಕ್‌, ತಿ ಪ್ರಾತಿನಿದಿಕ್‌ ಜಾಂವ್ಕ್‌ಜಾಯ್‌. 

ತೆದ್ನಾ ಭಾಸ್‌ ಫುಗೊಂಕ್‌ ಸುರು ಜಾತಾ. ಗ್ರೇಸ್ಟ್‌ಯಿ ಜಾತಾ. 

ಹ್ಯಾ ಪುಸ್ತಕಾಕ್‌ ಕಾಣಿಯಾಂಚಿ ಮುಳಾವಿ ವಿಂಚವ್ಣ್‌ ಕೆಲ್ಲ್ಯಾ ಮೆಲ್ವಿನ್‌ ಲುದ್ರಿಗಾಕ್‌ ಆನಿ 
ಮ್ಹಾಕಾ ಸಂಪಾದಕೃಣಾಚೊ ಅವ್ಕಾಸ್‌ ಕರುನ್‌ ದಿಲ್ಲೆ "ರಾಕ್ಲೊ' ಪತ್ರಾಚೆ ಸಂಪಾದಕ್‌ 
ಮಾ| ಬಾ| ಎರಿಕ್‌ ಕ್ರಾಸ್ತಾ ಹಾಂಕಾಂ ದೊಗಾಂಯ್ಕಿ ಹಾಂವ್‌ ಚಿರಂತನ್‌ ಆಬಾರಿ. 

ಮನಿಸ್‌ ಗ್ರೇಸ್ಟ್‌ ಜಾತಾ ಆಪ್ಲಾಕ್‌ಚ್‌ ಖಾಲಿ ಕರುನ್‌ ಪೆಲ್ಮಾಕ್‌ ದಿಲ್ಲ್ಯಾಂತ್‌. ಸಾಹಿತ್ಕ್‌ 
ಗ್ರೇಸ್ತ್‌ ಜಾತಾ ಭೊಂವಾರಿಂ ಆಸ್ಚೆಂ ಹೆರ್‌ ಸಾಹಿತ್ಕ್‌ ಮಾನುನ್‌ ಘೆವ್ನ್‌ ತೆಂ ಆಪ್ಣಾಂವ್ಕ್‌ 
ಸಕ್ತಾ ಜಾಲ್ಯಾರ್‌. ಕೊಂಕ್ಣಿ ಸಾಹಿತ್ಕ್‌ ಆಪ್ಲ್ಯಾ ಸ್ವಂತ್‌. ಬಳಾನ್‌ ಗ್ರೇಸ್ತ್‌. ಪುಣ್‌ ತಿ 
ಗ್ರೇಸ್ಟ್‌ ಕಾಯ್‌ ಥರಾವಳ್‌ ಕಾರಣಾಂಕ್‌ ಲಾಗೊನ್‌ ಹೆರ್‌ ಭಾಶೆಚ್ಶಾ ಸಾಹಿತ್ಕಾಕ್‌ ದಿಂವ್ಚಾಂತ್‌ 
ಚಡ್‌ ಯಶಸ್ವಿ ಜಾಂವ್ಕ್‌ ನಾ. ಕೊಂಕ್ಣೆಂತ್ಲೆಂ ಸಾಹಿತ್ಕ್‌ ಹೆರ್‌ ಭಾಸಾಂನಿ ತರ್ವಣ್‌ ಕರುನ್‌ 
ಪರ್ಗಟ್‌ ಜಾಲ್ಲೆಂ ಥೊಡೆಂಚ್‌. ಹೊ ವಾವ್ರ್‌ ಸುರು ಜಾಯ್ದೆ ತರ್‌ ಆಮ್ಚೆ ಕಡೆನ್‌ ಉಂಚ್ಲೆಂ 
ಸಾಹಿತ್ಕ್‌ ತಯಾರ್‌ ಜಾಯ್ತೆ. ಉಂಚ್ಲೆಂ ಸಾಹಿತ್ಕ್‌ ರಚಿಜೆ ತರ್‌ ಹರ್‌ ಭಾಸಾಂಚ್ಕಾ 
ಸಾಹಿತ್ಯಾಂತ್‌ ಕಿತೆಂ ಆಸಾ ತೆಂ ಸಮ್ದೊಂಚೆಂ ಉಗ್ಗೆಂ ಮನ್‌ ಆಸಾಜೆ. 


ಕೊಂಕ್ಣಿ ಸಾಹಿತ್ಕ್‌ ಆನಿಕ್‌ಯಿ ಗ್ರೇಸ್ತ್‌ ಕರ್ಚಾ ಇರಾದ್ಕಾನ್‌ ಹೆರ್‌ ಭಾಶೆಚೆಂ ಉಂಚ್ಲೆಂ 
ಸಾಹಿತ್ಕ್‌ ಕೊಂಕ್ಣೆಕ್‌ ತರ್ದಣ್‌ ಕರುನ್‌ ವಾಚ್ಚ್ಯಾಂಕ್‌ ದಿಂವ್ಚೊ ವಾವ್ರ್‌ ಹಾಚೆ ಪಯ್ಲೆಂ ಜಾಲಾ. 
“ರಾಕ್ಲೊ' ಪ್ರಕಾಶನಾ ದ್ವಾರಿಂ ಹೆರ್‌ ಭಾಶೆಚೊ ಕಾದಂಬರಿಯೊ ತರ್ದಣ್‌ ಕರುನ್‌ 
ವಾಚ್ಸ್ಯಾಂಕ್‌ ಪಾವಿತ್‌ ಕೆಲಾಂ ಆನಿ ಹೊ ವಾವ್ರ್‌ ಮುಕಾರುನ್‌ ವ್ಹರ್ಚೆ ದಿಶೆನ್‌, ಕೊಂಕ್ಣಿ 
ಸಾಹಿತ್ಕ್‌ ಗ್ರೇಸ್ತ್‌ ಕರ್ಚೆ ದಿಶೆನ್‌ ಕಾನಡಿ ಸಾಹಿತ್ಕಾಂತ್ಲೊ ವಿಂಚ್ಣಾರ್‌ ಮಟ್ಟೊ ಕಾಣಿಯೊ 
ತರ್ಹಣ್‌ ಕರುನ್‌ ಕೊಂಕ್ಣಿ ಲೊಕಾಕ್‌ ದೀಂವ್ಕ್‌ ಆಮಿ ನಿರ್ದಾರ್‌ ಕೆಲೊ ಆನಿ ಆಜ್‌ "ನಿಮಾಣೊ 
ಗಿರಾಯ್ಕ್‌ ಆನಿ ಎಕ್ಟೀಸ್‌ ಕಾಣಿಯೊ' ಬೂಕ್‌ ಉಜ್ವಾಡಾಕ್‌ ಯೇವ್ನ್‌ ಹಿ ಯೆವ್ಹಣ್‌ ಜ್ಯಾರಿ 
ಜಾಲ್ಕಾ. “ರಾಕ್ಲೊ' ಪ್ರಕಾಶನ್‌ ಹೆಂ ಪುಸ್ತಕ್‌ ವಾಚ್ಪ್ಯಾಂಚ್ಕಾ ಹಾತಿಂ ದವರುಂಕ್‌ ಖುಶ್‌ 
ಪಾವ್ತಾ ಆನಿ ಹಾಚೆ ದ್ವಾರಿಂ ಕೊಂಕ್ಣಿ ಸಾಹಿತ್ಕಾಕ್‌ ಫುಗಂವ್ಕ್‌ ಆನಿ ಗ್ರೇಸ್ತ್‌ ಕರುಂಕ್‌ ಆಮ್ಕಾಂ 
ಸಾದ್ಕ್‌ ಜಾತೆಲೆಂ. 






ಹೆ ಯೆವ್ವಣೆಂತ್‌ ಆಮ್ಕಾಂ ಆದಾರ್‌ ದಿಲ್ಲ್ಯಾ ಸರ್ವಾಂಚೊ ಉಪ್ಕಾರ್‌ ಆಟಯ್ತಾಂ. 
ಕವಿ ನಾಟಕಿಸ್ತ್‌ ಲೇಕಕ್‌, ಪತ್ರ್‌ಕರ್ಟ್‌, ಸಾಹಿತಿ ಮಾನೆಸ್ತ್‌ ಮಿಕ್‌ಮ್ಕಾಕ್ಸ್‌ ಹಾಚ್ಯಾ 
ಸಂಪಾದಕೃಣಾಖಾಲ್‌ ಹೊ ವಾವ್ರ್‌ ಬರ್ಮಾ ಥರಾನ್‌ ಜಾಲಾ. ತಾಣೆ ವಾಂವ್ಚ್‌ ಕಾಡುನ್‌, 
ಆಪ್ಲೊ ವೇಳ್‌ ಖರ್ದುನ್‌, ವ್ಹಡ್‌ ಉಮೆದಿನ್‌ ಹೊ ಬೂಕ್‌ ಉಜ್ವಾಡಾಂವ್ಕ್‌ ವಾಂವ್ಟ್‌ 
ಘೆತ್ಲಾ. ತಾಚೊ ಉಪ್ಕಾರ್‌ ಮಾಗ್ತಾಂ ಆನಿ "ದೇವ್‌ ಬರೆಂ ಕರುಂ' ಮ್ಹಣ್ತಾಂ. 


ವಿಂಚ್ಣಾರ್‌ ಕಾಣಿಯೊ ವಾಚುನ್‌, ತರ್ದಣಾಂಕ್‌ ಫಾವೊ ತ್ಕೊ ಕಾಣಿಯೊ ವಿಂಚುನ್‌ ಹ್ಕಾ 
ವಾವ್ರಾಕ್‌ ಸುರ್ವಾತ್‌ ದಿಲ್ಲ್ಯಾ ಮಾನೆಸ್ತ್‌ ಮೆಲ್ವಿನ್‌ ರೊಡ್ರಿಗಸ್‌ ಹಾಕಾ, ತರ್ದಣ್‌ ಕೆಲ್ಲ್ಯಾ ಸರ್ಫ್‌ 
ತರ್ವಣ್‌ದಾರಾಂಕ್‌, ಡಿಟಿಪಿ ಕೆಲ್ಲ್ಯಾ ಬೆನೆದಿಕ್ತಾ ರೊಜಾರಿಯೊ, ಡ್ಯಾಫ್ಲಿ ಲುವಿಸ್‌ ಆನಿ 
ಡೊರೊತಿ ಬ್ರ್ಯಾಗ್ಸ್‌ ಹಾಂಕಾಂ, ಭಾಸ್‌ ಆನಿ ವಾಕ್ಕಾಂಚಿ ಬಾಂದಾವಳ್‌ ಸಾರ್ಕಿ ಕೆಲ್ಲ್ಯಾ 
ಮಾನೆಸ್ತ್‌ ಚಾರ್ಲಿ ಡಿಸೊಜಾ, ಬಾ| ಫ್ರಾನ್ಸಿಸ್‌ ರೊಡ್ರಿಗಸ್‌, ಟೊನಿ ಫೆರೊಸ್‌, ಹೆರ್‌ ರಿತಿಚೊ ' 
ಸಹಕಾರ್‌ ದಿಲ್ಲ್ಯಾ ಪಚ್ಚು ಫೆರಾರ್‌, ಜೊಕಿಮ್‌ ಪಿಂಟೊ ಆನಿ ಮುಕ್ಲೊ ಫೊರ್‌ ವಿನ್ಯಾಸ್‌ ' 
ಕೆಲ್ಲ್ಯಾ ಮಿಕ್‌ಮ್ಕಾಕ್ಸ್‌ ತಶೆಂಚ್‌ "ರಾಕ್ಲೊ' ಶಿಬಂದೆಕ್‌, ಛಾಪುನ್‌ ದಿಲ್ಲಾ ಪ ಕೊಡ್ಮಾಲ್‌ಬಯ್ತ್‌ 
ಛಾಪ್ಕಾನ್ಕಾಚೊ ಮೆನೆಜರ್‌ ಬಾ| ಜೊರ್‌ ಡಿಸೊಜಾ ಹಾಂಕಾಂ ಆನಿ ಸರ್ವ್‌ ಥರಾಂಚೊ 
ಆದಾರ್‌, ಸಲಹಾ ದಿಲ್ಲ್ಯಾ ಸರ್ವಾಂಚೊ ಉಪ್ಕಾರ್‌ ಆಟಯ್ತಾಂ ಆನಿ "ದೇವ್‌ ಬರೆಂ ಕರುಂ' 
ಮ್ಹಣ್ತಾಂ. 


ಬಾ! ಎರಿಕ್‌ ಕ್ರಾಸ್ತಾ 
ರಾಕ್ಲೊ ಸಂಪಾದಕ್‌ 

ನಿಮಾಣೊ ಗಿರಾಯ್ಕ್‌ 


ಮೂಳ್‌: ನಿರಂಜನ 

ಕೊಂಕ್ಣೆಕ್‌: ಸ್ಟೀವನ್‌ ಕ್ವಾಡ್ರಸ್‌, ಪೆರ್ಮುದೆ 

ತ್ಕಾ ಸರ್ಕಲಾ ತೆವ್ಶಿಂ ಕೊಣ್‌ಚ್‌ ವಚೊಂಕ್‌ ಆಯ್ಕಾನಾ. ಬಾಂದ್ಸಾಂಚಿ ಕಸ್ಲಿಚ್‌ ಆಡ್ಕಳ್‌ 

ನಾತ್ಲೆಲ್ಕಾ ವಿಸ್ತಾರ್‌ ಉಗ್ರೆ ಭುಂಯ್ದೆರ್‌ ವಾರೆಂ ವ್ಹಾಳ್ತಾಲೆಂ. ತೆಂ ಶೀತಳ್‌ ವಾರೆಂ ಆಪ್ಣಾಸವೆಂ 

ಘಾಣ್‌ಯಿ ಹಾಡ್ತಾಲೆಂ. ಲೋಕ್‌ ಕಸ್ಲಿಗೀ ಖಬರ್‌ ಘುಣ್ಣುಣ್ತಾಲೊ, ಪುಣ್‌ ಸಕ್ಕಡ್‌ 
ಅಸ್ಬಶ್ಟ್‌. 

ಸುರ್ಯಾ ಸವೆಂ ಧಗ್‌ಯಿ ಚಡೊನ್‌ಚ್‌ ಆಯ್ಲಿ. ಸರ್ಕಲ್‌ ಉತ್ರಾಜೆಚ್‌ ಜಾಲ್ಲೊ 

ಲೋಕ್‌ ಭಿಯಾನ್‌ಶೆಂ ಮ್ಹಳ್ಳೆಪರಿಂ ದಾವ್ಕಾಕ್‌ ಏಕ್‌ ದೀಶ್ಟ್‌ ಮಾರ್ನ್‌, ಘಡಿಯೆನ್‌ ತಕ್ಲಿ 

ಪಂದಾ ಘಾಲ್ನ್‌ ಸರಾರಾಂ ಮುಕಾರ್‌ ಚಲ್ತಾಲೊ. ಸಕ್ಕಡ್‌ಯಿ ಚಲೊನ್‌ಚ್‌ ಆಸ್‌ಲ್ಲೆ, 

ಥಾಂಬ್ರೆಲೆ ಕೊಣ್‌ಚ್‌ ನಾಂತ್‌.... ವಳೂ ವಳೂ ಖಬರ್‌ ಮುನ್ಸಿಪಾಲ್ಟಿ ಮ್ಹಣಾಸರ್‌ ಪಾವ್ಲಿ. 

kkk 


ತ್ಕಾ ಎಕಾ ದಿಸಾ ಕಣ್ಣಿ ಫಾಂತ್ಕಾರ್‌ ಉಟೊನ್‌ ಪಳೆತಾ ತರ್‌.... ರಾತಿಂ ಸಾಂಗಾತಾ 
ನಿದ್‌ಲ್ಲೊ ಸಾಂಗಾತಿ ಆತಾಂ ದಿಸಾನಾ ಜಾಲ್ಲೊ. ಸೊಳಾ ವರ್ಸಾಂಚೆಂ ಚೆಡುಂ ತೆಂ, ತಾಚಿ 
ಪಾಟ್‌ ಧರ್ನ್‌ ಭರೃಶ್ಶಾನ್‌ ತಾಚೆಂ ಸವೆಂ ತಮಿಳ್ನಾಡಾಂತ್ಲ್ಯಾ ಎಕೆ ಹಳ್ಳೆಥಾವ್ನ್‌ ಬೆಂಗ್ಳುರಾಕ್‌ 
ಆಯಿಲ್ಲೆಂ. ಭಿಕ್‌ ಮಾಗೊನ್‌ ಪೋಟ್‌ ಭರ್ದೊ ಗರೀಬ್‌ ತೊ. ತಾಚೊ ಏಕ್‌ ಹಾತ್‌ 
ಮೊಡ್‌ಲ್ಲೊ, ಉರ್‌ಲ್ಲ್ಯಾ ಎಕಾ ಹಾತಾಚ್ಕಾ ಬಳಾನ್‌ ತಾಣೆ ಕಣ್ಣಿಕ್‌ ವೆಂಗೆಂತ್‌ ವೊಡ್‌ಲ್ಲೆಂ. 
ದಡ್ಡಡ್ಕಾ ಕಾಳ್ಜಾನಾದಾ ಸವೆಂ ಕಾಂಪೆರ್ಮಾ ಕಣ್ಣಿನ್‌ ತಾಚ್ಮಾ ಬಳ್ಳಂತ್‌ ಬಾವ್ಭ್ಯಾಕ್‌ ಪಳೆಲೆಂ. 
ದೊನ್‌ಯಿ ಹಾತಾಂಚಿ ಸಕತ್‌ ಥಂಯ್‌ ಆಸ್‌ಲ್ಲಿ. 

ತೆಚ್‌ ರಾತಿಂ ತಿಂ ಥಂಯ್‌ ಥಾವ್ನ್‌ ಧಾಂವೊನ್‌ ಆಯಿಲ್ಲಿಂ. 

ಕಣ್ಣಿಕ್‌ ಆಪ್ಲೆಂಚ್‌ ಘರ್‌ದಾರ್‌ ಆಸ್‌ಲ್ಲೆಂ. ಧಾಕ್ಟೆಂ ಗುಡ್ಸುಲ್‌, ತಾಚ್ಮಾ ಆವಯ್‌- 
ಬಾಪಾಯ್ಕ್‌ ಗೇಣಿಚೆ ಥೊಡೆ ಗಾದೆಯಿ ಆಸ್‌ಲ್ಲೆ. ತಾಂಚೊ ಧನಿ ಮ್ಹಾಲ್ಲಡೊ ದೇಶ್‌ಪ್ರೇಮಿ 
ಜಮೀನ್ಹಾರ್‌. ಪುನೆವಂತಾನ್‌ ಚಡ್ತಿಕ್‌ ಗೇಣ್‌ ಮಾಗ್ಲಿ. ದೀನಾಂತ್‌ ಜಾಲ್ಮಾರ್‌ ದುಸ್ರೆಂ 
ಒಕಲ್‌ ಸೊದ್ತಾಂ ಮ್ಹಣಾಲೊ. ತಶೆಂಚ್‌ ಜಾಲೆ. ಕಣ್ಣಿಚ್ಛಾ ಆವಯ್‌-ಬಾಪಾಯ್ದಿ 
ಭುಂಯ್‌ ನಾ ಜಾಲಿ. ತೆಂ ಕುಟಮ್‌ ಆಪ್ಲೆಂ ಬಿಜ್ಕ್‌-ಬಿಡಾರ್‌ ಫೆವ್ನ್‌ ದೆಪ್ಪಾಂದೇಸ್‌ ಗೆಲೆಂ. 
ಮ್ಹಾಲ್ಗಡೊ ಪೂತ್‌ ಆಪುಣ್‌ ಮದ್ರಾಸ್‌ ಪೆಂಟೆಂತ್‌ ಕುಲಿಕ್‌ ರಾವ್ತಾ ಮ್ಹಣೊನ್‌ ಭಾಯ್ರ್‌ 
ಸರ್ನ್‌ ಗೆಲ್ಲೊ. ಧಾಕ್ಟೊ ರುಗ್ನೊನ್‌ ದೇಸಾಂತರ್‌ ಗೆಲೊ. ಉರ್ಲೆಲ್ಕಾ ಹ್ಯಾ ಮೊನ್ಮಾ ಚೆಡ್ವಾಕ್‌ 
ಬಾಂದುನ್‌ ಘೆವ್ನ್‌ ಗಾಂವಾರ್‌ ಗಾಂವ್‌ ಪರ್ನೆಶಿಂ ತಿಂ ಭೊಂವ್ಲಿಂ. 

ಕಿತ್ಲೆಂ ಭೊಂವ್ಲ್ಯಾರಿ ಕಾಮ್‌ ಮೆಳೊಂಕ್ನಾ. ಮಾಗೊನ್‌ ಮಾಗೊನ್‌ ಸವಯ್‌ ಜಾಲ್ಕಾ 


11 


ಉಪ್ರಾಂತ್‌ ಭಿಕ್‌ ಮಾಗ್ದೆಂಚ್‌ ತಾಂಕಾಂ ಕಾಯಾಮ್‌ ಜಾಲೆಂ. 

ಆವಯ್‌-ಬಾಪಾಯ್ಕ್‌ ಸೊಡ್ನ್‌ ಯೆತಾನಾ ತ್ಕಾ ಪೊಟ್ಟಾ ಚೆಡ್ವಾಕ್‌ ಇಲ್ಲೆಶೆಂ ದೂಖ್‌ 
ಭೊಗ್‌ಲ್ಲೆಂ ಮ್ಹಳ್ಳೆಂ ದಾಂಬುನ್‌ ಸಾಂಗ್ಲೆಂ ಹಾಂಗಾಸರ್‌ ಗರ್ವೆಚೆಂ. ಕೊಣಾಚ್ಕಾಗೀ ಘರ್ಚಾ 
ಪಾಕ್ಕಾ ಪಂದಾ ತೆ ರಾತಿಂ ತಾಚೆ ಸವೆಂ ಲೊಳ್‌ಲ್ಲೊ ತೊ ಮೊಡ್ಕೊರ್‌ ಹಾತಾಚೊ ತಾಕಾ 
ಏಕ್‌ ಆದಾರ್‌ ಜಾವ್ನಾಸ್ಲಲೊ. 

ಘಡಿಯೆನ್‌ ಘಡಿಯೆ ಕೊಸ್ಫೊನ್‌ ಪಡ್ಡೊ ಆದಾರ್‌ ತೊ. ಧಾಂವೊನ್‌ ಆಯ್ಲ್ಯಾ 
ಉಪ್ರಾಂತ್‌ ತ್ಕಾ ವ್ಹಡ್‌ ಶ್ಹೆರಾಂತ್‌ ಸಾಂಗಾತ್ಸಣಾಂತ್‌ ತಾಂಣಿ ಖದ್ದಿಲ್ಲೆ ಧಾ ದೀಸ್‌ ಮಾತ್ರ್‌. 
ಇಕ್ರಾವ್ಕಾ ಫಾಂತ್ಕಾರ್‌ ತೆಂ ಎಕ್ಲೆಂ ಎಕ್ಸುರೆಂ, ಆದಾರಾಕ್‌ ಧರುಂಕ್‌ ಏಕ್‌ ಇರಾಚಿ ಕಾಡಿಯಿ 
ನಾಸ್ತಾಂ ಭಿರಾಂಕುಳ್‌ ಗುಂಡಾಯೆಂತ್‌ ತೆಂ ಹಾತ್‌-ಪಾಂಯ್‌ ಮಾರ್ತಾಲೆಂ. 

ತ್ಕಾ ಸಗ್ಳ್ಯಾ ದಿಸಾ ಪೊಟ್ಟಾಚ್ಕಾ ದೊಳ್ಳಾಂತ್ಲ್ಯಾನ್‌ ಬಳ ಬಳ ದುಖಾಂಚ್ಕೊ ರುರಿ 
ದೆಂವ್ತಾಲ್ಕೊ. ಪೋಟ್‌ ಮುಡ್ಡುನ್‌ ಫೆವ್ಸ್‌, ವೊಣ್ತಿಕ್‌ ತಕ್ತಿ ಧಾಡಾಯಿತ್ತ್‌ ರುದಾನ್‌ ಕರುಂಕ್‌ 
ಲಾಗ್ಲೆಂ. ಥಂಯ್‌ ಹಾಂಗಾ ಘುಂವೊನ್‌ ಆಯ್ಲೆಂ. ತೊ ಮೆಳ್ಳೊನಾ. ಪುನೆಗೆಲ್ಲೊ ಖಂಚೆ 
ಗಾಡಿಯೆರ್‌ ಚಡೊನ್‌ ಖಂಚ್ಯಾ ಗಾಂವಾಕ್‌ ಮ್ಹಣೊನ್‌ ಟಿಕೆಟ್‌ ನಾತ್‌ಲ್ಲ್ಯಾ ಪಯ್ಣಾಕ್‌ 
ಲಾಗ್‌ಲ್ಲೊಗಿ ತೊ ಮಾನಾಯ್‌. 

ಕಣ್ಣಿ ರೈಲ್ವೇ ಸ್ಟೇಶನಾ ಪಾಟ್ಲ್ಯಾ ತಳ್ಕಾಕಡೆ ಗೆಲೆಂ. ಉದ್ಕಾಂತ್‌ ಪಾಂಯ್‌ ಸೊಡ್ಡ್‌ ಬಸ್ಲೆಂ. 
ಬಾಜ್ವೆಕ್‌ ಶಿರ್ಕಾಯಿಲ್ಲಿ ದಾಂತೊಣಿ ಕಾಡ್ಲಿ, ಕೆಸಾಂಕ್‌ ತಳ್ಳಾಂತ್ಲೆಂ ಉದಕ್‌ ಮಾರ್ನ್‌ ತೆ 
ಉಗಯ್ಲೆ. ತ್ಕಾಚ್‌ ತಳ್ಕಾಂತ್ಲೆಂ ಉದಕ್‌ ತೆಂ ಪಿಯೆಲೆಂ. ತಶೆಂಚ್‌ ಲಾಂಬಾಯೆಕ್‌ ತೆ 
ಪಾಂಯ್‌-ವಾಟೆನ್‌ ಚಲೊಂಕ್‌ ಲಾಗ್ದೆಂ. 


ತೆಂ ಕಾಂಯ್‌ ಸೊಬಿತ್‌ ಚೆಡುಂ ನ್ಹಯ್‌, ಬಾರೀಕ್‌ ಜೀವ್‌ ತರ್‌ಯಿ ಪ್ರಾಯೆಕ್‌ 
ಮಿಕ್ಟೊನ್‌ ಆಂಗ್‌ ಭರ್‌ಲ್ಲೆಂ. ಫಕತ್‌ ಕುಡಿಚಿ ಭುಕ್‌ ಥಾಂಬಂವ್ಕ್‌ ಆಂವ್ಲೆತೆಲ್ಕಾಂಕ್‌ 
ಭರ್ಪೂರ್‌ ಜೆವಣ್‌. 

ಚಲ್ತಾಂ ಚಲ್ತಾಂ ತೆಂ ಪಾಟಿಂ ಘುಂವ್ಲೆಂ. ಸಿಗ್ರೆಟ್‌ ವೊಡಿತ್ತ್‌ ಯೆಂವ್ಚೊ ಎಕ್ಲೊ ತಾಚೊ 
ಪಾಟ್ಲಾವ್‌ ಕರ್ತಾಲೊ. ರಸ್ತ್ಯಾ ವಯ್ಲೆ ದಿವೆ ಪೆಟ್ಟೆ. ಆಪ್ಣಾಕ್‌ ಖಂಯ್ಚ್ವಾಗೀ ನವ್ಕಾ 
ಸಂಸಾರಾಚಿಂ ದಾರಾಂ ಉಗ್ತಿಂ ಜಾಲಿಂ ತಶೆಂ ಕಣ್ಣಿ ದೊಳೆ ಸೊಡ್ನ್‌ ತ್ಕಾ ದಿವ್ಯಾಂಕ್‌ ಪಿಳಿ 
ಪಿಳಿ ಪಳೆಂವ್ಕ್‌ ಪಡ್ಲೆಂ. ಮುಕ್ಲ್ಯಾನ್‌ ಏಕ್‌ ಸೈಕಲ್‌ ಉತರ್ನ್‌ ಗೆಲೆಂ. ಪೊಲಿಸಾಂಚೆಂ ಬಿಗಿಲ್‌ 
ಪಯ್ಕಿಲ್ಕಾನ್‌ ಫುಂಕ್ತಾಲೆಂ. ತಾಣೆ ಪರ್ತ್ಕಾನ್‌ ಘುಂವೊನ್‌ ಪಳೆಲೆಂ. ತೊ ಯೇವ್ನ್‌ಚ್‌ 
ಆಸ್‌ಲ್ಲೊ. 

ಫುಟ್‌ಪಾತಿ ವಯ್ರ್‌ ಆಸ್ಚ್ಯಾ ಎಕಾ ದೇವ್‌ದಾರ್‌ ರುಕಾಲಾಗಿಂ ತೆಂ ರಾವ್ಲೆಂ. ತೊಯಿ 
ಲಾಗ್ಸಾರ್‌ ಆಯ್ಲೊ. ಖಾಣಾಚಿ ಪೊಟ್ಟಿ ತಾಣೆ ವೊಡ್ಡಾಯ್ದಿ. “ಬೆಬ್ಬೆಬ್ಬೆ.....' ಆವಾಜ್‌ ತಾಚ್ಕಾ 
ತಾಳ್ಕಾಥಾವ್ನ್‌ ಸುಟ್ಲೊ. ಪೊಟ್ಟಿ ಸುಟವ್ನ್‌ ತಾಂತ್ಲೆಂ ರುಲಾಂವ್‌ ಬಕಬಕ ಖಾವ್ನ್‌ ಮುಗ್ದಿಲೆಂ 

ತಾಣೆ. ಆನ್‌ಏಕ್‌ ಸಿಗ್ರೆಟ್‌ ಪೆಟಯ್ಲಿ. 

“ಸಕಾಳಿಂ ಥಾವ್ನ್‌ಚ್‌ ತುಕಾ ಪಳೆವ್ನ್‌ ಆಸಾಂ” ತೊ ಮ್ಹಣಾಲೊ. 

ತಾಚೆ: ವೋಂಟ್‌ ಹಾಲ್ತಾತ್‌ ತಿ ರೀತ್‌ ಪಳೆವ್ನ್‌ಚ್‌ ಕಣ್ಣಿನ್‌ ಸಬಾರ್‌ಶೆಂ ಸಮ್ಜೊನ್‌ 
ಘೆತ್ಲೆಂ. ಕಾನಾ-ಫುಲಾಂಚೆರ್‌ ಕಸ್ತೆಗೀ ಸಬ್ದ್‌ ಪಡ್ತಾಲೆ, ಪುಣ್‌ ಅರ್ತ್‌ ಸಮ್ಹಾನಾತ್‌ಲ್ಲೊ. 

ತೆಂ "ಕಕಾಕ ಅ ಅ ಅ...' ಕಿತೆಂಗೀ ಮ್ಹಣಾಲೆಂ. ದೊಳ್ಳಾಂನಿ ದುಖಾಂ-ರುರಿ. 

ತ್ಲುತ್ಸುತ್ತು' ತಾಣೆ ಸಂತಾಪ್‌ ದಾಕಯ್ಲೊ, ಯೇ ಮ್ಹಣೊನ್‌ ಹಾತ್‌ಭಾಸ್‌ ಕೆಲಿ. ತೆಂ ತಕ್ಲಿ 
ಆಡ್‌ ಘಾಲ್ನ್‌ ತಾಚೆ ಪಾಟ್ಲಾನ್‌ ಗೆಲೆಂ - ಶಿಮ್ಟಿ ಪಂದಾ ಘಾಲ್ನ್‌ ಕೊಲ್ಗೆಂ ಗೆಲ್ಲೆಪರಿಂ. 

ಖಂಚ್ಕಾಗೀ ಆಸ್ರ್ಯಾಖಾಲ್‌ ತೀ ರಾತ್‌ ಫಾಲೆಂ ಜಾಲಿ. 

ಇ 

ಅಶೆಂಚ್‌ ಚಾರ್‌-ಪಾಂಚ್‌ ದೀಸ್‌ ಸರೆ. ತಾಣೆ ತಾಕಾ ಸುಂರ್ಲಾರಾಯ್ದೆಂ. ಅರ್ಡೆಂ 
ಉತ್ರಾಂನಿ, ಅರ್ಲೆಂ ಹಾತ್‌ಭಾಶೆನ್‌ ತಾಣೆ ತಾಕಾ ಸಮ್ಹಯ್ಲೆಂ. 

“ಹಾಂವ್‌ ನವ್ಕಾಂಕ್‌ ಆಪವ್ನ್‌ ಹಾಡ್ತಾಂ. ತುವೆಂ ವೊಗೆಚ್‌ ಬಸಾಜೆ. ತೋಂಡ್‌ 
ಸೊಡಿನಾಯೆ. ಮೊನೆ ಮ್ಹಣೊನ್‌ ದಾಕವ್ನ್‌ ದೀನಾಯೆ...'' 

ತೆಂ ಕುಂಯ್‌ ಕುಂಯ್‌ ಮ್ಹಣ್ತಾಲೆಂ. ಆಪ್ಣಾಕ್‌ ಮೊನೆಂ ಮ್ಹಣೊನ್‌ ಹಾತ್‌ಭಾಶೆನ್‌ 
ದಾಕಯಿಲ್ಲೆಂ ತಾಚ್ಕಾ ರಾಗಾಕ್‌ ಕಾರಣ್‌ ಜಾಲ್ಲೆಂ. ಪುಣ್‌ ತಾಚೊ ರಾಗ್‌ ಕುಂಯ್‌ ಕುಂಯ್‌ 
ಆವಾಜಾನ್‌ಚ್‌ ಆಕೆರ್‌ ಜಾತಾಲೊ. 

ತೊ ಕೊಣಾ ಕೊಣಾಕ್‌ ಆಪವ್ನ್‌ ಹಾಡ್ನ್‌ ಯೆತಾಲೊ. ಪಳೆಂವ್ಕ್‌ ತೆ ಭಾಗೆವಂತಾ ಪರಿಂ 
ದಿಸ್ತಾಲೆ. ಖಾಣಾ ಕುಡ್ಕಾಕ್‌ ಲಾಳ್‌ ಗಳಂವ್ಚಾ ಸುಣ್ಕಾಪರಿಂ ಹೊ ತಾಂಚೆಂ ಬೋಲ್ಸ್‌ 
ಪಳೆವ್ನ್‌ ಗೊಮ್ಟಿ ಆಡ್‌ ಘಾಲ್ತಾಲೊ. 

ಆಯಿಲ್ಲ್ಯಾಂ ಪಯ್ಕಿ ಎಕ್ಲೊ ಮೊನ್ಹಾತಿ ಕಾಸ್ತಾಚೊ. ಕಣ್ಣಿಚೆ ತೆ ಸರ್ವ್‌ ವಿಸ್ವೆ ದಾಂಬುನ್‌ 
ಮುಡ್ಡುನ್‌ ದುಕಯ್ಲಾಗ್ಲೊ. 

ದೂಕ್‌ ಸೊಸುಂಕ್‌ ಜಾಯ್ದಾಶೆಂ "ವೆ ವೆವೆ' ಬೊಬಾಟುನ್‌ ತಾಣೆ ಆಡ್ಕಳ್‌ ಕೆಲಿ. ತಾಣೆ 


ನಿರಂಜನ: (1924-1992) ನಿರಂಜನ ಜಲ್ಮಲ್ಲೊ ದಕ್ಕಿಣ್‌ ಕನ್ನಡ್‌ ಜಿಲ್ಲ್ಯಾಚ್ಯಾ 
ಕುಳಕುಂದ ಗಾಂವಾಂತ್‌. ನಾಂವ್‌ ಕುಳಕುಂದ ಶಿವರಾಯ. ರಾಷ್ಟ್ರಬಂಧು ಶತ್ರಾಥಾವ್ನ್‌ 
ಪತ್ರಿಕೋದ್ಯಮಾಚಿ ಸುರ್ವಾತ್‌. ತಾಚೆ ಉಪ್ರಾಂತ್‌ ವಾಣಿ ನಿಮಾಣೆಂ ಪ್ರಜಾಮತ ಶತ್ರಾಂತ್‌ 
ವಾವ್ರ್‌. 

ಮೃತ್ಯುಂಜಯ ನ್ಹಂಯ್‌ ಆಸ್ತಾಂ ತಾಣೆ 25 ಕಾದಂಬರಿಯೊ ಬರಯ್ಹ್ಯಾತ್‌. ಸಾಂಗಾತಾಚ್‌ 
ನಾಟಕ್‌ ಆನಿ ಮಟ್ವ್ಯಾ ಕಾಣಿಯಾಂಚಿ ಕೃಶಿ. “ಜ್ಞಾನಗಂಗೋತ್ರಿ” ವಿಶ್ವ್‌ಕೊಶಾಚೊ ಪ್ರದಾನ್‌ 
ಸಂಪಾದಕ್‌ ಜಾವ್ನ್‌ ಸಾತ್‌ ಸಂಪುಟ್‌ ಹಾಚ್ಯಾ'ಕಾಳಾರ್‌ ಪರ್ಗಟ್‌ ಜಾಲ್ಯಾತ್‌. 

ದೋನ್‌ಯಿ ಹಾತಾಂನಿ ವೋಡ್ನ್‌ ಕಣ್ಣಿಕ್‌ ಸಕಯ್ಲ್‌ ಘಾಲೊ. ವ್ಹಡ್‌ ಘಡ್ಸಡ್‌ ಜಾಲಿ. 
ತಾಚ್ಕಾ ಧನಿಯಾನ್‌ ಎಕಾ ಸುಣ್ಕಾಕ್‌ ಮಾರ್ದೆಪರಿಂ ತಾಕಾ ಬಡಯ್ಲೆಂ. ತೆಂ ಮುಲ್ಕಾಂತ್‌ 
ಪಡ್ಲೆಂ. ಆಯಿಲ್ಲೆ ಶಿಣೊನ್‌ ಪಾಟಿಂ ಗೆಲೆ. 

ಮೊದ್ಕಾನ್‌ ರಾತಿಂ ತಾಣೆ ಕಣ್ಣಿಕ್‌ ಪಡ್‌ಲ್ಲೆ ಕಡೆಥಾವ್ನ್‌ ಉಕಲ್ನ್‌ ಮಾಂದ್ರೆರ್‌ 
ನಿದಾಯ್ಲೆಂ. "ದುಕ್ಲೆಂಗೀ? ದುಕ್ಲೆಂಗೀ?' ತೊ ವಿಚಾರುಂಕ್‌ ಲಾಗ್ಲೊ. ತಾಣೆ ತೋಂಡ್‌ 
ಉಸವ್ನ್‌ ಕಿತೆಂಚ್‌ ಸಾಂಗ್ಲೆಂನಾ. ಪುಣ್‌ ಕಣ್ಣಿಚ್ಛಾ ದೊಳ್ಳಾಂನಿ ಉದೆಲ್ಲೆ ತೆ ವಿವಿದ್‌ ವಿಕಾರ್‌ ' 
ಮಾತ್ರ್‌ ಹ್ಮಾ ಅಲ್ಲ್ಯಾಕ್‌ ಸಮ್ದಜೆಗೀ? 

ತ್ಕಾ ದಿಸಾ ಥಾವ್ನ್‌ ಕಣ್ಣಿ ಮೊವಾಳ್ಳೆಂ. ತಾಚೊ ತಾಣೆ ಮೋಗ್‌ ಕೆಲೊನಾ. ಪಯ್ಲೆ ಪಾವ್ಟಿಂ 
ತ್ಕಾ ಮೊಡ್ಕೊರ್‌ ಹಾತಾಚ್ಯಾಚೊ ಕೆಲ್ಲೆಪರಿಂ ತಾಣೆ ಹೆರ್‌ ಕೊಣಾಯ್ದೊಯಿ ಮೋಗ್‌ ಕೆಲ್ಲೊ 
ನಾ. 

ದುಡ್ವಾಚೆಂ ಮೋಲ್‌ ಕಣ್ಣಿ ನೆಣಾ. ಕಿತ್ಲೆ ಯೆತಾಲೆಗೀ ಕಿತೆಂಗೀ? ದೋನ್‌ ಕಾಪ್ಲಾಂ- 
ಬಾಜ್ವೊ, ರಾತಿಚೆಂ ಘಾಲುಂಕ್‌ ವುಲ್ಲನಾಚೊ ಕೋಟ್‌ ತೊಯಿ ಬುರಾಕ್‌ ಜಾಲ್ಲೊ, 
ಮಾಳುಂಕ್‌ ಫುಲಾಂ, ಮಾತ್ಕಾಕ್‌ ನಾಕಾಕ್‌ ಮಾರ್ಥಾ ಪರ್ಮಳಾಚೆಂ ತೇಲ್‌, ಪೋಟ್‌ಭರ್‌ 
ಖಾಣ್‌-ಜೆವಣ್‌. ಅಶೆಂಚ್‌ ದೀಸ್‌ ವೆತಾಲೆ. 

ಸದ್ದಾಕ್‌ ತಾಕಾ ಗುರ್ವಾಸರ್‌ ಯೇಂವ್ಕ್‌ ನಾ. 

ಇತ್ಲೆಂ ಸಕ್ಕಡ್‌ ಆಸ್ಲ್ಯಾರ್‌ಯಿ ತಾಕಾ ಏಕ್‌ ದೀಸ್‌ ಹರ್ಹ್ವಾಂತ್‌ ದೂಕ್‌ ಆಯ್ಲಿ. ವಳ್ವಳ್ಳೆಂ 
ತೆಂ. ಆಪ್ಲೆ ಹಳ್ಳೆಚೊ, ಆಪುಣ್‌ ಜಲ್ಮಲ್ಲ್ಯಾ ಗುಡ್ಸುಲಾಚೊ, ಆಪ್ಲಿ ಭಾಸ್‌ ಉಲಂವ್ಚ್ವಾ 
ಲೊಕಾಚೊ, ಮೊಡ್ಕೊರ್‌ ಹಾತಾಚ್ಕಾ ತ್ಕಾ ಪಯ್ಲ್ಯಾ ಸಾಂಗಾತ್ಕಾಚೊ ಉಡಾಸ್‌ ತಾಕಾ 
ಧೊಸುಂಕ್‌ ಲಾಗ್ಲೊ. “ಓ...ಓ...ಓ...' ತಾಣೆ ಆವಾಜ್‌ ಕಾಡ್ಲೊ. ದುಸ್ರೆ ರಾತಿಂಯಿ 
ಅಶೆಂಚ್‌ ಜಾಲೆಂ. ಗಿರಾಯ್ಕಾಂಕ್‌ ಯೇಂವ್ಕ್‌ ಜಾಲೆಂಚ್‌ ನಾ. 

ದುಸ್ರ್ಯಾ ಫಾಂತ್ಕಾರ್‌ ಖಾಣಾ-ಜೆವ್ಹಾಚಿ, ವಸ್ತುರಾಂಚಿ ಪೊಟ್ಟಿ ಬಾಂದುನ್‌ ಘೆವ್ನ್‌ ತೆಂ 
ಧಾಂವ್ಲೆಂ. ಪೆಂಟೆಚ್ಕಾ ಆನ್‌ಎಕಾ ಕೊನ್ಯಾಕ್‌ ಪಾವೊನ್‌ ಥಂಯ್‌ ಥಾವ್ನ್‌ಯಿ ಉತ್ರೊನ್‌ ಗೆಲೆಂ. 

kk 

ಅಶೆಂ ಉತ್ರೊನ್‌ ಉತ್ರೊನ್‌ ಪಾವ್ಲೆಂ ಎಕೆ ಹಳ್ಳೆಕ್‌. ಗಾದೆ ಕೊಸುನ್‌ ಆಸ್‌ಲ್ಲೆ ರೆಡ್ಕಾಂ- 
ಜೊತಾಂಚೆ ಶೆತ್ಕಾರ್‌... ಸಕ್ಕಡ್‌ ತಾಣೆ ಮೌನ್‌ಪಣಿ ಪಳೆಲೆಂ. ಭಿಸುಳ್ಳೆಲೆ ಕೇಸ್‌ ಉಗಂವ್ಕ್‌ 
ತಾಕಾ ಉಗ್ಡಾಸ್‌ ಜಾಲ್ನಾ. ಏಕ್‌ ಅಣೊ ದೀವ್ನ್‌ ಫೆತ್ಲೆಲ್ಮಾ ಆರ್ಲ್ಯಾಂತ್‌ ಆಪ್ಲೆಂ ಸಾರ್ಕೆಂ 
ಪಳೆಂವ್ಕ್‌ಯಿ ತೆಂ ಆಶೆಲೆಂನಾ. ಖಾಣ್‌ ಖಾಂವ್ಚೆಂಯಿ ಮನ್‌ ಜಾಲೆಂ ನಾ. 

ಪಾವ್ಸಾ ಶೆಣೆರ್‌ ಪಡೊನ್‌ ಭೊಂವ್ತಿಂಚಿ ಭುಂಯ್‌ ಪಾಚ್ವಿ ಜಾಲ್ಲಿ. ತರ್ನ್ಯಾ ತಣಾರ್‌ ಎಕಾ 
ಕಡೆನ್‌ ಕಣ್ಣಿ ಬಸ್ತೆಂ. 

ಆಪ್ಲ್ಯಾ ಭುರ್ಗ್ಯಾಪಣಾಲೆ ಹಜಾರ್‌ ಉಡಾಸ್‌ ಭರೊನ್‌ ಆಯ್ಲೆ. ತೊಂಡ್‌ ಲ್ಹಾನ್‌ 


14 


ಇ 


ಜಾಲೆ. ವಳೂ ವಳೂ ಜೆಮೆಂವ್ಕ್‌ ಲಾಗ್‌ಲ್ಲೆಂ ತೆಂ ಥಯ್ದ್‌ ನಿದೆಕ್‌ ದೆಂವ್ಲೆಂ. 

ಸಾಂಜೆರ್‌ "ಶ್‌... ಶ್‌... ಏಯ್‌... ಏಯ್‌...' ಮ್ಹಣೊನ್‌ ಥೊಡ್ಮಾ ಶೆತ್ಕಾರಿ 
ಬಾಯ್ಲಾಂನಿ ಜಾಗಯ್ತಾನಾಚ್‌ ತಾಣೆ ದೊಳೆ ಉಗಡ್ಡೆ. 

ಕಾಳೊಕ್‌ ಜಾಲ್ಲೆಂಚ್‌ ತೆ ಹಳ್ಳೆಂತ್‌ ರಾವೊಂಕ್‌ ತಾಕಾ ಭೈಂ ದಿಸ್ಲೆಂ. ಧಾಂವೊನ್‌ 
ಧಾಂವೊನ್‌ ತೆಂ ಪಾಟಿಂ ಪೆಂಟೆಕ್‌ ಪಾವ್ಲೆಂ. 

ಎಕಾ ಮುಲ್ಕಾಕ್‌ ತೆಂ ಇಸ್ಕೊಲ್‌ ಆಸ್‌ಲ್ಲೆಂ. ರಾತಿಂ ಥಂಯ್ಸರ್‌ ಕೊಣ್‌ಚ್‌ ಆಸನಾಶ್‌ಲ್ಲೆ. 
ಥಂಯ್ಚ್‌ ಸೊಪ್ಕಾಚ್ಮಾ ಎಕಾ ಮುಲ್ಯಾಂತ್‌ ತೆಂ ನಿದ್ದೆಂ. 

kk 

ಸಕಾಳ್‌ ಜಾಲ್ಲಿಚ್‌ ತೆಂ ಉಟೊನ್‌ ಗೆಲೆಂ. ವೆತಾಸ್ತಾನಾ ನ್ಹೆಸಣ್‌ ಸಮಾ ಕರಿತ್ತ್‌ ಗೆಲೆಂ. 

ಇಲ್ಲೊಸೊ ಸುಂರ್ಲಾರ್‌ಯಿ ಕೆಲೊ. 


ತಶೆಂಚ್‌ ಭೊಂವ್ತಾಂ ಭೊಂವ್ತಾಂ ತ್ಕಾ ಜಾಗ್ಮಾಚಿ ಒಳೊಕ್‌ ಜಾಲಿ. ವಿಸ್ತಾರ್‌ ಭುಂಯ್‌, 
ಭೊಂವ್ತಿಂ ಪಾಚ್ಚೆಂ ತಣ್‌. ಥಂಯ್ಚ್‌ ತೆಂ ಸರ್ಕಲ್‌ ಆನಿ ತಾಚ್ಮಾ ಮದೆಂ ಖಂಚ್ಕಾಗೀ ಎಕಾ 
ವ್ಹಡ್‌ ಮಾನೆಸ್ತಾಚಿ ಇಮಾಜ್‌. ಪಯ್ಕಿಲ್ಕಾನ್‌ ಎಕ್‌ಚ್‌ ಏಕ್‌ ಖಂಚೆಂಗೀ ವ್ಹಡ್ಲೆಂ 
ಬಾಂದಪ್‌. 

ಕೊನ್ಯಾಂತ್‌ ಚಣೆ ವಿಕುನ್‌ ಬಸ್‌ಲ್ಲ್ಯಾ ಎಕ್ಲ್ವಾಕ್‌ ಆಪ್ಲೆ ಚಿಲ್ಲರ್‌ ಕಾಸ್‌ ವೊತುನ್‌ 
ಪಯ್ಕಾಂಚೆಂ ಮೋಲ್‌ ಕಿತೆಂ ಮ್ಹಳ್ಳೆಂ ತೆಂ ಮೊನೆಂ ಶಿಕ್ಷೆಂ. 


ಭುಕ್‌. ಥಾಂಬ್ಲಿ ನಾ. 


ಕಾಳೊಕ್‌ ಜಾಲ್ಲೆಪರಿಂ ತ್ಕಾ ಸರ್ಕಲಾಲಾಗಿಂ ವಚೊನ್‌ ಎಕಾ ಕೊನ್ಯಾಂತ್‌ ತೆಂ ಬಸ್ಲೆಂ. 
ತಾಚೆರ್‌ ಥಂಯ್ಸರ್‌ ಆಸ್‌ಲ್ಲ್ಯಾ ತ್ಕಾ ಎಕಾಚ್‌ ದಿವ್ಕಾಚೊ ಉಜ್ವಾಡ್‌ ಬರ್ಕಾನ್‌ ಪಡ್ತಾಲೊ. 
ಉತರ್ನ್‌ ವೆತಾಲೆ ತಾಕಾ ಪಳೆಯ್ದಾಶೆಂ ವಚನಾತ್‌ಲ್ಲೆ. ಪಳೆಲ್ಲ್ಯಾಂ ಪಯ್ಕಿ ಎಕ್ಲೆ ದೋಗ್‌ ತಿಕ್ಕೆ 
ಮುಕಾರ್‌ ಗೆಲ್ಮಾ ಉಪ್ರಾಂತ್‌ಯಿ ಪಾಟಿಂ ತಿಳ್ತಾಲೆ. 

ಗಂಬೀರ್‌ ದಿಸ್ಟೊ ಎಕ್ಲೊ ಆಪ್ಲೆಂ ವೋಕ್ಸ್‌ ಸಮಾ ಕರಿತ್ತ್‌ ತೆ ವಾಟೆನ್‌ ಹೆಣೆತೆಣೆ ದೋನ್‌ 
ತೀನ್‌ ಪಾವ್ಟಿಂ ಪಾಶಾರ್‌ ಜಾಲೊ. ಕಣ್ಣಿ ಉಟೊನ್‌ ಸರ್ಕಲಾ ಥಾವ್ನ್‌ ಮುಕಾರ್‌ ಚಲ್ಲೆಂ, 
ಖಂಯ್‌ಗೀ ರುಕಾಮುಳಾಕ್‌ ಬೊಲ್ಕಾ ದೆಗೆಕ್‌. ತೊ ಮಾನೆಸ್ತ್‌ ಹೆಣೆತೆಣೆ ಪಳೆತಚ್‌ ಕಣ್ಣಿಚಿ 
ಪಾಟ್‌ ಧರ್ನ್‌ ಗೆಲೊ. 

.*-ದುಸ್ತ್ಯಾ ದಿಸಾ ಕಾಗ್ದಾಚೊ ಚೂರ್‌ ದಿಲ್ಕಾರ್‌ ಖಾಣ್‌ಯಿ ಯೆತಾ, ಜೆವಣ್‌ಯಿ ಯೆತಾ, 
ಥೊಡೆ ಚಿಲ್ಲರ್‌ ಕಾಸ್‌ ಯೆತಾತ್‌ ಮ್ಹಳ್ಳೆಂ ಕಣ್ಣಿ ಶಿಕ್ಷೆಂ. ಕಿತ್ಲೆ ಪಾಟಿಂ ಯೆತಾಲೆಗೀ ಕಿತೆಂ 
ಮಾತ್ತಿಗೀ? ತಿತ್ಲಿ ಸಕ್ಕಡ್‌ ಜಾಣ್ವಾಯ್‌ ತಾಕಾ ಖಂಯ್‌ ಥಾವ್ನ್‌? 

ತ್ಕಾ ದಿಸಾ ಥಾವ್ನ್‌ ತಾಚೊ ದಿಸಾಚೊ ಭೊಂವಾಡೊ ಸಾಂಜೆರ್‌ ಸರ್ಕಲಾರ್‌ ಏಕ್‌. 
ದೋನ್‌ ಒಳ್ಳಿ, ಲಾಗ್ರಿಲ್ಮಾ ತಣಾಂತ್‌ ಏಕ್‌ ಪಾವ್ಟಿಂಗೀ ದೋನ್‌-ತೀನ್‌ ಪಾವ್ಟಿಂಗೀ ತಾಣೆ 

ಮೊರ್ಚೆಂ ಆನಿ ಮೊರೊನ್‌ ಜಿಯೆಂವ್ಚೆಂ... 

ಜಿಯೆವ್ನ್‌ ಪರ್ತ್ಯಾನ್‌ ದುಸ್ರೆ ರಾತಿಂ ಮೊರ್ಟೆಂ... 

ಅಶೆಂಚ್‌ ದೀಸ್‌ ಧಾಂವೊಂಕ್‌ ಲಾಗ್ಲೆ... 

ಕಸ-ಕಸಲೆ ತಾಚೆಲಾಗಿಂ ಯೆತಾಲೆಗೀ? ತೆಂಚ್‌ ನೆಣಾ. ಬೆಬ್ಲೆ "ಪಟ್ಟಿಂಗ್‌' ಆಸೊಂಕ್‌ಯಿ 
ಪುರೊ. ದಿಕ್ಕ್‌ ನಾತ್‌ಲ್ಲೆ ಭ್ರಮಿದೆಚೆ ಆಬ್ಲೆಶಿ, ದೀಸ್‌ಭರ್‌ ಸಾಂತಾಂಚೊ ವೇಸ್‌ ಪಾಂಗುರ್ಟೆ 
ವಿಕೃತ್‌ ಕಾಮುಕಿ, ಘರಾಂತ್ಲಿ ಅತೃಪ್ತಿ ಹಾಂಗಾ ಭರ್ತಿ ಕರುಂಕ್‌ ಒದ್ದಾಡ್ದೆ ಭುಕೆಲ್ಲೆ ಅತ್ಮೆ... 
ತೆಂ ನೆಣಾ. ಉಲಂವ್ಕ್‌ ಕಳ್‌ಲ್ಲೆಂ ತರ್‌ ಕಾಂಯ್‌ ಪುಣ್‌ಯಿ ಅರ್‌ ಜಾತೆಂ ಕೊಣ್ಣಾ. 
ತೊಂಡಾಂ ಪಳೆಲ್ಕಾರ್‌ ತಾಚ್ಕಾ ವಯ್ಲ್ಯಾನ್‌ ತೆಂ ಕಾಂಯ್‌ ಇಲ್ಲೆಂ ಪುಣ್‌ಯಿ ಸಮ್ಜೊಂಕ್‌ 
ಸಕ್ತಾಲೆಂ. ಪುಣ್‌ ತೆ ರಾತಿಚ್ಯಾ ಕಾಳೊಕಾಂತ್‌ ಮಾತ್ರ್‌ ಯೆತೆಲ್ಮಾಂಚಿಂ ತೊಂಡಾಂ ತರ್‌ಯಿ 
ಕಶೆಂ ದಿಸ್ನೆಲಿಂ ತಾಕಾ? ಹೆಂ ಮನ್ಶಾಪಣ್‌ಗೀ? ಪಾಶಾಂವ್‌ಗೀ? ತೆಂ ಕಿತೆಂಚ್‌ ನೆಣಾ. 
ಮೊಗಾವಿಶಿಂ ಜಾಂವ್‌, ಕಾಮುಕ್ಬಣಾವಿಶಿಂ ಜಾಂವ್‌ ಚಡ್ತಿಕ್‌ ತಾಕಾ ಕಾಂಯ್‌ ಕಳಿತ್‌ ನಾ. 
ಮಿಶಿಯೊ ಕಿರ್ಲೊನ್‌ ಯೆಂವ್ಚೊ ಜಾಂವ್‌, ಬಡ್ಡ್‌ ಮ್ಹಾತಾರೊ ಜಾಂವ್‌ ತಾಕಾ ಸಕ್ಕಡ್‌ 
ಏಕ್‌ಚ್‌. ಕುಡಿಕ್‌ ಪುರಾಸಣ್‌ ಜಾಲ್ಲೆ ತವಳ್‌ ತೆಂ ಪಿಂರ್ಲಾತಾಲೆಂ. ದೂಕ್‌ ಚಡ್‌ ಜಾಲ್ಲೆವೆಳಿಂ 
ಅರ್ತ್‌ ಜಾಯ್ದಾತ್‌ಲ್ಲೆ ವಿಕಾರ್‌ ಆವಾಜ್‌ ತಾಚೆಥಾವ್ನ್‌ ಸುಟ್ತಾಲೆ. 

ಆಪುಣ್‌ ಮೊನೆಂ ಆನಿ ಹ್ಕಾ ಮೊನ್ಮಾಥಾವ್ನ್‌ ಮರುಾ ಆಶೆಂವ್ಚಾಂಚೆ ಮತಿಂತ್‌ ಕಿತೆಂ 
ಸಕ್ಕಡ್‌ ಘುಂವ್ತಾ ತೆಂ ಕಣ್ಣಿ ಕಿತೆಂಚ್‌ ನೆಣಾ. ತಾಕಾ ಹೊ ಸಕ್ಕಡ್‌ ಏಕ್‌ ಯಾಂತ್ರಿಕ್‌ 
ವೆವ್ಹಾರ್‌. ತೆಂ ಏಕ್‌ ಉಸ್ವಾಸ್ಟೆಂ ಯಂತ್ರ್‌. 


kok 


ಪಾವ್ಸಾಳ್‌ ಚಡ್‌ ಜಾವ್ನ್‌ ಆಯ್ಲೊ. ಗಿರಾಯ್ಕ್‌ ಉಣೆ ಜಾಲೆ. ಉತ್ಪತ್ತ್‌ ಎಕ್ಷಮ್‌ 
ಪಡೊನ್‌ ಆಯ್ಲಿ. ಜೀವ್‌ ಕಾಂಟೊ ಜಾಲೊ. ಕಣ್ಣಿ ಭಾಗೆಟೆಂ ಜಾಲೆಂ. ಆಪ್ಲೆಚ್‌ ಉಟೊನ್‌ 
ಲೋಕ್‌ ಆಸ್ಲೆಲೆಕಡೆ ವಚೊನ್‌ ತಾಂಚೆ ಭೊಂವ್ತಿ ಘುಂವ್ಚಿ ಗರ್ವ್‌ ಪಡ್ಲಿ. ಗಾಲ್‌ ಸುಕೊನ್‌ 
ಗೆಲೆ. ದೊಳೆ ಫೊಂಡಾಂತ್‌ ರಿಗ್ಲೆ. ತಾಪ್‌ ಯೇಂವ್ಕ್‌ ಸುರು ಜಾಲೊ. 

ತಾಣೆ ಆಪ್ಲೊ ಸುಂರ್ಲಾರ್‌ ಚಡಂವ್ಚೊ ಪಡ್ಲೊ. ಕೋಟ್‌ ಪಾಂಗ್ರುನ್‌, ಫುಲಾಂ ಮಾಲ್ಟ್‌ 
ಚಲ್ತಾನಾ ಪಯ್ಕಿಲ್ಮಾನ್‌ ಪಳೆಲ್ಯಾರ್‌ ತೆಂ ಸುಮಾರ್‌ಶೆಂ ದಿಸ್ತಾಲೆಂ. ಪುಣ್‌ ಲಾಗಿಂ ಆಯ್ಲೆಂ 
ಜಾಲ್ಯಾರ್‌ ದೊಳ್ಳಾಂಕ್‌ ದೊಳೊ ದಿಲ್ಕಾರ್‌ ಥಂಯ್ಸರ್‌ ತ್ಕಾ ದೊಳ್ಳಾಂನಿ "ಮೆಲ್ಲೆಂ' 
ದಿಸ್ತಾಲೆಂ. 

ಥೊಡೆ ಪಾರ್ಗೊಳ್‌-ಪೊಕ್ರಿ ತೆಂ ನಿದ್ದಾಲೆಂ ತ್ಕಾ ಇಸ್ಕೊಲಾಕ್‌ ರಾತಿಂಚೆಂ ಯೆತಾಲೆ. ಪುಣ್‌ 
ಪಯ್ಕೆಚ್‌ ದೀನಾತ್‌ಲ್ಲೆ. ಬಲಾತ್ಕಾರಾನ್‌ ಜೀವ್‌ ಕಾಡ್ತಾಲೆ. ತಾಂಚ್ಕೊ ಹಾಸೊಗೀ... ತ್ಕಾ 
ಗಲಾಟ್ಕಾ ಮುಕಾರ್‌ ಕಣ್ಣಿ ಸಲ್ವತಾಲೆಂ. ತಾಚೆಂ ಪ್ರತಿಭಟನ್‌ ನಿರ್ಬಳ್‌ ಜಾಲ್ಕಾ ಉಪ್ರಾಂತ್‌ 
ಜಾಲ್ಲೆಂ ಜಾಂವ್ಹಿ ಮ್ಹಣೊನ್‌ ತಕ್ಲಿ ಆಡ್‌ ಘಾಲ್ತಾಲೆಂ. 

ತಾಪ್‌ ಚಡೊನ್‌ ಆಯ್ಲೊ. ತಳ್ಳಾಂತ್‌ ನ್ಹಾಂವ್ಲೆಂ ನಾಕಾ ಮ್ಹಣೊನ್‌ ತಾಚ್ಕಾ ಮನಾನ್‌ 
ಸಾಂಗ್‌ಲ್ಲೆಪರಿಂ ಜಾಲೆಂ. ಕಾತಿಕ್‌ ಪಿಡಾ ಲಾಗ್ಲಿ. ತರ್ನಾಟೆಂ ಕಣ್ಣಿ ಖೂಬ್‌ ವಳ್ಳೆಳ್ಳಿಂ. 
ಆಂಗಾರ್‌ ಥಾವ್ನ್‌ ಗಲೀಜ್‌ ಘಾಣ್‌ ಯೇಂವ್ಕ್‌ಲಾಗ್ಲಿ. 
ಕಣ್ಣಿನ್‌ ಆಪ್ಲೆಂ ಠಿಕಾಣೆಂ ಬದ್ದಿಲೆಂ. ಫರ್ಹಾಂಗಾ ಪಯ್ಸ್‌ ಆಸ್ಚ್ಯಾ ಮೊಡ್ಕೊರ್‌ ಘರಾ 
ಕುಶಿನ್‌ ತೆಂ ಗೆಲೆಂ. ಥಂಯ್ಸರ್‌ ಎಕ್ಲೊ ಮದ್ಮಮ್‌ ಪ್ರಾಯೆಚೊ ಭಿಕಾರಿ ಆಪ್ಲೆಂ "ರಾವೈರ್‌' 
ಬಾಂದುನ್‌ ಘೆವ್ನ್‌ ಆಸ್‌ಲ್ಲೊ. 
ತೀನ್‌ ದೀಸ್‌ ತಾಣೆ ಕಣ್ಣಿಕ್‌ ನೀಸ್‌-ಪೇಜ್‌ ದಿಲಿ. ಫುಟ್ಕರ್‌ ನಳ್ಕಾಂ ಮದ್ಲ್ಯಾನ್‌ ಕಣ್ಣಿನ್‌ 
ಮೊಳ್ಬಾಕ್‌ ದೀಶ್ಟ್‌ ವ್ಹೆಲಿ. 
ಚೊವ್ತಾ ದಿಸಾ “ತಾಪ್‌ ತಿಕ್ಕೆಶೆ ಥಾಂಬ್ಲೊ' ಅಶೆಂ ಭೊಗ್ಗೆಂ ಕಣ್ಣಿಕ್‌. ಉಟೊನ್‌ ಉಬೆಂ 
ಜಾಲೆಂ. ಭಿಕಾರಿ ಆಶೆನ್‌ ತಾಚೆ ತೆವ್ಶಿಂ ಪಳೆಂವ್ಕ್‌ಲಾಗ್ಲೊ. ತಾಚ್ಕಾ ತೊಂಡಾರ್‌ ಕಿತೆಂಚ್‌ 
ಭೊಗ್ಗಾಂ ನಾತ್‌ಲ್ಲಿಂ. ಆಪ್ಲಿಂ ಭೊಗ್ಣಾಂ ಆಟಾಪ್ಟಿ ಸಕತ್‌ ತಾಚೆಥಂಯ್‌ ಮೋರ್ನ್‌ ಗೆಲ್ಲಿ. 
ಭಿಕಾರಿ ತ್ಕಾ ದೀಸ್‌ ಭಿಕ್‌ ಮಾಗೊಂಕ್‌ಯಿ ಗೆಲೊನಾ. ತಾಚೆ ಸವೆಂಚ್‌ ರಾವ್ಹೊ. ಪಿಡೆಸ್ತ್‌ 
ತಾಚಿ ಕೂಡ್‌, ಅಪ್ಪಾ ಪ ಸಬಾರ್‌ ತೆಂಪಾಚ್ಕಾ ಆಬ್ಲೆಸಾಂಕ್‌ ಸಂತೃಪ್ತ್‌ ಕರುಂಕ್‌ ಉಟ್ಟಿ. 
ಕಣ್ಣಿ ಸಾಂಜೆರ್‌, ತೊ ಕಾಳೊ ಕೋಟ್‌ ಪಾಂಗ್ರುನ್‌ ವಳೂ ಮೆಟಾಂ ಕಾಡಿತ್ತ್‌ ಸರ್ಕಲಾ ತೆವ್ಕಿಂ 
ವಚೊನ್‌ ಕಾಳೊಕ್‌ ಆಸ್‌ಲ್ಲ್ಯಾ ತ್ಕಾ ಎಕಾ ಮುಲ್ಯಾಂತ್‌ ರಾವ್ಲೆಂ. ತಾಕಾ ದೊಳ್ಳಾಂತ್‌ ಕಾಳೊಕ್‌ 
ಆಯಿಲ್ಲೆಪರಿಂ ಜಾಲೆಂ. ಗಾಂವಾಂತ್ಲೆ ಗಾದೆ, ಆವಯ್‌-ಬಾಪುಯ್‌, ಮೊಡ್ಕೊರ್‌ ಹಾತಾಚೊ 
ತೊ ಸಾಂಗಾತಿ. ಹೆಂ ಸರ್ವ್‌ ದೊಳ್ಕಾ ಮುಕಾರ್‌ ಆಯಿಲ್ಲೆಪರಿಂ ಜಾಲೆಂ. ಕುಲ್ಕಾರ್‌ ಜಾಂವ್ಕ್‌ 
ಮದ್ರಾಸ್‌ ಗೆಲ್ಲೊ ದಾಟ್ಟು, ರುಗ್ಗೊನ್‌ ಘರ್‌ ಸೊಡ್ನ್‌ ಗೆಲ್ಲೊ ಭಾವ್‌ ಒಟ್ಟು ಯೇವ್ನ್‌ ಕಣ್ಣಿ 
ಮ್ಹಣೊನ್‌ ಆಪಯಿಲ್ಲೆಬರಿ ಜಾಲೆಂ. ಕಾಳ್ಜಾಂತ್‌ ದೂಖ್‌ ಭರೊನ್‌ ಆಯ್ಲೆಂ. 
ಚಡ್‌ ವೇಳ್‌ ಉಬೆಂ ರಾವೊಂಕ್‌ ತಾಂಕನಾಶೆಂ ತೆಂ ಥಂಯ್ಸರ್‌ಚ್‌ ವೊಂದ್ವೊನ್‌ ಬಸ್ತೆಂ. 
ಪಯ್ಕಿಲ್ಕಾನ್‌ ಬಸೊನ್‌ ಚಣೆ ವಿಕ್ತೆಲ್ಮಾಂಚಿ ಚಿಮ್ಲಿ "ಯೇ' ಮ್ಹಣೊನ್‌ ಆಪಯ್ತಾಲಿ. ಪುಣ್‌ 
ಹಾತಾಂತ್‌ ಧಮ್ಹಿ ನಾತ್‌ಲ್ಲಿ. ಮೂಟ್‌ ಮಾರ್ನ್‌ ಚಣೆ ಘೆವ್ನ್‌ ಧಾಂವ್ಕಾಂ ಮ್ಹಣೊನ್‌ 
ಭೊಗ್ಗೆಂ ತರ್‌ಯಿ ಹಾತಾಂ-ಪಾಂಯಾಂನಿ ಬಳ್‌ ನಾತ್‌ಲ್ಲೆಂ. 
ವೋರ್‌ ಉತರ್ಲೆಂ. ದೇಡ್‌ ವೊರಾಂ ಜಾಲಿಂ. ಸರ್ಕಲಾಲಾಗಿಂ ಬಸ್‌ಲ್ಲೆ ಎಕೆಕ್ಸೆಚ್‌ 
ಉಟೊನ್‌ ಆಪಾಪ್ಲ್ಯಾ ಘರಾ ತೆವ್ಕಿಂ ಸುಟ್ಟೆ. ಆಬ್ಲೆಶಾನ್‌ ಕಣ್ಣಿನ್‌ ತಾಂಚೆರ್‌ ದೀಶ್ಟ್‌ ಘಾಲಿ. 
ಪುಣ್‌ ಕಣ್ಣಿಲಾಗಿಂ ಯೆತೆಲೆ ಕೊಣ್‌ಯೀ ನಾತ್‌ಲ್ಲೆ! 
ಆಕೆರಿಕ್‌ ಎಕ್ಲೊ ಪೋಲಿ ಸುರ್ಬಾಯೆಚೊ ದಿಂಡೊ ಮಾನಾಯ್‌ ಉಟ್ಲೊ. ಹಾತ್‌ ದಾಕವ್ನ್‌ 
ಸಿಗ್ನಲಾಂ ದಿಲಿಂ. ಕಶ್ಚಾಂನಿ ಉಟೊನ್‌ ಕಣ್ಣಿನ್‌ ತಾಚೊ ಪಾಟ್ಲಾವ್‌ ಕೆಲೊ. 
ಹಾಂತುಂ ತೊ ಚಿಕ್ಕೆ ನವೊಚ್‌. ಲಾಗ್ಯಿಲ್ಮಾ ಬೊಲ್ಕಾ ಪಾಟ್ಲ್ಯಾನ್‌ ತಾಣೆ ಕಣ್ಣಿಕ್‌ ವೋಡ್ನ್‌ 
ಉದಾರೆಂ ಘಾಲೆಂ. "ಗೊರಕ್ಕ್‌' ಕಣ್ಣಿನ್‌ ಆವಾಜ್‌ ಕಾಡ್ಲೊ. ತೊ ರಾಗಾನ್‌ ಆಂಗ್‌ 
ಸ 17 


ಫಾಪುಡ್ನ್‌ ಉಟ್ಲೊ. ಥುತ್ತ್‌ ಮ್ಹಣೊನ್‌ ಥಂಯ್‌ಥಾವ್ನ್‌ ಸುಟ್ಟೊ. 

ಪಯ್ಕೆ ದಿಲೆನಾಂತ್‌. ಬೊಬಾಟುಂಕ್‌ ಕಣ್ಣಿನ್‌ ತೋಂಡ್‌ ಕಾಡ್ಲೆಂ; ಪುಣ್‌ ಆವಾ 
ಸುಟ್ಲೊ ನಾ. ಉಟ್ಟೆ ಖಾತಿರ್‌ ಪರ್ತ್ಯಾನ್‌ ಪ್ರೇತನ್‌ ಕೆಲೆಂ. ಉಹುಂ... ಸಾದ್ಕ್‌ ಜಾಲೆಂ ನಾ 

ತೊ ವ್ಹಡ್‌ ವ್ಹಡ್‌ ಬಾಕ್ಕಾರಾಂ ಘಾಲ್ನ್‌ ಚಲೊಂಕ್‌ ಲಾಗ್ಲೊ. 

ಜಿವೆಂ ಬಾಳಂದ್‌ ಆಪ್ಲ್ಯಾ ಪಿಂಪರ್‌ ಬಾಳ್ಕಾಕ್‌ ವೋಡ್ನ್‌ ವ್ಹರ್ರೆಲ್ಕಾ ಪಾಟ್ಲ್ಯಾ 
ಆಡಾಂವ್ಕ್‌ ಪಾಟ್‌ ಧರ್ನ್‌ ಧಾಂವ್ತೆಲ್ಕಾಂ ಪರಿಂ ತೆಂ ಧಾಂವ್ಲೆಂ. 

“ಲಬೊಲಬೊ...' ತಾಚಿ ಬೋಬ್‌ ಜಾಲಿ. “ಯವ್ಕಾವ್ಕಾವ್ಕಾ' ತೆಂ ರಡ್ಲೆಂ. ಹೊ ಪಯ್ಗೆ 
ದೀನಾಶೆಂ ಭಾನಾವ್ನ್‌ ಧಾಂವ್ತಾ. ಆಪ್ಲೆ ಭಾಶೆನ್‌ ತೆಂ “ಅನ್ಕಾಯ್‌ ಕರಿನಾಕಾ... ಫಾಲ್ಕಾಂಚಿ 
ಏಕ್‌ ಮೂಟ್‌ ಪೇಜ್‌ ಚೊರಿನಾಕಾ... ಉಪಾಶಿಂ ಘಾಲಿನಾಕಾ...' ಮ್ಹಣೊನ್‌ ರಡ್ತಾ. 

ಹೊ ಮರ್ಕಾದಿಚೊ ಮನಿಸ್‌ ಘಾಬರೊ, ಲೋಕ್‌ ಆನಿಕ್‌ಯಿ ಆಸಾ. ತಾಂಕಾಂ 
ಆಯ್ಕಾತ್‌, ಕೋಣ್‌ ಪುಣ್‌ಯಿ ಆಪ್ಲಿ ಪಾಟ್‌ ಧರಿತ್‌... 

ತೊ ಮನಿಸ್‌ ಥಟಾಕ್‌ ಘುಂವ್ಲೊ. ಕಣ್ಣಿಚ್ಕಾ ಗಳ್ಕಾಕ್‌ ಗಚ್ಚಿ ಮಾರ್ನ್‌ ತಾಣೆ ಧರ್ಲಿಕ್‌' 
ಶೆವ್ಬಿಲೆಂ. "ಹಳ್ಳಿಕ್‌ ರಾಂಡಿಯೆ...' ಪೊಟಾಕ್‌ ಬಳಾದಿಕ್‌ ಖೊಟ್‌ ತಾಣೆ ಮಾಡ್ಲಿ. 

ಕಣ್ಣಿ ಥಂಯ್ಚ್‌ ಶೆವ್ಚಾಲೆಂ. ಕಸ್ಲೊಗೀ ಆವಾಜ್‌ ತಾಳ್ಕಾಥಾವ್ನ್‌ ಸುಟ್ತಾಲೊ ತರ್‌ಯಿ: 
ಭಾಯ್ರ್‌ ಆಯ್ಕಾನಾತ್‌ಲ್ಲೊ. 

ಕಣ್ಣಿ ಉಸ್ವಾಸ್ತಾಲೆಂ ವಳೂ ವಳೂ... ರಾವ್ತೆ ರಾವ್ತೆ.... ಸವ್ಕಾಸ್‌ ಉಸ್ವಾಸ್‌ ನಿಮಾಣೆ 
ಏಕ್‌...ದೋನ್‌...ಸ್ವಾಸ್‌. 

kk 

ಸಕಾಳ್‌ ಜಾಲಿ. 

ಸುರ್ಯಾ ಸವೆಂ ಧಗ್‌ಯಿ ಚಡೊನ್‌ಚ್‌ ಆಯ್ಲಿ. ಸರ್ಕಲ್‌ ಉತ್ರಾಜೆಚ್‌ ಜಾಲ್ಲೊ. 
ಲೋಕ್‌ ಭಿಯಾನ್‌ಶೆಂ ಮ್ಹಳ್ಳೆಪರಿಂ ದಾವ್ಯಾಕ್‌ ಏಕ್‌ ದೀಶ್ಟ್‌ ಮಾರ್ಸ್‌, ಘಡಿಯೆನ್‌ ತಕ್ಷಿ 

ಪಂದಾ ಘಾಲ್ನ್‌ ಸರಾರಾಂ ಮುಕಾರ್‌ ಚಲ್ತಾಲೊ. 

ಸಕ್ಕಡ್‌ಯಿ ಚಲೊನ್‌ಚ್‌ ಆಸ್‌ಲ್ಲೆ ಥಾಂಬ್ರೆಲೆ ಕೊಣ್‌ಚ್‌ ನಾಂತ್‌.. 

ಮುನ್ಸಿಪಾಲಿಟಿಚೆಂ ವ್ಯಾನ್‌ ಯೇವ್ನ್‌ ಮೊಡೆಂ ವ್ಹರ್ದಲೆ -- ಮ ೫_ಣೊನ್‌ ಕೋಣ್‌ಗೀ 
ಸಾಂಗ್ತಾಲೆ. 


ಕಣ್ಣಿಚೆ ಕುಡಿ ವಯ್ಲ್ಯಾನ್‌ ಉಬಾರಾಯೆರ್‌ ಮಳ್ಳಾರ್‌ ವ್ಹಡ್‌ ಏಕ್‌ ಗೀದ್‌ ಭೊಂವಾಡೆ 
ಮಾರ್ತಾಲೊ. ತ್ಕಾ ಗಿದಾಕ್‌ಚ್‌ ಪಳೆವ್ನ್‌ಚ್‌ ಮ ಳ್ಳಿ ಪರಿಂ ದೊಳೆ ಸೊಡ್ನ್‌ ಕಣ್ಣಿ ನಿದ್‌ಲ್ಲೆಂ. 
ಗೀದ್‌ ಸಕ್ಲಾ ಪಳೆವ್ನ್‌ ಭೊಂವಾಡೆ ಮಾರ್ನ್‌ಚ್‌ ಆಸ್‌ಲ್ಲೊ. 
--ನಿಮಾಣೊ ಗಿರಾಯ್ಕ್‌. ಚ 

ಮೊರ್‌ 


ಮೂಳ್‌: ಆರ್‌. ಅನಂತಮೂರ್ತಿ 
ಕೊಂಕ್ಣೆಕ್‌: ವಿತೊರಿ, ಕಾರ್ಕೊಳ್‌ 

ಬೆಂಗ್ಳುರಾಂತ್‌ ಘರ್‌ ಬಾಂದಯ್ಲೆಂ. ಫೊನ್‌ ಘಾಲಯ್ಲೆಂ. ದೊಗಾಂಯ್‌ ಭುರ್ಲ್ಯಾಂಕ್‌ 
ಬರ್ಮಾ ಇಸ್ಕೊಲಾಂತ್‌ ಭರ್ತಿ ಕೆಲೆಂ. ಸರ್ವ್‌ ಸಂಗ್ಲಿಂನಿ ಶಿರ್ಕೊನ್‌ ಹಾಂವ್‌, ರಾಗ್‌ ಯೆತಾನಾ 
“ವಚ್‌ಯಾ' ಮ್ಹಣ್‌ ಕಾಮಾಕ್‌ ರಾಜಿನಾಮೊ ದೀವ್ನ್‌ ಮ್ಹಜ್ಯಾ ಬಾಪಾಯ್‌ಪರಿಂ ಜಿಯೆಂವ್ಕ್‌ 
ಸಕಾನಾ. ಹಾಂವೆಂ ಕಾಮಾಕ್‌ ಸೆರ್ವತಾಂ ಪರ್ಕಾಂತ್‌ ಮಾಂಯ್ಡ್‌ ರಸ್ಮಾಸಾಡಿ ದೆಕೊಂಕ್‌ 
ನಾತ್‌ಲ್ಲ್ಯಾಕ್‌, ಆಮಿ ಅರಾ ಪೊಟಾರ್‌ಚ್‌ ವ್ಹಡ್‌ ಜಾಲ್ಲ್ಯಾಕ್‌, ಅಪ್ಲೆ ಉತರ್‌ ಪ್ರಾಯೆರ್‌ 
ಬಾಬಾಕ್‌ ಆಮ್ಸೆಥಾವ್ನ್‌ ಫಾವೊತಿ ಮರ್ಯಾದ್‌ ಮೆಳನಾತ್‌ಲ್ಲಾಕ್‌, ತಾಚೆಂ ಹಟ್‌ ಆನಿ 
ಸ್ವಾಬಿಮಾನ್‌ ಕಾರಣ್‌. ಪಳೆಂವ್ಕ್‌ ಬಾಬಾಪರಿಂ ಆಸ್ಲ್ಯಾರ್‌ಯಿ ಸ್ವಬಾವಾನ್‌ ಹಾಂವ್‌ 
ವೆಗ್ಳೊಂ. ತರ್‌ಯಿ ಬಾಯ್ಲೆಸವೆಂ ರುಗಡ್ಡೆ ಆದಿಂ ಬಾಬಾಚೆ ಅವ್ಲುಣ್‌ ವಿಸರ್ನ್‌, ಜಾಯ್‌ 
ಜಾಯ್‌ ಮ್ಹಣೊನ್‌ ತಾಕಾ, ತಾಚ್ಕಾ ಸ್ವಾಬಿಮಾನಾಕ್‌ ಫುಗಾರ್ತಾಂ. ಮ್ಹಳ್ಳಾರ್‌ ತುಜೆಥಾವ್ನ್‌ 
ಬಾಬಾಚೊ ಹೊ ಗೂಣ್‌ ಮ್ಹಜೆಥಂಯ್‌ ನಾ ಜಾಲೊ ಮ್ಹಳ್ಳೆಂ ಪರೋಕ್ಕ್‌ ರಿತಿನ್‌ ತಿಕಾ 
ಕಳಯ್ತಾಂ. ಬಾಯ್ಲೆ ಭುರ್ಗ್ಯಾಂಕ್‌ ಸರ್ವ್‌ ಸವ್ಹತ್ಕೊ ದೀಂವ್ಕ್‌ ವಾವುರ್ನ್‌, ಆಕ್ರೆಕ್‌ ಬಾಯ್ಲೆಕ್‌ಚ್‌ 
ದುರ್ಸೊನ್‌, ತುಜಿ ಹಿ ದವ್ಹತ್‌ ಕಚ್ರ್ಯಾಕ್‌ ಸಮಾ ಮ್ಹಣ್‌ ಬೊಬಾಟುನ್‌ ಮ್ಹಜ್ಯಾ ಅತ್ಕ್ಯಾಕ್‌ 
ಇಲ್ಲಿ ಹುನ್ಸಾಣ್‌ ಲಾಬಾಶೆಂ ಕರ್ತಾಂ. 

ಪುಣ್‌ ಹಾಂವ್‌ ಇತ್ಲೊಂ ಅಸ್ಕತ್‌ ಮ್ಹಳ್ಳಾರ್‌? ಮ್ಹಾಕಾ ಅಸಲೆಂ "ರೂಪ್‌' ದೀಂವ್ಕ್‌, 
ಬಾಯ್ಲೆಕ್‌ ಪ್ರೇರಿತ್‌ ಕೆಲ್ಲೆಂ ಹಾಂವೆಂಚ್‌. ಕಾಜಾರ್‌ ಜಾತಾನಾ, ಶಿರ್ಬುಟೆಂ, ಲಾಂಬ್‌ಶೆಂ 
ಆಸ್‌ಲ್ಲ್ಯಾ ತಿಕಾ ಹ್ಕೊ ಸರ್ವ್‌ ಆಶಾ ನಾತ್‌ಲ್ಲೊ; ಖಂಯ್ದೆ ಸ್ವಿಯೆಕ್‌ ಆಸಾನಾಂತ್‌? 
ಬೋವ್‌ಶಾ ತಿಣೆ ಮ್ಹಾಕಾ ವಾಪರ್ಲೆಂ ಮ್ಹಣ್ಚಾಕ್‌ಯಿ ಹಾಂವೆಂಚ್‌, ತಿಕಾ ಹೆಂ ಸರ್ಟ್‌ 
ಮ್ಹಜೆಥಾವ್ನ್‌ ಕರಿಶೆಂ ಸೂಕ್ಕ್‌ ರಿತಿನ್‌ ವಾಪರ್ತೆಂ ಗೆಲೊ ಮ್ಹಳ್ಳೆಂಚ್‌ ಸತ್‌ ಕಿತ್ಕಾಕ್‌ ಜಾಂವ್ಕ್‌ 
ನಜೊ? ಮನ್ಮಾ ಮತಿಚೊ ಹೊ ಮೋಸ್‌ ಅಪರಿಮಿತ್‌. 

ಹೆಂ ಸರ್ವ್‌ ಮ್ಹಾಕಾ ಕಳ್ತಾ. ಕಳಿತ್‌ ಜಾಲ್ಕಾರ್‌ಯಿ ಆಸ್‌ಲ್ಲೆಪರಿಂಚ್‌ ಆಸ್ತಲೊಂ 
ಶಿವಾಯ್‌ ಬದ್ದಾನಾ. ಫಕತ್‌ ಸಮ್ಹಣೆನಿಮ್ತಿಂ ಕೊಣ್‌ಯಿ ಬದ್ದಾನಾ. 

ಹಾಂವ್‌ ಭುರ್ಲೊ ಆಸ್ತಾನಾ, ನಿತಳ್‌ ನಿಸ್ಕಳ್‌ ಜಾವ್ನ್‌ ಆಸ್‌ಲ್ಲೊಂ ಮ್ಹಣ್‌ ಥೊಡೆ 
ಪಾವ್ಟಿಂ ಚಿಂತ್ಲೆಂ, ತೆಂ ಸತ್‌ಗೀ ಫಟ್‌ ಮ್ಹಳ್ಳೆಂ ಕಳಾಜೆ ಮ್ಹಳ್ಳಿ ಆಶಾ ಧೊಸ್ತಾ. ಹ್ಕೊ ಸಂಗ್ತಿ 
ಬಾಯ್ಲೆಸವೆಂ ಚರ್ಚಾ ಕರ್ಗೆಪರಿಂ ನಾ. ಹಾಂವೆಂ ಚಡಿತ್‌ ಖರ್ದಿನಾತ್‌ಲ್ಲೆಪರಿಂ, ಸದಾಂ 
ಪಿಯೆನಾತ್ಲೆಪರಿಂ, ಭಲಾಯ್ಕಿ ಸಾಂಬಾಳ್ಜೆಪರಿಂ ಪಳೆಂವ್ಚಾಂತ್‌ಚ್‌ ತಾಚಿ ಸಕತ್‌ ಖರ್ನತಾ. 
“ತುಂ ನಾತ್‌ಲ್ಲೆಂಯ್‌ ತರ್‌, ಹಾಂವ್‌ ಸುಭಾಗಿ ಆಸ್ತೊಂ. ಸಾಹಸಿ ಜಾತೊಂ, ಕವಿ ಜಾತೊಂ' 

ಮ್ಹಣ್ಣಾ ಮ್ಹಜ್ಯಾ ಭಿತರ್ಲ್ಯಾ ಫುಗಾಸಾಂವಾಂಕ್‌ ಬೆಂಡುಂಕ್‌ ಆಪ್ಲಿ ಜೀಬ್‌ ಪಾಜುನ್‌ 
ಪಾಜುನ್‌ ವೆಚ್ಯಾ ಪ್ರಯತ್ನಾಂನಿಮ್ತಿಂ ತಿಣೆ ಆಪ್ಲ್ಯಾ ತರ್ನಾಟ್ಪಣಾಚಿ ಸುಡ್ಸುಡಾಯ್‌ ಹೊಗ್ಡಾವ್ನ್‌ 
ಘೆತ್ಲಾ. ಆಮಿ ರುಗ್ಡೊನ್‌ ರುಗ್ನೊನ್‌ ಹಲ್ಕಟ್‌ ಜಾತಾಂವ್‌. ದೊಗಾಂಯ್ಕಿ ಫೋನ್‌, 
ಘರ್‌, ಕಾರ್‌ ಮ್ಹಳ್ಳಾರ್‌ ಎಕಾ ಥರಾಚೊ ಕಾಂಟಾಳೊ ಸುರು ಜಾತಾ. ಹಾಂವೆಂ ತಿಚೆಸವೆಂ 
ರುಗಡ್ಡೆಂ ಎಕೆ ರಿತಿಚಿ ಮಾನಸಿಕ್‌ ಹಿಂಸಾ ಮ್ಹಣ್‌ ತಿಕಾಯಿ ಕಳಿತ್‌ ಆಸಾ. ಮ್ಹಜೆರ್‌ ತಿಕಾ 
ಬಿರ್ಕತ್‌ ಉಬ್ಬಾಲ್ಲಾ ದಿಸಾ ಹಾಂವ್‌ ಏಕ್‌ ಧುಂವೊರ್‌ ಭರ್‌ಲ್ಲಿ ರಾಂದಣ್‌ ಜಾಯ್ಡ್‌ ಮ್ಹಳ್ಳಿ 
ಭಿರಾಂತ್‌ ಮ್ಹಾಕಾ. ಮ್ಹಜ್ಯಾಕ್‌ಯಿ ದುಬ್ಬ್ಯಾ ಕೊಣಾಯ್ಚೊಯಿ ತಿಣೆ ಮೋಗ್‌ ಕೆಲ್ಲೊ ತರ್‌ 
ಮ್ಹಾಕಾ ತಿಚೆರ್‌ ಗವ್ರವ್‌ ಉಬ್ಬಾತೊ ಕೊಣ್ಣಾ. ಪುಣ್‌ ಕೊಣೆಂಯಿ ಮೋಗ್‌ ಕರ್ನಾತ್ಲೆಪರಿಂ 
ಆಮಿ ಎಕಾಮೆಕಾಕ್‌ ಕಾಂಟಾಳಾಯ್ಲಾ. 

ಹಾಂವ್‌ ಭುರ್ಲೊ ಜಾವ್ನ್‌ ಆಸ್ತಾನಾ, ನಿಸ್ಕಳ್‌ ಆಸ್‌ಲ್ಲೊಂ ತೆಂ ಜಾಣಾ ಜಾಂವ್ಚಿ ಆಶಾ 
ಜಾತಾ ಮ್ಹಳೆಂನೆ, ತೆಂ ಕೆದಾಳಾ ಮ್ಹಳ್ಳಾರ್‌ ಮ್ಹಜಿ ಬಾಯ್ಲ್‌ ಅಪ್ರೂಪ್‌ ಎಕೇಕ್‌ ಪಾವ್ಟಿಂ 
ಆತಾಂ ತೆಂಯಿ ಉಣೆಂ - ಗಾಯ್ತಾನಾ ಸುಮದುರ್‌ ತಾಳ್ಕಾನ್‌ ಗಾಯ್ತಾ. ತೆನ್ನಾ ಮ್ಹಾಕಾ 
ದುಕ್ತಾ, ಕಿತ್ಕಾಕ್‌ ದೊಗಾಂಯಿ ಎಕಾಮೆಕಾ ಗಲೀಜ್‌ ಕರ್ನ್‌ ಘೆತಾಂವ್‌ ಮ್ಹಣ್‌ ಭೊಗ್ತಾ ವಾ 
ಅಶೆಂಯ್‌ ಆಸೊಂಕ್‌ ಪುರೊ? ಬರೊ ತಾಳೊ ಆಸಾ. ತೊ ಆವಾಜ್‌ ಕರ್ತಾ. ಪಾಡ್‌ ಜಾವ್ನ್‌ 
ಮ್ಹಜ್ಮಾ ಕಾನಾಂಕ್‌ ಪಡ್ತಾ. ಇತ್ಲೆಂಚ್‌. ಹಾಚ್ಯಾ ವರ್ತೆಂ ಸಂಗಿತಾನ್‌ ಸುಚಾಂವ್ದೆಂ ತಸಲೆಂ 
ಕಾಂಯ್‌ ತಾಚಿಭಿತರ್‌ ನಾ ತರ್‌? 

ಜಿವಿತಾಚೆಂ ಮೂಳ್‌ ಹಾಲಂವ್ಚೆಂ ತಸಲೆಂ ಕಾಂಯ್‌ ಘಡಾನಾನೆ ಮ್ಹಳ್ಳೆಂ ಹೆಂ ದೂಖ್‌, 
ಮ್ಹಜೆ ಜಿಣಿಯೆ ರಿತಿಚೆಂ ಹಡ್ಬೆಪಣ್‌ ಲಿಪವ್ನ್‌ ದವರ್ದೆ ಖಾತಿರ್‌ಗೀ? ವಾ ಆನಿಕ್‌ಯಿ ವ್ಹಡ್ಲೊ 
ಜಣ್‌ ಜಾಂವ್ಚೆಖಾತಿರ್‌ ಗರ್ಡ್‌ ಆಸ್ಚೊ ಹಂಕಾರ್‌ ಜಿವೊ ಉರವ್ನ್‌ ಘೆಂವ್ಚೆ ಖಾತಿರ್‌ಗೀ, 
ಹಾಂವೆಂ ಕೆಲ್ಲೊ ಉಪಾವ್‌ ಜಾಲಾ: ತರ್‌...? ಅಸಲ್ಮಾ ಚಿಂತ್ಸಾ ನಿಮ್ದಿಂಯಿ ಕಾಂಯ್‌ 
ಪ್ರೇಜನ್‌ ನಾ. ಕಿತ್ಕಾಕ್‌ ಮ್ಹಳ್ಕಾರ್‌ ಹಾಂವ್‌ ಆಸ್‌ಲ್ಲೆಪರಿಂಚ್‌ ಆಸ್ತಾಂ. ಕರ್ಚೆಂ ಸರ್ವ್‌ ಕಠ್ತೇ 
ವೆತಾಂ. ದಪ್ತರಾಂತ್‌ ಮ್ಹಾಕಾ ದೆಕ್ಟ್ಯಾರ್‌ ಕಳ್ತಾ. ಕಿತ್ಲೊ ಘನೇಸ್ಟ್‌, ಮೊಗಾಳ್‌, ಕಿತ್ಲೊ 
ಪ್ರಾಮಾಣಿಕ್‌, ಪಿಯೊನಾಂಚೆರ್‌ ಕಿತ್ಲಿ ಬಿರ್ಮತ್‌ - ಪುಣ್‌ ಸರ್ವ್‌ ವಯ್ರ್‌ ಚಡ್ಡೆ ಉಪಾವ್‌. 

ಕಿತ್ಕಾ ವಯ್ರ್‌ ವಚೊಂಕ್‌ ನಜೊ? ಮ್ಹಜೆರ್‌ ಹಾಂವೆಂಚ್‌ ಕಾಂಟಾಳೆಂ ಹೆಂ ಸೂಕ್ಕ್ಮ್‌ 
ಚಿಂತಪ್‌, ಬರೆಂಶೆಂ ಜೆವಣ್‌ ಜೇವ್ನ್‌, ರುಮ್‌ ಕಾಡ್ತಾನಾ ಆಸಾನಾ ನ್ಹಯ್ವೇ! ಪುಣ್‌ ತಶೆಂ 
ಮ್ಹಣ್‌ ಹಾಂವ್‌ ಸುಖಿ ಮನಿಸ್‌ಯಿ ನ್ಹಯ್‌. 

ಅಶೆಂ ದುರಂಗಿ ಜಾಲ್ಲ್ಯಾ ಮ್ಹಾಕಾ, ಕಡೇಕ್‌ ಭುರ್ಲ್ಯಾಪಣಾಚಿ ಉರ್ಬಾ ತರ್‌ಯಿ ಸಾದ್ಕ್‌ 
ಆಸ್‌ಲ್ಲಿ ಕೊಣ್ಣಾ ಮ್ಹಣ್‌ ಆಶೆತಾಂ. ಬಾಬ್‌ ಮೊರೊನ್‌ ಸ ವರ್ಸಾಂ ಜಾಲ್ಲಿಂ. ತಾಚೊ 
ಭೊಜೊ ಕರುಂಕ್‌ ಗಾಂವಾಕ್‌ ಗೆಲ್ಲೊಂ. ಮಾಂಯ್‌ ಗಾಂವಾಂತ್‌ಚ್‌ ಆಸಾ. ಮ್ಹಜೆ ಸವೆಂ 
ಯೇಂವ್ಕ್‌ ಆಯ್ಕೊಂಕ್‌ ನಾ. "ಮ್ಹಾಕಾ ಹಾಂಗಾಚ್‌ ಬರೆಂ ಜಾತಾ' ಮ್ಹಣ್‌ ಮಾಂಯ್ಡ್‌ 
ಸಾಂಗ್ತಾನಾ, ಬಾಯ್ಲೆನ್‌ ಪಯ್ಲೆಂ ಒಪ್ಪನಾತ್‌ಲ್ಲೆಪರಿಂ ನಟನ್‌ ಕರ್ನ್‌, ಮಾಗಿರ್‌ ಮಾಂಯ್ಡ್‌ 

“ನಾ, ಸತ್ತ್‌. ಹಾಂವೆಂ ಥಂಯ್‌ ಆಯ್ಲ್ಯಾರ್‌ ತುಮ್ಕಾಂ ಆಡ್ಕಳ್‌ ಜಾತಾ' ಮ್ಹಣ್‌ ಆಮ್ಕಾಂ 
ಬೆಜಾರ್‌ ಜಾಂವ್ಚೆಪರಿಂ, ತಿಚ್ಕಾಚ್‌ ತೊಂಡಾಂತ್‌ ಸಾಂಗ್ಲೆಪರಿಂ ಕರ್ನ್‌, ಮ್ಹಾಕಾ ದಾಕ್ಕೆಣ್‌ 
ಜಾಯ್ದಾತ್ಲೆಪರಿ, ಮಾಂಯ್ಕ್‌ ತಿಚೆಚ್‌ ಖುಶೆನ್‌ ಗಾಂವಾಂತ್‌ ರಾಂವ್ಲೆಪರಿಂ ಮಾಂಡಾವಳ್‌ 
ಕೆಲ್ಲಿ. ಹೆಂ "ಘಾಟಪಣ್‌' ತಿಣೆ ಮ್ಹಜೆಥಾವ್ನ್‌ಚ್‌ ಶಿಕ್‌ಲ್ಲೆಂ ಆಸೊಂಕ್‌ ಪುರೊ. ಮ್ಹಾಕಾ 
ಸೊಸಾನಾ ತರ್‌ಯಿ ಜಾಯ್‌ ಮ್ಹಣ್‌ ಭೊಗ್‌ಲ್ಲೆಂ ತಿಣೆ ಕರ್ನ್‌ ಘೆಂವ್ಚಿ ರೀತ್‌ ಹಿ. 

ಕಿತ್ಕಾಕ್‌ ಮ್ಹಳ್ಕಾರ್‌ ಹಾಂವೆಂ ವಯ್ರ್‌ ಚಡತ್ತ್‌ ವಚಾಜೆ ತರ್‌, "ವಯ್ಸ್ಯಾಂಕ್‌ ಜೆವ್ಲಾಕ್‌ 
ಆಪಯ್ದೆ, ಸೊರೊ ದೀಜೆ, ಹೆಂ ಸರ್ವ್‌ ಕರುಂಕ್‌ ಮಾಂಯ್‌ ಘರಾಂತ್‌ ಆಸಾತ್‌ ಜಾಲ್ಕಾರ್‌ 
ಕಶ್ಟ್‌ ಮ್ಹಣ್‌ ತಿಕಾ ಕಳಿತ್‌ ಆಸಾ. ಹೆಂ ಮಾಂಯ್ಕ್‌ಯಿ ಕಳಿತ್‌ ಆಸಾ ಮ್ಹಣೊನ್‌ ಮ್ಹಾಕಾಯಿ 
ಕಳಿತ್‌ ಆಸಾ. ಒಟ್ರಾಶಿ ವಾಡೊನ್‌ ಯೆತಾಂ ಯೆತಾನಾ ಹಾಂವ್‌ ಪಡ್ಬಶಿ ಜಾಲ್ಲೊಂ. ಹೆಂ 
“ಭಿತರ್ಲೆಂ' ಗಿನ್ಯಾನ್‌ ಸಯ್ತ್‌ ಉಪ್ಕಾರಾಚೆಂ ನ್ಹಯ್‌ ಮ್ಹಣೊನ್‌ ಹಾಂವೆಂ ಸಾಂಗಾಜೆ 
ಮ್ಹಣೊನ್‌ ನಾ. ಮ್ಹಜ್ಯಾ ಬೊಸಾಕ್‌ ಅಸಲೊ ವಿಮರ್ಸೊ ಆವಡ್ತಾ. ಗೊಲ್ಫ್‌ ಕ್ಷಬ್ಬಾಂತ್‌ 
ವಿಸ್ಕಿ ಚಾಕೊನ್‌ ಆಸ್ತಾನಾ, ಹಾಂವೆಂ ಆನಿ ತಾಣೆ ಅಸಲೊ ವಿಮರ್ಸೊ ಕೆಲ್ಲೊ ಆಸಾ. 

ಬಾಬಾಚ್ಕಾ ಭೊಜ್ಮಾಕ್‌ ಮ್ಹಣೊನ್‌ ಗಾಂವಾಕ್‌ ಗೆಲ್ಲ್ಯಾ ತವಳ್‌ ಬಾಯ್ಲೆ ಭುರ್ಲ್ಯಾಂಕ್‌ 
ಘರಾಚ್‌ ಸೊಡ್ನ್‌, ಭುರ್ಲೊ ಜಾವ್ನ್‌ ಆಸ್ತಾನಾ ಆಮಿ ಆಸ್‌ಲ್ಲ್ಯಾ ಗಾಂವಾಕ್‌ ಕಾರಾರ್‌ 
ಗೆಲೊಂ. ಲಗ್ಬಗ್‌ ಪಂದ್ರಾ ಮಯ್ದ್ಲಾಂಚಿ, ರಾನಾ ಮದೆಂ ಧುಳಿನ್‌ ಭರ್‌ಲ್ಲಿ ವಾಟ್‌ ತಿ. 
ಭೊಂವಾರಿಂ ಹಿಂವಾಳ್ಕಾ ನಿಮ್ತಿಂ ಬೊಡ್ಕೆ ಜಾಲ್ಲೆ ರೂಕ್‌, ತಶೆಂ ತಾಂಬ್ಡಿಂ ತಾಂಬ್ಡಿಂ ಫುಲಾಂ 
ಪಳೆತ್ತ್‌ ಸವ್ಕಾಸಾಯೆನ್‌ ಕಾರ್‌ ವ್ಹೆಲೆಂ. ಆಟ್‌ಗೀ, ಧಾ ವರ್ಸಾಂಚೊ ಆಸ್ತಾನಾ ಘಡ್‌ಲ್ಲೆಂ 
ಏಕ್‌ ಘಡಿತ್‌ ಉಡಾಸಾಕ್‌ ಯೇವ್ನ್‌, ದುಖಾಳ್‌ ಪದಾಂ ಆಯ್ಕಾತಾನಾ ಜಾಂವ್ದೆಪರಿಂ 
ದೂಖ್‌ ಭೊಗ್ಗೆಂ. 

ಮಾಂಯ್ಕ್‌ ಪಿಡಾ. ತಿ, ಸುಕ್ತೆಲಿ ಪೆಜೆ ವಾಟ್ಲಿ, ಒಕ್ತಾಂ ಬೊತ್ತಿಂಮದೆಂ ನಿದೊನ್‌ಚ್‌ 
ಆಸ್ತಾಲಿ. ಎಕಾ ಆಯ್ತಾರಾ ಸಕಾಳಿಂ “ಕಿಟ್ಟು, ಬಾಬ್‌ ಕಿತೆಂ ಕರ್ನ್‌ ಆಸಾ ತೆಂ ಪಳೆವ್ನ್‌ ಯೇ” 
ಮ್ಹಣೊನ್‌ ಪಿಂರ್ಲಾಲಿ . ಮಾಂಯ್‌ ಸವೆಂ ತೆದಾಳಾ ಆಬ್‌ ಆನಿ ವ್ಹಡ್ಲಿಮಾಂಯ್‌ ಆಸ್‌ಲ್ಲಿಂ. 


ಡೊ! ಯು. ಆರ್‌. ಅನಂತಮೂರ್ತಿ (1932- ): ವೆವಸ್ತೆಚ್ಯಾ ಭಿತರ್‌ಚ್‌ ರಾವೊನ್‌, 
ತೆಚ್‌ ವೆವಸ್ತೆಚ್ಕೊ ಖೊಡಿಯೊ ಕಾಡುಂಕ್‌, ಎಕಾ ಲೇಕಕಾಕ್‌ ಬ್ರಹ್ಮಾಂಡ್‌ ನಯ್ತಿಕ್‌ ಸಕತ್‌ 
ಆಸೊಂಕ್‌ ಜಾಯ್‌. ಕನ್ನಡ್‌ ಸಾಹಿತ್ಯಾಂತ್‌ ತಸಲಿ ಏಕ್‌ ಧೀಮಂತ್‌ "ಮೂರ್ತಿ'. ಸೂಕ್ಕ್ಮ್‌ 
ನದರ್‌, ವಿಶಾಲ್‌ ತಶೆಂಚ್‌ ನಿರ್ಮಳ್‌ ಅಬಿರೂಚ್‌, ಸಮಕಾಲೀನ್‌ ವಿಶ್ವ್‌ ಸಾಹಿತ್ಯಾವಿಶಿಂ 
ತರ್ಕ್‌ಬದ್ದ್‌ ಜಾವ್ನ್‌ ಉಲಂದವ್ಚಿ ಶಾತಿ. ಸರ್ವಾವರ್ತೆಂ ತಾಣೆ ತಾಚ್ಯಾಚ್‌ ಕೊಶೆಡ್ದಾಕ್‌ ವಿಮರ್ಸೊ 
ಕರ್ಚಿ ರೀತ್‌ ವಾಚ್ಚ್ಯಾಕ್‌ ವಿಜ್ಮಿತ್‌ ಕರ್ತಾ. 

ಅನಂತಮೂರ್ತಿ 1955 ಥಾವ್ನ್‌ ಬರವ್ನ್‌ ಆಸಾ. "ಸಂಸ್ಕಾರ' ತಾಚಿ ನಾಂವಾಡ್ದಿಕ್‌ 
ಕಾದಂಬರಿ; ಕನ್ನಡ್‌ ಚಿತ್ರೋದ್ಯಮಾಂತ್‌ ನವೆಸಾಂವ್‌ ಹಾಡ್‌ಲ್ಲಿ. 

ಸಾಂಜ್‌ ಜಾಲ್ಲಿಚ್‌ ಆಬ್‌ ಮುಂಡಾಸ್‌ ಬಾಂದುನ್‌, "ಚೆಂಡೆ' ಬಡಂವ್ಕ್‌ ಬಸ್ತಾ ಲೊ. 
ಹಾಂವ್‌ ಉಂಬೊಳ್ಳೆಲಿಂ ವಸ್ತುರಾಂ ನ್ಹೆಸೊನ್‌ ಭಾಯ್ರ್‌ ಪಡ್ಲೊಂ. ಬಾಬಾಕ್‌ ಪಳೆವ್ನ್‌ ಯೇ 
ಮ್ಹಳ್ಕಾರ್‌ ಹಲ್ಸೂರ್‌ ವಚೊನ್‌ ಯೇ ಮ್ಹಣ್‌ ಅರ್ತ್‌. ತವಳ್‌ ಬಾಬ್‌ ರುಗ್ನೊನ್‌ 
ಕುಂಸಿಂತ್ಲೆಂ ಪೋಸ್ಟ್‌ಮಾಸ್ಟ್ರಾಚೆಂ ಕಾಮ್‌ ಸೊಡುನ್‌ ಹಲ್ಸೂರಾಂತ್ಲ್ಯಾ ಗೋವಿಂದರಾಯಾಗೆರ್‌ 
ಲೇಕ್‌ಪಾಕ್‌ ಪಳೆಂವ್ಚ್ಯಾ ಕಾಮಾಕ್‌ ಲಾಗ್‌ಲ್ಲೊ. ಗೋವಿಂದ್‌ರಾಯ್‌ ತಾಚೊ ಮಿತ್ರ್‌. 


ಮುಕಾರ್‌ ಮೆಳ್‌ಲ್ಲೊ ಫಾತೊರ್‌ ಚಿಲ್ಲುನ್‌, ತೊ ಗೆಲ್ಲೆ ಕುಶಿನ್‌ ಧಾಂವಾತ್ತ್‌ ಗೆಲೊ 
ಮ್ಹಣ್‌ ದಿಸ್ತಾ. ಉಡಾಸಾಂತ್‌ ಆಸ್‌ಲ್ಲೆಂ ಮ್ಹಳ್ಳಾರ್‌, ಮದೆಂ ಏಕ್‌ ಇಸ್ಕೊಲ್‌ ಮೆಳ್ಳೆಂ 
ಮ್ಹಣ್‌. ಇಸ್ಕೊಲಾಚ್ಕಾ ಮಾತಿಯೆಚ್ಕಾ ಸೊಪ್ಕಾರ್‌ ಭರ್ನ್‌ ಧುಳ್‌. ತೆ ಧುಳಿಂತ್‌ ಲ್ಹಾನ್‌ 
ಫೊಂಡ್ಕುಲ್‌ ಕಾಡ್ನ್‌ ಲಿಪ್‌ಲ್ಲಿ "ಗಿ್ಲಿಟ್‌' -- ಎಕಾ ಥರಾಚಿ ಕೀಡ್‌. ತಿ ಕೀಡ್‌ ಹಾತಾರ್‌ 
ಸೊಡ್ಡಾರ್‌ ಕುಚುಲ್ಕೊ ಜಾತಾಲ್ಕೊ. ತ್ಕಾ ಫೊಂಡ್ಕುಲಾ ಭೊಂವಾರಿಂ ಬೊಟಾಂನಿ ಉಸ್ತುನ್‌ 
"ಕಾಶಿಕ್‌ ವೆಚಿ ವಾಟ್‌ ದಾಕಯ್‌, ಕಾಶಿಕ್‌ ವೆಚಿ ವಾಟ್‌ ದಾಕಯ್‌' ಮ್ಹಳ್ಳಾರ್‌ ತಿ ಕೀಡ್‌ 
ಭಾಯ್ರ್‌ ಯೇವ್ನ್‌ ಪಾಟಿಂ ಪಾಟಿಂ ವೆಚಿ ಸೊಬಾಯ್‌ ಪಳೆಂವ್ಕ್‌ ಆಮ್ಕಾಂ ಚೆಡ್ಯಾಂಕ್‌ 
ಭಾರಿಚ್‌ ಖುಶಿ. ಖೆಳ್‌ ಸಂಪವ್ನ್‌ ಮುಕಾರ್‌ ಗೆಲೊಂ. ರಾನಾ ಮದೆಂ ಉಗ್ತಿ ಜಾಲ್ಲಿ ವ್ಹಡ್‌ 
ಖಣಿ. ಖಣಿಯೆಂತ್‌ ತೀಳ್ಡ್‌, ಗುಂಡಾಯ್‌ ಪಳೆವ್ನ್‌ ಮುಕಾರ್‌ ಗೆಲೊಂ. ಗಾದೊ ಮೆಳ್ಳೊ. 
ಗಾದ್ಕಾಚ್ಕಾ ಉಜ್ಜಾಕ್‌ ಮೊರಾ ಗುಡೊ. ಮೊರಾಂಚೊ ಆವಾಜ್‌, ಸಕಾಳಿಂ ಸಾಂಜೆರ್‌, ರಾತಿಂ 
ಆಮ್ಚ್ಯಾ ಘರಾ ಸಯ್ತ್‌ ಆಯ್ಕಾತಾಲೊ. ಪುಣ್‌ ಥಂಯ್ಸರ್‌ ವಚೊಂಕ್‌ ಮಾಂಯ್ಡ್‌ ಕೆದಿಂಚ್‌ 
ಸೊಡ್‌ಲ್ಲೆಂನಾ. ಮೊರಾಂಚೊ ನಾಚ್‌ ಭಾರಿ ಸೊಬಿತ್‌ ಆಸ್ತಾ ಮ್ಹಣೊನ್‌ ಮೊರ್‌ ಖಾಂವ್ಚೆ 
ಜಾತಿಚ್ಕಾ ಎಕಾ ಕಾಮ್ಗಾರಾನ್‌ ಸಾಂಗ್‌ಲ್ಲೆಂ. ಸಾಂಜೆರ್‌ ಗೋವಿಂದ್‌ರಾಯಾಚ್ಕಾ ಘರಾ 
ಥಾವ್ನ್‌ ಪಾಟಿಂ ಯೆತಾನಾ, ರುಕಾಚ್ಮಾ ಆಡೊಸಾಕ್‌ ರಾವೊನ್‌ ಮೊರಾಂಚೊ ನಾಚ್‌ ಪಳೆಜೆ. 
ಪಡ್‌ಲ್ಲೆಂ ಪಾಕ್‌ ವಿಂಚುನ್‌ ಹಾಡ್ನ್‌ ಬುಕಾ ಭಿತರ್‌ ಪಿಲಾಂ ಕಾಡುಂಕ್‌ ದವರಿಜೆ. ಮಾಂಯ್ಕ್‌ 
ಕಳ್ನಾತ್ಲ್ಯಾರ್‌ ಜಾಲೆಂ. ಅಶೆಂ ಚಿಂತುನ್‌ ಫುಡೆಂ ಗೆಲೊಂ. 


ಆಜ್‌: ಕಾರ್‌ ರಾವವ್ನ್‌ ತೆಚ್‌ ವಾಟೆನ್‌ ಫುಡೆಂ ಚಮ್ಕಾಲೊಂ. ಮ್ಹಜ್ಯಾ ಪಸಂದೆಚೆಂ 
ನಿಳ್ಕೆಂ ಶರ್ಟ್‌, ತಾಕಾ ಲಾಗ್ಗೆಂ ಪ್ಯಾಂಟ್‌ ಘಾಲ್ನ್‌ ಗಳ್ಳಾಕ್‌ ಸಿಲ್ಕಾಚೆಂ ಸ್ಮಾರ್ಟ್‌ ರೆವ್ಹಾಯಿಲ್ಲೆಂ. 
ಗೋವಿಂದ್‌ರಾಯಾಚಿ ವಿದವ್‌ ಜಾನಕಮ್ಮಾಕ್‌ ಪಳವ್ನ್‌ ಪಾಟಿಂ ಯೆತಾನಾ ಪರತ್‌ ಮೊರಾ 
ಗುಡ್ಮಾಕ್‌ ವೆಚೆಂ. ವೇಳ್‌ ಜಾವ್ನ್‌ ಬಾಯ್ಲೆನ್‌ ಪುರ್ಬುರ್ಲಾರ್‌ಯಿ ವ್ಹಡ್‌ ನ್ಹಯ್‌ ಮ್ಹಣ್‌ 
ಚಿಂತ್ಲೆಂ. ಸಾಂಕೊವ್‌ ಉತ್ರಾಲೊಂ. ವೋಂಯ್‌ ಉತ್ರಾಲೊಂ, ಗುಡ್ಕಾರ್‌ ದಾಸ್ಮಿಚಿಂ 
ರಭಾಡಾಂ ಆತಾಂಯಿ ಆಸಾತ್‌. ಫುಲಾಂಯಿ ಜಾತಾತ್‌. ಮಾಗಿರ್‌ ಆಂಬೈೆ ತಾಂಬೈ ರುಚಿಚಿಂ. 
ಕಂದ್ಹಾಂಚಿಂ ರಭಾಡಾಂ. ಇತ್ಲಿಂ ಕಂರ್ಲಾಂ ರಾಡಾರ್‌ ಆಸ್ಚಿಂ ಪಳೆಲ್ಕಾರ್‌ ಜೋವ್‌ಶಾ ಹೆಣೆ 
ಬುರ್ಲಿಂ ನಾಂತ್‌. ಜಾನಕಮ್ಮಾಕ್‌ ಸಂತಾನ್‌ ನಾ ತರ್‌, ಲಾನ್‌ ಭುರ್ಲಿಂ ಖಂಯ್‌ ಥಾವ್‌ 
ಯೆಂವ್ಚಿಂ? | A Me 

ನಳ್ಕಾಂಚೆಂ ಸಾದಾರ್ಲ್‌ ವ್ಹಡ್‌ ಮಾಳಿಯೆಚೆಂ ಘರ್‌ ಮ್ಹಣ್‌ ಆತಾಂ ಭೊಗ್ತಾ. ತೆದಾಳಾ 

ತೆಂಚ್‌ ಭಾರಿ ವ್ಹಡ್‌ ಮ್ಹಣ್‌ ದಿಸ್ತಾಲೆಂ. ಥೊಡೆಂ ಪಾವ್ಟಿಂ ರಾತಿಂ ರಾವ್‌ಲ್ಲ್ಯಾ ತವಳ್‌ 
ನಕಮ್ಮಾನ್‌ ಸಾಂಗ್ಚ್ಯಾ ಭಟ್ಟಿ ವಿಕ್ರಮಾದಿತ್ಕಾಚೆ ಕಾಣಿಯೆಂತ್‌ ಸಾಂಗ್‌ಲ್ಲೆಂ ಘರ್‌, 
ಭುತಾಚ್ಕೊ ಕಾಣಿಯೊ ನೀಜ್‌ ಕರೊ ಮಾಳೊ, ಕಾಳೊಕಿ ಕೊನೆ, ಧುರ್ಕಾ ಫೊಳೆಂ, ತಾಸುನ್‌ 
ಪಿಂತ್ರಾಯಿಲ್ಲೆ ಕುಂದೆ, ತ್ಕಾ ಘರಾಕ್‌ ಆಸ್‌ಲ್ಲೆ. ಮಾಳಿಯೆರ್‌ ಜಾನಕಮ್ಮಾನ್‌ ನಿದ್ದೆಂ ಕೂಡ್‌ 
ರವಿವರ್ಮಾಚಿಂ ಪಿಂತುರಾಂ, ಮೊಟ್ಕಾ ಪಾಂಯಾಂಚೆಂ ರೂಂದ್‌ ಖಟ್ಲೆಂ ಗಂಧ್‌ ಅಗರ್‌ಬತ್ತಿಚೊ 
ಪರ್ಮಳ್‌ ಹ್ಮಾ ಸರ್ವಾಂ ನಿಮ್ಮಿಂ ಕಥಾನಾಯಕಿನ್‌ ದೊರಿಯೆಚೆ ಶಿಡಿಯೆಂತ್ಲಾನ್‌ ಸೊಬಿತ್‌ 
ರಾಯ್‌ಕುಂವರಾಕ್‌ ಭಿತರ್‌ ಫೆಂವ್ಚಾ ವಾ ಗುಪ್ತ್‌ ಪ್ರೇಮಿಕ್‌ ಕಿರಾರುಪಿಂ ದೀಸ್‌ಭರ್‌ 
ಲಿಪಂವ್ಚಾ ಕುಡಾಭಾಶೆನ್‌ ಆಸ್‌ಲ್ಲೆಂ. 
ನಾಚೊನ್‌ ನಾಚೊನ್‌ ಮದ್ದಾ ಕುಡಾಕ್‌ ಗೆಲ್ಲೊಂ ಥಂಯ್ಚ್‌ ಥಾಂಬ್ಲೊಂ. ಥಂಯ್ಸರ್‌ 
ಏಕ್‌ ಅಪಾಂಗ್‌ ಮೊನಿ ಬಾಯ್ಲ್‌ ಮನಿಸ್‌ ಆಸ್‌ಲ್ಲಿ. ಲಾಂಬ್‌ ಖಾಡ್ಕಿ, ಧವೆಂಚ್‌ ರೂಂದ್‌ 
ತೋಂಡ್‌, ತ್ಕಾ ತೊಂಡಾಕ್‌ ಲ್ಹಾನ್‌ ದಿಸ್ನಂ ನಾಕ್‌, ಕಪಾಲಾರ್‌ ವ್ಹಡ್ಲೊ ತಿಳೊ, 
ಮಾತೆಂಭರ್‌ ಮುದ್ಮಾಳ್ಕಾ ಕೆಸಾಂಚಿ ರಾಸ್‌. ಬೇ ಬೇ ಬೇ ಕರ್ನ್‌ ಬೊಬ್‌ ಮಾರ್ಲಿ. ತಿ ಮದ್ಲ್ಯಾ 
'ಕುಡಾಂತ್‌ಚ್‌ ಆಸ್ಚಿ ಮ್ಹಣ್‌ ಕಳಿತ್‌ ಆಸೊನ್‌ಯಿ ಭಿಯೆಲ್ಲೊಂ. ಜಾನಕಮ್ಮಾಚಿ ನಣಂದ್‌ 
ತಿ. ಕಲ್ಮಾಣಿ ಮ್ಹಣ್‌ ತಿಚೆಂ ನಾಂವ್‌. 


ಕಲ್ಯಾಣಿ ಅಪಾಂಗ್‌ ಆನಿ ಮೊನೆಂ ಜಾಲ್ಲ್ಯಾನ್‌ ಗುಡ್ಡೆಕೊಪ್ಪಾಚ್ಕಾ ಮೊಡ್ಕರ್‌ ಹಾತಾಚ್ಕಾ 
ನಾಗಪ್ಪಾಕ್‌ ದುಸ್ರಿ ಬಾಯ್ಲ್‌ ಜಾವ್ನ್‌ ಕಾಜಾರ್‌ ಕರ್ನ್‌ ದಿಲ್ಲೆಂ. ಕೊನ್ಕಾಂತ್‌ ಏಕ್‌ ಬಾಲ್ಡಿ. 
ತಾಂತುಂ ಏಕ್‌ ವಸ್ತ್ರಾ ಕುಡ್ಕೊ. ಕಲ್ಕಾಣಿ ಪೊಟ್‌ ವೊಡಿತ್ತ್‌ ಮದ್ದೆಂ ಕೂಡ್‌ ಪುಸುನ್‌ ಆಸ್ತಾ 
ವಾ ಕೊನ್ಕಾರ್‌ ಕೊವ್ಳೊನ್‌ ಬಸೊನ್‌ ಆಸ್ತಾ. ತಾಚ್ಕಾ ಹ್ಮಾ ಕಾಮಾಚೊ ಫಳ್‌ ಜಾವ್ನ್‌ 
ಸಿಮೆಟಿಚೆಂ ಮದೆಂ ಕೂಡ್‌ ಆರ್ಮಾಪರಿಂ ಥಳ್ತಳ್ತಾ. ತ್ಕಾ ದೀಸ್‌ ಕಲ್ಮಾಣಿನ್‌ ತಶೆಂ ಬೇ ಬೇ 
ಬೇ ಕರುಂಕ್‌ ಕಾರಣ್‌ ಮ್ಹಜೆ ಧುಳಿನ್‌ ಭರ್‌ಲ್ಲೆ ಪಾಂಯ್‌. ಹಾಂವ್‌ ಭಾಯ್ರ್‌ ವಚೊನ್‌ 
ಪಾಂಯ್‌ ಧುವ್ನ್‌ ಭಿತರ್‌ ಆಯ್ಲೊ. 

ಕಲ್ಮಾಣಿ ಪೊಟ್‌ ವೊಡಿತ್ತ್‌ ಮ್ಹಜೆಸರ್ಕಿನ್‌ ಆಯ್ಲೆಂ. “ಬಾಬ್‌ ಖಂಯ್‌ ಆಸಾ?” ತಾಕಾ 
ಆಯ್ಕಾನಾತ್ಲ್ಯಾರ್‌ಯಿ ಸಮ್ಹಾಲೆಂ ಆಸ್ತೆಲೆಂ. ಶಿರ್ಲ್ಯಾಪರಿಂ ತಾಚೆಂ ಮುಸ್ಕಾರ್‌ ತಾಂಬೈಲೆಂ. 
ಖುಶೇನ್‌ ತೋಂಡ್‌ ಸಗ್ಳೆಂ ವಿಕಾರ್ಲೆಂ. ಮ್ಹಾಕಾ ನ್ಹಾಣ್ಣಿಕಾ ನ್ಹಾಣಿಯೆ ಕುಶಿನ್‌ ೫ ಹಾಂವ್‌ 
ಗೆಲೊಂ. ದೊನ್ಸಾರಾಂ ಉಪ್ರಾಂತ್‌ ನ್ಹಾಣಿಯೆಂತ್‌ ಬಾಬ್‌ ಕಿತೆಂ ಕರ್ತಾಂ ತೆಂ ಕಳ್ಳೆಂನಾ. 
ರಾಂದ್ಬಾಕುಡಾ ಪರ್ಕಾಂತ್‌ ಮ್ಹಾಕಾ ಲೊಟುನ್‌, ಪೊಟ್‌ ವೊಡಿತ್ತ್‌ ಆಯಿಲ್ಲ್ಯಾ ಕಲ್ಮಾಣಿನ್‌ 
“ಆನಿ ತುಂ ಎಕ್ಲೊಚ್‌ ವಚ್‌, ಆಪುಣ್‌ ಯೇನಾ' ಮ್ಹಣೊನ್‌ ದೊಳೆ, ಹಾತ್‌, ಸೊಂಡ್‌ 
ಘುಂವ್ಡಾವ್ನ್‌ ಸಾಂಗ್‌ಲ್ಲೆಂ ಮ್ಹಾಕಾ ಅರ್‌ ಜಾಲೆಂ ಮ್ಹಳ್ಳ್ಯಾ ಜಿನ್ಶಿಂ ತಕ್ಲಿ ಹಾಲವ್ನ್‌ ಪಾಟಿಂ 
ಗೆಲೆಂ. ಮ್ಹಜೆ ಪಾಂಯಾಂಚೆ ಘುರ್ತ್‌ ಪಡ್‌ಲ್ಲೆ ಕಡೆ ಪರತ್‌ ಪುಸುಂಕ್‌ ಸುರು ಕೆಲೆಂ ಆಸ್ತೆಲೆಂ. 

ಹಾಂವೆಂ ನ್ಹಾಣಿಯೆಕ್‌ ವೆತಾನಾ ಚೆಂಬಾಂತ್‌ ಉದಕ್‌ ಉಸ್ಬುಂಚೊ ಆವಾಜ್‌ ಆಯ್ಕಾಲೊ. 
ಸಾಂಗಾತಾ ಬಾಬಾನ್‌ ಹಾಸ್ಥಂಯಿ. ಘರಾ ಬಾಬಾನ್‌ ಹಾಸ್‌ಲ್ಲೆಂ ಹಾಂವೆಂ ಆಯ್ಕಾಲ್ಲೆಂಚ್‌ 

ನಾ. ಮಾಂಯ್‌ ಕಡೆ ಉಲಯ್ತಾನಾ ಫುಗ್ರ್ಯಾ ತೊಂಡಾರ್‌ಚ್‌ ಆಸ್ತಾಲೊ. ನ್ಹಾಣಿಯೆಂ 
ದೆಕ್ತಾಂ ತರ್‌ ಬಾಬ್‌ ವಿಣ್ಸೊಚ್‌ ನ್ಹಾತೇ ಆಸಾ. ಜಾನಕಮ್ಮಾ ತಾಚೆ ಪಾಟಿಕ್‌ ರಿಂಗೆ ಘಾಸ್ತಾ 
ಮ್ಹಾಕಾ ಪಳೆಲ್ಲೆಂಚ್‌ ಜಾನಕಮ್ಮಾ ಉಟ್ಟಿ. ಮ್ಹಾಕಾ ಉಮೆ ದೀವ್ನ್‌ ರಾಂದ್ಬಾಕುಡಾ 
ಆಪವ್ನ್‌ ವ್ಹರ್ನ್‌ ಲಾಡು, ಚಾಕ್ಲೊ ದಿಲ್ಕೊ. ದೊನ್‌ಯಿ ಬೊಲ್ಸಾಂತ್‌ಯಿ ಭರ್ಲೊ. 
“ಬಾಬಾಕ್‌ ಗರ್ಮಿ ಜಾಲ್ಲಿ” ತಿಣೆ ಸಾಂಗ್ಲೆಂ. “ಮಾಂಯ್ಕ್‌ ಹುಶಾರ್‌ ನಾಂನೇ, ದೆಕು 
ಹಾಂವೆಂ ತೆಲಾಚೆಂ ಮಾಲೀಶ್‌ ಕರ್ನ್‌ ಉದಕ್‌ ವೊತ್ತೆಂ''. ಮ್ಹಾಕಾ ನಿದ್ಹ್ಯಾ ಕುಡಾಕ್‌ ಆಪವ್ನ್‌ 
ವ್ಹರ್ನ್‌ ಜನೆಲಾಂತ್ಲ್ಯಾನ್‌ ಮೊರಾ ಗುಡೊ ದಾಕವ್ನ್‌ “ಬಾಬು, ತುಕಾ ತ್ಕಾ ಗುಡ್ಕಾರ್‌' 
ವಚೊಂಕ್‌ ಮನ್‌ ಆಸಾಗೀ?” ಮ್ಹಣ್‌ ವಿಚಾರ್ಲೆಂ. “ಬಾಬ್‌ ಹಾಂಗಾ ನ್ಹಾತಾಲೊ ಮ್ಹಣ್‌' 
ಮಾಂಯ್ಕ್‌ ಸಾಂಗಾನಾಕಾ ಜಾಯ್ತೇ. ಸಾಂಗ್ಲ್ಯಾಡಳಇ೦ಗ್ಲ್ವ್ಯಾರ್‌ ತಿಚೊ ತಿಕ್‌ ಆಸಾ” ತಿಣೆ 
ಸಾಂಗ್‌ಲ್ಲ್ಯಾ ಪುರಾಕ್‌ಯಿ ಹುಂ, ಹುಂ, ಹುಂ ಮ್ಹಣಾತ್ತ್‌ ಭಾಯ್ರ್‌ ಧಾಂವ್ಲೊಂ. ಕಲ್ಯಾಣಿನ್‌' 
ಹಾಸ್‌ಲ್ಲೆಪರಿಂ ಜಾಲೆಂ. ಆಪಯಿಲ್ಲೆಪರಿಂ ಜಾಲೆಂ. ಹಾಂವ್‌ ರಾವಾನಾಸ್ತಾನಾ ಧಾಂವ್ಲೊಂ.' 
ಸಾಂಜ್‌ ಜಾತಾ ಪರ್ಯಾಂತ್‌ ತೊಟಾಂತ್‌ ಖೆಳೊನ್‌ ಬಸ್ಲೊಂ. 

ಹಾಂವೆಂ ಪಳೆಯಿಲ್ಲ್ಯಾಚೊ ಅರ್ತ್‌ ತೆದಾಳಾ ಮ್ಹಾಕಾ ಜಾಂವ್ಕ್‌ ನಾ. ಅಶೆಂ ಹಾಂವ್‌ 
ಆತಾಂ ಚಿಂತ್ತಾಂ. ಚಿಂತ್ತಾಂ ಮಾತ್ರ್‌ ಕಿತ್ಕಾಕ್‌ ಮ್ಹಳ್ಕಾರ್‌ ಘೊವ್‌ ಘರಾಂತ್‌ ನಾತ್‌ಲ್ಲ್ಯಾವೆಳಾ 
ಬಾಬಾ ಸವೆಂ ಜಾನಕಮ್ಮಾ ಕಿತೆಂ ಕರ್ತಾಲಿ ಜಾವೈತ್‌? ಮ್ಹಣ್‌ ಮ್ಹಾಕಾ ಪಯ್ಲೆಂ 
ಭೊಗ್‌ಲ್ಲೆಂ. ಪುಣ್‌ ಸೊಣಾಂತ್‌ ಏಕ್‌ ದೀಸ್‌ ಗುಡ್ಕಾರ್‌ ಸುಣ್ಕಾಂನಿ ಜೊಡಿ ಜಾಂವ್ಚೆಂ 
ಪಳೆವ್ನ್‌ ರಾವ್‌ಲ್ಲೆ ತವಳ್‌, ತಿಂ ಜೊಡಿ ಜಾಂವ್ದಿತ್‌ ದೆವಾ ಮ್ಹಣ್‌ ಮಾಗೊನ್‌ ಆಶೆನ್‌ 
ಪಳೆವ್ನ್‌ ರಾವ್‌ಲ್ಲೊ ಉಡಾಸ್‌ ಯೆತಾ. ಸುಣ್ಮಾಂನಿ ಜೊಡಿ ಜಾಲ್ಕಾ ಉಪ್ರಾಂತ್‌, ಮ್ಹಾಕಾ 
ಘಡ್‌ಲ್ಲೆಂ ಸರ್‌ ಉಡಾಸಾಕ್‌ ಯೇವ್ನ್‌, ಓಹೋ! ಅಶೆಂಗೀ? ಆತಾಂ ಪುಣಿ ಕಳ್ಳೆಂಗಿ? ಅಶೆಂ 
ಕಳೊಂಕ್‌ ಇತ್ಲಿಂ ವರ್ಸಾಂ ಜಾಯ್‌ ಪಡ್ಲಿಂಗೀ? ವಾ ತೆದಾಳಾಚ್‌ ಕಳ್‌ಲ್ತೆ ೦ಗೀ? ತೆಂ ಆತಾಂ 
ಕಶೆಂ ಸಾಂಗೊಂ? “ 

ಬಾಬಾಚಿ ಜಿಣಿಯೆ ರೀತ್‌ ಸಾರ್ಕಿ ಮ್ಹಣೊನ್‌, ಸಬಾರ್‌ ವರ್ಬಾಂ ಉಪ್ರಾಂತ್‌ ತಾಚೆಪರಿಂ 
ಧಯ್ರ್‌ ನಾತ್‌ಲ್ಲ್ಯಾ ಹಾಂವೆಂ ವಾದ್‌ ಮಾಂಡ್‌ಲ್ಲೊ ಆಸಾ. ಜಿವಿತ್‌ ಸುಫಳ್‌ ಕರುಂಕ್‌ 
ಆಪ್ಲ್ಲೊಚ್‌ ವಾಟೊ ಕೆನ್ನಾಯಿ ಆಸ್ತಾತ್‌ ಮ್ಹಳ್ಳೆಂ. ಪುಣ್‌ ಹೆಂ ಸರ್ವ್‌ ಆತಾಂ ಸಾಂಗ್ಲೆಂ ಗರ್ವೆ 
ಭಾಯ್ಲೆಂ. ಕಿತ್ಕಾಕ್‌ ಮ್ಹಳ್ಳಾರ್‌ ಬಾಬಾಚೊ ಭೊಜೊ ಸಂಪವ್ನ್‌, ಪರ್ತೆಂ ಜಾನಕಮ್ಮಾಗೆರ್‌ 
ವೆತಾನಾ ಮ್ಹಜೆ ಮತಿಂತ್‌ ಆಸ್‌ಲ್ಲೆಂ ಇತ್ತೆಂಚ್‌: ಭುರ್ಗೊ ಜಾವ್ನ್‌ ಆಸ್ತಾನಾ ಹಾಂವ್‌ ಕಸೊ 
ಆಸ್‌ಲ್ಲೊಂ? ತೆದಾಳಾ ಮ್ಹಾಕಾ ಆಸಕ್ತ್‌ ಆಸ್‌ಲ್ಲಿಗೀ? ಮ್ಹಜೆ ಬಾಯ್ದೆಚ್ಕಾಕೀ ವರ್ತೊ 
ಜಾಂವ್ಚೆಂ ಮ್ಹಳ್ಕಾರ್‌ ಮ್ಹಜಾ ಕಾಮಾಚೆಂ ಜಿವಿತ್‌ ಮಿಕ್ಟೊಂಚೆಂ ಮ್ಹಣ್‌ ವೆಗ್ಳೆಂ ಸಾಂಗ್ಲಿ 
ಗರ್‌ ನಾ ನ್ಹಂಯ್ವೇ? 

ತ್ಕಾ ಮದ್ದ್ಯಾ ಕುಡಾಂತ್‌ಚ್‌ ಕಲ್ಯಾಣಿ ಆಸ್‌ಲ್ಲೆಂ. ಆತಾಂ ಮ್ಹಾತಾರೆಂ ಜಾಲ್ಲೆಂ. ಮಾತೆಂ 
ತಾಸ್‌ಲ್ಲಾನ್‌ ಮಿರಿಯೊ ಪಡೊನ್‌ ಸುಕ್ಕೆಲೆಂ ತಾಚೆಂ ತೋಂಡ್‌ ದಾದಾ ಫಚೆಂಗೀ ವಾ 

ಸ್ತ್ರಿಯೆಚೆಂ ಮ್ಹಳ್ಳೆಂ ಕಳ್ನಾತ್ಲೆಪರಿಂ ವಿಕಾರ್‌ಲ್ಲೆಂ. ಮೊಡ್ಕರ್‌ ಹಾತಾಚೊ ಘೊವ್‌ ಮೆಲಾ 
ಆಸ್ತಲೊ. ಆತಾಂಯಿ ಪೊಟ್‌ ವೊಡಿತ್ತ್‌, ಪುಸಿತ್ತ್‌ ಆಸ್‌ಲ್ಲೆಂ. ಮ್ಹಜಿ ಒಳೊಕ್‌ ಮೆಳ್‌ಲ್ಲೆಪರಿಂ 
ದಿಸ್ಲಿನಾ. “ಜಾನಕಮ್ಮಾ' ಮ್ಹಣ್‌ ತಿಕಾ ಆಪಯಿತ್ತ್‌ ಮಾಳಿಯೆಕ್‌ ಗೆಲೊಂ. 

ಬಾಬಾನ್‌ ಹ್ಯಾ ಜಾನಕಮ್ಮಾಥಾವ್ನ್‌ ತೃಪ್ತಿ ಜೊಡ್ಡ್ಯಾ ಆಸ್ತೆಲಿ ಮ್ಹಣ್‌ ಏಕ್‌ಪಾವ್ಟಿಂ 
ಚಿಂತ್ಲ್ಯಾರ್‌ ಆನ್‌ಏಕ್‌ ಪಾವ್ಟಿಂ ಕಸಲಿ ತೃಪ್ತಿಗೀ ಕರ್ಮಾಂಗೀ ಮ್ಹಣ್ತಾಂ. ಕಾಜಾರಾ ಆದಿಂ ಸೆಕ್ಸ್‌ 
ಮ್ಹಳ್ಕಾರ್‌ ವ್ಹಡ್‌ ಮರುಚಿ ಗಜಾಲ್‌ ಮ್ಹಣ್‌ ಚಿಂತಾಲೊಂ. ಪುಣ್‌ ಕ್ರಮೇಣ್‌ ಸೆಕ್ಸ್‌ 
ಮ್ಹಳ್ಕಾರ್‌ ನಿದೆ ಆದ್ಲಿ ಗರ್‌ ಜಾವ್ನ್‌ ಉರ್‌ಲ್ಲಿ. ಬಾಯ್ಲೆವಿಣೆ ಹೆರ್‌ ಸ್ತ್ರಿಯಾಂಕ್‌ ಆಶೆವ್ನಾ 
ಮ್ಹಣ್‌ ನ್ಹಯ್‌. ಪುಣ್‌ ಆತಾಂ ಜಾಂಗಾಂ ಮದ್ದೊ ಪಾಶಾಂವ್‌ ಆನಿಕೀ ಹೆಳ್ಳಾ. 
ಬಾಬಾಚೊಯಿ ತಸೊ ಹೆಳೊನ್‌ ಆಯಿಲ್ಲೊ ಆಸ್ತಲೊ. ಮ್ಹಜ್ಮಾಕ್‌ಯಿ ಪಯ್ಲೆಂ ತೊ ಘರಾ 
ಪಾವೊನ್‌, ಮ್ಹಾಕಾ ಕಿತ್ಕಾಕ್‌ ಧಾಡ್‌ಲ್ಲೆಂ ಮ್ಹಣ್‌ ಮಾಂಯ್‌ಲಾಗಿಂ ರುಗಡ್ಡ್‌, ಇತ್ಲೊ 
ವೇಳ್‌ ಕಿತ್ಕಾಕ್‌ ಜಾಲೊ ಮ್ಹಣ್‌ ಮಾಂಯ್ಡ್‌ ಮ್ಹಾಕಾ ಜ್ಕೋರ್‌ ಕರ್ನ್‌, ಬಾಬಾನ್‌ ಮ್ಹಾಕಾ 
ಮಾರ್ನ್‌ ವೇಳ್‌ ಜಾಲೊ ಮ್ಹಣ್‌ ಧಾಂವೊನ್‌ ಯೆತಾನಾ ಪಡೊನ್‌ ಧೊಂಪ್ರಾಂ ರುಂರುಾರ್ಲಿಂ 
ಮ್ಹಣೊನ್‌ ಹಾಂವೆಂ ರಡೊನ್‌, ಬಾಬಾನ್‌ ಜಾನಕಮ್ಮಾಗೆರ್‌ ಥೊಡೆ ದೀಸ್‌ ವೆಚೆಂ 
ಸೊಡ್ನ್‌, ಮಾಗಿರ್‌ ಪರತ್‌ ಸುರು ಕರ್ನ್‌, ನಿಮಾಣೆಂ ಗೋವಿಂದರಾಯಾಚೆಂ ಮೋರ್ಡ್‌ ಜಾಲ್ಕಾ 
ಉಪ್ರಾಂತ್‌, ಜಾನಕಮ್ಮಾಸವೆಂ ಕಾಂಯ್‌ ಸಂಬಂದ್‌ ನಾ ಮ್ಹಳ್ಳೆಪರಿಂ ಆಸೊನ್‌, ತಿಕಾ 
ಪಳೆಂವ್ಕ್‌ ವೆಚೆಂಯಿ ಕ್ರಮೇಣ್‌ ರಾವವ್ನ್‌, ಮಾಂಯ್ದಿ ಚಿರಿಪಿರಿ ಕಾನಾರ್‌ ಘಾಲಿನಾಸ್ತಾನಾ 
ಆಪ್ಲಾ ಇತ್ಸ್ಯಾಕ್‌ ಆಸ್ತಾಲೊ. ಹ್ಮಾ ಕಾರಣಾಂನಿ ಜಿಣಿ ಮ್ಹಳ್ಳಾರ್‌ ಇತ್ತಿಚ್‌ ಮ್ಹಳ್ಳ್ಯಾ 
ನಿರ್ದಾರಾಕ್‌ ಹಾಂವ್‌ ಪಾವ್‌ಲ್ಲೊಂ. ತರ್‌ಯಿ ಜಾನಕಮ್ಮಾಕ್‌ ಪಳೆಂವ್ಕ್‌ ಮಾಳಯ್‌ 
ಚಡ್ತಾನಾ, ಮೊಗಾಚಿ ಆನ್‌ಏಕ್‌ ಸಾದ್ಮತಾ ದಿಸ್ತೆಲಿ ಮ್ಹಣ್‌ ಆಶೆಂವ್ಕ್‌ ನಾ ತೆಂ ಮ್ಹಣೊನ್‌ 
ಕಶೆಂ ಸಾಂಗೊಂ? ಹಾಂವ್‌ ಆನಿಕ್‌ಯಿ ಕಸಲೆಗೀ ಸೊದ್ನೆರ್‌ ಆಸಾಂ ಮ್ಹಳ್ಳೆಂ ನೀಜ್‌. 
ಬಾಯ್ಲೆಕ್‌, ವಾವ್ರಾ-ಜಿಣಿಯೆಕ್‌ ಮ್ಹಜಿಂ ಬೆಜಾರಾಯೆನ್‌ ಭರ್‌ಲ್ಲಿಂ ತೀರ್ಬಾಂ ಫುಡೆಂ ಸರ್ದಿ 
ಪಿಸಾಯ್‌ ಮ್ಹಾಕಾ ನಾತ್‌ಲ್ಲಿ ತರ್‌, ಬಾಬಾಚ್ಕಾ ಭೊಜ್ಮಾಕ್‌ ಆಯಿಲ್ಲೊ ಹಾಂವ್‌ ಅಸಲೆಂ 
ಪಯ್ಣ್‌ ಕರ್ತೊಂನಾ. 

ಜಾನಕಮ್ಮಾಕ್‌ ತಕ್ಕಣ್‌ ಒಳೊಕ್‌ ಮೆಳ್ಳಿ. ಪಯ್ಲೆಂಚಿ ಸೊಬಾಯ್‌ ನಾತ್‌ಲ್ಲ್ಯಾ ನಿದ್ದಾ 
ಕುಡಾಂತ್‌ ಬಸೊನ್‌, ದಾಂತ್‌ ನಾತ್‌ಲ್ಲ್ಯಾ ತೊಂಡಾಂತ್‌ ಪಾನ್‌ಪೊಡ್‌ ಚಾಬತ್ತ್‌ “ಕಿಟ್ಟಣ್ಣಾ 
ಯೇ, ಕೆದ್ದಾ ಪಾವ್ಲೊಯ್‌? ಕಾಪಿ ಕರುಂ?” ಮ್ಹಣೊನ್‌ ವಿಚಾರ್ನ್‌ ಜಾನಕಮ್ಮಾ ಸಕ್ಲಾ 
ದೆಂವ್ಲಿ. ಹಾಂವೆಂ ತಿಚೊ ಪಾಟ್ಲಾವ್‌ ಕೆಲೊ. ಕರಿ ಕಾಡ್ನ್‌, ರಂಗೋಲಿ ಘಾಲ್ನ್‌, ಸಜಯಿಲ್ಲ್ಯಾ 
ರಾಂದ್ಪಾ ಕುಡಾಂತ್‌ ಮಣ್ಕೆಚೆರ್‌ ಬಸ್ಲೊಂ. ತಿಣೆ ಮಾಂಯ್ದಿ ಭಲಾಯ್ಕಿ ವಿಚಾದ್ಲಿ. ಭುರ್ಲಿಂ 
ಕಿತ್ಲಿಂ, ಬಾಯ್ಲೆಚೆಂ ಶಿಕಪ್‌, ಸಾಂಬಾಳ್‌, ಘರ್‌, ಕಾರ್‌ ಹ್ಕೊ ಸರ್ವ್‌ ಗಜಾಲಿ ವಿಚಾರ್ಲೊ. 
ನ್ಹಾಣಿಯೆಂತ್‌ ಹಾಂವೆಂ ದೆಕ್‌ಲ್ಲೆಂ, ಗಲಾಟೊ ಜಾಲ್ಲೊ, ಮಾಗಿರ್‌ಯಿ ತಶೆಂಚ್‌ ಮುಕಾರುನ್‌ 
ಗೆಲ್ಲೆಂ, ಕ್ರಮೇಣ್‌ ರಾವ್‌ಲ್ಲೆಂ - ಹೆಂ ಸರ್ವ್‌ ಕಾಂಯ್‌ ತಿಕಾ ಧೊಸ್ದೆಪರಿಂ ದಿಸನಾತ್‌ಲ್ಲೆಂ. 

ಆತಾಂಯಿ ಪಳೆತಾನಾ ಲಕ್ಕಣಾಚಿ ಬಾಯ್ಲ್‌, ಶೆಂಡ್ಕಾಂತ್‌ ಸೊಬ್ಬೆ ಧವೆ ಕೇಸ್‌, ಧವೆಂ 
ಕಾಪಡ್‌, ಹಾತಾಂನಿ ಭಾಂಗ್ರಾಚಿಂ ಕಾಂಕ್ಲಾಂ, ಗಳ್ಕಾಂತ್‌ ಬಾರೀಕ್‌ ಚೇಯ್ನ್‌, ಆಪ್ಲ್ಯಾ 
ವಿದವ್‌ಪಣಾಂತ್‌ಯಿ ಮಾಂಯ್ಚ್ಯಾಕ್‌ಯಿ ಸುಡ್ಸುಡಿತ್‌ ಆಸ್‌ಲ್ಲಿ. ಹೆಂ ತೆಂ ಮ್ಹಣ್‌ ಥೊಡೊ 
ವೇಳ್‌ ಉಲವ್ನ್‌, ಭಾಯ್ರ್‌ ಸರ್ತಾನಾ, “ದೋನ್‌ ಘಡಾಯ್‌ ವ್ಹರ್ನ್‌ ಕಾರಾರ್‌ ದವರ್ನ್‌ 
ಯೇ” ಮ್ಹಣ್‌ ತಿಣೆ ಕಾಮಾಚ್ಕಾಕ್‌ ಫರ್ಮಾಯ್ಲೆಂ. “ಮಾಂಯ್ಕ್‌ ಕೆಳಿಂ ಮ್ಹಳ್ಳ್ಯಾರ್‌ ಭಾರಿ. 
ತಿಕಾ ದಿ. ತುಜ್ಕಾ ಭುರ್ಲ್ಯಾಂಕ್‌ ಹೆ ಘರೆ ದೀ” ಮ್ಹಣೊನ್‌ ಏಕ್‌ ಪ್ರೊಟ್ಲಿ ದಿಲಿ. ಗೆಟಿ 
ಪರ್ಕಾಂತ್‌ ಪಾಂವ್ಕ್‌ ಆಯಿಲ್ಲಿ. 

ಸಾಂಜ್‌ ಉತ್ರೊನ್‌ ಆಯಿಲ್ಲಾನ್‌ ಹಾಂವ್‌ ವೆವೆಗಿಂ ಮೊರಾ-ಗುಡ್ಮಾಚ್ಕಾ ಮುಳಾಕ್‌ 
ಗೆಲೊಂ. ಕಾರ್‌ ರಾವಯಿಲ್ಲೆಕಡೆ, ಘಡಾಯ್‌ ವ್ಹರ್ನ್‌ ವಚೊನ್‌ ರಾಕೊನ್‌ ರಾವ್‌ 
ಮ್ಹಣೊನ್‌ ಕಾಮಾಚ್ಯಾಕ್‌ ಸಾಂಗ್ಲೆಂ. 

ತ್ಕಾ ದಿಸಾಪರಿಂ ಆಜ್‌ಯಿ ಮೊರಾ-ಗುಡ್ಕಾ ಸಕಯ್ಲ್‌ ಬಸಾಜೆ ಮ್ಹಣ್‌ ಭೊಗ್ಗೆಂ. ತೆ 
ದೀಸ್‌ ಧಾಂವ್ತಾಂ ಧಾಂವ್ತಾನಾ ಪಡೊನ್‌ ಧೊಂಪ್ರಾಂ ರುಂರಭಾರೊನ್‌ ತರ್‌ಯಿ ರುಕಾಚ್ಕಾ 
ಆಡೊಸಾಕ್‌ ರಾವ್‌ಲ್ಲೊಂ. ಉಬೊಚ್‌ ರಾವೊನ್‌ ಆಸ್‌ಲ್ಲ್ಯಾ ಸುಮಾರ್‌ ವೆಳಾ ಉಪ್ರಾಂತ್‌, 
ಚಾರ್‌ಗೀ ಪಾಂಚ್‌ ಕೊಣ್ಣಾ ಮೊರ್‌ ಉಡ್ಕಾಣಾಂ ಘಾಲಿತ್‌ ಗುಡೊ ದೆಂವೊನ್‌ ಗಾದ್ಕಾಕ್‌ 
ರಿಗ್‌ಲ್ಲೆ. ವಿಜ್ಮತ್ಕಾಯೆನ್‌ ರಾವ್‌ಲ್ಲ್ಯಾ ಮ್ಹಜ್ಮಾ ದೊಳ್ಕಾಂ ಸಮೊರ್‌ಚ್‌ ತಾಂಚೊ ನಾಚ್‌ 
ಚಲ್‌ಲ್ಲೊ. ತೆಮೆಟ್ಕಾಂನಿ ಮ್ಹಳ್ಳೆಪರಿಂ ರಾವೊನ್‌, ದೊನ್‌ಯಿ ಪಾಕಾಟೆ ರುಂದಾವ್ನ್‌ ತಾಂತ್ಲಿಂ 
ತಿತ್ಲಿಂ ಪಾಕಾಂಯಿ ಸೊಡವ್ನ್‌, ಬಾವ್ಚಾಪರಿಂ ನೀಟ್‌ ಧರ್ನ್‌ ಹರ್‌ಎಕಾ ಪಾಕಾಂತ್ಲೊಯಿ 
ದೊಳೊ ಕಾಂಪ್ದೆಪರಿಂ, ಗೊಮ್ಚಿ ಉಕಲ್ನ್‌ ಶೆಂಕಾರೆಂ ಫುಲವ್ನ್‌, ನಾಚ್‌ಲ್ಲೆ. ನಾಚ್ತಾನಾ 
ವಾರ್ಕಾಕ್‌ ವಾಶ್ಕಾಂ-ಜಮೊ ಧಲ್ಲೆಪರಿಂ ಧಲೊನ್‌, ಬೊಬೊ ಘಾಲ್ನ್‌ ಆಸ್‌ಲ್ಲೆ. ಹಾಂವ್‌ 
ಇತ್ಲೆ ಗುಂಡಾಯೆನ್‌ ಮಗ್ನ್‌ ಜಾಲ್ಲೊಂ ಮ್ಹಳ್ಕಾರ್‌, ಗುಡೊ, ಗಾದೊ, ಕಲ್ಮಾಣಿ, ಜಾನಕಮ್ಮ, 
ಬಾಬ್‌, ಮಾಂಯ್‌, ರುಂರಾರ್‌ಲ್ಲಿಂ ಧೊಂಪ್ರಾಂ, ನ್ಹಾಣಿ ಸರ್ವ್‌ ವಿಸ್ರಾಲ್ಲೊಂ. ಆತಾಂಯಿ 
ತಶೆಂಚ್‌ ಜಾಯ್ತ್‌ ಮ್ಹಳ್ಳೆ ಆಶೆನ್‌ ಗೆಲೊಂ. ಸಿಗ್ರೆಟ್‌ ಜಳವ್ನ್‌, ತ್ಕಾಚ್‌ ರುಕಾಚ್ಕಾ 
ಆಡೊಸಾಕ್‌ ರಾವ್ಹೊಂ. 

ಪರತ್‌ ಮೊರ್‌ ಆಯ್ಲೆ, ನಾಚೊನ್‌ ಗೆಲೆ. ರಯ್ತಾಂಕ್‌ ಮೊರ್‌ ಮ್ಹಳ್ಕಾರ್‌ ಉಪಾದ್ರ್‌ಚ್‌ 
ಆಸ್ತೆಲೆ. ತೆ ನಾಚ್ತಾನಾ, ಥೊಡಿಂ ಪಾಕಾಂ ರುಡ್‌ಲ್ಲಿಂ. ಮ್ಹಜೆ ಧುವೆಖಾತಿಶ್‌ ತಿಂ ವಿಂಚ್ಲಿಂ. 

ತ್ಕಾ ದಿಸಾಯ್‌ ವಿಂಚ್‌ಲ್ಲಿಂ ಆತಾಂ ಉಡಾಸ್‌ ಯೆತಾ. ತಕ್ಕಣ್‌ ದುಬಾವ್‌ಯಿ ಜಾತಾ. 
ಆಜ್‌ ಮ್ಹಾಕಾಚ್‌ ವಿಸ್ರೊನ್‌ ಮ್ಹಳ್ಳೆಪರಿಂ ಮೊರಾ-ನಾಚ್‌ ಪಳೆಂವ್ಕ್‌ ಜಾಯ್ಡ್ನಾತ್‌ಲ್ಲ್ಯಾಕ್‌ 
ಮ್ಹಜಿ ಪ್ರಾಯ್‌ ಕಾರಣ್‌ ನ್ಹಂಯ್ಗೀ? ದೊಳ್ಳಾಂನಿ ತೊ ಆದ್ದೊ ಉಜಳ್‌ ನಾ ಮ್ಹಣ್‌ 
ಸಾಂಗೊನ್‌ ಸೊಡ್ಕೆತ್‌. ಪುಣ್‌ ತ್ಕಾ ದಿಸಾ ನಿಜಾಯ್ಕಿ ತಿತ್ಲೆ ಆಸಕ್ತೆನ್‌ ಪಳೆಲೆಂಗೀ ವಾ 
ಪಡ್‌ಲ್ಲೆಂ ಪಾಕ್‌ ವಿಂಚುನ್‌ ಬುಕಾಂತ್‌ ಪಿಲಾಂ ಕಾಡುಂಕ್‌ ದವ್ರಿಜೆ ಮ್ಹಳ್ಳೆ ಆತುರಾಯೆಂತ್‌ 
ಆಸ್‌ಲ್ಲೊಂಗೀ? ಕಿತೆಂ ತೆಂ ಆತಾಂ ಕಳ್ನಾ. ಹೆ ಜಿಣಿಯೆಂತ್‌ ಖಂಚೊ ಕಾಳ್‌ಯಿ ನಿಸ್ಕಳ್‌, 

ಪವಿತ್ರ್‌ ನ್ಹಯ್‌ ಮ್ಹಳ್ಳ್ಯಾ ನಿಚೆವಾಕ್‌ ಯೇಂವ್ಕ್‌ಯಿ ಮನ್‌ ಜಾಯ್ನಾ. ಚಾಳಿಸಾಂಚ್ಕಾ 
ಹುಂಬ್ರಾರ್‌ ಆಸ್ಚ್ಯಾ ಹಾಂವೆಂ, ಆದ್ದೆಂ ಸರ್ವ್‌ ಕಶೆಂ ಪುಣ್‌ಯಿ ಪಾಟಿಂ ಹಾಡ್ಕೆತ್‌? ಆತಾಂಚ್ಯಾ 
ಮ್ಹಾಕಾ ಆನಿ ಖಂಚ್ಕಾಗೀ ಕಾಳಾಚ್ಕಾ ತ್ಕಾ ಭುರ್ಲ್ಯಾಕ್‌ ಕಸಲೊ ಸಂಬಂದ್‌? ತೆದಾಳಾಯಿ 
ಹಾಂವ್‌ ಅಸೊಚ್‌ ಆಸ್‌ಲ್ಲೊಂ ಮ್ಹಳ್ಳೆಂ ಸತ್‌ಗೀ, ಫಟ್‌ಗೀ, ಆತಾಂಚಿ ಬೆಜಾರಾಯ್‌, 
ನಿರಾಶಾ, ಪಯ್ಸ್‌ ಕರ್ಜೊ ಉಪಾವ್‌ಗೀ ವಾ ಹೆ ಮತಿಚೊ ಸೂಕ್ಕ್ಮ್‌ ಘಾತ್‌ಗೀ - ಪುಣ್‌ 
ಆಪ್ಲೆಂ ಆಪಡ್ಲೆಲೆಂ ಖಂಚೆಂಯಿ ನಿತಳ್‌, ನಿಸ್ಕಳ್‌ ಜಾವ್ನ್‌ ಉರೊಂಕ್‌ ನಾ ಮ್ಹಳ್ಳೆಂ ದೂಖ್‌ 
ಮಾಶ್ರ್‌ ಖರೆಂ. 

ಆತಾಂ ಅಶೆಂ ಸಾಂಗ್ತಾನಾ ನ್ಹಯ್‌; ಉಚಾರುಂಕ್‌ ಜಾಯ್ದಾತ್‌ಲ್ಲೆ ದುಖಿನ್‌ ದಾರ್‌ 
ಉಗಡ್ಡ್‌ ಕಾರಾ ಭಿತರ್‌ ಬಸ್ತಾನಾ ಭೊಗ್‌ಲ್ಲಿನೆ ತಿ ದೂಖ್‌ - ತಿ ಮಾತ್ರ್‌ ಖರಿ. 

ಘಡಾಯ್‌ ಘೆವ್ನ್‌ ಘರಾ ಆಯ್ಲೊಂ. ಘೊವಾಕ್‌ ಆಪ್ಲಾಚೆರ್‌ ಕಿತ್ಲೊ ಮೋಗ್‌ 
ಆಸ್‌ಲ್ಲೊ ಮ್ಹಳ್ಳೆಂ ಮಾಂಯ್‌ ಮ್ಹಜೆ ಬಾಯ್ಲೆಕ್‌ ಕಳಯ್ತಾಲಿ. ತಡವ್‌ ಕರ್ನ್‌ ಆಯಿಲ್ಲ್ಯಾಕ್‌ 
ಬಾಯ್ಲೆಕ್‌ ರಾಗ್‌ ಆಯಿಲ್ಲೊ. ಬುಕಾಂತ್‌ ದವರುಂಕ್‌ ಬರೆಂ ಆಸಾ ಮ್ಹಣೊನ್‌ ಮೊರಾ- 
ಪಾಕ್‌ ಪಳೆವ್ನ್‌ ಮ್ಹಜ್ಯಾ ಆಟ್‌ ವರ್ಸಾಂಚೆ ಧುವೆಕ್‌ ಭಾರಿ ಖುಶಿ ಜಾಲಿ. E 

ರಿತಿ ರೆಗ್ರಾಂ ಮದೆಂ 


ಮೂಳ್‌: ಸಾರಾ ಅಬೂಬಕ್ಕ! 
ಕೊಂಕ್ಣೆಕ್‌: ಲಿಲ್ಲಿ ಮಿರಾಂದಾ, ಜೆ 


“ಆಂಬೊ ಮ್ಹಾಕಾ ದೀಗೊ'' ತೀನ್‌ ವರ್ಸಾಂಚೊ ರಊಫ್‌ ಪರಾತಿಲಾಗ್ಲೊ. “ಮ್ಹಾಕ 
ಮೆಳ್‌ಲ್ಲೊ ಆಂಬೊ ತುಕಾ ದೀಜೆಗೀ?...'' ಪಾಂಚ್‌ ವರ್ಸಾಂಚೆಂ ಮುಮ್ತಾಜ್‌ ಆಂ 
ಚಾಬತ್ತ್‌ ಮ್ಹಣಾಲೆಂ. ರಊಫ್‌ ಧಾಂವೊನ್‌ ಯೇವ್ನ್‌ ಮುಮ್ತಾಜಾಚ್ಕಾ ಹಾತಾಂ 
ಆಂಬೊ ವೊಡಿಲಾಗ್ಲೊ. ಎಕಾಮೆಕಾ ರುಗ್ಗೆಂ, ರಡ್ಡೆಂ ಸುರು ಜಾಲೆಂ. ಭಿತರ್‌ ಥಾವ್ನ್‌ ಆಜಿ 
ಆಮಿನಾ ಬೊಬಾಟಿಲಾಗ್ಲಿ. 

“ಏ ಜೊಹರಾ..... ಖಂಯ್‌ ಮೆಲಾಂಯ್‌? ಭುರ್ಲ್ಯಾಂನಿ ರುಗ್ನೊನ್‌ ರಡ್ಡೆಂ ಆಯ್ಕಾನಾವೆ?” 


ಥಂಯ್ಚ್‌ ಸೊಪ್ಕಾರ್‌ ಬಸೊನ್‌ ಶೂನ್ಶ್‌ ನದ್ರೆನ್‌ ಖಂಯ್ಲೀ ಪಳೆವ್ನ್‌ ಚಿಂತಾಮಗ್ನ್‌ 


ಜಾಲ್ಲೆಂ ಜೊಹರಾ ಆವಯ್ದಿ ಬೊಬಾಟ್‌ ಆಯ್ಕೊನ್‌ ವಾಸ್ತವಿಕತೆಕ್‌ ಪಾಟಿಂ ಆಯ್ಲೆಂ. 
ನೋವ್‌ ಮಯ್ಯಾಂಚೆಂ ಪೊಟ್‌ ವ್ಹಾವವ್ನ್‌ ಪುರಾಸಾಣೆನ್‌ ಭುರ್ಗ್ಯಾಂ ಸರ್ಕಿಂ ಪಾವ್‌ಲ್ಲ್ಯಾ ' 
ತಾಣೆ ದೊಗಾಂಯ್ಕಿ ಎಕೇಕ್‌ ಮೂಟ್‌ ಘಾಲ್ನ್‌, ಧುವೆಚ್ಕಾ ಹಾತಾಂತ್ಲೊ ಆಂಬೊ ಕಾಡ್ನ್‌ 
ಪಯ್ಸ್‌ ಉಡಯ್ಲೊ. ಭುರ್ಗ್ಯಾಂನಿ ತಾಂಚಿ ಬೊಬಾಟ್‌ ಆನಿಕ್‌ಯಿ ಜ್ಕೋರ್‌ ಕೆಲ್ಲ್ಯಾ ತವಳ್‌ 
“ತೋಂಡ್‌ ಧಾಂಪಾ” ಮ್ಹಣೊನ್‌ ಪರ್ತ್ಯಾನ್‌ ಥಾಪ್ಲಾಯ್ದೆಂ. ಭುರ್ಲಿಂ ರಡೊನ್‌ಚ್‌ ಆಜಿಯೆ 
ಸರ್ಕಿನ್‌ ವಚೊನ್‌ ತಿಕಾ ಪೊಟ್ಟುನ್‌ ಧರ್ನ್‌ ದುರಾಂ ಸಾಂಗಾಲಾಗ್ದಿಂ. 

“ತುಜೊ ಹಾತ್‌ ಮೊಡೊನ್‌ ವಚೊಂಕ್‌'' ಮ್ಹಣ್‌ ಧುವೆಕ್‌ ಶಿರಾಪಿತ್ತ್‌ ಆಮಿನಾ 
ರಊಫಾಕ್‌ ಉಕ್ಲುನ್‌ ಪೆಂಕ್ಲಾರ್‌ ಬಸಯ್ಲಾಗ್ಲಿ. ಥೊಡ್ಕಾಚ್‌ ದಿಸಾಂನಿ ಭುರ್ಲ್ಯಾಕ್‌ ಜಲ್ಮ್‌ 
ದೀಂವ್ಕ್‌ ಆಸ್ಚೆಂ ಜೊಹರಾ ಚೆರೆಂ ಬಾವವ್ನ್‌, ಪುರಾಸಾಣೆನ್‌ ಭರೊನ್‌ ಭಿತರ್‌ ಪಾಂಯ್‌' 
ದವರ್ತಾನಾ ಆವಯ್ದೆಂ ಕಾಳಿಜ್‌ ಕರ್ಗೊನ್‌ ಉದಕ್‌ ಜಾಲೆಂ. “ಯಾ ಅಲ್ಲಾ, ಮ್ಹಾಕಾ 
ಆನಿಕ್‌ಯಿ ಕಿತ್ಕಾಕ್‌ ಉರಯ್ಲಾಂಯ್‌?'' ಮ್ಹಣಾತ್ತ್‌ ಧುವೆಸರ್ಕಿನ್‌ ಯೇವ್ನ್‌, “ದೂಕ್‌ ಪುಣೀ 
ಭೊಗ್ತಾಗೀ?” ಮ್ಹಣ್‌ ಮೊವಾಳಾಯೆನ್‌ ವಿಚಾರಿಲಾಗ್ಲಿ. 

“ನಾ” ಮ್ಹಣ್ಣೆಪರಿಂ ತಕ್ಲಿ ಹಾಲಯಿತ್ತ್‌ ಜೊಹರಾ ಭಿತರ್‌ ಕುಡಾ ಭಿತರ್‌ ರಿಗೊನ್‌ 
ಖಾಟಿಯೆರ್‌' ಆಡ್‌ ಪಡೊನ್‌ ಬೊಟಾಂ ಮೆಜಿತ್ತ್‌ ಲೇಕ್‌ ಘಾಲಿಲಾಗ್ದೆಂ. ಕಿತ್ಲೆ ಮಯ್ನೆ? 

ಆಜಿಕ್‌ ಸಮಾ ತೀನ್‌ ಮಯ್ಲೆ ಜಾಲೆ ಕಾದರಾನ್‌ ಆಪ್ಣಾಕ್‌ “ತಲಾಖ್‌' ದೀವ್ನ್‌. ತ್ಕಾ 
ಪಯ್ಲೆಂಚ್ಕಾ ಜಿವಿತಾಕ್‌ಯಿ ಆತಾಂಚ್ಕಾ ಜಿವಿತಾಕ್‌ಯಿ ಕಿತ್ಲೊ ಫರಕ್‌? ಸೊಬಿತ್‌ ಧಾಕ್ಟೊ 
ಸಂಸಾರ್‌. ದೊಗಾಂ ಭುರ್ಗಿಂ. ಲ್ಹಾನ್‌ ಮಟ್ಟಾಚೊ ವೆಪಾರ್‌ ಜಾಲ್ಕಾರ್‌ಯಿ ಕಾದರ್‌ ಕೆದಿಂಚ್‌ 
ಖಾಲಿ ಹಾತಾಂನಿ ಘರಾ ಆಯಿಲ್ಲೊ ಚ್‌ ನಾ. ಭುರಾ ಸ್ಟ ಖಾತಿರ್‌ ಬಿಸ್ಕಿಟ್‌, ಕೆಳಿಂ ಕೆದಿಂಚ್‌ 
ಚುಕಯ್‌ನಾತ್‌ಲ್ಲೊ. ಜಿವಿ ಮಾಸಿ ಮ್ಹಳ್ಳಾರ್‌ ದೊಗಾಂಯ್ಕಿ ಜೀವ್‌. ಆಸ್‌ಲ್ಲಾಂತ್‌ಚ್‌ 


28 


ಂತೊಸ್‌ ಪಾಂವ್ಚೆಂ ಸಮಾದಾನಿ ಜಿವಿತ್‌. 


ಶಾಂತ್‌ ಸಾಗೊರಾಂತ್‌, ತರ್ನ್ಯಾ ವೊತಾಕ್‌ ಮಂದ್‌ ಮಂದ್‌ ವ್ಹಾಳ್ಚ್ಯಾ ವಾರ್ಕಾಕ್‌, 
ಳ್ವಾಯೆನ್‌ ಉಪ್ಕೆವ್ನ್‌ ಆಸ್‌ಲ್ಲ್ಯಾ ಹಾ ಧಾಕ್ಟಾ ಹೊಡ್ಕಾಕೀ ವಾದಾಳ್‌ ಆದಾಳ್ಳೆಂ. 
ಣಾಭಿತರ್‌ ಸಗ್ಳೆಂ ಬದಲ್ಲೆಂ. ಹೊಡ್ಕಾಚೊ ಧನಿ ಮಾಯಾಕ್‌ ಜಾಲೊ. ಕಿತ್ಕಾಕ್‌ ಅಶೆಂ 
ಜಾಲೆಂ? 
ಜೊಹರಾನ್‌ ಇಸ್ಕೊಲಾಚೆಂ ತೊಂಡ್‌ ಪಳಯಿಲ್ಲೆಂ ನಾ. ವ್ಹಡ್‌ ಜಾತಾ ಪರ್ಕಾಂತ್‌ 
ಧನ್ಯಾಚ್ಛಾ ಘರಾ ಚಾಕ್ರಿ, ಚೆಡ್ವಾಂನಿ ಕಶೆಂ ಆಸಾಜೆ ಮ್ಹಳ್ಳಿ ಶಿಕವ್ಣ್‌ ಧನ್ಮಾಚ್ಕಾ ಘರಾ 
ಧಾರಾಳ್‌ ಲಾಬ್‌ಲ್ಲಿ. ಧನಿಣಿ ಥಾವ್ನ್‌ ತವಳ್‌ ತವಳ್‌ ಮಾರ್‌ ಖೆಲ್ಲೆಯಿ ಆಸಾತ್‌. ಆವಯ್‌ 
'ಆಯಿಲ್ಲಾ ಸ ವೆಳಾರ್‌ ದೂರ್‌ ಸಾಂಗ್‌ಲ್ಲೆಂಯಿ ಆಸಾ. ಆವಯ್ದಿ ಏಕ್‌ಚ್‌ ಜಾಪ್‌: 
“ಕಶೆಂ ಪುಣ್‌ಯಿ ಸೊಸ್‌. ಪಾಂಚ್‌ ವರ್ಸಾಂ ಕಾಮ್‌ ಕೆಲ್ಮಾರ್‌ ದೋನ್‌ ಪಾಂವ್ಡ್‌ 
ಭಾಂಗಾರ್‌ ದಿತಾಂ ಮ್ಹಳಾಂ ನ್ಹಂಯ್ಲೀ? ಆತಾಂ ತುಂ ಹಾಂಗಾಥಾವ್ನ್‌ ಯೆಶಿ ಜಾಲ್ಕಾರ್‌ 
ಕಾಂಯ್‌ ಮೆಳ್ನಾ. ಕಾನಾಕ್‌ ಚಾರ್‌ ಆಲಿಕತ್ತ್‌ ಘಾಲಿನಾ ತರ್‌ ಕೋಣ್‌ ತುಜೆಲಾಗಿಂ ಕಾಜಾರ್‌ 
ಜಾತಾ?” 
ವ್ಹಯ್‌, ಚೆಡ್ಜಾನ್‌ ಜಲ್ಮೊಂಚೆಂಚ್‌ ಕಾಜಾರ್‌ ಜಾವ್ನ್‌ ಭುರ್ಲ್ಯಾಂಕ್‌ ಜಲ್ಮ್‌ ದೀಂವ್ಕ್‌. 
ಕಾಜಾರಾಕ್‌ಯಿ ಕಿತ್ಲ್ಯೊ ಆಡ್ಕಳಿ! 


ನಿಮಾಣೆಂ ತರ್‌ಯಿ ಆಮಿನಾನ್‌ ಧುವೆಕ್‌ ಏಕ್‌ ಸಯ್ರಿಕ್‌ ಸೊದುನ್‌ ಕಾಡಿ. ಚೊವ್ಹಾ 
ವರ್ಸಾಂಚ್ಕಾ ಶಾಫಿಕ್‌ ಮುಕಾರ್‌ ರಾವವ್ನ್‌ ಧನ್ಮಾಗೆಲೆಂ ರೀಣ್‌ಯಿ ಫೆತ್ತೆಂ. ಧುವೆಚ್ಕಾ 
ದೋನ್‌ ಪಾಂವ್ಹಾಂ ಸವೆಂ ಆಪ್ಲೆಂ ಜೊಡ್‌ಲ್ಲೆಂಯಿ ಸೆರ್ವವ್ನ್‌, ಧುವೆಚೆಂ ಕಾಜಾರ್‌ 
ಮ್ಹಣೊನ್‌ ಧಾ ಘರಾಂನಿ ಭೊಂವೊನ್‌ ಯೇವ್ನ್‌ ಚಾರ್‌ ಪಾಂವ್ಡಾಂಚೆ ನಗ್‌ ಕರ್ನ್‌ 
ಧುವೆಚ್ಕಾ ಆಂಗಾರ್‌ ಘಾಲ್ನ್‌ ತಾಕಾ ನೊವ್ಯಾಗೆರ್‌ ಧಾಡ್ಲೆಂ. 


ಜೊಹರಾ ಪಯ್ಲೆಂಚ್ಕಾ ಬಾಂಳ್ತೆರಾಕ್‌ ಘರಾ ಆಯ್ಲಾರ್‌ಯಿ ದುಸ್ರೆ ಪಾವ್ಟಿಂ ಬಾಳಾಂತ್‌ 


ಸಾ. ರಾ. ಅಬೂಬಕರ್‌ (1936- ): ಕೇರಳಾಚ್ಯಾ ಕಾಸರಗೊಡಾಂತ್‌ ಜಲ್ಮ್‌. ಆಪ್ಲಿ 
ಪಯಿಲ್ಲಿ ಕಾದಂಬರಿ - ಚಂದ್ರಗಿರಿಯ ತೀರದಲ್ಲಿ (1984) - ದ್ವಾರಿಂಚ್‌ ಕನ್ನಡ್‌ ಸಾಹಿತ್ಕ್‌ 
ಸಂಸಾರಾಂತ್‌ ವಾದಳ್‌ ಉಟಯಿಲ್ಲಿ ಬಳ್ವಂತ್‌ ಲೇಕಕಿ. ಕಟ್ಟರ್‌ ಮುಸ್ಲಿಮ್‌ ಸಂಪ್ರದಾಯಾಂಚೆ 
ಕಾತ್ರಿಂತ್‌ ಶಿರ್ಕೊನ್‌ ಭಸ್ಮ್‌ ಜಾವ್ನ್‌ ವೆಚ್ಕೊ ಅಬಲ್‌ ಸ್ತ್ರಿಯೊ, ಸಾ.ರಾ.ಚ್ಯಾ ಕಾಣಿಯಾಂಚ್ಕೊ 
ಮೂಳ್‌ವಸ್ತು. 

ಸಹನಾ, ವಜ್ರಗಳು, ಕದನವಿರಾಮ, ಸುಳಿಯಲ್ಲಿ ಸಿಕ್ಕವರು ಹಿಚ್ಕೊ ಕಾದಂಬರಿಯೊ. 
ಚಪ್ಪಲಿಗಳು, ಪಯಣ ಮತ್ತು ಇತರ ಕಥೆಗಳು, ಅರ್ಧ ರಾತ್ರಿಯಲ್ಲಿ ಹುಟ್ಟಿದ ಕೂಸು -- 
ಕಾಣಿಯಾಂಪುಂಜೆ. ಚಂದ್ರಗಿರಿಯ ತೀರದಲ್ಲಿ ಕಾದಂಬರಿ ಸಬಾರ್‌ ಭಾರತೀಯ್‌ ಭಾಸಾಂಕ್‌ 
ತರ್ಹಣ್‌ ಜಾಲ್ಕಾ. | 

29 


ಜಾಲ್ಲೆಂ ನೊವ್ರ್ಯಾಚ್ಕಾ ಘರಾಚ್‌. ತಾಚ್ಕಾ ಬಾಂಳ್ಲೆರಾ ವೆಳಾರ್‌ ಕಾದರಾನ್‌ ಜೊಡ್‌ಲ್ಲೆ 
ಪಾವಾನಾತ್‌ಲ್ಲೆಂ. ತವಳ್‌ ಆಮಿನಾ ಜಾತಾತಿತ್ಲಿ ಕುಮೊಕ್‌ ಕರ್ತಾಲೆ. ರಊಫಾಕ್‌ ದೋನ 
ವರ್ಸಾಂ ಭರ್ತಾನಾ ಜೊಹರಾ ಪರ್ಹ್ಯಾನ್‌ ಗುರ್ವಾರ್‌ ಜಾಲ್ಲೆಂ. ದೊಗಾಂ ಧಾಕ್ಟಾ ಭುರ್ಗ್ಯಾ 
ಸವೆಂ ಕಾಮ್‌ ಆನಿ ಗುರ್ವಾದಾರಿಚಿ ಪುರಾಸಣ್‌ ತಾಕಾ ಹೈರಾಣ್‌ ಕರ್ತಾಲಿ. ಸಾಸುಮಾಂಯ 
ಖಂಚ್ಯಾ ಕಾಮಾಕ್‌ಯಿ ಹಾತ್‌ ಲಾಯ್ದಾತ್ತಿ. ತವಳ್‌ ತಾಕಾ ಸ ಮಯ್ದೆ. ತ್ಕಾ ದಿಸಾ ಕಾದರ 
ಘರಾ ಆಯಿಲ್ಲೊಚ್‌ ಬಾಯ್ಲೆಲಾಗಿಂ “ತುಜ್ಕಾ ಕಾನಾಚೆ ಆಲಿಕತ್ತ್‌ ಆನಿ ಕುಡ್ಕಾಂ ದೀ' 
ಮ್ಹಣಾಲೊ. ಜೊಹರಾ ಅಜ್ಯಾಪೊನ್‌ “ಕಿತ್ಕಾಕ್‌?'' ಮ್ಹಣ್‌ ಹಳೂ ವಿಚಾರಿಲಾಗ್ಲೆಂ. 

“ತೆಂ ಪೂರಾ ತುಕಾ ಕಿತ್ಕಾಕ್‌? ಸಾಂಗ್‌ಲ್ಲಾ ್ಲ್ಯ ತಿತ್ಲೆಂ ಕರ್‌.” 

ತೆರಿ ಮ್ಹಜ್ಯಾ ಉಮ್ಮಾ(ಆವಯ್‌)ಲಾಗಿಂ ವಿಚಾರಿಜೆ.”' 


“ಆತಾಂ ತುಂ ಮ್ಹಜಿ ಬಾಯ್ಡ್‌. ಹಾಂವೆಂ ವಿಚಾರ್ತಾನಾ ದೀಜೆಚ್‌'' ಮ್ಹಣ್‌ ಜ್ಕೊರಾನ್‌ 
ವಿಚಾರಿಲಾಗ್ಲೊ. 


“ಖರ್ಸಾಚೆ ದೀಸ್‌ ಮುಕಾರ್‌ ಆಸಾತ್‌. ಆತಾಂಚ್‌ ಹಾಂವ್‌ ಹೆಂ ದೀಂವ್ಕ್‌ ತಯಾರ್‌ 
ನಾ” ತಾಚ್ಕಾ ದೊಳ್ಳಾಂನಿ ತವಳ್‌ಚ್‌ ದುಖಾಂ ತಿಳ್ತಾಲಿಂ. 


“ಬಾಂಳ್ಲೆರಾಕ್‌ ಹಾಂವ್‌ ಖರ್ಜ್‌ ಕರಿನಾಂಗೀ? ಮುಕಾರ್‌ಯಿ ಹಾಂವ್‌ಚ್‌ ಖರ್ದ್‌ 
ಪಳೆಯ್ತಾಂ. ಆತಾಂ ತಿಂ ದಿ” ಅದಿಕಾರಾನ್‌ ವಿಚಾರಿಲಾಗ್ಲೊ ತೊ. 


“ಉಮ್ಮಾಲಾಗಿಂ ಏಕ್‌ ಉತರ್‌ ವಿಚಾರಿನಾಸ್ತಾಂ ದೀಂವ್ಕ್‌ ಜಾಯ್ನಾ” ಜೊಹರಾನ್‌ಯಿ 
ಹಟಾನ್‌ಚ್‌ ಜಾಪ್‌ ದಿಲಿ ಆನಿ ಪಾಲ್ವಾಚ್ಕಾ ಪೊಂತಾನ್‌ ದುಖಾಂ ಪುಸಿಲಾಗ್ಲೆಂ. 

ರಾತಿಂ ಆವಾಜಾವಿಣೆಂ ಜೆವಣ್‌ ಸಾಗ್ಸಾಲೆಂ. ಮದೆಂ ಸಾಸುಮಾಂಯ್‌ ಏಕ್‌ಪಾವ್ಟಿಂ 
ಜ್ಕೊರಾನ್‌ ಪುರ್ಬುರೊಂಕ್‌ ಲಾಗ್ಲಿ. “ಕಿತೆಂ ಬಾಯ್ದೊ ಹಾಬಾ ಆತಾಂಚ್ಯಾ ಕಾಳಾಚ್ಕೊ! 
ನೊವ್ರ್ಯಾನ್‌ ವಿಚಾರ್ತಾನಾ ಭಾಂಗಾರ್‌ ದೀನಾ ಮ್ಹಣ್ಣೆಂಗೀ? ಅಸಲಿ ಬಾಯ್ಲ್‌ ಕಿತ್ಕಾಕ್‌ 
ಜಾಯ್‌?” 

ಕಾದರ್‌ ರಾತಿಂ ಭಾಯ್ಲ್ಯಾ ಸೊಪ್ಕಾರ್‌ ನಿದ್ದೊ. ಜೊಹರಾ ನೀದ್‌ ನಾಸ್ತಾನಾ ನಿದ್‌ಲ್ಲ್ಯಾ 
ಕಡೆನ್‌ಚ್‌ ಕೂಸ್‌ ಪರ್ತುಂಕ್‌ ಲಾಗ್ಲೆಂ. ಪೊಟಾಂತ್ಲೆಂ ಭುರ್ಗೆಂ ಘಡಿಯೆಕ್‌ ಏಕ್‌ಪಾವ್ವಿಂ 
ಹಾತ್‌-ಪಾಂಯ್‌ ಹಾಲವ್ನ್‌ ಆಪ್ಲೆಂ ಅಸ್ತಿತ್ವ್‌ ದಾಕಯ್ತಾಲೆಂ. 

ಸಕಾಳಿಂ ಸದಾಂಚೆಪರಿಂ ದಿಸ್ಪಟಿ ಸುರು ಜಾಲಿ. ಕಾದರ್‌ ಬಾಗ್ಲಾರ್‌ ರಾವೊನ್‌ ಬಾಯೆ ಲಾಗಿಂ, 
ವೆಗಿಂ ಭಾಯ್ರ್‌ ಸರ್‌ ತುಜ್ಕಾ ಆವಯ್ದಾ ಘರಾ” ಮ್ಹಣ್‌ ತೊಂಡ್‌ ಘಾಂಟಾವ್ನ್‌ಚ್‌ 
ಸಾಂಗಾಲಾಗ್ಲೊ. 

ಜೊಹರಾ ಏಕ್‌ ಘಡಿ ಘಡ್ಬಡ್ಲೆ ತರ್‌ಯಿ, ಸಬ್ದ್‌ ಕಾಡಿನಾಸ್ತಾನಾ ಭಾಯ್ರ್‌ ಸರ್ಲೆಂ. 
ಭೊಗ್ಗಾವೀಣ್‌ ಜಾಲ್ಲ್ಯಾ ಪತಿಚ್ಕಾ ತೊಂಡಾಲಕ್ಕಣಾನ್‌ ತಾಚಿ ಮತಿಚಿ ಗುಂಡಾಯ್‌ ಪಾರ್ಕುಂಕ್‌ 


80 


ತೆಂ ಸಕ್ಲೆಂನಾ. ಸದ್ದಾಕ್‌ ಆವಯ್‌ಲಾಗಿಂ ವೆಚಿ ತಾಚ್ಕಾ ವಾಂಟ್ಕಾಂಕ್‌ ಸಂತೊಸಾಚಿ ಸಂಗತ್‌ 
ಜಾವ್ನಾಸ್‌ಲ್ಲಿ. 
ನೊವ್ರ್ಯಾ ಭುರ್ಲ್ಯಾಸವೆಂ ಘರಾ ಆಯಿಲ್ಲೆ ಧುವೆಕ್‌ ಪಳೆವ್ನ್‌ ಆವಯ್ನ್‌ ಸಂಬ್ರಮಾನ್‌ 
ಸ್ವಾಗತ್‌ ಕೆಲೊ. ಜಾಂವ್ಕಾಕ್‌ ಚ್ಹಾ ಆನಿ ಖಾಂವ್ಕ್‌ ದೀವ್ನ್‌ ಸತ್ಕಾರ್‌ ಕರ್ತಾನಾ ತೊ, 
“ಮ್ಹಾಕಾ ಕಾಂಯ್‌ ನಾಕಾ. ಆತ್ತಾಂ ಸಕ್ಕಡ್‌ ಜಾಲಾಂ” ಮ್ಹಣಾತ್ತ್‌ ತಿಚೆಲಾಗಿಂ ಸಾರ್ಕೆಂ 
ಉಲಯ್ದಾಸ್ತಾಂ ಭಾಯ್ರ್‌ ಸರ್ನ್‌ ಗೆಲೊ. 
ಜಾಂವ್ಯಾಚಿ ಬದ್ದಾಲ್ಲಿ ರೀತ್‌ ಪಳೆವ್ನ್‌ ಆಮಿನಾಚೆ ತಕ್ಲೆಂತ್‌ ಕಿಡೊ ಕಾಂತಯ್ಲಾಗ್ಲೊ. 
“ತುಜ್ಕಾ ನೊವ್ಯ್ಯಾಕ್‌ ಕಿತೆಂ ಜಾಲಾಂ? ತುವೆಂ ಕಾಂಯ್‌ ಪುಣ್‌ಯಿ ತಾಚೆಲಾಗಿಂ ರುಗ್ಗೆಂ 
ಕೆಲೆಂಯ್ಗಿ?'” ಆಮಿನಾನ್‌ ಧುವೆಚಿ ತನ್ಕಿ ಚಲಯ್ಲಿ. ಜೊಹರಾನ್‌ ಸಗ್ಳಿ ಗಜಾಲ್‌ ಸಾಂಗ್ಲಿ ಆನಿ 
ಉಪ್ರಾಂತ್‌, | 
“ಹಾಂವೆಂ ಪಾಂಚ್‌ ವರ್ಸಾಂ ಧನ್ಮಾಚ್ಮಾ ಭುರ್ಲ್ಯಾಂಚೊ ಗು ಕಾಡ್ನ್‌ ಧನಿಣಿಚೆ ಮಾರ್‌ 
ಖಾವ್ನ್‌ ಜೊಡ್‌ಲ್ಲೆ ನಗ್‌ "ಕಾಡ್ನ್‌ ದೀ' ಮ್ಹಳ್ಳ್ಯಾ ತಕ್ಕಣ್‌ ಕಾಡ್ನ್‌ ದೀಂವ್ಕ್‌ ತೆ ಕಿತೆಂ 
ಧರ್ಮಾಕ್‌ ಮೆಳ್‌ಲ್ಲೆವೆ? ತುಮ್ಹೆಲಾಗಿಂ ವಿಚಾರಿನಾಸ್ತಾನಾ ದಿಲ್ಕಾರ್‌ ತುಮಿ ವೊಗೊಚ್‌ 
ರಾವ್ವಾತ್ಲೀ?”” 





“ಜಾಲ್ಕಾರೀ....'' ಆಮಿನಾನ್‌ ರಾಗಾ ವೊಡ್ಲೊ. 

“ತೊ ತುಜೊ ನೊವೊ ನ್ಹಂಯ್ಲೀ? ವಿಚಾರ್ತಾನಾ ದೀಜೆ ಆಸ್ಲೆ. ಮ್ಹಾಕಾ ಉಪ್ರಾಂತ್‌ಯಿ 
ಸಾಂಗ್ಲ್ಯಾರ್‌ ಜಾತೆಂ ಆಸ್‌ಲ್ಲೆಂ.” 

“ಆತಾಂಚ್‌ ಪೂರಾ ಖಾಲಿ ಕರ್ದೆಂಗೀ? ರಊಫಾಚ್ಕಾ ಬಾಂಳ್ಲೆರಾ ವೆಳಾರ್‌ ಮ್ಹಾಕಾ ಕಿತ್ಲೆ 
ಉಪದ್ರ್‌ ಜಾಲೆ ಮ್ಹಣ್‌ ತುಕಾ ಗೊತ್ತುನಾ.'' 

“ಕಿತೆಂ ಕರ್ಚೆಂ ಪುತಾ?” ಆಮಿನಾನ್‌ ಧುವೆಚೆಂ ಉಲವ್ಲೆಂ ಮದೆಂಚ್‌ ಕಾತರ್ಲೆಂ. 
“ಅಲ್ಲಾಹುನ್‌ ಆಮ್ಕಾಂ ರಚ್‌ಲ್ಲೆಂಚ್‌ ಕಶ್ಟ್‌ ಸೊಸುಂಕ್‌ ನ್ಹಂಯ್ರೇ? ತೆಂ ಪೂರಾ ಮೊರೊಂದಿ, 
ಆತಾಂ ಕಿತ್ಯಾಕ್‌ ಖಂಯ್‌ ತಾಕಾ ಪಯ್ಕೆ?” 

“ಪಯ್ಕೆ ಕಿತ್ಕಾಕ್‌ ಮ್ಹಣ್‌ ದಾದ್ಲೆ ಬಾಯ್ಲಾಂಲಾಗಿಂ ಸಾಂಗ್ತಾತ್ಸಿ?'' 

“ಹುಂ ಕಶೆಂಯಿ ಆಯ್ದಾಂಯ್‌ ನ್ಹಂಯ್ಟೇ? ಚಾರ್‌ ದೀಸ್‌ ವಚೊಂದಿತ್‌, ಮಾಗಿರ್‌ 
ಪಳೆವ್ಕಾಂ'” ಆಮಿನಾನ್‌ ಧುವೆಕ್‌ ಭುಜಯ್ಲೆಂ. 


ಚಾರ್‌ ದೀಸ್‌ಯಿ ಪಾಶಾರ್‌ ಜಾಲೆ. ಆಟ್‌ ದೀಸ್‌ಯಿ ಗೆಲೆ. ಜಾಂವ್ಕಾಚೊ ಪಾತ್ತೊ ನಾ. 
ಆಮಿನಾನ್‌ ಪುತಾಕ್‌ ಆಪವ್ನ್‌ “ತುಜೊ ಭಾವೊಜಿ ರಾಗ್‌ ಕರ್ನ್‌ ಗೆಲಾ ಮ್ಹಣ್‌ ದಿಸ್ತಾ. ತುಂ 
ವಚೊನ್‌ ರಾಜಿ ಕರ್ನ್‌ ಆಪವ್ನ್‌ ಹಾಡ್‌,” ಮ್ಹಣಾಲಿ. 


ಭಾವೊಜಿಚ್ಕಾ ಘರಾ ಪಾವ್‌ಲ್ಲ್ಯಾ ಶಾಫಿಕ್‌ ಮುಕಾರ್‌ ಮೆಳ್‌ಲ್ಲಿ ಕರ್ಬಲ್ಲಾ ತೊಂಡಾಚಿ 

ಭಾವೊಜಿಚಿ ಆವಯ್‌. ತಿಣೆ ಪುತಾಕ್‌ ಆಪವ್ನ್‌, “ಅಳೆ ಆಯ್ಲಾ ಪಳೆ ತುಕಾ ಆಪವ್ನ್‌ 
ವ್ಹರುಂಕ್‌. ಆನಿ ಕಿತೆಂ ಆತಾಂ ಭಾಯ್ರ್‌ ಸರ್ನ್‌ ಚಲ್‌ ತಾಚೆಸಂಗಿಂ,'' ಮ್ಹಣಾಲಿ ವೆಂಗ್ಕ್‌ 
ಥರಾನ್‌. ಕಾದರ್‌ ಭಿತರ್‌ ಥಾವ್ನ್‌ ಆಯಿಲ್ಲೊ “ಮ್ಹಾಕಾ ಆಪವ್ನ್‌ ವ್ಹರುಂಕ್‌ ಆಯ್ಲೊ ಯ್ಲೀ? 
ತುಜ್ಮಾ ಬಾಯೆಕ್‌ ಹಾಂವ್‌ ನಾಕಾ, ಮ್ಹಜ್ಯಾವರ್ನಿ ಭಾಂಗಾರ್‌ಚ್‌ ಪ್ರಮುಕ್‌ ಜಾಲೆಂ ತಾಕಾ. 
ಆತಾಂ ಘಾಲ್ನ್‌ ಮಿರೊಂದವ್ಚಿ!” ಮ್ಹಣ್‌ ತಿಕ್ಸಾಣೆನ್‌ ಉಲಯ್ಲೊ. 

ಶಾಫಿನ್‌ “ತಶೆಂ ನ್ಹಯ್‌ ಭಾವೊಜೆ.... 'ಮ್ಹಣ್ತಾನಾಚ್‌ ಕಾದರ್‌ ಮದೆಂಚ್‌ ಆಡಾವ್ನ್‌ 
“ತಶೆಂಯಿ ನ್ಹಯ್‌ ಅಶೆಂಯಿ ನ್ಹಯ್‌, ಹಾಂವ್‌ ಯೇನಾ ಮ್ಹಣ್‌ ಸಾಂಗ್‌ ತುಜ್ಕಾ 
ಭಯ್ಲಿಕ್‌. ಜಾಯ್‌ ಜಾಲ್ಕಾರ್‌ ತಾಕಾ ತಲಾಖ್‌ ದೀವ್ನ್‌ ಸೊಡ್ತಾಂ” ಮ್ಹಣಾಲೊ. 


“ಛೆ ಛೆ ಕಿತೆಂ ಉಲಯ್ತಾಯ್‌ ಭಾವೊಜೆ? ಇತ್ಲ್ಯಾ ಧಾಕ್ಟಾ ಸಂಗ್ಲಿಕ್‌ ಪೂರಾ ತಲಾಖ್‌ 
ದಿಂವ್ಚೆ ವೆ? ತುಂ ಆತಾಂ ಘರಾ ಯೇ. ತಾಂಚೆಲಾಗ್ದೆಂ ಭಾಂಗಾರ್‌ ಹಾಂವ್‌ ಕಾಣ್ಗೆವ್ನ್‌ 
ದಿತಾಂ'' ಮೊವಾಳಾಯೆನ್‌ ಸಾಂಗಾಲಾಗ್ಲೊ ಶಾಫಿ. 


“ಕಾಂಯ್‌ ನಾಕಾ, ತಾಚ್ಛಾ ಖುಶೆ ಪ್ರಮಾಣೆ ಚಲೊಂಕ್‌ ಹಾಂವ್‌ ಕಿತೆಂ ತಾಚೊ 
ಪೆಟೊವೆ? ಮ್ಹಾಕಾ ಖುಶಿ ಆಸ್ತಾನಾ ಯೆತಾಂ. ಆತಾಂ ತುಂ ವಚ್‌'' ಜ್ಕೊರಾನ್‌ 
ಸಾಂಗಾಲಾಗ್ಲೊ ಕಾದರ್‌. ಭಿತರ್‌ಥಾವ್ನ್‌ ತಾಚಿ ಆವಯ್‌ “ತಶೆಂಚ್‌ ಸಾಂಗ್‌ ಪುತಾ, 
ನೊವ್ರೊ ಮ್ಹಳ್ಕಾರ್‌ ಕಾಮಾಚೊ ಚೆಡೊ ಮ್ಹಣ್‌ ಚಿಂತ್ಲಾಂಗೀ ತಾಣೆ? ಮ್ಹಣೊನ್‌ ಜಳ್ಳ್ಯಾ 
ಉಜ್ಕಾಕ್‌ ತೇಲ್‌ ವೊತಿಲಾಗ್ಲಿ. 


ಶಾಫಿ ಆನಿಕ್‌ಯಿ ವೀಸ್‌ ವರ್ಸಾಂಯಿ ಭರನಾತ್‌ಲ್ಲೊ, ಮಿಶಿಯೊ ಕಿರೊ _ಿಂಚೊ ಚೆರ್ಕೊ. 
ಅಸಲ್ಕೊ ಸಂಗ್ತಿ ಎದೊಳ್‌ ತಾಚ್ಕಾ ಅನ್ಟೊಗಾಕ್‌ ಆಯಿಲ್ಲೊ ನಾಂತ್‌. ತೆ ಘಡಿಯೆ ತಾಕಾ 
ಆಪ್ಲೆ ಭಯ್ಲಿಚೆರ್‌ಚ್‌ ರಾಗ್‌ ಆಯಿಲ್ಲೊ. ಬಾಯೆನ್‌ ಕಿತ್ಯಾಕ್‌ ಇತ್ಲೆಂ ಹಟ್‌ ಧರಿಜೆ 
ಆಸ್‌ಲ್ಲೆಂ? ಭಾವೊಜಿನ್‌ ವಿಚಾರ್ತಾನಾ ನಗ್‌ ಕಾಡ್ನ್‌ ದಿಲ್ಲೆ ತರ್‌ ಅಸಲೊ ರಾಗ್‌, ದ್ವೇಶ್‌ 
ಖಂಡಿತ್‌ ಆಸ್ತೊನಾ. ಆತಾಂ ಬಾಯೆಕ್‌ ಆನಿ ಭುರ್ಗ್ಯಾಂಕ್‌ ಪೊಸ್ನೆಂ ಕೊಣೆಂ? 


ಘರಾ ಪಾವ್‌ಲ್ಲೆಂಚ್‌ ಆವಯ್‌ಲಾಗಿಂ ತಾಣೆ ತೆಂಚ್‌ ಸಾಂಗ್ಲೆಂ. “ಭಾವೊಜಿ ರಾಗಾನ್‌ 
ತಾಪ್ಲಾ. ಹ್ಮಾ ಬಾಯೆಕ್‌ ಕಾಂಯ್‌ ಬೂದ್‌ ನಾ” 


ಆತಾಂ ಆಮಿನಾಕ್‌ಯಿ ಹೆಂ ಉತರ್‌ ಸಾರ್ಕೆಂ ಮ್ಹಣ್‌ ಭೊಗ್ಗೆಂ. ಗುರ್ವಾರ್‌ ಧುವ್‌ 
ದೊಗಾಂ ಭುರ್ಗ್ಯಾಂ ಸವೆಂ ಕುಳಾರಾ ಆಯ್ಲ್ಯಾರ್‌ ಆವಯ್ಸ್‌ ತರ್‌ಯಿ ಕಿತೆಂ ಕರ್ಚೆಂ? ತಾಚ್ಕಾ 
ಕಾಜಾರಾಚೆಂ ರೀಣ್‌ಚ್‌ ಆನಿಕ್‌ಯಿ ಮುಗ್ದೊಂಕ್‌ ನಾ. ತೆಂ ವೆಗಿಂ ತಿರ್ಬುನ್‌ ಪುತಾಕ್‌ ಏಕ್‌ 
ಕಾಜಾರ್‌ ಕರ್ನ್‌ ನನ್‌ ಘರಾ ಹಾಡಿಜೆ ಮ್ಹಣ್‌ ಸಪ್ಪೆವ್ನ್‌ ಆಸ್‌ಲ್ಲಿ ತಿ. ಆತಾಂ ಧುವೆಚೊ 


ಪವ್ನ್‌ ಹಾಡ್‌ ಪುತಾ” ಮ್ಹಣ್‌ ಪರಾತ್ಹೆಂ. 
“ಜಾಯ್ತ್‌, ಸಾಂಜೆರ್‌ ವಚೊನ್‌ ಯೆತಾಂ'' ಮ್ಹಣಾಲೊ ತೊ. ತಿತ್ಲ್ಯಾರ್‌ ಭಾಯ್ರ್‌ 
ವ್ನ್‌ ಕೊಣೆಂಗಿ, “ಶಾಫೀ'' ಮ್ಹಣ್‌ ಆಪಯಿಲ್ಲ್ಯಾಪರಿಂ ಜಾಲೆಂ. ಭಾವೊಜಿ ಆಯ್ಲೊ 
ಣ್‌ ದಿಸ್ತಾ ಮ್ಹಣಾತ್ತ್‌ ಶಾಫಿ, ತಾಚ್ಕಾ ಪಾಟ್ಲ್ಯಾನ್‌ ಆಮಿನಾ, ತಾಚ್ಕಾ ಪಾಟ್ಲ್ಯಾನ್‌ 
ಜೊಹರಾ ಸರ್ವಾಂಯಿ ಲಾಯ್ನಿರ್‌ ಭಾಯ್ರ್‌ ಆಯ್ಲಿಂ. ಪುಣ್‌ ಆಯಿಲ್ಲೊ ಮಸ್ದಿದೆಚ್ಕಾ 
ಕಾಮಾಚೊ ಮುಕ್ರಿ ಜಾವ್ನಾಸ್‌ಲ್ಲೊ. ಕಾದರಾನ್‌ ಜೊಹರಾಕ್‌ ದಿಲ್ಲೆಂ ತಲಾಖ್‌ ಹಾಡ್ನ್‌ 
ಆಯಿಲ್ಲೊ ತೊ. 


“ತ್ಮಾ ಸಯ್ತಾನಾನ್‌ ಅಶೆಂಯಿ ಕೆಲೆಂಗಿ?” ಮ್ಹಣಾತ್ತ್‌ ಆಮಿನಾ ರಡಾಲಾಗ್ಲಿ. ಶಾಫಿ 
ಭೆಂಕ್ರ್ಯಾಪರಿಂ ರಾವ್ಲೊ. ಜೊಹರಾ ರಾಂದ್ಚಾ ಕುಡಾಕ್‌ ವಚೊನ್‌ ರಾಂದ್ಲಿ ಮುಕಾರ್‌ ಬಸ್ತೆಂ. 
ಕಾಳಿಜ್‌ ಫಾತರ್‌ ಕರ್ಚಾ ಪ್ರೇತನಾರ್‌ ಆಸ್‌ಲ್ಲೆಂ ತೆಂ. 

ಆತಾಂ ಘರ್ಚಾ ಸರ್ವ್‌ ಅನಿಶ್ಚಾಂಕ್‌ ಜವಾಬ್ದಾರ್‌ ಜೊಹರಾ. ಕುಂಕ್ಹಾಪಿಲಾಕ್‌ ಘೂಣಿನ್‌ 
ವ್ಹೆಲ್ಕಾರೀ ಜೊಹರಾಕ್‌ ಪುರ್ಬುರೆ. ಸಾಕರ್‌, ಕಾಪೈೆಪಿಟೊ ಕಿತೆಂ ಮುಗ್ದಾಲ್ಕಾರ್‌ಯಿ ತಾಕಾ 
ತೆಂಚ್‌ ಕಾರಣ್‌ ಮ್ಹಳ್ಳ್ಯಾಪರಿಂ ಆವಯ್‌ ಪುತಾಚೆಂ ವರ್ತನ್‌. ಕೆಳಿಂ, ಬಿಸ್ಕುತ್ಕೊ ಖಾವ್ನ್‌ 
ಸವಯ್‌ ಜಾಲ್ಲಿಂ ಭುರ್ಲಿಂ ಖಾಣಾಕ್‌ ರಡ್ತಾಲಿಂ. ಜೊಹರಾ ಕಿತೆಂಚ್‌ ಕರುಂಕ್‌ ಸಾದ್ಕ್‌ 
ನಾಸ್ತಾಂ ತಾಂಚೆಸವೆಂ ರಡ್ತಾಲೆ. ಆವಯ್‌ ಆನಿ ಭಾವಾಥಾವ್ನ್‌ ಮೆಳ್ಳೆ ದಗ್ದೊಣೆನ್‌ 
ಮಾನಸಿಕ್‌ ಥರಾನ್‌ ಕಶ್ಟೊಂಚೆಂ ತೆಂ ಆಪ್ಲ್ಯಾ ಭುರ್ಸಾಂವಯ್ರ್‌ ರಾಗ್‌ ದಾಕವ್ನ್‌ ಆಪ್ಲೆಂ 
ದೂಖ್‌ ವಿಸ್ರೊಂಕ್‌ ಪಳೆತಾಲೆಂ. 
`` ನೊವೊ ಮ್ಹಳ್ಳಾರ್‌ ಕಿತೆಂ ಮ್ಹಣ್‌ ಥೊಡೆ ಪಾವ್ಟಿಂ ಮಾಂದ್ರೆರ್‌' ನಿದೊನ್‌ ತಾಣೆ ಚಿಂತ್ಲೆಂ 

ಸ್‌ಲ್ಲೆಂ. ಆಪ್ಲೆಂ ಕಶ್ಟ್‌ ಕಾಡ್ನ್‌ ಜೊಡ್‌ಲ್ಲೆ ನಗ್‌ ದೀನಾ ಮ್ಹಳ್ಳೆಂಚ್‌ ವ್ಹಡ್ಲೊ ಗುನ್ಮಾಂವ್‌ 

ಜಾಲೊಗಿ? ತ್ಕಾ ಖಾತಿರ್‌ ಆಪ್ಣಾಕ್‌ ಆನಿ ಸ್ವಂತ್‌ ಭುರ್ಲ್ಯಾಂಕ್‌ಯಿ ಹ್ಕಾ ಪರಿಂ ಗತ್‌-ಆದಾರ್‌ 
ನಾತ್‌ಲ್ಲ್ಯಾಪರಿಂ ಕ್ನೆಂಗೀ? ಹೊಕ್ತೆ ನೊವ್ಮ್ಯಾಚೊ ಸಂಬಂದ್‌ ತೀನ್‌ ಪಾವ್ಟಿಂ ತಲಾಖ್‌ 
ಮ್ಹಳ್ಳ್ಯಾಕ್ಕಣ್‌ ಮುಗ್ದಾಲೊಗೀ? ತಾಚೆಂ ಭುರ್ಗೆಂ ಮ್ಹಜ್ಮಾ ಪೊಟಾಂತ್‌ ವಾಡ್ಜಾರ್‌ಯಿ, ತಾಚೆಂ 
ರಗತ್‌ ಮ್ಹಜ್ಯಾ ಆಂಗಾಂತ್‌ ವ್ಹಾಳ್ಳ್ಯಾರ್‌ಯಿ ಹೆ ತೀನ್‌ ಸಬ್ದ್‌ ಆಮ್ಕಾಂ ಸದಾಂ ಸರ್ವತಾಂ 
ವೆಗ್ಗೆಂ ಕರ್ಚಾ ತಿತ್ಲೆ ಸಕ್ತಿವಂತ್‌ಗೀ? ಆಪ್ಲೆಂ ಸಯ್ತ್‌ ಅಸಲೆ ತೀನ್‌ ಸಬ್ದ್‌ ಉಚಾರುನ್‌ 
ತಾಚೆಥಾವ್ನ್‌ ಸುಟ್ಕಾ ಜೊಡೈತ್ಲಿ? ಭೆಶ್ಚೆಂ ತಕ್ಲಿ ವಿರಾರ್‌ ಕಠ್ಡಿಂ ಸವಾಾಂ. 

ಜೊಹರಾನ್‌ ತಿಸ್ರ್ಯಾ ಭುರ್ಯ್ಯಾಕ್‌ ಜಲ್ಮ್‌ ದಿಲೊ. ಚೆರ್ಕೊ ಭುರ್ಗೊ ಮ್ಹಣ್‌ ಆವಯ್‌ 
ಧುವೆಕ್‌ ಇಲ್ಲೆಂ ಸಮಾದಾನ್‌. ಪುಣ್‌ ಧರ್ನ್‌ ಖಾಂವ್ಚಿ ದುಬ್ಬಿಕಾಯ್‌. ನೊವ್ರ್ಯಾಥಾವ್ನ್‌ 
ತಲಾಖ್‌ ಲಾಬ್‌ಲ್ಲ್ಯಾಕ್‌ ಆವಯ್‌ ಕಿತ್ಲೆಂ ಸುದಾರ್ಸಿತ್‌? ಬಾಳಂತ್‌ ಆವಯ್ದ್ವಾ ಸ್ವನಾಂನಿ 
ದೂದ್‌ ನಾಸ್ತಾನಾ ಧಾಕ್ಸೆಂ ಬಾಳ್‌ ಹಾತ್‌-ಪಾಂಯ್‌ ಬಡವ್ನ್‌ ರಡ್ತಾನಾ ತಾಚ್ಕಾ 
ದೊಳ್ಳಾಂತ್ಲ್ವಾನ್‌ ದೆಂವ್‌ಲ್ಲಿಂ ದುಖಾಂ ಭುರ್ಕಾಚೊ ಪೊಲೊ ಭಿಜಯ್‌ಲಾಗ್ಲಿಂ. ಆಮಿನಾ 
ಔನ್ಸ್‌ ಬಾಟ್ಲೆಂತ್‌ ಇಲ್ಲಿಶಿ ಚ್ಹಾ ಹಾಡ್ನ್‌ ಭುರ್ಲ್ಯಾಚ್ಕಾ ತೊಂಡಾಕ್‌ ದವರ್ರಾನಾ ಭುರ್ಗೆಂ ರಡ್ಡೆಂ 

ರಾವವ್ನ್‌ ಸಂಬ್ರಮಾನ್‌ ಚಿಂವೊಂಕ್‌ ಲಾಗ್ಲೆಂ. ಜೊಹರಾ ವೊಣದಿ ಕುಶಿನ್‌ ತೊಂಡ್‌ ಕರ್‌ 
ನಿದ್‌ಲ್ಲೆಂ. 

ಭುರ್ಲ್ಯಾಕ್‌ ತೀನ್‌ ಮಯ್ನೆ ಭರ್ಹ್ವಾರ್‌ ಆಸ್‌ಲ್ಲೆ. ಜೊಹರಾ ತ್ಕಾ ದೀಸ್‌ ತೊಡಾಂತ 
ಭುರ್ಸ್ಯಾಚ್ಕೊ ಆಂಗೊಟ್ಕೊ ಧುವ್ನ್‌ ಸುಕಾತ್‌ ಘಾಲ್ತಾಸ್ತಾನಾ ಆಪ್ಲೆ ಸಾಸುಮಾಂಯ್ದಿ ಪಯ್ಕಿಕೆ 
ಸಯ್ರಿ ಫಾತಿಮಾ ಯೆಂವ್ದೆಂ ಪಳೆವ್ನ್‌ ಭಿತರ್‌ ವಚೊನ್‌ ಆವಯ್ಕ್‌ ಖಬರ್‌ ದೀಲಾಗ್ದೆಂ. 
ಆಮಿನಾನ್‌ ತಿಕಾ ಆಪವ್ನ್‌ ಭಿತರ್‌ ಬಸವ್ನ್‌ ಹೆಂ ತೆಂ ಉಲವ್ನ್‌ ಆಪ್ಲೆ ಕಶ್ಚ್‌ ವದ್ಲಿಲಾಗ್ಲಿ, 

“ತುಮ್ಚ್ಯಾ ಕಾದರಾನ್‌ ಮ್ಹಜ್ಯಾ ಧುವೆಕ್‌ ಕಸಲಿ ದುರ್ಗತಿ ಹಾಡ್ಲಿ? ಗುರ್ವಾರ್‌ ಆಸ್ತಾನಾ 
ತಲಾಖ್‌ ದಿಲ್ಲೆಂ ನ್ಹಯ್‌ ಆಸ್ತಾಂ ಬಾಳಂತ್‌ ಜಾಲ್ಕಾ ಉಪ್ರಾಂತ್‌ ಪುಣ್‌ಯಿ ಚಾರ್‌ ಕಾಸ್‌ 
ಧಾಡ್ನ್‌ ದೀವ್ನಾಂತ್‌. ಅಸಲ್ಕಾ ನೊವ್ರಾಂಕ್‌ ಕೊಣೆಂ ಶಿಕ್ಕಾ ಲಾಂವ್ಚಿ?'' 

“ತ್ಕಾ ವಿಶ್ಯಾಂತ್‌ಚ್‌ ಉಲಂವ್ಕ್‌ ಹಾಂವ್‌ ಹಿಶಿನ್‌ ಆಯ್ಲಿಂ. ತಾಕಾ ಆತಾಂ ಬಾರಿ 
ಪಶ್ಚಾತ್ತಾಪ್‌ ಜಾಲಾ. ಭುರ್ಲ್ಯಾಂಕ್‌ಯಿ ಪಳೆನಾಸ್ತಾನಾ ಬೆಜಾರ್‌ ಜಾಲಾಂ ಖಂಯ್‌. ತೊ 
ತಾಚೆಲಾಗಿಂ ಪರ್ರುನ್‌ ಕಾಜಾರ್‌ ಜಾತಾ ಖಂಯ್‌. ತುಮಿ ಕಿತೆಂ ಮ್ಹಣ್ತಾತ್‌?” 


“ಹಾಂ...” ಆಮಿನಾನ್‌ ಕಾನ್‌ ದೊಳೆ ಸೊಡ್ತೆ. “ತೆಂ ಪೂರಾ ತಿತ್ಲೆಂ ಸುಲಬ್‌ವೆ?'” 


“ಕಿತೆಂ? “ಒಜ್ಜತ್ತ್‌' ಕರಿಜೆ ನ್ಹಂಯ್ವೇ? ಕೆಲ್ಮಾರ್‌ ಜಾಲೆಂ” ಆಯಿಲ್ಲಿ ಬೆಫಿಕಿರಾಯೆನ್‌ 
ಮ್ಹಣಾಲಿ. 

“ಚೆಡ್ವಾಂ ಭುರ್ಗಿಂ ತಾಕಾ ಪೂರಾ ಒಪ್ಪಾತಾತ್ಲೀ?” 

“ಒಪ್ಪಾನಾತ್ಸ್ಯಾರ್‌ ಜಾತಾವೇ? ತೆಗಾಂ ಧಾಕ್ಟ್ಯಾ ಭುರ್ಲ್ಯಾಂಕ್‌ ಘೆವ್ನ್‌ ತೆಂ ಕಿತೆಂ ಕರ್ತೆಲೆಂ? 


ತೆಂ ನ್ಹಯ್‌ ಆಸ್ತಾಂ ತಾಚ್ಕಾ ಭುರ್ಲ್ಯಾಂಕ್‌ ತಾಣೆ ವ್ಹೆಲ್ಕಾರ್‌ ಉಪ್ರಾಂತ್‌ ಹಾಕಾ ಕಿತೆಂ ಆಸಾ? 
ತುಂ ಕಶೆಂ ಪುಣ್‌ಯಿ ಕರ್ನ್‌ ತಾಣೆ ಒಪ್ಪಾಶೆಂ ಕರ್‌.” 


“ತಾಣೆ ಒಪ್ಪೊಂಚೆಂ ಸವಾಲ್‌ ನ್ಹಯ್‌. ತಾಕಾ ಏಕ್‌ ಪಾವ್ಟಿಂ ಪುಣ್‌ಯಿ ಖುತುಸ್ರಾವಾಚೆಂ 
ನ್ಹಾಣ್‌ ಜಾಯ್ನಾಸ್ತಾಂ ಹೆಂ ಎಕಾ ದಿಸಾಚೆಂ ಕಾಜಾರ್‌ ಸಾದ್ಕ್‌ ನಾ ನ್ಹಂಯ್ಲೀ? ಥೊಡ್ಕಾ 
ಸ್ತ್ರಿಯಾಂಕ್‌ ಭುರ್ಗಿಂ ಜಾಲ್ಕಾ ಉಪ್ರಾಂತ್‌ ವರ್ಸಾಂಗಟ್ಟೆ ಬುತುಸ್ರಾವ್‌ ಜಾಯ್ನಾಸ್ತಾಂ ಆಸ್ಚೆಂಯಿ 
ಆಸ್ತಾ...” 

. ಆಯಿಲ್ಲೆನ್‌ ತಿಚಿಂ ಉತ್ರಾಂ ಅರ್ಹಾರ್‌ಚ್‌ ಆಡಾಯ್ಲಿಂ ಆನಿ “ತಿತ್ಲೊ ತೇಂಪ್‌ ರಾಕೊಂಕ್‌ 

9 ಸ್‌ 
ಜಾತಾವೆ? ತಾಣೆ ಆತಾಂ ಮನ್‌ ಬದ್ದಿ ಲ್ಲೆಂಚ್‌ ವ್ಹಡ್ಲಿ ಅಜ್ಮಾಪಾಂಚಿ ಗಜಾಲ್‌. ತೊ ಪರ್ತುನ್‌ 
ಮನ್‌ ಬದ್ದಿನಾ ಮ್ಹಣ್‌ಕಶೆಂ ಸಾಂಗ್ಲೆಂ? ತುಂ ಕೊಣಾಯ್‌ ಪಂಡಿತಾಲಾಗಿಂ ವಚೊನ್‌ ತಾಕಾ 
ಮಯ್ದ್ನಾ ಚೆಂ ಜಾಂವ್ಚಾಪರಿಂ ಕಿತೆಂ ಪುಣ್‌ಯಿ ಒಕತ್‌ ಹಾಡ್ನ್‌ ದಿ'' ಮ್ಹಣ್‌ ಸಲಹಾ ದಿಲಿ. 
ಆಮಿನಾ ಚಿಂತುನ್‌ ಬಸ್ಸಿ. ಸ್ತ್ರಿಯಾಂಕ್‌ ಯತುಸ್ರಾವ್‌ ಜಾಂವ್ಚೊ, ಗುರ್ವಾದಾರ್‌ ಯೆಂವ್ಚೊ 


ಸರ್ವ್‌ ಪ್ರಕೃತಿ ನೇಮ್‌. ಹಾಕಾಚ್‌ ವಿರೋದ್‌ ವಚೊನ್‌ ಆಮ್ಚ್ಯಾ ಅನ್ಕುಲಾ ಪರ್ಮಾಣೆ 

ಬದ್ದುಂಕ್‌ ಜಾತಾವೆ?” 


ಜೊಹರಾಲಾಗಿಂ ಹ್ಕಾ ವಿಶಿಂ ಸಾಂಗ್‌ಲ್ಲ್ಯಾವೆಳಾರ್‌ ತೆಂ ಕೆಂಡಾಪರಿಂ ಪೆಟ್ಟೆಂ. “ಕಿತೆಂ? 
ತಲಾಖ್‌ ದೀವ್ನ್‌ ಆತಾಂ ಮ್ಹಾಕಾ ಶಿಕ್ಕಾ ಲ್ಹಾಂವ್ಕ್‌ ಭಾಯ್ರ್‌ ಸರ್ದಾಗಿ ತೊ? ಚೂಕ್‌ ಕೆಲ್ಲಿ 
ತಾಣೆಗಿ ಹಾಂವೆಂ?” 

“ಚೂಕ್‌ ಕೊಣ್‌ಯಿ ಕರುಂದಿ. ಶಿಕ್ಕಾ ಸ್ತ್ರಿಯಾಂನಿ ಭೊಗಿಜೆ ಪುತಾ. ತೆಂ ಮಾತ್ರ್‌ 
ವಿಸರ್ನಾಕಾ. ತಿಣೆ ಸಾಂಗ್‌ಲ್ಲ್ಯಾಪರಿಂ ಆಯ್ಕಾಲ್ಕಾರ್‌ ಸರ್ವಾಂಕ್‌ ಬರೆಂ. ಹಾಂವ್‌ ಫಾಲ್ಯಾಂಚ್‌ 
ಪಂಡಿತಾಲಾಗಿಂ ವೆತಾಂ.” 

“ಉಮ್ಮಾ, ಹೆಂ ಪೂರಾ ಮ್ಹಜೆವದ್ವಿಂ ಸಾದ್ಕ್‌ ನಾ” ಹಟಾನ್‌ ಮ್ಹಳ್ಳ್ಯಾಪರಿಂ ಸಾಂಗಾಲಾಗ್ಲೆಂ 
ಜೊಹರಾ. 

“ಹೂಂ... ಆಮಿನಾಚೆಂ ಸಯ್ರಾಣ್‌ ಚುಕ್ತಾಲೆಂ. “ತುಜೆಂ ಕೆದಾಳಾರಿ ಹಟ್‌ಚ್‌. ತಾಣೆ 
ವಿಚಾರ್ತಾನಾ ನಗ್‌ ದೀನಾಸ್ತಾಂ ಹಟ್‌ ಕೆಲೆಂಯ್‌. ಆತಾಂ ಹೆಂ ನಾಕಾ ತೆಂ ನಾಕಾ ಮ್ಹಳ್ಳೆಂ 
ಹಟ್‌. ತುಮಿ ಹಾಂಗಾಚ್‌ ಆಸ್ಲ್ಯಾರ್‌ ತುಮ್ಕಾಂ ಪೊಸ್ಟೆಂ ಕೊಣೆಂ? ಶಾಫಿನ್‌ ಜಾಲ್ಕಾರ್‌ಯಿ 
ಕಿತ್ಲೊ ತೇಂಪ್‌ ಪೊಸ್ಕೆತ್‌ ತುಮ್ಕಾಂ? ತಾಕಾಯಿ ಏಕ್‌ ಕಾಜಾರ್‌, ಕುಟಮ್‌ ಮ್ಹಣ್‌ ಜಾಂವ್ಚೆಂ 
ನಾಕಾವೆ? ನಾ ತರ್‌ ಭುರ್ಲ್ಯಾಂಕ್‌ ಬಾಪಾಯ್ಕ್‌ ದೀವ್ನ್‌ ತುಂ ಭಾವಾಚ್ಕಾ ಘರ್ಚಿ ಕಾತ್ರೆಚಾಕ್ರಿ 
ಕರ್ತಾಯ್ಚೆ?'” ಮ್ಹಣ್‌ ಪುರ್ಬುರಾಲಾಗ್ಲಿ. ತಿಣೆ ಕೆದ್ನಾಚ್‌ ಧುವೆಚೊ ವಾದ್‌ ಆಯ್ಕಾಲ್ಲೊಚ್‌ 
ನಾ. ಧುವೆಚ್ಕಾ ಕಾಜಾರಿ ಜೀವನಾಚಿ ಥಾಂಬ್‌ಲ್ಲಿಂ ರೊದಾಂ ಪರ್ತ್ಯಾನ್‌ ಚಾಲು ಸ್ಥಿತೆಕ್‌ 
ಆಯ್ಲ್ಯಾರ್‌ ಪುರೊ ಮ್ಹಳ್ಳಿ ಖಂತ್‌ ತಿಕಾ. ತ್ಕಾ ಖಾತಿರ್‌ ಕಸಲೆಂ ಮಾಲಿಶ್‌ ಕರುಂಕ್‌ಯಿ ತಿ 
ತಯಾರ್‌. ಕಸಲ್ಮಾ ತ್ಕಾಗಾಕ್‌ಯಿ ತಿ ತಯಾರ್‌. ಧುವೆನ್‌ಯಿ ತ್ಕಾಚ್‌ಪರಿಂ ತ್ಕಾಗಾಕ್‌ 
ತಯಾರ್‌ ಜಾಯ್ದೆ. 


ಜೊಹರಾ ಪಯ್ಲೆಂ ಭಿಯೆಲ್ಮಾರ್‌ಯಿ ಕ್ರಮೇಣ್‌ ತಾಚೆಂ ಮನ್‌ ಹಾಳೂ ಜಾಲೆಂ. 
ಭುರ್ಲ್ಯಾಂಚೆಂ ಪೊಟ್‌ ಭರ್ಹೆಂಚ್‌ ವ್ಹಡ್ಲೆಂ ವೊಜೆಂ ಜಾಲ್ಲೆಂ ತಾಕಾ. ಭಾವಾಚೊ ತಿರಸ್ಕಾರ್‌, 
ನಿರ್ಲಕ್ಕಾ, ಆವಯ್ದಿ ನಿಂದಾ, ಭುರ್ಲ್ಯಾಂಚಿ ಭುಕ್‌ ಸರ್ವ್‌ ಸೊಸುನ್‌ ಸೊಸುನ್‌ ತಾಚೊ ಜೀವ್‌ 
ಹರ್ವಾಲ್ಲೊ. ನಿಮಾಣೆಂ ತರ್‌ಯಿ ಆವಯ್‌ಲಾಗಿಂ ತಾಣೆ ಆಪ್ಲಿ ಕಬ್ದಾತ್‌ ಕಳಯ್ಲಿ. 

ದುಸ್ರ್ಯಾ ದಿಸಾಚ್‌ ಆಮಿನಾ ಪಂಡಿತಾಲಾಗಿಂ ಗೆಲಿ. ಗುಳಿಯೊ, ಕಸಾಯ್‌ ಹಾಡ್ನ್‌ ಧುವೆಕ್‌ 
ಭರಯ್‌ಲಾಗ್ಲಿ. ಧರ್ಮಾಚೆಂ ನೇಮ್‌ ಪಾಳ್ಚಾಖಾತಿರ್‌ ಪ್ರಕೃತಿಚ್ಮಾ ರೆಗ್ರಾಂ ವಿರೋದ್‌ 
ರುಜ್‌ ಸುರು ಜಾಲೆಂ. 

ಏಕ್‌ ದೋನ್‌ ದಿಸಾಂನಿ ಜೊಹರಾಕ್‌ ತಾಪ್‌ ಯೇಂವ್ಕ್‌ ಸುರು ಜಾಲೊ. ಪೊಟ್ಕೊಳೆಂತ್‌ 
ಸೊಸುಂಕ್‌ ತಾಂಕಾನಾತ್ಲಿ ದೂಕ್‌ ಯೆತಾಲಿ. ಧುವೆಚೆ ವಳ್ವಳೆ ಪಳೆಂವ್ಕ್‌ ತಾಂಕಾನಾಸ್ತಾಂ 
ಆಮಿನಾ ಪರ್ತ್ಯಾನ್‌ ಪಂಡಿತಾಲಾಗಿಂ ವಚೊನ್‌ ಆನಿ ಇಲ್ಲೊ ಗುಳಿಯೊ, ಕಸಾಯ್‌ ಹಾಡ್ನ್‌ 
ಆಯ್ಲಿ ಆನಿ ಭರಯ್‌ಲಾಗ್ಲಿ. ಎಕಾ ಕೊಂಬ್ಲ್ಯಾಕ್‌ ತಾಚ್ಕಾ ಮಾತ್ಕಾ ಭೊಂವಾರಿಂ ಭೊಂವಾಡೊ 

ಕಾಡ್ನ್‌, ಧುವೆಚಿ ಪಿಡಾ ವೆಗಿಂ ಗೂಣ್‌ ಜಾಲ್ಕಾರ್‌ ದರ್ಲಾಕ್‌ ಭೆಟಯ್ತಾಂ ಮ್ಹಣ್‌ 
ಆಂಗೊವ್ಜ್‌ಯಿ ಕೆಲಿ. 

ದುಸ್ರ್ಯಾ ದಿಸಾ ಜೊಹರಾಕ್‌ ಇಲ್ಲೊ ರಗ್ತಾಸ್ರಾವ್‌ ಜಾಲೊ. ಸುಖೆಚಿ ಸುಟ್ಕಾ ಲಾಬ್ಲಿ 
ಮ್ಹಣ್‌ ಆವಯ್‌ ಧುವೆನ್‌ ಸಂತೊಸಾನ್‌ ಉಸ್ವಾಸ್‌ ಸೊಡ್ಲೊ. ಪುಣ್‌ ದೀಸ್‌ ವೆತಾಂ ವೆತಾಂ 
ಜೊಹರಾ ನಿತ್ರಾಣೆನ್‌ ಕುಸ್ಕಾಲೆಂ. ರಗ್ತಾಸ್ರಾವ್‌ ರಾಂವ್ಚೊ ಭರ್ವಸೊ ನಾತ್‌ಲ್ಲೊ ಪಳೆವ್ನ್‌ 
ಆವಯ್‌ ಧುವ್‌ ಕಂಗಾಲ್‌ ಜಾಲಿಂ. ನಿಮಾಣೆಂ ಜೊಹರಾ ಭಾರಿಚ್‌ ಕಶ್ಚಾಂನಿ ಉಟೊನ್‌ 
ಭುರ್ಲ್ಯಾಂಕ್‌ ಲಾಗಿಂ ಆಪವ್ನ್‌ ದೊಗಾಂಯ್ಕಿ ಪೊಟ್ಟುನ್‌ ಧರ್ನ್‌ “ಆಜೈನ್‌ ಸಾಂಗ್‌ಲ್ಲ್ಯಾಪರಿಂ 
ಆಯ್ಕಾಯಾ'' ಮ್ಹಣ್‌ ಬೋವ್‌ ಕಶ್ಚಾಂನಿ ಮ್ಹಣಾಲೆಂ. ಉಸ್ಕ್ಯಾರ್‌ ನಿದೊನ್‌ ಸ್ತನಾಂತ್ಲೆಂ 
ದೂದ್‌ ಚಿಂವೊನ್‌ ಚಿಂವೊನ್‌ ವೊಡುನ್‌ ಪ್ರೇತನ್‌ ಕರ್ನ್‌ ಸಲ್ವೊನ್‌ ರಡ್ಡಾ ಧಾಕ್ಚ್ವಾ 
ಬಾಳಾಕ್‌ ಏಕ್‌ಪಾವ್ಟಿಂ ಪೊಟ್ಟುನ್‌ ಧರ್ನ್‌ ಉಮೊ ದೀವ್ನ್‌ ಆವಯ್ಚ್ವ್ವಾ ಹಾತಾಂತ್‌ ದವರ್ಲೆಂ. 
“ಉಮ್ಮಾ.... ಮ್ಹಾಕಾ ಇತ್ಲ್ಯಾ ಕಶ್ಚಾಂಕ್‌ ಬಲಿ ಕೆಲ್ಲೊ.... ತುಜೊ ಜಾಂವಂಯ್‌....ಮ್ಹಾಕಾ 
ತಲಾಖ್‌ ದೀವ್ನ್‌ ಪರ್ತುನ್‌ ಮ್ಹಜೆಲಾಗಿಂ ಕಾಜಾರ್‌ ಜಾಂವ್ಕ್‌ ಆಶೆಲ್ಲೊ ತುಜೊ 
ಜಾಂವಂಯ್‌..... ಖಂಯ್‌ ಆಸಾ?” ಉತ್ರಾಂ ವೋಡ್ನ್‌ ವೋಡ್ನ್‌ ಉಲಯಿತ್ತ್‌ ಸವ್ಕಾಸ್‌ 
ಪಾಟಿಂ ಪರ್ತುನ್‌ ಉಸ್ಕ್ಯಾರ್‌ ತಕ್ಲಿ ದವರ್ನ್‌ ದೊಳೆ ಧಾಂಪ್‌ಲ್ಲ್ಯಾ ತಾಣೆ ತೆ ದೊಳೆ ಸಾಸ್ಣಾಕ್‌ 
ಧಾಂಪುನ್‌ ಸೊಡ್ದೆ. 

ಸವ್ಕಾಸ್‌ ಸಾಂಜೆಚೊ ಕಾಳೊಕ್‌ ಘರಾ ಭೊಂವ್ತಿಂ ವಿಸ್ತಾರೊಂಕ್‌ ಲಾಗ್ಲೊ. ಭುರ್ಲ್ಯಾಂಚ್ಕಾ 
ರಡ್ಡ್ವಾ ಸುಸ್ಕಾರಾಸವೆಂ ಆಮಿನಾ ಸಯ್ತ್‌, "“ಅಯ್ಕೊ ಪ್ರತಾ, ತುಂ ಗೆಲೆಂಯ್ಗೀ?' ಮ್ಹಣಾತ್ತ್‌ 
ಹರ್ದೆಂ ಬಡವ್ನ್‌ ರಡಾಲಾಗ್ದೆಂ. ಈ 

ಫೀಡ್ರಾ 
ಮೂಳ್‌: ರಾಜಲಕ್ಷ್ಮಿ ಎನ್‌. ರಾವ್‌ 
ಕೊಂಕ್ಣೆಕ್‌: ರಿಚರ್ಡ್‌, ಕಾವ್ತಾರ್‌ 


"ಗ್ರೀಕ್‌ ಪುರಾಣಾಂ ಪ್ರಕಾರ್‌ ಫೀಡ್ರಾ (01/6010), ರಾಯ್‌ ಮಿನೊಸಾಚಿ 
ಧುವ್‌. ತಾಚಿ ಆನ್‌ಏಕ್‌ ಭಂಯ್ಲ್‌ ಆರಿಯಾದ್ದೆ. ಆರಿಯಾದ್ದೆ ಚೊ ಪತಿ ಥೀಸಸ್‌ 
ಆಪ್ಲೆ ಪತಿಣೆಕಡೆನ್‌ ವೆಗ್ಳಾಚಾರ್‌ ಜೊಡ್ಡ್ಯಾ ಉಪ್ರಾಂತ್‌ ಫೀಡ್ರಾಲಾಗಿಂ 
ದುಸ್ರ್ಯಾ ಪಣಾಕ್‌ ಕಾಜಾರ್‌ ಜಾತಾ. 

ಆಬ್ದೆಶಿ ಕ್ರೀ ಫೀಡ್ರಾ ಕ್ರಮೇಣ್‌ ಆಪ್ಲೊ ಪೊಸ್ಕೊ ಪೂತ್‌ ಹಿಪೊಲಿಟಾಚ್ಛಾ ಚ್‌ 
ಮೊಗಾರ್‌ ಪಡ್ತಾ. ಹ್ಯಾ ಮೊಗಾಂತ್‌ಯಿ ಫುಟ್‌ ಯೆತಾನಾ, ಫೀಡ್ರಾ 
ಹಿಪೊಲಿಟಾಕ್‌ಚ್‌ ಜಿವೆಶಿಂ ಮಾರ್ತಾ ಆನಿ ಆಪುಣ್‌ಯಿ ಜೇವ್‌ಫಾತ್‌ ಕರುನ್‌ 
೬೫... 


eee. 
ps 


ಪಾರ್ವತಿನ್‌ ಕಾಜಾರಿ ಜಿಣಿಯೆಕ್‌ ಪಾಂಯ್‌ ತೆಂಕ್ತಾನಾ, ತಾಕಾ ಫಕತ್‌ ಸೊಳಾ ವರ್ಸಾಂ. 
ಪಾರ್ವತಿಚೊ ಹಾತ್‌ ಧರ್‌ಲ್ಲೊ ಮೋಹನ್‌ ರಾವ್‌ ಏಕ್‌ ವಿದುರ್‌ ಜಾವ್ನಾಸ್‌ಲ್ಲೊ. 
ನರಸಿಂಹಯ್ಯಾಚೆ ಕೆಜಿ ಬಾಬ್ತಿನ್‌ ಗಾಂವಾಂಕ್‌ ಆಯಿಲ್ಲ್ಯಾ ಮೋಹನ್‌ ರಾವಾಕ್‌ ಏಕ್‌ 
ಮಯ್ದೊ, ಹಳ್ಳೆಂತ್‌ಚ್‌ ರಾವಾಜೆ ಪಡ್ಲೆಂ. ಆಪ್ಲಿಚ್‌ ಕೇಜ್‌ ಮ್ಹಳ್ಳ್ಯಾಖಾತಿರ್‌, ನರಸಿಂಹಯ್ಕಾನ್‌ 
ತಾಕಾ ಘರಾಚ್‌ ಆಸ್ರೊ ದಿಲ್ಲೊ. 

ಹ್ಮಾ ಎಕಾ ಮಯ್ದ್ಯಾಂತ್‌ ಮೋಹನ್‌ ರಾವಾಚೊ ಗಂಬೀರ್‌ ಸ್ವಬಾವ್‌, ಉಲೊಣೆಂ ಆನಿ 
ಜಾಣ್ಣೆಪಣ್‌ ನರಸಿಂಹಯ್ಯಾಕ್‌ ಪಸಂದ್‌ ಜಾಲ್ಲೆಂ. ಪಾರ್ವತಿಕ್‌, ಆಪ್ಲೆ ಚೊವ್ತೆ ಧುವೆಕ್‌ 
ಮೋಹನ್‌ ರಾವಾಲಾಗಿಂ ಕಾಜಾರ್‌ ಕರಿಜೆ ಮ್ಹಳ್ಳಿ ಗುಪ್ತಿ ಆಶಾ ತಾಚೆಥಂಯ್‌ ಪಾಲೆಲಿ. 
ಪಾರ್ವತಿಚೆ ಆವಯ್ಕ್‌, ತಾಚಿ ಗ್ರೇಸ್ತ್‌ಕಾಯ್‌, ಸಮಾಜಿಂತ್‌ ತಾಕಾ ಆಸ್ಚೊ ಮಾನ್‌ ಪಳೆವ್ನ್‌ 
ಹ್ಯಾ ಸಂಬಂದಾಕ್‌ ಆಡ್ಕಳ್‌ ಹಾಡುಂಕ್‌ ಮನ್‌ ಜಾಲೆಂನಾ. ಮೋಹನ್‌ ರಾವಾಚಿ ಪ್ರಾಯ್‌, 
ತೀನ್‌ ವರ್ಸಾಂ ಆದಿಂ ಸರ್‌ಲ್ಲಿ ತಾಚಿ ಪತಿಣ್‌, ಪ್ರಾಯೆಕ್‌ ಪಾವ್‌ಲ್ಲೊ ಪೂತ್‌ - ಹ್ಕೊ 
ಸಂಗ್ಲಿ ಪಾರ್ವತಿಚ್ಕಾ ಆವಯ್‌-ಬಾಪಾಯ್ಕ್‌ ಕಿರ್ಕೊಳ್‌ ದಿಸ್ಲ್ಯೊ. ಫಕತ್‌ ವಿಚಾರಿಜೆ 
ಮ್ಹಳ್ಳೆ ಖಾತಿರ್‌ ತಾಂಣಿ ಪಾರ್ವತಿಕ್‌ ವಿಚಾರ್‌ಲ್ಲೆಂ. 

ಮೋಹನ್‌ ರಾವಾಚೊ ದಡಂಗ್‌ ಜೀವ್‌, ಗಂಬೀರ್‌ ವದನ್‌, ಸೊಬಿತ್‌ ದಾಂತ್‌ - 
ಲಾಂಬ್‌ ಮಿಶಿಯೊ.... ಹೆಂ ಪಳೆವ್ನ್‌ ಪಾರ್ವತಿಯಿ ತಾಚೆಥಂಯ್‌ ಭುಲ್‌ಲ್ಲೆಂ. ಸಾಂಗಾತಾಚ್‌ 
ಬಾಪಾಯ್ನ್‌ ತಾಚ್ಕಾವಿಶಿಂ ಉಚಾರ್‌ಲ್ಲಿ ಹೊಗ್ಳಿಕ್‌, ಆವಯ್ನ್‌ ತಾಚೆ ಗ್ರೇಸ್ಟ್‌ಕಾಯೆವಿಶಿಂ 

ರಂಗಯಿಲ್ಲೆಂ ಪಳೆವ್ನ್‌ ಪಾರ್ವತಿಕ್‌ ಕಬ್ಲಾತ್‌ ದೀಂವ್ಕ್‌ ಬಾಂದ್ಬಾಸ್‌ ಭೊಗುಂಕ್‌ ನಾತ್‌ಲ್ಲೆ. 


“ಜೊಕ್ತೆಂ ಚೆಡುಂ ಆಸ್ಟ್ರ್ಯಾರ್‌ ಕಾಜಾರಾವಿಶಿಂ ಚಿಂತ್ಶೆತ್‌'' ಮ್ಹಣ್‌ ಮೋಹನ್‌ ರಾವಾನ್‌ 
ಸಾಂಗ್ತಾನಾ ನರಸಿಂಹಯ್ಯಾಕ್‌ ಅಡ್ಡಿ ಪರ್ಪಣ್ಣಿ ಮೆಳ್‌ಲ್ಲಿ. ಮೋಹನ್‌ ರಾವಾನ್‌ ಪಾರ್ವತಿಕ್‌ 
ಪಳೆಂವ್ಚಿ ದೀಶ್ಟ್‌ಚ್‌ ತಾಚ್ಯಾ ಸಗ್ಳೆ ಆಶೆಕ್‌ ಬುನ್ಯಾದ್‌ ಜಾವ್ನಾಸ್‌ಲ್ಲಿ. ಪಾರ್ವತಿಚ್ಯಾ 
ನೆಣೆಪಣಾನ್‌ ಆನಿ ಸೊಬಾಯೆನ್‌ ಮೋಹನ್‌ರಾವಾಕ್‌ ಪಾಟಿಂ ತರ್ನಾಟ್‌ಪಣಾಕ್‌ ಹಾಡ್‌ಲ್ಲೆಂ. 

ಎಕೆ ಸಾಂಜೆರ್‌ ಕಶ್ಟ್‌-ಸುಖ್‌ ಉಲಯ್ತಾನಾ ನರಸಿಂಹಯ್ಕಾನ್‌ ದಾಕ್ಕೆವ್ನ್‌ಚ್‌ ವಿಚಾರ್ಲೆಂ- 
“ಪಾರ್ವತಿಲಾಗಿಂ ಕಾಜಾರ್‌ ಜಾವ್ನ್‌ ಮ್ಹಜೆಂ ಘರ್‌ ಉದ್ದಾರ್‌ ಕರಿಜೆ ತುಮಿ.” ಸಾಂಜೆಚ್ಯಾ 
ಅಸ್ಪಶ್ಟ್‌ ಕಾಳೊಕಾಂತ್‌ ಮೋಹನ್‌ ರಾವಾಚೆಂ ವದನ್‌ ದಿಸೊಂಕ್‌ ನಾ ತರ್‌ಯಿ, ಜಾಪ್‌ 
ಮಾತ್ರ್‌ ಆಯ್ಕಾಲಿ. ಸದಾಂಚೊ ಗಂಬೀರ್‌ ತಾಳೊ: “ಚಿಂತುನ್‌ ಸಾಂಗ್ತಾಂ.” 


ದೋನ್‌ಚ್‌ ದಿಸಾಂನಿ ನಿರ್ದಾರ್‌ ಕೆಲ್ಲೊ ಮೋಹನ್‌ ರಾವಾನ್‌. ದುಸ್ರ್ಯಾ ಹಪ್ಪ್ಯಾಂತ್‌ 
ಹಳ್ಳೆಂತ್ಲ್ಯಾ ಎಕಾ ದಿವ್ಸಾಂತ್‌ ಕಾಜಾರ್‌ಯಿ ಜಾಲೆಂ. ಮೋಹನ್‌ ರಾವ್‌ ತರೈನ್‌ ಶ್ಹೆರಾಥಾವ್ನ್‌ 
ತಾಚೆ ದೋಗ್‌-ತೇಗ್‌ ಮಿತ್ರ್‌, ಏಕ್‌ ಕ್ಲಾರ್ಕ್‌ - ಇತ್ಲಿಂ ಜಣಾಂ ಮಾತ್ರ್‌ ಪಾವ್‌ಲ್ಲಿಂ. ಕ್ರಿಕೆಟ್‌ 
ಮ್ಯಾಚಾವರ್ವಿಂ ದುಸ್ರ್ಯಾ ಶ್ಹೆರಾಕ್‌ ಪಾವ್‌ಲ್ಲ್ಯಾನ್‌ ತಾಚೊ ಪೂತ್‌ ಯೇಂವ್ಕ್‌ ನಾ. 
ಕಾಜಾರಾಕ್‌ ಆಯಿಲ್ಲ್ಯಾಂನಿ ಪಾರ್ವತಿಚೆಂ ನಶೀಬ್‌ ವಾಕಣ್ಣೆಂ. ಏಕ್‌-ದೊಗಾಂನಿ ಮಾತ್ರ್‌ 
ನೊವಾಕ್‌ ಪ್ರಾಯ್‌ ಚಡ್‌ ಜಾಲಿ ಮ್ಹಣ್‌ ರಾಗಾ ವೊಡ್ಲೊ. 

ಧುವೆಕ್‌ ಪಾಂವ್ಕ್‌ ಶ್ಹೆರಾಕ್‌ ಆಯಿಲ್ಲ್ಯಾ ಪಾರ್ವತಿಚ್ಕಾ ಆವಯ್‌-ಬಾಪಾಯ್ಕ್‌ ನಿಜಾಯ್ಕಿ 
ಖುಶಿ ಜಾಲ್ಲಿ. ಮೋಹನ್‌ ರಾವಾಚೊ ಬೊಂಗ್ಲೊ, ನವ್ಕರಾಂ.... ಪಾರ್ವತಿ ನಿಜಾಯ್ಕಿ 
ನಶೀಬ್‌ವಂತ್‌ ಮ್ಹಣ್‌ ತಾಂಕಾಂ ಭೊಗ್ಗೆಂ. ಹಳ್ಳೆಕ್‌ ಪಾಟಿಂ ವೆಚ್ಯಾ ಆದ್ಲ್ಯಾ ದಿಸಾ, ಮೋಹನ್‌ 
ರಾವಾಚೊ ಪೂತ್‌ ಶ್ರೀಧರ್‌ ಪಾಟಿಂ ಘರಾ ಆಯಿಲ್ಲೊ. ರಯ್ಲಾರ್‌ ಪಾಟಿಂ ವೆತಾನಾ ಪಾರ್ವತಿಚೆ 
ಆವಯ್ನ್‌ ತೃಪ್ತೆನ್‌ ಆಪ್ಲ್ಯಾ ಘೊವಾಕ್‌ ಸಾಂಗ್ಲೆಂ, “ಜಾಂವ್ಕಾಂಕ್‌ ಲ್ಹಾನ್‌ ಭುರ್ಲಿಂ ನಾಂತ್‌. 
ಶ್ರೀಧರ್‌ ವ್ಹಡ್‌ ಆಸಾ. ಆಪ್ಣಾಚಿ ಖುದ್‌ ಜತನ್‌ ಕರುಂಕ್‌ ಸಕ್ತಾ.'' 

ಕಾಜಾರಾಚೆ ಸುರ್ವಿಲೆ ತೀನ್‌ ಮಯ್ನೆ ತೀನ್‌ ಹಪ್ಪ್ವಾಂಪರಿಂ ಧಾಂವ್ಲೆ. ಉಪ್ರಾಂತ್ಲೆ ಸ 
ಮಯ್ನೆ ಆಪ್ಲೆಚ್‌ ಘಳಾಯೆನ್‌ ಸಂಪ್ಲೆ. ವರ್ಸಾಚ್ಯಾ ಆಕ್ರೆಚೆ ತೀನ್‌ ಮಯ್ದೆ ಮಾತ್ರ್‌ 
ವರ್ಸಾಪರಿಂ ಭೊಗ್ಗೆ ಪಾರ್ಚತಿಕ್‌. 

ಕಾಜಾರ್‌ ಜಾಲ್ಲೆ ಸುರ್ವೆರ್‌ ಥೊಡೊ ತೇಂಪ್‌ ಆಪಾ ಪ ಕಾಮಾಥಂಯ್‌ ಧ್ಯಾನ್‌ ದೀಂವ್ಕ್‌ 
ನಾ ಮೋಹನ್‌ ರಾವಾನ್‌. ಪಾರ್ವತಿಕ್‌ ಘೆವ್ನ್‌ ಪ್ರವಾಸಿ ಜಾಗ್ಮಾಂನಿ ಭೊಂವ್ಲೊ. ಆಪ್ಲ್ಯಾ 
ಮಿತ್ರಾಂಚ್ಕಾ ಘರಾಂನಿ ಪಾವ್ಲೊ. ಪಾರ್ವತಿಕ್‌ ತಾಂಚಿ ಒಳೊಕ್‌ ಕರ್ನ್‌ ದಿಲಿ. ರೇಡಿಯೊ 
ಘಾಲುಂಕ್‌ ಶಿಕವ್ನ್‌ ದಿಲೆಂ. ಕ್ರಮೇಣ್‌ ಖುದ್‌ ಕೊಡ್ತಿಕ್‌ ಪಾವ್ಲೊ, ಥಂಯ್‌ ಥಾವ್‌ 

ಎಂ ನ್‌್‌ 0 ಹಾ 

ಕ್ಲಬ್ಬಾಕ್‌. 

ಪಾರ್ವತಿ ಘರಾಚ್‌ ಉರ್ಲೆಂ. ಫೆ ಫ 

ಪ ; ೭೦. ಘೂವಾನ್‌ ಒಳೊಕ್‌ ಕರ್ನ್‌ ದಿಲ್ಲ್ಯಾಂಚ್ಕಾ ಘರಾಂನಿ ಗೆಲೆಂ. 

ಸವ್ಕಾಸ್‌ ವೆಚೆಂ ಉಣೆಂ ಕೆಲೆಂ, ಆನಿಏಕ್‌ ದೀಸ್‌ ವೆಚೆಂ ಬಂದ್‌ಚ್‌ ಕೆಲೆಂ. ಹಾಕಾ 
ಣ್‌ಯಿ ಆಸ್‌ಲ್ಲೆಂ. ತ್ಕೊ ಶ್ಹೆರಾಂತ್ಲ್ಯೊ ಸ್ತ್ರಿಯೊ, ಮಂತನಾಚ್ಕಾ ಕುಟ್ಮಾಂತ್ಲ್ಯೂ ಆನಿ 
ಆಪ್ಣಾಪ್ರಾಸ್‌ ಪ್ರಾಯೆನ್‌ ವ್ಹಡ್‌... ಪಾರ್ವತಿಕ್‌ ತಾಂಚೊ ಸಾಂಗಾತ್‌ ರುಚ್ಲೊನಾ. 


ಘರಾಂತ್‌ ರಾಂದ್ಬಾಚ್ಕಾ ಕಾಮಾಕ್‌ ಏಕ್‌ ಬೊಟ್ಟೆರ್‌, ಹೆರ್‌ ಕಾಮಾಕ್‌ ತೇಗ್‌ ನವ್ಕರ್‌ 
ಆಸ್‌ಲ್ಲೆ. ಪಾರ್ವತಿಕ್‌ ಕಸಲೆಂಯಿ ಕಾಮ್‌ ಕರುಂಕ್‌ ಅವ್ಕಾಸ್‌ ನಾತ್‌ಲ್ಲೊ. 


ಎಕೆ ರಾತಿಂ ಪಾರ್ವತಿ ಘೊವಾಲಾಗಿಂ ಮ್ಹಣಾಲೆಂ, “ಸಗ್ಳೊ ದೀಸ್‌ ಘರಾಚ್‌ ರಾವೊಂಕ್‌ 
ಬೆಜಾರ್‌ ಜಾತಾ.” 


“ತುಂ ಮ್ಹಜೆ ಸಂಗಿಂ ಕೋರ್ಬಾಕ್‌ ಯೇವ್ನ್‌ ಕಾಮಾಂತ್‌ ಕುಮೊಕ್‌ ಕರ್‌'' ಮೋಹನ್‌ 
`ರಾವಾನ್‌ ತಮಾಶ್ಯಾಂನಿ ಉತ್ರಾಂ ವಿಂಚ್ಲಿಂ. 


“ಮ್ಹಾಕಾ ಶಿಕಪ್‌ ಆಸ್‌ಲ್ಲೆಂ ಜಾಲ್ಕಾರ್‌ ತಶೆಂ ಕರೈತೆಂ.'' 


“ಶಿಕಪ್‌ ನಾ ಮ್ಹಣ್‌ ಕಿತ್ಕಾಕ್‌ ಕರ್ಗಾತಾಯ್‌? ಶ್ರೀಧರಾಚ್ಕಾ ಹಾತಾಖಾಲ್‌ ಶಿಕ್‌. 
ಸಂಬಂದಾಂತ್‌ ತೊ ತುಕಾ ಪೂತ್‌ ಜಾಲ್ಕಾರ್‌ಯಿ ತುಜೆ ಪ್ರಾಸ್‌ ದೋನ್‌ ವರ್ಸಾಂಕ್‌ ವ್ಹಡ್‌. 
ತಶೆಂ ಜಾಲ್ಲ್ಯಾನ್‌ ಲ್ಹಾನಾಂಚ್ಕಾ ಹಾತಾಂಖಾಲ್‌ ಕಶೆಂ ಶಿಕ್ಸೆಂಗೀ ಮ್ಹಳ್ಳಿ ಕಾವ್ಜೆಣಿ ಉರಾನಾ. 
ಉಪ್ರಾಂತ್‌ ಕೊಲೆಜಿಕ್‌ ವಚೊನ್‌ ಶಿಕ್ಕೆತ್‌,'' ಘೊವಾನ್‌ ಹಾಸ್ಕ್‌ ಮುಕಾರಿಲೆಂ. 


“ಶ್ರೀಧರ್‌!” ಕಿತ್ಕಾಕ್‌ಗಿ ಪಾರ್ವತಿಚೊ ಉಸ್ವಾಸ್‌ ತೇಜ್‌ ಸ ದೊಳೆ ಉಬಾರ್ನ್ಡ್‌ 
ಘೊವಾಕ್‌ ಪಳೆಯ್ದೆಂ. ತೊ ಹಾಸ್ಟೊ ಪಳೆವ್ನ್‌ ತಾಣೆಯಿ ಸಾಂಗಾತ್‌ ದಿಲೊ. ಉಸ್ವಾಸ್‌ 
ಸ್ಥಿಮಿತಾಕ್‌ ಆಯ್ಲೊ. “ತುಮ್ಚೆ ತಮಾಶೆ ಆಸಾತ್‌ ಪಳೆ...!'' ಪಾರ್ವತಿಚ್ಕೊ ಹಾಸೊ ಪಳೆವ್ನ್‌ 
ತೊ ಉತ್ಸಾಹಿತ್‌ ಜಾಲೊ. 


“ಸೊಡ್‌, ತುಕಾ ಕಿತ್ಕಾಕ್‌ ತಿತ್ಲೆಯಿ ಕಶ್ಟ್‌! ಹಾಂವ್‌ಚ್‌ ಘರಾ ರಾವ್ತಾಂ. ತುಜೆಂ 
ದುರ್ಸೊಣೆಂ ನಾಕಾ..'' ಪಾರ್ವತಿನ್‌ ಜಾಪ್‌ ದಿಂವ್ಚ್ಯಾ ಪಯ್ಲೆಂಚ್‌ ತಾಣೆ ಮುಕಾರಿಲೆಂ. 
*.. ಉಪ್ರಾಂತ್‌ ತುಂಚ್‌, “ತೀನ್‌ಯಿ ವೇಳ್‌ ತುಮ್ಕಾಂ ಪಳೆವ್ನ್‌ ಬೆಜಾರ್‌ ಜಾತಾ. 
ಕಾಮಾಕ್‌ ವಚ್‌' ಮ್ಹಣ್‌ ಸಾಂಗ್ಲೆಲೆಂಯ್‌'' ಘೂವಾನ್‌ ಇತ್ಲೆಂ ಉಲಯಿಲ್ಲೆಂ ಪಳೆವ್ನ್‌ 
ಪಾರ್ವತಿಕ್‌ ಖುಶಿ ಜಾಲಿ. ಆನಿಕ್‌ಯಿ ಉಲಯ್ದೆ ಮ್ಹಣ್‌ ಭೊಗ್ಗೆಂ. ಪುಣ್‌ ಘೊವಾನ್‌ 
ಜಾಂಬಾಯೊ ಕಾಡುಂಕ್‌ ಸುರು ಕೆಲ್ಕೊ. 


ರಾಜಲಕ್ಷ್ಮಿ ಎನ್‌. ರಾವ್‌: ಕನ್ನಡ್‌ ಸಾಹಿತ್ಯಾಚೊ "ಆಚಾರ್ಯಪುರುಷ್‌' ಶ್ರೀ ಬಿ. ಎಮ್‌. 
ಶ್ರೀಕಂಠಯ್ಯಾಚಿ ನಾತ್‌ ರಾಜಲಕ್ಷ್ಮಿ 1935 ಇಸ್ವೆಂತ್‌ ಬೆಂಗ್ಳುರಾಂತ್‌ ಜಲ್ಮಾಲ್ಲಿ. ಇಂಗ್ಲಿಶಾಂತ್‌ 
ಎಮ್‌.ಎ. ಶಿಕಪ್‌. ತಿಣೆ ಬರಯಿಲ್ಲೊ ಬೋವ್‌ ಥೊಡ್ಕೊ ಕಾಣಿಯೊ ಮಾತ್ರ್‌. ಸರ್ವ್‌ 
ಮೆಕ್ಳ್ಯೊ ಮೆಕ್ಟೊ ಜಾವ್ನ್‌ ಪರ್ಗಟ್‌ ಜಾಲ್ಲೊ. 

ತರ್ಲೆ ಪ್ರಾಯೆರ್‌ಚ್‌ ರಾಜಲಕ್ಷ್ಮಿನ್‌ ಸನ್ನೆಶಿ ದೀಕ್ಕಾ ಸ್ಟಿಕಾರ್‌ ಕೆಲ್ಲಿ. 

ತೆ ರಾತಿಂ ಪಾರ್ವತಿಕ್‌ ಏಕ್‌ ಸಪಣ್‌ ಪಡ್ಲೆಂ. ಸಪ್ಲಾಂತ್‌ ತೆಂ, ಶ್ರೀಧರಾಲಾಗಿಂ ಶಿಕ 
ಮ್ಹಣ್‌ ಪರಾತ್ತುನ್‌ ಆಸ್‌ಲ್ಲೆಂ. ತೊ ಉರ್ಬಾ ದಾಕಯ್ದ್ನಾತ್‌ಲ್ಲೊ. ತಿತ್ಲ್ಯಾರ್‌ ಘೊವ್‌ ಆಯ್ದೊ 
ತವಳ್‌ ತೆಂ ಶ್ರೀಧರಾ ವಯ್ರ್‌ ಚಿಡ್ಲೆಂ. ತೊ ಕೂಡ್‌ ಸೊಡ್ನ್‌ ಭಾಯ್ರ್‌ ಗೆಲೊ. 

ಉಜ್ವಾಡ್ತಾನಾ ಸಪಣ್‌ ವಿಸ್ರೊನ್‌ ಗೆಲ್ಲೆಂ. 

ಆತಾ'ತಾಂ ಪಾರ್ವತಿಚಿ ವಿರಾರಾಯ್‌ ಚಡ್ಲಿ. ಕುಳಾರಾ ಆಸ್ತಾನಾ, ಘರ್‌ ಭರ್ನ್‌ i 

ಆಸ್‌ಲ್ಲಿಂ. ಹಾಂಗಾ ಎಕ್ಸಾನ್‌ ಎಕ್ಸುರೆಂ ಆಸಾಜೆ. ಹಳ್ಳೆಂತ್‌ ಸಗ್ಳೊ ದೀಸ್‌ ಕಾಮ್‌ 

ಕೆಲ್ಮಾರ್‌ಯಿ ದುಸ್ತ್ಯಾ ದಿಸಾಕ್‌ಯಿ ಕಾಮ್‌ ಆಸ್ತಾಲೆಂ. ಪುಣ್‌ ಹಾಂಗಾಂ ಮುಕ್ಲ್ಯಾ ಎಕಾ 
ಹಪ್ಕಾಚೆಂ ಕಾಮ್‌ ಕೆಲ್ಕಾರ್‌ಯಿ ದೀಸ್‌ ಪಾಶಾರ್‌ ಜಾಯ್ದಾತ್‌ಲ್ಲೆ. 


ತಾಣೆ ವಾಚುಂಕ್‌ ಪ್ರೇತನ್‌ ಕೆಲೆಂ. ಘೊವಾಚ್ಕಾ ಕುಡಾಂತ್‌ ಫಕತ್‌ ವಕಿಲಾಂಚೆ ದಾಟ್‌ 
ದಾಟ್‌ ಬೂಕ್‌ ಆಸ್‌ಲ್ಲೆ. ತೆ ಆಪ್ಲುಂಕ್‌ ಸಯ್ತ್‌ ಮನ್‌ ಆಯ್ಲೆಂನಾ. ಶ್ರೀಧರಲಾಗಿಂ ಕಸಲೆಯಿ 
ಕನ್ನಡ ಬೂಕ್‌ ಆಸಾತ್‌ಗಿ ಮ್ಹಣ್‌ ವಿಚಾರ್ಹಾ ತಿತ್ಲೆಂ ಧಯ್ರ್‌ ಪಾವ್ಲೆಂನಾ. ಎಕಾಚ್‌ 
ಘರಾಂತ್‌ ಆಸ್‌ಲ್ಲಿಂ ತರ್‌ಯಿ ತಾಂಚೆ ಮದೆಂ ಉಲವ್ಗೆಂ ಬೋವ್‌ ಉಣೆಂ ಚಲ್ತಾಲೆಂ. 


ಶ್ರೀಧರ್‌ ಘರಾ ನಾತ್‌ಲ್ಲಾವೆಳಾರ್‌, ತಾಚ್ಕಾ ಕುಡಾಕ್‌ ರಿಗೊನ್‌ ಬೂಕ್‌ ಸೊದಿಲಾಗ್ದ್ಲೆಂ. 
: ಮೆಜಾ ವಯ್ಲೆ ಬೂಕ್‌ ಕಾಡ್ನ್‌ ಪಳೆಂವ್ಕ್‌ ಲಾಗ್ಲೆಂ. ಇಂಗ್ಲಿಶ್‌ ಬೂಕ್‌ ತೆ. ಥೊಡ್ಯಾಂನಿ 
ವಿಚಿತ್ರ್‌ ಆಕಾರಾಚ್ಕೊ ಬೊತ್ತೊ ಸೊಡಯಿಲ್ಲೊ. ಥೊಡ್ಕಾಂನಿ ಫುಲಾಂ, ಪಾನಾಂ, ರಭಾಡಾಂ, 
ಮೊನ್ಹಾತಿಚಿಂ ಪಿಂತುರಾಂ ಆಸ್‌ಲ್ಲಿಂ. ತಾಕಾ ಕಾಂಯ್‌ ಅರ್‌ ಜಾಂವ್ಕ್‌ ನಾ. ತಾಣೆ ಪರ್ತುನ್‌ 
ಪಾನಾಂ ಪರ್ತಿಲಿಂ. ಖಾಲಿ ಪಾನ್‌ ದಿಶ್ಚಿಕ್‌ ಪಡ್ಲೆಂ... ಬೂಕ್‌ ಧಾಂಪ್ತಾನಾ ತಾಚಿ ದೀಶ್ಟ್‌ 
ಲಾಗ್ಮಿಲ್ಕಾ ಬೆಡ್ಡಾ ಕುಶಿನ್‌ ಚಡ್ಲಿ. ಕಿತ್ಕಾಕ್‌ಗಿ ಉಸ್ವಾಸ್‌ ತೀವ್ರ್‌ ಜಾಲೊ. ಘಡ್ಬಡೊನ್‌ 
ಭಾಯ್ರ್‌ ಧಾಂವೊನ್‌ ಆಯ್ಲೆಂ. 

ತೆ ರಾತಿಂ ಪಾರ್ವತಿಕ್‌ ಸಪಣ್‌ ಪಡ್ಲೆಂ: ಶ್ರೀಧರ್‌ ತಾಚ್ಕಾ ಕುಡಾಂತ್‌ ವಾಚುನ್‌ 
ಬಸ್‌ಲ್ಲೊ. ತೆಂ ಏಕ್‌ ನೋಟ್‌ ಬುಕ್‌ ಘೆವ್ನ್‌ ತಾಚ್ಕಾ ಮುಕಾರ್‌ ರಾವ್ಲೆಂ. ತಾಣೆ ತಕ್ಷಿ 
ಉಬಾರ್ನ್‌ ಪಳೆಲೆಂ. ತೆಂ ಬೂಕ್‌ ಉಗ್ತೊ : ಕರ್ನ್‌ `ಉಲಯ್ಲೆಂ, “ಶ್ರೀಧರ್‌ ಪಿಂತುರ್‌ 
ಸೊಡಯ್‌.'' ತಿತ್ಲ್ಯಾರ್‌ ಭಾಯ್ರ್‌ ಥಾವ್ನ್‌ ಘೊವಾಚೊ ತಾಳೊ ಆಯ್ಕಾಲೊ “ಪಾರ್ವತೀ” 
ಘಾಬ್ರೆವ್ನ್‌ ಪಾಟಿಂ ಧಾಂವ್ಲೆಂ ತೆಂ... ಉಜ್ವಾಡ್ತಾನಾ ಸಪಣ್‌ ವಿಸ್ರೊನ್‌ ಗೆಲ್ಲೆಂ. 

ತೆ ಎಕೆ ರಾತಿಂ, ಘೊವ್‌ ಖುಶಾಲಾಯೆರ್‌ ಆಸ್ಚೊ ಪಳೆವ್ನ್‌ ತಾಣೆ ವಿಚಾರ್ಲೆಂ, 

“ಮ್ಹಾಕಾ ಹೊಡೆ ಕಾಣಿಯಾಂಚೆ ಬೂಕ್‌ ಹಾಡ್ನ್‌ ದೀ.” 


“ಕಿತ್ಕಾಕ್‌? ಶಿಕ್ಷೆ ಬೂಕ್‌ ಬೆಜಾರ್‌ ಜಾಲೆಗೀ?' ಘೊವಾನ್‌ ಪಾನ್‌ಪೊಡ್‌ ಚಾಬಿತ್ತ್‌ 
ವಿಚಾರ್ಲೆಂ. ಪಾರ್ವತಿಕ್‌ ಅಜ್ಕಾಪ್‌ ಜಾಲೆಂ. 


“ಬೂಕ್‌? ಖಂಚೆ ಬೂಕ್‌?” 
“ಶ್ರೀಧರಾಚ್ಮಾ ಹಾತಾಖಾಲ್‌ ಶಿಕೊಂಕ್‌ ಸಾಂಗ್‌ಲ್ಲೆನೇ? ವಿಸ್ರಾಲೆಂಯ್ಗೀ?'' ತಾಣೆ 

ಹಾಸೊನ್‌ಚ್‌ ವಿಚಾರ್ಲೆಂ. ಪಾರ್ವತಿಕ್‌ ಪೊಪ್ಪಾಚೊ ಕುಡ್ಕೊ ತಾಳ್ಕಾಂತ್‌ ಶಿರ್ಕಾಲ್ಲ್ಯಾಪರಿಂ 
ಜಾಲೆಂ. ಜ್ಕೊರಾನ್‌ ಖೊಂಕ್ಷೆಂ ತೆಂ. ಉಪ್ರಾಂತ್‌ ಉದಕ್‌ ಪಿಯೆವ್ನ್‌, 

“ತಾಚ್ಯಾ ಹಾತಾಂತ್‌ ಶಿಕ್‌ಲ್ಲ್ಯಾಪರಿಂಚ್‌. ಘರಾ ಆಸ್ಚೆಂಚ್‌ ಉಣೆಂ ತಾಣೆ. ಸಗ್ಳೊ ವೇಳ್‌ 
ಕ್ರಿಕೆಟ್‌ ಮ್ಹಣ್‌ ಭೊಂವೊನ್‌ ಆಸ್ತಾ. ಘರಾ ಆಸ್ಲ್ಯಾರ್‌ಯಿ ಉಲಂವ್ಚೆಂ ಉಣೆಂ. ಕೊಲೆಜಿಕ್‌ಯಿ 
ಸಾರ್ಕೆಂ ವೆತಾಗೀ ನಾ ಕೊಣ್ಣಾ? ತುಮ್ಕಾಂ ತಠ್‌ಯಿ ವಿಚಾರ್‌ ಕರೈತ್‌? ಕಸಲೆ ಕಸಲೆ ಈಶ್ಟ್‌ 
ಆಸಾತ್‌ಗೀ ಕೋಣ್‌ ಜಾಣಾ?” 

ಘೊವಾನ್‌ ಆರಾಮಾಯೆನ್‌ ಪಾಂಯ್‌ ಸೊಡ್ಲೆ ಆನಿ, 


“ತಾಕಾ ಕೆದ್ದಾಯಿ ಕ್ರಿಕೆಟಿಚೆಂ ಪಿಶೆಂ. ತಾಚಿ ಆವಯ್‌ ಆಸ್ತಾನಾ ತುಜೆಪರಿಂಚ್‌ 
ಸಾಂಗ್ತಾಲಿ.'' 

ಮುಕಾರ್‌ ಕಾಂಯ್‌ ಉಲಂವ್ಕ್‌ ನಾ ಮ್ಹಣ್‌ ಸಮ್ಹಾಲ್ಲಾ ಪಾರ್ವತಿನ್‌, 

“ತರ್‌ಯಿ ತುಮಿ ತವಳ್‌ ತವಳ್‌ ವಿಚಾರ್‌ ಕೆಲ್ಕಾರ್‌ ಬರೊ.” 

ಉಶ್ಕಾರ್‌ ತಕ್ಷಿ ತೆಂಕುನ್‌ ತೆಂ ಉಲಯ್ಲೊ, “ವಾಡ್‌ಲ್ಲೊ ಚೆಡೊ. ಹಾಂವೆಂ ಕಿತೆಂ 
ಸಾಂಗೈತ್‌ ಸಾಂಗ್‌.'' 

ದುಸ್ತ್ಯಾ ದಿಸಾ ಜೆವ್ಲಾಚ್ಕಾ ವೆಳಾ ಬಾಪುಯ್‌ ಪುತಾಕ್‌ ಮ್ಹಣಾಲೊ: 

“ಶ್ರೀಧರ್‌, ಕೊಲೆಜ್‌ ಲೈಬ್ರೆರಿಂತ್‌ ಆಸ್ಚೆ ಕನ್ನಡ ಕಾಣಿಯಾಂಚೆಂ ಬೂಕ್‌ ಹಾಡ್‌, 
ಪಾರ್ವತಿಕ್‌ ವಾಚುಂಕ್‌.'' 

ತೆ ಸಾಂಜೆರ್‌ ಶ್ರೀಧರ್‌ ಯೆಂವ್ಚಾಕ್‌ ಆತುರಾಯೆನ್‌ ರಾಕೊನ್‌ ರಾವ್ಲೆಂ ಪಾರ್ವತಿ. 
ಶ್ರೀಧರ್‌ ಸಂತೊಸಾನ್‌ ಘರಾ ಪಾವೊನ್‌, ಬಾಪಾಯ್‌ಲಾಗಿಂ ಮ್ಹಣಾಲೊ, 

“ಪಪ್ಪಾ, ಮದ್ರಾಸ್‌ ಖೆಳೊಂಕ್‌ ವೆಚ್ಮಾ ಕ್ರಿಕೆಟ್‌ ಟಿಮಾಂತ್‌ ಹಾಂವ್‌ ವಿಂಚೊನ್‌ 
ಆಯ್ಲಾಂ.” ತೊ ಉಲಯ್ತಾನಾ ಪಾರ್ವತಿನ್‌ ತಾಕಾಚ್‌ ಧ್ಯಾನ್‌ ದೀವ್ನ್‌ ಪಳೆಲೆಂ. 
ಬಾಪಾಯ್ದೆಂ ಸಾರ್ಕೆಂ, ತೊಚ್‌ ದಡಂಗ್‌ ಜೀವ್‌, ಭರ್‌ಲ್ಲೆಂ ತರ್ನಾಟ್‌ಪಣ್‌, ವಾರ್ಕಾರ್‌ 
ಉಜ್ಜಿ ದಾಟ್‌ ಕಾಳೆ ಕೇಸ್‌, ವಿಶಾಲ್‌ ಭುಜಾಂ, ಶರ್ಬಾಚೊ ವಯ್ಲೊ ಬುತಾಂವ್‌ 
ಕಾಡ್‌ಲ್ಲ್ಯಾನ್‌ ದಿಸ್ನಂ ಹರ್ನೆಂ.... ತಾಕಾ ತಾಳೊ ಸುಕ್‌ಲ್ಲೊ ಅನ್ಟೋಗ್‌ ಜಾಲೊ. ಉದಕ್‌ 
ಪಿಯೆಂವ್ಕ್‌ ಭಿತರ್‌ ಗೆಲೆಂ. ಉದ್ಕಾಚೊ ಗ್ಲಾಸ್‌ ಧರ್‌ಲ್ಲೊ ಹಾತ್‌ ಕಾಂಪ್ತಾಲೊ. 

ಪಾಟಿಂ ಚೊವೈಕ್‌ ಯೆತಾನಾ ಘೊವಾನ್‌ ಉತ್ಸಾಹಾನ್‌ ಸಾಂಗ್ಲೆಂ. “ಆಯ್ಕಾಲೆಂಯ್ಗಿ 
ಪಾರ್ವತಿ.... ಎಮ್‌.ಸಿ.ಸಿ. ಚೆಪಾಕ್‌.... ತೀನ್‌ ದೀಸ್‌.....” ತಾಚ್ಮಾ ಉತ್ರಾಂಚೆರ್‌ 


ಪಾರ್ವತಿಚೆಂ ಧ್ಯಾನ್‌ ನಾತ್‌ಲ್ಲೆಂ. ತಾಣೆ ಉಲಂವ್ದೆಂ ರಾವಯ್ತಾನಾ ಹಾಸೊನ್‌ಶೆಂ, “ಹಾ 
ಸಂತೊಸಾಂತ್‌ ಮ್ಹಾಕಾ ಬೂಕ್‌ ಹಾಡ್ಲ್ಯಾತ್‌ಗೀ ನಾ ಕೊಣ್ಣಾ?” 


ಶ್ರೀಧರಾನ್‌ ಬೂಕ್‌ ಹಾಡುಂಕ್‌ ನಾತ್‌ಲ್ಲೆ. ದುಸ್ರ್ಯಾ ದಿಸಾ ಹಾಡ್ತಾಂ ಮ್ಹಳ್ಳೊ ಭರ್ವಸೊ 

ದಿಲೊ. ಹಾಡ್ನ್‌ಯಿ ದಿಲೆ. ಪುಣ್‌ ಬೂಕ್‌ ಹಾತಾಕ್‌ ಮೆಳ್ತಾನಾ ಪಯ್ಲೆಂ ಆಸ್‌ಲ್ಲಿ ಉರ್ಬಾ 
ನಿಂವೊನ್‌ ಆಯಿಲ್ಲಿ. 

ದೊನ್ಸಾರಾಂ, ತೀಸ್‌ ಚಾಳೀಸ್‌ ಪಾನಾಂ ವಾಚ್ತಾನಾಚ್‌ ನೀದ್‌ ಯೆತಾಲಿ. ಸಬಾರ್‌ಪಾವ್ಟಿಂ 
ಠರಾಯಿಲ್ಲ್ಯಾ ದಿಸಾ ಬೂಕ್‌ ಪಾಟಿಂ ದೀಂವ್ಕ್‌ ಅಸಾದ್ಕ್‌ ಜಾಲ್ಲೆ. ಹಾಚೆವರ್ವಿಂ ಶ್ರೀಧರಾಕ್‌ 
ದಂಡ್‌ ಭರುಂಕ್‌ ಪಡ್‌ಲ್ಲಾನ್‌ ತಾಣೆಯಿ ಆಲಕ್ಕಾ ದಾಕಂವ್ಕ್‌ ಸುರು ಕೆಲಿ. ಪಾರ್ವತಿನ್‌ 
ಒತ್ತಾಯ್‌ ಕೆಲಿನಾ. ಘೊವಾಕ್‌ ಹಿ ಗಜಾಲ್‌ ಪುರ್ತಿ ವಿಸ್ರೊನ್‌ ಗೆಲ್ಲಿ. 

ಪಾರ್ವತಿಕ್‌ ಆತಾಂ ದೊನ್ಸಾರಾಂಚಿ ನೀದ್‌ ಸವಯೆರ್‌ ಪಡ್‌ಲ್ಲಿ. ಸಾಂಜೆರ್‌ ಚ್ಹಾಯೆಚೊ 
ವೇಳ್‌ ಜಾತಾ ಪರ್ಯಾಂತ್‌ ನೀದ್‌ ಕಾಡ್ತಾಲೆಂ. ದೊನ್ಸಾರಾಂಚೆ ನಿದೆವರ್ವಿಂ ರಾತಿಕ್‌ ಸಾರ್ಕಿ ' 
ನೀದ್‌ ಪಡಾನಾತ್‌ಲ್ಲಿ. ಹೆಂ ಆಡಾಂವ್ಕ್‌ ದೊನ್ಸಾರಾಂ ನಿದೊಂಕ್‌ ನಜೊ ಮ್ಹಣ್‌ ತಾಣೆ 
ಚಿಂತ್ಲೆಂ. ಪುಣ್‌ ಸವಯೆಕ್‌ ಆಡ್ಕಳ್‌ ಹಾಡುಂಕ್‌ ಸಾದ್ಕ್‌ ನಾ ಮ್ಹಣ್‌ ಸಮ್ದಾತಾನಾ 
ಪ್ರತಿಭಟನ್‌ ದಾಕಯ್ಲೆಂನಾ. 

ಶ್ರೀಧರಾಚೆ ಕೊಲೆಜಿಂತ್ಲ್ಯಾ ಎಕಾ ಕಾರ್ಯಕ್ರಮಾಕ್‌ ಘೊವಾಸಂಗಿಂ ಪಾರ್ವತಿ ಪಾವ್‌ಲ್ಲೆಂ. 
ತಾಣೆ ಕೊಲೆಜ್‌ ಪಳೆಂವ್ಚಿ ಹೆಂಚ್‌ ಪಯ್ಲೆಪಾವ್ಟಿಂ. ಪಾರ್ವತಿಕ್‌ ಕಿತ್ಕಾಕ್‌ಗೀ ಮೊಸೊರ್‌ 
ಭೊಗ್ಲೊ. “ಸಗ್ಳಿಂ ಆಪ್ಲಾಚೆ ಪ್ರಾಯೆಚಿಂ... ಆಪ್ಣಾಚಿ ಆವಯ್‌-ಬಾಪುಯ್‌ ಹ್ಯಾ ಶ್ನೆರಾಂತ್‌ 
ಆಸ್‌ಲ್ಲಿಂ ತರ್‌... ತಿಂಯೀ ಗ್ರೇಸ್ತ್‌ ಆಸ್‌ಲ್ಲಿಂ ತರ್‌... ಆಪ್ಣಾಕ್‌ ಕಾಜಾರ್‌ ಜಾಂವ್ಕ್‌ 
ನಾತ್‌ಲ್ಲೆಂ ತರ್‌... ಜಾಲ್ಲೆಂ ಜಾಲ್ಕಾರ್‌ಯಿ ಹ್ಮಾ ಪ್ರಾಯೆಸ್ತಾಲಾಗಿಂ ನ್ಹಯ್‌ ತರ್‌... 
ಆಪ್ಣಾಕ್‌ಯಿ ವಾಚ್ಕೆತೆಂ...'' 


ಜ್ಕೊರಾನ್‌ ಉಟ್‌ಲ್ಲ್ಯಾ ತಾಳಿಯಾಂಚ್ಕಾ ಆವಾಜಾಕ್‌ ತೆಂ ಜಾಗೆಂ ಜಾಲೆಂ. ಶ್ರೀಧರ್‌ 
ಅದ್ಕಕ್ಕಾಥಾವ್ನ್‌ ಇನಾಮ್‌ ಘತಾಲೊ. ಶ್ರೀಧರಾನ್‌ ಸರ್ವಾಂಕ್‌ಯಿ ಏಕ್‌ಪಾವ್ಟಿಂ ನಮಸ್ಕಾರ್‌ 
ಕೆಲೊ. ಉಪ್ರಾಂತ್‌ ಸಕಯ್ಲ್‌ ದೆಂವೊನ್‌ ಯೇವ್ನ್‌ ಇಶ್ಟಾಂಚ್ಕಾ ಜಮ್ಮಾಂತ್‌ ಮಾಯಾಕ್‌ 
ಜಾಲೊ. 


ಘರಾ ಯೆತಾನಾ ಪಾರ್ವತಿ ಹರೈಂಚ್ಕಾಪ್ರಾಸ್‌ ಚಡ್‌ ಮೌನ್‌ ಆಸ್‌ಲ್ಲೆಂ. ಪುತಾಚ್ಕಾ 
ಜಯ್ತಾನ್‌ ಉತ್ಸಾಹಿತ್‌ ಜಾಲ್ಲೊ ಬಾಪುಯ್‌ ಹೆಮ್ಮಾನ್‌ ಉಲಯ್ತಾಲೊ. ಆಯ್ಕೊಂಕ್‌ 
ಪಾರ್ವತಿಕ್‌ ಉಬ್ಲೆಸ್‌ ಭೊಗ್ಗೆ. 

ಪಾರ್ವತಿಕ್‌ ಬೆಜಾರಾಯ್‌ ಚಡ್‌ಲ್ಲಾಪರಿಂ ಖಂತ್‌ಯಿ ಚಡ್‌ ಜಾವ್ನ್‌ ಯೆತಾಲಿ. 
ಉಲಂವ್ಚೆಂ ತಾಣೆ ಲಗ್ಬಗ್‌ ಬಂದ್‌ಚ್‌ ಕೆಲ್ಲೆಂ. ಖಾಣಾ-ಜೆವ್ಲಾಚೆರ್‌ ಆಸಕ್ಸ್‌ ಉಣಿ ಜಾಲ್ಲಿ. 


ಸಕಾಳಿಂ-ಸಾಂಜೆರ್‌ ಖಾಟಿಯೆಥಾವ್ನ್‌ ಉಟಜೆ ಜಾಲ್ಕಾರ್‌ಯಿ ಬೆಜಾರ್‌ ಜಾಂವ್ಕ್‌ ಸುರು 
ಜಾಲೆಂ. 


*kk 


ಶ್ರೀಧರಾಕ್‌ ಸ್ಟೇಶನಾ ಪರ್ಕಾಂತ್‌ ಸೊಡುಂಕ್‌ ಆಪುಣ್‌ಯಿ ಯೆತಾಂ ಮ್ಹಳ್ಳ್ಯಾ ಪಾರ್ವತಿನ್‌ 

ಕ್ರೆಚೆ ಘಡಿಯೆ ಆಪ್ಲೊ ನಿರ್ದಾರ್‌ ಬದ್ಲಿಲೊ. ಬಾಪುಯ್‌-ಪುತಾಕ್‌ ತಾಚೆಂ ವರ್ತನ್‌ ವಿಚಿತ್ರ್‌ 
ಗ್ಲೆಂ. ತಾಂಚೆಂ ಕಾರ್‌ ದಿಶ್ಚಿ ಭಾಯ್ರ್‌ ವೆತಚ್‌ ಕುಡಾಕ್‌ ಯೇವ್ನ್‌ ಗಳ್ಗಳ್ಳಾ ರಡ್ಲೆಂ ತೆಂ. 
ಮ್ಯಾಚಾಚಿ ಕೊಮೆಂಟ್ರಿ ಮೋಹನ್‌ ರಾವ್‌ ಚುಕಾನಾಸ್ತಾನಾ ಆಯ್ಕಾತಾಲೊ. ಪಾರ್ವತಿಕ್‌ 
ಫಕತ್‌ ಶ್ರೀಧರಾಚೆಂ ನಾಂವ್‌ ಮಾತ್ರ್‌ ಅರ್ತ್‌ ಜಾತಾಲೆಂ. ತೊ ಔಟ್‌ ಜಾಲೊ ಮ್ಹಣ್‌ 
ಘೊವಾನ್‌ ಸಾಂಗ್ತಾನಾ, ತೆಂ ಉಟೊನ್‌ ಭಿತರ್‌ ವೆತಾಲೆಂ. 


ಶ್ರೀಧರ್‌ ಪಾಟಿಂ ಯೆಂವ್ಚಾ ದಿಸಾ ಪಾರ್ವತಿಚಿ ಭಲಾಯ್ಕಿ ಸಾರ್ಕಿ ನಾತ್‌ಲ್ಲಿ. ಮತಿಂತ್‌ 
ಅಸಮಾದಾನ್‌, ಕುಡಿಂತ್‌ ಕಸಲೆಗೀ ತಳ್ಮಳೆ... ರಯ್ಲ್‌ ಯೆಂವ್ಚ ವೆಳಾರ್‌ ಸುಂರ್ಲಾರಾವ್ನ್‌ 
ರಾವ್ಲೆಂ. ಥೊಡೊ ವೇಳ್‌ ಖುಶಿ... ಥೊಡೆ ಘಳಾಯೆನ್‌ ಉದಾಸ್ಪಣ್‌ ಧೊಸ್ತಾಲೆಂ. 
ಶ್ರೀಧರಾನ್‌ ತಾಕಾ ಪಳೆವ್ನ್‌ ವಿಚಾರ್ಲೆಂ. 


“ಭಲಾಯ್ಕಿ ಸಾರ್ಕಿ ನಾಂಗೀ?” 

ಸವಾಲ್‌ ಶ್ರೀಧರಾ ಥಾವ್ನ್‌ ಆಯಿಲ್ಲ್ವಾನ್‌ ಬಾವ್‌ಲ್ಲ್ಯಾ ರಭಾಡಾಕ್‌ ಉದಕ್‌ ವೊತ್‌ಲ್ಲ್ಯಾಪರಿಂ 
ಜಾಲೆಂ. ತ್ಕಾ ದಿಸಾ ತೆಂ ಬೋವ್‌ ಸಂತೊಸಾನ್‌ ಆಸ್‌ಲ್ಲೆಂ. 

ಆತಾ'ತಾಂ ದೊನ್ಸಾರಾಂ ನಿದ್‌ಲ್ಲ್ಯಾ ವೆಳಾರ್‌ಯಿ ಸಪ್ಣಾಂ ಧೊಸುಂಕ್‌ ಲಾಗ್ಲಿಂ. "ಆಪುಣ್‌ 
ಪಾಚ್ಚಾ ತಣಾರ್‌ ಚಲ್ಲೆಪರಿಂ... ಪಾಟ್ಲ್ಯಾನ್‌ ಕೊಣೆಂಗೀ ಕಾಪ್ಲಾಚೊ ಪಾಲಂವ್‌ ವೊಡ್‌ಲ್ಲೆಪರಿಂ...' 
ಸಪ್ಲಾಂಕ್‌ ಭಿಯೆವ್ನ್‌ ನಿದ್ದಿ ಆಸಕ್ಕ್‌ಚ್‌ ತಾಕಾ ನಾತ್‌ಲ್ಲಿ. 

ಬಾಯ್ಲೆಚಿ ಖಂತ್‌ ಮೋಹನ್‌ ರಾವಾಕ್‌ ಕಳಿತ್‌ ಜಾತಾಲಿ. ತಾಣೆ ವಿಚಾರ್ತಾನಾ “ಕಾಂಯ್‌ 
ನಾ” ಮ್ಹಳ್ಳಿ ಸುಕಿ ಜಾಪ್‌ ಮೆಳ್ತಾಲಿ. 

ತ್ಕಾ ಎಕಾ ದಿಸಾ ಶ್ರೀಧರ್‌ ಅಚಾನಕ್‌ ದೊನ್ಪಾರಾಂಚ್ಕಾ ವೆಳಾ ಘರಾ ಪಾವ್‌ಲ್ಲೊ. 
ಚೊವ್ಕೆಂತ್‌ ಆರಾಮ್‌ ಕದೆಲಾರ್‌ ಬಸೊನ್‌ ಆಸ್‌ಲ್ಲ್ಯಾ ಪಾರ್ವತಿಚ್ಕಾ ದೊಳ್ಳಾಂತ್‌ ದುಖಾಂ 
ಪಳೆವ್ನ್‌ ಘಾಬ್ರೆವ್ನ್‌ “ಕಿತ್ಕಾಕ್‌ ರಡ್ತಾಯ್‌?'' ತಾಣೆ ವಿಚಾರ್ಲೆಂ. 

ಪಾರ್ವತಿಚೆ ರಡ್ಲೆಂ ಚಡ್‌ ಜಾಲೆಂ. ಶ್ರೀಧರಾಚ್ಮಾ ಅಚಾನಕ್‌ ಸವಾಲಾವರ್ವಿಂ ತಾಕಾ 
ಅಜ್ಯಾಪ್‌, ಸಂತೊಸ್‌, ದೂಖ್‌ ಸಾಂಗಾತಾಚ್‌ ಭೊಗ್ಗೆಂ. 

ಪಾರ್ವತಿ ಭಾಗೊನ್‌ ಯೆತಾಂ ತೆಂ ಸಮ್ಜೊನ್‌, ಮೋಹನ್‌ ರಾವಾನ್‌ ಆಪ್ಲ್ಯಾ ಕ್ಲಾರ್ಕಾ 
ಸಾಂಗಾತಾ ಥೊಡ್ಕಾ ದಿಸಾಂ ಖಾತಿರ್‌ ತಾಕಾ ಹಳ್ಳೆಕ್‌ ಧಾಡ್ಲೆಂ. ಪಾರ್ವತಿಚೆಂ ಮನ್‌ 
ಥಂಯ್ಸರ್‌ ಲಾಗಾನಾತ್‌ಲ್ಲ್ಯಾನ್‌ ವೆಗಿಂಚ್‌ ಪಾಟಿಂ ಆಯ್ಲೆಂ. ಪುಣ್‌ ಕಸಲಿಚ್‌ ಬದ್ಲಾವಣ್‌ 
ತಾಚೆ ಥಂಯ್‌ ಜಾಲಿ ನಾ. 

ಶ್ರೀಧರ್‌ ಘರಾ ಯೆಂವ್ಚಾ ವೆಳಾರ್‌ ಆಪ್ಣಾಕ್‌ ಸುಂರ್ಲಾರಾವ್ನಾಲೆಂ. ಥೊಡೆಂ ಪಾವ್ಟಿಂ 
ಸಗ್ಳೊ ಸುಂರ್ಗಾರ್‌ ಆಪ್ಲ್ಯಾಚ್‌ ಹಾತಾಂನಿ ಪಿಸುಡ್ನ್‌ ಉಡಯ್ತಾಲೆಂ. ಎಕೇಕ್‌ ದೀಸ್‌ 
ಘೊವಾಲಾಗಿಂ ವಿಶೇಸ್‌ ಉಲಯ್ತಾ ಫರ್‌, ಥೊಡೆ ಪಾವ್ಟಿಂ ತಾಣೆ ಉಲಯ್ಲ್ಹಾರ್‌ಯಿ ಜಾಪ್‌ 

ದೀನಾಶ್‌ಲ್ಲೆಂ. 

ಶ್ರೀಧರಾಚ್ಕಾ ಜಲ್ಮಾದಿಸಾ ತೆಂ ಮಸ್ತ್‌ ಖುಶೇನ್‌ ಆಸ್‌ಲ್ಲೆಂ. ಬೊಟ್ಟೆರಾನ್‌ ಕಿತ್ಲೇ 
ನೆಗಾರ್ಲ್ಯಾರ್‌ಯಿ ತಾಣೆ ರಾಂದ್ಬಾಂತ್‌ ಕುಮೊಕ್‌ ಕೆಲಿ. ಘೊವಾಸಂಗಿಂಯಿ ಮೊಗಾನ್‌ 
ಉಲಯ್ತಾಲೆಂ. ಜೆವ್ಲಾಕ್‌ ಬಸ್‌ಲ್ಲಾವೆಳಾರ್‌ ಪಸಂದೆಚ್ಶಾ ಫುಲಾಂವಿಶಿಂ ಉಲವ್ಲೆಂ ಚಲ್ತಾ 
ಶ್ರೀಧರಾಚ್ಕಾ ಮಿತ್ರಾಂನಿ ಆಪಾಪ್ಲೆ ಪಸಂದೆಚ್ಛಾ ಫುಲಾಂಚಿಂ ನಾಂವಾಂ ಉಚಾರ್ಲಿಂ. ಶ್ರೀಧ 
ಆಪುಣ್‌ "ಶಿಂವ್ತಿ' ಪಸಂದ್‌ ಕರ್ತಾಂ ಮ್ಹಣಾಲೊ. ಬಾಪುಯ್‌ “ಚಾಂಪಿಂ' ಮ್ಹಣಾಲೊ. 
ಪುಣ್‌ ಕೊಣೆಂಯಿ ಪಾರ್ವತಿಕ್‌ ವಿಚಾರುಂಕ್‌ಚ್‌ ನಾ. 

ತೆ ರಾತಿಂ ಸಪ್ಲಾಂತ್‌, ಪಾರ್ವತಿ ಹಳ್ಳುವೆಂ ಕಾಪಡ್‌ ನ್ಹೆಸ್‌ಲ್ಲೆಂ. ಪಾಂತಿ ಘಾಲ್ನ್‌ 
ಮಾತೆಂಭರ್‌ “ಶಿಂವ್ತಿಂ' ಮಾಳ್‌ಲ್ಲಿಂ. ತಾಣೆ ಪಳೆಂವ್ಚೆ ದಿಶೆಥಾವ್ನ್‌ ಶ್ರೀಧರ್‌ ಆಯ್ಲೊ, ಲಾ 
ಯೇವ್ನ್‌ ಪುಸ್ಬುಸ್ಲೊ “ಶಿಂವ್ತಿಂ....ಶಿಂವ್ತಿಂ....' ತಾಣೆ ಹಾತ್‌ ಮುಕಾರ್‌ ವೊಡ್ಡಾಯ್ಲೊ. 
ಹಳ್ಳುವ್ಮಾ ಕಾಷ್ಲಾಂತ್‌ ರೆವ್ನಾಲ್ಲಿ ಪಾರ್ವತಿಚಿ ಕೂಡ್‌ ತೆ ಕುಶಿಕ್‌ ಲೊಳ್ಳಿ. ಶ್ರೀಧರಾಚ್ಕಾ 
ಉಸಯಿಲ್ಲ್ಯಾ ಬಾವ್ಚಾಂನಿ ತೆಂ ಬಂದಿ ಜಾಂವ್ಚಾರ್‌ ಆಸ್‌ಲ್ಲೆಂ. ಉಬೊನ್‌ ಆಯಿಲ್ಲ್ಯಾ 
ವಾರ್ಕಾನ್‌ ತಾಕಾ ರಾವಯ್ಲೆಂ... ಸಕಾಳ್‌ ಜಾಲ್ಕಾರ್‌ಯಿ ಪಾರ್ವತಿಕ್‌ ಸಪಣ್‌ ವಿಸ್ರೊಂಕ್‌ 
ಜಾಲೆಂನಾ... 

ಶ್ರೀಧರ್‌, ಆತಾಂ ಆಪ್ಣಾಕ್‌ ಪಳೆವ್ನ್‌ ಪಯ್ದ್ಲೆಂಚ್ಕಾಪರಿಂ ಲಜೆನಾ ಮ್ಹಣ್‌ ತಾಕಾ 
ಭೊಗ್ತಾಲೆ. ಪಾರ್ವತಿನ್‌ ಪರ್ತ್ಯಾನ್‌ ಆಪ್ಣಾಕ್‌ಚ್‌ ಸುಂರ್ಲಾರಾಂವ್ಕ್‌ ಸುರು ಕೆಲೆಂ. 
ಹಾಸೊನ್‌-ಖೆಳೊನ್‌ ಆಸ್ತಾಲೆಂ ತರ್‌ಯಿ ಘೊವಾಚೊ ಸಾಂಗಾತ್‌ ಮಾತ್ರ್‌ ವಿರಾರಾಯ್‌' 
ದಿತಾಲೊ. 


ಎಕಾ ದೊನ್ಸಾರಾಂ ನಿದ್‌ಲ್ಲ್ಯಾವೆಳಾರ್‌, ಶ್ರೀಧರ್‌ ಬಾಗ್ಲಾಲಾಗಿಂ ಯೇವ್ನ್‌ ಉಬೊ 
ರಾವ್‌ಲ್ಲಾಪರಿಂ ಭೊಗ್ಗೆಂ. ಅಜ್ಮಾಪಾನ್‌ ಉಟೊಂಕ್‌ ಪ್ರೇತನ್‌ ಕೆಲೆಂ ತರ್‌ಯಿ ಕುಡಿನ್‌' 
ಸಹಕಾರ್‌ ದಿಲೊನಾ. ತೊ ತಾಕಾಚ್‌ ಪಳೆವ್ನ್‌ ಮುಕಾರ್‌ ಯೆತಾಲೊ. ಎಕಾ ಅವೆಕ್ಸ್‌ 
ಆನಂದಾನ್‌ ತಾಣೆ ವೊಂಟಾಂಚೆರ್‌ ಯೆವ್ಕಾರಾಚ್ಕೊ ಹಾಸೊ ಹಾಡ್ಲೊ . ಕುಡಿಂತ್‌ ಕಸಲೆಂಗೀ 


ರೋಮಾಂಚನ್‌. ತೊ ಲಾಗಿಂ ಜಾತಾನಾ ದೊಗಾಂಯ್ನಿ ಸಾಂಗಾತಾ ಹಾತ್‌ ಮುಕಾರ್‌ 
ಹಾಡೆ... 


ತ್ಯಾಚ್‌ ಖಣಾ ತಾಕಾ ರುಗ್ಲಾಣೆಂ ಆಕೆರ್‌ ಜಾಂವ್ಚಾ ಪಯ್ಲೆಂಚ್‌ ಘಡ್ಗಡೊ ಮಾರ್‌ಲ್ಲೆಪರಿಂ 
ಜಾಲೆಂ. “ಪಾ-ರ್ವ-ತಿ!'' ಘಡ್ಗಡ್ಮಾಚೊ ಆವಾಜ್‌ ಮನ್ಶಾಸಬ್ದಾಂತ್‌ ಬದ್ದಾಲೊ. ಆವಯ್‌- 
ಬಾಪುಯ್‌, ಘೊವ್‌ ಸಕ್ಲಾಂನ್‌ಯಿ ಆಪಂವ್ಚೊ ಆವಾಜ್‌! ತಾಂಣಿ ವಿನತಿ ಕರೊ, ಶಿರಾಪ್ಟೊ 
ಅನ್ಟೋಗ್‌! 


“ಪಾ..ರ್ವ..ತಿ!'' ಪಾರ್ವತಿನ್‌ ಘಾಬ್ರೆವ್ನ್‌ ಹಾತ್‌ ಪಾಟಿಂ ಹಾಡೊ. 
ಲ 13೨ 
ಪಾರ್ವತಿ!” ಶ್ರೀಧರಾಚೊ ತಾಳೊ ರುಪ್ಕಾಳಿ ವೋಪ್‌ ಕಾಡ್‌ಲ್ಲ್ಯಾ ಸುತಾಪರಿಂ, 

ಂದ್ರಾಚ್ಕಾ ಕಿರ್ಲಾಪರಿಂ ಮದುರ್‌ ರಿತಿನ್‌ ಉದೆವ್ನ್‌ ಯೆತಾನಾ ಹಾತ್‌ ಪರತ್‌ ಮುಕಾರ್‌ 
ಲೊ. 

ಪಾಟ್ಲಾನ್‌ ಥಾವ್ನ್‌ ಭಿರಾಂಕುಳ್‌ ಲ್ಹಾರಾಂಚೊ, ಫಾತೊರ್‌ ಫುಟಿಂವ್ಚೊ ಆವಾಜ್‌... 
ಮುಕ್ಲ್ಯಾನ್‌ ಥಾವ್ನ್‌ ಮಯ್ಸಾಸಿ ತಾಳೊ...ದೋನ್‌ಯಿ ಕುಶಿಂ ಥಾವ್ನ್‌ ತಾಳ್ಕಾಂಚೆಂ ರುಜ್‌ 
ಕಶೆಂ ಭೊಗ್ತಾಲೆಂ. ತಾಣೆ ಹಾತ್‌ ಮುಕಾರ್‌ ವ್ಹೆಲೊ. ಶ್ರೀಧರಾಚೊ ಹಾತ್‌ ಪಾರ್ವತಿಚ್ಕಾ 
ಹಾತಾಕ್‌ ಮೆಳ್ಳೊ! ಪರ್ತ್ಯಾನ್‌ ಏಕ್‌ ತಾಳೊ ಆಯ್ಕಾಲೊ. “ಪಾರ್ವತಿ!” ತೆಂ ಉಡೊನ್‌ 
ಪಡ್ಲೆಂ. ತಾಚೊ ತಾಳೊ ನ್ಹಯ್‌. ಆಪ್ಲಾಚೊಚ್‌. ಏಕ್‌ ಕಿಂಕ್ರಾಟ್‌ ಮಾಡ್ಲಿ ತಾಣೆ. 


ಪಾರ್ವತಿನ್‌ ದೊಳೆ ಉಗಡ್ಡೆ. ತಾಚೆಂ ತೊಂಡ್‌ ಸಗ್ಳೆಂ ಘಾಮೆಲ್ಲೆಂ, ಕೂಡ್‌ ಕಾಂಪ್ತಾಲಿ, 
ವಸ್ತುರ್‌ ಪಿಟೊ ಜಾಲ್ಲೆಂ. ಕಪಲಾರ್‌ ಏಕ್‌ ಸವಾಲಿ ಘುರ್ಕ್‌ ಉದೆಲೊ. ದೀಶ್ಟ್‌ ಆಪಾಪಿಂಚ್‌ 
ಬಾಗ್ಲಾ ಕುಶಿಕ್‌ ಘುಂವ್ಲಿ. ಶ್ರೀಧರ್‌ ದಿಶ್ಚಿಕ್‌ ಪಡ್ಲೊ. ಪಳೆವ್ನ್‌ ತೆಂ ಪರ್ತ್ಯಾನ್‌ ಕಿಂಕ್ರಾಟ್ಲೆಂ. 
ತ್ಕಾ ವೆಳಾ ಚೊವ್ಕೆರ್‌ ಪಾಂಯ್‌ ದವರ್ಹೊ ಮೋಹನ್‌ ರಾವ್‌ ಆವಾಜ್‌ ಆಯ್ಕೊನ್‌ 
ಧಾಂವೊನ್‌ ಆಯ್ದೊ. ಸವಾಲ್‌ ಯೆಂವ್ಚಾ ಪಯ್ಲೆಂಚ್‌ ಪಾರ್ವತಿ ಹುಸ್ಕಾರ್ಲೆಂ. 

“ಶ್ರೀಧರ್‌ ಕುಡಾಕ್‌ ಆಯಿಲ್ಲೊ... ಮ್ಹಜೊ ಮಾನ್‌...” ತೆಂ ಕೊಸಾಳ್ಗೆಂ. ನ್ಹಾಣಿಯೆಂತ್‌ 
ಥಾವ್ನ್‌ ಧಾಂವೊನ್‌ ಆಯಿಲ್ಲೊ ಶ್ರೀಧರ್‌ ಬಾಪಾಯ್ದೆಂ ತೊಂಡ್‌ ಪಳೆವ್ನ್‌ ರೂಕ್‌ ಜಾಲೊ. 


“ಚಲ್‌ ನಿಕಳ್‌ ಹಾಂಗಾ ಥಾವ್ನ್‌... ಅನ್ನಾಡಿ ತುಂ.... ತುಜೆಪ್ರಾಸ್‌ ಪ್ರಾಯೆನ್‌ ಲ್ಹಾನ್‌ 
ತರ್‌ಯಿ ತುಜಿ ಆವಯ್‌ ತಿ... ಮ್ಹಜ್ಯಾ ದೊಳ್ಳಾ ಮುಕಾರ್‌ ರಾವಾನಾಕಾ,'” ಬಾಪಾಯ್ನ್‌ 
' ತಾಚ್ಮಾ ಗೊಮ್ಚಾಕ್‌ ಹಾತ್‌ ಘಾಲ್ನ್‌ ಭಾಯ್ರ್‌ ಲೊಟ್ತಾನಾ ಫರ್ಮಾಣ್‌ ವಾಬ್ದೆಂ. 

' ತಾಚಿ ಕೂಡ್‌ ರಾಗಾನ್‌ ಕಾಂಪ್ತಾಲಿ, ರಾಗಾನ್‌ ದೊಳೆ ತಾಂಬ್ದೆ ಜಾಲ್ಲೆ. ಕುಡಾಲಾಗಿಂ 
ಆಯ್ಲೊ ತೊ. ಪಾರ್ವತಿ ಖಾಟಿಯೆಚ್ಕಾ ಸಕಯ್ಲ್‌ ಧರ್ಲಿರ್‌ ಮುದೊ ಜಾವ್ನ್‌ ಬಸ್‌ಲ್ಲೆಂ. ತಾಚೆ 
ಕುಶಿನ್‌ ಪಳೆಯ್ನಾಸ್ತಾನಾಚ್‌ ಭಾಯ್ರ್‌ ವಚಾಜೆ ಮ್ಹಣ್‌ ಭೊಗ್ದೆಂ ತಾಕಾ. ಮನ್‌ ಘಟ್‌ 
ಕರ್ನ್‌ ಖಾಟಿಯೆಚ್ಛಾ ಸರ್ಕಿಂ ಆಯ್ಲೊ. ತಾಳ್ಕಾಂತ್‌ ಜಾತಾತಿತ್ಲಿ ಮೊವಾಳಾಯ್‌ ಹಾಡ್ನ್‌ 
“ಪಾರ್ವತಿ!” ಮ್ಹಣ್‌ ತಾಣೆ ಆಪಯ್ಲೆಂ. ಜಾಪ್‌ ಯೇಂವ್ಕ್‌ ನಾ. ಜನೆಲಾಂತ್ಲ್ಯಾನ್‌ 
ಆಯಿಲ್ಲ್ಯಾ ವಾರ್ಕಾನ್‌ ಧವ್ಮಾ ಕಾಪ್ಲಾಚೊ ಪಾಲಂವ್‌ ಉಬಯ್ಲೊ. Bl 

ಮನ್ಶಾಬಲಿ 


ಮೂಳ್‌: ತ್ರಿವೇ 
ಕೊಂಕ್ಣೆಕ್‌: ಅಸುಂತಾ ಪಿರೇರಾ, ಗಂಟಾಲ್‌ಕಟ್ಟೆ 
ನಿದ್ದೀವ್‌ ಮೊಡ್ಕಾಬರಿ ಪಡ್‌ಲ್ಲೊ ಜೀವ್‌ ಹಳ್ಳಾರ್‌ ಚಲ್ಲೊ, ಲಾಂಬ್‌ ಉಸ್ವಾಸಾ 
ಸಂಗಿಂ. 
ಲಾಂಬ್‌ ಪಿಂಠ್ಲೊಣಿ ತಾಚ್ಮಾ ತೊಂಡಾಥಾವ್ನ್‌ ಭಾಯ್ರ್‌ ಯೇವ್ನ್‌ ಮೌನಾಚೊ ಪಡ್ಡೊ 
ಹಾಲೊಂಕ್‌ಲಾಗ್ಲೊ. ರತ್ನಾ ಲೋವ್‌ ದೊಳೆ ಸೊಡಿಲಾಗ್ಲೆಂ. ಜಾಗ್‌ ಜಾಲ್ಲ್ಯಾ ಎಕೆ 
ಘಡಿಯೆಕ್‌ ರತ್ನಾಕ್‌ ಸಗ್ಸಾನ್‌ಯಿ ಕಾಳೊಕ್‌, ಶೂನ್ಮ್‌ ಸೊಡ್ಡಾರ್‌ ಕಿತೆಂಚ್‌ ದಿಸಾನಾ 
ಜಾಲೆಂ. ಮನ್‌ ಚಿಂತುಂಕ್‌ ಜಾಯ್ದಾ ತಿತ್ಲ್ಯಾ ನಿರುತ್ಸಾಹಾನ್‌ ಬುಡೊನ್‌ ಗೆಲ್ಲೆಂ. ತಾಚೆ 
ದೊಳೆ ನೀಟ್‌ ದಿಶ್ಚಿನ್‌ ಪಳೆಂವ್ಕ್‌ ಲಾಗ್ಲೆ. ತಾಚೊ ಉತ್ಸಾಹ್‌ ಜೀವ್‌ ಜಾಂವ್ಕ್‌ ಲಾಗ್ಲೊ. 
ಮ್ಹಾಕಾ ಕಿತೆಂ ಜಾಲಾಂ? ಇತ್ಲೊ ವೇಳ್‌ ಹಾಂವ್‌ ನಿದ್‌ಲ್ಲಿಂಗೀ? ಖಂಚೆಂಯೀ ಸಾರ್ಕೆಂ 
ಸಮ್ಮೊಂಕ್‌ನಾ. ಹೆಂ ಕಿತೆಂ ಮಾತ್ಮಾಚೆ ಕೇಸ್‌ ಬಿಸುಡೆ ಪಡ್ಡ್ಯಾತ್‌? ರತ್ನಾ ಮಾತೆಂ ಆಪ್ಲ್ಯಾ 
ಹಾತಾಂನಿ ಆಪ್ಟಿಲಾಗ್ಲೆಂ. ಸೊಬಿತ್‌ ಕರುನ್‌ ಬಾಂದ್‌ಲ್ಲಿ ಪಾಂತಿ ಪಾಟಿರ್‌ ದಿವ್ನಾಬರಿ 
ಉಮ್ಮಾಳ್ತಾಲಿ. ಮೆಲ್ಲ್ಯಾ ದಿವ್ಹಾಪರಿಂ. 
ರತ್ನಾಚೆ ಮತಿಕ್‌ ತೊಪ್‌ಲ್ಲೆಬರಿ ಜಾಲ್ಲೆಂ. ತಕ್ಕಣ್‌ ಉಟೊನ್‌ ಭೊಂವ್ಹಣಿ ಪಳೆಲಾಗ್ದೆಂ. 
ಹೆಂ ಮ್ಹಜೆಂಚ್‌ ಬೆಡ್‌ರೂಮ್‌. ವೊಣ್ತಿ ವಯ್ರ್‌ ಉಮ್ಮಾಳ್ಚಿ ಮ್ಹಜಿ ಆನಿ ವಾಸುಚಿ ತಸ್ವೀರ್‌, 
ದಾರ್ವಂತಾರ್‌ ಉಮ್ಮಾಳ್ಳೊ ಆಪ್ಲ್ಯಾಚ್‌ ಹಾತಾಂನಿ ವೊಳ್‌ಲ್ಲೊ ಪಡ್ತೊ, ಮೆಜಾ ವಯ್ದ್ಲೊ 
ಬಲ್ಬ್‌ ಸರ್ವ್‌ ಆಪುಣ್‌ ಆಪ್ಣಾಚ್ಕಾಚ್‌ ಘರಾ ಆಸಾಂ ಮ್ಹಣ್‌ ಬೊಬ್‌ ಮಾರುನ್‌ ಸಾಂಗ್ರಾಲೆ. 
ತರ್‌ಯಿ ತಾಕಾ ಕಿತೆಂಗೀ ಬದ್ದಾವಣ್‌ ದಿಸ್ಲಿ. ಚಡ್‌ ಮೊಲಾದಿಕ್‌, ಚಡ್‌ ಮಹತ್ವಾಚಿ, 
ಹಾಂವೆಂ ಮ್ಹಜೊ ಜೀವ್‌ ಮ್ಹಣ್‌ ಚಿಂತ್‌ಲ್ಲಿ ತಿಚ್‌ ವಸ್ತ್‌ ಭಾಯ್ರ್‌ ಪಡ್‌ಲ್ಲೆಪರಿಂ : 
ಭೊಗ್ವಾಲೆಂ. ಪುಣ್‌ ಕಿತೆಂ ಭಾಯ್ರ್‌ ಪಡ್ಲಾಂ ತೆಂ ತಾಚೆ ಮತಿಕ್‌ ತಕ್ಕಣ್‌ ಸಮ್ಹಾಲೆಂನಾ. 
ದೊಳೆ ಸಬಾವಿಕ್‌ ಥರಾನ್‌ ಘಡಿಯಾಳಾ ವಯ್ರ್‌ ವೆತಾನಾ, ಘಡಿಯಾಳಾಚೊ ಧಾಕ್ಟೊ 
ಕಾಂಟೊ ನೋವ್‌ ಉತ್ರಾಲ್ಲೊ. 
ರತ್ನಾ ಕಶ್ಚಾಂನಿ ಗಜ್ಜೆ ವಯ್ರ್‌ ಹಾತ್‌ ತೆಂಕುನ್‌ ಉಟೊನ್‌ ರಾವ್ಲೆಂ. ಗಜ್ನೆ ವಯ್ರ್‌ 
ಕಶೆಂ ಆಯಿಲ್ಲಿಂ ಮ್ಹಳ್ಳೆಂ ಸವಾಲ್‌ ತಕ್ಲೆಂತ್‌ ಉಬ್ಬಾಲೆಂ. ರತ್ನಾ ಕಿತೆಂಗೀ ಉಡಾಸ್‌ ಕರೆ ಪರಿಂ 
ಗಜ್ಜೆಕ್‌ಚ್‌ ದೊಳೆ ವಾಟಾರ್ನ್‌ ಪಳೆಲಾಗ್ಲೆಂ. ಪಾಂತಿಯೆಕ್‌ ಅರ್ಲೆ ಚಂದ್ರಾಕೃತಿನ್‌ ಮಾಳ್‌ಲ್ಲಿ 
ಕಳ್ಕಾಂಚಿ ಮಾಳಾ ಕುಡ್ಕೆ-ಕುಡ್ಕೆ ಜಾವ್ನ್‌ ಗೆಜ್ಜೆ ವಯ್ರ್‌ ಪಡ್‌ಲ್ಲಿ. ಕಳೆ, ಪಂದಾಕ್‌ ಶಿರ್ಕೊನ್‌ 
ಬಾವೊನ್‌ ಗೆಲ್ಲೆಪರಿಂ ದಿಸ್ತಾಲೆ. ಗಜ್ಜಿ ಫಾಪುಡ್ನ್‌ ಏಕ್‌ ಕಳೊ ಹಾತಾಂಕ್‌ ಕಾಣ್ಣೆಲಾಗ್ನೆಂ. 
"ಛೇ, ಅನ್ಕಾಯ್‌.... ಮ್ಹಜ್ಯಾ ಸೊಬಿತ್‌' ಪಾಂತಿಯೆರ್‌ ಕಳ್ಕಾಂಚೊ ಘೊಸ್‌ ಮಾಳ್ಕ್ಯಾರ್‌ 

ತಾಕಾ ಕಿತ್ಲೊ ಸಂತೊಸ್‌. ಪುಣ್‌ ಕಳ್ಕಾಂಚೊ ಘೊಸ್‌ ತೊ ಯೆಂವ್ಚ್ವ ಪಯ್ಲೆಂಚ್‌ ಸುಕೊಂಕ್‌ 
ಲಾಗ್ಹಾ....' 


ತಾಚಿ ದೀಶ್ಟ್‌ ಪಾಲ್ವಾಚೆರ್‌ ಗೆಲಿ. ಪಾಲಂವ್‌ ಖಾಂದಾರ್‌ಥಾವ್ನ್‌ ನಿಸ್ರೊನ್‌ ಪಡ್‌ಲ್ಲೊ. 
ಕಾಳ್ಕಾಚೆರ್‌ ಧವೆ ಚಿಟೆ ಆಸ್ಚೆಂ ವಾಯಿಲ್‌ ಕಾಪಡ್‌. ಮಿರಿಯೊ ಸಾರ್ಕೊ ಕರುನ್‌, ಸಕಯ್ಲ್‌ 
ಪಡ್‌ಲ್ಲೊ ಪಾಲಂವ್‌ ಉಕಲ್ನ್‌ ಹರ್ದಾ ವಯ್ಲ್ಯಾನ್‌ ಹಾಡುನ್‌ ದಾವ್ಕಾ ಭುಜಾಚೆರ್‌ 
ಘಾಲಿಲಾಗ್ಗೆಂ. ತಾಚೆ ದೊಳೆ ವಾಸಹ್ಮಪಾನ್‌ ಭರ್ಲೆ. ಹೆಂ ಕಿತೆಂ? ಪಾಲಂವ್‌ ಸಿಗ್ರೆಟಿಚೆ 
ಘಾಣಿನ್‌ ಬುಡ್‌ಲ್ಲೆಪರಿಂ ದಿಸ್ತಾ! ಸಿಗ್ರೆಟಿಚೆ ಘಾಣಿ ಸಾಂಗಾತಾ ಸೆಂಟಾಚೊಯಿ ಪರ್ಮಳ್‌ 
ನಾಕಾಕ್‌ ಮಾರ್ತಾಲೊ. ಸಿಗ್ರೆಟಿಚಿ ಘಾಣ್‌, ಸೆಂಟಾಚೊ ಪರ್ಮಳ್‌ ಮ್ಹಜ್ಮಾ ಘರಾಂತ್‌ ಆಯ್ಲೊ 
ತರಿ ಕಸೊ? ಹಾಂವೆಂ ಏಕ್‌ ದೀಸ್‌ಯಿ ಸೆಂಟ್‌ ವಾಪರ್‌ಲ್ಲೊ ನಾ. ವಾಸುನ್‌ ತಾಚ್ಯಾ 
ಹಾತಾಂತ್‌ ಸಿಗ್ರೆಟ್‌ ಧರ್‌ಲ್ಲಿಚ್‌ ನಾ. ತಾಕಾ ಸಿಗ್ರೆಟಿಚಿ ಘಾಣ್‌ಚ್‌ ಜಾಯ್ನಾ. ತರೀ ಸಿಗೈಟಿಚಿ 
ಘಾಣ್‌, ಸೆಂಟಾಚೊ ಪರ್ಮಳ್‌ ಕುಡಾಂತ್‌ ಭರ್‌ಲ್ಲೊ. ರತ್ನಾ ಸವಾಲಾಂನಿ ಭರೊನ್‌ 
ಭೊಂವ್ತಣಿ ಪಳೆಲಾಗ್ಲೆಂ. "ನಾ ತರ್‌.... ಚಿರ್ನೊನ್‌ ಫೆಲ್ಲ್ಯಾ ಕಳ್ಕಾಂಚಿ ಘಾಣ್‌ ಆಸ್ತೆಲಿಗೀ? 
ಕಳ್ಕಾಂಚಿ ಘಾಣಿಕ್‌ ಹಾಂವೆಂ ಚೂಕ್‌ ಸಮ್ಜೊಂಕ್‌ ನಾಮೂ?' ರತ್ನಾ ಪರ್ತ್ಯಾನ್‌ ಪಾಲಂವ್‌ 
ನಾಕಾಲಾಗಿಂ ಹಾಡಿಲಾಗ್ಲೆಂ. "ನಾ.... ಖಂಡಿತ್‌ ನಾ. ಕಳ್ಕಾಂಚಿ ಘಾಣ್‌ ಮ್ಹಾಕಾ ಕಳಾನಾಂಗೀ? 
ತರ್‌ ಹ್ಮಾ ಘರಾ ಕೋಣ್‌ಗೀ ದುಸ್ರೊ ಆಯಿಲ್ಲೊ...” ರೂಕ್‌ ಜಾಲ್ಲೆ ಮತಿಕ್‌ ಉದಕ್‌ 

| ವೊತ್‌ಲ್ಲೆಪರಿಂ ಜಾಲೆಂ. ರತ್ನಾ ದೋನ್‌ಯಿ ಹಾತಾಂನಿ ಆಪ್ಲೆಂ ಮುಕಮಳ್‌ ಧಾಂಪಿಲಾಗ್ದೆಂ. 
ತಾಚೊ ಜೀವ್‌ ಕಾಂಪ್ತಾಲೊ. "ಹೆಂ ಕಿತೆಂ ಜಾಲೆಂ!” ತಾಚೆಂ ಕಾಳಿಜ್‌ ರಡ್ಲೆಂ. ರತ್ನಾ 
| ಕಾಂಟ್ಕಾಂಚ್ಕಾ ಬೊಲ್ಕಾಂತ್‌ ಶಿರ್ಕಾಲ್ಲೆ ವಾಲಿಬರಿ ಜಾಲ್ಲೆ. ಮನ್‌ಭರ್‌ ರಡ್ಲೆಂ. ಪುಣ್‌ 
ಕಾಳಾಚಿ ಜಡಾಯ್‌ ಉಣಿ ಜಾಂವ್ಕ್‌ ನಾ. ದೊಳ್ಳಾಂತ್ಲೆಂ ದೂಕ್‌ ಭಾಯ್ರ್‌ ಗೆಲ್ಮಾ 
ಉಪ್ರಾಂತ್‌ ರತ್ನಾಕ್‌ ತಾಚೆರ್‌, ವಾಸುಚೆರ್‌ ಆನಿ ಸಗ್ಳ್ಯಾ ಸಂಸಾರಾಚೆರ್‌ ರಾಗ್‌ ಉದೆಲೊ. 
| ಠಾಗಾನ್‌ ಹಾತಾಂತ್‌ ಆಸ್‌ಲ್ಲೊ ತುವಾಲೊ ಪಿಂಚುನ್‌ ಚಿಂದಿ ಚಿಂದಿ ಕರ್ನ್‌ ಉಡಯ್ಲೊ. 


ಘಡಿಯಾಳಾಂತ್‌ ಸಾಡೆ ನೋವ್‌ ವ್ಹಾಜೊಂಕ್‌ ಲಾಗ್ಲಿಂ. ಆವಾಜ್‌ ಆಯ್ಕೊನ್‌ 


ತ್ರಿವೇಣಿ (1928-1963): ದಾದ್ಲ್ಯಾ ಲೇಕಕಾಂಚ್ಯಾ.ಕನ್ನಡ್‌ ಸಾಹಿತ್ಯ್‌ ಸಂಸಾರಾಂತ್‌, 
' ಸ್ತ್ರೀ ಲೇಕಕಿಂಕ್‌ "ಸ್ಟಾರ್‌ ವ್ಯಾಲ್ಯೂ' ಫಾವೊ ಕರುನ್‌ ದಿಲ್ಲಿ ಪ್ರಬುದ್ದ್‌ ಚಿಂತ್ಪಾಚಿ ಬರವ್ಪಿಣ್‌. 
' ಸ್ತ್ರಿಯೆಚೆಂ ಮಾನಸಿಕ್‌ ಸಂಘರ್ಕ್‌ ತ್ರಿವೇಣಿಚ್ಯಾ ಕಾದಂಬರಿಯಾಂನಿ ಪಿಂತ್ರಿತ್‌ ಜಾತಾ ತಿ ರೀತ್‌ 
ಅದ್ಬುತ್‌. ಫಕತ್‌ 35 ವರ್ಸಾಂ ಜಿಯೆಲ್ಲ್ಯಾ ತ್ರಿವೇಣಿನ್‌ ಕನ್ನಡ್‌ ಸಾರಸ್ವತ್‌ ಸಂಸಾರಾಕ್‌ 
ಸಬಾರ್‌ ಕಾದಂಬರಿಯಾಂಚಿ ದೇಣ್ಗೆ ದಿಲ್ಯಾ. ಬೆಳ್ಳಿಮೋಡ, ಹಣ್ಣೆಲೆ ಚಿಗುರಿದಾಗ, ಶರಪಂಜರ 
ಯಶಸ್ವಿ ಸಿನೆಮಾ ಜಾಲ್ಯಾಂತ್‌. ತಿಣೆ ಒಟ್ಟು 21 ಕಾದಂಬರಿಯೊ ಬರಯ್ಲ್ಯಾತ್‌. 
ಭಾಗೀರಥಿ ಮೂಳ್‌ನಾಂವಾಚಿ ಹಿ ಲೇಕಕಿ ಜಲ್ಮಲ್ಲಿ ಮೈಸುರಾಂತ್‌. ಬಿ.ಎ. ಸನದ್‌. ತಿಚ್ಯಾ 
. ಮಾತ್ಯಾರ್‌ ಕೇಸ್‌ ಇತ್ತೆ ಗಣ್ಣ್‌ ಆನಿ ಲಾಂಬ್‌ ಆಸ್‌ಲ್ಲೆ ಕೀ, ತಿಕಾ ದೋನ್‌ ನ್ಹಂಯ್‌ ತೀನ್‌ 
' ಪಾಂತಿಯೊ ಫಾಲೊವೈತ್‌ ಆಸ್‌ಲ್ಲೊ ಖಂಯ್‌. ತಶೆಂ ತಿಚೆಂ ಲಿಕ್ಲೆನಾಂವ್‌ ತ್ರಿವೇಣಿ”! 

ಜಾ ತರ್‌” 


ಆಕಾಂತುನ್‌ ಪಡ್ಲೆಂ. ಫಕತ್‌ ಘಡಿಯಾಳಾಚ್ಕಾ ಆವಾಜಾಕ್‌ ಭಿಯೆಜೆ ಮ್ಹಣ್‌ ನಾ. 

ಕಾಂಕ್ಷಾಂ ನಾತ್‌ಲ್ಲೆ ಆಪ್ಲೆ ಮೊಟೆ ಮೊಟೆ ಹಾತ್‌ ಪಳೆಲಾಗ್ಲೆಂ. ಕಾಂಕ್ಣಾ ಚೆ ಕುಡ್ಕೆ ಥಂಯ್‌ 
ಥಂಯ್‌ ಪಡ್‌ಲ್ಲೆ. ಕದೆಲ್‌ ತಕ್ಷಿ ಪಂದಾ ಜಾವ್ನ್‌ ಪಡ್‌ಲ್ಲೆಂ. ಕಾಂಕ್ಲಾಂ ಲಾಗೊನ್‌ ಹಾತಾಂನಿ 
ರಗತ್‌ ಯೆತಾಲೆಂ. 

ರತ್ನಾ ದೂಖ್‌ ಗಿಳಿಲಾಗ್ಲೆಂ. ಕಾಂಕ್ಲಾಂಚೆ ಕುಡ್ಕೆ ಜನೆಲಾ ಭಾಯ್ರ್‌ ಉಡಯ್ಲಾಗ್ಲೆಂ. 
ರುಡ್‌ಲ್ಲೆ ಕಳೆಯೀ ವಿಂಚುನ್‌ ಕಚ್ರ್ಯಾ ಡಬ್ಬಾಂತ್‌ ಘಾಲಿಲಾಗ್ದೆಂ. 

ವಾಸುಕ್‌ ಹಾಂವ್‌ ಅನಿಸ್ಕಳ್‌ ಮ್ಹಣ್‌ ಕಳಾತ್‌ ಜಾಲ್ಯಾರ್‌? ತಾಚೆರ್‌ ಬರ್ಭಾಚೆಂ ಉದಕ್‌ 
ಪಡ್‌ಲ್ಲೆಪರಿಂ ಜಾಲೆಂ. ಪುಣ್‌ ತಾಕಾ ಕಶೆಂ ಕಳ್ಳೆಂ? ಹಾಂವೆಂ ಸಾಂಗ್ಲ್ಯಾರ್‌ ಮಾತ್ರ್‌. ಪುಣ್‌ 
ಹಾಕಾ ಮ್ಹಜೆಂ ಅಂತಸ್ಕರ್ನ್‌ ಒಪ್ತಾಗೀ? ಫಟ್‌ ಮ್ಹಳ್ಳೆಂ ವೊಜೆಂ ಘೆವ್ನ್‌ ಘೊವಾಸಂಗಿಂ 
ಜಿಯೆಂವ್ಲೆಂಗೀ? ಹಾಂವ್‌ ಅನಿಸ್ಕಳ್‌ ಮ್ಹಣ್‌ ವಾಸುನ್‌ ಮ್ಹಾಕಾ ನೆಗಾರ್ಲ್ಯಾರ್‌? ಎದ್ಕಾ 
ವ್ಹಡಾ ಸಂಸಾರಾಂತ್‌ ಮ್ಹಾಕಾ ಕೋಣ್‌ ಗತ್‌? ಸಾಂಗಾನಾಸ್ತಾನಾ ರಾಂವ್ಚೆಂಚ್‌ ಬರೆಂ. ಹೆ 
ಖಂತಿಚೊ ಉಜೊ ಮ್ಹಜೆಂ ಥಂಯ್ಚ್‌ ಆಸೊಂದಿ. ತಾಚಿ ದಾವ್‌ ತಾಕಾ ಲಾಗ್ದಿ ನಾಕಾ. ತಾಚೆಂ 
ಮೊವಾಳ್‌ ಕಾಳಿಜ್‌ ಇತ್ಲಿ ಹುನ್ಸಾಣ್‌ ಸೊಸುಂಕ್‌ ಸಕ್ಸೆಂನಾ. ಪುಣ್‌ ಮ್ಹಜೆಂ ತೊಂಡ್‌? ರತ್ನಾ 
ಆರ್ಸ್ಯಾ ಮುಕಾರ್‌ ರಾವೊನ್‌ ಆಪ್ಲ್ಯಾ ತೊಂಡಾಚಿ ಪರೀಕ್ಕಾ ಕರಿಲಾಗ್ಲೆಂ. ರೋಸ್‌ ಪಿಳ್‌ಲ್ಲ್ಯಾ 
ಕೊಬಾಪರಿಂ ದಿಸ್ತಾಲೆಪರಿಂ ದಿಸ್ತಾಲೆಂ. ಥೊವಾನ್‌ ಕಿತ್ಲಿ ಬದ್ಲಾವಣ್‌? ಫುಲ್‌ಲ್ಲ್ಯಾ ಫುಲಾಕ್‌ 
ಉಜ್ಕಾ ಉಮೊ ಲಾಗ್ಲಾರ್‌ ಬಾವೊಂಕ್‌ ಕಿತ್ಲೊ ವೇಳ್‌ ಜಾಯ್‌? ತಾಚ್ಕಾ ಕುಡಾಥಾವ್ನ್‌, 
ಕಾಪ್ಲಾಥಾವ್ನ್‌ ಸಿಗ್ರಟಿಚೊ ವಾಸ್‌ ಯೆಂವ್ಚೆಬರಿ ಭೊಗ್ಗೆಂ. ತಾಚೆ ವೋಂಟ್‌ ಇಚು 
ಚಾಬ್‌ಲ್ಲೆಪರಿಂ ಹುಲ್ಪಾತಾಲೆ. ರತ್ನಾ ಥಂಡ್‌ ಉದ್ಕಾಂತ್‌ ನ್ಹಾಂವ್ಕ್‌ಲಾಗ್ಲೆಂ. 

ವಾಸು ಯೆಂವ್ಚೊ ವೇಳ್‌ ಲಾಗಿಂ ಜಾತಾನಾ ತಾಚೆ ಮತಿಂತ್‌ ಭಿರಾಂತ್‌, ಗೊಂದೊಳ್‌ 
ಚಡ್‌ ಜಾಲೊ. “ಎಕಾದಾವೆಳಾ ವಾಸುಕ್‌ ಕಳಿತ್‌ ಜಾಲ್ಕಾರ್‌, ಮ್ಹಾಕಾ ಭೊಗ್ಗಿತ್‌ ವಾ 
ಘರಾಂತ್ಲೆಂ ಭಾಯ್ರ್‌ ಲೊಟಿತ್‌? ವಾಸುಕ್‌ ಮ್ಹಜೆರ್‌ ಕಿತ್ಲೊ ಮೋಗ್‌! ಪುಣ್‌ ಹೊ ಮೋಗ್‌ : 
ದ್ವೇಶ್‌ ಜಾವ್ನ್‌ ಬದ್ದಾತ್‌ ತರ್‌? ಮ್ಹಜ್ಯಾ ಆನಿ ತಾಚ್ಕಾ ಬರ್ಕಾಪಣಾಖಾತಿರ್‌ ಗುಪಿತ್‌ 
ದವರ್ದೆಂಚ್‌ ಬರೆಂ...” ರತ್ನಾ ವ್ಹಡಾ ಪಾಸಾಂತ್‌ ಸಾಂಪಡ್ಲೆಂ. ಭುರ್ಗ್ಯಾ ತಸಲ್ಮಾ ಮನಾಚ್ಕಾ 
ಪತಿಕ್‌ ಘಾತ್‌ ಕರ್ತಾಯ್ಗೀ ಮ್ಹಣ್‌ ತಾಚೆಂ ಮನ್‌ ಪರ್ತ್ಯಾನ್‌. ಪರ್ತ್ಯಾನ್‌ ವಿಚಾರಿಲಾಗ್ದೆಂ. 

“ರತ್ನಾ.....ರತ್ನಾ....ಬಾಗಿಲ್‌.....'' 


ಕಿತೆಂ ಗತ್‌? ವಾಸು ಆಯ್ಲೊ. ಹೆಂ ತೊಂಡ್‌ ತಾಕಾ ದಾಕಂವ್ದೆಂ ತರಿ ಕಶೆಂ? ಆರ್ಸೊ 
ಮುಕಾರ್‌ ದವರಿಲಾಗ್ಲೆಂ. ಘಾಬರ್‌ಲ್ಲೆ ದೊಳೆ, ಗೊರ್ಸಾಣ್‌ ಭರ್‌ಲ್ಲೆಂ ತೊಂಡ್‌, ಕಾಂಪ್ಸೆ 
ಹಾತ್‌-ಪಾಂಯ್‌.... ಕಿತೆಂ ಪುಣ್‌ಯಿ ಜಾಲಾಂ ಮ್ಹಣ್‌ ತಾಕಾ ಖಂಡಿತ್‌ ಕಳ್ಲೆಲೆಂ.. ಕಿತೆಂ 
ಕದ್ಗೆಂ? 

“ರತ್ನಾ....” ಅನಿಲ್‌ ಬಳಾನ್‌ ಬಾಗಿಲ್‌ ಬಡಯ್ಲಾಗ್ಲೊ. 

: ರತ್ನಾ ಪಾಟ್ಟ್ಯಾ ಬಾಗ್ಲಾ ತೆವ್ಶಿನ್‌ ಪಳೆಲಾಗ್ದೆಂ. ವಾಸು ಮುಕಾರ್‌ ರಾವೊನ್‌ ಆಸ್‌ಲ್ಲ್ಯಾಬರಿಚ್‌ 
ಪ ಬಾಗ್ಲಾಥಾವ್ನ್‌ ಪೊಳ್ಳೆಂಗೀ ಮ್ಹಣ್‌ ತಾಣೆ ಚಿಂತ್ಲೆಂ. ಪುಣ್‌ ವೆಚೆಂ ತರಿ ಖಂಯ್‌? 
0 ರೂಪ್‌, ತರ್ನಾಟ್ಪಣ್‌ ಫೆವ್ನ್‌ ವೆಚೆಂ ತರಿ ಖಂಯ್‌? 

“ರತ್ನಾ..... ನಿದ್ದಾಂಯ್ಲೀ?'' 


ರತ್ನಾ ಆಪ್ಲ್ಯಾ ಕಾಂಪೆರ್ಕಾ ಹಾತಾಂನಿ ಬಾಗ್ಲಾಚಿ ಖಿಳ್‌ ಕಾಡಿಲಾಗ್ಲೆಂ. ವಾಸು ಭಿತರ್‌ 
ಆಯಿಲ್ಲೊಚ್‌ ಆಂಬೊರ್‌ಪಿಕೊ ಹಾಸೊನ್‌ ವಿಚಾರಿಲಾಗ್ಲೊ, “ರಾಣಿಯೆಕ್‌ ನೀದ್‌ 
ಆಯಿಲ್ಲಿಗೀ?” ವಾಸು ಕದೆಲಾ ವಯ್ರ್‌ ಬಸೊನ್‌ ಮೊಚ್ಕಾಚೆ ನಾಡೆ ಸುಟಯ್‌ಲಾಗ್ಲೊ. 


“ಕಿತ್ಕಾಕ್‌ ಉಲಯ್ನಾಯ್‌? ವೇಳ್‌ ಕರುನ್‌ ಆಯ್ಲಾಂ ಮ್ಹಣ್‌ ರಾಗ್‌ಗೀ?” 


ವಾಸುನ್‌ ತಕ್ಷಿ ಉಕಲ್ನ್‌ ತಾಚೆಂ ತೊಂಡ್‌ ಪಳೆಯ್ಲೆಂ. ತಾಚ್ಕಾ ತೊಂಡಾ ವಯ್ಲ್ಯೊ ಹಾಸೊ 
ಬಾವ್ಲೊ. 
“ಕಿತೆಂ ಜಾಲೆಂ ರತ್ನಾ? ಗಾಂವಾಥಾವ್ನ್‌ ಕಾಗದ್‌ ಪುಣ್‌ಯಿ ಆಯ್ದೆಂಗೀ? ಸಕ್ಡಾಂ 
ಹುಶಾರ್‌ ಆಸಾತ್‌ಮೂ?'' 

“ಮ್ಹಾಕಾ ಹೆಂ ಘರ್‌ ಪಸಂದ್‌ ನಾ” ರತ್ನಾ ತಾಚೆ ಮತಿಕ್‌ ರುಳ್ಕಾಲ್ಲೆಪರಿಂ ಉಲಂವ್ಕ್‌ ' 
ಲಾಗ್ಲೆಂ. ವಾಸು ಅಜ್ಕಾಪುನ್‌ ವಿಚಾರಿಲಾಗ್ಲೊ, 
“ಮ್ಹಜ್ಮಾ ಸವಾಲಾಕ್‌ ಜಾಪ್‌ ಯೇಂವ್ಕ್‌ ನಾ” 
“ಹೆಂ ಘರ್‌ ನಾಕಾ. ಸೊಡ್ಕಾಂ” 
“ಕಿತ್ಕಾಕ್‌? ಹ್ಮಾ ಘರಾಕ್‌ ಕಿತೆಂ ಜಾಲೆಂ?” ವಾಸುನ್‌ ಸವಾಲ್‌ ಕೆಲೆಂ 
“ಹ್ಯಾ ಉಜ್ಕಾಚ್ಕಾ ಆಗ್ಟ್ವಾಂತ್‌ ಮ್ಹಾಕಾ ಎಕ್ಲ್ವಾಕ್‌ ಜಿಯೆಂವ್ಕ್‌ ಖುಶಿ ನಾ” 
“ಹೆಂ ಘರ್‌ ಬರೆಂ ನಾಂಗೀ?” 


“ಘರ್‌ ಬರೆಂ ಆಸಾಂ. ಹಿಶಿಲ್ಮಾನ್‌ ತಿಶಿಲ್ಕಾನ್‌ ಘರಾಂ ಆಸ್ಲ್ಯಾರ್‌ ಬರೆಂ. ಹಾಂಗಾ 
ಕೊಣೆಯಿ ಯೇವ್ನ್‌ ತಕ್ಲಿ ಭೆತುನ್‌ ಗೆಲ್ಕಾರೀ ಕೊಣಾಕ್‌ಯಿ ಖಬರ್‌ ಆಸ್ಚಿನಾ'' 


“ಜಾಂವ್ಚಿ, ಪ್ರೇತನ್‌ ಕರ್ತಾಂ” 
“ಪ್ರೇತನ್‌ ಕರ್ತಾಂ ಮ್ಹಳ್ಕಾರ್‌ ಪಾವಾನಾ. ಹಾಂವೆಂ ಆನಿಕ್‌ಯಿ ವಾಂಚಾಜೆ ಮ್ಹಣ್‌ ತುಕಾ 
ಮನ್‌ ಆಸ್ಲ್ಯಾರ್‌ ದುಸ್ರೆಂ ಘರ್‌ ಕರ್‌'' 
ರತ್ನಾನ್‌ ತೊಂಡ್‌ ತೆವ್ಶಿನ್‌ ಘುಂವ್ಹಾಯ್ಲೆಂ. 
“ಕಿತ್ಕಾಕ್‌ ಅಶೆಂ ಉಲಯ್ತಾಯ್‌? ಹುಶಾರ್‌ ಆಸಾಯ್‌ಮೂ?'' ವಾಸುನ್‌ ಉಟೊನ್‌ 

ಯೇವ್ನ್‌ ಆಪ್ಲೆ ಹಾತ್‌ ತಾಚ್ಕಾ ಕಪಾಲಾಚೆರ್‌ ದವರ್ಲೆ. 

ರತ್ನಾನ್‌ ತಾಚೊ ಹಾತ್‌ ಲೊಟ್ಟೊ. “ಮ್ಹಾಕಾ ಮೊರ್ಚೆ ತಸಲಿ ಪಿಡಾ ಯೇವ್ನಾ.'' ತಾ 
ತಾಳೊ ಕಟೀಣ್‌ ಜಾಲೊ. ವಾಸು ಬಾಯ್ಲೆಥಾವ್ನ್‌ ಪಯ್ಸ್‌ ಬಸೊನ್‌ ತಾಕಾಚ್‌ ಪಳೆಲಾ 
ತೆಂ ಆಜ್‌ ಹರೈಂಚೆಬರಿ ನಾ. ಸಗೈಂಚ್‌ ಬದಲ್ಲಾಂ. ಥೊಡ್ಯಾ ವೆಳಾಚ್ಕಾ ಮೌನಾ ಉಪ್ರಾಂ 
ಉಲೊಣೆಂ ಬದ್ದುಂಚ್ಕಾಖಾತಿರ್‌ ವಿಚಾರಿಲಾಗ್ಲೊ, 

“ಕಳೆ ಮ್ಹಳ್ಕಾರ್‌ ತುಕಾ ಮಸ್ತು ಪಸಂದ್‌, ಚೆಂಡುಚ್‌ ಹಾಡ್ಲಾರ್‌ಯಿ ಕಿತ್ಕಾ 
ಮಾಳುಂಕ್‌ನಾಂಯ್‌?'' 

ರತ್ನಾಚ್ಕಾ ಕಾಳ್ಜಾಕ್‌ ಬಲಿ ತೊಪ್‌ಲ್ಲೆಬರಿ ಜಾಲಿ. 

“ಹಾಂ....ಅಶೆಂಚ್‌ ಸಂಜೀವ್‌ರಾವಾಚಿ ಬಾಯ್ಲ್‌ ಆಯಿಲ್ಲಿ. ತಿಕಾ ಮಾಳುಂಕ್‌ ದಿಲೆ” 

“ಬರೆಂ ಜಾಲೆಂ. ನವೆ ಕಳೆ ಹಾಡ್ಲ್ಯಾತ್‌'' ವಾಸು ಪೊತ್ಕಾಕ್‌ ಹಾತ್‌ ಘಾಲಿಲಾಗ್ಲೊ. 

“ಆಸೊಂದಿ, ತುಂ ಪಯ್ಲೆಂ ಜೇಂವ್ಕ್‌ ಯೇ. ಕಳೆ ಫಾಲ್ಕಾಂ ಮಾಳ್ಟ್ಯಾರ್‌ ಜಾಲೆಂ” ರತ್ನಾ 
ಭಿತರ್‌ ಗೆಲೆಂ. 

ವಾಸುಯಿ ಬಾಯ್ಲೆಚ್ಕಾ ಪಾಟ್ಲ್ಯಾನ್‌ ಗೆಲೊ. ಮೌನ್‌ಪಣಿ ಜೆವಣ್‌ ಜಾಲೆಂ. ವಾಸುನ್‌ 
ವಿಚಾರ್‌ಲ್ಲ್ಯಾ ಸರ್ವ್‌ ಸವಾಲಾಂಕ್‌ ತೆಂ ಮಟ್ಟಾನ್‌ ಜಾಪಿ ದಿತಾಲೆಂ. ವಾಡ್ತಾನಾ ವಾಸುನ್‌ 
ತಾಚೊ ಹಾತ್‌ ಪಳೆಲೊ. 

“ರತ್ನಾ, ಕಾಂಕ್ಲಾಂ ಕಿತೆಂ ಜಾಲಿಂ? ಹಾತಾಕ್‌ ಘಾಯ್‌ಯಿ ಜಾಲ್ಕಾತ್‌?'' ಗಳ್ಕಾಪರ್ಕಾಂತ್‌ 
ಆಯಿಲ್ಲ್ಯಾ ಸತಾಕ್‌ ತೆಂ ಕಶ್ಚಾಂನಿ ಗಿಳಿಲಾಗ್ದೆಂ. 

"“ಮಾತ್ಕಾಕ್‌ ಉದಕ್‌ ಘಾಲ್ತಾನಾ ಪಾಂಯ್‌ ನಿಸ್ರೊನ್‌ ಪಡ್ಲಿಂ. ಕಾಂಕ್ಲಾಂ ಪೂರಾ" 
ಫುಟೊನ್‌ ಗೆಲಿಂ” 

“ಕಿತೆಂ ಚೆಡ್ಡಾ, ಸಮಾ ಚಲೊಂಕ್‌ಯಿ ಕಳಾನಾಂಗೀ'' ಮ್ಹಣೊನ್‌ ವಾಸು ತಾಚ್ಕಾ 
ಉಶ್ಚ್ರಾಚ್ಕಾ ಹಾತಾಂನಿ ತಾಚೆ ಗಾಲ್‌ ಆಪ್ಲಿಲಾಗ್ಲೊ. ಆಪ್ಲ್ಯಾ ದೊಳ್ಳಾಂನಿ ಭರ್‌ಲ್ಲಿಂ ದುಕಾಂ ' 
ಲಿಪಂವ್ಚಾಖಾತಿರ್‌ ತೆಂ ಪಯ್ಸ್‌ ಗೆಲೆಂ. ವಾಸು ಜೆವಣ್‌ ಸಂಪವ್ನ್‌, 

“ತುಂ ಬಸ್‌, ತುಕಾ ಹಾಂವ್‌ ಜೆವಣ್‌ ವಾಡ್ತಾಂ'' ಮ್ಹಣಾಲೊ. 

“ಮ್ಹಾಕಾ ಜೆವಣ್‌ ರುಚಾನಾ'' 

“ಇಲ್ಲೆಂ, ಹಾಂವ್‌ಚ್‌ ಲಾಯ್ತಾಂ....ಹಾಂ?'' 

“ನಾಕಾ” ಮ್ಹಣೊನ್‌ ರತ್ನಾ ಆಪ್ಣಾ ್ಲಿ ಬೆಡ್‌ರುಮಾಂತ್‌ ಘುಸೊನ್‌, ಗಜ್ಜೆ ವಯ್ರ್‌ 
ಪಡೊನ್‌ ದೊಳೆ ಧಾಂಪಿಲಾಗ್ದೆಂ. 

ವಾಸುಕ್‌ ಮಸ್ತ್‌ ಬೆಜಾರ್‌ ಜಾಲೆ. ಸಗ್ಳೊ ದೀಸ್‌ ಕಾಮ್‌ ಕರುನ್‌ ಪುರಾಸಾಣೆನ್‌ 


ಆಯಿಲ್ಲ್ಯಾ ತಾಕಾ ಬಾಯ್ದ್ಲೆಚೊ ಮೋಗ್‌ ಜಾಯ್‌ ಆಸ್‌ಲ್ಲೊ. ರತ್ನಾನ್‌ ಕೆದಿಂಚ್‌ ಅಶೆಂ 

ಕೆಲ್ಲೆಂ ನಾ. ಕಿತೆಂ ಪುಣ್‌ಯಿ ಕಾರಣ್‌ ಖಂಡಿತ್‌ ಆಸಾ. 


ವಾಸುನ್‌ ಬಳಾನ್‌ ರತ್ನಾಕ್‌ ತಾಚೆಂ ಕುಶಿನ್‌ ಘುಂವ್ಹಾಯ್ಲೆಂ. ತಾಣೆ ತಾಚೆಂ ಮುಕಮಳ್‌ 
ಹಾತಾಂನಿ ಧಾಂಪ್ಲೆಂ. ವಾಸುನ್‌ ತಾಚ್ಕಾ ತೊಂಡಾ ವಯ್ಲೆ ಹಾತ್‌ ಕಾಡುಂಕ್‌ ಪ್ರೇತನ್‌ ಕೆಲೆಂ. 

“ಬಲ್ಬಾಚೊ ಉಜ್ವಾಡ್‌ ದೊಳ್ಳಾಂಕ್‌ ಮಾರ್ತಾ” ರತ್ನಾ ಮ್ಹಣಾಲೆಂ. 

“ಮ್ಹಾಕಾ ಪಳೆ” ಮ್ಹಣೊನ್‌ ವಾಸುನ್‌ ತಾಚೆ ಹಾತ್‌ ಕಾಡ್ದೆ. ರತ್ನಾ ಆಪ್ಲ್ಯಾ ಘೊವಾ 
ಕುಶಿನ್‌ ಪಳೆಂವ್ಕ್‌ ಕಾವ್ದೆಲೆಂ. 

“ಮ್ಹಾಕಾ ಪಳೆಂವ್ಕ್‌ ಕಿತ್ಕಾಕ್‌ ಇತ್ಲೆಂ ಬಿಂಯೆತಾಯ್‌? ಹಾಂವ್‌ ಕಿತೆಂ ವಾಗ್‌ಗೀ?” 
ವಾಸು ಉಲಯಿತ್ತ್‌ ತಾಚೆಂ ತೊಂಡ್‌ ಪುಸಿಲಾಗ್ಲೊ. 

“ರತ್ನಾ ಹೆಂ ಕಿತೆಂ? ತೊಂಡಾರ್‌ ಘಾಯ್‌? ಕಿತೆಂ ಜಾಲೆಂ? ಮ್ಹಜೆಕಡೆನ್‌ 
ಸಾಂಗೊನಜೊಗೀ? ಮ್ಹಜೆಕಡೆಯಿ ಕಾವ್ದೆಣಿಗೀ? ಕಾನ್ಸುಲಾರ್‌ ದಾಂತಾಂಚಿ ಅಚ್ಚಿ ಆಸಾ. 
ದಾಂತ್‌ ವೀಕ್‌ ರತ್ನಾ. ಒಕತ್‌ಯಿ ಘಾಲುಂಕ್‌ ನಾಂಯ್‌? ನಂಜಿ ಜಾಲ್ಕಾರ್‌? ಅಶೆಂ ಕಶೆಂ 
ಜಾಲೆಂ?” 

“ಸಂಜೀವ್‌ರಾವಾಚೊ ಭುರ್ಗೊ ಬೇಬಿ ಆಯಿಲ್ಲೊ. ತಾಕಾ ಉಕಲ್ತಾನಾ ತಾಣೆ ರಾಗಾನ್‌ 
| “ಒಕತ್‌ ಘಾಲುಂಕ್‌ ಜಾವ್ನಾಗೀ? ಆನಿ ಮುಕಾರ್‌ ತಾಕಾ ಉಕಲ್ಲಾಕಾ. ತೊ ಮಸ್ತು 
'ಪೊಕ್ತಿ. ವ್ಯಾಸಲಿನ್‌ ಖಂಯ್‌...... ಸೆಪ್ಟಿಕ್‌ ಪೌಡರ್‌ ಖಂಯ್‌?” ಅನಿಲ್‌ ಆಮ್ಸೊರಾನ್‌ 

ಸೊದಿಲಾಗ್ಹೊ. 

“ಆಸೊಂದಿ ತಶೆಂ ಕಾಂಯ್‌ ಜಾಯ್ನಾ.” 


ಅನಿಲ್‌ ಬಾಯ್ಲೆಚ್ಕಾ ಉತ್ರಾಂಕ್‌ ಕಾನ್‌ ದೀನಾಸ್ತಾನಾ ಸೆಪ್ಟಿಕ್‌ ಪೌಡರ್‌ ಹಾಡುನ್‌ 
 ತಾಚ್ಕಾ ಕಾನ್ಸುಲಾಕ್‌ ಪುಸಿಲಾಗ್ಲೊ. 
“ಆತಾಂ ಹುಲೊಪ್‌ ಉಣೊ ಜಾಲೊಗೀ?” 


೪%, ೨೨ 


ಹಾಂ 

“ತರ್‌ ಆತಾಂ ಮ್ಹಜೆ ವೆಂಗೆಂತ್‌ ಯೇಂವ್ಕ್‌ ಆಡ್ಕಳ್‌ ನಾ ನೇ?” ಅನಿಲ್‌ ತಾಕಾ 
ವೆಂಗೆಂತ್‌ ಆರಾಯ್ಲಾಗ್ಲೊ. 

“ಮ್ಹಾಕಾ ನೀದ್‌ ಯೆತಾ?” ಮ್ಹಣೊನ್‌ ರತ್ನಾ ಮಾತ್ಕಾಂಗೊಳ್‌ ವೋಲ್‌ ಪಾಂಗ್ರುನ್‌ 
ನಿದ್ದೆಂ. ಪುಣ್‌ ರತ್ನಾಕ್‌ ಏಕ್‌ ಘಡಿಯೀ ನೀದ್‌ ಆಯ್ಲಿ ನಾ. 

“ವೀಕ್‌.... ದಾಂತ್‌ ವೀಕ್‌....'' 


ರತ್ನಾಚೆಂ ಕಾಳಿಜ್‌ ಮುಡ್ಡೊನ್‌ ಗೆಲೆಂ. ಜಾಲ್ಲಿ ಗಜಾಲ್‌ ಘೊವಾಕ್‌ ಸಾಂಗೊಂಕ್‌ 


ಜಾಯ್ನಾ. ರತ್ನಾ ಫಡೊಂಕ್‌ ಲಾಗ್‌ಲ್ಲಿ ತಕ್ಲಿ ದೊನ್‌ಯಿ ಹಾತಾಂನಿ ಧರುನ್‌ ನಿದೊಂಕ್‌ 

ಪ್ರೇತನ್‌ ಕರ್ತಾನಾ ಮೊವಾಳಾಯೆನ್‌ ವಾಸು ತೆವ್ಶಿನ್‌ ಪಳೆಲಾಗ್ಲೆಂ. 

ವಾಸು ಬರೆ ನಿದೆಂತ್‌ ಆಸ್‌ಲ್ಲೊ. ಪುನ್ಹೆಚ್ಕಾ ಉಜ್ವಾಡಾಕ್‌ ತಾಚೆಂ ಮುಕಮಳ್‌ ಸ್ಪಶ್ಟ್‌ 
ದಿಸ್ತಾಲೆಂ. ನಿದೆಚ್ಕಾ ಮೋಡಿಕ್‌ ಶಿರ್ಕಲ್ಲ್ಯಾ ಮುಕಮಳಾಚೆರ್‌ ಬಾಳ್ಕಾಚೆಂ ನೆಣ್ಣೆಪಣ್‌ 
ಆಸ್‌ಲ್ಲೆಂ. ವಾಸು ನಿದೆಂತ್‌ ಉಲಯ್ತಾಲೊ. 

“ರತ್ನಾ....ಘಾಯ್‌......ಕಶೆಂ ಜಾಲೆಂ..... 

ನಿದೆಂತ್‌ಯಿ ಮ್ಹಜೆಂಚ್‌ ಧ್ಯಾನ್‌. ಹ್ಯಾ ಮನ್ಶಾನ್‌ ಕಿತ್ಕಾಕ್‌ ಮ್ಹಜೊ ಇತ್ಲೊಯಿ 
ಮೋಗ್‌ ಕರಿಜೆ? ಇಲ್ಲೊ ಉಣೊ ಮೋಗ್‌ ಕರುಂಕ್‌ ಜಾಯ್ನಾಗೀ? ರತ್ನಾಕ್‌ ಘೊವಾಚೆರ್‌ 
ಮೋಗ್‌ ಉಬ್ಬಾಲೊ. ವಾಸುಚ್ಕಾ ಕಪಾಲಾಕ್‌ ಕೀಸ್‌: ದೀಂವ್ಕ್‌ ಬಾಗ್ವಾತಾನಾ ಸಿಗ್ರೆಟಿಚೊ 
ಉಡಾಸ್‌ ಆಯ್ಲೊ. ತೆಂ ಭಿಯಾನ್‌ ಪಾಟಿಂ ಸರ್ಲೆಂ. 

kkkkk 

ರತ್ನಾಖಾತಿರ್‌ ತಾಣೆ ಘರ್‌ ಬದ್ದಿಲೆಂ. ಅಶೆಂ ಪುಣ್‌ಯಿ ತೆಂ ಬದ್ದಾತ್‌ ಮ್ಹಳ್ಳಿ ಪಾತ್ಮೇಣಿ. 
ಪುಣ್‌ ಘರ್‌ ಬದ್ಲುನ್‌ ದೋನ್‌ ಮಯ್ದೆ ಉತರ್ಲಾರ್‌ಯಿ ರತ್ನಾಚೆಂ ನಡ್ಡೆಂ ಥೊಡೆಪಾವ್ಟಿಂ 
ವಿಚಿತ್ರ್‌. ಆಪುಣ್‌ ಗುರ್ವಾರ್‌ ಮ್ಹಣ್‌ ಕಳ್ತಚ್‌ ತಾಕಾ ಪಿಶೆಂ ಲಾಗ್ಲೆಂ. ಉಜ್ಕಾಂತ್‌ 
ಸಾಂಪಡ್‌ಲ್ಲ್ಯಾ ಪಿಸೊಳ್ಕಾಬರಿ ತಾಚೆಂ ಮನ್‌ ಒದ್ದಾಡ್ತಾಲೆಂ. 

ತೆ ದುರಂತ್‌ ರಾತಿಚೊ ಪರಿಣಾಮ್‌ಗೀ ಹೊ? ವ್ಹಯ್‌ ವಾ ತೆಂ ಭುರ್ಗೆಂ ಆಮ್ಚೆಂ 
ಆಸೊಂಕ್‌ಯಿ ಪುರೊ. ಮ್ಹಜ್ಯಾ ಆನಿ ವಾಸುಚ್ಕಾ ಮೊಗಾಚಿ ಕಾಣಿಕ್‌ ಜಾಂವ್ಕ್‌ಯಿ ಪುರೊ. 
ನಾ.... ಹೆಂ ಸಾದ್‌ ನಾ. ಆಮ್ಕಾಂ ಕಾಜಾರ್‌ ಜಾವ್ನ್‌ ಚಾರ್‌ ವರ್ಸಾಂ ಜಾಲಿಂ. ಭುದ್ಲಿಂ 
ಜಾಂವ್ಚಿಂ ತರ್‌ ಹಾಚ್ಕಾ ಪಯ್ಲೆಂಚ್‌ ಜಾಯ್ದೆ ಆಸ್‌ಲ್ಲೆಂ. ಇತ್ಲೊ ತೇಂಪ್‌ ಜಾಂವ್ಕ್‌ 
ಕಾರಣ್‌ಚ್‌ ನಾ. ಹೆಂ ಭುರ್ಗೆಂ ಜಲ್ಮಾಲ್ಲೆಂಚ್‌ ಮ್ಹಜಿ ಗತ್‌ ಸುಣ್ಕಾಪಾಸ್ಟ್‌ ಜಾಂವ್ಚಾಂತ್‌ 
ಕಸಲೊಚ್‌ ದುಬಾವ್‌ ನಾ. ತ್ಕಾ ಪಾಪಿಯ. 30 ತೊಂಡ್‌ ಉಡಾಸಾಕ್‌ ಯೆತಲೆಂ. ಹಾಂವ್‌ 
ಖಂಚೆಂ ವಿಸ್ರೊಂಕ್‌ ಚಿಂತ್ತಾಗೀ, ತೆಂಚ್‌ ದೊಂಗ್ರಾಪರಿಂ ಮ್ಹಜೆ ಮುಕಾರ್‌ ಉಬೆಂ ಜಾತಾ. 

ದರ್ಕಾಚ್ಕಾ ಲ್ಹಾರಾಂಕ್‌ ಶಿರ್ಕಲ್ಲ್ಯಾ ಲ್ಹಾನ್‌ ಹೊಡ್ಕಾಪರಿಂ ತಾಚೆಂ ಮನ್‌ ಹಲ್ಕಂದ್ತಾಲೆಂ. 

ತ್ಕಾ ದಿಸಾಥಾವ್ನ್‌ ರತ್ನಾ ಘೊವಾ ಥಾವ್ನ್‌ ಪಯ್ಸ್‌ ವೆಚೆಂ ಪ್ರೇತನ್‌ ಕರ್ತಾಲೆಂ. ಹೆಂ 
ಪಾಪ್‌ ಗರ್ಬಾಂತ್‌ ವ್ಹಾವವ್ನ್‌ ಘೊವಾಕ್‌ ಘಾತ್‌ ಕರ್ಫೊಗೀ? ಖಂಚ್ಕಾ ಜಲ್ಮಾಂತ್‌ ಹಾಂವೆಂ 
ಕಿತೆಂ ಪಾತಕ್‌ ಕೆಲಾಂ? 

ರತ್ನಾನ್‌ ಆವಯ್‌ ಜಾಂವ್ಚೆಂ ಆಯ್ಕೊನ್‌ ವಾಸುಕ್‌ ಭಾರಿ ಸಂತೊಸ್‌ ಜಾಲೊ. ರತ್ನಾಕ್‌ 
ಚಿಡಾಂವ್ಚೆಖಾತಿರ್‌ “ರತ್ನಾ ಧುವ್‌ಗೀ, ಪೂತ್‌ಗೀ?'' ಅಶೆಂ ಮ್ಹಣೊನ್‌ ಆಪ್ಲೊ ಸಂತೊಸ್‌ 
ರತ್ನಾಥಂಯ್‌ಯಿ ಪಳೆಂವ್ಕ್‌ ಅತ್ರೆಗ್ಲೊ. ಬದ್ದಾಕ್‌ ರತ್ನಾಚ್ಯಾ ತೊಂಡಾರ್‌ ಆಕಾಂತ್‌, ಕಳ್ಳಳೆ 
ಉದೆಲೆ. ವಾಸುಚೊ ಸಂತೊಸ್‌ ಪಳೆವ್ನ್‌ ರತ್ನಾಕ್‌, “ಕಿತ್ಕಾಕ್‌ ಇತ್ಲೊ ಸಂತೊಸ್ತಾಯ್‌? ಹೆಂ 
ತುಜೆಂ ಭುರ್ಗೆಂ ನ್ಹಯ್‌'' ಮ್ಹಣ್‌ ಸಾಂಗ್ಕಾ ತಶೆಂ ಭೊಗ್ದೆಂ. ಹೊ ಪಾತ್ಕಾಚೊ ಭೊರೊ 

'ಪೊಟಾಂತ್ಲೊ ಭಾಯ್ರ್‌ ಕಾಡ್ನ್‌ ಉಡಯ್ದೆ ಮ್ಹಣ್‌ ಭೊಗ್ಲೆಂ. 

“ಕಿತ್ಕಾಕ್‌ ಚೆಡ್ಡಾ ಉಲಯ್ನಾಯ್‌?'' 

ರತ್ನಾಚೆ ಬಾವ್‌ಲ್ಲೆಂ ತೊಂಡ್‌, ಕಾಂತಿವೀಣ್‌ ಜಾಲ್ಲೆ ದೊಳೆ ಪಳೆವ್ನ್‌ ವಾಸು ವಿಜ್ಮಿತ್ಲೊ. 
ತಾಚೆಲಾಗಿಂ ಯೇವ್ನ್‌ ತಾಚೊ ಹಾತ್‌ ಧರುನ್‌ ಮೊಗಾನ್‌ ವಿಚಾರಿಲಾಗ್ಲೊ, 

“ಕಿತ್ಕಾಕ್‌ ಹೆಂ ಭುರ್ಗೆಂ ತುಕಾ ನಾಕಾ'ಸ್‌ಲ್ಲೆಂಗೀ?'' ರತ್ನಾ ತಾಚೊ ಹಾತ್‌ ಲೊಟುನ್‌ 
ಶೀದಾ ರುಮಾಕ್‌ ವಚೊನ್‌ ಬಾಗಿಲ್‌ ಧಾಂಪುನ್‌ ಗಜ್ಜೆ ವಯ್ರ್‌ ಪಡೊನ್‌ ರಡಾಲಾಗ್ಲೆಂ. 
ವಾಸುಕ್‌ ರತ್ನಾನ್‌ ರಡ್ಡೆಂ ಆಯ್ಕಾಲೆಂ. ತಾಣೆ ಭಾಯ್ಲ್ಯಾನ್‌ ರಾವೊನ್‌ ರತ್ನಾಕ್‌ ಆಪಯ್ಲೆಂ. 
ಪುಣ್‌ ತೆಂ ಉಲಂವ್ಕ್‌ನಾ. 

ತಶೆಂ ಜಾಲ್ಕಾರ್‌ ರತ್ನಾಕ್‌ ಭುರ್ಗೆಂ ನಾಕಾ'ಸ್‌ಲ್ಲೆಂಗೀ? ಕಾಜಾರ್‌ ಜಾವ್ನ್‌ ಚಾರ್‌ ವರ್ಸಾಂ 
ಜಾಲ್ಕಾರ್‌ಯಿ ಭುರ್ಗಿಂ ಜಾವ್ನಾಂತ್‌ ಮ್ಹಣ್‌ ರತ್ನಾನ್‌ ಖಂತ್‌ ಕರ್ತಾನಾ “ಆಮಿ ಆನಿಕ್‌ಯಿ 
ಮ್ಹಾತಾರಿಂ ಜಾವ್ಲಾಂವ್‌' ಮ್ಹಣ್‌ ಆಪ್ಲೆ ತಾಕಾ ಸಮಾದಾನ್‌ ಕೆಲ್ಲೆಂ ಆಸಾ. ಆಮಿ 
ದೊಗಾಂಯಿ ಹ್ಮಾ ಸೊಬಿತ್‌ ಸಂತೊಸಾಚೆ ಖಬ್ರೆಕ್‌ ರಾಕೊನ್‌ ಆಸ್ತಾನಾ, ರತ್ನಾಚೆಂ ವಿಚಿತ್ರ್‌ 
ವರ್ತನ್‌ ಪಳೆವ್ನ್‌ ವಿಜ್ಮಿತ್‌ ಜಾಲೊ. 

ಬಾಂಳ್ತರ್‌ಪಣಾ ಸವೆಂ ತಾಚೆ ಮತಿಚಿ ಖಂತ್‌, ಭಿರಾಂತ್‌ ಚಡೊನ್‌ ವೆತಾಲಿ. ಹರ್‌ 
ಘಡಿ, ಭುರ್ಗೆಂ ಕೊಣಾಚೆಂ ಮ್ಹಳ್ಳೆ ಚಿಂತ್ನೆನ್‌ ತೆಂ ಬುಡ್ತಾಲೆಂ. ಕಸಲಿಚ್‌ ಪಿಡಾ ನಾ ತರಿ 
ತಾಚಿ ಕೂಡ್‌ ಸುಕೊಂಕ್‌ ಲಾಗ್ಲಿ. ವಾಸುನ್‌ ಬಾಯ್ಲೆಕ್‌ ಕಿತೆಂಚ್‌ ಉಣೆಂ ಕರುಂಕ್‌ ನಾ. 
ದೂದ್‌, ಫಳ್‌ವಸ್ತು ಸದಾಂನೀತ್‌ ಹಾಡುನ್‌ ದಿಲ್ಕಾರ್‌ಯಿ ಬಾಯ್ಲ್‌ ಬಾಗೊನ್‌ ವೆಚೆಂ 
ತಾಕಾಯಿ ದಿಸ್ತಾಲೆಂ. ಬಾಯ್ಲೆ ಚ್ಕಾ ಕಾಳ್ಜಾಕ್‌ ಖಂತ್‌ ಮ್ಹಳ್ಳಿ ಕೀಡ್‌ ಕಾಂತವ್ನ್‌ ಆಸಾ ಮ್ಹಣ್‌ 
ತಾಕಾ ಕಳಿತ್‌ ಆಸ್‌ಲ್ಲೆಂ. ತರಿ ತಾಕಾ ಎಕ್ಲ್ಯಾಕ್‌ ಮಾತ್ರ್‌ ತೊ ಖಂತಿನ್‌ ಬುಡೊಂಕ್‌ 
ಸೊಡಿನಾತ್‌ಲ್ಲೊ. 





ಖಂತಿನ್‌ ಬುಡ್‌ಲ್ಲೆ ಬಾಯ್ಲೆಚೆಂ ಖಾಂದ್‌ ಥಾಪ್ಲುನ್‌, 

“ರತ್ನಾ, ಊಟ್‌ ಆಮಿ ಸಿನೆಮಾಕ್‌ ಯಾ. ಮ್ಹಾಕಾಯ್‌ ಆಜ್‌ ಮಸ್ತು ಬೆಜಾರ್‌ ಜಾತಾ” 
ಮ್ಹಣಾಲೊ. 

“ಹಾಂವ್‌ ಯೇನಾ. ತುಂ ವಚ್‌” ರತ್ನಾನ್‌ ಮಟ್ಟ್ಯಾನ್‌ ಜಾಪ್‌ ದಿಲಿ. ಹೆ ರಿತಿಚಿಂ 
ಉತ್ರಾಂ ವಾಸುಕ್‌ ಕಾಂಯ್‌ ನವಿಂ ನ್ಹಂಯ್‌. 

“ವ್ಹಡ್‌ ನಾ, ಹಾಂವ್‌ಯಿ ವಚಾನಾ” ವಾಸು ಬೆಜಾರಾಯೆನ್‌ ಸಾಂಗಾಲಾಗ್ದೊ. ವಾಸುನ್‌ 
ಆಪ್ಣಾಕ್‌ ಸಂತೊಸಾಂವ್ಚೆಖಾತಿರ್‌ ಕರ್ನೆಂ ಪ್ರೇತನ್‌ ರತ್ನಾ ಜಾಣಾ ಆಸ್‌ಲ್ಲೆಂ. ತಾಕಾ 
ಹರ್‌ಏಕ್‌ಪಾವ್ಟಿಂ ದುಕಂವ್ಕ್‌ ರತ್ನಾಕ್‌ ಮನ್‌ ನಾತ್‌ಲ್ಲೆಂ. ತಾಚ್ಕಾ ಕಾಳ್ಜಾಕ್‌ ದುಕ್ಲ್ಯಾರ್‌ 

ಹಾಕಾಯಿ ದುಕ್ತಾಲೆಂ. ಆಜ್‌ ವಾಸುಚೆಂ ಬೆಜಾರಾಯೆನ್‌ ಬುಡ್‌ಲ್ಲೆಂ ತೊಂಡ್‌ ತಾಕಾ 
ಪಳೆಂವ್ಕ್‌ ಜಾಲೆಂನಾ. 

“ಯಾ ಆಮಿ” ಸಾಂಗಾಲಾಗ್ದ್ಲೆಂ. 

ಬಾಯ್ಲೆಚಿ ಇತ್ತಿ ಜಾಪ್‌ ಆಯ್ಕೊನ್‌ ತೊ ಸಂತೊಸ್‌ ಪಾವ್ಲೊ. “ಬರೆಂ ತರ್‌, ಹಾಂವೆಂ 
ಸಾಂಗ್‌ಲ್ಲೆ ಬರಿ ಆಜ್‌ ನ್ಹೆಸ್‌. ಕಾಳ್ಯಾಚೆರ್‌ ಧವೆ ಚಿಟೆ ಆಸ್ಚೆಂ ಕಾಪಡ್‌ ನ್ಹೆಸ್‌. ತುಕಾ ಬರೆಂ 
ದಿಸ್ತಾ. ಸಬಾರ್‌ ತೆಂಪಾಥಾವ್ನ್‌ ತುವೆಂ ನ್ಹೆಸೊಂಕ್‌ನಾಂಯ್‌.'' 

ಮೊಗಾನ್‌ ತಾಚ್ಯಾ ಲಾಗಿಂ ಆಯಿಲ್ಲ್ಯಾ ರತ್ನಾಕ್‌ ಆತಾಂ ಘಡ್ಗಡೊ ಮಾರ್‌ಲ್ಲಿಬರಿ 
ಜಾಲೆಂ. 

“ಕಾಪಡ್‌! ತೆಂ ಕಾಪಡ್‌ ಪಿಂಜೊನ್‌ ಗೆಲಾಂ.'' 

ವಾಸು ವಿಜ್ಮಿತ್ಕಾಯೆನ್‌ ವಿಚಾರಿಲಾಗ್ಲೊ, “ತಶೆಂ ಮ್ಹಳ್ಯಾರ್‌ ಕಿತೆಂ ರತ್ನಾ? ಹಾಡುನ್‌ ' 
ಚಾರ್‌ ಮಯ್ದೆಯಿ ಜಾಂವ್ಕ್‌ನಾಂತ್‌. ಇತ್ಲೆಂ ವೆಗಿಂ ಪಿಂಜೊನ್‌ ಗೆಲೆಂಗೀ?”” 

ವಾಸುನ್‌ ಆಪ್ಲಿಂ ಉತ್ರಾಂ ಪಾತ್ಯೆಜೆ ಮ್ಹಣ್‌ ದಾಂಬೂನ್‌ ಸಾಂಗಿಲಾಗ್ಲೆಂ, “ನಾ ತೆಂ! 
ಕಾಪಡ್‌ ಪಿಂಜೊನ್‌ ಗೆಲಾಂ.'' 

ಹಿಂ ಉತ್ರಾಂ ಸಹಜ್‌ ರಿತಿಚಿಂ ನ್ಹಂಯ್‌ ಮ್ಹಣ್‌ ವಾಸುಕ್‌ ಭೊಗ್ದೆಂ. ತೊ? 
ಬಾಯ್ಲೆಕ್‌ಚ್‌ ಪಳೆಲಾಗ್ಲೊ. ಪತಿಚ್ಕಾ ದೊಳ್ಳಾಂಚಿ ತೀಕ್ಣ್ಣತಾ ಪಳೆಂವ್ಕ್‌ ಜಾಯ್ದಾಸ್ತಾನಾ ತೆಂ 
ಭಿತರ್‌ ಗೆಲೆಂ. 

ಬಾಂಳೆರಾಚೊ ದೀಸ್‌ ಲಾಗಿಂ ಯೆತಾನಾ ತಾಚೊ ಆಕಾಂತ್‌ ಚಡ್‌ ಜಾಲೊ. ಭುರ್ಗೆಂ ' 
ಘೊವಾಬರಿ ಆಸ್ಲ್ಯಾರ್‌? ಕಾಳ್ಜಾವಯ್ರ್‌ ಆಸ್‌ಲ್ಲೊ ದೊಂಗೊರ್‌ ಸಕ್ಲಾ ಪಡ್‌ಲ್ಲೆ ತಿತ್ಲೆಂ 
ವಜನ್‌ ಉಣೆಂ ಜಾತಲೆಂ. ವಾಸುಚೆ ತೆ ಕಾಜುಲೆ ದೊಳೆ, ತಾಂಬ್ಲೆ ಕೇಸ್‌, ಗೊರೆಂ ಆಂಗ್‌.... 
ಭುರ್ಗೆಂ ಘೊವಾಬರಿ ಆಸೊಂಕ್‌ ಸಾದ್ಮ್‌ಚ್‌ ನಾ. ಭುರ್ಗೆಂ ತಾಚೆಂ ಜಾಲ್ಕಾರ್‌ ನ್ಹಂಯ್‌? 
ಕಾಳೆ ದೊಳೆ, ಕಾಳೆ ಕೇಸ್‌, ಕಾಳೆಂ ಆಂಗಾಚೆಂ ಭುರ್ಗೆಂ ತಾಕಾ ಅಸ್ಪಶ್ಟ್‌ ಜಾವ್ನ್‌ 
ದಿಸೊಂಕ್‌ಲಾಗ್ಲೆಂ. ರತ್ನಾ ಭಿಯಾನ್‌ ದೊಳೆ ಧಾಂಪಿಲಾಗ್ದೆಂ. 

ಬಾಂಳ್ಲಿಚೆ ದುಕಿಚ್ಯಾಕ್‌ಯಿ ತಾಕಾ ಮತಿಚೆಂ ದೂಖ್‌ ಚಡ್‌ ಮ್ಹಣ್‌ ಭೊಗ್ತಾಲೆಂ. ತೆಂ 
ದಾಕ್ತೆರಾಂಕ್‌, ನರ್ಸಾಂಕ್‌ . ಪಳೆತಾಲೆಂ. ದೊಗಾಂ ನರ್ಸಾಂ ಉಲವ್ನ್‌ ಹಾಸ್ತಾಲಿಂ. ತಿಂ 
ಆಪ್ಣಾಕ್‌ಚ್‌ ಪಳೆವ್ನ್‌ ಹಾಸ್ತಾತ್‌ ಮ್ಹಣ್‌ ರತ್ನಾಕ್‌ ಭೊಗ್ಗೆಂ. ಕಿತೆಂ ಪುಸ್ಟುಸ್ಲಿಂ ಜಾಂವ್ಕ್‌ 
ಪುರೊ? ಹಿ ಅನಿಸ್ಕಳ್‌ ಸ್ತ್ರೀ. ಪರ್ಕಾಥಾವ್ನ್‌ ಹಿಕಾ ಭುರ್ಗೆಂ ಜಾಲಾಂ. “ಕಿತೆಂ ರತ್ನಮ್ಮಾ? 
ಭುರ್ಗೆಂ ತುಜೆಬರಿ ನಾ. ತುಜ್ಮಾ ಘೊವಾಬರಿಯಿ ನಾ” ಮ್ಹಣ್‌ ಶೆಜಾರ್ಹಾ ಪಾರ್ವತಮ್ಮಾನ್‌ 
ವಿಚಾರ್ಲಾರ್‌? ಥಂಯ್ಸರ್‌ ಆಸ್‌ಲ್ಲಿ ಹರ್‌ಏಕ್‌ ವಸ್ತ್‌ ತಾಕಾ ಪಳೆವ್ನ್‌ ಆಣ್ಮುಂಚೆಂ ಬರಿ ತಾಕಾ 
ದಿಸ್ಲೆಂ. ತಾಣೆ ಕಿಂಕ್ರಾಟ್‌ ಫಾಲಿ. 

' ತಾಕಾ ಜಾಗ್‌ ಜಾತಾನಾ ದೂಕ್‌ ನಾ. ಭೊಂವ್ತಣಿ ಜಾಗ್‌ಮಾಗ್‌ ನಾ. ರತ್ನಾ 
ನೆಲಾಂತ್ಲಾನ್‌ ಭಾಯ್ರ್‌ ಪಳೆಲಾಗ್ಲೆಂ. ಆಕಾಸಾಚೆರ್‌ ಅಸಂಕ್ಕಾತ್‌ ನೆಕೆತ್ರಾಂ ಪರ್ದಳ್ತಾಲಿಂ. 
ತರ್‌ ಭುರ್ಗೆಂ ಜಲ್ಮೊನ್‌ ಸಬಾರ್‌ ವೊರಾಂ ಉತ್ರಾಲ್ಕಾಂತ್‌! 

ಫಾಲ್ಕಾಂ ಮ್ಹಾಕಾ ಪಳೆಂವ್ಕ್‌ ಯೆಂವ್ಚ್ಯಾ ಘೊವಾಕ್‌ ತೊಂಡ್‌ ದಾಕಂವ್ಚೆಂ ತರೀ ಕಶೆಂ? 
ನುಕಾಂನಿ ಉಶೆಂ ಭಿಜ್ಞಾಂ, ಪುಣ್‌ ಸಮಸ್ಸ್ಯಕ್‌ ಪರ್ಕಾರ್‌ ಮೆಳೊಂಕ್‌ ನಾ. 





ಸಕಾಳಿಂಚಿಂ ನೋವ್‌ ವೊರಾಂ ಜಾಯ್ತೆ ತರ್‌ ವಾಸು ಹರ್ಮಾಸ್‌ಫ್ಲಾಸ್ಕಾಂತ್‌ ಕಾಫಿ ಘೆವ್ನ್‌ 
ಯೆತಾಲೊ. ತಾಕಾ ಪಳಯಿಲ್ಲೆಂಚ್‌ ರತ್ನಾನ್‌ ದೊಳೆ ಧಾಂಪ್ಲೆ. ತಾಚೆಂ ಕಾಳಿಜ್‌ ಜ್ಕೊರಾನ್‌ 
ಉಡೊಂಕ್‌ ಲಾಗ್ಲೆಂ. ವಾಸುಚ್ಕಾ ಸವಾಲಾಂಕ್‌ ಕಶೆಂ ಜಾಪ್‌ ದಿಂವ್ಚಿ? ಭುರ್ಗೆಂ ಕೊಣಾಚೆಂ 
ಮ್ಹಣ್‌ ವಿಚಾರ್ಲ್ಯಾರ್‌ ಕಿತೆಂ ಮ್ಹಣ್ಚೆಂ? 

ವಾಸು ಕದೆಲ್‌ ವೊಡುನ್‌ ರತ್ನಾಚ್ಕಾ ಲಾಗಿಂ ಬಸ್ಲೊ. ಪುಣ್‌ ರತ್ನಾ ಚೂರ್‌ಯಿ 
ಹಾಲೊಂಕ್‌ ನಾ. ಆತಾಂ ಆಪ್ಣಾಕ್‌ಚ್‌ ಪಳೆತಾ ಕೊಣ್ಣಾ. ಆತಾಂ ಸವಾಲಾಂ ಘಡ್ಡಡ್ಕಾಬರಿ 
ಭಾಯ್ರ್‌ ಸರ್ತಾತ್‌....ಹೆಂ ಕಿತೆಂ ವೊಗೊಚ್‌ ಬಸ್ತಾ? ಕಶೆಂ ಸುರು ಕರ್ಚೆಂ ಮ್ಹಣ್‌ ಚಿಂತಾ 
ಜಾಯ್ದೆ... 


ವಾಸುಚೊ ತಾಳೊ ಕಟೋರ್‌ ಜಾವ್ನಾತ್‌ಲ್ಲೊ, ಬಗಾರ್‌ ಮೊಗಾಳ್‌ ಜಾವ್ನಾಸ್‌ಲ್ಲೊ. 
ಆಪ್ಣಾಕ್‌ ಪಳೆವ್ನ್‌ ವಾಸುಕ್‌ ಬಿರ್ಮತ್‌ ದಿಸ್ಲಿ ಜಾಯ್ದೆ. ಮ್ಹಜಿ ಸ್ಥಿತಿ ಪಳೆವ್ನ್‌ ಪಿಗಳ್ಳೊ 
ಜಾಯ್ದೆ. 


ರತ್ನಾನ್‌ ದೊಳೆ ಉಗ್ತೆ ಕೆಲೆ. ಘೊವಾಕ್‌ ಪಳೆಂವ್ದೆಂ ಧಯ್ರ್‌ ನಾತ್‌ಲ್ಲೆಂ. 

“ರತ್ನಾ, ಭುರ್ಲ್ಯಾಚಿ ಖಂತ್‌ ಕರಿನಾಕಾ. ತೆಂ ರಡೊನ್‌ ತುಕಾ ತೊಂದ್ರೆ ಕರಿತ್‌ ಮ್ಹಣ್‌ 
ತಾಕಾ ದುಸ್ರೆಕಡೆನ್‌ ದವರ್ಲಾಂ. ಕಾಲ್‌ ಸಾಂಜೆರ್‌ಚ್‌ ಹಾಂವೆಂ ಭುರ್ಲ್ಯಾಕ್‌ ಪಳೆಲಾಂ. ಭುರ್ಗೆಂ 
ಭಲಾಯ್ಕೆಂತ್‌ ಬರೆಂ ಆಸಾಂ. ಪಹಿಲ್ವಾನ್‌ ಜಲ್ಮತಾನಾ ಸಾಡೆಆಟ್‌ ಪೌಂಡ್‌ ಆಸ್‌ಲ್ಲೊ. 
ದಾಕ್ತೆರಾನ್‌ ತುಕಾ ಪಳೆಂವ್ಕ್‌ ಸೊಡುಂಕ್‌ ನಾ....ತುಂ ಆತಾಂ ಕಶೆಂ ಆಸಾಯ್‌? ರಾತಿಂ ಬರಿ 
ನೀದ್‌ ಪಡ್ಲಿಗೀ? 

“ತುಜೆಂ ಭುರ್ಗೆಂ ಕಶೆಂ ಜಾಂವ್ಚೆಂ? ತುಕಾ ಭುರ್ಗೆಂ ಜಾಂವ್ಚೆಂ ತರ್‌ ಹಾಚ್ಮಾ ಪಯ್ಲೆಂಚ್‌ 
ಜಾತಂ'' ಮ್ಹಣ್‌ ಸಾಂಗ್ಕಾಂ ಮ್ಹಣ್‌ ಜಾಲೆಂ. ತಿತ್ಲ್ಯಾರ್‌ ನರ್ಸ್‌ ಭುರ್ಗ್ಯಾಕ್‌ ಶೊಲಾಂತ್‌ ಗುಟ್ಲಿ 
ಕರುನ್‌ ಹಾಡುನ್‌ ಆಯ್ಲೆಂ. ಹಳೂ ಭುರ್ಲ್ಯಾಕ್‌ ಖಟ್ಲ್ಯಾರ್‌ ನಿದಾಯ್ಲೆಂ. ಪುಣ್‌ ರತ್ನಾ 
ಭುರ್ಗ್ಯಾಕ್‌ ದೆಕುಂಕ್‌ ಕಾವ್ದೆವ್ನ್‌ ಭಾಯ್ರ್‌ ಪಳೆಲಾಗ್ದ್ಲೆಂ. 


“ರತ್ನಾ ತುಜ್ಯಾ ಪುತಾಕ್‌ ಪಳೆ.” 

ರತ್ನಾ ಕಶ್ಚಾಂನಿ ಭುರ್ಗ್ಯಾಕ್‌ ಪಳೆಲಾಗ್ಲೆಂ. ತಾಕಾ ಭುರ್ಗೆಂ ಅಸ್ಪಶ್ಟ್‌ ದಿಸ್ಲೆಂ. 
ದುಬಾವ್‌ ಉಬ್ಬಾಲೊ. ಸಗ್ಳೆಂ ಧಯ್ರ್‌ ಸಾಂಗಾತಾ ಘಾಲ್ನ್‌ ಪಳೆತಾನಾ, 

ಕಾಜುಲೆ ದೊಳೆ....ತಾಂಬ್ಲೆ ಕೇಸ್‌...ಗೊರೆಂ ಆಂಗ್‌. ವಾಸುಕ್‌ ಆಸ್‌ಲ್ಲೆಬರಿಚ್‌ ಉಜಾ 
ಪೊಲ್ಮಾಕ್‌ ಏಕ್‌ ಖತ್‌. 

ಕುಡಿಂತ್ಲೆಂ ರಗತ್‌ ಸಕ್ಕಡ್‌ ಕಾಳ್ಜಾಕ್‌ ರಿಗ್‌ಲ್ಲೆಪರಿಂ ಜಾಲೆಂ. ರತ್ನಾ ಪಿಶ್ಯಾಬರಿ ಮು 
ಬಾಗೊನ್‌ ದೊನ್‌ಯಿ ಹಾತಾಂನಿ ತ್ಕಾ ನೆಣ್ತ್ಯಾ ಬಾಳಾಕ್‌ ಆಪ್ಲ್ಯಾ ಹರ್ದ್ಹಾಕ್‌ ಪೊಟ್ಟು 
ಧರಿಲಾಗ್ಲೆಂ. ತೆಂ ಭುರ್ಗೆಂ ಜ್ಕೊರಾನ್‌ ರಡೊಂಕ್‌ ಸುರು ಕರಿಲಾಗ್ದೆಂ. ತರೀ ದೋನ್‌ 
ದೀಸ್‌ ಜಾಲ್ಲ್ಯಾ ಬಾಳಾಕ್‌ ಪಿಟೊ ಪಿಟೊ ಕರ್ದೆಬರಿ ಪೊಟ್ಲುನ್‌ ಧರುನ್‌, ಉಮೆ ದೀ 

“ಭುರ್ಗೆಂ ಆಮ್ಚೆಂಚ್‌....ಆಮ್ಚೆಂ ಭುರ್ಗೆಂ... ಆಮ್ಚೆಂ....ಭುರ್ಲೆಂ...... ” ಮ್ಹಣಾಲೆಂ. 

ತಾಚೊ ತಾಳೊ ಕ್ಕೀಣ್‌ ಜಾವ್ನ್‌ ಆಕ್ರೆಕ್‌ ಉತ್ರಾಂ ಗಳ್ಕಾಂತ್‌ಚ್‌ ಶಿರ್ಮಾಲಿಂ. ಭುರ್ಗೆಂ 
ತಾಚೆ ಮುಟಿಂತ್ಲೆಂ ಖಟ್ಲ್ಯಾ ವಯ್ರ್‌ ಗಳ್ಳೆಂ. ರತ್ನಾ ಹಳ್ತಾರ್‌ ಪಾಟ್ಲ್ಯಾನ್‌ ವೊಣ್ಕಾಲೆಂ. ನರ್ಸ್‌ 
ಧಾಂವೊನ್‌ ಯೇವ್ನ್‌ ಭುರ್ಗ್ಯಾಕ್‌ ಸಮಾದಾನ್‌ ಕರಿಲಾಗ್ಲೆಂ. ಅನಿಲ್‌ ಭಿಯಾನ್‌ “ರತ್ನಾ' 
ಮ್ಹಣ್‌ ಆಪಯ್ದಾಗ್ಲೊ. 

ರತ್ನಾ ಉಲಂವ್ಕ್‌ ಪ್ರೇತನ್‌ ಕರಿಲಾಗ್ಲೆಂ. ಪುಣ್‌ ಸಬ್ದ್‌ ಭಾಯ್ರ್‌ ಆಯ್ಲೆನಾಂತ್‌. ತಾಚೆ 
ವೋಂಟ್‌ ಹಾಲೊಂಕ್‌ಲಾಗ್ಲೆ. ರತ್ನಾ ಮೊಗಾನ್‌ ವಾಸು ಕುಶಿನ್‌ ಪಳೆಲಾಗ್ಲೆಂ. ರತ್ನಾಚ್ಕಾ 
ದೊಳ್ಳಾಂನಿ ಪುರಾಸಾಣೆಚಿ ಸಾವ್ಳಿ ಆಸ್‌ಲ್ಲಿ ತರೀ ವೋಂಟ್‌ ಹಾಸ್ತಾಲೆ. ತೊಂಡಾರ್‌ ತೃಪ್ತಿ, 
ಸಮಾದಾನ್‌, ಶಾಂತಿ ದಿಸ್ತಾಲಿ. ರತ್ನಾ ಆಪ್ಲೊ ಹಾತ್‌ ವಾಸುಚ್ಕಾ ಹಾತಾಂತ್‌ ದವರ್ನ್‌ 


ಕಶ್ಚಾಂನಿ ಘುಣ್ಣುಣೊಂಕ್‌ ಲಾಗ್ಲೆಂ. “ಆಮ್ಚೆಂ ಭುರ್ಲ್ಗೆಂ......'' ತಾಚ್ಯಾ ದೊಳ್ಳಾಂತ್ಲೆಂ ಏಕ್‌ | 
ಥೆಂಬೊ ದೂಕ್‌ ಕಾನ್ಸುಲಾಚೆರ್‌ ಪಡ್ಲೆಂ. ವಾಸು ಪಳೆವ್ನ್‌ ಆಸ್‌ಲ್ಲೆಬರಿಚ್‌ ರತ್ನಾಚೆ ದೊಳೆ 
ಸವ್ಕಾಸ್‌ ಧಾಂಪಿಲಾಗ್ದೆ. | 

ಎಂಕ್ಟಾಚಿ ಏವ್‌ 
ಮೂಳ್‌: ಮಾಸ್ತಿ ವೆಂಕಟೇಶ ಅಯ್ಯಂಗಾರ್‌ 
ಕೊಂಕ್ಣೆಕ್‌: ರಿಚ್ಚಿ ಪಿರೇರ್‌ 


ಆದ್ದ್ಯಾ ವರ್ಸಾ ಸಂಕ್ರಾಂತೆ ವೆಳಾರ್‌ ಎಕಾ ದಿಸಾ ಹಾಂವ್‌ ಹೆ ಕುಶಿನ್‌ ಚಲೊನ್‌ 
ಯೆತಾಲೊಂ. ಬೋವನಹಳ್ಳೆಚ್ಕಾ ಘುಂವ್ಲೆರ್‌ ರಾವೊನ್‌, ತಗ್ಸಾರ್‌ ಆಸ್ಚ್ಯಾ ಹಳ್ಳೆ ಮುಕ್ಲ್ಯಾ 
ಬಸರಿ ರುಕಾಕ್‌ ಪಳೆಂವ್ಚಾಕ್‌ ಪಡ್ಲೊಂ. ಬೋವನಹಳ್ಳೆಚಿ ವಾಟ್‌ ಥಂಯ್‌ ಥಾವ್ನ್‌ ದಾವ್ಕಾಕ್‌ 
ಆಸಾ. ಉಜ್ಜ್ವಾಕ್‌ - ಕೆದ್ದಾಗಿ ರಿತೆಂ ಜಾಲ್ಲೆಂ, ಆತಾಂ ಕೊಣ್‌ಯಿ ನಾಂವ್‌ ಉಚಾರಿನಾತ್ಲೆಂ 
ಲ್ಹಾನ್‌ ಏಕ್‌ ಹಳ್ಳೆಚೆಂ ಕೊಂಪೆಂ. ಘರ್‌ ಆಸೊನ್‌ ಬಂಜರ್‌ ಜಾಲ್ಲೊ ಜಾಗೊ ಮ್ಹಳ್ಳ್ಯಾ 
ಸಮಣೆಚ್ಕಾ ಸಂಪರ್ಕಾವರ್ವಿಂ ಪಣ್ಣಿಲ್‌ ಸಬ್ದ್‌ ಆತಾಂ ಅಶುಬ್‌ ಜಾಲಾ. ಪುಣ್‌ ಘರ್‌ ನಾ 
ತರ್‌ಯಿ ಹ್ಮಾ ಹಳ್ಳೆಂತ್‌ ಸರ್‌ಲ್ಲ್ಯಾ ಗಾಂವ್ಚೆಂ ಅವಲಕ್ಕಣ್‌ ನಾ. ಕಾಟೆಂ ನಾತ್‌ಲ್ಲಿ ಫಾತ್ರಾಂನಿ 
ಬಾಂದ್‌ಲ್ಲಿ ಏಕ್‌ ಬಾಂಯ್‌ ಆಸಾ. ಘರಾಂ ಕೊಸ್ಫಾಲ್ಲ್ಯಾ ಜಾಗ್ಕಾಂನಿ ತ್ಕಾ ಕಾಳಾರ್‌ 
ಲಾಯಿಲ್ಲೆ ರೂಕ್‌ ಆಸಾತ್‌. ತಳ್ಕಾಚ್ಕಾ ತೆ ಕುಶಿನ್‌ ಎಕಾ ಕೊನ್ಮ್ಯಾಕ್‌ ಉದಕ್‌ ವೊಡ್ಡಿ 
ಬಾಂಯ್‌, ಆನ್‌ಎಕಾ ಕೊನ್ಶ್ಯಾಕ್‌ ತೆದ್ನಾಂಚ್ಕಾ ದಿವ್ಳಾಚ್ಕೊ ಕೊಸಾಳ್‌ಲ್ಲೊ ವೊಣ್ತಿ 
ಆಸಾತ್‌. ಉದಕ್‌ ವೊಡ್ಡಿ ಬಾಂಯ್‌ ಆನಿ ತಳ್ಳಾ ಮದೆಂ ವ್ಹಾಳೊನ್‌ ಗಾದ್ಕಾಂ ಮದ್ಗಾತ್‌ 
ವಚೊನ್‌, ದಿವ್ಸಾಕ್‌ ಭೊಂವಾಡೊ ಕಾಡ್ನ್‌ ನ್ಹಂಯ್ಕ್‌ ವಚೊನ್‌ ಮೆಳ್ಳೊ ರೂಕ್‌. ತಾಚ್ಕಾ 
ಕುಶಿನ್‌ ವಾಟ್ಸುರ್ಕಾಂ ಖಾತಿರ್‌ ರಾವಯಿಲ್ಲೊ ವೊಜಿಂ ದೆಂವಂವ್ಚೊ ಫಾತೊರ್‌. ತಡಿರ್‌ 
ರಾವೊನ್‌ ಪಳೆಲ್ಕಾರ್‌ ಜಿವಾಳ್‌ ಜಿಯೆಂವ್ಚಿ ಬೋವನಹಳ್ಳಿ ಎಕೆ ಕುಶಿನ್‌. ಜೀವ್‌ 
ನಾತ್ಲ್ಯಾರ್‌ಯಿ ಹಾಸೊನ್‌ಚ್‌ ಆಸ್ಚಿ ಪಣ್ಣಿಲ್‌ ಆನ್‌ಎಕೆ ಕುಶಿನ್‌ - ಪಳೆವ್ನ್‌ ಮತಿಕ್‌ 
ಸಂತೊಸ್‌ ದಿತಾ. 

ತ್ಕಾ ದಿಸಾ ತಡಿರ್‌ ಥಾವ್ನ್‌ ತಿಳ್ತಾನಾ ಪಣ್ಣಿಲ್‌ ಹಳ್ಳಿ ಬೋವನಹಳ್ಳೆಚ್ಕಾ ಪ್ರಾಸ್‌ ಚಡಿತ್‌ 
ಎಕೆ ಸೊಭಾಯೆನ್‌ ಹಾಸ್ಲಿ. "ಹೆಂ ಕಿತೆಂ ಅಶೆಂ' ಮ್ಹಣೊನ್‌ ದೊಳೆ ರುಂದಾಯ್ತಾನಾ 
ದೇವಕಣಿಗಿಲೆ ರೂಕ್‌ ಭರೊನ್‌ ಗೆಲ್ಲ್ಯಾ ಪಾನಾಂ ಮದೆಂ ಫಾಂಟ್ಕಾ-ಫಾಂಟ್ಕಾಂನಿ ರುಪ್ಕಾಳ್ಕಾ 
ಫುಲಾಂನಿ ಪುರೊನ್‌ ಗೆಲ್ಲೊ. ಹಾಂವ್‌ ತೆ ವಾಟೆನ್‌ ಚಲೊನ್‌ ತೀನ್‌ ದೀಸ್‌ ಜಾಲ್ಲೆ. ತಾಚ್ಕಾ 
ಪಯ್ಲೆಂ ಹಾವೆಂ ಹೊ ಸಂಬ್ರಮ್‌ ದೆಕೊಂಕ್‌ ನಾತ್ಲೊ. ಮದೆಗಾತ್‌ ವ್ಹಾಳ್‌ಲ್ಲ್ಯಾ ಫುಲಾಂ- 
ಪರ್ಮಳಾನ್‌ ಪರ್ನ್ಯಾ ಪರಿಸರಾಕ್‌ ನವಿ ಸಕಾಳ್‌ ಉದೆಲ್ಲಿ. 

"ಪೋಯ್ರ್‌ ಮ್ಹಣಾಸರ್‌ ಕಾಂಯ್‌ ಕಳಿತ್‌ ನಾತ್‌ಲ್ಲೆಪರಿಂ ಕರ್ನೊ ರೂಕ್‌ ಆಜ್‌ ಇತ್ತೆ 
ಅವ್ತಾರ್‌ ಕರ್ತಾ ನ್ಹಯ್ಲೀ?ಮ್ಹಣೊನ್‌ ಚಿಂತಾನಾ ಪಾಟ್ಲ್ಯಾನ್‌ ಥಾವ್ನ್‌ ಕೋಣ್‌ಗಿ ತೆಲುಗು 
ಭಾಶೆಂತ್‌ ಉಲಯ್ಲೊ - “ಸ್ವಾಮೀ, ಹೆಂ ವೊಜೆಂ ಚಿಕೆ ದೆಂವಯ್‌”'. 

ಪಾಟಿಂ ಪಳೆಲೆಂ ಬಾರೀಕ್‌ ಲಾಂಬ್‌ ಜೀವ್‌. ತಕ್ಲೆ ವಯ್ರ್‌ ವ್ಹಾವೊಂವ್ಕ್‌ ಜಾಯ್ದಾತ್ತೆಂ 
ಲಾಂಕ್ಹಾಚೆಂ ವೊಜೆಂ ಘೆವ್ನ್‌ ಪಯ್ಸ್‌ ಥಾವ್ನ್‌ ಆಯ್ಲಾಸೊ ದಿಸ್ತಾಲೊ. ತಕ್ಷೆ -ತೊಂಡಾಥಾವ್ನ್‌ 

ಘಾಮ್‌ ಪಾಜಾರ್ತಾಲೊ. ಹಾಂವೆಂ ತಾಚ್ಯಾ ವೊಜ್ಮಾಕ್‌ ಹಾತ್‌ ದೀವ್ನ್‌ "“ದೆಂವಯ್‌' 
ಮ್ಹಳೆಂ. ತಾಣೆ ತಕ್ತೆ ಥಾವ್ನ್‌ ಚಿಕೆ ವಯ್ರ್‌ ಉಕ್ಲುನ್‌ "ಸೊಡಾ' ಮ್ಹಣ್‌ | 
ಲಾಂಕುಡ್‌ ಸಕಯ್ಲ್‌ ಘಾಲೆಂ. | 

ತಾಣೆ ಆಂಗಾರ್‌ ಘಾಲ್ಲ್ಯಾ ವಸ್ತುರಾಚ್ಕಾ ಪೊಂತಾನ್‌ಚ್‌ ತೊಂಡಾಚೊ ಘಾಮ್‌ ಪುಸ್ಲೊ 
ಆನಿ “ಭಾರಿ ಕಶ್ಟ್‌ ಜಾವ್ನ್‌ ಗೆಲೆ ಸ್ವಾಮೀ. ಸದಾಂ ವೊಜೆಂ ವೋ ತ್ಕಾ ಫಾತ್ರಾಚೆರ್‌ 
ತೆಂಕ್ತಾಲೊಂ. ಆಜ್‌ ತಡ್ವಾಲೆಂನಾ. ತುಮ್ಚೆ ತಸಲ್ಮಾ ಮ್ಹಾಲ್ಗಡ್ಕಾಂಕ್‌ ತೊಂದ್ರೆ ದೀಜೆ ಪಡ್ಲೆ” 
ಮ್ಹಣಾಲೊ. 

ಹಾವೆಂ “ತೊಂದ್ರೆ ಕಸಲೆ? ತಸಲೆಂ ಕಾಂಯ್‌ ನಾ. ಪುಣ್‌ ವ್ಹಾವಂವ್ಕ್‌ ಜಾಯ್ದಾತ್ತೆಂ 
ವೊಜೆಂ ಕಿತ್ಕಾ ಮಾತ್ಕಾರ್‌ ಚಡಯ್ಲೆಂಯ್‌?'” ಮ್ಹಳೆಂ. 

ತೊ, "“ಅಯ್ಕೋ ಸ್ವಾಮೀ, ಮನ್ಶಾಂಕ್‌ ಆತುರಾಯ್‌ ಆಸಾ-ನೇ. ಚಾರ್‌ ಲಾಂಕ್ಹಾಂ ಚಡ್‌ 
ಹಾಡ್ಲ್ಯಾರ್‌ ಪಯ್ಲ್ಯಾ ಗಲ್ಲೆಂತ್‌ಚ್‌ ಖರ್ದಾತಾತ್‌. ದೋನ್‌ ಕಾಸ್‌ ಚಡ್‌ ಮೆಳ್ತಾತ್‌. ಜಳವ್‌ 
ಘೆಂವ್ಚ್ಯಾ ತುಮ್ಚೆ ತಸಲ್ಮಾಂಕ್‌ ಜಾಯ್‌ ಜಾಲ್ಲೆ ಕಾಟ್‌ ಬಾಂದುನ್‌ ಹಾಡಿಜೆ. ವೆಗಿಂ ಪಯ್ಕೆ 
ಹಾತಿಂ ಘೆಜೆ.” ಮ್ಹಣಾಲೊ. 

ಮಾರ್ಗಾ-ದೆಗೆಚ್ಮಾ ಫಾತ್ರಾರ್‌ ಬಸೊನ್‌, ತಾಕಾಯಿ ಬಸೊಂಕ್‌ ಸಾಂಗೊನ್‌ ತಾಚೊ 
ಗಾಂವ್‌-ಗಲ್ಲಿ, ಸುಖ್‌-ದುಖ್‌ ವಿಚಾರ್ಲೆಂ. ಚಿಂತಾಮಣಿ ಥಾವ್ನ್‌ ಆಯ್ದೆಲ್ಕಾ ಮ್ಹಾಕಾ 
ತಾಚೆಲಾಗಿಂ ತೆಲುಗಾಂತ್‌ ಉಲಂವ್ಕ್‌ ಕಶ್ಚ್‌ ಕಾಂಯ್‌ ಜಾಲೆನಾಂತ್‌. 

ತರ್ನಾಟ್ಮಾಚೆಂ ನಾಂವ್‌ ವೆಂಕಟರಮಣ. ಸಕ್ಕಡೀ ವೆಂಕಟ ಮ್ಹಣ್‌ ಆಪಯ್ತಾತ್‌. 
ವೆಂಕಟರಮಣ ಚಿಕೆ ಲಾಂಬ್‌-ತಸೆಂ ಮರ್ಯಾದೆಚೆಂ ನಾಂವ್‌. ಹಾಚೆ ತಸಲ್ಯಾಂಕ್‌ ತೆಂ ವೆಂಕಟ 
ಜಾತಾ. ಲೊಕಾ-ತೊಂಡಾರ್‌ ತೆಂ "“ಎಂಕ್ಟಾ'ಚೆಂ ರೂಪ್‌ ಘೆತಾ. ಎಂಕ್ಟಾ ತಿರುಪತಿ ಲಾಗ್ಮಿಲ್ಕಾ 
ಹಳ್ಳೆಚೊ ಚೆಡೊ. ಬೆಂಗ್ಳುರಾಂತ್‌ ದಿಸ್ಪಡ್ತೊ ಗ್ರಾಸ್‌ ಜೊಡ್ಬಾಕ್‌ ಆಯಿಲ್ಲೊ. 

“ಕಿತ್ಯಾ ತುಜ್ಯಾ ಗಾಂವಾಂತ್‌ ದೀಸ್‌ ಕಾಡುಂಕ್‌ ಜಾಲೆಂನಾರೇ ತುಕಾ? 

“ಜಾತಾ ದೆವಾ, ಕಾಂಯ್‌ ನಾ ತರ್‌ಯಿ ದೊಂಗ್ರಾಕ್‌ ಸಾಮಾನ್‌ ವಾವವ್ನ್‌, ಡೋಲಿಕ್‌ 
ಖಾಂದಿ ದೀವ್ನ್‌ ಜೊಡೈತ್‌. ತಿತ್ಲ್ಯಾಕ್‌ ತೊಂದ್ರೆ ನಾಂತ್‌.” 

“ಕಿತ್ಕಾ ಇತ್ಲ್ಯಾ ಪಯ್ಸ್‌ ಆಯ್ದೊಯ್‌ ಮಾಗಿರ್‌?” 

“ಕಿತೆಂಗಿ ಬೆಜಾರ್‌ ಜಾಲೆಂ ಸ್ವಾಮೀ. ಥೊಡೊ ತೇಂಪ್‌ ಘರ್‌ದಾರಾ ಥಾವ್ನ್‌ ಪಯ್ಸ್‌ 
ಆಸ್ಚೆಂಚ್‌ ಬರೆಂ ಮ್ಹಣ್‌ ಹೆಣೆಂ ಯೇವ್ನ್‌ ಪಾವ್ದೊಂ? 

“ಇತ್ಲ್ಯಾ ಲ್ಹಾನ್‌ ಪ್ರಾಯೆರ್‌ ಬೆಜಾರ್‌ ಭೊಗ್ಗೆಂ ಕಶೆಂರೆ ತುಕಾ? ಸಾಂಗೆ [ತ್‌ಗೀ ಮ್ಹಾಕಾ?” 


“ಸಾಂಗಾನಾಸ್ತಾನಾ ಕಿತೆಂ ಧನಿಯಾ? ಬಾಪಯ್‌ಬರಿ ವಿಚಾರಿ. ಭುರ್ಲಿಂ-ಬಾಳಾಂ ಆಸ್‌ಲ್ಲೆ 
ತುಮಿ. ಸಾಂಗೊನ್‌ ಸುಖ್‌ ನಾ ತಿತ್ಲೆಂಚ್‌.” 

.. “ಸಾಂಗೈತ್‌ ಜಾಲ್ಕಾರ್‌ ಸಾಂಗ್‌. ಆಮ್ಚೆಥಾವ್ನ್‌ ಕಾಂಯ್‌ ಕರುಂಕ್‌ ಜಾತಾಗೀ ಪಳೆಯಾಂ”' 
“ಅಯ್ಯೋ, ಕಿತ್ಕಾ ಜಾಂವ್ಕ್‌ ನಜೊ? ಅಸಲೆಂ ಕಿತ್ಲೆಂ ಆಯ್ಕಾಲಾಂಗಿ ತುಮಿ? ಸಂಸಾರ್‌ 
ಣಾ ಆಸ್‌ಲ್ಲೆ ತುಮ್ಚೆ ಥಾವ್ನ್‌ ದೋನ್‌ ಸಮಾದಾನಾಚಿಂ ಉತ್ರಾಂ ಆಯ್ಲ್ಯಾರ್‌ ಮ್ಹಜ್ಕಾ 
ತಿಕ್‌ಯಿ ಬರೆಂ.'' 







ಅಶೆಂ ಮ್ಹಣೊನ್‌ ತಾಣೆ ಆಪ್ಲಿ ಕಥಾ ಸಾಂಗ್ಲಿ. 
ಎಂಕ್ಟಾ ಹಳ್ಳೆಚೊ ಕುಲ್ಕಾರ್‌ ಚೆಡೊ. ತಾಚಿಂ ಸಯ್ರಿಂ-ಧಯ್ರಿಂ ಸಗ್ಳ್ಯಾ ಗಾಂವಾರ್‌ 
ಸ್‌ಲ್ಲಿಂ. ಆಕಯ್ದಿ ಧುವ್‌ ರಂಗಿ ಮ್ಹಳ್ಳೆಂ ಚೆಡುಂ ತಾಚೆ ಸಂಗಿಂಚ್‌ ವಾಡ್‌ಲ್ಲೆಂ. ತಾಂಣಿ 
ೂವ್‌-ಬಾಯ್ಡ್‌ ಜಾಯ್ದೆ ಮ್ಹಣ್‌ ಲ್ಹಾನ್‌ಪಣಾರ್‌ಚ್‌ ವ್ಹಡಾಂನಿ ನಿರ್ದಾರ್‌ ಕೆಲ್ಲೊ. ರಂಗಿ 
ಭಿತ್‌ ಚಲಿ. ತಾಂಚ್ಕಾ ಕುಟ್ಮಾಂತ್ಲ್ಯಾ ಪಯ್ಕಿ ತಾಚ್ಕಾ ಆಂಗಾಚೊ ರಂಗ್‌ ಆನಿ ದೊಳ್ಳಾಂಚಿ 
ಕಳಾ ಅಪೂರ್ವ್‌. ಎಂಕ್ಟಾಚಿ ಲಾಂಬಾಯ್‌ ಚಡ್‌ ಆಸ್ಲ್ಯಾರ್‌ಯಿ ಹೆಂಯಿ ಕಾಂಯ್‌ ಉಣ್ಯಾಚೆಂ 
ನ್ಹಯ್‌. ತೆಂ ಚಲ್ತಾನಾ-ದಿವ್ಳಾ ಭಿತರ್‌ ರಾವಯಿಲ್ಲಿ ಫಾತ್ರಾಚಿ ಮೂರ್ತಿ ಭಾಯ್ರ್‌ ಚಲೊನ್‌ 
ಆಯ್ಲಿ-ತಶಿ ದಿಸ್ತಾಲಿ. ಚೆಡ್ಕಾ-ಚೆಡ್ವಾನ್‌ ಕಿತ್ಲೊಗಿ ಕಾಳ್‌ ದೆವಾಚ್ಯಾ ದೊಂಗ್ರಾಕ್‌ ಸಾಮಾನ್‌ 
ವ್ಹಾವವ್ನ್‌ ಜೊಡ್ಲೆಂ. ಸುಖಾನ್‌ ವಾಡ್ತಿಂ. 
ಪ್ರಾಯ್‌ ಜಾಲಿ ಮ್ಹಣೊನ್‌ ಹಾಂಕಾಂ ಕಾಜಾರ್‌ ಕೆಲೆಂ. ಪುಣ್‌ ತಿತ್ಲ್ಯಾರ್‌ ಗ್ರಾಚಾರ್‌ 
ಆಯ್ಲೆಂ. ಗಾಂವಾರ್‌ ಗ್ರೇಸ್‌ ರೆಡ್ಡಿ ಎಕ್ಲೊ ಸದಾಂ ಪಳೆಂವ್ಕ್‌ ಮೆಳ್ಳಾ ಹ್ಮಾ ಚೆಡ್ವಾಲಾಗಿಂ 
ಉಲವ್ನ್‌, ಭಾಂಗಾರ್‌ ವಸ್ತುರಾಚಿ ಆಶಾ ದಾಕವ್ನ್‌ ತಾಕಾ ಆಪ್ಣಾಚೆಂ ಕರ್ನ್‌ ಫೆತ್ತೆಂ. 
“ವೆಗ್ಗಿಂ ಮ್ಹಣ್ತಾತ್‌ ತುಮಿ ಸ್ವಾಮೀ, ಪುಣ್‌ ಆಮ್ಕಾಂ ಕಳ್ತಾನಾ ತಡವ್‌ ಜಾಲೊ 
ತಿತ್ಲೆಂಚ್‌. ಅಸಲೆ ಪುನೆವಂತ್‌ ಕಶೆಂ ಮಾಟ್‌ ಕರ್ತಾತ್‌ ಕಳ್ತಾಗೀ? ಸಾಯ್ಬಾ, ಹ್ಮಾ ಚೆಡ್ವಾ 
'ಜಾತಿಚೆಂ ಮನ್‌ ಕಶೆಂ ಘುಂವ್ತಾಗೀ ತಶೆಂ? ಆಜ್‌ ಹಾಂವ್‌ ತಾಚೊ ಘೊವ್‌. ಫಾಲ್ಕಾಂ 
ಆನಿ ಕೊಣೀ ಸೊಭಾಯೆಚೊ ಮುಕಾರ್‌ ಮೆಳ್ತಾ ತಾಚೆ ಕುಶಿನ್‌ ತಿಳ್ತಾ. ಜಾಯ್‌ ಮ್ಹಣೊನ್‌ 
ತಶೆಂ ಕರ್ತಾ? ಮುಕ್ಲ್ಯಾ ಮನ್ಶಾನ್‌ "“ನೆಂಣ್ತೆಂ ಭುರ್ಗೆಂ” ಮ್ಹಣ್‌ ಸೊಡ್ಡಾರ್‌ ಜಾಯ್ತ್‌. 
ಆಂಗಾರ್‌ ಉಡ್ಹಾರ್‌? ಸಗ್ಳಿಂ ಚೆಡ್ವಾಂ ನಾಕಾ ಮ್ಹಣ್ತಿತ್‌ಗೀ? ತಾಂಚ್ಕೊ ತ್ಕೊ ಮಿಶಿಯೊ 


ಡೊ! ಮಾಸ್ತಿ ವೆಂಕಟೇಶ ಅಯ್ಯಂಗಾರ್‌: (1891-1986) “ಮಾಸ್ತಿ ಕನ್ನಡದ ಆಸ್ತಿ” 
ಮ್ಹಣ್ತಾತ್‌. "ಶ್ರೀನಿವಾಸ? ಲಿಕ್ಲೆನಾಂವಾನ್‌ ಬರಯ್ತಾಲೊ ಮಾಸ್ತಿ, ಬ್ರಿಟಿಶಾಂಚ್ಕಾ ಕಾಳಾಚೊ 
ಸಿವಿಲ್‌ ಸರ್ವಿಸ್‌ ಅದಿಕಾರಿ. ಜಾಲ್ಯಾರ್‌ಯಿ ಕನ್ನಡ್‌ ಭಾಶೆಚಿ ವೋಡ್‌. ರಂಗನ ಮದುವೆ 
ಥಾವ್ನ್‌ ಲೊಕಾಕ್‌ ಒಳ್ಳಿಚೊ ಜಾಲ್ಲೊ ಮಾಸ್ತಿ 1955-0ತ್‌ ಸೆವೆಥಾವ್ನ್‌ ನಿವೃತ್‌ ಜಾಲ್ಯಾ 
ಉಪ್ರಾಂತ್‌ಯಿ, ಆಪ್ಲ್ಯಾ 97 ವರ್ಸಾಂಚಿ ಲಾಂಬ್‌ ಜಿಣಿಯೆಂತ್‌ ಬರವ್ನ್‌ ಚ್‌ ಗೆಲೊ. 

ಕಾಣಿಯೊ, ಕಾದಂಬರಿಯೊ, ಕವಿತಾ, ನಾಟಕ್‌, ಜೀವನ್‌ ಚರಿತ್ರಾ, ಪ್ರಬಂದ್‌, ಎಮರೈ, 
ಸಂಪಾದನ್‌, ತರ್ದಣ್‌... ಮಾಸ್ತಿನ್‌ ಆಹಡ್ನಾತ್‌ಲ್ಲೊ ಸಾಹಿತ್‌ ಪ್ರಕಾರ್‌ ನಾ. ಜ್ಞಾನ್‌ಪೀಠ್‌ 
ಪ್ರಶಸ್ತಿ ಪುರಸ್ಕೃತ್‌ ಮಾಸ್ತಿನ್‌ ಥೊಡ್ಕೊ ಇಂಗ್ಲಿಶ್‌ ಕೃತಿಯೊಯೀ ರಚ್ಚಾತ್‌. 

ಕಿತೆಂ? ಹಾಂವೆಂಯಿ ತಾಚೆ ಬರಿಂಚ್‌ ವ್ಹಡ್ಲೊ ಮನಿಸ್‌ ಜಾಯ್ದೆ ಮ್ಹಣೊನ್‌ ಹಾಂ 
ಚಿಂತಾಂ ತರ್‌ ಚೆಡ್ವಾಕ್‌ ಕಶೆಂ ತಡ್ವಾತೆಲೆಂ? ಕಾಂಯ್‌ ಕಳಿತ್‌ ನಾತ್ಲಿ ಮನ್ಹಾತ್‌ ತಿ - ಒಪ್ಪಿ.” 

“ಅವಯ್‌-ಬಾಪುಯ್‌, "ನಾಕಾ ಧುವೆ, ಕುಟ್ಮಾಕ್‌ ಕಳಂಕ್‌' ಮ್ಹಣಾಲಿಂ. ಹಾವೆಂ 
ಪರಾತ್ಲೆಂ ಪತಿಣೆಲಾಗಿಂ. ಭಾಂಗಾರ್‌ ಭುರ್ಗೆಂ ಸ್ವಾಮೀ, ಕುಲಿಚೆಂ ಕಾಮ್‌ ಕರ್ತಾನಾ ಕಸಲಿ 
ಪಾತ್ಕೆಣಿ. ಮ್ಹಾಕಾ ಚೊರ್ದೊ ಸಂದರ್ಸ್‌ ಮೆಳ್ತಾನಾ, "ಚತ್ರಾಯ್‌ ದೇವ್‌ ಪಳೆತಾ - ಶಿಕ್ಕಾ 
ದಿತಾ' ಮ್ಹಣ್ತಾಲೆಂ. ವ್ಹಡ್‌ ಜಾಲ್ಕಾ ಉಪ್ರಾಂತ್‌ ಕೊಣೀ ಒಳ್ಳಿಚೆ ತರ್ನಾಟೆ ಉಲಂವ್ಕ್‌ 
ಮೆಳ್ತಾನಾ - "ಮ್ಹಾಕಾ ತಾಂಚಿ ದೀಶ್ಟ್‌ ಬರಿ ಲಾಗಾನಾ' ಮ್ಹಣೊನ್‌ ಸೊಡ್ತಾಲೆಂ. ಕಸಲಿ 
ವೇಳ್‌ಘಡಿಗಿ ಧನಿಯಾ, ಥೊಡೆ ದೀಸ್‌ ಮ್ಹಜೆ ದೊಳೆ ಚುಕವ್ನ್‌ ತಾಚೆಲಾಗಿಂ ಗೆಲೆಂ, 
ಆಯ್ಲೆಂ, ಎಕಾ ದಿಸಾ ತಾಚ್ಮಾ ಘರಾ ವಚೊನ್‌ ರಾವ್ಲೆಂಚ್‌. 

“ಮ್ಹಜಿ ಆವಯ್‌, “ಮ್ಹಜ್ಯಾ ಪುತಾಚೊ ಸಂಸಾರ್‌ ಪಾಡ್‌ ಕೆಲೊಯ್‌ ದಲ್ಲಿರ್ಮಾ' 
ಮ್ಹಣೊನ್‌ ಶಿರಾಪ್‌ ಘಾಲ್ನ್‌ ಆಯ್ಲಿ. ಹಾವೆಂ ವಚೊನ್‌ ರಂಗಿಕ್‌ ವೋಡ್ನ್‌ ಹಾಡ್ಲೆಂ. ಕಿತೆಂ 
ಮ್ಹಳ್ಕಾರ್‌ಯಿ ಘರ್ಹಿ ಸುನ್‌. ಮಾರ್ನ್‌ ಬಡಯ್ಹಾರ್‌ ಆಮ್ಚಿಚ್‌ ಮರ್‌ಯಾದ್‌ ಚಲ್ತಾ. 
ಬರ್ಕಾನ್‌ ಆಸ್ಲ್ಯಾರ್‌ ಜಾತೆಂ-ಜಾಲೆಂನಾ. ರಡೊನ್‌ ರಾವ್ಹೊಂ. 

“ಸಾಸುಮಾಂಯ್‌ ಮ್ಹಣಾಲಿ, "ತುಜಿ ಮರ್‌ಯಾದ್‌ ತುಕಾ ಪಾಟಿಂ ದಿತಾಂ. ದುಸ್ರ್ಯಾ 
ಚೆಡ್ವಾಲಾಗಿಂ ಕಾಜಾರ್‌ ಜಾ' ತಿ ಕಾಂಯ್‌ ಮ್ಹಾಕಾ ಪಯ್ಕಿಲಿ ನ್ಹಯ್‌, ಬಾಬಾಚಿ ಭಯ್ಹ್‌. 
ಹಾಂವ್‌ ಬೆಜಾರಾಯೆನ್‌ ಆಸ್ಲ್ಯಾರ್‌ ತಿಕಾ ಬರೆಂ ದಿಸಾನಾ. ಆವಯ್‌ ಸಂಗಿಂ ಆವಯ್‌ಬರಿಚ್‌ 
ಕಶ್ಚಾಲಿ. ಪುಣ್‌ ಮ್ಹಾಕಾ ಮಾತ್‌ ಮಾಗಿರ್‌ ಕಾಜಾರ್‌ ಜಾಯ್‌ ಮ್ಹಣೊನ್‌ ಭೊಗ್ಗೆಂಚ್‌ 


“ಕಿತೆಂ ಕರ್ದೆಂ ಕಳಾನಾಸ್ತಾನಾ ತೀನ್‌ ದೀಸ್‌ ಲೊಟ್ಟೆ. ತ್ಕಾ ಪುನೆವಂತಾನ್‌ ಮ್ಹಾಕಾ - 
“ತುಜ್ಕಾ ಬಾಯ್ಲೆ ಚೆಂ ಭಾಂಗಾರ್‌ ಪಾಟಿಂ ಘೆ. ವಯ್ಲ್ಯಾನ್‌ ಥೊಡೆ ಪಯ್ಕೆ ದಿತಾಂ. ತಾಕಾ 
ತಾಚೆ ಇತ್ಲ್ಯಾಕ್‌ ಸೊಡ್‌. ತುಂ ದುಸ್ರೆಂ ಕಾಜಾರ್‌ ಜಾ' ಮ್ಹಣೊನ್‌ ಸಾಂಗೊನ್‌ ಧಾಡ್ದೆಂ.'' 

“ಮ್ಹಾಕಾ ಮಸ್ತು ರಡೊಂಕ್‌ ಆಯ್ಲೆಂ. ರಾಗ್‌ಯಿ ಆಯ್ಲೊ. ತೆ ಸಾಂಜೆರ್‌ ಕೊಣಾಕೀ 
ಕಳಾನಾತ್ಮೆಬರಿ ತಾಚ್ಕಾ ಘರಾ ಗೆಲೊಂ. “ಸಾವ್ಯರಾಲಾಗಿಂ ಉಲಂವ್ಕ್‌ ಆಸಾ'ಮ್ಹಣ್‌ 
ಸಾಂಗೊನ್‌ ಧಾಡ್ಲೆಂ. 

“ಹಾಂವ್‌ ಕಾಂಯ್‌ ಕರಿನ್‌ ಮ್ಹಣ್‌ ತಾಕಾ ಭೈಂ. "ಖಾಲಿ ಹಾತಾಂನಿ ಆಯ್ದಾಂ. ಆಯ್ದಾಂ 
ಹಾಡುಂಕ್‌ ನಾ' ಸಾಂಗ್ಲ್ಯಾ ಮಾಗಿರ್‌ ಭಿತರ್‌ ಆಪವ್ನ್‌ ಬಸಯ್ಲೆಂ. ಮ್ಹಜಿ ಬಾಯ್ದ್‌ 
ಜಾವ್ನಾಸ್‌ಲ್ಲಿ ತಿ, ಭಿತರ್ಲ್ಯಾ ಕುಡಾಂತ್‌ ಆಸ್‌ಲ್ಲಿ ದಿಸ್ಲಿ.'' 

“ಸಾವ್ಕಾರ್‌ ರೆಡ್ಡಿಲಾಗಿಂ ಹಾಂವೆಂ “ಬಾಯ್ಲೆ ಬದ್ದಾಕ್‌ ದುಸ್ರಿ ಬರಿ ಬಾಯ್ಲ್‌ ದಿತಾಂ 
ಮ್ಹಣ್ತಾಯ್‌. ಭಾಂಗಾರ್‌ ದಿತಾಂ ಮ್ಹಣ್ತಾಯ್‌ ಹಿಚ್‌ಗೀ ತುಜಿ ಮರ್ಕಾದ್‌? ದೊಂಗ್ರಾ 
ವಯ್ಲೊ ದೇವ್‌ ಸಕ್ಕಡೀ ಪಳೆವ್ನ್‌ ಆಸಾ. ಬರೆಂ ಜಾಯ್ದೆ ಮ್ಹಣ್‌ ಜಾಲ್ಕಾರ್‌ ಮ್ಹಜೆ 

ಕ್‌ ಮ್ಹಜೆ ಒಟ್ಟುಕ್‌ ಧಾಡ್‌. ತುಂಯೀ ವಾಂಚ್‌, ಮ್ಹಾಕಾಯಿ ವಾಂಚೊಂಕ್‌ ಸೊಡ್‌. 
| ತಿಚಿ ಮರ್‌ಯಾದ್‌ ಉರಯ್‌. ದುಸ್ರೆ ಬಾಯ್ಲೆಚಿ ಆಶಾ ಹಾಡವ್ನ್‌ ತುಂ ಹಾಡ್‌ ಸೊಡಿನಾತ್‌ಲ್ಲ್ಯಾ 
ಫೆಟ್ಕಾಪರಿಂ ದುರಾಶಾ ದಾಕಯ್ತಾಯ್‌. ಅಶಿಕ್ಸಿ ಗೊರುಂ, ತಾಕಾ ಬಾನಾವ್ನ್‌ ತುಂ ಬ 
ಜೊಡ್ಡಲೊಯ್‌ ಮ್ಹಣ್‌ ಚಿಂತಿನಾಕಾ' ಮ್ಹಳೆಂ. ತೊ "ಹ್ಯಾ ವಿಶಿಂ ಹಾಂವ್‌ ತುಜೆಲಾಗಿಂ 
| ಕಾಂಯ್‌ ಉಲಯ್ನಾ' ಮ್ಹಣಾಲೊ. ಹಾಂವೆಂ "ಬರೆಂ ಮ್ಹಜಿ ಬಾಯ್ಲ್‌ ಮ್ಹಜೆ ಮುಕಾರ್‌ 
ಯೇವ್ನ್‌ “ತೊ ಮ್ಹಾಕಾ ನಾಕಾ' ಮ್ಹಣೊಂದಿ'. "ತಿಣೆ ಮ್ಹಳಾಂ, ತಿಚೆ ಖುಶೆನ್‌ಚ್‌ ತುಕಾ 
ದುಸ್ರೆಂ ಕಾಜಾರ್‌ ಜಾಂವ್ಕ್‌ ಹಾಂವೆಂ ಸಾಂಗೊನ್‌ ಧಾಡ್‌ಲ್ಲೆಂ. ತಿಣೆ ಮ್ಹಣಾನಾ ಜಾಲ್ಕಾರ್‌ 
ಮ್ಹಾಕಾ ಕಿತ್ಕಾ ಜಾಯ್‌ ಆಸ್‌ಲ್ಲೆಂ?' ಮ್ಹಣಾಲೊ. "ತೆಂಚ್‌ ಉತರ್‌ ಮ್ಹಜೆ ಮುಕಾರ್‌ 
ಮ್ಹಣೊಂದಿ' ಮ್ಹಳೆಂ. ತಾಣೆ ಭಿತರ್ಲ್ಯಾ ಕುಡಾಕ್‌ ತೊಂಡ್‌ ಕರ್ನ್‌. "ಭಿತರ್‌ ಆಸಾಯ್ಲೀ, 
ಭಾಯ್ರ್‌ ಯೇ. ಸಾಂಗೊನ್‌ ಧಾಡ್‌ ಮ್ಹಳ್ಳಿಂ ಉತ್ರಾಂ ತುಂಚ್‌ ಉಚಾರ್‌. ತಾಕಾ 
' ಆಯ್ಕೊಂದಿ.' 
ಮ್ಹಜಿ ಬಾಯ್ಲ್‌ ಭಾಯ್ರ್‌ ಆಯ್ಲಿ. ತಿಚೆಂ ಕಾಪಡ್‌, ಬಾಜು, ಭಾಂಗಾರ್‌-ಶಿಂಗಾರ್‌ ತೆಂ 
ಕಿತೆಂ ಸಾಂಗೊಂ? ದುಬ್ಬ್ಯಾಚೆ ಮರ್ಕಾದಿಚ್ಕಾ ನ್ಹೆಸ್ಲಾರ್‌ ಕಿತ್ಲೆಂ ಸೊಭಿತ್‌ ಆಸ್‌ಲ್ಲೆಂ ಚೆಡುಂ, 
ಹಾ ಗ್ರೇಸ್ಟ್‌ಕಾಯೆಂತ್‌ ಗಲೀಜ್‌ ದಿಸ್ಲೆಂ. ತಾಚೆಂ ತೊಂಡ್‌ ತಿತ್ಲೆಂ ಸಂತೊಸಾನ್‌ ಆಸ್‌ಲ್ಲೆಪರಿಂ 
ದಿಸ್ಲೆಂನಾ. ಹಾಂವೆಂ ತಿಚೆಲಾಗಿಂ ""ಸಾವ್ಕಾರಾನ್‌ ಸಾಂಗೊನ್‌ ಧಾಡ್‌ಲ್ಲೆಂ ಉತರ್‌ - ತುಜೆಂ 
ಉತರ್‌ ಮ್ಹಣ್ತಾ. ತೆಂ ತುಂಚ್‌ ಮ್ಹಾಕಾ ಸಾಂಗ್‌'' ಮ್ಹಳೆಂ. ತಾಣೆ ತೋಂಡ್‌ ಉಗಡ್ಡೆಂನಾ. 
ಹಾಂವೆಂ, “ಮ್ಹಜಿ ಮರ್ಯಾದ್‌ ಪಾಟಿಂ ಕಾಡ್ನ್‌ ಹಾಂವೆಂ ದುಸ್ರೆಂ ಕಾಜಾರ್‌ ಜಾಯ್ದೆಮ್ಹಣ್‌ 
ತುಂ ಖುಶಿ ವ್ಹರ್ತಾಯ್ಲೀ?'' ಮ್ಹಣ್‌ ವಿಚಾರ್ಲೆಂ. ತಾಣೆಂ “ವ್ಹಯ್‌'' ಮ್ಹಳ್ಳ್ಯಾ ಜಿನ್ಸಾರ್‌ ತಕ್ಲಿ 
ಹಾಲಯ್ಲಿ. ಹಾಂವೆಂ “ವ್ಹಡ್ಲೆಂ ಉತರ್‌ ಉಲಯ್ಲೆಂಯ್‌. ದೇವ್‌ ಹೆಂ ಒಪ್ಪಾನಾ. ಕಿತ್ಲೆಶೆ 
ಪಾವ್ಟಿಂ ದೊಂಗ್ರಾ ಪೊಂತಾ, ತ್ಕಾ ಹಂತಾ ಪರ್ಕಾಂತ್‌ ಸಾಂಗಾತಾ ಚಲ್‌ಲ್ಲ್ಯಾ ಆಮಿ ಆತಾಂ 
ಅಶೆಂ ವೆಗ್ಳೆಂ ಜಿಯೆಂವ್ದೆಂ ಸಮಾ ಜಾಂವ್ಲೆಂನಾ. ಪರ್ತ್ಯಾನ್‌ ತುಕಾ ಕೆದ್ನಾಂ ಪುಣಿ ಮ್ಹಜೆಲಾಗಿಂ 
ಯೇಜೆ ಮ್ಹಣ್‌ ಭೊಗ್ಗೆಂ ಜಾಲ್ಕಾರ್‌ ದಾಕೈನಾಸ್ತಾನಾ ಯೇವ್ನ್‌ ಸೊಡ್‌. ತೆದೊಳ್‌ 
ಪರ್ಯಾಂತ್‌ ತುಕಾ ರಾಕ್ತಾಂ” ಮ್ಹಳೆಂ. ಅಶೆಂ ಮ್ಹಳ್ಳೆಂಚ್‌ ಭಾಯ್ರ್‌ ಸರ್ಲೊಂ - ಭಾಯ್ರ್‌. 
ಭಿತರ್‌ ಥಾವ್ನ್‌ ಸಾವ್ಕಾರಾನ್‌ ಗುಣ್ಣುಣ್ಣೆಂ ಆಯ್ಕಾಲೆಂ “ಮ್ಹಜೆಂ ಮೆಳಿಂತ್‌ ಮೆಳ್‌ಲ್ಲೆಂ 
ಮಾಣ್ಕುಲೆಂ, ಮ್ಹಜೆರ್‌ ಭುಲ್‌ಲ್ಲೆಂ ಆತಾಂ ನಾಕಾರಿ ಘೂವಾಲಾಗಿಂ ಪಾಟಿಂ ಘುಂವೊನ್‌ 
ವಚಾತ್‌ಗೀ?''ಹಾಂವ್‌ ಸಾವ್ಕಾರಾಲಾಗಿಂ ಗೆಲಾಂ ಮ್ಹಣೊನ್‌ ಕಶೆಂಗೀ ಕಳೊನ್‌, ಆಯಿಲ್ಲಿ 
ಆವಯ್‌ ತಾಚ್ಕಾ ಬಾಗ್ಲಾ ಭಾಯ್ರ್‌ ಮ್ಹಾಕಾ ರಾಕೊನ್‌ ರಾವ್‌ಲ್ಲಿ. ಹಾಂವ್‌ ಆಯಿಲ್ಲೊಂಚ್‌ 
ಮ್ಹಾಕಾ ಲಾಗಿಂ ಜಾಲಿ. ಘಡ್‌ಲ್ಲಿ ಗಜಾಲ್‌ ಸಾಂಗ್ಲಿ. ಆಯ್ಕೊನ್‌ “ತುಂ ಕಿತ್ಕಾ ಬುದ್ದುಬರಿ 
ಕರ್ತಾಯ್‌?” ಮ್ಹಣೊನ್‌ ವಿಚಾರಿಲಾಗ್ಲಿ. ಆಕಯ್‌ “ಬೂದ್‌ ಭಂಗ್‌ಲ್ಲೆಂ ಚೆಡುಂ, 
ಜಲ್ಮಾಲ್ಲ್ಯಾ ಜಾಗ್ಕಾಕ್‌ಚ್‌ ಖೊಟಾಯ್ಲೆಂ. ಹಾಂವ್‌ ಜಿವಂತ್‌ ಆಸ್ತಾನಾ ಅಶೆಂ ಕಶೆಂ 
ಜಾಲೆಂ..... ಅಯ್ಕೊ” ಮ್ಹಣ್‌ ಕೇಸ್‌ ಪಿಸುಡ್ನ್‌ ರಡೊಂಕ್‌ಲಾಗ್ಲಿ. ಹೊ ತುಜೊ ಖಂಚ್ಕಾ 

ಥರಾಚೊ ಸಾಕ್ರಿಫಿಸ್‌ರೇ ಪುತಾ?” ಮ್ಹಣಾಲಿ. 

""ಸಾವ್ಕಾರಾಚ್ಕಾ ಪಯ್ಲೆ ಬಾಯ್ಲೆನ್‌ ಮ್ಹಜ್ಯಾ ಘರಾ ಎಕ್ಲೆಕ್‌ ಧಾಡ್ಲೆಂ. ತಿಣೆ ಸಾಂಗ್ಲೆಂ 
“ಮ್ಹಜ್ಯಾ ಘೊವಾನ್‌ ತುಜೆಂ ಕುಟಮ್‌ ಕದ್ವಳಾಯಿಲ್ಲೆಂ ಮ್ಹಾಕಾ ದೂಖ್‌ ಭೊಗ್ತಾ. 
ದುಸ್ರ್ಯಾ ಕೊಣಾಯ್‌ಲಾಗಿಂ ಕಾಜಾರ್‌ ಜಾಲ್ಲೊ ಜಾಲ್ಕಾರ್‌ ನಾಕಾ ಮ್ಹಣ್ತಿಂನಾ. ಅಶೆಂ 
ಕಾಜಾರಿ ಸ್ತ್ರೀಯೆಕ್‌ ಚೊರ್ನ್‌ ಹಾಡ್ನ್‌ ಘರ್‌ದಾರಾಂ ಮೋಡ್ನ್‌ ಘಾಲ್ತಾ. ಘೊವ್‌ ಜಾಲ್ಲ್ಯಾ 
ಹಾಂವೆಂ ಮ್ಹಜ್ಯೆ ಬಾಯ್ಲೆಕ್‌ ವ್ಹರ್ನ್‌ ಖಂಯೀ ಪಯ್ಸ್‌ ಪೋಳ್ಡ್‌ ವೆಚೆಂ ತರ್‌ ಪಡ್ಡೊ ಪೂರಾ 
ಖರ್ಜ್‌ ಆನಿ ಕುಮೊಕ್‌ ದಿತಾಂ'' ಮ್ಹಣಾಲಿ. 

“ಮ್ಹಾಕಾ ಖಂಚೆಂಚ್‌ ಸಮ್ಹಾಲೆಂನಾ ಸ್ವಾಮೀ. ಮ್ಹಜೆ ಬಾಯ್ಲೆಚ್ಕಾ ವಿಶಯಾಚೆರ್‌ 
ಹಾಂವೆಂ ಕಶೆಂ ಚಲಾಜೆ ಮ್ಹಳ್ಳೆಂ ಏಕ್‌ಚ್‌ ತಕ್ಲೆಂತ್‌. ಲೋಕ್‌ ಮ್ಹಾಕಾ ಕಿತೆಂ ಮ್ಹಣಾತ್‌, 
ಬಾಯ್ಲೆ ಚ್ಕಾ ಕುಳಾರಾಕ್‌ ಕಶೆಂ ಲೆಕಿತ್‌? ಸಾವ್ಕಾರಾಕ್‌ ಕಿತೆಂ ಜಾಯ್ತ್‌ - ತಿ ಪೂರಾ ಗಜಾಲ್‌ 
ಉಪ್ರಾಂತ್ಲಿ. ಹಾಂವೆಂ ಹಾತ್‌ ಧರ್‌ಲ್ಲೆಂ ಚೆಡುಂ ಮನ್‌ ಬದ್ದೊನ್‌ ದುಸ್ರೆಕಡೆ ಗೆಲೆಂ. 
ಹಾಂವೆಂ ಕಿತೆಂ ಕರಿಜೆ? ಯೆಟಿಜೆ? ಮಾರಿಜೆ? ವೋಡ್ನ್‌ ಹಾಡಿಜೆ? ಕಿತೆಂ ಕರಿಜೆ? ಮ್ಹಜ್ಯಾ 
ಸಬಾವಾಕ್‌ ಹಾಂವ್‌ ಕಿತೆಂ ಕರ್ತಾಂ-ತೆಂಚ್‌ ಸಾದ್‌. ಹಾತ್‌ ಧರ್‌ಲ್ಲ್ಯಾ ಚೆಡ್ವಾನ್‌ ಹಾತ್‌ 
ಸೊಡ್ಲೊ. ಮ್ಹಾಕಾ ಬೆಜಾರ್‌ ಜಾಲೆಂ. ಪುಣ್‌ ರಾಗ್‌ ಯೇಂವ್ಕ್‌ ನಾ. ಆನ್‌ಏಕ್‌ ಸ್ತ್ರೀ ಮ್ಹಾಕಾ 
ಜಾಯ್‌ ಮ್ಹಣ್‌ ಭೊಗ್ಗೆಂನಾ. ಆಜ್‌ ನಾ ತರ್‌ ಫಾಲ್ಕಾಂ. ಹ್ಮಾ ಜಲ್ಮಾಂತ್‌ ನ್ಹಯ್‌ ತರ್‌ 
ಆನ್‌ಎಕಾ ಜಲ್ಮಾಂತ್‌ ಪುಣ್‌ಯಿ ಹಾಂವೆಂ ತಿಕಾ ಧಿಗೊ ಜಾವ್ನ್‌ ರಾವಾಜೆ ಮ್ಹಳ್ಳಿ ಮ್ಹಜಿ 
ಸಮ್ಹಣಿ. ತಶೆಂ ಜಾಲ್ಲ್ಯಾನ್‌ ಹಾಂವೆಂ ಖಂಚ್ಯಾಕ್‌ಯಿ ಕಾನ್‌ ದಿಲೆನಾಂತ್‌. ದುಸ್ರ್ಯಾ ದಿಸಾ 
ಭಾಯ್ರ್‌ ಸರೊನ್‌ ಹೆವ್ಕಿನ್‌ ಯೇವ್ನ್‌ ಪಾವ್ದೊಂ. ಹಾಂಗಾಸರ್‌ ಪೊಟಾಚೊ ಗ್ರಾಸ್‌ 
ಜೊಡ್ತಾಂ. ಚಾರ್‌ ಕಾಸ್‌ ಉರ್ತಾತ್‌. ತೆ ಆವಯ್ಕ್‌ ಧಾಡುನ್‌ ದಿತಾಂ. ಹಾಂಗಾಂ ಹ್ಕಾ 
ಗಾಂವಾಂತ್‌ ಆಮ್ಚ್ಯಾ ಸಂಬಂದಾಚೆ ಜಣ್‌ ಆಸಾತ್‌. ತಾಂತ್ಲ್ಯಾ ಎಕ್ಲ್ವಾಕ್‌ ಇಲ್ಲೆ ಪಯ್ಕೆ 
ದೀವ್ನ್‌, ತಾಣೆ ಶಿಜವ್ನ್‌ ಘಾಲ್ಲೆಂ ಖಾವ್ನ್‌ ದೀಸ್‌ ಲೊಟುನ್‌ ಆಸಾಂ. 

ಬಾಂಯ್‌ ಮ್ಹಣೊನ್‌ ತಿಳ್ಳ್ಯಾರ್‌ ಬ್ರಹ್ಮಾಂಡ್‌ ದಿಸ್‌ಲ್ಲೆಪರಿಂ ಕಾಂಯ್‌ ಇಲ್ಲೆಂ 
ಸುಖ್‌ದುಖ್‌ ವಿಚಾರ್ಲ್ಯಾರ್‌ ದುಖಾಂತ್‌ ನಾಟಕ್‌ ಪಳೆಲ್ಲೆಪರಿಂ ಜಾಲೊ. ವಾಟೆರ್‌ ಲಾಂಕುಡ್‌ 
ವ್ಹಾವಯ್ತೆಲ್ಕಾಚೆಂ ಜೀವನ್‌ ಇತ್ಲೆಂ ಜೀವ್‌ ನಾತ್‌ಲ್ಲೈಪರಿಂ ಆಸಾತ್‌ ಮ್ಹಳ್ಳೆಂ ಕೊಣಾಕ್‌ 
ಕಳಾಜಯ್‌? ಪೊಟಾಕ್‌ ಪಾವಾನಾಸ್ತಾಂ, ವಸ್ತ್ರಾಂವಿಣೆಂ ವಿಣ್ಗೆಂ ಜಾವ್ನ್‌, ದುಬ್ಬಿಕಾಯೆನ್‌ 
ವಳ್ವಳೊನ್‌ ದುರಾದೃಶ್ಚಾಂ ಘಡ್ಲ್ಯಾಂತ್‌. ಪುಣ್‌ ಸಗ್ಳೆಂ ಸೊಡ್ನ್‌ ಅಸಲೆಂ ನಾಟಕೀಯ್‌ 
ದುರಂತ್‌ ಎಕೀನ್‌ ಮನ್ಶಾಕ್‌ ಎಕ್ಲ್ಯಾಕ್‌ ಯೇಜೆಗೀ? ಜಿಣಿಯೆಚೆ ಕರ್ಲೊಣೆನ್‌ “ಚಲ್ಚೆಂ 
ಮೊಡೆಂ' ಜಾವ್ನ್‌ ಆಸಾಜಯ್‌ ಜಾಲ್ಲೊ ಮನಿಸ್‌ ಸೊಸ್ಲಿಕಾಯೆನ್‌ ಲಾಂಕುಡ್‌ ವಾವಯಿಲ್ಲಾ ೯ 
ತಿತ್ಲ್ಯಾ ಉತ್ಸಾಹಾನ್‌ ಉಡ್ಜೊ ವೀರ್‌ ಜಾಲೊ ನ್ಹಯ್‌ಗೀ? ಮ್ಹಾಕಾ ನಿಜಾಯ್ಕಿ ಅಜಾಪ್‌ 
ಜಾಲೆಂ. ಪುಣ್‌ ಅಸಲ್ಕಾಚ್ಕಾ ಖಂತಿ ದುಖಿಕ್‌ ಹಾಂವ್‌ ಕಶಿ ಭುಜಾವಣ್‌ ದಿವೈತ್‌? ತಾಕಾ 
ಕಶೆಂ ಸಮಾದಾನ್‌ ಸಾಂಗೈತ್‌? ಜಿನೊಸ್‌ ಪಳೆತಾನಾ ತಾಕಾ ಕಿತೆಂಯಿ ಸಾಂಗ್ಚಿ ಗರಜ್‌ ಮ್ಹಾಕಾ 

ದಿಸ್ಲಿನಾ. 

ಉಲಯ್ದೆಚ್‌ ಮ್ಹಳ್ಳ್ಯಾ ಖಾತಿರ್‌ “ಪಾಪ್‌, ತುಕಾ ಇತ್ಹ್ವಾ ಲ್ಹಾನ್‌ ಪ್ರಾಯೆರ್‌ ಅಸಲೆ 
ಕಶ್ಟ್‌ ಆಯ್ಲೆ ನ್ಹಯೆರೇ ಪುತಾ?'' ಮ್ಹಳೆಂ. 

“ದೊಂಗ್ರಾಚ್ಕಾ ದೆವಾಚಿ ಖುಶಿ ಧನಿಯಾ. ತಾಣೆ ವಾಡ್‌ಲ್ಲೆಂ ಆಮಿ ಜೆವಿಜಯ್‌'' 
ಮ್ಹಣ್‌ ಜಾಪ್‌ ದಿಲಿ ತಾಣೆ. ತಿತ್ಲ್ಯಾರ್‌ ವಾಟೆ ವಯ್ಲ್ಯಾನ್‌ ಕೋಣ್‌ಗಿ ಚಲೊನ್‌ ಯೆಂವ್ಚೆಂ 
ದಿಸ್ಲೆಂ. ವೆಂಕ್ಟಾನ್‌ ತಾಂಕಾಂ ಆಪವ್ನ್‌, ವೊಜೆಂ ಉಕ್ಲುನ್‌ ಘೆವ್ನ್‌ “ಪಾಂಯಾಂಕ್‌ ಪಡ್ಲೊ 
ಧನಿಯಾ, ಹಾಂವ್‌ ವೆತಾಂ'' ಮ್ಹಣೊನ್‌ ಚಲ್ಲೊ. ಕಸಲೊಗಿ ಉಡಾಸ್‌ ಯೇವ್ನ್‌, 
“ವೆಂಕಟಾ, ತುಂ ಗಾಂವಾಂತ್‌ಥಾವ್ನ್‌ ಯೇವ್ನ್‌ ಕಿತ್ಲೆ ದೀಸ್‌ ಜಾಲೆ?” ಮ್ಹಣೊನ್‌ ವಿಚಾರ್ಲೆಂ. 
“ಸ ಮಯ್ದೆ ಜಾಲೆ ಸ್ವಾಮೀ” ತೊ ವೆತಾಂ ವೆತಾನಾ ಉಲಯ್ಲೊ. 


ಪಂದ್ರಾ ವೀಸ್‌ ದಿಸಾಂಕ್‌ ಏಕ್‌ ಪಾವ್ಟಿಂ ಹೆ ವಾಟೆನ್‌ ಹಾಂವ್‌ ಚಲೊನ್‌ ಯೆತಾನಾ 
ತಾಕಾ ಪಳೆತಾಂ ಕಸಲ್ಮಾಗೀ ಚಿಂತ್ನಾಂನಿ ಬುಡೊನ್‌ ಪಳೆನಾತ್ಹ್ವಾಪರಿಂ ಕರ್ನ್‌ ಗೆಲ್ಮಾರೀ, ತೊ 
ಜಾವ್ನ್‌ ಲಾಗಿಂ ಯೇವ್ನ್‌ "“ಪಾಂಯಾಂಕ್‌ ಪಡ್ಲೊಂ ಧನಿಯಾ, ಬರೆ ಆಸಾತ್ಗೀ?'' ಮ್ಹಣೊನ್‌ 
ವಿಚಾರ್ರಾ, ಎಕೇಕ್‌ ಪಾವ್ಟಿಂ ತೊ ಉಲಯ್ದಾಸ್ತಾಂ ಉತ್ರೊನ್‌ ವೆತಾನಾ ಹಾಂವೆಂಚ್‌ 
ಉಲಯಿಲ್ಲೆಂಯಿ ಆಸಾ. ಕಿತೆಂ ಎಂಕ್ಟಾ, ಲಾಂಕುಡ್‌ ಹಾಡುಂಕ್‌ ಭಾಯ್ರ್‌ ಸರ್ಲೊಯ್ಲೀ? 
ವ್ಯಾಪಾರ್‌ ಕಸೊ ಚಲ್ತಾ? ಕಿತೆಂ ಅಪ್ರೂಪ್‌ ಜಾಲೊಯ್‌? ಅಶೆಂ ಹಾಂವೆಂ ವಿಚಾರ್ಟೆಂ, ತಾಣೆ 
ಖಾಲ್ಡ್ಯಾಪಣಾನ್‌ ಜಾಪ್‌ ದಿಂವ್ಚಿ - ಅಶೆಂ ಆಮ್ಚಿ ಒಳೊಕ್‌ ವಿಸ್ತಾರ್ಲಿ. 

ಸೊಸುಂಕ್‌ ಜಾಯ್ನಾತ್ಲ್ಯಾ ದುಖಿನ್‌ ಜಿಣಿ ರುರೊನ್‌ ಗೆಲ್ಮಾರ್‌ಯಿ ಎಂಕ್ಟಾ ಸಂತೊಸಾನ್‌೦ಚ್‌ 
ಆಸ್ಚೆಂ ಪಳೆವ್ನ್‌ ಮ್ಹಾಕಾ ತಾಚೊ ಉಲ್ಲಾಸ್‌ ಹೆ ಹಳ್ಳೆಚ್ಕಾ ಪಣ್ಣಿಲಾಪರಿಂ "ಸರಾನಾತ್ಲೊ 
ಶ್ವಾಸ್‌' ಜಾವ್ನ್‌ ದಿಸ್ಲೊ. ವಾ ಪಾನಾಂ ಸಗ್ಳಿಂ ರುಡೊನ್‌ ಪಡ್ಡಾರ್‌ಯಿ ಫಾಂಟ್ಕಾ 
ಫಾಂಟ್ಕಾಚ್ಕ್ಮಾ ಕೊನ್ಯಾ-ಕೊನ್ಕಾಕ್‌ ಫುಲಾಂ ನ್ಹೆಸೊನ್‌ ರಾಂವ್ಚಾ “ದೇವಕಣಿಗಿಲೆ ರುಕಾಪರಿಂ 
ಅಪ್ಪಂತ್‌ ಅತ್ಮೊ' ಜಾವ್ನ್‌ ಸೊಬ್ಲೊ. 

ಸಾಮಾನ್ಕ್‌ ಜಾವ್ನ್‌ ಕಾಣಿ ಹಾಂಗಾ ಸಂಪಜೆ. ಇತ್ತೆಂಚ್‌ ಜಾಲ್ಲೆಂ, ಹಾಂವ್‌ ಸಾಂಗೊಂಕ್‌ 
ಸುರು ಕರ್ರೊಂಗೀ ನಾಂಗೀ? ವೆಂಕಟಾಚೆ ಚರಿತ್ರೆಚಿ ಪಾನಾಂ ಹ್ಮಾ ವರ್ಸಾಯಿ ಪಾಲೆಲಿಂ. ತೊ 
ಮುಕಾರುನ್‌ ಆಯಿಲ್ಲೊ ಭಾಗ್‌ ಸಾಂಗೊಂಕ್‌ ಮ್ಹಾಕಾ ಸಂತೊಸ್‌. 

ಆತಾಂ ಎಕಾ ಮಯ್‌ನ್ಮಾ ಆದಿಂ, ಹಾಂವೆಂ ತಾಕಾ ಆಮ್ಚ್ಯಾ ಸದಾಂಚೆ ವಾಟೆರ್‌ ಪಳೆಲೊ. 
“ಕಿತೆಂ ಎಂಕ್ಟಾ, ಬರೆಂ ಲಾಂಕುಡ್‌ ಮೆಳ್ಳೆಂಗೀ?'' 


ತೊ “ಮೆಳ್ಳೆಂ ಸ್ವಾಮೀ, ತುಮ್ಚ್ಯಾ ಆಶೀರ್ವಾದಾನ್‌ ಆನಿಕೀ ಬರೆಂ ಜಾಲಾಂ” ಮ್ಹಣಾಲೊ. 


ಕಿತೆಂ ಜಾಲಾಂ ಮ್ಹಳ್ಳೆಂ ಮ್ಹಾಕಾ ಕಳ್ಳೆಂನಾ. ಕೊಣೆಂಯಿ "ಸದಾಂಯ್‌ ಲಾಂಕುಡ್‌ ಹಾಡ್‌. 
ಮಯ್‌ನ್ಕಾಕ್‌ ತೀಸ್‌ ರುಪಯ್‌ ದಿತಾಂ' ಮ್ಹಳಾಂಗಾಯ್‌? ಹಾಚೆಪ್ರಾಸ್‌ ಬರೆಪಣ್‌ ಹಾಕಾ 
ಜಾಂವ್ಚೆಂ ಕಸಲೆಂ? 

«ಕಿತೆಂ ಗಜಾಲ್‌?”' ಹಾಂವೆಂ ವಿಚಾರ್ಲೆಂ. 

“ತುಮ್ಕಾಂ ಪಂದ್ರಾ ದಿಸಾಂ ಆದಿಂ ಪಳೆಲ್ಲೆಂ ಪಳೆ ಧನಿಯಾ, ದುಸ್ರೆ ದಿಸಾ ಮ್ಹಾಕಾ 
ಗಾಂವಾಂತ್‌ ಥಾವ್ನ್‌ ಕಾಗದ್‌ ಆಯ್ಲೆಂ. ಮ್ಹಜೆ ಮಾಂಯ್ಡ್‌ ತೆಂ ಬರಂವ್ಕ್‌ ಲಾಯಿಲ್ಲೆಂ. ತ್ಕಾ 
ಸಾವ್ಕಾರಾನ್‌ ಖಂಚ್ಕಾಗೀ ಕೊಣಾ ಮಾಯೆಚೆ ಸ್ತ್ರಿಯೆಕ್‌ ಮಂಗಟಾವ್ನ್‌ ಹಾಡ್ಲೆಂ ಖಂಯ್‌. 
ತಾಂಗೆರ್‌ ವ್ಹಡ್ಲೊ ಗಲಾಟೊ ಜಾಲೊ. ತಾಚ್ಯಾ ಬಾಯ್ಲಾಂನಿ ಘರ್‌ ಸೊಡ್ನ್‌ ಚಲ್ತಾಂ 
ಮ್ಹಣ್‌ ಧಮ್ಮಿ ದಿಲಿ. ರಂಗಿಕ್‌ಯಿ ಬೆಜಾರ್‌ ಜಾಲೆಂ. “ಹಾಂವ್‌ ಆನಿ ತುಜೆಸಂಗಿಂ ರಾವಾನಾ' 
ಮ್ಹಣಾಲೆಂ ಖಂಯ್‌. ತೊ "ತುಂ ಮ್ಹಜಿ ಪಿಡ್ಡುಕ್‌ ಬಾಂದ್‌ಲ್ಲಿ ಪತಿಣ್‌ ಮ್ಹಣೊನ್‌ 
ಚಿಂತ್ಹಾಂಯ್ಲಿ ಕಿತೆಂ? ಹುನ್‌ ಉಂಡೊ ಮೆಳ್ತಾ ಮ್ಹಣೊನ್‌ ಲೆಂಬೆವ್ನ್‌ ಆಯಿಲ್ಲೆಂ ಸುಣೆಂ 
ತುಂ - ತುಕಾ ಇತ್ಲೊ ಹಂಕಾರ್‌?' ಮ್ಹಣಾಲೊ ಖಂಯ್‌. ರಂಗಿ, “ದೆವಾ ಸಾರ್ಕ್ಯಾ 
ಘೊವಾಕ್‌ ಸೊಡ್ನ್‌ ತುಜೆಲಾಗಿಂ ಆಯ್ಲಿಂ. ಮ್ಹಜ್ಯಾ ಮೆಂದ್ವಾಕ್‌ ಕಾಳೊಕ್‌ ಮಾಂಡ್‌ಲ್ಲೊ. 
ತ್ಕಾ ವೆಳಾ ಮೊಗಾಚಿಂ ಉತ್ರಾಂ ಉಲವ್ನ್‌ ತುವೆಂ ಮ್ಹಾಕಾ ಪಾಡ್‌ ಕೆಲೆಂಯ್‌, ಮ್ಹಜೊ 
ಮೀಂಡ್‌ ಜಾಲೊಯ್‌. ಹ್ಯಾ ವೆಳಾ ಪಾಡಾರಿ ಉತ್ರಾಂ ಉಲವ್ನ್‌ ಫುಡಾರ್‌ ಉದ್ದಾರ್‌ 
ಕೆಲೊಯ್‌. ತುಂ ಮ್ಹಜೊ ಬಾಪುಯ್‌? ಸಾಂಗೊನ್‌ ತಾಣೆ ದಿಲ್ಲೆಂ ಭಾಂಗಾರ್‌-ಶಿಂಗಾರ್‌- 
ವಸ್ತಾಂ ಪೂರಾ ಥಂಯ್ಚ್‌ ಸೊಡ್ನ್‌ ತಾಚ್ಕಾ ಬಾಯ್ಲಾಂಚ್ಕಾ ಪಾಂಯಾಂಕ್‌ ಪಡೊನ್‌ 
"ಹಾಂವೆಂ ತುಮ್ಚೆಂ ಭಿಚಾಣೆಂ ಮ್ಹೆಳಯ್ಲೆಂ. ಮ್ಹಜಿಂ ಪಾತ್ಕಾಂ ಭೊಗ್ಮಿಯಾ' ಅಶೆಂ 
ಭೊಗ್ಗಾಣೆಂ ಮಾಗೊನ್‌ ಭಾಯ್ರ್‌ ಸರೊನ್‌ ಆಯ್ಲೆಂ ಖಂಯ್‌. ಆಮ್ಲೆರ್‌ ಯೇವ್ನ್‌ 
ಮಾಂಯ್‌ಲಾಗಿಂ "ತುಂವೆಂ ಸಾಂಗ್‌ಲ್ಲೆಂ ಕಾಮ್‌ ಕರ್ನ್‌ ತುವೆಂ ಘಾಲ್ಲೆಂ ಖಾವ್ನ್‌ ಆಸ್ತಾಂ, 
ನಾ ಮ್ಹಣಾನಾಕಾ' ಮ್ಹಣ್ತಾನಾ, ತಾಚಿ ಆವಯ್‌ ಯೇವ್ನ್‌ “ಜಾಯ್‌ ಜಾತಾನಾ ವೆತಾಯ್‌, 
ನಾಕಾ ಜಾತಾನಾ ಯೆತಾಯ್‌, ತುಕಾ ರೀಗ್‌ ದಿವೈತ್‌ಗೀ ಮ್ಹಣ್‌ ಪರ್ವಣ್ಣಿ ದಿತಲೊ ತುಜೊ 
ಘೊವ್‌ ಹಾಂಗಾ ನಾ. ತೊ ಆಸ್‌ಲ್ಲೆಕಡೆ ವಚ್‌. ತೊ ಒಪ್ಪ್ವಾರ್‌ ವಾಂಚ್‌, ನಾಂತರ್‌ 
ಮೊರ್ನ್‌ ವಚ್‌'ಅಶೆಂ ಕಾಡಿ ಮೊಡ್‌ಲ್ಲೆಪರಿಂ ನಿಶ್ಚೂರ್‌ ಉಲಯ್ಲಿ ಖಂಯ್‌.” 

“ಫಾಲ್ಕಾಂ ಬೆಂಗ್ಳುರಾಕ್‌ ಭಾಯ್ರ್‌ ಸರೊನ್‌ ಯೆತಾ” ಮ್ಹಣೊನ್‌ ಕಾಗ್ದಾಚೆರ್‌ 
ಬರಯ್ಲೆಂ. ಮ್ಹಾಕಾ ಸಂತೊಸ್‌ ಜಾಲೊಗಿ, ದೂಖ್‌ ಭೊಗ್ಗೆಂಗೀ ಹಾಂವ್‌ಚ್‌ ನೆಣಾ. 
ತಾಚೆಂ ಧಯ್ರ್‌ ಪಳೆ ಧನಿಯಾ, ಬಾಳ್ಕಾಕ್‌ ಘೆವ್ನ್‌ ಎಕ್ಲೆಂಚ್‌ ಥಂಯ್‌ ಥಾವ್ನ್‌ ಆಯ್ಲಾಂ. 
ಹಾಂವ್‌ ಆಮ್ಚ್ಯಾ ಜಾಲಾಂತ್‌ ಬಸ್‌ಲ್ಲೊಂ. ತ್ಯಾಚ್‌ ವೆಳಾರ್‌ ತಾಣೆ ಯೇವ್ನ್‌ ಪಾವಾಜೆಗೀ? 
ಹೆಣೆ-ತೆಣೆ ವಿಚಾರ್‌ ಕರ್ನ್‌ ಲಾಂಬಾಯೆಕ್‌ ಶೀದಾ ಮ್ಹಜ್ಮಾ ಪಾಂಯಾಂಕಡೆಚ್‌ ಪಾವ್ಹಾಂ. 
ಮ್ಹಾಕಾ ಪಳೆವ್ನ್‌ ಏಕ್‌ ಘಡಿ ಕಾಲುಬುಲೆಂ ಜಾಲೆಂ. ದುಸ್ರೆ ಘಡಿಯೆ ಬಾಳ್ಕಾಕ್‌ ಮ್ಹಜ್ಮಾ 
ಉಸ್ಕ್ಯಾರ್‌ ಘಾಲ್ನ್‌, ಆಪುಣ್‌ ಕಪಾಲ್‌ ಧರ್ಲಿಕ್‌ ಧಾಡಾವ್ನ್‌ “ಮ್ಹಜ್ಯಾ ದೆವಾ, ಮ್ಹಾಕಾ 
ಮೆಳ್ಳೊಯ್‌. ವಾಂಚಯ್ತಾಯ್‌ ತರ್‌ ವಾಂಚಯ್‌, ಮೊರಯ್ಕಿ ತರ್‌ ಖುಶೇನ್‌ ಮೊರ್ತಾಂ' 
ಮ್ಹಣೊನ್‌ ರಡ್ಡೆಂ. ಹಾಂವೆಂ ಭುರ್ಗ್ಯಾಕ್‌ ಉಕಲ್ಲೆಂ. "ನೆಣ್ತ್ಯಾ ಭುರ್ಗ್ಯಾಕ್‌ ಅಶೆಂ ಉಡಂವ್ಲೆಂಗೀ? 
ಊಟ್‌' ಮ್ಹಳೆಂ. ತಾಕಾ ಉಟವ್ನ್‌ ರಾವಯ್ಲೆಂ ಆನಿ ಘರ್ಹಾಂಕ್‌ ಆಪಯ್ಲೆಂ. "ಮ್ಹಜೆಂ 

| ರ್ಕಾರ್ನ್‌ ಆಯ್ಲಾಂ. ಏಕ್‌ ಘರ್‌ ಕರ್ತಾಂ ಮ್ಹಣಾಸರ್‌ ಹಾಂಗಾ ಇಲ್ಲೊ ಜಾಗೊ ದಿಯಾ' 
ಳೆ. ದೋನ್‌ ದೀಸ್‌ ಥಂಯ್‌ ರಾವೊನ್‌ ತಿಸ್ರ್ಯಾ ದಿಸಾ ಎಕಾ ಗುಡ್ಸುಲಾಚೆಂ ಅರ್ನೆಂ 
ಭಾಡ್ಕಾಕ್‌ ಕೆಲೆಂ. ಖಂಚ್ಕಾ ವೇಳ್‌ ಘಡಿಯೆ ಹಾಂವೆಂ ವ್ಹಾವವ್ನ್‌ ಹಾಡ್‌ಲ್ಲಿಂ ಲಾಂಕ್ಷಾಂ 
ತುಮ್ಚ್ಯಾ ಪವಿತ್ರ್‌ ಹಾತಾಂನಿ ಆಪಡ್ತಿಂಗಿ, ಸುಕ್‌ಲ್ಲೊ ರೂಕ್‌ ಪಾಲೆಂವ್ಚಾಪರಿಂ ಮ್ಹಜಿ ಜಿಣಿ 
ಭಾಂಗಾರಾಚಿ ಖಣಿ ಜಾಲಿ. 

ಹಾಂವೆಂ ““ವೊರ್ತೊ ಸಂತೊಸ್‌, ಜಾಂವ್ಚಿ, ತುಕಾ ತುಜೆ ಬಾಯ್ದೆವಿಶಿಂ ರಾಗ್‌ ನಾಂವೇ? 
ಮತಿಂತ್‌ ಮ್ಹೆಳೆಂ ದವರ್ನ್‌ ಘೆಂವ್ದೆಂ ಮಾನ್ವೊಂಚೆಂ ನ್ಹಯ್‌”. 

ತೊ, “ನಾ ಧನಿಯಾ ನಾ. ಮಾಹೆತ್‌ ನಾತ್‌ಲ್ಲೆಂ ಮಾಜರ್‌ ತೆಂ. ಆತಾಂಯಿ ತಿತ್ಲೆಂಚ್‌. 
ತಾಕಾ ಕಾಂಯ್‌ ಕಳಿತ್‌ ನಾ. ಪಾಪ್‌'' ಮ್ಹಣಾಲೊ. 

ಮ್ಹಾಕಾ ತಾಚೆಂ ವ್ಹಡ್ಬಣ್‌ ವಿಶೇಸ್‌ ದಿಸ್ಲೆಂ. “ಭುರ್ಗ್ಯಾಕ್‌ ಬರೆಂ ಕರ್ನ್‌ ಪಳೆ” ಮ್ಹಳೆಂ. 

“ಪಳೆಯ್ತಾಂ ಸ್ವಾಮೀ. ಆಪ್ಣಾಕ್‌ ಕಸೊಯಿ ಗೊಪಾಂತ್‌ ಘೆತಲೊ. ಭುರ್ಗ್ಯಾಕ್‌ ಕಿತೆಂ 
ಕರ್ರಾಗೀ ಮ್ಹಣ್‌ ತಾಕಾ ಭೈಂ ಆಸ್ತೆಲೆಂ. ದುಸ್ರ್ಯಾ ದಿಸಾ ಭುರ್ಗ್ಯಾಕ್‌ ಉಕಲ್ನ್‌ "ಹಾಚೆಂ ನಾಕ್‌, 
ಕಪಾಲ್‌ ಪೂರಾ ತುಜೆಂಚ್‌' ಮ್ಹಣಾಲೆಂ. ವ್ಹಯ್ಲ್ಗೀ ನ್ಹಯ್ಲೀ ಹಾಂವ್‌ ಕಿತ್ಕಾ ಪಳೆತಾಂ? 
ಹಾಂವೆಂ ವ್ಹಯ್‌ ಮ್ಹಳೆಂ. ರಂಗಿಕ್‌ ಸಮಾದಾನ್‌ ಜಾಲೆಂ. ಭುರ್ಗೆಂ ಕೊಣಾಚೆಂ ಜಾಲ್ಕಾರ್‌ 
ಕಿತೆಂ? ದೆವಾನ್‌ ದಿಲ್ಲೆಂ. ಪೊಸ್ತೆಲಿಂ ಪುನೆವಂತಾಂ.” 

“ಆತಾಂ ಭುರ್ಲ್ಯಾಕ್‌ ಸ ಮಯ್‌ನೆ ಜಾಲ್ಕಾತ್‌ವೇ?'” ಹಾಂವೆಂ ವಿಚಾರ್ಲೆಂ. ಎಂಕ್ಟಾ, 
“ಚಡ್‌ಉಣೆ ತಿತ್ಲೆಂಚ್‌. ವಿಚಾರ್ನ್‌ ಜಾಂವ್ಚೆಂ ಕಾಲೆಂ? ವಿಚಾರ್‌ ಕೆಲ್ಮಾರ್‌ ತಾಕಾ ವಿರಾರ್‌. 
ತೆಂ ಸಂಸೊಸಾನ್‌ ಆಸಾ ಸ್ವಾಮೀ, ಮ್ಹಾಕಾ ಕಾಂಯ್‌ ನಾ.” 

“ಧಾರಾಳ್‌ ಜಾಲೆಂ ಧನಿಯಾ. ಜಾಲ್ಕಾರ್‌ಯಿ ಮ್ಹಜಿ ಬಾಯ್ಲ್‌ ಆಪುಣ್‌ ಚಾರ್‌ ಕಾಸ್‌ 
ಜೊಡ್ತಾಂ ಮ್ಹಣ್‌ ದೋನ್‌ ದಿಸಾಂಕ್‌ ಏಕ್‌ ಪಾವ್ಟಿಂ ಒಟ್ಟುಕ್‌ ಲಾಂಕ್ಲಾಕ್‌ ಯೆತಾ. ನಾಕಾ 
ಮ್ಹಳ್ಕಾರ್‌ ತಾಕಾ ಖಂಯ್‌ ಆಯ್ಕಾತಾ? ಮಾತ್ಕಾವಯ್ರ್‌ ವೊಜೆಂ, ಖಾಕ್ಕೆ ಸಕಯ್ಲ್‌ ಬಾಳ್ಕೆಂ 
ಚಲೊಂಕ್‌ ತಾಂಕಾನಾಸ್ತಾಂ ಒದ್ದಾಡ್ತಾ. ಬಿರ್ಮತ್‌ ಜೇಂವ್ಕ್‌ ಖಾಂವ್ಕ್‌ ಉಣೆನಾ.'' 

ರಥಸಪ್ತಮಿ ದಿಸಾ ವೆಂಕಟಾಕ್‌ ಪಯ್ಲೆ ಪಾವ್ಟಿಂ ಪಳೆಲ್ಲೆಕಡೆ ಪಳೆಲೆಂ. “ಸಕ್ಬಾಂ ಬರಿಂ 
ಆಸಾತ್ಲೀ?'' ಮ್ಹಣ್‌ ವಿಚಾರ್ಲೆಂ. “ಸಕ್ಕಡೀ ದೆವಾ ದಯಾ, ವ್ಹಡಾಂಚೆಂ ಬೆಸಾಂವ್‌' 
ಮ್ಹಣೊನ್‌ ಸಾಂಗೊನ್‌ “ಗಾಂವಾಂತ್‌ ಥಾವ್ನ್‌ ಕಾಗದ್‌ ಆಯ್ಲಾಂ ಕಾಲ್‌. ಸಾವ್ಕಾರ್‌ ರೆಡ್ಡಿಕ್‌ 
ಕೊಣೆಂಗೀ ಮಾರ್ನ್‌ ಘಾಲಾ ಖಂಯ್‌. ಪಾಪ್‌ ತಾಚ್ಯಾಚ್‌ ಕರ್ಮಾಂನಿ ಮೆಲೊ' ಮ್ಹಣಾಲೊ. 

ಹಾಂವೆಂ “ಹೆಂ ಘರಾ ಸಾಂಗ್ಲೆಂಯ್‌ ಪುಣ್‌ಯಿ?'' ವಿಚಾರ್ಲೆಂ. ತಾಣೆ ಮ್ಹಳೆಂ"ಕಾಗದ್‌ 
ಆಯಿಲ್ಲೆಂ ತಾಕಾ ಕಳಿತ್‌ ಆಸಾ. ವಾಚಂವ್ಕ್‌ ಮ್ಹಣ್‌ ವ್ಹೆಲೆಂ. ವಾಚವ್ನ್‌ ಪಾಟಿಂ 
ಯೇವ್ನ್‌ "ಮಾಂಯ್‌, ಆಕಯ್‌ ಪೂರಾ ಬರಿಂ ಆಸಾತ್‌ ಮ್ಹಣ್‌ ಬರಯ್ಲಾಂ' ಮ್ಹಳೆಂ. 
ಮ್ಹಜ್ಯಾ ತೊಂಡಾರ್‌ ಥಾವ್ನ್‌ ತಾಕಾ ಕಿತೆಂಗಿ ಕಳೊನ್‌ ಆಯ್ಲೆಂ ಮ್ಹಣ್‌ ದಿಸ್ತಾ. ದೊಳ್ಳಾ- 

ದೀಶ್ಟ್‌ ಮ್ಹಜ್ಯಾ ದೊಳ್ಕಾಂಕ್‌ ಖೊವವ್ನ್‌, "ಹೆರ್‌ ಖಬರ್‌ ಕಿತೆಂ ಸಾಂಗ್‌' ಮ್ಹ 
ಹಾಂವೆಂ, "ಖಂಚಿ ಖಬರ್‌ ಮ್ಹಣ್ತಾಯ್‌?' ಮ್ಹಣ್‌ ನೆರಾಯ್ಲೆಂ. ತೆಂ, "ಮಾಗಿರ್‌ ಕಿ 
ತಶೆಂ ಪಳೆತಾಲೊಯ್‌? ತಾಕಾ ಕಾಂಯ್‌ ಕೀಸ್‌ ಘಡ್ಲೆಂ ಮ್ಹಣೊನ್‌ಗೀ? ತಾಕಾ ಕಿ 
ಜಾಲ್ಕಾರ್‌ ಮ್ಹಾಕಾ ಕಿತೆಂ? ಚುಕೊನ್‌ ಗಾಂಟ್‌ ಪಡ್‌ಲ್ಲಿ, ಸೊಡವ್ನ್‌ ಗೆಲಿ. ಬರ್ಕಾ ಥ 
ಜಿಯೆಲ್ಮಾರ್‌ ವಾಂಚ್ತಾ. ವಾಯ್ಬಾಕ್‌ ಗೆಲ್ಮಾರ್‌ ವೀದ್‌-ವಾವ್ಸಿ ಉಸ್ಕ್ಯಾರ್‌ ಪಡ್ತಾ” ಹಾಂ 
"ವ್ಹಯ್‌, ಬರೆಂ ವಾಯ್ಟ್‌ ವ್ಹರ್ನ್‌ ಗೆಲೊ ಬಾವ್ನೊ' ಮ್ಹಳೆಂ. ತಾಕಾ ಕಳ್ಳೆಂ. “ಸಕ್ಕಡಿ 
ತುಜೆಬರಿ ಬರೆಚ್‌ ಆಸ್ತಾತ್‌ಗೀ? ಮಾರ್ಗಾರ್‌ ಭೊಂವ್ಸ್ಯಾ ಜಿವ್ಹಾಳಿಕ್‌ ಜೀವ್‌ ದವ್ರಿನಾಂತ್‌ 
ತಾಕಾ ತಶೆಂ ಜಾಲೆಂ ಜಾಯ್ದೆ' ಮ್ಹಣಾಲೆಂ. ಹಾಂವೆಂ ಕಾಂಯ್‌ ಮ್ಹಳೆಂನಾ. ರಂಗಿಚೆ ದೊ 
ಪೊಂವ್ತಾಲೆ. | 

“ಸ್ತ್ರೀ ಜಾತ್‌ ದುಸ್ಮಾನ್‌ ಮೆಲ್ಕಾರ್‌ಯಿ ರಡ್ತಾ'. 

ತಿತ್ಲೆಂ ಉಲವ್ನ್‌ ಜಾತಾನಾ ಆಮಿ ಪಲ್ತಡಿ ಪಾವ್‌ಲ್ಲಾಂವ್‌. ಮುಕ್ಲ್ಯಾನ್‌ ಪಣ್ಣಿಲ್‌ ಹಳ್ಳಿ 
ಕುಶಿನ್‌ ದೆಂವ್ಲಿ. ತೆ ಕುಶಿನ್‌ ದೀಶ್ಟ್‌ ವ್ಹರ್ತಾನಾ ವೆಂಕಟ ಉಮೆದಿನ್‌ ಉದ್ದಾರ್ಲೊ: “ತೆಂಯಿ 
ಆಯ್ಲಾಂ ಆಜ್‌ ಧನಿಯಾ. ಭುರ್ಲ್ಯಾನ್‌ ಇಲ್ಲೆಂ ಸಳ್‌ ಕೆಲೆಂ. ತಾಕಾ ಥಂಡ್‌ ಕರುಂಕ್‌ 
ಬಸ್ಟ್ಯಾರ್‌ ವೇಳ್‌ ರಾವಾನಾ. ದೆಕುನ್‌ ತಾಂಕಾಂ ಥಂಯ್ಚ್‌ ಬಸವ್ನ್‌ ಆಯಿಲ್ಲೊಂ.” 


ಹಾಂವೆಂ ತೆ ಕುಶಿನ್‌ ದೀಶ್ಟ್‌ ಚರಯ್ಲಿ. ತೆಂಚ್‌ ಏಕ್‌ ಭುರ್ಗೆಂ. ತಾಕಾಯಿ ಏಕ್‌ ಭುರ್ಗೆಂ. 
ದೊಗಾಂಯಿ ಪರ್ನ್ಯಾ ಪರಿಸರಾಕ್‌ ನವೊ ಜೀವ್‌ ದೀಂವ್ಕ್‌ ಆಯಿಲ್ಲೆಪರಿಂ ದಿಸ್ಲಿಂ. ಮುಕಾರ್‌ 
ವೆತಾನಾ, ವೆಂಕಟ ಮ್ಹಾಕಾ, "ಸ್ವಾಮೀ, ಏಕ್‌ ಸಬ್ದ್‌' ಮ್ಹಣಾಲೊ. “ಕಿತೆಂ ವೆಂಕಟ?' 
ವಿಚಾರ್ಲೆಂ. "ಸ್ವಾಮೀ ಮ್ಹಣ್‌ ತಾಕಾ ಸಾಂಗ್ತಾಂ. ಆವಯ್‌-ಭುರ್ಲ್ಯಾಕ್‌ ಬೆಸಾಂವ್‌ ದೀಜೆ. 
ಹಾಂವೆಂ ಸಾಂಗ್‌ಲ್ಲಿ ಸಂಗತ್‌ ತುಮ್ಕಾಂ ಕಳಿತ್‌ ಆಸಾ ಮ್ಹಣ್‌ ದಾಕಯ್ದಾಕಾತ್‌. ತೆಂ ಮನ್‌ 
ಲ್ಹಾನ್‌ ಕರ್ತಾ.” ಹಾಂವೆಂ "“ಬರೇಂ ಸಾಂಗ್ಲೆಂಯ್‌, ಹಾಂವ್‌ ಕಿತ್ಕಾ ತ್ಕಾ ರಗ್ಭ್ಯಾಂಕ್‌ ವೆತಾಂ?” 


ಪಣ್ಣಿಲಾಂಲಾಗಿಂ ಪಾವ್ತಾನಾ ಎಂಕ್ಟಾಚಿ ಪತಿಣ್‌ ಉಬಿ ರಾವ್ಲಿ. ಬಾಳ್ಕ್ಮ್ಯಾಕ್‌ ಆಪ್ಲ್ಯಾ 
ಪಾಂಯಾಂ ಮಧೆಂ ರಾವಯ್ಲೆಂ. ಎಂಕ್ಟಾ ತಾಚೆಲಾಗಿಂ “ಮ್ಹಜೊ ಸ್ವಾಮೀ, ಮ್ಹಜಿ ಘಟ 
ಕಾಣ್ಗೆತಾಲೊ. ಹಾಂವೆಂ ತುಕಾ ಸಾಂಗ್‌ಲ್ಲೆಂ ಪಳೆ, ತೊಚ್‌ ಹೊ. ಬೆಸಾಂವ್‌ ಮಾಗ್‌” 
ಮ್ಹಣಾಲೊ. ರಂಗಿನ್‌ ಹಾತ್‌ ಜೋಡ್ನ್‌ ಯೇವ್ನ್‌ ಧರ್ಲಿರ್‌ ದಿಂಬಿಯೆರ್‌ ಪಡೊನ್‌ ಮ್ಹಾಕಾ 
ನಮಸ್ಕಾರ್‌ ಕೆಲೊ. ಹಾಂವೆಂ ತಾಚ್ಮಾ ಮಾತ್ಕಾರ್‌ ಹಾತ್‌ ದವರ್ಲೊ. ರಂಗಿನ್‌ ಬಸ್‌ಲ್ಲ್ಯಾ 
ಭುರ್ಲ್ಕಾಕ್‌ ಉಕಲ್ನ್‌ ಮ್ಹಜ್ಯಾ ಪಾಂಯಾಂಚೆರ್‌ ಘಾಲೆಂ. ಒಳೊಕ್‌ ನಾತ್ತೊ ಪರ್ಕಿ 

ಜಾಲ್ಲ್ಯಾನ್‌ ಭುರ್ಗೆಂ ಬೊಬಾಟ್ಲೆಂ. ಹಾಂವೆಂ ತಾಚೆಂ ಮಾತೆಂ ಪೊಶೆವ್ನ್‌ “ಶೆಂಬೊರ್‌ ವರ್ಸಾಂ 
ವಾಂಚ್‌' ಮ್ಹಳೆಂ. 


ಏಕ್‌ ಪಾವ್ಟಿಂ ಚಿಂತ್ಲೆಂ, ಭುರ್ಗೆ ಎಂಕ್ಷಾ ಪರಿಂ ಆಸಾಗೀ ಪಳೆಯಾಂ ಮ ೫ಣೊನ್‌. "ಹಾತ್‌ 
ಧರ್‌ಲ್ಲ್ಯಾ ಪತಿನ್‌ ಕರಿನಾತ್ಲಿ ಪರೀಕ್ಕಾ ಹಾಂವ್‌ ಕಿತ್ಕಾ ಕರುಂ?' ಮ ್ಲಿಣೊನ್‌ ವೊಗೊ 

' ಜಾಲೊಂ. ಅಸಲೆ ಸಂದರ್ಸ್‌ ಚುಕಂವ್ಸ್ಯಾಕ್‌ ಮಾಲ್ಗಡ್ಕಾಂನಿ "ಮಾಂಯ್‌-ಮೊಗಾಚೆಂ ಮೂಳ್‌ 
ಖೊಂಡಿನಾಕಾ' ಮ್ಹಳ್ಳೆಂ ಶಾಸನ್‌ ಕೆಲ್ಲೆಂ. 
ಮ್ಹಜ್ಯಾ ಬೆಸಾಂವಾನ್‌ ಎಂಕ್ಟಾಕ್‌ ಆನಿ ರಂಗಿಕ್‌ ಸಂತೊಸ್‌ ಜಾಲ್ಲೊ ದಿಸ್ತಾಲೊ. ಆಮಿ 


ಸರ್ವಾಂ ಸಾಂಗಾತಾ ಚಮ್ಮಾಲ್ಕಾಂವ್‌. “ತರ್‌ ತುವೆಂ ಆನಿ ಹಾಂಗಾಚ್‌ ರಾಂವ್ಚೆಂ ಮ್ಹಣ್‌ 
' ಜಾಲೆಂ.” 


ತೊ, "ತಿಚ್‌ ದೆವಾಚಿ ಖುಶಿ ಮ್ಹಣ್‌ ದಿಸ್ತಾ. ಗಾಂವಾಕ್‌ ಗೆಲ್ಕಾರ್‌ ಪೊಟಾಚ್ಕಾ ಪೊಡಿಚ್ಕಾ 
ನಿಬಾನ್‌ ದೆವಾಚೊ ದೊಂಗೊರ್‌ ಚಡೊನ್‌ ದೆಂವ್ತಾಲೊಂ. ಹಪ್ತ್ಯಾಕ್‌ ಮಯ್‌ನ್ಕಾಕ್‌ 
ದೆವಾಳಾಂತ್‌ ತಿಳುನ್‌, ತಾಚ್ಕಾ ತೊಂಡಾಚೊ ತಿಳೊ ಪಳೆವೈತೊ. ಹಾಕಾ ಥಂಯ್‌ ವಚೊಂಕ್‌ 
ಮನ್‌ ನಾ. ಸಾಂಗಾತಿ ಅರ್ಹಾಂಗಿಣಿಕ್‌ ನಾಕಾ ಜಾಲ್ಲೆಂ ಮ್ಹಾಕಾ ಕಿತ್ಕಾ ಜಾಯ್‌? ಪಯ್ಸ್‌ ಚ್‌ 
ರಾವ್ತಾಂ, ದೆವಾ ಮ್ಹಣ್ತಾಂ - ಸರ್ವೆಸ್ಟರ್‌ ಸವ್ಮಾಸಾಯ್‌ ದಿತಾ” ಮ್ಹಣಾಲೊ. i 

ಬಾಂದ್‌ 


ಮೂಳ್‌: ವ್ಯಾಸರಾಯ ಬಲ್ಲಾಳ 
ಕೊಂಕ್ಣೆಕ್‌: ಮೆಲ್ವಿನ್‌ ಪಿಂಟೊ, ನೀರುಡೆ' 


ಕಟ್ಟೊಣಾಚಿ ಚೊವ್ತಿ ಮಾಳಯ್‌ ಸಗ್ಳಿ ಕಂಪೆನಿಚ್ಶಾ ಪ್ರತಿಶ್ಚಿತ್‌ ಅದಿಕಾರ್ಕಾಂ ಖಾತಿರ್‌ಚ್‌ 
ಅಮಾನತ್‌. ವಿಶಾಲ್‌, ವೆವಸ್ತಿತ್‌ "ಬೋರ್ಡ್‌ರುಮಾ'ಚೆ ಬಗ್ಗೆನ್‌ಚ್‌ ಕಂಪೆನಿಚ್ಛಾ ಬೋವ್‌ 
ಉಂಚ್ಲಾ ಅದಿಕಾರಿಚೆಂ ಆಫಿಸ್‌. ಹ್ಯಾ ದೊನ್‌ಯಿ ಕುಡಾಂಕ್‌ ಘಡ್ಸಿಲ್ಲ್ಯಾಬರಿಚ್‌ ಆಸ್‌ಲ್ಲ್ಯಾ 
ಲ್ಹಾನ್‌ ಬಾಲ್ಕನಿಂತ್‌ ಸೊಬಿತ್‌ ಫುಲಾಂ ರಭಾಡಾಂ. 

ದೊನ್‌ಯಿ ಕುಡಾಂಕ್‌ ಘಾಲ್ಲ್ಯಾ "ಏಯರ್‌ ಕಂಡಿಶನರ್‌' ಮೆಶಿನಾಂ ವಯ್ರ್‌ ಪಾರ್ಟ್ಯಾಂನಿ 
ಘುಡ್‌ ಬಾಂದ್‌ಲ್ಲೆ. ಬಾಲ್ಕನಿಂತ್‌ ರಾವ್ಲ್ಯಾರ್‌ ಸಾಗೊರಾ ಪಾಲೊವಾಂತ್‌ ಉಬಿಂ ಆಸ್ಚಿಂ 
ರುಜಾಂ ತಾರ್ವಾಂ ದಿಸ್ತಾತ್‌....ಬಂದ್ರಾಕ್‌ ಲಾಗೊನ್‌ ಆಸ್ಚಾ ವಾಟೆ ಕುಶಿಂನಿ ಲಾಂಬಾಯೆಕ್‌ 
ವಾಡೊನ್‌ ರಾವ್‌ಲ್ಲೆ ಶಿರೀಷ ರೂಕ್‌. 

ಆಫಿಸ್‌ ಸುರು ಜಾಂವ್ಚಾ ಪಯ್ಲೆಂ, ಎಮ್‌.ಡಿ.ಚೆಂ ಕಾರ್‌ ಕಟ್ಟೊಣಾಚ್ಕಾ ಪ್ರಮುಕ್‌ 
ದಾರಾಕಡೆ ಯೆಂವ್ಚಾ ಫುಡೆಂಚ್‌, ಶ್ರೀಖಂಡೆನ್‌ ಹಾಂಗಾಸರ್‌ ಭೊಂವಾಡೆ ಕಾಡಿಜೆ. ತಿ ತಾಚಿ 
ಜವಾಬ್ದಾರಿ. ಎಮ್‌.ಡಿ.ಚ್ಕಾ ಆಫಿಸಾಚ್ಕಾ ದಾರಾಚೊ ಹಾತಾಳೊ ಹಳ್ತಳ್ತಾಗಿ; ಭಿತರ್‌ ಮೆಜಾ 
ವಯ್ಲಿ ಧುಳ್‌ ಪುಸ್ಲಾಗೀ, ಕೊಯ್ರಾಚಿ ಬಾಸ್ಕೆಟ್‌, ಆಶ್‌ಟ್ರೇ ಖಾಲಿ ಕೆಲ್ಕಾತ್‌ಗೀ, ಪಿಕ್ತಾಂಡಿ 
ಉಜಳ್ತಾಗೀ, ಬಾತ್‌ರುಮಾಂತ್‌ "ಟಿಶ್ಕು' ಪೇಪರಾಂ ಜಾಯ್‌ ತಿತ್ಲಿಂ ಆಸಾತ್‌ಗೀ ಮ್ಹಣ್‌ 
ಗಿದಾ ನದ್ರೆನ್‌ ಪಳೆಜೆ.... ಸರ್ವ್‌ ಸಾರ್ಕೆಂ ಆಸಾ ಮ್ಹಣ್‌ ಸಮಾದಾನ್‌ ಭೊಗ್ಗ್ಯಾ ಉಪ್ರಾಂತ್‌ 
ಬಾಲ್ಕನಿಂತ್‌ ಆಸ್ಚಾ ಫುಲಾಂ ರುಡಾಂಕ್‌ ಉದಕ್‌ ಘಾಲಾಂಗೀ, ರಾತಿಂ ಭಾಯ್ರ್‌ ದವರ್‌ಲ್ಲಿ 
“ಫಿಲೆಡೆಂಡ್ರಾನ್‌' ಚಟ್ಟಿ ಎಮ್‌.ಡಿ.ಚ್ಕಾ ಆಫಿಸಾಚ್ಯಾ ದಾರಾ ಸರ್ಶಿಂ ವ್ಹೆಲ್ಮಾಗೀ ಮ್ಹಣ್‌ 
ಪಳೆಜೆ. ಅಶೆಂ ಬಾಲ್ಕನಿಂತ್‌ ಭೊಂವಾಡೆ ಕಾಡ್ತಾನಾ, ಫುಲ್‌ಲ್ಲ್ಯಾ "ಬೋಗನ್‌ವಿಲ್ಲಾಂ'ಕ್‌ 
ಪಳೆತಾನಾ ಸರ್ಕಿನ್‌ಚ್‌ ದಿಸ್ಚ್ಯಾ ಶಿರೀಷ ರುಕಾಂ ತೆವ್ಶಿಂ ದೀಶ್ಟ್‌ ಲಾಯ್ತಾನಾ, ಪಾರ್ವೆ 
ಉಬೊನ್‌ ಆಸ್ತಾತ್‌. ಬಾಲ್ಕನಿಂತ್ಲೆ ಗ್ರಾದಿರ್‌ ಉಡೊನ್‌ ನಾಚೊನ್‌ ಚಲ್ತಾತ್‌. ಬಾಲ್ಕನಿಂತ್‌ 
ಏಯರ್‌ ಕಂಡಿಶನರ್‌ ಮೆಶಿನಾಂ ಸಕಯ್ಲ್‌ ಗ್ರಾದಿರ್‌ ಮ್ಹೆಳೆಂ ಕರ್ರಾತ್‌.... ಫುಲಾಂ 
ರಭಾಡಾಂಕ್‌ ಉದಕ್‌ ಘಾಲ್ಲೊ ಮ್ಹಾಲಿ ಮ್ಹೆಳೆಂ ಪುಸುನ್‌ ಕಾಡುಂಕ್‌ ಜಾಯ್‌ ಪುರ್ರೆಂ 
ಪ್ರೇತನ್‌ ಕರ್ತಾ. ತರ್‌ಯಿ ಮ್ಹೆಳೆಂ ಆನಿಕ್‌ಯಿ ಉರ್ತಾ. 

ತ್ಕಾ ಬಾಲ್ಕನಿಕ್‌ ಖಂಯ್ದೊ ಉಂಚ್ಲೊ ಅದಿಕಾರಿಯಿ ಯೇನಾತ್ಲೊ. "ಬೋರ್ಡ್‌ರುಮಾ'ಚ್ಕಾ 
ಆರ್ಕಾಚ್ಕಾ ದಾರಾ ಭಿತರ್ಲಾನ್‌ಚ್‌ ಆನಿ ಎಮ್‌.ಡಿ.ಚ್ಕಾ ಆಫಿಸಾಚ್ಕಾ ತಸಲ್ಮಾಚ್‌ ದಾರಾ 
ಭಿತರ್‌ ಥಾವ್ನ್‌ ಫುಲ್‌ಲ್ಲಿಂ ಬೋಗನ್‌ವಿಲ್ಲಾಂ, ಲಾಗಿಂಚ್‌ ದಿಸ್ಚಾ ಶಿರೀಷ ರುಕಾಚಿಂ ಫುಲಾಂ, 
ಮಾತ್ಸೆಂ ಪಾಟಿಂ ವಿಶಾಲ್‌ ದರ್ಕಾಂತ್‌ ರಾವ್‌ಲ್ಲಿಂ ರುಜಾ ತಾರ್ವಾಂ ಪಳೆಂವ್ದೆಂ ಸಾದ್‌ 

' ಜಾಲ್ಲಾನ್‌ ತ್ಕಾ ಅಶೀರ್‌ ಬಾಲ್ಕನಿಕ್‌ ಕೊಣ್‌ಯಿ ಯೇನಾ. ತಶೆಂ ಜಾಲ್ಲ್ಯಾನ್‌ ಪಾರ್ಚ್ಯಾಂಚ್ಕಾ 
ಮ್ಹೆಳ್ಳಾಕ್‌ ತಸಲೆಂ ಮಹತ್ವ್‌ ಯೇಂವ್ಕ್‌ನಾ. 

ಸದಾಂ ತೆ ಪಾರ್ವೆ ಶ್ರೀಖಂಡೆ ಯೆಂವ್ಚಾಕ್‌ಚ್‌ ರಾಕೊನ್‌ ರಾವ್ತಾತ್‌. ಶ್ರೀಖಂಡೆ ಯೇವ್ನ್‌ 
ತಾಂಚ್ಕಾ ಘುಡಾಂಚ್ಕಾ ಮುಳಾಂತ್‌ ರಾವೊನ್‌ ವಿಚಿತ್ರ್‌ ಸಬ್ದ್‌ ಕರ್ನ್‌ ತಾಂಕಾಂ ಆಪಯ್ತಾನಾ 
ತಾಚ್ಕಾ ಆಂಗಾರ್‌, ಭುಜಾಂ ವಯ್ರ್‌ ಉಡೊನ್‌ ಬಸ್ಸಿ, ಉಬ್ಬಿ ಸಳ್ಗಿ ತಾಂಕಾಂ ಜಾಲ್ಲಿ. ತಶೆಂ 
ಶ್ರೀಖಂಡೆ ತಾಂಕಾಂ ಆಪಯ್ತಾನಾಚ್‌, ಕೊಟಾಚ್ಕಾ ಬೊಲ್ಸಾಥಾವ್ನ್‌ ತಾಂದು, ದಾಳ್‌, ಧಾನಿ 
ಎಕೇಕ್‌ಚ್‌ ಕಾಡ್ನ್‌ ಬಾಲ್ಕನಿಚೆ ಗ್ರಾದಿರ್‌ ಶಿಂಪ್ರಾ. ಎಕಾ ಪಾಟ್ಲ್ಯಾನ್‌ ಏಕ್‌ ಪಾರ್ದೊ ತ್ಕಾ 
ಖಾಣಾ ಖಾತಿರ್‌ ವೆಗಿಂ ಉಬೊನ್‌ ಯೆತಾ. ಖಾಣ್‌ ಸಂಪ್ತಾನಾ, ತಾಳಿಯೊ ಪೆಟುನ್‌, ಹಾತ್‌ 
ಪುಸುನ್‌, ಪರ್ತ್ಯಾನ್‌ ವಿಚಿತ್ರ್‌ ಸಬ್ದ್‌ ಕರ್ನ್‌ ಪಾರ್ವ್ಯಾಂಕ್‌ ಆದೇವ್ಸ್‌ ಮಾಗೊನ್‌, ಬಾಗ್ತೊನ್‌ 
ಸಕಯ್ಲ್‌ ಪಳೆವ್ನ್‌, ಮಾರ್ಲಾ ತೆವ್ಶಿಂ ದೀಶ್ಟ್‌ ಘಾಲ್ಡ್‌, ಎಮ್‌.ಡಿ.ಚೆಂ ಕಾರ್‌ ಆಜೂನ್‌ 
ಯೇಂವ್ಕ್‌ ನಾ ತೆಂ ನಖ್ಬಿ ಕೆಲ್ಮಾ ಉಪ್ರಾಂತ್‌ ಶ್ರೀಖಂಡೆನ್‌ ಭಿತರ್‌ ಧಾಂವ್ಚೆಂ ಸದಾಂಚೆಂ 
ನೇಮ್‌. 


ವೀಸ್‌, ಬಾವೀಸ್‌ ವರ್ಸಾಂ ಥಾವ್ನ್‌ ಹೆಂ ನೇಮ್‌ ಪಾಳ್ಳಾಂ ತಾಣೆ. ಕಟ್ಟೊಣಾಚೆ 
ಹರ್‌ಏಕ್‌ ಫಾತೊರ್‌ ಆತ್ಮೀಯ್‌ ಜಾಲ್ಕಾತ್‌. ಮುಲ್ಕಾನ್‌ ಮುಲೊ ಶ್ರೀಖಂಡೆ, ಶ್ರೀಖಂಡೆ 
ಮ್ಹಣ್‌ ಆಪವ್ನ್‌ ಆಸಾ. ಘುಂವ್ಚಿಂ ಕದೆಲಾಂ, ಕುಡಾಂಕ್‌ಚ್‌ ಗೀಳ್ನ್‌ ಸೊಡ್ಡಾ ತಸಲಿಂ 
ಮೆಜಾಂ, ಫೆನಾಂ, ಲೆಕಾವೀಣ್‌ ಟೈಪ್‌ರೈಟರಾಂ, ಕ್ಕಾಲ್ಕುಲೇಟರಾಂ ಆನಿ ಹೆರ್‌ ಯಂತ್ರಾಂ, 
ಓಬಿರಾಯಾಚ್ಕಾ ಕಾಳಾಚಿ ಲಿಫ್ಟ್‌, ಕಾರ್ಬೆಟ್‌, ಪದ್ನಿಂ ಫಾಯ್ದಾಂ ಭರ್‌ಲ್ಲಿಂ ಶೆಂಬೊರಾಂನಿ 
ಲೊಂಕ್ಷಾಚಿಂ ಕಬಾಟಾಂ, ಪೆಟೊ, ಬಾತ್‌ರುಮಾಚ್ಕೊ ಸಾಹೆತಿ, ಟೊಯ್ದೆಟ್‌ ಸಾಬಾಂಚೆ 
ಕೊಂಡೆ, ಹ್ಯಾ ಸರ್ವಾಚಿ ಜವಾಬ್ದಾರಿ ಶ್ರೀಖಂಡೆನ್‌ ಪಳೆಜೆ. ಕಟ್ಟೊಣಾಂತ್‌ ಕಾಮ್‌ ಕರ್ಚಾ 
ಚಾರ್ಕಿಂ ಜಣಾಂಚೆ - ಸಾರೊಣ್‌, ಫಿನಾಯ್ಡ್‌ ದರ್ದೆ ರಾಡುವಾಲಿ ಥಾವ್ನ್‌ ಚಡ್ತಾವ್‌ 
ಕೊಣಾಯ್ದೆ ದಿಶ್ಚಿಕ್‌ ಪಡನಾಸ್ತಾಂ ಕಾಮ್‌ ಕರ್ಚಾ ಎಮ್‌.ಡಿ. ಪರ್ಕಾಂತ್‌ ಕಸಲೆಂಚ್‌ 
ಉಣೆಪಣ್‌ ಪಡನಾತ್‌ಲ್ಲ್ಯಾಬರಿ ಸರ್ವ್‌ ಲಾಬವ್ನ್‌ ದಿಂವ್ಚಿ ಜವಾಬ್ದಾರಿ ತಾಚಿ. 


ವ್ಯಾಸರಾಯ ಬಲ್ಲಾಳ್‌: (1923- ) ಜಲ್ಮಲ್ಲೊ ದಕ್ಕಿಣ್‌ ಕನ್ನಡಾಚ್ಯಾ ಉಡುಪಿಂತ್‌, 
ಜಿಯೆಲ್ಲೊ ಮುಂಬಯ್‌ ನಗರಿಂತ್‌. ಆತಾಂ ನಿವೃತ್‌ ಜೀವನ್‌ ಬೆಂಗ್ಳುರಾಂತ್‌. ಕರ್ನಾಟಕ್‌ 
ಸಾಹಿತ್ಯ್‌ ಅಕಾದೆಮಿ ಆನಿ ಕೇಂದ್ರೀಯ್‌ ಸಾಹಿತ್‌ ಅಕಾದೆಮಿ ಪುರಸ್ಕೃತ್‌ ಶ್ರೀ ಬಲ್ದಾಳಾನ್‌ 
ಮುಂಬಯ್‌ ಶ್ಹೆರಾಂತ್ಲ್ಯಾ ಮದ್ಯಮ್‌ ವರ್ಗಾಚ್ಯಾ ಲೊಕಾಚಿ ಜಿಣಿ, ಆಪ್ಲ್ಯಾ ಕಾಣಿಯಾಂನಿ 
ಪಿಂತ್ರಾಂವ್ಚಿ ರೀತ್‌ ಅನನ್ಸ್‌. 
ಬದುಕಿನ ಆದರ್ಶ, ಕಾಡುಮಲ್ಲಿಗೆ ಸಂಪಿಗೆಯ ಹೂವು, ಮಂಜರಿ, ತ್ರಿಕಾಲ ತಾಚೆ 
ಕಾಣಿಯಾಂಪುಂಜೆ. ಅನುರಕ್ಷೆ, ಹೇಮಂತಗಾನ, ವಾತ್ಸಲ್ಯ ಪಥ, ಉತ್ತರಾಯಣ, ಬಂಡಾಯ, 
ಆಕಾಶಕ್ಕೊಂದು ಕಂದೀಲು  ಕಾದಂಬರಿಯೊ. 

ಕಂಪೆನಿಕ್‌ ಸೆರ್ವಲ್ಲ್ಯಾ ದಿಸಾ. ಥಾವ್ನ್‌ ಶ್ರೀಖಂಡೆಕ್‌ ದಾದರ್‌ ಪೊರ್ತುಗೀಸ್‌ ಇಗದ್ದಿ 
ಲಾಗ್ಸಿಲ್ಕಾ ಘರಾಪ್ರಾಸ್‌ ಆಫಿಸಾಚೆಂ ಹೆಂ ಕಟ್ಟೋಣ್‌ಚ್‌ ಚಡ್‌ ಆತ್ಮೀಯ್‌ ಜಾಲಾಂ. 
ಆಫಿಸಾಂತ್‌ ಖಂಯ್ದೆಯೀ ನವ್ಕರ್‌ ಯೆಂವ್ಚ್ಯಾ ಫುಡೆಂಚ್‌ ತೊ ಆಸ್ತಾ. ಆಫಿಸಾಚ್ಕಾ ವೆಳಾಚಿಂ 
ನೆಮಾಂ ಆಮ್ಕಾಂ ನ್ಹಯ್‌ ಮ್ಹಣ್ಣೆ ಸಬಾರ್‌ ಉಂಚ್ಲೆ ಅದಿಕಾರಿ ತಡವ್‌ ಕರ್ನ್‌ ಆಫಿಸ್‌ 
ಸೊಡ್ಡ್ಯಾ ಉಪ್ರಾಂತ್‌ಚ್‌ ತೊ ಸರ್ವ್‌ ಸಾರ್ಕೆಂ ಆಸಾಗೀ ಮ್ಹಣ್‌ ಪಳೆವ್ನ್‌ ಸಮಾದಾನಾನ್‌ 
ಘರಾ ಪಾವ್ತಾನಾ ರಾತ್‌ ಜಾತಾ. “ದಾದರಾಂತ್‌ ಸುರ್ಕೊ ಬುಡ್ಡೊ ಹಾಂವೆಂ ದೆಕೊಂಕ್‌ಚ್‌ 
ನಾ” ಮ್ಹಣ್‌ ಸಕ್ಡಾಂ ಸಾಮ್ಕಾರ್‌ ಸಾಂಗ್ತಾನಾ ತಾಕಾ ಖಂಯ್‌ ನಾತ್‌ಲ್ಲೊ ಅಬಿಮಾನ್‌. 

ವೀಸ್‌-ಬಾವೀಸ್‌ ವರ್ಸಾಂ ಥಾವ್ನ್‌ ವಾಡೊನ್‌ ಆಯಿಲ್ಲ್ಯಾ ಅಸಲೆ ಆತ್ಮೀಯತೆನ್‌ ಸುರ್ವಿಲಿ 
ಸುಡ್ಸುಡಾಯ್‌ ಉರ್ಬಾ ಜಾವ್ನ್‌, ಉರ್ಬಾ ಆತ್ಮೀಯತೆಕ್‌ ಪರಿವರ್ತನ್‌ ಜಾಲ್ಲೊ ವೇಳ್‌-ಕಾಳ್‌ 
ಸರ್ವ್‌ ತಾಕಾ ಉಡಾಸಾಕ್‌ ಯೇನಾ. ಆತಾಂ ಫಕತ್‌ ಆತ್ಮೀಯತಾ ಮಾತ್ರ್‌ ಸತ್‌ ಮ್ಹಣ್‌ 
ದಿಸ್ತಾ. "“ಎಸ್ಸೆಸ್‌ (ಶ್ರೀಧರ ಶ್ರೀಖಂಡೆ) ತುಮಿ ನಾಸ್ತಾಂ ಹೆಂ ಆಫಿಸ್‌ ಚಲ್ಲೆಂ ತರ್‌ಯಿ ಕಶೆಂ? 
ತುಮಿ ಕಂಪೆನಿಚಿ ಅಮೂಲ್ಕ್‌ ಆಸ್ತ್‌'' ಮ್ಹಣ್‌ ಕೋಣ್‌ ತರ್‌ಯಿ ಅದಿಕಾರಿ ಸಾಂಗಾತ್‌ ತರ್‌ 
ಶ್ರೀಖಂಡೆಕ್‌ ವ್ಹಡ್‌ ಸಂಬ್ರಮ್‌. ತಶೆಂ ಸಾಂಗ್ತಾನಾ, ತ್ಕಾ ಅದಿಕಾರಿಂನಿ ಆಪ್ಣಾವಿಶಿಂ ವೆಕ್ತ್‌ 
ಕರೈತ್‌ ಜಾಲ್ಲೊ ಕಸಲೊಯೀ ಊಣ್‌ ನಿವಾಡ್ಚೆ ಖಾತಿರ್‌ - ಕದೆಲಾಚೆಂ ಕ್ಯಾಸ್ಟರ್‌ ಬದ್ದುಂಕ್‌, 
ಏಯರ್‌ ಕಂಡಿಶನರಾಚಿ ಪರೀಕ್ಕಾ ಕರುಂಕ್‌, ಟೊಯ್ಲೆಟಾಚೆಂ ಫ್ಲಾಶ್‌ ಸಾರೈಂ ಕರುಂಕ್‌, ಪರ್ನಿ 
ಕಾರ್ಸೆಟ್‌ ಬದ್ಲುಂಕ್‌ ವಾ ಹೆರ್‌ ಖಾಸ್ಗಿ ಕಾಮ್‌ ಕರ್ನ್‌ ದೀಂವ್ಕ್‌ ಶ್ರೀಖಂಡೆ ಉರ್ಸೆಸ್ಟ್‌ ಜಾತಾ. 


ಆಪ್ಲ್ಯಾ ಕಾಮಾವಿಶಿಂ ಅಸಲಿ ಆತ್ಮೀಯತಾ ವಾಡೊಂಕ್‌ ಆಫಿಸಾಂತ್ಲೆಂ ಧಾದೊಸ್ಕಾಯೆಚೆಂ 
ವಾತಾವರಣ್‌ ಕಾರಣ್‌ಗೀ ವಾ ಘರಾ ಆಸ್ಚೆಂ "ಮಣಿ' ಕಾರಣ್‌ಗೀ ಮ್ಹಳ್ಳಿ ಖಂತ್‌ ತಾಕಾ 
ಜಾಲ್ಲಿ ಆಸಾ - ಚಿಂತುಂಕ್‌ ವೇಳ್‌ ಆಸ್ತಾನಾ.... ಶುಭಾ ಘರ್‌ ಸೊಡ್ನ್‌ ಕೊಣಾ ಸಂಗಿಂಗೀ 
ಧಾಂವೊನ್‌ ಕಾಜಾರ್‌ ಜಾಲ್ದಾ ್ಲ್ಯ ತೆದ್ದಾ.... 


“ತುಮಿಚ್‌ ಕಾರಣ್‌ ಹಾಕಾ. ದಿಸಾಚಿಂ ಚೊವೀಸ್‌ ವೊರಾಂಯಿ ತುಮಿ ಥಂಯ್ಚ್‌ 
ಪಡೊನ್‌ ಮೊರ್ವಾತ್‌. ಘರಾ ಕಿತೆಂ ಘಡ್ತಾ, ಕಿತೆಂ ಘಡಾತ್‌ ಮ್ಹಳ್ಳಿ ಖಬರ್‌ ಆಸಾವೇ 
ತುಮ್ಕಾಂ! ಬುರ್ಲಿಂ ಬಾಪುಯ್‌ ಕೋಣ್‌ ಮ್ಹಣ್‌ ಒಳೊಕ್‌ ಧರ್ದೆ ಖಾತಿರ್‌ ಪುಣ್‌ಯಿ ತುಮಿ 
ಘರಾಂತ್‌ ರಾವ್‌ಲ್ಲೆಂ ಆಸಾವೆ! ಕಾಮ್‌.....ಕಾಮ್‌.....ಕಾಮ್‌. ತಿ ಫಿನಾಯ್ಲ್‌ ಬಾಟ್ಲಿ ಧರ್ನ್‌ 
ಮ್ಹೊರಿ ಘಾಸ್ಟಾಂಚಿ ಜತನ್‌ ಘೆಂವ್ಚಿ ತುಮ್ಕಾಂ ತುಮ್ಚಾ ಭುರ್ಗ್ಯಾಂಚೆ ಸಳಾವಳಿ ಪ್ರಾಸ್‌ ಚಡ್‌ 
ಜಾಲಿಗೀ? ಆತಾಂ ಪಳೆಲೆಂ ನೇ.... ಶಿಕಯಿಲ್ಲೆಂ ಪೂರಾ ಖಂಯ್ಚ್ಯಾ ಕರ್ಮಾಕ್‌! ಕೊಲೆಜ್‌ 
ಜಾಲಿ...ಘರಾ ಕಿತ್ಕಾಕ್‌ ರಾಂವ್ಚೆಂ, ಕಾಮ್‌ ಕರುಂದಿ ಮ್ಹಳ್ಳೆಂಚ್‌ ತ್ಕಾ ಕಾಡ್ನ್‌ ಘಾಲ್ಲ್ಯಾಕ್‌ 
ಸರ್ಗ್‌ ಮೆಳ್‌ಲ್ಲ್ಯಾಬರಿ ಜಾಲೆಂ. ಖಂಯ್ಚ್ಯಾಗೀ ಮಲೆಯಾಳಿಕ್‌ ಬಾಂದುನ್‌ ಘೆವ್ನ್‌ ಬೊರಿವ್ಲಿಕ್‌ 
ಧಾಂವ್ಲೆಂನೇ ತೆಂ....ಹೊಚ್‌ ತುಮಿ ಘರಾಕ್‌ ಕೆಲ್ಲೊ ಉಪ್ಕಾರ್‌.....'' 


“ಧಾಂವೊನ್‌ ಗೆಲ್ಲೆಂ ನ್ಹಯ್‌ ಮಣಿ....ಕಾಜಾರ್‌ ಜಾವ್ನ್‌ ಗೆಲೆಂ....'' 

“ಕಾಜಾರ್‌! ವ್ಹಯ್‌ ಕಾಜಾರ್‌...ಹೊರೆತಾ ಪುಜಾ... ಜಪ್ಪುನ್‌ ದಿಂವ್ಚೆಂ... ಸಾತ್‌ ಫೆರೆ 
ಸರ್ಫ್‌ ಕಾಡ್ನ್‌ ಸುಖಾನ್‌ ಆಸಾ....ಕಾಜಾರ್‌! ತ್ಕಾ ರಿಜಿಸ್ಟರ್‌ ಆಫಿಸಾಂತ್‌....ಕೊಕಾಕೊಲಾ 
ಬಾಟ್ಲಿ....ತೇಂಯೀ ಏಕ್‌ ಕಾಜಾರ್‌ಗೀ! ತುಮ್ಚೆಂ ಕರ್ಮ್‌!'' 


“ತೆಂ ಸುಖಾನ್‌ ಆಸಾನೇ ಮಣಿ.....ಕಾಯ್ದಾ ಪ್ರಕಾರ್‌ ತೆಂ ಕಾಜಾರ್‌, ದೊಗಾಂಕೀ 


ಕಾಮ್‌ ಆಸಾ. ಸ್ವಂತ್‌ ಘರ್‌.....ಸುಖಾಳ್‌ ಕುಟಮ್‌....ವಯ್ದ್ಯಾನ್‌ ಆತಾಂ ಭುರ್ಲೆಂ.....'' 
“ಭುರ್ಗೆಂ! ಮ್ಹಜ್ಯಾ ಭುರ್ಭ್ಯಾಚೆಂ ಭುರ್ಗೆಂ ನ್ಹಯ್‌ ತೆಂ.....ತಾಣೆ ದವರ್ನ್‌ ಫೆತ್‌ಲ್ಲ್ಯಾಚೆಂ 
ಭುರ್ಗೆಂ....ಮ್ಹಜೊ ನಾತು ಕಸೊ ಜಾತಾ? ಘರ್‌ ಸೊಡ್ನ್‌ ಗೆಲ್ಲೆಂ ಬಾಜಾರಿ....ಆನಿ ಮ್ಹಜೆಂ 
 ಮೊಡೆಂ ಪಳೆಂವ್ಕ್‌ಯಿ....'' 
“ಮಣಿ! ಮಣಿ! ಕಸಲಿಂ ಉತ್ರಾಂ ಹಿಂ! ಹಳ್ಳಿಕ್‌, ದಳ್ದಿರ್‌! ತಾಣೆ ಯೆಂವ್ಚೆಂ ನಾಕಾ ತರ್‌ 
ನಾಕಾ. ಪುಣ್‌ ಅಶೆಂ ಪೂರಾ ಉಲಯ್ನಾಕಾ. ಕೊಣ್‌ಯಿ ಆಯ್ಕಾಲ್ಕಾರ್‌ ಕಿತೆಂ ಮ್ಹಣ್ತಿತ್‌?'' 
“ಆಯ್ಕೊಂದಿತ್‌....ಸಗ್ಗಾ ಕಟ್ಟೊಣಾಕ್‌ ಆಯ್ಕೊಂಚೆಬರಿ ಬೊಬಾಟ್‌ ಮಾರ್ತಾಂ. ತೆಂ 
ಮ್ಹಜಿ ಧುವ್‌ ನ್ಹಯ್‌.... ಹಾಂವ್‌ ತುಮ್ಚಿ ಬಾಯ್ಲ್‌ಯಿ ನ್ಹಯ್‌. ತುಮಿ ಕಾಜಾರ್‌ ಜಾಲ್ಲೆಂ 
ಮ್ಹಜೆಲಾಗಿಂ ನ್ಹಯ್‌..... ತುಮ್ಚ್ಯಾ ಆಫಿಸಾಚ್ಕಾ ತ್ಕಾ ಕಟ್ಟೊಣಾಲಾಗಿಂ. ತುಮ್ಕಾಂ ಫುರ್ಸತ್‌ 
ಖಂಯ್‌ ಆಸಾ? ಬಾಯ್ಲೆ ಭುರ್ಕಾಂಚಿ ಜತನ್‌ ಕರುಂಕ್‌ಚ್‌ ಮ್ಹಣ್‌ ತೆಂ ರಾಂಡ್‌.....” 
“ಮಣೀ....'' ಶ್ರೀಖಂಡೆನ್‌ ಬಾಯ್ಲೆ ಚ್ಕಾ ಕಾನ್ಸುಲಾಚೆರ್‌ ಏಕ್‌ ಥಾಪಡ್‌ ಬಸಯಿಲ್ಲೆಂ. 


ಹಾಂ..... ಮಾರಾ..... ಜಿವೆಶಿಂ ಮಾರಾ.... ತಿತ್ಲಾಕ್‌ಚ್‌ ತುಮಿ ಕಾಜಾರ್‌ ಜಾಲ್ಲ್ಯಾತ್‌ 
. ಹಾಂವ್‌ ಏಕ್‌ ಪಾವ್ಟಿಂ ಮೆಲ್ಕಾರ್‌ ಉಪ್ರಾಂತ್‌ ಚೊವೀಸ್‌ ವೊರಾಂಯಿ ತುಮ್ಮಾಂ 
ಆಫಿಸಾಂತ್‌ಚ್‌ ಪಡೊನ್‌ ಮೊರೈತ್‌....” 


ಗಳ್ಗಳ್ಕಾಂ ರಡ್ಲೆಂ...ಸೆಜ್‌ಸಾಂಬಾರಾಕ್‌ ಆಯ್ಕೊಂಚೆಬರಿ. ತೆದಾಳಾ ಲಾಗಿಂ ವಚೊನ್‌ 
ಮಣಿಚ್ಕಾ ತೊಂಡಾಕ್‌ ಹಾತಿ ಧರಿಜೆ ಪಡ್ತಾ. ತೊಂಡ್‌ ದಾಂಬುನ್‌ ಧರ್ಲಾರ್‌, ಉರ್ಲೊನ್‌ 
ತಿ ಪರ್ತ್ಯಾನ್‌ ರಡೊಂಕ್‌ ಧರ್ತಾ. ಪರ್ತ್ಯಾನ್‌ ತೊಂಡಾರ್‌ ಹಾತ್‌. ಹೆಂ ರುಗ್ಗೆಂ ಚಲೊನ್‌ 
ಆಸ್ತಾನಾಚ್‌, ಕೊಲೆಜ್‌ ಜಾವ್ನ್‌ ಆಯಿಲ್ಲೊ ಸತೀಶ್‌ ದಾರ್‌ ಉಗಡ್ಡ್‌ ಭಿತರ್‌ 
ಆಯಿಲ್ಲೊ..."ಕಿತೆಂ ಜಾಲೆಂ?” ಮ್ಹಣ್‌ ವಿಚಾರಿಲಾಗ್ಲೊ. 


“ತುಂ ಕಿತೆಂ ಹಾಂಗಾ ತುಜ್ಕಾ ಆಯಿಚೆಂ ಮೊಡೆಂ ಪಳೆಂವ್ಕ್‌ ಉರ್ಲಾಯ್‌ಗೀ? ತುಂಯೀ 
ಧಾಂವ್‌..... ಕೋಣ್‌ಯಿ ಮಲೆಯಾಳಿಗೀ, ಸಿಂಧಿಗೀ ಮೆಳ್ತಿತ್‌ ಕಾಜಾರ್‌ ಜಾಂವ್ಕ್‌. 
ಭಯ್ಲಿನ್‌ ತುಜ್ಮಾ ದಾಕವ್ನ್‌ ದಿಲ್ಮಾನೇ ವಾಟ್‌...” 

“ಹಿ ಸದಾಂಚಿ ಪಿಡಾ ಸತೀಶ್‌. ತುಮ್ಕಾಂ ಸಕ್ಡಾಂಕ್‌ ಬರೆಂ ಕರ್ನ್‌ ಪೊಸುಂಕ್‌ ನಾ ಮ್ಹಣ್‌ 
ತುಜ್ಕಾ ಆಯಿಚೆಂ ದೂರ್‌,'' ಅಶೆಂ ಪುತಾಕ್‌ ಸಮಾದಾನ್‌ ಕೆಲ್ಲೆಂ ಶ್ರೀಖಂಡೆನ್‌. 

ಮಣಿ ರಡೊನ್‌ಚ್‌ ಆಸ್‌ಲ್ಲೆಂ. ಪಯ್ಲೆಂ ಧುಳ್ದುಳ್ಳಾಂ... ಮಾಗಿರ್‌ ಕುಸು ಕುಸು...ಮಾಗಿರ್‌ 

ಲಾಂಬಾಯೆಕ್‌ ತುಟೊನ್‌ ತುಟೊನ್‌ ಯೆಂವ್ಚು ಸುಸ್ಕಾರಾಂನಿ ಆಕೆರ್‌. 

ತೆದಾಳಾ ಎಕಾಮೆಕಾ ಬಂದಡ್‌ ಘಾಲ್ಲ್ಯಾ ತೀನ್‌ಯಿ ಜಿವಾಂಕ್‌ ಉಲೊಣೆಂ ನಾ 
ಜಾತಾಲೆಂ. ತಸಲೆಂ ಮಾವ್ನ್‌ ವಿಸ್ತಾರ್ರಾನಾಚ್‌, ಶ್ರೀಖಂಡೆ ಕಾಜಾರ್‌ ಜಾವ್ನ್‌ ನವ್ಕಾ ಘರಾ 
ಆಯಿಲ್ಲೆ ಸುರೈರ್‌ಚ್‌ ದಾರಾಕಡೆ ವಯ್ರ್‌ ಬಾಂದ್‌ಲ್ಲಾ ಗಿರ್ಬುಜೆ ಘುಡಾಂತ್‌ ಗಿರ್ಬುಜ್ಶಾಂನಿ 
ಕರ್ನೊ ಮದುರ್‌ ಚಿಲಿಪಿಲಿ ಆವಾಜ್‌! ಶ್ರೀಖಂಡೆ ತ್ಕಾ ಗಿರ್ಬುಜ್ಕಾಂಕ್‌ ಉರ್ಬೆನ್‌ ಪಳೆತಾಲೊ. 
ಆದಿಂ ನವೊ ಸಂಸಾರ್‌ ಸುರು ಕರ್ತಾನಾ, ಮಣಿಕ್‌ ಹರ್ಹಾರ್‌ ಘೆವ್ನ್‌ ತ್ಕಾ ಘುಡಾಂತ್ಲ್ಯಾ 
ಗಿರ್ಬುಜ್ಮಾಂಚೆ ಪೊಕ್ರಿ ಖೆಳ್‌ ಪಳೆವ್ನ್‌ ದೊಗಾಂಯ್ನಿ ಎಕಾಮೆಕಾ ಉಮೆ ದಿಲ್ಲೆ ಆಸಾತ್‌. 
ಲ್ಹಾನ್‌-ಲ್ಹಾನ್‌, ಉಬೊಂಕ್‌ ಎದೊಳ್‌ಯಿ ಪಾಕಾಟೆ ಫುಟೊಂಕ್‌ ನಾತ್‌ಲ್ಲ್ಯಾ ಮಾಸುಮ್‌ 
ಪಿಲಾಂಕ್‌ ಆವಯ್‌ ಗಿರ್ಬುಜಿ, ಬಾಪುಯ್‌ ಗಿರ್ಬುಜಿ ಪೊಸುಂಕ್‌ ಕಾಡ್ತಾತ್‌ ತಿ ವಾಂವ್ಚ್‌..... 
ಖಾವಂವ್ಚೆಂ ಖಾಣ್‌....ದಿಂವ್ಚೆಂ ಪೋಶಣ್‌. 

ಅರ್‌ ಜಾಯ್ನಾತ್‌ಲ್ಲೆಂ ಮಾವ್ನ್‌ ಘರಾಂತ್‌ ಭರ್ತಾನಾ, ತೀನ್‌ ಜಿವಾಂಕ್‌ ಎಕಾಮೆಕಾ 
ಉಲಂವ್ಚೆಂ ಕಶೆಂ ತೆಂ ಕಳನಾಸ್ತಾಂ ವೆತಾನಾ, ಭರ್ರ್‌ ಕರ್ನ್‌ ಏಕ್‌ ಗಿರ್ಬುಜಿ ತೆಗಾಂಯಿ 
ಮದ್ದ್ಯಾನ್‌ ಉಬೊನ್‌ ಗೆಲ್ಲಿ ಆಸಾ. 

“ಹೆಂ ಏಕ್‌ ಅನಿಶ್ಚ್‌ ಹ್ಮಾ ಘರಾಂತ್‌. ಕಾಡ್ನ್‌ ಭಾಯ್ರ್‌ ಘಾಲಾ ಮ್ಹಳ್ಳಾರ್‌ ತಾಕಾಯಿ 
ವೇಳ್‌ ನಾ. ಆಫಿಸಾಂತ್ಲಿ ಘಾಣ್‌ ಕಾಡ್ಜಿ ಫಿನಾಯ್ಡ್‌ ಬಾಟ್ಲಿ ಘೆಂವ್ಕ್‌ ವೇಳ್‌ 
ಜಾಯ್ದೆನೇ....ಕುಟ್ಮಾಚೆಂ ಸುಖ್‌ ಪಳೆವ್ನ್‌ ಜಾಲೆಂ.... ಆನಿ ಗಿರ್ಬುಜಿಚೊ ಸಂಸಾರ್‌ 
ದುಸ್ರೆಂ..... ಏಕ್‌ ದೀಸ್‌ ಹಾಂವ್‌ಚ್‌ ಕಾಡ್ನ್‌ ಭಾಯ್ರ್‌ ಉಡಯ್ತಾಂಗೀ ನಾ ಪಳೆ...” 

“ಏ! ಮಣಿ! ಪಿಶೆಂ ಜಾಲಾಂಯ್‌ವೇ ತುಂ? ತ್ಕಾ ಗಿರ್ಬುಜೆ ಘುಡಾಕ್‌ ಹಾತ್‌ ಘಾಲ್ಕಿ 
ತರ್‌ ಜಾಗ್ರುತ್‌.” 

“ಕಿತೆಂ ಕರ್ಯಾತ್‌? ಆನಿ ಕಿತೆಂ ಕರುಂಕ್‌ ಬಾಕಿ ಉರ್ದಾಂ? ಜಿವೆಶಿಂ ಮಾರ್ತಾತ್‌ ಕೊಣ್ಣಾ. 
ಮಾರಾ, ತಾಚೆ ಉಪ್ರಾಂತ್‌ ರಗೈಚ್‌ ತಿರ್ಸಾಲೆ...'' 


ಅಸಲೆ ಬೊಬಾಟೆಕ್‌ ಶ್ರೀಖಂಡೆಚಿ ಜವಾಬ್‌ ನಾ. ಸಕಾಳಿಂ ಆಫಿಸಾಕ್‌ ಮ್ಹಣ್‌ ವೆತಾನಾ 
ಕಿತ್ಲೊ ಆಮ್ಸೊರ್‌ ಜಾಲ್ಕಾರ್‌ಯಿ ಶ್ರೀಖಂಡೆ ಎಕಾ ಲ್ಹಾನ್‌ ಆಯ್ದಾನಾಂತ್‌ ದೂದ್‌, 
ಇಲ್ಲೊಸೊ ತಾಂದುಳ್‌ ತೆ ಗಿರ್ಬುಜೆ ಘುಡಾ ಭಿತರ್‌ ಘಾಲುಂಕ್‌ ವಿಸರ್ನಾ. ಸುರಿಲಿ ಉರ್ಪೆಚಿ 
ಕ್ರಿಯಾ ಆತಾಂ ಸವಯೆರ್‌ ಪಡ್ಲಾ. ಸತೀಶ್‌ ಆಜೂನ್‌ ಭುರ್ಗೊ ಜಾವ್ನ್‌ ಆಸ್ತಾನಾ ಎಕೆ 
ಸಕಾಳಿಂ ಘರಾ ದೂದ್‌ಚ್‌ ನಾತ್‌ಲ್ಲೆಂ. ಆಫಿಸಾಕ್‌ ಸುಟ್ತಾನಾ ಚಡ್ಬಡೆ, ದರ್ವಡ್ಕಾನ್‌ ಕಿತೆಂ 
ಕದ್ದೆಂ ತೆಂ ಕಳನಾಸ್ತಾಂ ಮೊವಾಳಾಯೆನ್‌ "ಮಣಿ' ಮ್ಹಣ್‌ ಆಪಯಿಲ್ಲೆಂ ತಾಣೆ....ತಿ ದೊಳೆ 
ಸೊಡ್ನ್‌ “ಕಿತೆಂ?” ಮ್ಹಣ್‌ ಹಾಸ್ತಾನಾ....“ಆಜ್‌ ಕೊಣಾಯ್ಕಿ ದೂದ್‌ ನಾ....ಪುಣ್‌ 
ಗಿರ್ಬುಜೆಕ್‌ಯಿ ಉಪಾಸ್‌ ನಾಕಾ.... ತುಜ್ಮಾ ಚಿಂವೆಂತ್ಲೆಂ ಇಲ್ಲೆಶೆಂ ದೂದ್‌ ದಿತಾಯ್‌ನೇ? 
ಮ್ಹಣ್‌ ನಮ್ರತೆನ್‌ ಮಾಗ್‌ಲ್ಲೆಂ. 

ತ್ಕಾ ದೀಸ್‌ ಗಿರ್ಬುಜೆಕ್‌ ಮೆಳ್‌ಲ್ಲೆಂ ಮಣಿಚೆ ಚಿಂವೆಚೆಂ ದೂದ್‌. 

ರಾಗಾನ್‌ ತಾಂಬ್ಲಿ ಜಾಲ್ಲಿ ಆವಯ್‌, ಉಲಯ್ನಾತ್‌ಲ್ಲೊ ಬಾಪುಯ್‌, ಹಾಂಚೆಕಡೆ 
ಉಲಂವ್ಚೆಂ ಅಸಾದ್ಕ್‌ ಮ್ಹಣ್‌ ಭೊಗ್‌ಲ್ಲೊ ಸತೀಶ್‌ ಆಯಿಲ್ಲೆಬರಿಚ್‌ ಪರ್ರ್ಯಾನ್‌ ಭಾಯ್ರ್‌ 
ಸರ್‌ಲ್ಲೊ. 

"“ಖಂಯ್‌ರೇ'' 

“ಫ್ರಂಡಾಗೆರ್‌....”' 

“ಕೋಣ್‌ ಫ್ರೆಂಡ್‌ರೇ? ಚೆಡೊಗೀ ಚೆಡುಂ?” ಆನಿಕೀ ಸುಸ್ಕಾರೊನ್‌ ಆಸ್‌ಲ್ಲ್ಯಾಬರಿಚ್‌ 
ಮಣಿಚೆಂ ಸವಾಲ್‌...ಪುಣ್‌ ಸತೀಶಾನ್‌ ಜಾಪ್‌ ದಿಲಿನಾ. ತೊ ಚಲ್ಲೊಚ್‌. ತೆದಾಳಾ 
ಶ್ರೀಖಂಡೆಕ್‌ಯಿ ಕೋಟ್‌ ಸೊದ್ದಿ ಆಶಾ ಜಾಲ್ಲಿ. 

“ತುಮಿಯೀ ಭಾಯ್ರ್‌ ಸರ್ಲಾತ್‌ಗೀ?' 

ತೆದಾಳಾಯಿ ಜಾಪ್‌ ನಾ.... “ವಚಾ...ವಚಾ.... ಸಕ್ಡಾಂ ವಚಾ. ಹಾಂವ್‌ ಎಕ್ಲಿ ಆಸಾಂನೇ 
ಹಾಂಗಾ....ಆಸಾಜೆಚ್‌ನೇ..... ಹ್ಮಾ ಗಿರ್ಬುಜ್ಯಾಂಚೆಂ ಮ್ಹೆಳೆಂ ಕಾಡುಂಕ್‌.....'' 

ಶ್ರೀಖಂಡೆ ಸಬ್ದ್‌ ಕಾಡಿನಾಸ್ತಾಂ ಕೋಟ್‌ ಘಾಲ್ನ್‌ ಭಾಯ್ರ್‌ ಸರ್ಲೊ. ಮಾಳಿಯೆಚಿಂ 
ಮೆಟಾಂ ದೆಂವ್ತಾನಾ, ಹಾತ್‌ ಕೊಟಾಚ್ಕಾ ಬೊಲ್ಸಾಕ್‌ ವೆತಾನಾ, ಥಂಯ್ಸರ್‌ ಏಕ್‌ ಕಾಗ್ದಾಚಿ 
ಪೊಟ್ಟಿ ಮೆಳ್ಳಿ....ದಿಸಾಕ್‌ ಎಕೆಕ್‌ ಪೊಟ್ಟಿ ಜಾಯ್‌ ಪಡ್ತಾಲಿ. ತಾಂದು, ಧಾನಿ, ದಾಳ್‌, 
ಎಕಾದಾವೆಳಾ ವಿಸರ್ಲ್ಯಾರ್‌ ತೊಂದ್ರೆ ಜಾತಿತ್‌ ಮ್ಹಣ್‌ ದೋನ್‌ ಪೊಟ್ಟೋೊ ಕೆದಾಳಾಯಿ 
ಕೊಟಾಚ್ಕಾ ಬೊಲ್ಸಾಂತ್‌ ದವದ್ದಿ ಸವಯ್‌.... ಆಫಿಸಾಂತ್ಲ್ಯಾ ಪಾರ್ವ್ವಾಂಖಾತಿರ್‌... 


ತಾಂಕಾಂ ಖಾಣ್‌ ಘಾಲುಂಕ್‌ ಮೆಳ್ಳಿಂ ಫಕತ್‌ ದೋನ್‌, ತೀನ್‌ ಮಿನುಟಾಂ. ಪುಣ್‌ ತೆಂ 
ಕಾಮ್‌ ಮಾತ್ರ್‌ ಮಸ್ತ್‌ ಮೊಗಾಚೆಂ. 

ಸಕಾಳಿಂ ಆಪ್ಣಾಚೆ ಜವಾಬ್ದಾರಿಯೆಕ್‌ ಆಯಿಲ್ಲೆಂ ಕಾಮ್‌ ಸಗ್ಳೆಂ ಸಂಪ್ಲ್ಯಾ ಉಪ್ರಾಂತ್‌, 
ಆಫಿಸಾಂತ್‌ ಕಾಮಾಚೊ ದೀಸ್‌ ಸುರು ಜಾಲ್ಕಾ ಉಪ್ರಾಂತ್‌, ದೋನ್‌ ಘಡಿಯೊ ಆಪ್ಣಾಕ್‌ 
ವಿಶೆವ್‌ ದೆಕುನ್‌ ಶ್ರೀಖಂಡೆ ಟೆಲಿಫೋನ್‌ ಒಪರೇಟರ್‌ ಮೇರಿ ಆಸ್‌ಲ್ಲ್ಯಾಕಡೆ ವೆತಾ - ಆಪ್ಲಿ 
ಸಕಾಳಿಂಚಿ ಚ್ಹಾ ಘೆವ್ನ್‌. ಮೇರಿ ತೆದಾಳಾಚ್‌ ಯೇವ್ನ್‌ "ಬೋರ್ದಾ'ಚ್ಯಾ ಬುತಾಂವಾಂಚೆರ್‌ 
ಹಾತ್‌ ಚರವ್ನ್‌ ಆಸ್ತಾ. ಸಕಾಳಿಂಚಿಂ ಥೊಡಿಂ ವೊರಾಂ ತಾಕಾ ಮಸ್ತ್‌ ದರ್ವಡ್ಕಾಚಿಂ. 
ಜಾಲ್ಕಾರ್‌ಯಿ ಎಸ್ಸೆಸ್‌ (ಶ್ರೀಧರ ಶ್ರೀಖಂಡೆ) ಯೆತಾನಾ ತಾಚ್ಮಾ ತೊಂಡಾರ್‌ ಹಾಸೊ 
ಫುಲನಾಸ್ತಾಂ ರಾವಾನಾಂತ್‌. ತಶೆಂ ಪಳೆಲ್ಕಾರ್‌ ತಾಚ್ಮಾ ತೊಂಡಾ ವಯ ಹಾಸೊ 
ಕೆದಾಳಾಯಿ ಮಾಜ್ವಾನಾಂತ್‌. ತಾಚ್ಯಾ ನಾಜುಕ್‌ ತಾಳ್ಕಾಂತ್‌ ಕೆದಾಳಾಯಿ ಶಿಣ್‌ ಮ್ಹಳ್ಳೊ 
ದಿಸಾನಾ. 


ತೆಂ "ಹಲೊ' ಮ್ಹಣ್ತಾನಾ, ಆಪ್ಲೆಂ ತಾಚೆ ಖಾತಿರ್‌ಚ್‌ ಮ್ಹಣ್‌ ಹಾಡ್‌ಲ್ಲೆಂ ಚ್ಹಾಯೆಚೆಂ 

ಕಪ್‌ ಫೆವ್ನ್‌ ತೆಂ "ಓ ಥ್ಯಾಂಕ್ಕೂ' ಮ್ಹಣ್ತಾನಾ, ತಾಚ್ಕಾ ಹಾಸ್ಕುರ್ಕಾ ತೊಂಡಾಕ್‌ಚ್‌ ಪಳೆವ್ನ್‌ 
ರಾವ್ಕಾಂ ಮ್ಹಣ್‌ ಭೊಗ್ತಾ. "ಬೋರ್ನಾ'ಥಾವ್ನ್‌ ಸುಟ್ಕಾ ಮೆಳ್ಳ್ಯಾ ಉಪ್ರಾಂತ್‌ ದೋನ್‌ 
ಘಡಿಯೊ' ತರ್‌ಯಿ ಆಪ್ಲ್ಯಾ ಘಾಗ್ರ್ಯಾಚ್ಕೊ ಮಿರಿಯೊ ಪೊಶೆವ್ನ್‌ ಆಂಗ್‌ ಸೊಡ್ಡ್‌, ಪಾಟ್‌ 
ಕದೆಲಾಕ್‌ ಒಣ್ಕಾವ್ನ್‌ ತೆಂ ಶ್ರೀಖಂಡೆಕ್‌ ಪಳೆತಾನಾ ತಾಚ್ಕಾ ಭರ್ತಿ ಹರ್ಹ್ಯಾಚ್ಕಾ ಮದ್ದೆ ಅಶೀರ್‌ 
ಖಣಿಯೆಂತ್‌ ನಿದ್‌ಲ್ಲೊ ಲ್ಹಾನ್ಸೊ ಭಾಂಗಾರಾಚೊ ಖುರಿಸ್‌ಯಿ ಹಾಸ್‌ಲ್ಲ್ಯಾಬರಿ ಭೊಗ್ತಾ. 
ಶ್ರೀಖಂಡೆಕ್‌ ತಿ ಧಾದೊಸ್ಕಾಯೆಚಿ ಘಡಿ. 

ಪುಣ್‌ ಥೊಡೆ ಪಾವ್ಟಿಂ ಸಗ್ಳೊ ದೀಸ್‌ ಆಫಿಸಾಂತ್‌ ಭೊಂವೊನ್‌ ಪುರಾಸಾಣೆನ್‌ ಜೀವ್‌ 
ಸಲ್ವಾತಾನಾ, ಭರಾದಿಕ್‌ ಮೆಟಾಂ ಕಾಡ್ನ್‌ ಘರಾ ವೆತಾನಾ, “ಹ್ಯಾ ಯೆಮ್ಕೊಂಡಾಕ್‌ ಆಕೆರ್‌ 
ಕೆದ್ದಾ?'” ಮ್ಹಣ್‌ ಭೊಗ್‌ಲ್ಲೆಂಯಿ ಆಸಾ. "ಎಸ್ಸೆಸ್‌ ಅಶೆಂ ಕರ್‌, ಎಸ್ಸೆಸ್‌ ತಶೆಂ ಕರ್‌' 
ಮ್ಹಣ್‌ ಹಜಾರ್‌ ಕಾಮಾಂಚೆ ಸುಳಿಯೆಂತ್‌ ಆಪ್ಣಾಕ್‌ ಪೀಳ್ನ್‌ ಸೊಡ್ಡ್ವಾ ಕಾಮಾಚ್ಕಾ ತ್ಯಾ 
ಜಾಗ್ಮಾಕ್‌ ಕೊಣೆಂ ತರ್‌ಯಿ ಉಜೊ ದಿಲ್ಲೊ ತರ್‌ ಚಾರ್‌ ದೀಸ್‌ ನಿರಾಳ್‌ ಜಾತೆಂ ಮ್ಹಣ್‌ 
ಭೊಗ್‌ಲ್ಲೆಂ ಆಸಾ. ಪುಣ್‌ ತೆಂ ಫಕತ್‌ ಚಿಂತಪ್‌. ತಸಲೆಂ ಚಿಂತಪ್‌ ಮತಿಕ್‌ ಆಯಿಲ್ಲ್ಯಾ 
ತಕ್ಕಣ್‌ ಫಂಡ್‌ ಬಾಂದ್‌ಲ್ಲ್ಯಾ ಪಾರ್ಚ್ಕಾಂಚೊ ಉಡಾಸ್‌ ಯೆತಾ. ಟೆಲಿಫೊನ್‌ ಬೋರ್ದಾ 
ಮುಕಾರ್‌ ಹಾಸೊನ್‌ ಬಸ್ಯಾ ಮೇರಿಚೊ ಉಡಾಸ್‌ ಯೆತಾ. ....ತೆದಾಳಾ....ಶುಭಾಚೊಯಿ 

ಸ್‌ ಯೆತಾ. 

ಶುಭಾ ಘರ್‌ ಸೊಡ್ನ್‌ ಗೆಲ್ಕಾ ಉಪ್ರಾಂತ್‌, ಆಫಿಸಾಕ್‌ ಉಜೊ ಪಡ್ಡೆಂ ಸವಾಲ್‌ಚ್‌ 
ನಾತ್‌ಲ್ಲೆಂ. ಘರ್‌ ಆನಿ ಮಣಿಕ್‌ ವಿಸ್ರೊಂಕ್‌ ಆಫಿಸಾ ಪ್ರಾಸ್‌ ಜೊಕ್ತೊ ಜಾಗೊ ದುಸ್ರೊ 
ನಾ ಮ್ಹಳ್ಳೆಂ ಭೊಗಾಪ್‌ ಮತಿಂತ್‌ ಘಟ್‌ ಜಾವ್ನ್‌ಚ್‌ ಆಯ್ಲಾಂ. ತ್ಕಾಚ್‌ ಕಾರಣಾಕ್‌ 
ಲಾಗೊನ್‌ ಪಾರ್ಚ್ಯಾಂಕ್‌ ಖಾಣ್‌ ಘಾಲ್ತಾನಾ, ರುಜಾಂ ತಾರ್ವಾಂ ದೆಕ್ತಾನಾ ನಾತು ಪಪ್ಪು 
ದಿಸೊನ್‌ ಯೆತಾ. "ಎಮ್‌.ಡಿ.'ಚ್ಕಾ ಆಫಿಸಾಚ್ಕಾ ಲ್ಹಾನ್‌ ಬಾಲ್ಕನಿಚೆ ಗ್ರಾದಿ ವಯ್ರ್‌ ಆಪ್ಣಾ 
ಸಾಂಗಾತಾಚ್‌ ರಾವೊನ್‌ ತೊಯಿ ಉಗ್ತ್ಯಾ ದೊಳ್ಳಾಂನಿ ದರ್ಯಾಕ್‌ ಪಳೆವ್ನ್‌ ಆಸ್ತಾ. “ವಿಕ್ರಾಂತ್‌ 
ಪಳೆಯ್ದೆಂಯೇ ಪಪ್ಪು! ವಿಮಾನಾಂಕ್‌ ಆಪ್ಪಾ ಪ ಪೊಟಾಂತ್‌ ಭರ್ನ್‌ ಘೆಂವ್ಚೆಂ ತಾರುಂ 
ತೆಂ....ಆಮಿ ಯಾಗೀ ಥಂಯ್‌?” ಮ _ಣ್ತಾನಾ ಪಪ್ಪು “ಅಜೋಬಾ, ಅಜೋಬಾ' ಮ್ಹಣ್‌ 
Rr ಆಪ್ಲ್ಯಾ ಖಾಂದಾರ್‌ ಚಡ್ತಾ. ಆಪ್ಲೆ ಬೋಳ್‌ ತಕ್ಲೆರ್‌ ಹಾತ್‌ ಚರಯ್ತಾ. 
ತೆದಾಳಾ ಪಾರ್ವೆ 1 ಖಾಂದಾ ವಯ್ರ್‌ ಉಡ್‌ಲ್ಲ್ಯಾಬರಿಚ್‌ ತಾಚ್ಮಾ ಖಾಂದಾರ್‌ಯಿ 
ಉಡ್ತಾತ್‌. ತೊ ಸಂತೊಸಾನ್‌ ಕುಕಾರ್ಕೊ ಘಾಲ್ನ್‌ ನಾಚ್ತಾ. 


ಪುಣ್‌ ಪಪ್ಪುಕ್‌ ಆಫಿಸಾಕ್‌ ಆಪವ್ನ್‌ ಹಾಡ್ಚೆಂ ಸಾದ್ಕ್‌ ಜಾಲೆಂಚ್‌ ನಾ. ಘರಾ ಆಪವ್ನ್‌ 

ಹಾಡ್ಜೆಂಚ್‌ ಸಾದ್ಕ್‌ ಜಾಂವ್ಕ್‌ ನಾತ್‌ಲ್ಲೆಂ. ಆಪುಣ್‌ ಮಾತ್ರ್‌ ಎಕೇಕ್‌ ಪಾವ್ದಿಂ ಖಂಯ್ದ್ಯಾಯಿ 

ಎಕೆ ರಜೆ ದಿಸಾ ಆಫಿಸಾಂತ್‌ ಕಾಮ್‌ ಆಸಾ ಮ್ಹಣ್‌ ಫಟ್‌ ಸಾಂಗೊನ್‌ ಬೊರಿವಿಲಿ 

ಮ್ಹಣಾಸರ್‌ ಪಯ್ಣ್‌ ಕರ್ನ್‌ ನಾತ್ವಾಕ್‌ ಪಳೆವ್ನ್‌ ಯೆತಾಲೊ ತರ್‌ಯಿ ತಿ ಸಂಗತ್‌ ಮಣಿಕ್‌ 

ಸಾಂಗ್ಲೆಬರಿ ನಾತ್‌ಲ್ಲಿ. ಕಿತ್ಲೆಂ ಬೊಳಾವ್ನ್‌, “ವಿಸರ್ನ್‌ ಸೊಡ್‌ ಮಣಿ.... ಶುಭಾ ಆಮ್ಚೆಂಚ್‌ 

ರ್ಲೆಂ... ಕಿತೆಂ ಕೆಲ್ಮಾರಿ ಆಮ್ಚೆಂಚ್‌ ಭುರ್ಗೆಂ. ಕಿತ್ಲಿಂ ವರ್ಸಾಂ ಮ್ಹಣ್‌ ಹೊ ತಿರಸ್ಕಾರ್‌ 
ಸಾದ್‌... ತುಂ ಆಪಯ್ಕಿ ತರ್‌ ತೆಂ ಧಾಂವೊನ್‌ ಯೆತೆಲೆಂ...ಯೇಂವ್ಹಿ...ನಾತ್ವಾಕ್‌ಯಿ 
ಪಳಂವ್ಚೆಂ ನಾಕಾವೇ'”' ಮ್ಹಣ್‌ ಸಾಂಗ್ತಾನಾ, 

“ನಕೋ (ನಾಕಾ)” ಮ್ಹಳ್ಳಿ ಜಾಪ್‌ ಯೆತಾಲಿ..... “ತೆ ರಾಂಡೈನ್‌ ಹ್ಮಾ ಘರಾಕ್‌ 
ಪಾಂಯ್‌ ದವರ್ದೊಚ್‌ ನಾಕಾ..... ಹಾಂವ್‌ ಮೊರ್ತಾ ಮ್ಹಣಾಸರ್‌. ತೆಂ ನಾಕಾ ಜಾಲ್ಕಾ 
ಉಪ್ರಾಂತ್‌ ತಾಚೊ ಚೆರ್ಕೊಯಿ ನಾಕಾ. ಹಾಂವ್‌ ಮೆಲ್ಕಾ ಉಪ್ರಾಂತ್‌ ತುಮಿಚ್‌ ತಾಕಾ 
ಆಪವ್ನ್‌ ಹಾಡ್ನ್‌ ಪುಜಾ ಕರಾ....'' 
ಪಪ್ಪು ವಾಡೊನ್‌ಚ್‌ ಯೆತಾಲೊ. 


ಎಕೇಕ್‌ ಪಾವ್ಟಿಂ ಘರಾಂತ್‌ ಮಣಿಚೊ ಅವ್ತಾರ್‌ ಪಳೆತಾನಾ ಆಪ್ಲಾಕ್‌ಯಿ ಸಂತಾಪ್‌ 
ಯೆತಾ. ಶುಭಾ ಸೊಡ್ನ್‌ ಗೆಲಾಂ ಮ್ಹಣ್‌ ಮಣಿನ್‌ “ಮಂಗಳಗೌರಿ” ರಾವಂವ್ಕ್‌ ನಾ. 
“ಗುಡಿಪಾಡವಾ' ಪರ್ಬೆಕ್‌ ನಿತಳ್‌ ಕೆಲ್ಲೊ ಚೆಂಬು, ಜರಿಚೆ ಪಾಟೆ ಆಸ್ಚಾ ಬೆತಾಕ್‌ ಬಾವ್ಪೊ 
ಶಿರ್ಕಾವ್ನ್‌ ಉಬೊಂವ್ಕ್‌ ವಿಸರ್‌ಲ್ಲೆಂ ನಾ. ದೀಪಾವಳಿಕ್‌ ಗೂಡುದೀಪ ಜಳಂವ್ಚೊ ರಾವಂವ್ಕ್‌ 
ನಾ. ಗಣೇಶ ಪರ್ಬೆಕ್‌ ಗಣಪತಿಚಿ ಆರತಿ ಜಾತಾನಾ ಹಾತ್‌ ಬಾಂದುನ್‌ ಎಕ್ಷೆಂಚ್‌ ಗಿತಾಂ 
ಗಾಂವ್ಕ್‌ ಪಾಟಿಂ-ಫುಡೆಂ ಕೆಲ್ಲೆಂನಾ. ತೆದಾಳಾ ನಿಜಾಕೀ ಬೆಜಾರ್‌ ಜಾತಾಲೆಂ. ತಾಚೊ ಕಿಂದ್ರಿ 
ತಾಳೊ, ಪ್ರಜಾ ಕರುಂಕ್‌ ವಾಪದ್ದಿ ಘಾಂಟ್‌, ಭೆಟಂವ್ಚಿ ಆರತಿ, ಪ್ರಸಾದಾಚೆಂ ಹರ್ವಾಣ್‌ 
ಖಂಯ್ದೆಂಯೀ ಸಮಾನಾ ಮ್ಹಣ್‌ ಭೊಗ್ತಾಲೆಂ....ತ್ಕಾ ವೆಳಾ ಸತೀಶ್‌ಯಿ ಕಸಲೆಂಯೀ ನೀಬ್‌ 
ದೀವ್ನ್‌ ಚುಕೊನ್‌ ಫೆತಾಲೊ....ಘರಾಚ್‌ ಆಸನಾತ್ಲೊ. 

ಅಸಲ್ಮಾ ಸಂದರ್ಬಾಂನಿ ಪಪ್ಪು, ಶುಭಾ ಘರಾಂತ್‌ ಆಸ್‌ಲ್ಲಿಂ ತರ್‌! 

“ನಾತು ಹಾಂಗಾ ಆಸ್‌ಲ್ಲೊ ತರ್‌ ಸಂತೊಸಾನ್‌ ಆಸ್ತೊ'” ಮ್ಹಣ್‌ ಚುಕೊನ್‌ ಸಾಂಗ್ತಾನಾ 
ಮಣಿ ರಾಗಾನ್‌ ಉಜೊ ಜಾತಾಲೆಂ. “ಪರ್ತ್ಯಾನ್‌ ತ್ಕಾ ರಾಂಡ್ಕೆಚೊ ಉಡಾಸ್‌ ಆಯ್ಲೊಗಿ. 
ಮ್ಹಜೆಂ ಧುವ್‌ ಕೆದಾಳಾಗೀ ಮೆಲಾಂ....ತಾಚ್ಮಾ ಭುರ್ಲ್ಯಾಚಿ ಖಬರ್‌ ಕಿತ್ಕಾಕ್‌ ಆತಾಂ?” 


“ಚುಕ್‌ಲೋ ಮೀ (ಹಾಂವ್‌ ಚುಕ್ತೊಂ)” ಮ್ಹಣ್ತಾಲೊ ಶ್ರೀಖಂಡೆ. ಕೆದಾಳಾಯಿ ತಾಣೆ 
ಶುಭಾ ಕಿತೆಂ ಚಿಂತುಂಕ್‌ ಪುರೊ ಮ್ಹಳ್ಳೊ ವಿಚಾರ್‌ ಕೆಲ್ಲೊಚ್‌ ನಾ. ತೆಂಯೀ ಆಪ್ಣಾಕ್‌ 
ಅಸಲೆಂ ಚಿಂತಪ್‌ ಯೆತಾ ಮ್ಹಣ್‌ ಕೆದಾಳಾಯಿ ದಾಕಯ್ದಾತ್ತೆಂ. ಅಪ್ರೂಬ್‌ ಬೊರಿವಿಲಿಕ್‌ 
ವೆತಾನಾ ಧುವೆ ಥಾವ್ನ್‌ “ಆಯಿ ಕಶಿ ಆಸಾ?” ಮ್ಹಳ್ಳೆಂ ಸವಾಲ್‌ ಯೇನಾತ್‌ಲ್ಲೆಂ ಮ್ಹಣ್‌ 
ನ್ಹಯ್‌. ಆಪ್ಲ' ತೆದಾಳಾ ದಿಂವ್ಚಿ ಜಾಪ್‌ಯಿ ಕಾಳ್ಜಾ ಗುಂಡಾಯೆಚಿ ನ್ಹಯ್‌.... “ಆಸಾ 
ತಿಶಿನ್‌....ತಾಚೆಥಂಯ್‌ ಕಸಲೊ ಬದ್ದಾಪ್‌ ಸಾದ್ಕ್‌?'' 

ಪಪ್ಪು ಜಲ್ಮಾಲ್ಕಾ ಉಪ್ರಾಂತ್‌ ತುಟ್‌ಲ್ಲೊ ಸಂಬಂದ್‌ ಪರ್ತ್ಯಾನ್‌ ಏಕ್‌ ಜಾಯ್ತೆ ಮ್ಹಳ್ಳಿ 
ಆಶಾ ಆಸ್‌ಲ್ಲಿ ಖರೆಂ.... ಪುಣ್‌ ತೆ ಆಶೆಕ್‌ ಗಸ್‌ ಲಾಗ್‌ಲ್ಲಿ. ಪಪ್ಪುನ್‌ ಆಜಿಯೆಕ್‌, 
ಆಜಿಯೆನ್‌ ಪಪ್ಪುಕ್‌ ಪಳೆಯ್ದೆಂಚ್‌ ನಾ. ಶುಭಾ ಚುಕೊನ್‌ಯಿ ಪೊರ್ರುಗೀಸ್‌ ಇಗದ್ದಿಲಾಗಿಂ 

ಆಯ್ಲೆಂಚ್‌ ನಾ. ಖಂಯ್ದೆಂಯೀ ಸಮಾನಾ ಮ್ಹಣ್‌ ಕಳ್ಳಾ ಉಪ್ರಾಂತ್‌ ಚಿಂತುನ್‌ ಫಾ 
ಕಿತೆಂ ಮ್ಹಳ್ಳಿ ನಿರಾಶಾ ಉಬ್ದೊನ್‌ ಆಯಿಲ್ಲ್ಯಾಬರಿಚ್‌ ಆಫಿಸಾ ಸಂಗಿಂ ಆಸ್‌ಲ್ಲೊ ಬಾಂ 
ಚಡಿತ್‌ ಘಟ್‌ ಜಾತಾಲೊ....ತಾಂತುಂಚ್‌ ಸುಖ್‌. 

ಪಾರ್ವ್ವಾಚೆಂ ಮ್ಹೆಳೆಂ "ಎಮ್‌.ಡಿ. ಚ್ಯಾ' ಆಫಿಸಾಚ್ಕಾ ಬಾಲ್ಕನಿಚೆ ಗ್ರಾದಿಚಿ ಸೊಬಾ 
ನಾಸ್‌ ಕರ್ನೆಂ ಸದಾಂ ಪಳೆಂವ್ಚಾ ಶ್ರೀಖಂಡೆನ್‌ ಹ್ಮಾ ಪಾರ್ವ್ವಾಂಕ್‌ ವೆಗ್ಳೊಚ್‌ ಘು 
ಬಾಂದುನ್‌ ತಾಂಕಾಂ ಥಂಯ್ಚ್‌ ಗಲೀಜ್‌ ಕಠ್ದೆಬರಿ ಜಾಲ್ಲೆಂ ತರ್‌ ಕಿತ್ಲೆಂ ಬರೆಂ ಆಸ್ತೆಂ ಮ್ಹಣ್‌ 
ಚಿಂತ್‌ಲ್ಲೆಂಯಿ ಆಸಾ. “ಪಳೆ ಮೇರಿ” ಅಶೆಂಚ್‌ ಏಕ್‌ ದೀಸ್‌ ಸಕಾಳಿಂ ಮೊವಾಳಾಯೆನ್‌' 
ಮೇರಿಲಾಗಿಂ ಉಲಯ್ತಾನಾ ತಾಣೆ ಸಾಂಗ್‌ಲ್ಲೆಂ...“ಹಾಂವೆಂ ಘರಾ ಗಿರ್ಬುಜ್ಕಾಂಖಾತಿರ್‌' 
ಘುಡ್‌ ಬಾಂದ್ಲಾ - ಕಾಜಾರ್‌ ಜಾವ್ನ್‌ ಘರ್‌ ಕೆಲ್ಲ್ಯಾ ತೆದಾಳಾಚ್‌. ಹಾಂಗಾ ಪಾರೆ ತಾಂಚೆ 
ಇತ್ಲ್ಯಾಕ್‌ಚ್‌ ಆಯ್ಲ್ಯಾತ್‌. ಮ್ಹಾಕಾ ರಿಟಾಯರ್ಡ್‌ ಜಾಂವ್ಕ್‌ ಆನಿ ಆಟ್‌ ವರ್ಸಾಂ ಆಸಾತ್‌. 
ಪುಣ್‌ ವೆಚ್ಚಾ ಪಯ್ಲೆಂ ತಾಂಕಾಂ ವ್ಹಡ್ಲೊ ಘುಡ್‌ ಬಾಂದಿಜೆ. "ಎಮ್‌.ಡಿ'ಚ್ಕಾ ಆಫಿಸಾಚಿ' 
ಕೂಸ್‌ ನಾಕಾ....ವೊರೆವಿಂಗಡ್‌ ಜೊಕ್ತೊ ಜಾಗೊ ಸೊದಿಜೆ...ಕೊಣಾಯ್ಕಿ ತೊಂದ್ರೆ. 
ಜಾಯ್ನಾತ್‌ಲ್ಲಾಕಡೆ....'' 

“ಮಸ್ತ್‌ ನೆಣ್ತೆ ತುಮಿ ಶ್ರೀಖಂಡೆ! ತುಮಿ ಆಪಯಿಲ್ಲ್ಯಾಕಡೆ ಯೆಂವ್ಚೆ ಪಾರ್ವೆಗೀ ತೆ? 
ತಿತ್ಲೆಂಚ್‌ ನ್ಹಯ್‌ ಆಸ್ತಾಂ ಹ್ಯಾ ಆಫಿಸಾಚ್ಕೊ ರಾಟಾವಳಿ ಪೂರಾ ತಿರ್ಸುನ್‌ ಘರಾ ವಚೊನ್‌ 
ನಿವೃತ್‌ ಜಿಣಿ ಆರಾಮಾಯೆರ್‌ ಭುರ್ಗ್ಯಾಂ, ನಾತ್ರಾಂ ಸಾಂಗಾತಾ ಖದ್ದಿತಾನಾ ಪಾರ್ವ್ವಾಂಚಿ 
ಖಂತ್‌ ಕಿತ್ಕಾಕ್‌?'' ಭುರ್ಗ್ಯಾಂ ನಾತ್ರಾಂ ಸಾಂಗಾತಾ! ಶುಭಾ, ಪಪ್ಪು ಏಕ್‌ ನಾ ಏಕ್‌ ದೀಸ್‌ 
ಘರಾ ಪಾಟಿಂ ಯೆತಿತ್‌ಗೀ? "ಎಮ್‌.ಡಿ.'ಚ್ಕಾ ಆಫಿಸಾಲಾಗಿಂ ದಿಸ್ಹ್ಯಾ ದರ್ಕಾಂತ್‌ ಮಳಬ್‌ 
ಪಳೆಲ್ಲೆಬರಿ ಫುಡಾರಾಚ್ಯಾ ಗರ್ಬಾಂತ್‌ ಆಶೆಚಿ ಪಿಂಪ್ರಿ ಕಿರ್ದಾತ್‌ಗೀ? ಸತೀಶ್‌ಯಿ ಕೊಲೆಜ್‌ 
ಸಂಪವ್ನ್‌, ಕಾಮ್‌ ಮೆಳ್ಳೆಂ ಮ್ಹಣ್‌ ದುಬಾಯ್ಕ್‌ ಧಾಂವ್ಹಾ. ಮುಕಾರ್‌ ಏಕ್‌ ದೀಸ್‌ 
ಕಾಜಾರ್‌ ಜಾವ್ನ್‌ ಕುಟ್ಮಾದಾರಿ ಜಾತಲೊ. ತೆದಾಳಾ ಆನ್‌ಏಕ್‌ ಭುರ್ಗೆಂ ಘರಾ ಯೆತಾನಾ 
ಮಣಿಯಿ ಬದ್ದಾತೆಲೆಂ. ಪಪ್ಪುಕ್‌ಯಿ ಆಪವೈತ್‌. ಶುಭಾ ಸಾಂಗಾತಾ ನಾಸ್ತಾಂ ಸತೀಶಾಚೆಂ 
ಕಾಜಾರ್‌ ಸಾದ್ಕ್‌ ಜಾಯ್ನಾ ಮ್ಹಣ್‌ ಮನ್‌ ಬದ್ದುಂಕ್‌ಯಿ ಪುರೊ. 

"ಮೇರಿ ಎಕಾ ಭುರ್ಸ್ಯಾಚಿ ಕಾಣಿ ಕಿತೆಂ ಮ್ಹಣ್‌ ತುಕಾ ಸಾಂಗ್ಲಾಂ. ಪಪ್ಪು ಆಮ್ಲೆರ್‌ 
ಯೆಂವ್ಕ್‌ಚ್‌ ನಾ. ಆನ್‌ಎಕಾ ಭುರ್ಗ್ಯಾಚಿ ಆಶಾ ಕರ್ನಿ ಸಾರ್ಕಿಗೀ?'' ಉಲೊಣೆಂ ಚಲ್‌ಲ್ಲೆಂ 
ಅಶೆಂ.... 


“ಜಿಣಿ ಏಕ್‌ಚ್‌ ರೀತ್‌ ಆಸಾನಾ ಎಸ್ಸೆಸ್‌...ತುಮ್ಚ್ಯಾ ಪತಿಣೆಚೆಂ ಮನ್‌ ಕೆದಾಳಾ ತರ್‌ಯಿ 
ಬದ್ದೊಂಕ್‌ ಪುರೊ...ಜಲ್ಮ್‌ ದಿಲ್ಲೆಂ ಆವಯ್‌ ಕಾಳಿಜ್‌ ನ್ಹಯ್‌ವೇ ತೆಂ! ಏಕ್‌ ನಾ ಏಕ್‌ 
ದೀಸ್‌ ತಿ ಸಮಾ ಜಾತೆಲಿ...ಧುವೆಕ್‌ ಘರಾ ಆಪಯ್ತೆ ಲಿ...ನಾತ್ವಾಕ್‌ ಪಳೆವ್ನ್‌ ಸಗ್ಳೆಂ 
ವಿಸರ್ರೆಲಿ...ತುಟ್‌ಲ್ಲೊ ಸಂಬಂದ್‌ ಪರ್ರಾನ್‌ ಘಡ್ಸಾತಲೊ. ಜಿಣಿ ಅಶೆಂ ಮುಕಾರುನ್‌ 
ವೆತೆಲಿ...ಶ್ರೀಖಂಡೆ ಉಪ್ರಾಂತ್‌ ಆಫಿಸ್‌ಚ್‌ ವಿಸ್ರೊನ್‌ ನಾತ್ರಾಂಸಂಗಿಂ...!'' 

' ಮೇರಿನ್‌ ತಶೆಂ ಸಾಂಗ್ತಾನಾ ಶ್ರೀಖಂಡೆನ್‌ ತಾಕಾ ದೊಳೆ ಸೊಡ್ನ್‌ ಪಳಯಿಲ್ಲೆಂ...ಆಪ್ಲೊ 
ಹಾತ್‌ ಮೇರಿಚ್ಕಾ ಭುಜಾರ್‌ ದವರ್ನ್‌ ಮೊವಾಳಾಯೆನ್‌ “ಮೇರಿ'' ಮ್ಹಳ್ಳೆಂ. “ತುಂ ಮಸ್ತ್‌ 
ಬರೆಂ ಚೆಡುಂ...” 


ತೆದಾಳಾ ಮೇರಿ ಹಾಸ್‌ಲ್ಲೆಂ. “ಆಸೊಂದಿ ಎಸ್ಸೆಸ್‌...ನವೊ ಎಮ್‌.ಡಿ. ಯೆತಾ ಖಂಯ್‌ 
ಆನ್‌ಎಕಾ ಹಪ್ಪಾನ್‌. ಆಫಿಸಾಂತ್‌ ಪೂರಾ ತಿಚ್‌ ಖಬರ್‌. ಕಸಲಿ ಪೂರಾ ಬದ್ಲಾವಣ್‌ 
ಆಸಾಗೀ?” 


“ತೀನ್‌ "ಎಮ್‌.ಡಿ'ಂಕ್‌ ಎದೊಳ್‌ ಹಾಂವೆಂ ಪಳೆಯ್ದಾಂ ಮೇರಿ... ಚೊವೊ್ಬೊ ಚಡ್‌ 
ಜಾತಾವೇ? ಕೋಣ್‌ಯಿ ಯೇಂವ್ಹಿ, ಕೋಣ್‌ಯಿ ವಚೊಂದಿ, ಆಫಿಸಾಚಿ ವೆವಸ್ತಾ ಅಶಿಚ್‌ 
ಮುಕಾರುನ್‌ ವೆತಾ - ಶ್ರೀಖಂಡೆಚೆಂ ಕಾಮ್‌ ಅಶೆಂಚ್‌ ಮುಕಾರುನ್‌ ವೆತೆಲೆಂ. ಶ್ರೀಖಂಡೆ 
ರಿಟಾಯರ್ಡ್‌ ಜಾತಾ ಮ್ಹಣಾಸರ್‌.... ವಾ ಘುಡ್‌ ಘಾಲ್ತಾ ಮ್ಹಣಾಸರ್‌, ವಿಚೆವರ್‌ ಈಸ್‌ 
ಅರ್ಲಿಯರ್‌'' ಮ್ಹಳ್ಳೆಂ ಶ್ರೀಖಂಡೆನ್‌ ಆಪ್ಲ್ಯಾ ಜಾಣ್ತಿಕಾಯೆಚ್ಕಾ ಉತ್ರಾಂಕ್‌ ಸ್ವತಾ ಹಾಸೊನ್‌. 

“ತೆಂ ಸಮಾ ಎಸ್ಸೆಸ್‌! ಕೋಣ್‌ಯಿ ಯೇಂದವ್ಹಿ, ಹ್ಮಾ ಆಫಿಸಾಚೊ ಸದಾಂಚೊ ವೆವ್ಹಾರ್‌ 
ಚಲಾಜೆ ತರ್‌ ತುಮಿ ನಾಸ್ತಾಂ ಕಶೆಂ ಸಾದ್ಕ್‌! ಹಾಂಗಾ ಕಿತೆಂ ಜಾಯ್‌ ತರ್‌ಯಿ ತುಮಿ 
ಜಾಯ್ದೆ.... ಕಿತೆಂ ಘಡಾಜೆ ತರ್‌ಯಿ ತುಮಿ ಆಸಾಜೆ....'' 


ಆಪ್ಲ್ಯಾ ಬಾವೀಸ್‌ ವರ್ಸಾಂಚ್ಕಾ ಕಾಮಾಚೆ ಆವ್ದೆಂತ್‌ ತೀನ್‌ ಉಂಚ್ಲೆ ಅದಿಕಾರಿ ಬದ್ದಲ್ಲೆ 
ಶ್ರೀಖಂಡೆನ್‌ ಪಳಯ್ತಾಂ. ಕಂಪೆನಿಚೊ ಬೋವ್‌ ಉಂಚ್ಲೊ ಅದಿಕಾರಿ ಆಫಿಸಾಚ್ಕಾ ಸಗೆ 
ವೆವಸ್ತೆಕ್‌ ಯೆಂವ್ಚಿ ಅಗಾದ್‌ ಸಕತ್‌ ಚಲಂವ್ಚಿ ಚಾವಿ ಕಶಿ...ನವೊ “ಎಮ್‌.ಡಿ.' ಯೆತಾನಾ 
ನವಿ ಭಿರಾಂತ್‌ ಉಬ್ಬಾತಾ. ಕಸಲ್ಮಾ ಪ್ರಬಾವಿ ಸಂಯ್ಬಾಚ್ಕಾ ಮನ್ಶಾಕ್‌ ತಕ್ಲಿ ಬಾಗಾಂವ್ಚೊ 
ಸಂದರ್ಸ್‌ ಯೇತ್‌ ಮ್ಹಳ್ಳಿ ಕಾವ್ಜೆಣಿ ಮತಿಂತ್‌ ಘುಂವ್ತಾ. ಸವಯ್‌ ಜಾಲ್ಲಿ ವೆವಸ್ತಾ ಬದ್ದುನ್‌, 
ನವೆಂ ಸನ್ನಿವೇಶ್‌, ನವೆ ಸಕ್ತೆಂಕ್‌ ತಕ್ಲಿ ಬಾಗಾಯ್ದೆ ಪಡಾತ್‌ಗೀ ಮ್ಹಳ್ಳೊ ದುಬಾವ್‌ 
ಸಯ್ರ್‌ ಬಯ್ರ್‌ ಕರ್ತಾ. 

ಪುಣ್‌ ಶ್ರೀಖಂಡೆನ್‌ ಪಳೆಲ್ಲೆ ತೀನ್‌ಯಿ “ಎಮ್‌.ಡಿ.' ಬೋವ್‌ ಸಲಿಸಾಯೆನ್‌ ಆಫಿಸಾಚೆ 
ವೆವಸ್ತೆಕ್‌ ಒಳ್ಳಾಲ್ಲೆ. ಅದಿಕಾರ್‌ ವಯ್ಸಿಲ್ಲೆ ಸುರ್ವೆರ್‌, ನವ್ಕಾ ವರ್ತುಲಾಂತ್‌ ಕಾಮ್‌ ಸುರು 
ಕರ್ತಾನಾ ಆಪ್ಲ್ಯಾ ಸರ್ವ್‌ ಗರ್ದಾಂಕ್‌ ತೆ ಶ್ರೀಖಂಡೆಕ್‌ಚ್‌ ಲಬ್ದಾಲ್ಲೆ. ಶ್ರೀಖಂಡೆ ಸಾದೊ ವೆಕ್ತಿ, 
ಪುಣ್‌ ವಾಪರೈತ್‌ ಜಾಲ್ಲಿ ಮೊನ್ಹಾತ್‌ ಮ್ಹಣ್‌ ಕಳ್ಳಾ ಉಪ್ರಾಂತ್‌, ಅದಿಕಾರಾಚೆಂ ಮುಕ್ವಾಡ್‌ 
ಘಾಲ್ಕಾ ಉಪ್ರಾಂತ್‌ಯಿ ಒಳ್ಳಿಚಿ ಸಳ್ಗಿ ದಾಕಂವ್ಚಾ ತಿತ್ಲೊ ಹಾಸೊ ಫಾಂಕಂವ್ಚಿ ಆತ್ಮೀಯತಾ 
ತಾಣೆ ದಾಕಯಿಲ್ಲಿ. ತ್ಕಾಚ್‌ ಕಾರಣಾಕ್‌ ಮೇರಿ, “ಶ್ರೀಖಂಡೆ! ಹಾಂಗಾ ಕಿತೆಂ ಜಾಯ್‌ ತರ್‌ಯಿ 
ತುಮಿ ಜಾಯ್ದೆ'' ಮ್ಹಣ್ತಾನಾ ಶ್ರೀಖಂಡೆಕ್‌ ಅಜ್ಮಾಪ್‌ ಜಾಂವ್ಕ್‌ ನಾತ್‌ಲ್ಲೆಂ. 


ಎಕಾ ಹಪ್ಪ್ಯಾ ಥಾವ್ನ್‌ ನವ್ಕಾ “ಎಮ್‌.ಡಿ'ಚ್ಕಾ ಯೆವ್ಕಾರಾಕ್‌ ತಯಾರಾಯ್‌ ಚಲೊನ್‌ 
ಆಸ್‌ಲ್ಲಿ. ಆಫಿಸಾಕ್‌ ರಂಗ್‌, ಮೆಜಾಕ್‌ ಪೊಲಿಶ್‌, ಕದೆಲ್‌, ಸೊಫಾಂಕ್‌ ನವೆಂ ವಸ್ತುರ್‌, 

ವೆವಸ್ತಾ ಬದ್ದಿನಾಸ್ತಾಚ್‌ ನವಿ ವೋಪ್‌ ಕಾಡ್ನ್‌ ನವ್ಕಾ ಎಮ್‌.ಡಿ.ಕ್‌ ಸ್ವಾಗತ್‌ ಕ 
ಸಂಬ್ರಮಾಂತ್‌ ಶ್ರೀಖಂಡೆಕ್‌ ವಿಶೆವಾಕ್‌ ವೇಳ್‌ಚ್‌. ನಾತ್‌ಲ್ಲೊ. ಮೇರಿ ಸಂಗಿಂ 
ಪಿಯೆತಾನಾ ಚಲ್ಚೆಂ ಸಕಾಳಿಂಚೆಂ ಉಲೊಣೆಂ ಸೊಡ್ಲ್ಯಾರ್‌ ತೊ ಸಗ್ಳೊ ದೀಸ್‌ ಥಂ 
ಹಾಂಗಾ ಧಾಂವೊನ್‌ಚ್‌ ಆಸ್ತಾಲೊ. ಕಾಮಾಂತ್‌ ಸಗ್ಳೊಚ್‌ ಬುಡೊನ್‌ ಆಸ್ತಾನಾ ಮಣಿ 
ವಿಸದ್ನೆಂ ಸಾದ್ಕ್‌ ಜಾತಾ; ಘರ್‌ ವಿಸರ್ಟೆಂ ಸಾದ್ಕ್‌ ಜಾತಾ. ಫುಡಾರಾಚಿ ದಿಶಾ ದಾಕಂವ್ಚಾ 
ಭರ್ವಶ್ಯಾಚ್ಛಾ ನೆಕೆತ್ರಾಬರಿ ಪಯ್ಕಿಲ್ಕಾ ದುಬಾಯ್‌ ಥಾವ್ನ್‌ ಪೂತ್‌ ಸತಿಶಾಚೆಂ ಕಾಗ r 
ಯೇನಾಸ್ತಾಂ ಸಬಾರ್‌ ತೇಂಪ್‌ ಜಾಲೊ ಮ್ಹಳ್ಳೆಂ ವಿಸರ್ನ್‌ ವೆತಾ. ತಶೆಂ ಪಳೆಲ್ಯಾರ್‌ ತಾಣೆ 
ಕಾಗದ್‌ ಬರಯಿಲ್ಲೆಂ ತರ್‌ಯಿ ಕೆದಾಳಾ! ಎಕೇಕ್‌ ಪಾವ್ಟಿಂ ಘರ್ಹೊ ಉಡಾಸ್‌ ಆಸಾ ಮ್ಹಣ್‌ 
ದಾಕಂವ್ಚಾಕ್‌ ಲ್ಹಾನ್‌ ಚೆಕ್‌ ಧಾಡ್ಮಾನಾ, “ಹುಶಾರ್‌ ಆಸಾತ್‌ನೇ' ಮ್ಹಣ್‌ ಬರಯ್ತಾ. 
ತಿತ್ಲೆಂಚ್‌....ಪುಣ್‌ ಪಾರ್ವಾ 60ಕ್‌ ಖಾಣ್‌ ಘಾಲ್ತಾನಾ, ದರ್ಕಾಂತ್‌ ಮಳಬ್‌ ಪಳೆತಾನಾ ಪಪು ಜೆ 
ಮಾತ್ರ್‌ ಕೆದಾಳಾಯಿ ಉಡಾಸಾಕ್‌ ಯೆತಾ. ಪಪ್ಪುಕ್‌ ವಿಸ ಸರ್ಜೆಂ ಸಾದ್ಕ್‌ಚ್‌ ನಾ. 

ಹರೈಂಚೆಬರಿಚ್‌ ಪಾರ್ಚ್ಯಾಂಕ್‌ ಖಾಣ್‌ ಘಾಲ್ನ್‌, ಆಮ್ಸೊರಾನ್‌ ಹೆಂ ಕಾರ್ಕೆಂ ತಿರ್ಸುನ್‌' 
ಭಿತರ್‌ ವಚಾಜೆ ಮ್ಹಣ್‌ ಚಿಂತಾನಾಚ್‌ ಏಕ್‌ ಪಾರ್ವೊ ದಾವ್ಕಾ ಭುಜಾರ್‌ ಏಕ್‌ ಘಡಿ! 
ಬಸೊನ್‌ ಪರ್ತ್ಯಾನ್‌ ಘುಡಾಕ್‌ ಉಬೊ. ಉಬ್ತಾನಾ ಖಡ್ಡೆ ತಕ್ಲೆಕ್‌ ಪಡ್ಲೆಂ ಮ್ಹೆಳೆಂ... 
“ಹತ್‌ತೆರೀ”” ಮ್ಹಣೊನ್‌ ತಕ್ಲೆರ್‌ ಹಾತ್‌ ಚರವ್ನ್‌, ತೆಂ ಮ್ಹೆಳೆಂ ಮ್ಹಣ್‌ ನಖ್ಬಿ ಕರುಂಕ್‌ 
ಹಾತ್‌ ನಾಕಾ ತೆವ್ಕಿಂ ವ್ಹರ್ತಾನಾ... 

ಬಾಲ್ಕನಿಕ್‌ ಲಾಗೊನ್‌ ಆಸ್ಚೆಂ ಎಮ್‌.ಡಿ.ಚೆಂ ಆಫಿಸ್‌ ಉಗ್ದೆಂ ಜಾಲೆಂ. ಶ್ರೀಖಂಡೆನ್‌ 
ಎಕಾಚ್ಚಾಣೆಂ ಭಿಯಾನ್‌ ಘುಂವೊನ್‌ ಪಳೆತನಾ ನವೊ “ಎಮ್‌.ಡಿ.' 

“ಕೋಣ್‌ ತುಂ?” 

“ಸರ್‌... ಗುಡ್‌ ಮೊರ್ನಿಂಗ್‌ ಸರ್‌.... ಹಾಂವ್‌ ಎಸ್ಸೆಸ್‌... ಶ್ರೀಧರ 
ಶ್ರೀಖಂಡೆ....ಕೇರ್‌ಟೇಕರ್‌ ಶ್ರೀಖಂಡೆ ಸಾರ್‌...” 

“ಕಿತೆಂ ಕರ್ನ್‌ ಆಸಾಯ್‌?” 

ಶ್ರೀಖಂಡೆಕ್‌ ಕಿತೆಂ ಸಾಂಗ್ಲೆಂ ತೆಂ ಕಳ್ಳೆಂನಾ. ಭೊಂವ ಣಿ ಪಾರ್ವೆ. ಪುಸ್ಲ್ಯಾರ್‌ಯಿ ಉರ್‌ಲ್ಲೆಂ 
ಮ್ಹೆಳೆಂ ತಕ್ಷೆರ್‌.... ಸಗ್ಸ್ಯಾ ಬಾಲ್ಯ ನಿಂತ್‌ ಘಾಣ್‌. 


“ಜಾಪ್‌ ದೀಂವ್ಕ್‌ ಜಾಯ್ನಾ 0ಗೀ?'' 


“ಸಾರ್‌.... ಬಾಲ್ಕನಿಂತ್‌ ರಭಾಡಾಂಕ್‌ ಉದಕ್‌ ಘಾಲಾಂಗೀ ಮ್ಹಣ್‌ ಪಳೆಂವ್ಕ್‌ 
ಆಯ್ಲೊಂ... ಹಾಂಗಾ ಪಾರ್ವೆ.. 


ಪಾರ್ಚ್ಯಾಂಕ್‌ ಪೊಸ್ಟೆಂಯಿ i ಕಾಮಾಚ್ಕಾ ಪಟ್ಟೆಂತ್‌ ಆಸಾಗೀ?” 
“ತೆ. ಕಿತ್ಸೆಶ್ಕಾಗೀ ವರ್ಸಾಂ ಥಾವ್ನ್‌ ಆಸಾತ್‌ ಸರ್‌.. ಸಷ ಕೆಲ್ಮಾರ್‌ಯಿ 
ವಚಾನಾಂತ್‌.... "ಏಯರ್‌ ಕಂಡಿಶನರಾ' ವಯ್ರ್‌ ಘುಡ್‌ ಬಾಂದುನ್‌... 

“ಕಂಪೆನಿ ಕಿತೆಂ ತಾಂಕಾಂ ಖಾಣ್‌ ಘಾಲುಂಕ್‌ ಪಯ್ಕೆ ದಿತಾ...ವಾ ಹೆಂ ಕಬೂತರ್‌ 
' ಖಾನಾ?” 
“ಸಾರ್‌ ಹಾಂವೆಂ ಘರಾ ಥಾವ್ನ್‌ ಹಾಡ್‌ಲ್ಲೆಂ ಖಾಣ್‌ ಸರ್‌...ಕಂಪೆನಿಚೆ ಪಯ್ಕೆ 
ನ್ಹಯ್‌...ಆನಿ ಖಾಣ್‌ ಘಾಲ್ನಾ ಸರ್‌....” 
“ಖಾಣ್‌ ಘಾಲ್ಚೆಂ ರಾವಯ್ದೆ ಮಾತ್ರ್‌ ನ್ಹಯ್‌, ಫಾಲ್ಕಾಂ ಸಕಾಳಿಂ ಹಾಂಗಾ ಏಕ್‌ಯಿ 
ಪಾರ್ವೊ ಆಸೊಂಕ್‌ ನಜೊ...” 
““ಸಾರ್‌....ತೆ ತಶೆಂ ಪೂರಾ ವಚಾನಾಂತ್‌ ಸರ್‌....ತೆ...'' 


“ವಚಾನಾಂತ್‌ ತರ್‌ ಏಕ್‌ ಬಂದೂಕ್‌ ಫೆವ್ನ್‌ ಗುಳೆ ಘಾಲ್ನ್‌ ಸಕ್ನಾಂಕ್‌ ಮಾರ್‌.... 
ಆತಾಂ ನಿಕಳ್‌ ಹಾಂಗಾ ಥಾವ್ನ್‌....'' 


ಆಪ್ಲೆ ಜಿಣಿಯೆಂತ್‌ ಎದೊಳ್‌ ಮ್ಹಣಾಸರ್‌ ಅನ್ಟೋಗ್‌ ಕರುಂಕ್‌ ನಾತ್‌ಲ್ಲೆಂ ಭೈಂ 
ಎಕಾಚ್ಚಾಣೆಂ ಶ್ರೀಖಂಡೆಚ್ಕಾ ಜಿವಾಂತ್‌ ಭರ್ಲೆಂ. ನವೊ "ಎಮ್‌.ಡಿ.' ಆಫಿಸಾಕ್‌ ಯೆಂವ್ಚೊ 
ಪಯ್ಲೊ ದೀಸ್‌ ಮ್ಹಣ್‌ ಕಳಿತ್‌ ಆಸ್‌ಲ್ಲೆಂ. ತ್ಕಾ ದೆಕುನ್‌ಚ್‌ ಸದಾಂಚ್ಕಾಪ್ರಾಸ್‌ ವೆಗಿಂಚ್‌ 
ಪಾರ್ಚ್ಯಾಂಕ್‌ ಖಾಣ್‌ ಘಾಲಿಜೆ ಮ್ಹಣ್‌ ಆಯಿಲ್ಲ್ವಾನ್‌ ಸಕಯ್ಲ್‌ ಕಾರ್‌ ಯೆಂವ್ಚೆಂ ಪಳಯ್ದೆ 
ಮ್ಹಳ್ಳೊ ವಿಚಾರ್‌ ಉಡಾಸಾಕ್‌ ಯೇಂವ್ಕ್‌ ನಾತ್‌ಲ್ಲೊ. ತಿಚ್‌ ವ್ಹಡ್‌ ಚೂಕ್‌... 

ಇಸ್ಕಳ್‌ ಪ್ಯಾಂಟ್‌, ಉಮ್ಮಾಳ್ಚಿ ಆದ್ಲ್ಯಾ ಕಾಳಾಚಿ ಟೈ, ತಕ್ಲೆರ್‌ ಪಾರ್ಟ್ಯಾನ್‌ ಕೆಲ್ಲೆಂ ಮ್ಹೆಳೆಂ 
ಘೆವ್ನ್‌ ಶ್ರೀಖಂಡೆ "ಎಮ್‌.ಡಿ'ಚೆಂ ಆಫಿಸ್‌ ಉತ್ರೊನ್‌ ಆಮ್ಸೊರಾನ್‌ ಭಿತರ್‌ ಧಾಂವ್ಚೊ. 
ಕೋಣ್‌ಯಿ ಪಳೆತಿತ್‌ ತರ್‌ ಹಾಸೊಂಕ್‌ ಪುರೊ, ವಿಜ್ಮಿತ್‌ ಜಾಂವ್ಕ್‌ ಪುರೊ ಮ್ಹಳ್ಳೆಂ 
ಚಿಂತಪ್‌ಚ್‌ ನಾತ್‌ಲ್ಲ್ಯಾಬರಿ ಧಾಂವ್ಹೊ. 

ಧಾಂವ್‌ಲ್ಲೊ ಮೇರಿಲಾಗಿಂ... 


ಮೇರಿನ್‌ ವಿಶೇಸ್‌ ಆಮ್ಸೊರಾನ್‌ ಕಾಮ್‌ ಕರಿಜೆ ಜಾಲ್ಲ್ಯಾ ದಿಸಾಚೊ ಪಯ್ಲೊ ಘಂಟೊ 
ತೊ. ಬೊರ್ಲಾ ವಯ್ರ್‌ ಹಾತ್‌ ಚರಯಿಲ್ಲ್ಯಾಬರಿಚ್‌ ತೊಂಡ್‌ ಘುಂವ್ಡಾವ್ನ್‌ ಶ್ರೀಖಂಡೆ 
ತೆವ್ಮಿಂ ಪಳೆವ್ನ್‌ ತಾಚ್ಕಾ ತೊಂಡಾಕ್‌ ವೆಕ್ತ್‌ ಜಾಲ್ಲೆಂ ಭಂ ಸಾಂಕ್ರಾಮಿಕ್‌ ಜಾವ್ನ್‌ ಆಪ್ಣಾಕ್‌ಚ್‌ 
ಆಪ್ಟೊಂಕ್‌ ಧಾಂವೊನ್‌ ಯೆಂವ್ಚೆಬರಿ ಭೊಗ್ತಾನಾ, “ಕಿತೆಂ ಜಾಲೆಂ ಎಸ್ಸೆಸ್‌! ಕಿತ್ಕಾಕ್‌ ಇತ್ಲೆಯಿ 
ಭಿಯೆಲ್ಕಾತ್‌...ಯೆಯಾ... ಬಸಾ...ಏಕ್‌ ಮಿನುಟ್‌'' ಮ್ಹಣಾಲಾಗ್ಲೆಂ. 

ಶ್ರೀಖಂಡೆ ಉಬೊಚ್‌ ಆಸ್ಲೊ. ಕಂಪೆನಿಚ್ಕಾ ಸಗ್ಳೆ ವೆವಸ್ತೆಚೊ ಅವಿಬಾಜ್ಕ್‌ ವಾಂಟೊ 
ಕಸೊ ರೂಪಿತ್‌ ಕೆಲ್ಲೆ ಜಿಣಿಯೆ ರಿತಿಕ್‌ ಅರ್ಟ್‌ಚ್‌ ನಾ ಮ್ಹಳ್ಳೆಬರಿ ಭೈಂ ಉಬ್ಬಾಲ್ಲೆಂ ಎಕೆಚ್‌ 
ಘಡಿಯೆ -- ಎಮ್‌.ಡಿ.ಚಿ ಮುಕಾಮುಕಿಂ ಭೆಟ್‌ ಜಾತಾನಾ. 

“ಮೇರೀ 


“ಏಕ್‌ ಮಿನುಟ್‌'' ಬೊರ್ಲಾ ವಯ್ರ್‌ ಹಾತ್‌ ಭೊಂವ್ಡಾವ್ನ್‌ಚ್‌ ಮೇರಿನ್‌ ಆಪ್ಲೊ 

ತುವಾಲೊ ತಾಕಾ ದಿಲೊ. “ಪಯ್ಲೆಂ ತುಮಿ ಮಾತೆಂ ಪುಸ್ಕಾ...ಕಿತೆಂ ಜಾಲೆಂ? ಹುಶಾರ್‌ 
ನಾಂತ್‌ವೇ? ಕಿತ್ಕಾಕ್‌ ಉಬೆಚ್‌ ಆಸಾತ್‌?'' ' 

ಶ್ರೀಖಂಡೆನ್‌ ಮೇರಿಚೊ ತುವಾಲೊ ಘೆತ್ತೊನಾ. ಬೋಳ್‌ ತಕ್ಲೆರ್‌ ಪರ್ಹ್ಯಾನ್‌ ಹಾತ್‌ 
ಚರಯ್ತಾನಾ ಪಾರ್ಮ್ಯಾಚೆಂ ಮ್ಹೆಳೆಂ ಪರ್ತ್ಯಾನ್‌ ಹಾತಾಕ್‌ ಲಾಗ್ಗೆಂ.... 

“ಮೇರಿ.... ಮ್ಹಜ್ಯಾ ಪಾರ್ವ್ಯಾಂಕ್‌ ಗುಳೆ ಘಾಲ್ನ್‌ ಮಾರಿಜೆ ಖಂಯ್‌ ಮೇರಿ... 
"ಎಮ್‌.ಡಿ.'ಚ್ಕಾ ದೊಳ್ಳಾಂಕ್‌ ಸಾಂಪ್ಲಾಲೆ.... ಮ್ಹಾಕಾ ಮೆಳ್‌ಲ್ಲಿ ಪಯ್ಲಿ ತಾಕಿದ್‌ಚ್‌ 
ತಿ...ಗುಳೆ ಘಾಲ್ನ್‌...” 

“ಹ್ಮ. ಕಮ್‌... ಓನ್‌..ತೊ ನವೊಚ್‌ ಶ್ರೀಖಂಡೆ...ತಿತ್ಲೆ ಗಂಬೀರ್‌ ರಿತಿನ್‌ ತಾಣೆ ತೆಂ 
ಮ್ಹಣೊಂಕ್‌ ನಾ ಆಸ್ತೆಲೆಂ. ಚಿಕ್ಕೆ ಶಾಂತ್‌ ಜಾಯಾ...ಇತ್ಲೆಂ ಕಿತ್ಕಾಕ್‌ ಭಿಯೆಲ್ಕಾತ್‌? ತೆ 
ಆಪ್ಲೆಸ್ತಕಿಂ ಆಯಿಲ್ಲೆ ಪಾರ್ವೆ.... ಧಾಂವ್ನಾಂವ್ದೆಂ ಕಶ್ಟ್‌ ಮ್ಹಣ್‌ ಸಾಂಗ್ಲ್ಯಾರ್‌ ಸಯ್‌...” 

“ಸಾಂಗ್ಲೆಂ ಮೇರಿ.... ತೆ ವಚ್‌ ಮ್ಹಳ್ಳ್ಯಾ ತಕ್ಕಣ್‌ ವಚಾನಾಂತ್‌ ಮ್ಹಳೆಂ...ಗುಳೆ ಘಾಲ್ನ್‌ 
ಮಾರ್‌ ಮ್ಹಣಾಲೊ ಮೇರಿ....” 

ಶ್ರೀಖಂಡೆಚ್ಛಾ ದೊಳ್ಕಾಂ-ಖಾಂಚಿಂನಿ ಆತಾಂ ದುಕಾಂ ಉದೆಲಿಂ. 

ಎಕೆ ರಿತಿನ್‌ ಕಾಂಟಾಳೊ ಹಾಡ್ದೆಂ ದೃಶ್ಶ್‌ ತೆಂ. ಉತರ್‌ ಪ್ರಾಯೆಚ್ಯಾ ಹುಂಬ್ರಾರ್‌ ಆಸ್ಚೊ 
ನಿಸ್ತೇಜ್‌ ಜೀವ್‌. ತ್ಕಾ ಜಿವಾಕ್‌ ವರ್ಗನಾತ್‌ಲ್ಲೆಂ ಆಫಿಸಾಚೆ ವೆವಸ್ತೆ ಖಾತಿರ್‌ ಘಾಲಿಜೆಚ್‌ 
ಜಾಲ್ಲೆಂ ಯುನಿಫೊರ್ಮ್‌- ಬಾವೀಸ್‌ ವರ್ಸಾಂ ಆಫಿಸಾಚ್ಕಾ ಸಗ್ಳ್ಯಾ ಕಟ್ಟೊಣಾಚ್ಕಾ ಗರ್ದಾಂಕ್‌ 
ಪಾವೊನ್‌, ಸಕ್ಟಾಂಚಿ ಒಳೊಕ್‌ ಕರ್ನ್‌, ಆತ್ಮೀಯತಾ ಬಾಂದುನ್‌ ಹಾಡ್‌ಲ್ಲೆಂ ಶ್ರೀಖಂಡೆಚೆಂ 
ವೆಕ್ತಿತ್ವ್‌ ಎಕೆಚ್‌ ಘಡಿಯೆ ಅರ್‌ ನಾತ್‌ಲ್ಲೆಂ ಕಶೆಂ ದಿಸ್ತಾಲೆಂ... ಮೇರಿನ್‌ ಮಾತ್ರ್‌ ಏಕ್‌ 
ದೀಸ್‌ಯಿ ಶ್ರೀಖಂಡೆಕ್‌ ಅಗವ್ರವಾನ್‌ ಪಳೆಂವ್ಕ್‌ ನಾ, ಮಯ್ಪಾಸಾನ್‌ ಉಲಯ್ತಾಲೆಂ. ಪುಣ್‌ 
ಆಜ್‌... ಪಾರ್ಚ್ವಾಂಚೆಂ ಮ್ಹೆಳೆಂ...ದುಖಾಂ...ಏಕ್‌ಚ್‌ ಪಾವ್ಟಿಂ ಗಲೀಜ್‌ ಕಸೊ ದಿಸ್ಹೊ 
ತಾಚೊ ಸುಂರ್ಲಾರ್‌. ಹ್ಮಾ ಸರ್ವಾಂಕ್‌ ಕಾರಣ್‌ ಜಾಲ್ಲೆಂ “ಎಮ್‌.ಡಿ.'ಚೆಂ 
ನಾಸಮಾದಾನ್‌...ತ್ಕಾಚ್‌ಖಾತಿರ್‌ ಭೈಂ. 

ಕೋಣ್‌ಯಿ ಶ್ರೀಖಂಡೆಚಿ ಹಿ ಸ್ಥಿತಿ ಪಳೆತ್‌ ತರ್‌! 

ತೆದಾಳಾ ಉಲಯ್ಲೊ ಶ್ರೀಖಂಡೆ. 

““ಮೇರಿ...ಮ್ಹಾಕಾ ಏಕ್‌ ಮೂಸ್‌ಯಿ ಮಾರುಂಕ್‌ ಜಾಯ್ನಾ ಆನಿ ಪಾರ್ವ್ಯಾಂಕ್‌....ಮೇರಿ 

...ಪಾರ್ವ್ಯಾಂಕ್‌....'' 

"ಓ! ಎಸ್ಸೆಸ್‌.... ಎಮ್‌.ಡಿ.ನ್‌ ಖುಶಾಲಾಯೆನ್‌ ಸಾಂಗ್ಲಾಂ ಜಾವೈತ್‌. ತ್ಕಾ ಉತ್ರಾಕ್‌ 
ತಿತ್ಲೊ ಮಹತ್ವ್‌ ಕಿತ್ಕಾಕ್‌? ಪಾರ್ಚ್ಯಾಂಕ್‌ ಧಾಂವ್ಹಾಂವ್ಕ್‌ ಕೋಣ್‌ಯಿ ಗುಳೆ ಘಾಲ್ತಾತ್‌ವೇ?'' 

“ನಾ ಮೇರಿ... ತುಕಾ ಕಳಿತ್‌ ನಾ. ತಿ ತ್ಕಾ ನವ್ಕಾ "ಎಮ್‌.ಡಿ.'ಚಿ ತಾಕಿದ್‌ ಮೇರಿ.. 

ಕಾ ಬಂದುಕ್‌ ಹಾತಾಂತ್‌ ದಧರ್ನ್‌ಚ್‌ ಸವಯ್‌ ನಾ...” 


ಪರ್ತ್ಯಾನ್‌ ತಾಚ್ಕಾ ದೊಳ್ಳಾಂ-ಖಾಂಚಿಂನಿ ದುಕಾಂ.... ಮೇರಿಕ್‌ ಕಿತೆಂ ಕರ್ಚೆಂ ತೆಂ 
ಸಮ್ಹಾಲೆಂನಾ. ಕಾಮ್‌ ಕರ್ನ್‌ ಆಸ್‌ಲ್ಲ್ಯಾಬರಿಚ್‌... ಹಾತ್‌ “ಬೊರ್ನಾ'ಚ್ಕಾ ಬುತಾಂವಾಂ 
ವಯ್ರ್‌ ಚರೊನ್‌ ಆಸ್‌ಲ್ಲ್ಯಾಬರಿಚ್ಛ್‌ ಮುಕಾರ್‌ ಉಬೊ ಆಸ್ಚ್ಯಾ ಶ್ರೀಖಂಡೆಕ್‌ ಸಮಾದಾನ್‌ 
ಕರ್ಚಿಂ ಉತ್ರಾಂ ಉಲಯ್ದೆ. ಕಿತೆಂ ಮ್ಹಣ್‌ ಸಾಂಗ್ಲೆಂ? ಬಾವೀಸ್‌ ವರ್ಸಾಂ ತುಮ್ಚೆ ಮ್ಹಿನತೆಚೊ 
ಸಂಸ್ಕಾರ್‌ ಅರ್ತ್‌ ನಾತ್‌ಲ್ಲೊ ಮ್ಹಣ್‌ಗೀ? ಥೊಡ್ಕಾಚ್‌ ದಿಸಾಂ ಆದಿಂ “ಹಾಂಗಾ 
 ಹರ್‌ಎಕಾಕ್‌ಯಿ ತುಮಿ ಜಾಯ್ದೆಚ್‌' ಮ್ಹಣ್‌ ಸಾಂಗ್‌ಲ್ಲೆಂ ಉತರ್‌ ಫಕತ್‌ ಫುಗಾರ್ಹೆಖಾತಿರ್‌ 
ಮಾತ್ರ್‌ಗೀ? ಕಂಪೆನಿಚೆ ಬಳಿಶ್ಟ್‌ ಸಕ್ತೆ ವಿರೋದ್‌ ರುಬಜ್ಜೆಂ ಸಾದ್ಕ್‌ ನಾ ಶ್ರೀಖಂಡೆ! 
ಕಿತ್ಕಾಕ್‌ಗಿ ನವೊ ಎಮ್‌.ಡಿ. ರಾಗಾರ್‌ ಜಾಲಾ... ತಾಚೆ ಪಾಂಯ್‌ ಧರ್ನ್‌ ಮಾಫಿ ವಿಚಾರಾ, 
ಕಶೆಂ ಪುಣ್‌ಯಿ ಪಾರ್ಚ್ಯಾಂಕ್‌ ಥಂಯ್‌ ಥಾವ್ನ್‌ ಧಾಂವ್ನಾಯ್ತಾಂ ಮ್ಹಳ್ಳಿ ಭಾಸಾವ್ಲಿ ಕರಾ 
ಮ್ಹಣ್‌ಗೀ! ಮೇರಿನ್‌ ಕಿತೆಂಚ್‌ ಸಾಂಗ್ಲೆಂನಾ. ತೆಂ ಕೀ ಬೊರ್ದಾ ವಯ್ರ್‌ ಹಾತ್‌ ಚರವ್ನ್‌ಚ್‌ 
“ಏಕ್‌ ಮಿನುಟ್‌... ಏಕ್‌ ಮಿನುಟ್‌ ಪ್ಲೀಜ್‌' ಮ್ಹಣಾಲೆಂ. ನವೊ “ಎಮ್‌.ಡಿ' ಏಕ್‌ಚ್‌ 
ಪಾವ್ಟಿಂ ಶ್ರೀಖಂಡೆ ವಯ್ರ್‌ ರಾಗಾರ್‌ ಜಾಂವ್ಕ್‌ ಫಕತ್‌ ಪಾರ್ವೆ ಕಾರಣ್‌ಗೀ ಮ್ಹಳ್ಳೆಂ 
ಚಿಂತಪ್‌ಯಿ ತಾಕಾ ಗೊಂದೊಳಾಂತ್‌ ಶಿರ್ಕಾಂವ್ಕ್‌ಲಾಗ್ಲೆಂ. 
“ಮೇರಿ....ಏಕ್‌ ಪಾವ್ಟಿಂ ಪಪ್ಪುಕ್‌ ಏಕ್‌ ಖೆಳ್ಜಿ ಪಿಸ್ತುಲ್‌ ಫೆವ್ನ್‌ ದಿಲ್ಲಿ... ತಿಯಿ ಸಮಾ 
ವಾಪರುಂಕ್‌ ಮ್ಹಾಕಾ ಸಾದ್ಕ್‌ ಜಾಂವ್ಕ್‌ ನಾ. ಆತಾಂ ಬಂದುಕ್‌ ಧರ್ನ್‌ ಪಾರ್ವ್ಯಾಂಕ್‌...”' 
“ಓ ಶ್ರೀಖಂಡೆ! ಹ್ಮಾ ವಿಶಿಂ ಕಿತ್ಕಾಕ್‌ ಇತ್ತೆಂ ಗಂಬೀರ್‌ ರಿತಿನ್‌ ಚಿಂತಾತ್‌? ಮೆಳ್‌ಲ್ಲ್ಯಾ 
ಮೆಳ್‌ಲ್ಹ್ಯಾಕ್‌ ಬಂದುಕ್‌ ವಾಪರುಂಕ್‌ ಕಾನುನ್‌ ಪರ್ವಣ್ಣಿ ದೀನಾ. ತುಮ್ಕಾಂ ಕಿತೆಂ ಪಿಶೆಂ 
ಲಾಗ್ಲಾಂವೇ? ನವ್ಮಾ "ಎಮ್‌.ಡಿ.'ನ್‌ ಕಿತೆಂಗೀ ಸಾಂಗ್ಲಾಂ ಮ್ಹಣ್‌.” 


“ನಾ... ಮೇರಿ... ತುಕಾ ಕಳಾನಾ...” ಉಪ್ರಾಂತ್‌ ಮಾತ್ಸೆಂ ಹಳ್ತಾರ್‌ ಮ್ಹಣಾಲೊ 
“ಮ್ಹಜೆಂ. ಕಾಮ್‌ ಉಸಳ್ತಾ ಮೋರಿ... ಕಾಮ್‌ ಯಉಸಳ್ತಾ...” 
ಆತಾಂ ಮಾತ್ರ್‌ ಮೇರಿಚ್ಕಾ ಕಾಳ್ಜಾಂತ್‌ಯಿ ಭಿರಾಂತ್‌ ಉಟ್ಟಿ. 


“ಸಮಾದಾನ್‌ ಘೆಯಾ ಶ್ರೀಖಂಡೆ! ತಶೆಂ ಕಾಂಯ್‌ ಜಾಯ್ನಾ. ಕೊಣಾಯ್ಕಿ ತಶೆಂ ಕಾಮಾ 
ಥಾವ್ನ್‌ ಕಾಡ್ಜೆಂ ತಿತ್ಲೆ ಸಲೀಸ್‌ ನ್ಹಯ್‌.... ಆನಿ ತುಮಿ ಇತ್ಲಿಂ ವರ್ಸಾಂ ಕಂಪೆನಿಖಾತಿರ್‌ 
ಜೀವ್‌ ರುರಯಿಲ್ಲೆ ಮನಿಸ್‌.... ವಚಾ... ತುಮ್ಚ್ಯಾ ಬಸ್ಕೆರ್‌ ವಚೊನ್‌ ಏಕ್‌ ಅರ್ಲೆಂ ವೋರ್‌ 
ವಿರಾಮ್‌ ಕರಾ. ಉಪ್ರಾಂತ್‌ ತುಮ್ಚೊ ವಯ್ಲೊ ಅದಿಕಾರಿ ಬದರೀ ಪ್ರಸಾದ್‌ ಆಸಾನೇ.... 
ತಾಕಾ ವಚೊನ್‌ ಮೆಳಾ.'' 


ತಿತ್ಲ್ಯಾರ್‌ಚ್‌ ದಾರಾಕಡೆ ಭಿತರ್‌ ತೀಳ್ನ್‌ ಎಕ್ಲೊ ಸೆಕ್ಕುರಿಟಿ ಗಾರ್ಡ್‌ “ಶ್ರೀಖಂಡೆ ಆಸಾವೇ? 
ಬದರೀ ಪ್ರಸಾದ್‌ ಆಪಯ್ತಾ'' ಮ್ಹಣಾಲೊ. ಶ್ರೀಖಂಡೆ ಉಬೊ ಆಸ್‌ಲ್ಲ್ಯಾಕಡೆಚ್‌ ಕಾಂಪ್ಲೊ. 
ಜಾಪ್‌ ಕಾಡಿನಾಸ್ತಾಂ ತೊಂಡ್‌ ಘುಂವ್ನಾವ್ನ್‌ ಬೊಕ್ರ್ಯಾಬರಿ ತಾಚೆ ಪಾಟ್ಲ್ಯಾನ್‌ ಗೆಲೊ. 

ವಾಚ್‌ ರಿಪೇರಿ, ಘರ್‌ ಕಾಮಾಕ್‌ ಮನ್ಶಾಂ, ಆಂಬೆ, ವಿಸ್ಕಿ-ಜಿನ್‌ ಘೆಂವ್ಕ್‌, ಬ್ಯಾಂಕ್‌, 
ಪೊಸ್ಟಾಕ್‌ ವಚೊಂಕ್‌, ಅಸಲ್ಕಾ ಸಬಾರ್‌ ಖಾಸ್ಸಿ ಕಾಮಾಂಕ್‌ ಜಾಯ್‌ ಜಾಲ್ಲ್ಯಾ ಶ್ರೀಖಂಡೆಕ್‌ 
ಬದರೀ ಪ್ರಸಾದಾನ್‌ ಆಜ್‌ ಕಂಪೆನಿಚೊ ಏಕ್‌ ಉಂಚ್ಲೊ ಅದಿಕಾರಿ ಜಾವ್ನ್‌ ಸ್ವಾಗತ್‌ ಕೆಲೊ. 
ಇತ್ಲಿಂ ವರ್ಸಾಂ “ಶ್ರೀಖಂಡೆ! ತುಂ ನಾಸ್ತಾಂ ಹೆಂ ಆಫಿಸ್‌ ಚಲ್ಲೆಂ ತರ್‌ಯಿ ಕಶೆಂ?” ಮ್ಹಣ್ಣೊ 
ಬದರೀ ಪ್ರಸಾದ್‌ ಆಜ್‌ ಮಾತ್ರ್‌... 

“ಓ, ಶ್ರೀಖಂಡೆ! ಆಜ್‌ ನವೊ "ಎಮ್‌.ಡಿ.' ಆಫಿಸಾಕ್‌ ಯೆಂವ್ಚೊ ಪಯ್ಲೊ ದೀಸ್‌ 
ಮ್ಹಣ್‌ ಕಳಿತ್‌ ಆಸೊನ್‌ಯಿ ತುಕಾ ತ್ಕಾ ಗಲೀಜ್‌ ಪಾರ್ಚ್ಯಾಂಕ್‌ ಖಾಣ್‌ ಘಾಲ್ನ್‌ ರಾವಾಜೆ 
ಮ್ಹಣ್‌ ಕಿತ್ಕಾಕ್‌ ಭೊಗ್ದೆಂ? ತೆಂ ತುಜೆಂ ಪ್ರಮುಕ್‌ ಕಾಮ್‌ಗೀ? ತ್ಕಾ ಪಾರ್ಚ್ಮಾಂಚೆ ಉಪಾದ್ರ್‌ 
ಚುಕಯ್‌ ಮ್ಹಣ್‌ ಕಿತ್ಲೆ ಪಾವ್ಟಿಂ ಹಾಂವೆಂಚ್‌ ತುಜೆಲಾಗಿಂ ಸಾಂಗ್‌ಲ್ಲೆಂ ನಾ? ತುವೆಂ ತೆಂ 
ಸರ್ವ್‌ ವಿಸರ್ನ್‌ ತಾಂಕಾಂ ಪೊಸ್ಟೆಂ ಕಂಪೆನಿಚೆಂ ಕಾಮ್‌ ಮ್ಹಣ್‌ ಚಿಂತ್‌ಲ್ಲೆಂಯ್‌ಮೂ... 
ಎಮ್‌.ಡಿ.ನ್‌ ಆಪ್ಲ್ಯಾ ಆಫಿಸಾಕ್‌ ಯೆತಾನಾ ಪಯ್ಲೆಂ ಪಳೆಲ್ಲೆಂ ದೃಶ್ಶ್‌ಚ್‌ ತೆಂ..” 

“ತೆ ತಾಂಚೆ ಇತ್ಲ್ಯಾಕ್‌ ಆಯಿಲ್ಲೆ ಪಾರ್ವೆ ಸರ್‌. ಆಮಿ ಪೊಸ್‌ಲ್ಲೆ ನ್ಹಯ್‌...” 

“ಆನಿ ಖಾಣ್‌ ಘಾಲ್ಲೆಂ ತಾಂಕಾಂ ಲಗಾಡ್‌ ಕಾಡುಂಕ್‌ಗೀ?” 

ಶ್ರೀಖಂಡೆಕ್‌ ಆತಾಂ ಕಿತೆಂ ಸಾಂಗ್ಚೆಂ ತೆಂ ಕಳ್ಳೆಂನಾ. 

“ಸರ್‌... ಥಂಯ್‌ ಗ್ರಾದಿರ್‌ ಬೋಗನ್‌ವಿಲ್ಲಾಸ್‌, ಆಸ್ಬರ್ಸ್‌, ಗ್ಲಾಡಿಯೋಲಸ್‌ ಅಶೆಂ 
ಫುಲಾಂ ರಭಾಡಾಂ ಆಸಾತ್‌ ಸಾರ್‌.... ತಾಂಕಾಂ ಉದಕ್‌ ಘಾಲಾಂಗೀ ಮ್ಹಣ್‌ ಪಳೆಂವ್ಕ್‌ 
ಗೆಲ್ಲೊಂ... ತಶೆಂಚ್‌ ಪಾರ್ವ...” 

“ಬೋಗನ್‌ವಿಲ್ಲಾಸ್‌ ಮ್ಹೆಳೆಂ ಕರ್ನಾಂತ್‌. “ಎಮ್‌.ಡಿ.'ಚೆಂ ಆಫಿಸ್‌ ಉಗ್ದೆಂ ಕರ್ತಾನಾ ತ್ಕಾ 
ಮ್ಹೆಳ್ಕಾಚಿಚ್‌ ಘಾಣ್‌. ಹ್ಯಾ ವರ್ವಿಂ ಮ್ಹಜೆ ಶಾತಿಯೆವಿಶಿಂ ನವ್ಕಾ "ಎಮ್‌.ಡಿ.'ಕ್‌ ದುಬಾವ್‌ 

ಯೇತ್‌ ಮ್ಹಳ್ಳೆಂ ಚಿಂತ್ಲಾಂಯ್‌ವೇ ತುವೆಂ?” 
ಸರ್‌... ತಾಂಕಾಂ ಧಾಂವ್ಹಾಂವ್ಕ್‌ ಸಾದ್ಕ್‌ ನಾ ಸಾರ್‌....ಮ್ಹಾಲಿ ಮ್ಹೆಳೆಂ ಪುಸು 
ಕಾಡ್ತಾ... ಜಾಲ್ಮಾರೀ....'' 

“ಪುರೊ ಶ್ರೀಖಂಡೆ... ಮ್ಹಾಕಾ ಶೆರ್ಮಾಂವ್‌ ದೀನಾಕಾ. ತುಂ ಕಂಪೆನಿ ಖಾತಿರ್‌ ಇತ್ಲಿಂ 
ವರ್ಸಾಂ ಘೊಳ್‌ಲ್ಲೊ ಗ್ರಾಯ್ಕ್‌, ಪ್ರಾಯ್‌ ಜಾಲಿ ಮ್ಹಣ್‌ ಎದೊಳ್‌ ಮ್ಹಣಾಸರ್‌ 
ಹಾಂವ್‌ಯಿ ಕಾಂಯ್‌ ಉಲಂವ್ಕ್‌ ನಾ. ತುಜೆಂ ಅದಿಕಪ್ರಸಂಗ ಸಗ್ಳೆಂ ಸೊಸುನ್‌ ವ್ಹೆಲೆಂ. 
ಆಜ್‌ ಮಾತ್ರ್‌ ತುವೆಂ ನವ್ಮಾ ಎಮ್‌.ಡಿ.ನ್‌ ಕಂಪೆನಿಚ್ಕಾ ಸರ್ವ್‌ ಕಾಮಾಗಾರಾಂಚಿ 
ಶಾತಿಯೆವಿಶಿಂ ದುಬಾವ್ದೆಂ ಕಾಮ್‌ ಕೆಲೆಂಯ್‌. ಆತಾಂ....'' 

“ಆತಾಂ.... '' ಮ್ಹಣ್‌ ಬದರಿ ಪ್ರಸಾದಾನ್‌ ಉಲೊಣೆಂ ರಾವಯ್ತಾನಾ ಶ್ರೀಖಂಡೆಚ್ಕಾ 
ಕಾಳ್ಜಾಂತ್‌ ದಡ್ಡ ಡೆ... ಪರ್ತ್ಯಾನ್‌ ಭೈಂ... ಉಲೊಣೆಂ ರಾವ್‌ಲ್ಲೆ ಘಡಿಯೆಚ್ಶಾ ತೆ ಸಂದಿಗ್ದ್‌ 
ಮಾವ್ನ್‌ ಸ್ಥಿತೆಂತ್‌ ಶ್ರೀಖಂಡೆ ಪರಾತುಂಕ್‌ ಲಾಗ್ಲೊ. “ಸರ್‌.... ಕಿತೆಂಗೀ ಸುಕ್ಲಿಂ ಮ್ಹಣ್‌ 

i 82 


ದೋನ್‌ ಭಾತಾಂ ಘಾಲ್ತಾನಾ... ಮ್ಹಜ್ಮಾ ಘರಾ ಥಾವ್ನ್‌ ಹಾಡ್‌ಲ್ಲೆಂ ಖಾಣ್‌ ಸರ್‌... 
ಪಪ್ಪುಚೊ ಉಡಾಸ್‌ ಆಯ್ಲೊ...ಏಕ್‌ಚ್‌ ಘಡಿ ಸರ್‌... ಹಾಂವ್‌ ಥಂಯ್‌ ಥಾವ್ನ್‌ ಪಾಟಿಂ 
ಯೆಂವ್ಚ್ಯಾ ಭಿತರ್‌...” 

“ಕೋಣ್‌ ತೊ ಪಪ್ಪು?” 

“ಮ್ಹಜೊ ನಾತು ಸಾರ್‌, ಚಾರ್‌ ವರ್ಸಾಂಚೊ....'' 


“ಶ್ರೀಖಂಡೆ!” ಮ್ಹಣಾಲೊ ಬದರೀ ಪ್ರಸಾದ್‌. "ಎಮ್‌.ಡಿ.'ನ್‌ ಸಾಂಗ್‌ಲ್ಲಿಂ ಉತ್ರಾಂಚ್‌ 
ಮತಿಕ್‌ ಹಾಡ್ನ್‌ “ತುವೆಂ ಆಫಿಸಾಂತ್‌ ಖರ್ದುಂಚ್ಕಾ ವೆಳಾಕ್‌ ತುಂ ಕಂಪೆನಿ ಥಾವ್ನ್‌ ಸಾಂಬಾಳ್‌ 
ಘೆತಾಯ್‌. ತೊ ವೇಳ್‌ ಭುರ್ಲ್ಯಾಂವಿಶಿಂ ಚಿಂತುಂಕ್‌ ನ್ಹಯ್‌...ತಿತ್ಲೆಂಚ್‌ ನ್ಹಯ್‌ ಆಸ್ತಾಂ, 
ಪಾರ್ಚ್ವಾಂಕ್‌ ಪೊಸ್ಟೆಂ ಕಂಪೆನಿಚೆಂ ಕಾಮ್‌ಯಿ ನ್ಹಯ್‌.” 

"“ಎಮ್‌.ಡಿ.'ನ್‌ ಬದರೀ ಪ್ರಸಾದಾಲಾಗಿಂ ಸಾಂಗ್‌ಲ್ಲೆಂಯಿ ತೆಂಚ್‌... ಶ್ರೀಖಂಡೆ 
ಆಫಿಸಾಥಾವ್ನ್‌ ಧಾಂವ್ಹಾ ಉಪ್ರಾಂತ್‌ ತಾಣೆ ಪಯಿಲ್ಲೆಂ ಆಪಯಿಲ್ಲೆಂ ಬದರೀ ಪ್ರಸಾದಾಕ್‌. 
“ಹಾಂವೆಂ ಅದಿಕಾರ್‌ ವಯ್ಬುನ್‌ ಫೆತ್‌ಲ್ಲ್ಯಾ ಪಯ್ಲ್ಯಾ ದಿಸಾಚ್‌ ಕಾಮಾಗಾರಾಂಚೆ ಶಾತಿಯೆವಿಶಿಂ 
ಉಂಚ್ಲೊ ದಾಕ್ಲೊ ಪಳೆವ್ನ್‌ ಆಸಾಂ, ಬದರೀ ಪ್ರಸಾದ್‌...ಕೋಣ್‌ ತೊ ಕೇರ್‌ಟೇಕರ್‌ 
ಶ್ರೀಖಂಡೆ?'' 

“ವೆಲ್‌....'' ಮ್ಹಳ್ಳೆಂ ಬದರೀ ಪ್ರಸಾದಾನ್‌...""ಆಪ್ಲೆಂ ಕಾಮ್‌ ಯೋಗ್ಯ್‌ ರಿತಿನ್‌ ಕರ್ತಾ, 
ಪ್ರಾಮಾಣಿಕ್‌ ನವ್ಕರ್‌, ಖಂಯ್ಚ್ಯಾ ಕಾಮಾಕ್‌ಯಿ ನಾ ಮ್ಹಣಾನಾ... ಸಗ್ಳಿ ಜವಾಬ್ದಾರಿ 
ಬರ್ಕಾನ್‌ ಸಾಂಬಾಳ್ತಾ, ಕಂಪೆನಿಚೆಂ ಕಾಮ್‌ ಮ್ಹಳ್ಳಾರ್‌ ವೆಳಾಚಿ ಪರ್ವಾ ನಾ. ಏಕ್‌ ದೀಸ್‌ಯಿ 
ರಜಾ ಫೆತ್‌ಲ್ಲಿ ಮ್ಹಣ್‌ ನಾ...” 

“ತಶೆಂ ತರ್‌ ದೋನ್‌ ಹಪ್ಪೆ ರಜಾ ಘೆಂವ್ಕ್‌ ತುಂಚ್‌ ಸಾಂಗ್‌.” 

“ಕಿತ್ಕಾಕ್‌?'' ವಿಚಾರ್‌ಲ್ಲೆಂ ವಿಜ್ಮಿತ್‌ ಜಾವ್ನ್‌ ಬದರೀ ಪ್ರಸಾದಾನ್‌. 

“ತಾಚೆ ಶಾತಿಯೆವಿಶಿಂ ಶಿಫಾರಸ್‌ ಪತ್ರ್‌ ದಿಲ್ಲ್ಯಾ ತುಜೆ ಯೋಗ್ಯತೆವಿಶಿಂ ಹಾಂವ್‌ 
ದುಬಾವ್ದೊಂ ತರ್‌ ತುಕಾ ಬೆಜಾರ್‌ ನಾಮೂ... ಹಾಂವೆಂ ಪಳೆಲ್ಲೆಂ ಕಿತೆಂ ಕಳಿತ್‌ ಆಸಾವೇ? 
ಪಾರ್ಚ್ಯಾಚೆಂ ಮ್ಹೆಳೆಂ ತಕ್ಲೆರ್‌ ಘೆವ್ನ್‌ ತಾಂಕಾಂ ಖಾಣ್‌ ಖಾವವ್ನ್‌ಚ್‌ ದರ್ಕೊ ಪಳೆಂವ್ಲೊ 
ಕೇರ್‌ಟೇಕರ್‌...ಪಾರ್ಚ್ಯಾಂಕ್‌ ಪೊಸ್ಟೆಂ ಕಂಪೆನಿಚೆಂ ಕಾಮ್‌ಗೀ?'' 

“ಸರ್‌....'' ಬದರೀ ಪ್ರಸಾದಾನ್‌ ಮಾತ್ಸ್ಯಾ ಅಪಧಯ್ರಾನ್‌ ಮ್ಹಳ್ಳೆಂ. 

“ಹ್ಯಾ ಪಾರ್ಚ್ಯಾಂನಿ ಆಪ್ಲೆಸ್ತಕಿಂ ಯೇವ್ನ್‌ ಹಾಂಗಾ ಬಿಡಾರ್‌ ಕೆಲಾಂ, ಸುಮಾರ್‌ ವರ್ಸಾಂ 
ಥಾವ್ನ್‌. ತಾಂಕಾಂ ಧಾಂವ್ಡಾಂವ್ದೆಂ ಸಾದ್ಕ್‌ ಜಾಯ್ನಾ. ಹೆಂ ಮ್ಹೆಳೆಂ ಸರ್‌ ತಾಣೆ ಕಾಡಿಜೆ 
ಆಸ್‌ಲ್ಲೆಂ... ಕಿತೆಂಗೀ ಚುಕೊನ್‌...” 

“ಹಾಂವ್‌ ಹೆ ವಿಶಿಂ ಚಡಿತ್‌ ಚಿಂತುಂಕ್‌ ವಚಾನಾ. ಆದ್ಲ್ಯಾ ಅದಿಕಾರಿಂನಿ ಹೆಂ ಸರ್ವ್‌ 

ಕಶೆಂ ಸೊಸುನ್‌ ವ್ಹೆಲೆಂ ತೆಂ ಮ್ಹಾಕಾ ಕಳಿತ್‌ ನಾ. ಹಾಂವ್‌ ಮಾತ್ರ್‌ ಸೊಸಿನಾ. ಪಾರ್ಚ್ಯಾಂಕ್‌ 
ಧಾಂವ್ಹಾಂವ್ಕ್‌ ಸಗ್ಳಿ ಬಾಲ್ಕನಿ ಧಾಂಪಿಜೆ ತರ್‌ ತಶೆಂಚ್‌ ಕರ್‌. ಕಶೆಂ ತರ್‌ಯಿ ಧಾಂವ್ಹಾಯ್‌. 
ಸಾಂಗಾತಾಚ್‌ ಶ್ರೀಖಂಡೆಕ್‌ಯಿ ಹಾಂಗಾ ಥಾವ್ನ್‌ ಧಾಂವ್ಹಾಯ್‌. ದುಸ್ರ್ಯಾ ಕೊಣಾಯ್ಕಿ 
ಕಾಮಾಕ್‌ ನೇಮಕ್‌ ಕರ್‌. ತಾಕಾ ಘರಾ ಧಾಡ್ದೆಂ ಸಾದ್ಕ್‌ ನಾ ತರ್‌ ವೆಗ್ಳ್ಯಾ ಖಂಯ್ಚ್ಯಾ 
ತರ್‌ಯಿ ಕಾಮಾಕ್‌ ವರ್ಸ್‌ ಕರ್‌. ತಾಣೆ ಹ್ಮಾ ಕಾಮಾಂತ್‌ ಆನಿ ಆಸ್ಚೆಂ ನಾಕಾ. ತಾಕಾ 
ಸಾಂಬಾಳ್‌ ದಿಂವ್ಚೊ ಕಂಪೆನಿಚ್ಕಾ ಕಾಮಾಕ್‌. ಪಾರ್ವ್ಯಾಂಕ್‌ ಪೊಸುಂಕ್‌ ನ್ಹಯ್‌. ಹೆಂ ತಾಕಾ 
ಸಮ್ಮೊಂಚೆಬರಿ ಕರ್ಚ್ಯಾಕ್‌ ತಾಕಾ ಕಾಮಾಂತ್ಲೊ ಕಾಡಿಜೆಚ್‌.'' 

ಬದರೀ ಪ್ರಸಾದ್‌ ದೋನ್‌ ಘಡಿಯೊ ಮಾವ್ನ್‌ ಉರ್‌ಲ್ಲೊ. ನವ್ಕಾ "ಎಮ್‌.ಡಿ.'ನ್‌ ' 
ಆಪ್ಲಿ ಜವಾಬ್ದಾರಿ ಸುರು ಕರ್ಡಿ ರೀತ್‌ಗೀ ಹಿ ಮ್ಹಣ್‌ ಚಿಂತ್‌ಲ್ಲೆಂ ತಾಣೆ. ಕಿತ್ಲೆಶಾಗೀ ವರ್ಸಾಂ 
ಥಾವ್ನ್‌ ತೊ ಶ್ರೀಖಂಡೆಕ್‌ ಒಳ್ಳಾತಾ. ಕಾಮಾ ಥಂಯ್‌ ತಾಚಿ ಶಾತಿ, ಪ್ರಾಮಾಣಿಕ್‌ಪಣ್‌ 
ಜಾಣಾ. ಕಟ್ಟೊಣಾಚ್ಕೊ ಸರ್ವ್‌ ಗರ್ಹೊ ಆಪ್ಲೊಚ್‌ ಗರರ್ದೊ ಮ್ಹಣ್‌ ಸಮ್ದೊನ್‌ ತ್ಕಾ ಖಾತಿರ್‌ 
ದೀಸ್‌ ರಾತ್‌ ಒದ್ದಾಡ್ತಾ, ಕಂಪೆನಿಚ್ಕಾ ಕಾಮಾ ಖಾತಿರ್‌ಚ್‌ ಜೀವ್‌ ರುರಂವ್ಚು ಶ್ರೀಖಂಡೆಚ್ಕಾ 
ಜಾಗ್ಯಾಕ್‌ ಆನ್‌ಎಕ್ಸ್ವಾಕ್‌ ಹಾಡ್ಜೆಂ ಭಾರಿಚ್‌ ಕಶ್ಟ್‌ ಮ್ಹಣ್‌ ತಾಕಾ ಸಮಾ ಕಳಿತ್‌ ಆಸ್‌ಲ್ಲೆಂ. 
ಶ್ರೀಖಂಡೆಕ್‌ “ಕೇರ್‌ಟೇಕರ್‌' ಕಾಮ್‌ ಫಕತ್‌ ಕಂಪೆನಿಚೆಂ ಕಾಮ್‌ ನ್ಹಯ್‌, ತಾಚಿ 
ಜಿಣಿಯೆಂತ್‌ ಉರ್ಬಾ ಹಾಡ್ದೆಂ ಕೇಂದ್ರ್‌ ಜಾವ್ನಾಸ್‌ಲ್ಲೆಂ ಮ್ಹಳ್ಳೆಂಯಿ ಬದರೀ ಪ್ರಸಾದಾಕ್‌ 
ಕಳಿತ್‌ ಆಸ್‌ಲ್ಲೆಂ. ಶ್ರೀಖಂಡೆಕ್‌ ಕಂಪೆನಿಚ್‌ ಘರ್‌ ಜಾಲ್ಲೆಂ. ಆತಾಂ "ಎಮ್‌.ಡಿ.'ನ್‌ 
ಸಾಂಗ್ಚ್ಯಾ ಉತ್ರಾಂಕ್‌ ಆನಿ ಶ್ರೀಖಂಡೆಚ್ಕಾ ಕಾಮಾ ಶಾತಿಯೆಕ್‌ ಕಸಲೊಚ್‌ ಸಂಬಂದ್‌ ನಾ 
ಮ್ಹಳ್ಳೆಂಯಿ ತಾಕಾ ಸ್ಪಶ್ಟ್‌ ಜಾಲ್ಲೆಂ. ಹಾಂಗಾಸರ್‌ "ಎಮ್‌.ಡಿ.', ಶ್ರೀಖಂಡೆ, ಪಾರೆ, ಆಪುಣ್‌ 
ವೆವೆಗ್ಳ್ಯಾ ಹಂತಾರ್‌ ಎಕಾಮೆಕಾ ಮೆಳೊನ್‌ ಆಸಾಂವ್‌. "ಎಮ್‌.ಡಿ.'ಕ್‌ ಪಾರ್ವೆ ಪ್ರಮುಕ್‌ 
ನ್ಹಯ್‌; ಶ್ರೀಖಂಡೆ ಪ್ರಮುಕ್‌ ನ್ಹಯ್‌, ಬೊವ್‌ಶಾ ಆಪುಣ್‌ಯಿ ತಾಕಾ ಪ್ರಮುಕ್‌ ಮ್ಹಣ್‌ 
ದಿಸ್ಚೆಂ ತಾಚ್ಕಾ ಭರ್ಮಾಚೆಂ ಮಾದ್ಕಮ್‌.... ತ್ಕಾ ಮಾದ್ಯಮಾಕ್‌ ಯೆಂವ್ಚಿ ಕಸಲಿಯಿ ಆಡ್ಕಳ್‌ 
ತೊ ಸೊಸಿನಾ. 

“ಕಂಪೆನಿ ಏಕ್‌ ಅನಾತ್‌ ಆಸ್ರೊ ನ್ಹಯ್‌ ಬದರೀಪ್ರಸಾದ್‌...ಹೆಂ ತುಂ ಶಿ ಶ್ರೀಖಂಡೆಕ್‌ 
ಸಮ್ಹಯ್‌ ಆನಿ ದುಸ್ರೆಕಡೆ ವರ್ಸ್‌ ಕರ್‌. ತುವೆಂ ಆನಿ ವಚೈೆತ್‌.” 


ಆತಾಂ ಬದರೀಪ್ರಸಾದಾನ್‌ ತಿಂಚ್‌ ಉತ್ರಾಂ ಶ್ರೀಖಂಡೆಕ್‌ ಸಾಂಗಾಜೆ ಆಸ್‌ಲ್ಲಿಂ 

“ಪಾರ್ಚ್ಯಾಕ್‌ ಪೊಸ್ಟೆಂ ಕಂಪೆನಿಚೆಂ ಕಾಮ್‌ ನ್ಹಯ್‌, ಶ್ರೀಖಂಡೆ! ಕಂಪೆನಿ ಏಕ್‌ ಅನಾತ್‌ 
ಆಸ್ರೊಯಿ ನ್ಹಯ್‌, ತುವೆಂ ಮ್ಹಾಕಾ ದಾಕ್ಕೆಣೆಕ್‌ ಲಾಗು ಕೆಲಾಂಯ್‌... ಇತ್ಲಿಂ ವರ್ಸಾಂ 
ಕಂಪೆನಿ ಖಾತಿರ್‌ ಘೊಳೊನ್‌ಯಿ ಹೊ ವಿಚಾರ್‌ ತುಕಾ ಕಳೊಂಕ್‌ ನಾತೆಂ ಚಿಂತುನ್‌ ಮ್ಹಾಕಾ 
ಅಜ್ಯಾಪ್‌ ಭೊಗ್ತಾ...ಕಿತೆಂಯಿ ಜಾಂವ್‌ ಆತಾಂ "ಎಮ್‌.ಡಿ.'ಕ್‌ ತುಜೆವಿಶಿಂ ಜಾಲಾಂ ತ್ಕಾ 
ನಾಸಮಾದಾನಾಚಿ ಹಾಂವೆಂ ಅಲಕ್ಕಾ ಕರುಂಕ್‌ ಜಾಯ್ನಾ. ತುವೆಂ ಆತಾಂ ಚಾರ್‌ ಹಪ್ತೆ ರಜಾ 


ಘೆವ್ನ್‌ ವಚಾಜೆ... ಫಾಲ್ಕಾಂ ಥಾವ್ನ್‌ ತುವೆಂ ಆಫಿಸಾಕ್‌ ಯೆಂವ್ಚೆಂ ನಾಕಾ. ಪಾಟಿಂ ಯೆತಾನಾ 

ತುಕಾ ದುಸ್ರ್ಯಾ ಖಂಯ್ಚ್ಯಾಯಿ ಕಾಮಾಚಿ ವೆವಸ್ತಾ ಕರ್ತಾಂ.. ತುವೆಂ ಆತಾಂ ಶೀದಾ ಘರಾ 
ವಚ್ಕೆತ್‌....'' 


“ಸಾರ್‌.....?'' ರಗತ್‌ ಸಗ್ಳೆಂ ಚುಕೊನ್‌ ಗೆಲ್ಲ್ಯಾಬರಿ ಶ್ರೀಖಂಡೆಚೆಂ ತೊಂಡ್‌ ಚಿವಳ್ಳೆಂ. 
“ಹೆಂ ಕಿತೆಂ ಸರ್‌... ಹಾಂವ್‌ ಕೇರ್‌ಟೇಕರ್‌ ಶ್ರೀಖಂಡೆ ಸಾರ್‌... ಮ್ಹಾಕಾ ಹೆರ್‌ ಖಂಯ್ಚೆಂಯಿ 
ಕಾಮ್‌ ಕರುಂಕ್‌ ಯೇನಾ....ಸಾರ್‌ ಹೆರ್‌ ಖಂಯ್ಚೆಂಯಿ ಜಾಯ್ನಾ. ಜಾಯ್‌ ತರ್‌ ಹಾಂವ್‌ 
"ಎಮ್‌.ಡಿ.'ಚ್ಕಾ ಪಾಂಯಾಂಕ್‌ ಪಡೊನ್‌ ಮಾಗ್ತಾಂ ಸರ್‌. ಸಾರ್‌, ಕಂಪೆನಿ ಮ್ಹಜೊ ಜೀವ್‌ 
ಸಾರ್‌. ಹೆಂ ಕಟ್ಟೋಣ್‌ ಮ್ಹಜೆಂ ಘರ್‌ ಸಾರ್‌. ಮ್ಹಾಕಾ ರಜಾ ನಾಕಾಚ್‌ ನಾಕಾ 
ಸಾರ್‌...ಆನಿ ಮುಕಾರ್‌ ಪಪ್ಪುಚೊ ಉಡಾಸ್‌ ಕಾಡಿನಾ ಸಾರ್‌....” 


ಶ್ರೀಖಂಡೆಚೊ ಜೀವ್‌ ಹಿಂವ್‌ ಲಾಗ್‌ಲ್ಲೆಬರಿ ಕಾಂಪ್ತಾಲೊ. ತೊಂಡ್‌ ಸಗ್ಳೆಂ ಘಾಮೆಲ್ಲೆಂ. 
ಆಪ್ಲ್ಯಾ ಹಾತಾನ್‌ಚ್‌ ಬೋಳ್‌ ತಕ್ತಿ, ತೊಂಡ್‌ ಪುಸುನ್‌ಚ್‌ ಉದ್ರೆಗಾನ್‌ ತೆ ಘಡಿಯೆ ಕಿತೆಂ 
ಕರ್ಚೆಂ ತೆಂ ಕಳನಾಸ್ತಾಂ ಶ್ರೀಖಂಡೆ ಉಬೆ ರಾವೊನ್‌ ಆಪ್ಲ್ಯಾ ಉಂಚ್ಲ್ಯಾ ಅದಿಕಾರಿ ಸಾಮ್ಕಾರ್‌ 
ಹಾತ್‌ ಜೋಡ್ನ್‌ ಮ್ಹಣಾಲೊ, “ಸಾರ್‌...ತ್ಕಾ ಪಾರ್ವ್ಯಾಂಕ್‌ ಕಸಲೊ ಪುಣ್‌ಯಿ ಉಪಾಯ್‌ 
ಕರ್ನ್‌ ದುಸ್ರೆಕಡೆ ಸಾಗ್ಸಿತಾಂ ಸರ್‌...ಆನಿ "ಎಮ್‌.ಡಿ.'ಕ್‌ ಕಸಲೆಚ್‌ ತೊಂದ್ರೆ ಜಾಯ್ದಾತ್‌ಲ್ಲೆಬರಿ 
ತೆಂ ಮ್ಹೆಳೆಂ ಹಾಂವ್‌ಚ್‌ ಪುಸುನ್‌ ಬಾಲ್ಕನಿ ನಿತಳ್‌ ಕರ್ತಾಂ ಸಾರ್‌.... ದಮ್ಮಯ್ಯ ಮ್ಹಾಕಾ 
ಕಾಮಾ ಥಾವ್ನ್‌ ಕಾಡ್ನಾಕಾತ್‌... ಮ್ಹಾಕಾ ರಜಾ ಕಾಡ್ನ್‌ಚ್‌ ಸವಯ್‌ ನಾ ಸಾರ್‌...” 


ಶ್ರೀಖಂಡೆಚೆ ದೊಳೆ ಭರೊನ್‌ ಯೆತಾಲೆ. ತಾಚಿ ಕಾಂಪ್ಲಿ ಆಜೂನ್‌ ರಾವೊಂಕ್‌ ನಾತ್ಲಿ. 
' ಬದರೀ ಪ್ರಸಾದಾನ್‌ ಆಪ್ಲೆಂ ತೊಂಡ್‌ ವಯ್ರ್‌ ಕರಿನಾಸ್ತಾಂಚ್‌ ಮ್ಹಳೆಂ, “ಆತಾಂ ಮ್ಹಾಕಾ 

ದುಸ್ರೊ ಉಪಾವ್‌ ನಾ ಶ್ರೀಖಂಡೆ...ತುಜ್ಮಾ ಬರ್ಕಾಕ್‌ಚ್‌ ಹಾಂವೆಂ ಹಿ ವೆವಸ್ತಾ ಕೆಲ್ಮಾ. 
ಆತಾಂ ತುಂ ಘರಾ ವಚ್‌.. ಯೇಜೆ ಜಾತಾನಾ ಸಾಂಗೊನ್‌ ಧಾಡ್ತಾಂ. ಆತಾಂ ತುವೆಂ 
ಕಾಂಯ್‌ ಆಕ್ಕೇಪ್‌ ಉಚಾರ್ಲ್ಯಾರ್‌ ತುಕಾಚ್‌ ಬಾದಕ್‌.. ಆನಿ ತುವೆಂ ವಚ್ಮೆತ್‌.” 

“ಸಾರ್‌....'' ಮ್ಹಳ್ಳೊ ಸಬ್ದ್‌ ಶ್ರೀಖಂಡೆಚೆ ಜಿಬೆ ಪೊಂತಾರ್‌ಚ್‌ ಉರ್ಲೊ. ತಾಣೆ 
ತುವಾಲೊ ಕಾಡ್ನ್‌ ತೊಂಡ್‌ ಪುಸ್ಲೆಂ. ಉಲಂವ್ಕ್‌ ಆನಿ ಅವ್ಕಾಸ್‌ ನಾ ತೆಂ ತಾಕಾ ನಖ್ಬಿ 
ಜಾಲ್ಲೆಂ. ಆನಿ “ಎಮ್‌.ಡಿ.'ಚ್ಕಾ ಆಫಿಸಾಕ್‌ ರಿಗೊಂಕ್‌ ಸಾದ್ಕ್‌ಚ್‌ ನಾ. 

ಆಫಿಸಾ ದೆಗೆಚ್ಛಾ ಬಾಲ್ಕನಿಂತ್‌ ರಾಂವ್ಚೆಬರಿ ನಾ. ಪಾರ್ಚ್ಯಾಂನಿ ಉಬ್ಬೆಂ ಪಳೆಂವ್ಚೆಬರಿ ನಾ. 
ಶಿರೀಷ ರುಕಾಂಚ್ಕಾ ಪಾಟಿಂ ಆಸ್ಚೊ ದರ್ಕೊ ಪಳೆಂವ್ಚೆಬರಿ ನಾ... ಆತ್ಮೀಯ್‌ ಮ್ಹಣ್‌ ಆಸ್ಚೆ 
ಸಂಬಂದ್‌ಯಿ ಎಕಾಎಕಿಂ ತುಟ್ಲೆ. ಎಕಾಎಕಿಂ... 

* ಪಪ್ಪು ಬೊರಿವ್ಲಿಂತ್‌ಚ್‌! 

ಬದರೀ ಪ್ರಸಾದಾಚ್ಮಾ “ಕ್ಕಾಬಿನಾ' ಥಾವ್ನ್‌ ಭಾಯ್ರ್‌ ಪಡ್‌ಲ್ಲ್ಯಾ ಆಪ್ಣಾಕ್‌ ಸಬಾರ್‌ 
ಜೊಡಿ ದೊಳೆ ಆತುರಾಯೆನ್‌ ಪಳೆಂವ್ಚೆಂ ತೆಂ ಗಮ್‌ಲ್ಲೆಂಚ್‌ ಶ್ರೀಖಂಡೆ ಧಾಂವ್ಲೊ. ವರ್ಸಾಂ 
ವರ್ಸಾಂ ಕಟ್ಟೊಣಾಚೆ ಸಾಂದಿ-ಮುಲೆ ಶ್ರೀಖಂಡೆ, ಶ್ರೀಖಂಡೆ ಮ್ಹಣ್‌ ಒಳ್ಳೆಚೆ ಸಳ್ಗೆನ್‌ 

ಆಪಯ್ತಾಲೆ ಮ್ಹಣ್‌ ಲೆಕ್‌ಲ್ಲೊ ಶ್ರೀಖಂಡೆ ಅಪರಿಚಿತ್‌ ಮನ್ಯಾಬರಿ, ಪೊಳಾಪಳ್‌ ಘೆಂವ್ಚಾಬರಿ 
ಧಾಂವಾಲಾಗ್ಲೊ... ಪರ್ತ್ಯಾನ್‌ ಮೇರಿಲಾಗಿಂ. 

ಶ್ರೀಖಂಡೆ ಪರ್ತ್ಯಾನ್‌ ಆಪ್ಲಾಸರ್ಕಿಂಚ್‌ ಯೆತಲೊ ಮ್ಹಣ್‌ ಮೇರಿಕ್‌ ಕಳಿತ್‌ ಆಸ್‌ಲ್ಲೆಂ. 
ಪುಣ್‌ ತಾಚೆಂ ತೊಂಡ್‌ ಮಾತ್ರ್‌ ನಿಸ್ಕೇಜ್‌ ಜಾಲ್ಲೆಂ. ಕೆದಾಳಾಯಿ ಹಾಸೊಚ್‌ ಫಾಂಕವ್ನ್‌ 
ಆಸಾತ್‌ ಕಶೆಂ ದಿಸ್ಟಾ ತಾಚ್ಕಾ ದೊಳ್ಳಾಂನಿ ಅರ್ತ್‌ ಜಾಯ್ನಾ ತಸಲೆಂ ಭೈಂ. ಶ್ರೀಖಂಡೆಚೆಂ 
ಪ್ರಕರಣ್‌ ತೆಂ ಕಶೆಂಗೀ ಖಬರ್‌ ಜಾವ್ನ್‌ ಅರ್ಹಾಚ್‌ ವೊರಾನ್‌ ಸಗ್ಗ್ಯಾ ಆಫಿಸಾಕ್‌ ವಿಸ್ತಾರೊನ್‌ 
ನವ್ಕಾ ಎಮ್‌.ಡಿ.ಚೆ ಕಾಲೆತಿಕ್‌ ವಿಚಿತ್ರ್‌ ರಿತಿಚಿ ಗಂಬೀರಾಯ್‌ ದಿಲ್ಲ್ಯಾನ್‌ಚ್‌ ಹೆಂ ಭೈಂ. 

“ಕಿತೆಂ, ಕಿತೆಂ ಜಾಲೆಂ ಎಸ್ಸೆಸ್‌! ಬದರೀ ಪ್ರಸಾದ್‌ ಕಿತೆಂ ಮ್ಹಣಾಲೊ? ಕಿತ್ಕಾಕ್‌ 
ಇತ್ಲೆಂಯಿ ಭಿಯೆಲ್ಲ್ವಾಬರಿ ದಿಸ್ತಾತ್‌?” 

“ಮ್ಹಜೆಂ ಕಾಮ್‌ ಗೆಲೆಂ ಮೇರಿ...ಮ್ಹಜೆಂ ಕಾಮ್‌ ಗೆಲೆಂ...'' 


“ಡೋಂಟ್‌ ಬಿ ಸಿಲ್ಲಿ... ಕಸಲಿ ಚೂಕ್‌ ಕೆಲ್ಕಾರ್‌ಯಿ ತಶೆಂ ಪೂರಾ ಕಾಮಾಥಾವ್ನ್‌ 
ಕಾಡುಂಕ್‌ ಸಾದ್ಕ್‌ ನಾ. ಕಿತೆಂ! ಕಿತೆಂ ಜಾಲೆಂ?” 


“ನಾ ಮೇರಿ.... ಹಾಂವ್‌ ಆನಿ ಕೇರ್‌ಟೇಕರ್‌ ಶ್ರೀಖಂಡೆ ನ್ಹಯ್‌. ಸಗ್ಳೆಂ ಸಂಪದ್ದೆಂ 
ಮೇರಿ. ಆತಾಂಚ್ಕಾ ಆತಾಂಚ್‌ ಮಯ್ದ್ನಾಚಿ ರಜಾ ಕಾಡ್ನ್‌ ಘರಾ ವೆಚ್ಮಾಕ್‌ ಸಾಂಗ್ಲಾಂ. 
ಮ್ಹಾಕಾ ಘರ್‌ ಖಂಯ್‌ ಆಸಾ ಮೇರಿ...ಮಣಿ ಆಯ್ಕಾತ್‌ ತರ್‌ ಕಿತೆಂ ಮ್ಹಣ್ತೆಲೆಂ! ಇತ್ಲ್ಯಾ 
ವರ್ಸಾಂ ಉಪ್ರಾಂತ್‌ ಹಾಂವ್‌ ದುಸ್ರೆಂ ಖಂಯ್ಚೆಂ ಕಾಮ್‌ ಕರಿನ್‌ ಮೇರಿ...'' 


ಆತಾಂ ಶ್ರೀಖಂಡೆಚ್ಕಾ ದೊಳ್ಳಾಂ ಥಾವ್ನ್‌ ದುಕಾಂ ದೆಂವನಾತ್ಲಿಂ. ಘಾಮೆಲ್ಲೆಂ ತೊಂಡ್‌, 
ಬೋಳ್‌ ತಕ್ಲಿ ಹಾತಾನ್‌ ಪುಸಿತ್ತ್‌ ಕಿತೆಂ ಕರ್ಜೆಂ ತೆಂ ಕಳನಾಸ್ತಾಂ ತೊ ಮೆಜಾ ಮುಕಾರ್‌ 
ಉಬೊಚ್‌ ಆಸ್ಲೊ ಖಾಲ್ತೆ ಇಮಾಜಿಬರಿ. 


“ಎಕಾಎಕಿಂ ರಜಾ ಘಾಲ್ನ್‌ ಹಾಂವ್‌ ಖಂಯ್‌ ವಚೊಂ? ಮಣಿಚೆಂ ತೊಂಡ್‌ ಕಶೆಂ 
ಪಳೆಂವ್‌...ಹಾಂವೆಂ ವೆಚೆಂ ತರ್‌ಯಿ ಖಂಯ್‌ ಮೇರಿ... ಫಾಲ್ಕಾಂ ದೊಬಿಚೆಂ ಲೇಕ್‌ಪಾಕ್‌ 
ಜಾಯ್ದೆ. ವಯ್ರ್‌ ಉದ್ಕಾಚೆ "ಟಾಂಕಿ'ಚೆ ರಿಪೇರಿಕ್‌ ಫಾಲ್ಕಾಂ ಯೆತಾತ್‌. ಸುಕ್ರಾರಾ ಥಾವ್ನ್‌ 
ಸೆಂಟ್ರಲ್‌ ಏಯರ್‌ ಕಂಡಿಶನಿಂಗ್‌ ವೆವಸ್ತಾ, ತಪಾಸ್ಲೆ ಖಾತಿರ್‌ ಏಕ್‌ ಹಪ್ತೊ ರಾವಯ್ದೆ. ಆರ್ದರ್‌ 
ಕೆಲ್ಲೆ ಆಟ್‌ ವೆನೀಶಿಯನ್‌ ಬ್ಲೈಂಡ್ಸ್‌ ಆಮ್ಕಾಂ ಪಾವಿತ್‌ ಜಾಂವ್ಚೆ ಯೆಂವ್ಚ್ಯಾ ಹಪ್ತ್ಯಾಂತ್‌. 
ಮೇರಿ ನವೊ "ಎಮ್‌.ಡಿ.'ಕಾಂಯ್‌ ಪಾರ್ವ್ಯಾಂಕ್‌ ಗುಳೊ ಘಾಲ್ನ್‌ಚ್‌ ಲಗಾಡ್‌ ಕಾಡ್ತಾ 

“ಚಿಕ್ಕೆ ಶಾಂತ್‌ ಜಾಯಾ ಶ್ರೀಖಂಡೆ'”” ಮ್ಹಣಾಲೆಂ ಮೇರಿ. “ಪಾರ್ಟ್ರ್ಯಾಂಕ್‌ ಕಿತೆಂಯಿ 
ಜಾಯ್ನಾ. ನವೊ "ಎಮ್‌.ಡಿ.' ತಾಂಕಾಂ ಧಾಂವ್ಡಾಂವ್ಚೆಂ ಪ್ರೇತನ್‌ ಕರಿತ್‌. ಪುಣ್‌ ಲಗಾಡ್‌ 
ಕಾಡ್ಜೊನಾ. ಆಫಿಸಾಚೆ ಖಂತಿನ್‌ ತುಮಿ ತಕ್ಲಿ ಪಾಡ್‌ ಕರ್ನಾಕಾತ್‌. ಆಫಿಸ್‌ ಕಶೆಂಯಿ ಚಲ್ತಾ, 
ಬದರೀ ಪ್ರಸಾದಾನ್‌ ಏಕ್‌ ಮಯ್ಮ್ಯಾಚೊ ವಾಯ್ದೊ ದಿಲಾನೇ...ಕಿತೆಂ ತರ್‌ಯಿ ಕರ್ತೆಲೆ...” 

ರಿ ಬೋರ್ಡ್‌ ಸೊಡ್ನ್‌ ಶ್ರೀಖಂಡೆಚೆಂ ಭುಜ್‌ ಧರ್ನ್‌ ಬಗ್ಗೆಕ್‌ ಆಸ್ಚ್ಯಾ ಸೊಫಾಚೆರ್‌ 
ಬಸ್ಟಾಕ್‌ ಒತ್ತಾಯ್‌ ಕರ್ನ್‌, ಆಪ್ಲ್ಯಾ ಕಾಳ್ಜಾಂತ್‌ ಉಬ್ಬಾಲ್ಲೆಂ ಭೈಂ ನಿಯಂತ್ರಣ್‌ ಕರ್ಚೆಂ 
ಪ್ರೇತನ್‌ ಕರಿತ್ತ್‌ ಶ್ರೀಖಂಡೆಕ್‌ ಸಮಾದಾನ್‌ ಕರಿಲಾಗ್ಲೆಂ. 

“ನಾ ಮೇರಿ... ಮ್ಹಜೆಂ ಕಾಮ್‌ ಗೆಲ್ಲ್ವಾಬರಿಚ್‌... ಮ್ಹಾಕಾ ಹೆರ್‌ ಕಸಲೆಂಚ್‌ ಕಾಮ್‌ 


ಕಳಿತ್‌ ನಾ. ತಾಚೆ ವಯ್ಲ್ಯಾನ್‌ ಹೊ ಅಕ್ಕಾನ್‌ ಸೊಸುನ್‌....” 


“ಆತಾಂ ತೆಂ ಪೂರಾ ಚಿಂತಿನಾಕಾತ್‌ ಶ್ರೀಖಂಡೆ. ಇತ್ತಿಂ ವರ್ಸಾಂ ಹ್ಮಾ ಕಂಪೆನಿಖಾತಿರ್‌ 
ಘೊಳೊನ್‌ ಹ್ಯಾ ಕಟ್ಟೊಣಾಂತ್‌ ತುಮಿ ಜೀವ್‌ ಭರ್ಲಾ. ತುಮ್ಕಾಂ ಹೆರ್‌ ಕಸಲೆಂಯ್‌ ಕಾಮ್‌ 
ಸಾದ್ಕ್‌ ನಾ ಮ್ಹಳ್ಳಾರ್‌ ಕೊಣ್‌ಯಿ ಹಾಸ್ತಿತ್‌. ಆತಾಂ ತುಮಿ ಭಲಾಯ್ಕಿ ಬರಿ ನಾ ಮ್ಹಣ್‌ 
ಸಾಂಗೊನ್‌ ಘರಾ ವಚಾ... ಚಾರ್‌ ದೀಸ್‌ ಗೆಲ್ಲೆಚ್‌ "ಎಮ್‌.ಡಿ.', ಬದರೀ ಪ್ರಸಾದ್‌ 
ಪೂರಾ ಮನ್‌ ಬದ್ದುಂಕ್‌ ಪುರೊ. ಕಾಳ್‌ಚ್‌ ಸಗೈಂ ಬದ್ದುನ್‌ ಸೊಡಿತ್‌ ಎಸ್ಸೆಸ್‌...ಆತಾಂ 
ತುಮಿ ವಚಾ...'' 


“ಖಂಯ್‌ ವೆಚೆಂ ಮೇರಿ, ಮ್ಹಾಕಾ ಹೆಂಚ್‌ ಘರ್‌...ಘರಾ ಮಣಿ...” 


“ಸದ್ದ್ಯಾಕ್‌ ಘರಾ ನ್ಹಯ್‌ ತರ್‌ ಧುವೆಗೆರ್‌ ವಚಾ.... ತುಮ್ಚೆಂ ಧುವ್‌ ಕಸಲೆ ತರೀ 
ಉಪಾವ್‌ ಸಾಂಗ್ಲೆಲೆಂ.... ನ್ಹಯ್‌ ಆಸ್ತಾಂ ತುಮ್ಚ್ಯಾ ಪಪ್ಪುಕ್‌ ಪಳೆತಾನಾ ತುಮ್ಚೆಂ ಮನ್‌ಯಿ 
ಹಾಳೂ ಜಾಂವ್ಕ್‌ ಪುರೊ... ಹೊ ಏಕ್‌ ಅನಿರೀಕ್ಕಿತ್‌ ಧಕೊ... ಪೂಣ್‌...” 

ಪಪ್ಪುಚೆಂ ನಾಂವ್‌ ಆಯ್ಕಾಲ್ಲೆಂಚ್‌ ಶ್ರೀಖಂಡೆಚ್ಮಾ ದೊಳ್ಳಾಂ ಖಾಂಚಿಂನಿ ಪರ್ತ್ಯಾನ್‌ 
ದುಕಾಂ. ಮೇರಿ ಉಲವ್ನ್‌ ಆಸ್‌ಲ್ಲೆಬರಿಚ್‌ ತೊ ಥಂಯ್‌ ಥಾವ್ನ್‌ ಉಟ್ಟೊ...“ವ್ಹಯ್‌ 
ಮೇರಿ, ವಚಾಜೆಚ್‌-ನೆ... ವೆತಾಂ. ನ್ಹಯ್‌ ಆಸ್ತಾಂ ಆಫಿಸಾಂತ್‌ಚ್‌ ಹಾಂವ್‌ ಹೆರಾಂಚೆಂ 
ಕೊಣಾಚೆಂ ತೊಂಡ್‌ ಪಳೆಂವ್‌?” 


ಮೇರಿ ಉಲಯ್ಲೆಂನಾ. ಶ್ರೀಖಂಡೆ ಉಟೊನ್‌ ಚಲ್ಲೊ. ಕೊಣಾಯ್‌ಲಾಗಿಂ ಉಲಯ್ದ್ನಾಸ್ತಾಂ 
ಅಪ್ಲೆ ಬಸ್ಕೆಕ್‌ ವಚೊನ್‌ ಕೋಟ್‌ ಶಿರ್ಕಾವ್ನ್‌ ಆಫಿಸಾ ಥಾವ್ನ್‌ ಭಾಯ್ರ್‌ ಪಡ್ತಾನಾ ತಾಚೆಕಡೆ 
ನಿಶ್ಚಿತ್‌ ಶೆವೊಟ್‌ ನಾತ್‌ಲ್ಲೊ. ಪಾಂಯಾಂನಿ ವೋಡ್ನ್‌ ವ್ಹೆಲ್ಲೆಂ ಮಾತ್ರ್‌ ಬೊರಿವ್ದಿಚಿ ಗಾಡಿ 
ಧರುಂಕ್‌. 

ಬೊರಿವ್ಲಿಂತ್‌ ಧುವೆ ಘರ್ಟೆಂ ಬೆಲ್ಲ್‌ ಮಾರ್ತಾನಾ ಶ್ರೀಖಂಡೆಚ್ಕಾ ಹರ್ಹಾಂತ್‌ ಪರ್ತ್ಯಾನ್‌ 
ಭಿರಾಂತ್‌. ಶುಭಾಕಡೆ ಕಿತೆಂ ಮ್ಹಣ್‌ಸಾಂಗ್ಗೆಂ? ಆಯ್ಕೊನ್‌ ತೆಂ ಕಸಲಿ ಭುಜಾವಣ್‌ ದೀತ್‌! 
ಶುಭಾನ್‌ ದಾರ್‌ ಉಗ್ತೆಂ ಕರ್ತಾನಾ ತಾಚ್ಕಾ ತೊಂಡಾರ್‌ ಅಜ್ಮಾಪಾ ಪ್ರಾಸ್‌ ಚಡ್‌ ನಿರೀಕ್ಕಾಚ್‌ 
ವೆಕ್ತ್‌ ಜಾಂವ್ಲೆಪರಿಂ ದಿಸ್ತಾಲೆಂ. ಹಾತಾಂತ್‌ ದೊಡುನ್‌ ಧರ್‌ಲ್ಲೆಂ ಪೇಪರ್‌ ಬಗ್ಲೆಕ್‌ ಆಸ್ಚೆ 
ಟಿ.ವಿ. ವಯ್ರ್‌ ದವರ್ನ್‌, “ತುಂ ಯೆತಾಯ್‌ ಕೊಣ್ಣಾ ಮ್ಹಣ್‌ ವಾಟ್‌ ಪಳೆವ್ನ್‌ ಆಸ್‌ಲ್ಲಿಂ 
ಆನಾ,'' ಮ್ಹಣಾಲೆಂ. 


“ಕಿತ್ಕಾಕ್‌! ಇತ್ಲ್ಯಾ ವೆಗಿಂ ಆಫಿಸಾ ಥಾವ್ನ್‌ ತುಕಾ ಕಶಿ ಖಬರ್‌ ಮೆಳ್ಳಿ ಶುಭಾ! ಮ್ಹಜೆಂ 

ಕಾಮ್‌ ಉಸಾಳ್ಳೆಂ ಮ್ಹಣ್‌ ತುಕಾ ಇತ್ಸ್ಯಾ ವೆಗಿಂ ಸಾಂಗ್‌ಲ್ಲೆಂ ಕೊಣೆಂ?” ಶ್ರೀಖಂಡೆ 
ಅಜ್ಯಾಪ್‌ ಪಾವೊನ್‌ ವಿಚಾರ್ಲೆಂ. 

ಆತಾಂ ಮಾತ್ರ್‌ ಶುಭಾಕ್‌ ಆಪ್ಲೆಂ ಉಚಾರುಂಕ್‌ ನಜೊ ಜಾಲ್ಲಿಂ ಉತ್ರಾಂ ಉಚಾದ್ಲಿ 
ಮ್ಹಣ್‌ ಭೊಗ್ದೆಂ ಜಾಯ್ಜೆ. ಆಫಿಸಾಂತ್‌ ಕಸಲೆಗೀ ವಾಂದೆ ಜಾಲ್ಯಾತ್‌. ತಶೆಂ ತರ್‌ ಆನಾ 
ಸಕಾಳಿಂಚೆಂ ಪೇಪರ್‌ ಪಳೆಂವ್ಕ್‌ ನಾ. ಸತೀಶಾವಿಶಿಂ ತಾಕಾ ಕಿತೆಂಚ್‌ ಕಳಿತ್‌ ನಾ... , 

“ಕಿತೆಂ ಜಾಲೆಂ ಆನಾ! ಕಾಮ್‌ ವೆಚ್ಯಾ ತಸಲಿ ಚೂಕ್‌ ಕಿತೆಂ ಘಡ್ಡ್ಲಿ?'' 

“ನವೊ “ಎಮ್‌.ಡಿ.' ಆಯ್ಲೊ. ಟೆರೆಸಾರ್‌ ಪಾರ್ವೆ ಆಸ್ಲೆ. ತಿಚ್‌ ಮ್ಹಜಿ ಚೂಕ್‌ ಜಾಲಿ. 
ತಾಂಕಾಂ ಧಾಂವ್ನಾಯ್‌, ಲಗಾಡ್‌ ಕಾಡ್‌, ಕಿತೆಂ ತರ್‌ಯಿ ಕರ್‌ ಮ್ಹಣಾಲೊ. ಪಾರ್ವ್ಯಾಂಕ್‌ 
ರಾವೊಂಕ್‌ ದಿಲ್ಲ್ಯಾ ಚುಕಿಕ್‌ ಬೊವ್‌ಶಾ ಕಾಮ್‌ಚ್‌ ವೆತಾ...ರಜಾ ಘೆವ್ನ್‌ ಘರಾ ವಚ್‌ 
ಮ್ಹಣಾಲೊ. ಮಣಿಕ್‌ಯಿ ಸಾಂಗೊಂಕ್‌ ನಾ. ಶೀದಾ ಹಾಂಗಾಚ್‌ ಆಯ್ಲೊಂ. ಮ್ಹಾಕಾ 
ಮುಕಾರ್‌ ಕಿತೆಂ ಕರ್ಚೆಂ ಮ್ಹಣ್‌ ಸಮ್ಜೊಂಕ್‌ಚ್‌ ಸಮ್ಮನಾ... 


“ಸತೀಶಾಕ್‌ ಕಳಯ್ದೆಂಯ್‌ವೇ?' 
ಲ್ಯ ವೆಗಿಂ! ಕಳೆಯ್ದ್ಲಾ $ರ್‌ಯಿ ದುಬಾಯ್‌ ಆಸ್ಚೊ ತೊ ತರ್‌ಯಿ ಕಿತೆಂ ಕರ್ರಲೊ?” 


ಜಾಹಿ ದೊಳೆ ಭರೊನ್‌ ಯೆಂವ್ಚೆ ಪಳೆಯಿಲ್ಲಾ 8 ಶುಭಾನ್‌ ತೊಂಡ್‌ ಫ ಘುಂವ್ಹಾಯ್ಲೆಂ. 
ಸೊಫಾರ್‌ ಬಸ್‌ಲ್ಲೊ ಶ್ರೀಖಂಡೆ ಆಪ್ಲೆ ಬೋಳ್‌ ತಕ್ಷೆ ತ ಹಾತ್‌ Wis ಮ್ಹಣಾಲೊ, 
“ಹಾಂವ್‌ ಕಿತೆಂ ಕರುಂ ಶುಭಾ.. -ಮ್ಹಾಕಾ ಖಂಯ್ದಿಯಿ ವಾಟ್‌ ದಿಸಾನಾ... 


' ಶುಭಾ ಉಲಯ್ದೆಂನಾ....ಕಾಜಾರ್‌ ಜಾವ್ನ್‌ ಘರ್‌ ಸೊಡ್ನ್‌ ಪೊರ್ತುಗೀಸ್‌ ಇಗರ್ಹಿ 

ರ್ಮಿಲ್ಕಾ ಘರ್ಹೊ ಸಂಬಂದ್‌ ಪರ್ತ್ಯಾನ್‌ ಸಮಾ ಜಾಯ್ತ್‌ ಮ್ಹಳ್ಳೊ ಭರ್ವಸೊ ತಾಕಾ ನಾತ್ಲೊ. 
ತಾಚೆ ಆವಯ್ನ್‌ ತಶೆಂ ಜಾಂವ್ಕ್‌ ಸೊಡ್ಡೆಬರಿ ನಾತ್‌ಲ್ಲೆಂ. “ಕಾಟಾಂತ್‌ ಪಡ್‌ ರಾಂಡೆ” 
ಮ್ಹಣ್‌ ಆಶೀರ್ವಾದ್‌ ದೀವ್ನ್‌ ಧಾಡ್‌ಲ್ಲೆ ಆವಯ್ಕ್‌ ಪರತ್‌ ಫುಡ್‌ ಕರಿಜೆ ಮ ಳ್ಳಿ ಆಶಾ 
ತಾಚೆಕಡೆ ನಾತ್‌ಲ್ಲಿ. ಪಪ್ಪು ಜಲ್ಮ ಲ್ಲ್ಯಾ ವೆಳಾರ್‌ ಪುಣ್‌ಯಿ ತಿ ಬದ್ದಾತ್‌ ಮ ಳ್ಳಿ ಆಶಾ 
ಆಸ್‌ಲ್ಲಿ. ಪುಣ್‌ ತಿ ಆಶಾಚ್‌ ಜಾವ್ನ್‌ ಉರ್ಲಿ. ಬಾಪುಯ್‌ ಎಕೇಕ್‌ ಪಾವ್ಟಿಂ ಯೆತಾ. ಪಪ್ಪು 
“ಅಜೋಬಾ' ಮ್ಹಣ್‌ ತಾಚೆ ಬೋಳ್‌ ತಕ್ಲೆರ್‌ ಖೆಳ್ತಾ. ಬೊರಿವಿಲಿಂತ್‌ ಬಾಂದುನ್‌ 
ಹಾಡ್‌ಲ್ಲ್ಯಾ ಕುಟ್ಮಾಚೆ ತೀರ್‌ ಎಕೆಕ್‌ಚ್‌ ಮೆಳೊನ್‌ ಆತಾಂ ಏಕ್‌ ಆತ್ಮೀಯ್‌ ವರ್ರ್ತುಳ್‌ 
ರಚನ್‌ ಜಾವ್ನ್‌ಚ್‌ ಆಸಾ. ಆವಯ್‌ ಪಯ್‌ ಇಚ್‌ ಉದ್ದಿ... ಆತಾಂ ಸತೀಶಾನ್‌ ಕೆಲೆಂ ತರ್‌ಯಿ 
ಕಿತೆಂ! 

ತ್ಕಾ ದೀಸ್‌ ಸಕಾಳಿಂ ಪೇಪರಾರ್‌ ತಾಚ್ಮಾ ದೊಳ್ಳಾಂಕ್‌ ಪಯ್ಲೆಂ ಪಡ್‌ಲ್ಲೆಂ ಏಕ್‌ 
ಅಪ್ರೂಬ್‌ ಜಾಯ್ರಾತ್‌. ದುಬಾಯ್‌ ಸ ಸರ್ಕಾರಿ ಅದಿಕಾರಿಂಚೆಂ...ತ್ಕಾ ಜಾಯ್ರಾತಾಂತ್‌ ದೋನ್‌ 
ಫೊಟೆ... ಏಕ್‌ ಸತೀಶಾಚೊ.. -ಆನ್‌ಎಕ್ಲೆಂ ಕೋಣ್‌ಗೀ. ದುಬಾಯ್‌ ಆಸ್ಚೆಂಚ್‌ ಚೆಡುಂ. 
ದೊಗಾಂಯ್ದೆಂ ನಾಂವ್‌, ವಿಳಾಸ್‌... ದೊಗಾಂಯಿ ಕಾಜಾರ್‌ ಜಾಂವ್ಕ್‌ ಆಶೆತಾತ್‌ ಆನಿ ಹ್ಮಾ 

. ಕಾಜಾರಾಕ್‌ ಮಾನೃತಾ ಮೆಳ್ಳ್ಯಾ ಪಯ್ಲೆಂ ಕೊಣಾಯ್ಕಿ ವಿರೋದ್‌ ಆಸ್ಲ್ಯಾರ್‌ ಕಳಯ್ದೆ ಮ್ಹಣ್‌ 
ಸರ್ಕಾರಾಚೆಂ ನೋಟಿಸ್‌. “ವಿರೋದ್‌ ದಾಕಯ್ಸ್ಯಾರ್‌ ಕಾಂಯ್‌ ತುಜ್ಮಾ ಆವಯ್ನ್‌ ದಾಕಯ್ದೆ'' 
ಹಾಸೊನ್‌ಚ್‌ ಮ್ಹಳ್ಳೆಂ ಶುಭಾಚ್ಕಾ ಘೂವಾನ್‌. 

ತೆದಾಳಾಯ್‌ ಶುಭಾ ಉಲಂವ್ಕ್‌ ನಾತ್‌ಲ್ಲೆಂ. ಬಾಪಾಯ್ಡ್‌ ತೆಂ ಪೇಪರ್‌ ಪಳೆಂವ್ಕ್‌ಚ್‌ 
ನಾ. ಆತಾಂ ತೊಚ್‌, ಆವಯ್ಕ್‌ ಫುಡ್‌ ಕರುಂಕ್‌ ಅಸಾದ್ಕ್‌ ಮ್ಹಳ್ಳೆ ಸಂದಿಗ್ದ್‌ ಸ್ಥಿತೆಂತ್‌ 
ಸಾಂಪ್ಲಾಲಾ... ಆನಿ ಆವಯ್ಕ್‌ ಸತೀಶಾವಿಶಿಂ ಕಳ್ತಾನಾ ಆನಿ ಕಸಲೊ ಅವ್ತಾರ್‌ ರಾಕೊನ್‌ 
ಆಸಾಗೀ? 


“ಪಪ್ಪು ಖಂಯ್‌ ಆಸಾ?” ಶ್ರೀಖಂಡೆನ್‌ ವಿಚಾರ್ಲೆಂ. “ಖಂಯ್‌ಗೀ ಖೆಳೊನ್‌ ಆಸಾ, 
' ಆಪಯ್ತಾಂ. ತುಂ ಏಕ್‌ ಮೂಟ್‌ ಜೇವ್‌. ಜೆವಣ್‌ ಕಾಡ್ತಾಂ,'' ಮ್ಹಣಾಲೆಂ ಶುಭಾ. 


“ನಾಕಾ ಶುಭಾ, ಮ್ಹಾಕಾ ಭುಕ್‌ ನಾ. ಇಲ್ಲೆಂ ಉದಕ್‌ ದೀ,” ಮ್ಹಳೆಂ ಶ್ರೀಖಂಡೆನ್‌. 
ಪುಣ್‌ ಧುವೆನ್‌ ಸೊಡ್ಡೆಂನಾ. ಒತ್ತಾಯೆಕ್‌ ಲಾಗೊನ್‌ ವಾಟ್ಲೆ ಮುಕಾರ್‌ ಬಸ್ತಾನಾ ಪಪ್ಪು 
ಆಯ್ಲೊ. ""ಓ, ಅಜೋಬಾ'” ಮ್ಹಣೊನ್‌ ತಾಚ್ಕಾ ಗಳ್ಕಾಕ್‌ ವೆಡ್ಕೊಳ್‌ ಘಾಲ್ನ್‌ “ಚೊಕಲೇಟ್‌ 
ಖಂಯ್‌ ಆಸಾ?” ವಿಚಾರಿಲಾಗ್ಲೊ. ಶ್ರೀಖಂಡೆ ಚೊಕಲೇಟ್‌ ಹಾಡುಂಕ್‌ ವಿಸರ್‌ಲ್ಲೊ. 
“ಜೆವಣ್‌ ಜಾವ್ನ್‌ ಹಾಡ್ತಾಂ ಪಪ್ಪು? ಮ್ಹಳೆಂ ತಾಣೆ. 

ಜೆವಣ್‌ ಕರ್ಚ್ಯಾ ಬಾಪಾಯ್ಕ್‌, ಖೆಳ್ಳಾ ಪುತಾಕ್‌, ಆನಿ ಟಿ.ವಿ. ವಯ್ರ್‌ ಆಸ್ಚ್ಯಾ 
ಪೇಪರಾಕ್‌ ಆಪ್ಲೆ ಚಿಂತ್ಸಾ ವೊಳಿಕ್‌ ಸರ್‌ ಕರುಂಕ್‌ ಪ್ರೇತನ್‌ ಕರ್ಚೆಂ ಶುಭಾ ಘೊವಾನ್‌ 
ಮ್ಹಳ್ಳಿಂ ಉತ್ರಾಂ ಉಡಾಸಾಕ್‌ ಹಾಡಿಲಾಗ್ಲೆಂ. “ಆತಾಂ ಹಾಂವೆಂ ಕಿತೆಂ ಕರಿಜೆ?” ಮ್ಹಣ್‌ 
ಘೊವಾಲಾಗಿಂ ವಿಚಾರ್ತಾನಾ ತೊ ತಾತ್ವಿಕ್‌ ಜಾಲೊ... “ತೆಂ ತುವೆಂ ನಿರ್ದಾರ್‌ ಕರಿಜೆ ಶುಭಾ. 
ಕಿತೆಂ ಕದ್ದಿ ಗರ್‌. ಕಿತೆಂ ಕೆಲ್ಕಾರ್‌ ಬರೆಂ ಮ್ಹಳ್ಳೆಂ ತುವೆಂಚ್‌ ತುಕುನ್‌ ನಿರ್ದಾರ್‌ ಕರಿಜೆ...ತುಜ್ಕಾ 
ಸ್ವತಂತ್ರಾಕ್‌ ಹಾಂವ್‌ ಆಡ್ಕಳ್‌ ಜಾಂವ್ಚೌನಾ...'' 

“ಸಾರ್ತಕ್‌ ಜಾಲೆಂ ಫಿಲೊಸೊಫಿ ಶಿಕವ್ನ್‌ ಆಸ್ಚೆಂ'' ಮ್ಹಣ್‌ ಭೆಶ್ಚೆಂಚ್‌ ರಾಗಾನ್‌ ಜಾಪ್‌ 
ದಿಲ್ಲ ಶುಭಾನ್‌. 

ಆತಾಂ! ಆವಯ್ದಿ ಕಾಲೆತ್‌ ಕಳಿತ್‌ ಆಸೊನ್‌ಯಿ ಸತೀಶಾನ್‌ ಅಶೆಂ ಕಿತ್ಕಾಕ್‌ ಕೆಲೆಂ! 
ಬಾಪಾಯ್ಕ್‌ ಅಶೆಂ ಕಿತ್ಕಾಕ್‌ ಜಾಲೆಂ, ತೆಂಯಿ ಹ್ಯಾಚ್‌ ಸಂದರ್ಸಾರ್‌! 

ಶ್ರೀಖಂಡೆಚೆಂ ಜೆವಣ್‌ ಜಾಲ್ಕಾ ಉಪ್ರಾಂತ್‌, “ಇಲ್ಲೆಂ ನಿದ್ದಾಯ್‌ಗೀ ಆನಾ?” ವಿಚಾರ್ಲೆಂ 
ಶುಭಾನ್‌. ಬಾಪಾಯ್ಜ್ಯಾ ತೊಂಡಾರ್‌ ನಿಸ್ತೇಜ್‌ ಹಾಸೊ... “ಆನಿ ನಿದ್ದ್ಯಾಕ್‌ಯಿ ಮೊರ್ಟ್ಯಾಕ್‌ಯಿ 
ಕಾಂಯ್‌ ಫರಕ್‌ ನಾ ಶುಭಾ... ಹಾಂವ್‌ ವೆತಾಂ” ತಾಣೆ ಕೋಟ್‌ ವಿಂಚ್ಲೊ. 


““ಅರ್ಲೆಂ ವೋರ್‌ ರಾವ್‌ ಆನಾ...ಪಪ್ಪುಕ್‌ ಘೆವ್ನ್‌ ತುಜೆ ಸಾಂಗಾತಾ ಹಾಂವ್‌ಯಿ 
ಯೆತಾಂ...” ಮ್ಹಣಾಲೆಂ ಶುಭಾ. 


“ತುಂ! ಖಂಯ್‌?” 

“ಘರಾ” 
“ಘರಾ!” 
“ಘರಾ! ಆಮ್ಲೆರ್‌!'' ಸಂತೊಸ್‌, ಅಜ್ಯಾಪ್‌, ಭೈಂ, ಉದ್ವೇಗ್‌ ಸರ್ವ್‌ ಏಕ್‌ಚ್‌ ಪಾವ್ಟಿಂ 
ಆಪ್ಟಾಲ್ಲೆಬರಿ ಶ್ರೀಖಂಡೆ ಮ್ಹಣಾಲೊ. “ಘರಾ! ಶುಭಾ ಆಮ್ಗೆರ್‌'' ಬಾವೀಸ್‌ ವರ್ಸಾಂಚ್ಯಾ 
ಆಪ್ಲ್ಯಾ ಕಾಮಾಂತ್‌ ಆಪುಣ್‌ ಆತಾಂ ಪಯಿಲ್ಲೆಪಾವ್ಟಿಂ ಶಿರ್ಕಲ್ಲೆ ಸಂದಿಗ್ದ್‌ ಪರಿಗತಿಚೆಂ 
ಗುಮಾನ್‌ ಕರಿನಾಸ್ತಾನಾಚ್‌ “ಘರಾ'' ಮ್ಹಣ್‌ ಉದ್ದಾರ್ಲೊ ತೊ. “ಹೆಂ ಸತ್‌ಗೀ ಶುಭಾ... 
ಪಪ್ಪು ಘರಾ ಯೆತಾಗೀ? ಗಿರ್ಬುಜೆ ಘುಡ್‌ ದಾಕಯ್ತಾಂ ಪಪ್ಪು” ಮ್ಹಣ್‌ ಚೆರ್ಕ್ಮಾಕ್‌ 
ಉಕಲಿಲಾಗ್ಲೊ. 
ಶುಭಾಕ್‌ ತೆ ಘಡಿಯೆ ಟಿ.ವಿ. ವಯ್ರ್‌ ಆಸ್‌ಲ್ಲ್ಯಾ ಪೇಪರಾಚೊ ಉಡಾಸ್‌ ಆಯ್ಲೊ. 
ಪಾಂಚ್‌ ವರ್ಸಾಂ ಆದಿಂ ಕಸಲೆಚ್‌ ಕಾವ್ದೆಣಿವಿಣೆ ಸೊಡ್ನ್‌ ಆಯಿಲ್ಲ್ಯಾ ಘರಾಕ್‌ ಪರ್ತ್ಯಾನ್‌ 
ಪಾಟಿಂ ವಚಾಜೆ. ಉಡಾಸ್‌ ಪಾಟಿಂ ಯೆತಾ. ಲ್ಹಾನ್ಪಣಾಚೆ ಸರ್ವ್‌ ಉರ್ಪೆಚೆಂ ಪೊಸಪ್‌ ಕೆಲ್ಲ್ಯಾ 
ಆಂಗ್ಲಾಕ್‌, ಹಜಾರ್‌ ಉಡಾಸ್‌ ಧೊಸ್ವಾ ಘರ್ದಿಂ ಮೆಟಾಂ ಚಡ್ಡೆ ಖಾತಿರ್‌... ಆತಾಂ ಪಾಟಿಂ 
ವಚಾಜೆ... “ಕಾಟಾಂತ್‌ ಪಡ್‌ ರಾಂಡೆ” ಮ್ಹಳ್ಳೆ ಆವಯ್ಕ್‌ ಪಳೆಂವ್ಕ್‌ ಆತಾಂ ವಚಾಜೆ. 
ಪಪ್ಪುನ್‌ ವೆಚೆಂ ಅಪರಿಚಿತ್‌ ಜಾಗ್ಯಾಕ್‌. ಶ್ರೀಖಂಡೆನ್‌ ವೆಚೆಂ ಘರಾ ಮಣಿಕ್‌ ಮೆಳೊಂಕ್‌. 
ಘರಾಕ್‌ ಘರ್‌ ಮ್ಹಣ್‌ ಫುಡ್‌ ಕರುಂಕ್‌ ಜಾಯ್‌ ಆಸ್ಚಾ ಧಯ್ರಾಚೊ ಉಣವ್‌ ನಿವಾರುಂಕ್‌ 
ಸಾಂಗಾತಾ ಶುಭಾ... ಶುಭಾ ಮಾತ್ರ್‌ ವೆಗ್ಳೆಂಚ್‌ ಚಿಂತಾಲೆಂ. ಆಪ್ಣಾಕ್‌ ಪಳೆಲ್ಲೆಂಚ್‌ ಆವಯ್‌ 
ಎಕಾಚ್ಛಾಣೆಂ ರಾಗಾನ್‌ ಕಿಂಕ್ರಾಟ್‌ ಮಾರ್ಟೆಲಿ... “ಕಾಬಾರ್‌ ಜಾಲ್ಲ್ಯಾ ಹಾಂಗಾ ಕಿತ್ಕಾಕ್‌ 
ಆಯ್ಲೆಂಯ್‌ ರಾಂಡೆ?'' ಮ್ಹಣ್ತೆಲಿ. ತೆದಾಳಾ ಕಿತೆಂ ಕರ್ಚೆಂ? ತಿಕಾ ಕಸಲಿ ಜಾಪ್‌ ದಿಂವ್ಚಿ? 
ಶ್ರೀಖಂಡೆನ್‌ ಘರ್ಚೆಂ ದಾರ್‌ ಬಡಯ್ತಾನಾ ಭಿತರ್‌ ಥಾವ್ನ್‌ "ಕೋಣ್‌' ಮ್ಹಳ್ಳೊ ಸಬ್ದ್‌ 
ಆಯ್ತೊ. “ಹಾಂವ್‌.... ದಾರ್‌ ಕಾಡ್‌” ಶ್ರೀಖಂಡೆನ್‌ ಜಾಪ್‌ ದಿತಾನಾ ಮಣಿ ದಾರ್‌ 
ಉಗಡ್ನ್‌ ಕಾಲುಬುಲಿ ಜಾವ್ನ್‌ ಪಳೆಂವ್ಚಾರ್‌ಚ್‌ ಪಡ್ಲಿ. ದಾರಾಕ್‌ ಆಡ್‌ ಕರ್ನ್‌ ರಾವ್‌ಲ್ಲೆ 
ಬಾಯ್ಲೆಕ್‌ ಲೊಟುನ್‌ಚ್‌ ಶ್ರೀಖಂಡೆ ಭಿತರ್‌ ಗೆಲೊ. ಪಪ್ಪುಕ್‌ ಉಕಲ್ನ್‌ ಧರ್‌ಲ್ಲ್ಯಾ 
ಶುಭಾಚ್ಕಾ ಜಿವಾಂತ್‌ ಬಾರೀಕ್‌ ಕಾಂಪ್ಲಿ... “ಆಯೀ....'' ತಿತ್ಲೆಂಚ್‌ ಮ್ಹಳೆಂ ತಾಣೆ ಸವ್ಕಾಸ್‌. 
ಬಾಯ್ಲೆಚೆಂ ಮೊನೆಪಣ್‌ ಶ್ರೀಖಂಡೆಕ್‌ ಆಸ್ರೊ. ಖಂಯ್ದೆ ಘಡಿಯೆ ರಾಗ್‌ ವಿಸ್ಪೋಟ್‌ 
ಜಾತಲೊಗೀ ಮ್ಹಳ್ಳ್ಯಾ ಭಿಯಾನ್‌ಚ್‌ ತೊ ಮ್ಹಣಾಲೊ: “ಮಣಿ..... ಪಳೆ ಶುಭಾ 
ಆಯ್ಲಾಂ...ಕಿತ್ಲೆಶ್ಕಾಗೀ ದಿಸಾಂ ಉಪ್ರಾಂತ್‌... ಪಪ್ಪು ತುಜೊ ನಾತು...ಆಜ್‌ ಆಫಿಸಾಂತ್‌ 
ಗಲಾಟೊ ಜಾಲೊ. ಥಂಯ್‌ ಹಾಂವೆಂ ಪಾರ್ವೆ ಪೊಸ್‌ಲ್ಲೆಚ್‌ ಅಪ್ರಾದ್‌ ಜಾಲೊ. ನವ್ಕಾ 
“ಎಮ್‌.ಡಿ.'ಕ್‌ ತೆಂ ಸೊಸ್ಲೆಂನಾ. ಆತಾಂಚ್‌ “ತುಂ ರಜಾ ಘೆವ್ನ್‌ ವಚ್‌... ಆನಿ ತುವೆಂ 
“ಕೇರ್‌ಟೇಕರ್‌'ಜಾವ್ನ್‌ ಉದ್ದೆಂ ನಾಕಾ” ಮ್ಹಣಾಲೊ. ಮಣಿ ಆತಾಂ ಮ್ಹಾಕಾ ಕಿತೆಂ ಕರ್ದೆಂ 
ತೆಂ ಸಮ್ದಾನಾ. ಹೆ ಮ್ಹಜೆ ಕಶ್ಚ್‌ ಹಾಂವೆಂ ಕೊಣಾಕಡೆ ಸಾಂಗಾಜೆ...ತುಂ, ಶುಭಾ, ಸತೀಶ 

ಗೀ...ಪಳೆ ಮಣಿ... ಪಪ್ಪು ಆಯ್ಲಾ... ಆಮ್ಚೊ ನಾತು...” ತೆದಾಳಾ ಪರ್ತ್ಯಾನ್‌ 
“ಆಯೀ...' ಮ್ಹಣಾಲೆಂ ಶುಭಾ ಮೊವಾಳಾಯೆನ್‌. 


ಮಣಿ ಪಳೆವ್ನ್‌ಚ್‌ ಆಸ್ಲಿ. ಆತಾಂ ಕೊಣಾಯ್ಕಿ ಕಿತೆಂ ಉಲಂವ್ಚೆಂ ಮ್ಹಳ್ಳೆಂ ಸುಸ್ತಾಲೆಂನಾ. 
ಸೊಸ್ಲಿಕಾಯೆಕ್‌ ಸವಾಲ್‌ ಉಟಂವ್ದೆಂ ಮಾವ್ನ್‌ ತ್ಕಾ ಕುಡಾಂತ್‌ ವಿಸ್ತಾರೊನ್‌ ಆಸಾಗೀ ಮ್ಹಳ್ಳೆಂ 
ಭೊಗಪ್‌ ಉದೆತಾನಾಚ್‌, ತ್ಕಾ ಮೌನ್‌ಪಣಾಂತ್‌ ತೀನ್‌ ಜೀವ್‌ ಎಕಾಮೆಕಾ ಕಶೆಂ ಸಂಪರ್ಕ್‌ 
ಘಡ್ಡೊ ಮ್ಹಣ್‌ ಚಿಂತುನ್‌ ಆಸ್ತಾನಾಚ್‌, ಎಕಾಎಕಿಂ ಗಿರ್ಬುಜೆ ಗುಡಾಂತ್‌ ಚಿಲಿಪಿಲಿ ಸಬ್ದ್‌ 
ಚಡ್‌ ಜಾಲೊ. ಶ್ರೀಖಂಡೆ ಸಂತೊಸಾನ್‌ “ಪಪ್ಪು... ಗಿರ್ಬುಜೆ ಘುಡ್‌ ಪಳೆ... ಗಿರ್ಬುಜಿ 
ಪಳೆ.” ಮ್ಹಣ್ತಾನಾಚ್‌ ಏಕ್‌ ಪೀಲ್‌ "ಧೊಪ್‌' ಕರ್ನ್‌ ಧರ್ಲಿರ್‌ ಪಡ್ಲೆಂ. “ಅರೇ ಎದೊಳ್‌ಯಿ 
'ಪಾಕಾಟೆ ಸೊಡೊಂಕ್‌ ನಾತ್‌ಲ್ಲೆಂ ಪೀಲ್‌; ಸಕ್ಲಾ ಪಡ್ಲೆಂಮೂ...” ಶ್ರೀಖಂಡೆ ಅಶೆಂ 
ಮ್ಹಣೊನ್‌ ಆಸ್ತಾನಾಚ್‌ ಪಪ್ಪು ಉರ್ಪೆಚೆಂ ರೂಪ್‌ ಕಶೆಂ ತೊಂಡ್‌ ಫುಲವ್ನ್‌ ಧಾಂವೊನ್‌ 
ತೆಂ ಪೀಲ್‌ ಪಡ್‌ಲ್ಲ್ಯಾ ಕಡೆ ಧಾಂವೊನ್‌ ತಾಕಾ ವಿಂಚ್ಲೆಂ. “ಪಪ್ಪು ಲೋವ್‌... ಲೋವ್‌... 
ಪೀಲ್‌ ತೆಂ ...ಪಡೊನ್‌ ಮಾರ್‌ ಜಾಲಾ...ಜಾಗ್ರುತ್‌!'' ಮ್ಹಣ್‌ ಶುಭಾ ಸಾಂಗೊನ್‌ 
ಆಸ್ತಾನಾಚ್‌ ಶ್ರೀಖಂಡೆ ಪಪ್ಪುಚ್ಕಾ ಹಾತಾಂತ್ಲೆಂ ತೆಂ ಪೀಲ್‌ ಕಾಡ್ನ್‌ ವಯ್ರ್‌ ಘುಡಾಂತ್‌ 
ಘಾಲಿಜೆ ಮ್ಹಣ್‌ ಮುಕಾರ್‌ ಯೆತಾನಾಚ್‌, ಪಪ್ಪುನ್‌ ಹಾತಾಂತ್ಲೆಂ ಪೀಲ್‌ ಏಕ್‌ ಘಡಿ 
ಪಳೆವ್ನ್‌ ತಶೆಂಚ್‌ ಮುಡ್ಡಿಲೆ. ಹಾತ್‌ ಉಸಯ್ತಾನಾ ಸಗ್ಳೊ ಹಾತ್‌ ಗಲೀಜ್‌ ಜಾಲೊ 
ಮ್ಹಣ್‌ ಭೊಗುನ್‌ “ಹೋ...ಪೀಲ್‌ ಮೋರ್ನ್‌ ಗೆಲೆಂ” ಮ್ಹಣಾಲೊ. “ಕಿತೆಂ ಕೆಲೆಂಯ್‌ 
ಪಪ್ಪು!” ಶುಭಾ ಧಾಂವೊನ್‌ ಯೇವ್ನ್‌ ಚೆರ್ಕಾಚ್ಕಾ ಹಾತಾಂತ್ಲೆಂ ಪೀಲ್‌ ಕಾಣ್ಗೆತಾನಾಂಯ್‌ 
ಮಣಿ ಪಳೆವ್ನ್‌ಚ್‌ ಆಸ್ಲಿ. 

ಶ್ರೀಖಂಡೆಚೆ ದೊಳೆ ಭರೊನ್‌ ಆಯ್ಲೆ. ೫ 

ಟೊಲ್‌ಸ್ಟೊಯ್‌ 
ಮೂಳ್‌: ಪಿ. ಲಂಕೇ 
ಕೊಂಕ್ಣೆಕ್‌: ರೊನಿ ಕ್ರಾಸ್ತಾ, ಕೆಲರಾ 


ತೊ ಪಳೆಂವ್ಕ್‌ ಶಾಂತ್‌ ಮನಿಸ್‌. ಪಯ್ಕಿಲ್ಕಾ ಗಾಂವಾಥಾವ್ನ್‌ ಆಯಿಲ್ಲೆ ತಾಕಾ ಪಳಯ್ತಿ 
ತರ್‌ ಕಿತೆಂಚ್‌ ಸಾಂಗೊಂಕ್‌ ಸಾದ್ಕ್‌ ನಾತ್‌ಲ್ಲೆಂ. ದೋನ್‌ ಗೆಣಾಂ ದಿಗಾಯೆಚ್ಛಾ ವ್ಹಡ್ಲಾ 
ಮುಕಮಳಾರ್‌ ಥಂಯ್‌ ಥಂಯ್‌ ಧವೆಂ ಜಾವ್ನ್‌ ಯೆಂವ್ಚ್ಯಾ ಕೆಸಾಂಚ್ಕಾ, ಮುಟಿ ಗಾತ್ರಾಚ್ಛಾ 


ಮಿಶಿಯಾಂಚೊ. ಉಲಯ್ತಾನಾ ತಾಳ್ಕಾಚಿ ಸ್ಪಶ್ಚತಾಯ್‌, ಪಾಟಿಂ ಆವಾಜ್‌ ಉಟಂವ್ಚಾ 
ಕಾಶ್ಶಾಚಿ ಸ್ಪುಟತಾ ವಿಜ್ಮಿತ್‌ ಕರ್ತಾಲಿ. | 


ಇತ್ಲೆಂಚ್‌ ಬರಯ್ಲೆಂ. ತಾಕಾ ಎದೊಳ್‌ಯಿ ನಾಂವ್‌ ದೀಂವ್ಕ್‌ ನಾತ್‌ಲ್ಲೆಂ. ಭಾಯ್ರ್‌ 
ಯೇಂವ್ಕ್‌ ಒತ್ತಾಯ್‌ ಕರ್ಚಿ ಕಾಣಿ ಬರಂವ್ಚ್ಯಾ ಪಯ್ದೆಂಚೆ ಆತುರಾಯೆಸಂಗಿಂ ಮಿಸ್ಸಾಲ್ಲಿ ಕಾವ್ದೆಣಿ.' 
ಅದೃಶ್ಶ್‌ ಸಂಸಾರಾಂತ್‌ ದಿಸೊನ್‌ ವರ್ಗುನ್‌ಚ್‌ ವಚೊಂಕ್‌ ಚಡ್ಬಡ್ಡೆಂ ಮನ್‌. ಸಾಂಗಾತಾಚ್‌? 
ಆನಿ ಥೊಡೊ ತೇಂಪ್‌ ವೊಗೊ ರಾಂವ್ಚಿ ಆಶಾ. ಹೆ ಘಡಿಯೆಖಾತಿರ್‌ ಚಾರ್‌ ದೀಸ್‌' 
ವೊದ್ದಾಡ್‌ಲ್ಲೊಂ. ಏಕ್‌-ದೋನ್‌ ದೀಸ್‌ ಪುರ್ಸತ್‌ ಕರುನ್‌ ಪಯ್ಕಿಲ್ಮಾ ಜಾಗ್ಯಾಕ್‌ ಆಯಿಲ್ಲೊಂ. ' 
ಹಾಂಗಾಸರ್‌ ಹಾಂವ್‌, ಮ್ಹಜೊ ಪೆಟೊ, ಮ್ಹಜೆ ಬೂಕ್‌, ರೂಕ್‌-ರಭಾಡಾಂ, ರಾಂದುನ್‌ ವಾಡ್ಜೆ 
ಜಣ್‌ ಆಸಾತ್‌. ಭಾಯ್ರ್‌ ವೋತ್‌ ಕಟೀಣ್‌ ಜಾತೇ ಆಸಾ. ಆಂವ್ತುಂಚೆಂ ಮಾರ್ಟ್‌. 
ಮಯ್ದ್ಸ್ನಾಚೆಂ ವೋತ್‌ ಕಿತ್ಲೆಂ ಕಟೀಣ್‌ ಮ್ಹಳ್ಯಾರ್‌ ರುಕಾಂಚಿ ಸಾವ್ಳಿ ದೊಳ್ಳಾಂಕ್‌ ಜಾಗ್ರುತ್ಕಾಯೆನ್‌ | 
ಲಾಯ್ಲೆಲ್ಕಾ ಕಾಜಳಾಪರಿಂ ಉಜಳ್ನ್‌ ಆಸಾ, ಸೊಬಾಯೆನ್‌ ಭರ್ಲ್ಯಾ. ಬರಂವ್ಚೆಂ ರಾವವ್ನ್‌' 
ಭಾಯ್ರ್‌ ಯೆತಾಂ. ಥಂಯ್ಸರ್‌ ಮ್ಹಜ್ಯಾ ಸಾಮ್ಕಾರ್‌ಚ್‌ ಏಕ್‌ ಬೂಕ್‌. ಪೊರ್ಬ್ಯಾಪೋರ್‌ಚ್‌ 
ಬೆಂಗ್ಳುರಾಂತ್ಲ್ಯಾ ಪುಸ್ತಕ್‌ ಪ್ರದರ್ಯನಾಂತ್‌ ಘೆತ್‌ಲ್ಲ್ಯಾ ಧಾ-ಬಾರಾ ಬುಕಾಂ ಪಯ್ಕಿ ಏಕ್‌. 


ಹಿ ಕಾಣಿ ಕಿತ್ಕಾಕ್‌ಗೀ ಹಾಂವೆಂ ವಾಚುಂಕ್‌ ನಾ, ಮ್ಹಣೊನ್‌ ಟೊಲ್‌ಸ್ಟೊಯ್ನ್‌ 
ಬರಯಿಲ್ಲ್ಯಾ ಕಾಣಿಯಾಂಚ್ಕಾ ಬುಕಾಚಿಂ ಪಾನಾಂ ಪರ್ತಿತಾಂ. ಮ್ಹಾಕಾ ಕಳಿತ್‌ ಆಸ್ಥಾ ಫರ್‌ಯಿ ' 
ಟೊಲ್‌ಸ್ಟೊಯ್‌ ವಿಶ್ಯಾಂತ್ಲಿ ಲ್ಹಾನ್‌ ಟಿಪ್ಪಣಿ ಪರತ್‌ ದೊಳ್ಳಾಂಚೆ ನದ್ರೆಕ್‌ ವೆತಾ. ತೊ 
ಜಲ್ಮಾಲ್ಲೊ 1828ವೆಂತ್‌. ಮಾಂಡಾವಳಿಂತ್‌ ತಾಣೆ ಹಿ ಕಾಣಿ 1895ವೆಂತ್‌ ಬರಯಿಲ್ಲಿ 
ಮ್ಹಣ್‌ ಸಾಂಗೊನ್‌ ಆಸಾ. ತಶೆಂ ತರ್‌ ಟೊಲ್‌ಸ್ಟೊಯ್ಕ್‌ ತವಳ್‌ 67 ವರ್ಸಾಂ. ಚಡ್ತಾವ್‌ 
ಲೇಕಕಾಂಚಿ ಮತ್‌ ಮಂದ್‌ ಜಾಂವ್ಚಿ, ಹಾತ್‌ ಕಾಂಪೊಂಕ್‌ ಲಾಗ್ಹಿ ಪ್ರಾಯ್‌. ಪುಣ್‌ ಹೊ 
ಟೊಲ್‌ಸ್ಟೊಯ್‌ ಅಂತರ್ರಾಶ್ಟೀಯ್‌ ಖ್ಯಾತೆಚೊ ಲೇಕಕ್‌ ತರ್‌ಯಿ ಆಪ್ಣಾಚೆಂ ಭುರ್ಲೆಪಣ್‌, 
ಪಿಶೆಪಣ್‌, ಆತುರತಾ ಸಾಂಡುಂಕ್‌ ನಾತ್ಲಲೊ; ಜಿಣಿಯೆಚಿ ಸಾಂಜೆರ್‌ ರಾವೊನ್‌ ಜಿವಿತಾ ವಿಶಿಂ 
ಸವಾಲಾಂ ವಿಚಾರ್ನ್‌ ಆಸ್ಚೊ. ಜಿಣಿಯೆಚಿ ಸಂಕ್ಕಿಪ್ತತಾ, ಮುಕ್ತೆಂ, ಆತ್ಮ್‌ವಂಚನಾವಿಶಿಂ 
ಚಿಂತುನ್‌ ಆಸ್ಚೊ. ಹೆ ಶೂನ್ಶತೆಂತ್‌ ಆಸ್ಚ್ಯಾ ತಸಲ್ಕಾ ಬರ್ಭಾ ಥೆಂಬ್ಕಾಂನಿ ಪಾವ್ಸಾಧೊಣು 


92 


ಸಳೆಂವ್ಕ್‌ ಚಡ್ಪಡ್ನ್‌ ಆಸ್ಚೊ. 


ಹೆ ರಿತಿಚೊ ಲೇಕಕ್‌ ಕಸೊ ಮೆಲ್ಕಾ ಉಪ್ರಾಂತ್‌ಯಿ ವಾಡೊನ್‌ಚ್‌ ವೆತಾ! ಟೊಲ್‌ಸ್ಟೊಯ್ಕ್‌ 
ಪ್ಲಾಚ್ಛಾ ಭೊಂವಾರಿಂ ಬಾಂದುನ್‌ ಆಸ್ಚೆ ರೊಳ್ಳೆಚಿ ಖಬರ್‌ ಆಸಾ. ಜಿಣಿ ಅನ್ಕಾಯಾಂನಿ 
ಭರ್ಲಾ. ಮೊಸ್ಕೊ ಶ್ಹೆರಾಂತ್‌ ರಾಯಾವಯ್ರ್‌ ಬೊಂಬ್‌ ಉಡಂವ್ದೆಂ ಪ್ರೇತನ್‌ ಚಲ್ಲಾಂ; 
ತವಳ್‌ಚ್‌ ಸುಮಾರ್‌ ಪನ್ನಾಸ್‌ ವರ್ಸಾಂಥಾವ್ನ್‌ ವಾಡೊನ್‌ ಯೆಂವ್ಚೆ ಕ್ರಾಂತೆಚಿ ಆತುರತಾ, 
ಹಿಂಸಾ ಹರ್‌ಏಕ್‌ ಕಡೆನ್‌ ದಿಸೊನ್‌ ಯೆತಾ. ಟೊಲ್‌ಸ್ಟೊಯ್ನ್‌ ಪಳಯಿಲ್ಲೆಂ ಜಿಣೆಂ, 
ಪರಂಪರಾ ಸವಾಲಾಂ ಫುಡ್‌ ಕರ್ನ್‌ ಆಸಾ. ಪಾಳೆಗಾರಾಂಚ್ಕಾ ಗಿರೇಸ್ಕ್‌ ಕುಟ್ಮಾಥಾವ್ನ್‌ 
ಆಯಿಲ್ಲೊ ಟೊಲ್‌ಸ್ಟೊಯ್‌ ಸಾಮಾನ್ಸ್‌ ಮನ್ಶಾಂಸಂಗಿಂ ಭರ್ಸುನ್‌ ನವಿಂ ಸತಾಂ ಸೊದುನ್‌ 
ಕಾಡ್ನ್‌ ಶಾಂತಿ, ಅಹಿಂಸೆಚ್ಮಾ ದುತಾಪರಿಂ ದಿಸ್ತಾ. ಟೊಲ್‌ಸ್ಟೊಯ್‌ ಆಪ್ಲೆ ಭಿತರ್ಲೆ ದಿಶ್ಚಿನ್‌ 
ಸಮ್ಹಾಲಾ; ಮನಿಸ್‌ ಜಿಯೆತಾ ಫಕತ್‌ ದುಡ್ವಾನ್‌ ನ್ಹಂಯ್‌, ದುಬೈಪಣಾಚ್ಕಾ ಖಾಲ್ತೆಪಣಾನ್‌ 
ನ್ಹಂಯ್‌, ಅದಿಕಾರಾನ್‌ ನ್ಹಂಯ್‌, ಗಿರೇಸ್ತ್‌ಕಾಯೆನ್‌ ನ್ಹಂಯ್‌. ತಾಚೊ ಜೀವ್‌ ಉರ್ಟೊ, 
ತಾಚೆ ರಚ್ಲೆಕ್‌ ಅರ್ತ್‌ ಯೆಂವ್ಚೊ ನಾನಾ ರಿತಿಂಚ್ಕಾ ಹುಸ್ಕ್ಯಾಂತ್‌; ತಾಂತುಂ ಏಕ್‌ ಮೋಗ್‌. 


ಹಿ ಲಾಂಬ್‌ ಕಾಣಿ ವಾಚ್ಚೆ ಪಯ್ಲೆಂ ಕೆನ್ನಾಂಗಿ ವಾಚ್‌ಲ್ಲೆ ಹಾಚೆ ಆನ್‌ಎಕೆ ಕಾಣಿಯೆ 
ವಯ್ರ್‌ ದೀಶ್ಟ್‌ ಫಾಂಕಯ್ತಾಂ. ಸಾಯ್ಮನ್‌ ದುಬ್ಳೊ. ಯೆಂವ್ಚಾ ಹಿಂವಾಕ್‌ ತಾಕಾ ಏಕ್‌ 
ಕೋಟ್‌ ಜಾಯ್‌ ಪಡ್ಲಾ. ವ್ಹಾಣೊ ಕರ್ಚ್ಯಾ ಹಾಣೆ ಸಬಾರಾಂಕ್‌ ರಿಣಾಕ್‌ ವ್ಹಾಣೊ, ಮೊಚೆ 
ಶಿಂವೊನ್‌ ದಿಲ್ಕಾತ್‌. ಪಾಟಿಂ ತಾಂಚೊ ದುಡು ಘೆತ್ಲ್ಯಾರ್‌ ಮಾತ್‌ ತಾಕಾ ತೊ ಫೆಂವ್ಕ್‌ 
ಸಾದ್ಕ್‌. ಪುರ್ರೆ ಪಯ್ಕೆ ತೆ ದೀನಾಂತ್‌, ನಾನಾಂತಿಂ ನಿಬಾಂ ದಿತಾತ್‌. ಮೆಳ್‌ಲ್ಲೆ ಪಯ್ಕೆ 
ಖಂಯ್ಚಾಕ್‌ಯಿ ಪಾವನಾಂತ್‌. ತಾಂತ್ಲೆ ಥೊಡೆ ಪಿಯೆವ್ನ್‌ ಘರಾ ವೆತಾ. ವಾಟೆರ್‌ ಎಕ್ಲೊ 
ದುಬ್ಭೊ ಬಸೊನ್‌ ಆಸ್ತಾ. ತೊ ಕಾಂಪ್ತಾ ತೆಂ ಪಳೆಂವ್ಕ್‌ ತಾಂಕನಾಸ್ತಾಂ ಆಪ್ಣಾಚ್ಕಾ 
ಆಂಗಾಚೊಚ್‌ ಕೋಟ್‌ ತಾಕಾ ದಿತಾ. ತಾಕಾ ವಾಟೆರ್‌ ಸೊಡ್ನ್‌ ವಚೊಂಕ್‌ ಮನ್‌ 


ಪಿ. ಲಂಕೇಶ್‌ (1935-2000): ಕನ್ನಡ್‌ ಸಾಹಿತ್ಯ್‌ ಸಂಸಾರಾಂತ್‌ ಕೊಣಾಯ್ಚ್ಯಾ 
“ಹಾತಿಂ ಮೆಳನಾತ್‌ಲ್ಲೊ ಘೊಡೊ' ಮ್ಹಣೊನ್‌ಚ್‌ ನಾಂವ್‌ ವ್ಹೆಲ್ಲೊ ಲಂಕೇಶ್‌, ಆಪ್ಣಾಕ್‌ 
ಸಾರ್ಕೆಂ ದಿಸ್ತಾ ತೆಂ ಬರಯಿಲ್ಲೊ ಆನಿ ಬರಯಿಲ್ಲೆ ಭಾಶೆನ್‌ಚ್‌ ಜಿಯೆಲ್ಲೊ. ಆಪ್ಲ್ಯಾ ಲಂಕೇಶ್‌ 
ಪತ್ರಿಕೆ ದ್ವಾರಿಂ ಕನ್ನಡ್‌ ಪತ್ರಿಕೋದ್ಯಮಾಕ್‌ ನವಿ ವಾಟ್‌ ದಾಕಯಿಲ್ಲೊ. ಇಶ್ಟಾಂ ಪ್ರಾಸ್‌ 
ಚಡಿತ್‌ ಮಾಪಾನ್‌ ದುಸ್ಮಾನಾಂಕ್‌ಚ್‌ ಸ್ಪೂರ್ತಿ ಜಾವ್ನ್‌ ಸ್ಟಿಕಾರ್‌ ಕೆಲ್ಲೊ ಅಪ್ರೂಬ್‌ 
ವರ್ಗಾಚೊ ಸಾಹಿತಿ. 

ಮಟ್ಟೊ ಕಾಣಿಯೊ, ಕವನಾ, ಕಾದಂಬರಿಯೊ, ನಾಟಕ್‌, ಆತ್ಮ್‌ಕಥಾ -- ಅಶೆಂ 
ಸಾಹಿತ್ಯಾಚ್ಯಾ ಸರ್ವ್‌ ಪ್ರಕಾರಾಂನಿ ಕೃಶಿ ಕೆಲ್ಲ್ಯಾ ಲಂಕೆಶಾನ್‌, ತೀನ್‌ ನಾಟಕ್‌ ಇಂಗ್ಲಿಶಾಥಾವ್ನ್‌ 
ಕನ್ನಡಾಕ್‌ ತರ್ಹಣ್‌ಯೀ ಕೆಲ್ಯಾತ್‌. ತೀನ್‌ ಫಿಲ್ಮಾಂ ನಿರ್ದೇಶನ್‌ ಕೆಲ್ಯಾಂತ್‌. ಪಲ್ಲ ವ ಪಿಂತುರಾಕ್‌ 
ರಾಶ್ಚ್‌ ಪ್ರಶಸ್ತಿ ಲಾಬ್ಲ್ಯಾ. 

ಯೇನಾಸ್ತಾಂ ಆಪ್ಣಾಚ್ಯಾ ಘರಾ ವ್ಹರ್ರಾ. ಥಂಯ್‌ ಬಾಯ್ಲೆಚ್ಕೊ ಗಾಳಿ; ಉಪ್ರಾಂತ್‌ 
ಸೊಸುನ್‌ ಘೆವ್ನ್‌ ಆಯ್ಲೆಲ್ಕಾಕ್‌ ಜೆವಣ್‌, ನಿದೊಂಕ್‌ ಜಾಗೊ ದೀಂವ್ಕ್‌ ಒಪ್ತಾ. ಆಯ್ಲೊ. 
ಸಾಯ್ಮನಾ ಸಂಗಿಂ ವ್ಹಾಣೊ ಶಿಂವ್ಲೆಂ ಶಿಕೊನ್‌ ತಾಕಾ ಕುಮೊಕ್‌ ಕರ್ತಾ. 


ಏಕ್‌ ದೀಸ್‌ ಮೊಟೆ ಗೊಮ್ಟೆಚೊ, ಖಡ್ಬಾ ಸಾರ್ಕಾ ಜಿವಾಚೊ, ಗ್ರೇಸ್ಟ್‌ ಎ 
ಸಾಯ್ಮನಾಚ್ಕಾ ಘರಾ ಯೆತಾ. ಜರ್ಮನಿಥಾವ್ನ್‌ ಹಾಡಯಿಲ್ಲೆಂ ವಿಶೇಸ್‌ ರಿತಿಚೆಂ ಚಾಮ್ಡೆ 
ಸಾಯ್ಮನಾಕ್‌ ದೀವ್ನ್‌ ಮೊಚೆ ಶಿವೊಂಕ್‌ ಸಾಂಗ್ತಾ. ಭಾರಿಚ್‌ ಖಡಕ್‌ ಮನಿಸ್‌. ಬರೆಂ ಕರ್ಸ್‌ 
ಶಿಂವನಾತ್ಸ್ಯಾರ್‌, ಇಲ್ಲೆಶೆಂ ಪಾಡ್‌ ಕೆಲ್ಕಾರ್‌ಯಿ ಸಾಯ್ಮನಾಕ್‌ ಜಯ್‌. ಸಾರ್ಕೆ ರಿತಿನ್‌ 
ಶಿಂವ್ಸ್ಯಾರ್‌ ವಿಶೇಸ್‌ ಮಜುರಿ. ಸಾಯ್ಮನಾಕ್‌ ಭಿರಾಂತ್‌ ದಿಸ್ತಾ. ಆಪ್ಲೆ ಕುಮ್ಕೆದಾರಾಚಿ 
ಕಬ್ಲಾತ್‌ ಘೆವ್ನ್‌ ಚಾಮ್ನೆಂ ವಿಚಾರ್ನ್‌ ತಾಚ್ಕಾ ಪಾಂಯಾಂಚೆಂ ಮಾಪ್‌ ಘೆತಾ. ಗ್ರೇಸ್ತ್‌' 
ಮನಿಸ್‌ ಪರತ್‌ ಯೆತಾಂ ಮ್ಹಣೊನ್‌ ಗತ್ತಾನ್‌ ಪಾಟಿಂ ವೆತಾ. 


ಸಾಯ್ಮನ್‌ ಆಪ್ಲೊ ಕುಮ್ಕೆದಾರ್‌ ಮೈಕಲಾಕ್‌ ಸಾಂಗ್ತಾ, “ಹೆ ತುಂ ಶಿಂವ್‌. ತುಜೆ ಹಾತ್‌' 
ಮ್ಹಜ್ಯಾ ಹಾತಾಂಪ್ರಾಸ್‌ ಚಡ್‌ ಚುರುಕ್‌ ಆನಿ ಚಾಮ್ಲೆಂ ತಾಕಾ ದಿತಾ. ಮೈಕಲ್‌ ಗಿರೆಸ್ತಾಚಿಂ 
ಮಾಪ್‌ ಪಳೆವ್ನ್‌ ಚಾಮ್ಡೆಂ ಕಾತರ್ಹಾ. ತಾಣೆ ಕಾತರ್ದಿ ರೀತ್‌ ಪಳೆವ್ನ್‌ ಸಾಯ್ಮನಾಚೆ ಬಾಯ್ಲೆಕ್‌ 
ಅಜ್ಯಾಪ್‌ ಜಾತಾ. ಉಪ್ರಾಂತ್‌ ಸಾಯ್ಮನ್‌ ಪಳಯ್ತಾ. ಮೈಕಲಾನ್‌ ಮೊಚ್ಶಾಂ ಬದ್ಲಾಕ್‌ 
ವ್ಹಾಣೊ ಶಿಂವ್ಚ್ಯಾತ್‌. ಸಾಯ್ಮನ್‌ ಶಿರಿಂ ಚುಕ್ತಾ. ಮೈಕಲಾಚ್ಛಾ ಹೆಡ್‌ಪಣಾಕ್‌ ಉಚಾಂಬಳ್‌ 
ಜಾತಾ. ತಿತ್ಲ್ಯಾರ್‌ ಸಾಯ್ಮನಾಚ್ಕಾ ಘರಾ ಮುಕಾರ್‌ ಗಿರೆಸ್ತಾಚಿ ಘೊಡ್ಕಾ ಗಾಡಿ ಯೇವ್ನ್‌ 
ರಾವ್ತಾ. ಹ್ಯಾ ಪಾವ್ಟಿಂ ಗಿರೇಸ್ಟ್‌ ಮನಿಸ್‌ ಯೇಂವ್ಕ್‌ ನಾ. ತಾಚೊ ಸೆವಕ್‌ ಯೇವ್ನ್‌ ಸಾಂಗ್ತಾ, 
“ಗ್ರೇಸ್ಟ್‌ ಚಿಂತಿನಾಸ್ತಾಂ ಮೋರ್ಡ್‌ ಪಾವ್ಹೊ. ತುವೆಂ ಮೊಚ್ಚಾಂ ಬದ್ದಾಕ್‌ ತಾಚ್ಕಾ ಮೊಡ್ಕಾಕ್‌ 
ನ್ಹೆಸಂವ್ಕ್‌ ವ್ಹಾಣೊ ಶಿಂವೊನ್‌ ದೀಂವ್ಕ್‌ ತಾಚೆ ಬಾಯ್ಲೆನ್‌ ಸಾಂಗ್ಲಾಂ.. 


ಮೈಕಲಾನ್‌ ಹೆಂ ಸಮ್ಜೊನ್‌ ಘೆವ್ನ್‌ ಎದೊಳ್‌ಚ್‌ ವ್ಹಾಣೊ ತಯಾರ್‌ ಕೆಲ್ಯಾತ್‌! 
ಮನ್ಶಾಚ್ಮಾ ನಶ್ನ ರರ್‌ಪಣಾವಿಶಿಂ ಕಳಿತ್‌ ಆಸಾ _ರ್‌ಯಿ ತಾಣೆ ದಾಕಂವ್ದೆಂ ಗತ್ತ್‌ 
ಘಮಂಡಾಯ್‌, ಸ್ವಪ್ರತಿಶ್ಚಾ ಹಾಚಿವಿಶಿಂ ಬರಯಿಲ್ಲಿ ಕಾಣಿ ಹಿ. 


ಹಾಂವೆಂ ನವ್ಕಾನ್‌ ವಾಚ್‌ಲ್ಲಿ ಆನ್‌ಏಕ್‌ ಕಾಣಿ, ಟೊಲ್‌ಸ್ಟೊಯ್ನ್‌ ಆಪ್ಲೆ 67ವೆ 
ಪ್ರಾಯೆರ್‌ ಬರಯಿಲ್ಲಿ "ಧನಿ ಆನಿ ಸೆವಕ್‌' ಮ್ಹಳ್ಳಿ ಕಾಣಿ, ಇಂಗೆ `ಜಾಂತ್‌ ‘Master and 
Man’ ಮ್ಹಳ್ಳ್ಯಾ ನಾಂವಾಚಿ. 


ತೊ ಕಸಲೊ ಧನಿ -- ಭಾರತಾಚಿ ಖಂಯ್ದೆಯ್‌ ಹಳ್ಳೆಂತ್‌ ಆಸೆ ತ್‌ ಜಾಲ್ಲೊ ಧನಿ. 
ರಶ್ಯಾಂತ್‌ 1917-ಚಿ ಕ್ರಾಂತೆಂತ್‌ ಲೆನಿನಾನ್‌ ಲಗಡ್‌ ಕಾಡ್‌ಲ್ಲ್ಯಾ ಲಾಕೊಂ ಕುಲ್ವಂತಾಂ 
ಪಯ್ಕಿ, ಪಾಳೆಗಾರಾಂ ಪಯ್ಕಿ ಎಕ್ಲೊ ಆಸ್ಕೆತ್‌ ತಸಲೊ ಧನಿ. ಹೊ ಮದ್ಯಮ್‌ ವರ್ಗಾಚೊ 
ರಯ್ತ್‌. ಆಪ್ಲೆ ಬುದ್ವಂತ್‌ಕಾಯೆನ್‌ ಬಾಪಾಯ್ನ್‌ ಸೊಡ್ನ್‌ ಗೆಲ್ಲಿ ಆಸ್ತ್‌ ದೊಡ್ತಿ ಕೆಲ್ಲೊ 

ಗಿರಾಯ್ಕ್‌. ದುಬ್ಭ್ಯಾಂಕ್‌ ಮನ್ಯಾಪಣಾನ್‌, ರಾಗಾನ್‌ ವೋಪ್‌ ಲಾವ್ನ್‌ ಉಲವ್ನ್‌ಚ್‌ ತಾಂಕಾಂ 
'ಪಿಳ್ತೊ ಗಿರಾಯ್ಕ್‌. 


ತಾಚೆಂ ನಾಂವ್‌ ವ್ಯಾಸಿಲಿ ಆಂಡ್ರೋವಿಚ್‌. ಪಯ್ಕಿಲ್ಕಾ ಗಾಂವಾಂತ್‌ ಹ್ಕಾ ಪಾವ್ಟಿಂ ತಾಣೆ 
ಏಕ್‌ ಜಾಗೊ ಪಳಯ್ಲಾ. ರುಕಾಂಚೆಂ ಮೊಳೆಂ. ತೆಂ ವಾರ್ದಿಕ್‌ ಕರ್ನ್‌ ಘೆತ್ಲ್ಯಾರ್‌ ಫಕತ್‌ ಏಕ್‌- 
ದೋನ್‌ ಮಯ್ಯಾಂನಿ ತಾಕಾ ಹಜಾರಾಂನಿ ಲಾಬ್‌ ಯೆತಾ. ತೊ ಜಾತಾ ತಿತ್ಲೆ ವೆಗಿಂ ಘೆಜೆ. 
ನಾ ತರ್‌ ಶ್ಹೆರಾಂತ್ಲೆ, ಥಯ್ಹ್ಯಾಂನಿ ದುಡು ಹಾಡ್ನ್‌ ತೊ ಆಪ್ಣಾಚೊ ಕರ್ನ್‌ ಘೆತಾತ್‌. ತಶೆಂ 
ಜಾಲ್ಲ್ಯಾನ್‌ ತೊ ಭಾಯ್ರ್‌ ಸರ್ತಾ. ತಾಚಿ ಪತಿಣ್‌ ತಾಕಾ ಆಪ್ಲ್ಯಾ ಸೆವಕಾಕ್‌ ನಿಕಿಟಾಕ್‌ 
ಆಪವ್ನ್‌ ವ್ಹರ್ಹಾಕ್‌ ಮಾಂದಿಶೆಂ ಕರ್ತಾ. ಘೊಡ್ಕಾ ಗಾಡಿಯೆರ್‌ ದೊಗ್‌ಯಿ ಭಾಯ್ರ್‌ 
ಸರ್ದಾತ್‌. 


ಎಬಿ 


ನಿಕಿಟಾ ಸರ್ಫ್‌ ಸೆವಕಾಂಪರಿಂ ಏಕ್‌ ಸೆವಕ್‌. ಎಕ್ಷಮ್‌ ದುಬ್ಳೊ. ಪುಣ್‌ ಬರೊ ಕಾಮ್ಗಾರ್‌. 
ಆಂಗ್‌ ಪಿಟೊ ಕರ್ನ್‌ ಘೊಳ್ಹೊ ಹೊ ಆಪ್ಲ್ಯಾ ಧನಿಯಾನ್‌ ದವರ್ನ್‌ ಘೌೆತ್‌ಲ್ಲ್ಯಾ ಆಳಾಪರಿಂ. 
ದುಸ್ರೆಂ ಬರೆಂ ಕಾಮ್‌ ಮೆಳತ್‌ ತರ್‌ ವೆಚೊ ಮನಿಸ್‌. ಪುಣ್‌ ಕಾಮಾಂ ಖಂಯ್‌ ಮೆಳ್ತಾತ್‌? 
ವ್ಯಾಸಿಲಿಚಿಂ ಸಯ್ದಾಪಾಚಿಂ ಉತ್ರಾಂ, ಮನ್‌ ವ್ಹಯ್‌ ಕೆಂ ತಂತ್ರ್‌ ತೊ ಜಾಣಾ ಆಸ್‌ಲ್ಲೊ. 
ವ್ಯಾಸಿಲಿಚ್ಕಾ ಹರ್‌ಎಕಾ ಉತ್ರಾ ಪಾಟ್ಲೊ ಮೋಸ್‌ ತಾಕಾ ಕಳಿತ್‌ ಆಸಾ. ತರ್‌ಯಿ 
ಖಾಲ್ತೆಪಣಾನ್‌ ಕಾಮ್‌ ಕರ್ತಾ. ವ್ಯಾಸಿಲಿಚೊ ಮೋಸ್‌ ಗಿಳುನ್‌ ಹಾಸೊನ್‌ಚ್‌ ಆಸಾ. 
ಮೊಗಾಚೊ ವೆಕ್ತಿ ನಿಕಿಟಾ. ಗಾಡಿಯೆಕ್‌ ಬಾಂದ್‌ಲ್ಲ್ಯಾ ಘೊಡ್ಕಾಚೆ ಉಬ್ಬೇಸ್‌, ಆಶಾ ಸಗ್ಳ್ಯೊ 
ತಾಕಾ ಕಳಿತ್‌ ಆಸಾತ್‌. ಇಶ್ಟಾಂಲಾಗಿಂ ಉಲಂವ್ಚೆಪರಿಂ ಘೊಡ್ಕಾಲಾಗಿಂ ಉಲಯ್ತಾ. 


ಹಿಂವಾಳಿ ಸಾಂಜ್‌. ಕಾಳೊಕ್‌ ಮಾಂಡ್ಲಾ. ವ್ಯಾಸಿಲಿಕ್‌ ವೆವೆಗಿಂ ವಚೊನ್‌ ಜಾಗ್ಮಾಚೊ 
ವಯ್ವಾಟ್‌ ಸಂಪಂವ್ಚಿ ಆತುರಾಯ್‌. ಗಾಡಿ ಲಾಗ್ಕಿಲೆ ಪಾಡ್‌ ವಾಟೆನ್‌ಚ್‌ ಧಾಂವ್ನಾಂವ್ಕ್‌ 
ಹುಕುಮ್‌ ದಿತಾ. ವಾಟ್‌ ಚುಕ್ತಾ. ವಾಟ್‌ಚ್‌ ನಾತ್‌ಲ್ಲ್ಯಾ ಕಡೆ ಘುಂವೊನ್‌ ಘುಂವೊನ್‌ 
ನಿಮಾಣೆಂ ಎಕಾ ಗಾಂವಾಕ್‌ ಪಾವ್ತಾತ್‌. ಹಂಯ್ಸರ್‌ ವ್ಯಾಸಿಲಿಚೆ ಒಳ್ಳಿಚೆ ತಾಂಕಾಂ 
ಸುದಾರ್ಸಿತಾತ್‌. ಪುರಾಸಣ್‌ ಕಾಡ್‌ಲ್ಲಾ ವ್ಯಾಸಿಲಿಕ್‌ ಥಂಯ್ಚ್‌ ರಾತ್‌ ಫಾಲಿ ಕರ್ನ್‌ ಸಕಾಳಿಂ 
ಪಯ್ಣ್‌ ಮುಕಾರುಂಕ್‌ ಸಾಂಗ್ತಾತ್‌. ಪುಣ್‌ ಪುರಾಸಣ್‌ ಕಾಡ್‌ಲ್ಲೊ ವ್ಯಾಸಿಲಿ ಥಂಯ್‌ 
ರಾವೊಂಕ್‌ ಆಯ್ಕನಾ. ನಿಕಿಟಾಕ್‌ ಗಾಡಿ ಬಾಂದುಂಕ್‌ ಸಾಂಗೊನ್‌ ಭಾಯ್ರ್‌ ಸರ್ತಾ. ಥೊಡ್ಕಾ 
ಮಯ್ಲಾಂಚ್ಕಾ ಪಯ್ಣಾ ಉಪ್ರಾಂತ್‌ ಪರತ್‌ ವಾಟ್‌ ಚುಕ್ತಾ. ನಿಕಿಟಾ ವಾಟೆಖಾತಿರ್‌ ಚಡ್ಬಡ್ತಾ 
ತರ್‌ಯಿ ಫಾಯ್ದೊ ನಾ. ಹಿಂವಾಚೆಂ ಬರಫ್‌ ಪಡೊಂಕ್‌ ಸುರು ಜಾಲಾಂ. ವಾಂಕ್ಷೆ ವಾಟೆನ್‌ 
ಧಾಂವ್‌ಲ್ಲ್ಯಾ ಘೊಡ್ಕಾಕ್‌ ಪುರಾಸಣ್‌ ಜಾಲ್ಕಾ. ತರ್‌ಯಿ ಮುಕಾರ್‌ ವಚೊಂಕ್‌ ಪ್ರೇತನ್‌ 
ಕರ್ತಾ ತರ್‌ಯಿ ಜಾಯ್ನಾ. ವ್ಯಾಸಿಲಿ ಪಿಸಾಂತುರ್‌ ಜಾಂವ್ಚೆಪರಿಂ, “ಆನಿ ಜಾಯ್ನಾ. ಘೊಡೊ 
ಪುರ್ತೊ ಥಕೊನ್‌ ಗೆಲಾ. ಬಲಾತ್ಕಾರ್‌ ಕೆಲ್ಯಾರ್‌ ಪಡೊನ್‌ ಮೊರ್ತಾ. ಹಿ ರಾತ್‌ ಹಾಂಗಾಚ್‌ 
ಪಾಶಾರ್‌ ಕರಿಜೆ” ಅಶೆಂ ಸಾಂಗೊನ್‌ ನಿಕಿಟಾ ಗಾಡಿ ರಾವವ್ನ್‌ ಘೊಡ್ಕಾಕ್‌ ಬಾಂದುನ್‌ 

ಘಾಲ್ತಾ. ಅಸಹಾಯಕ್‌ ಜಾಲ್ಲೊ ವ್ಯಾಸಿಲಿ ನಿಜಾಯ್ಕಿ ಆತಾಂ ಸೆವಕ್‌. ನಿರ್ವೊಗ್‌ ನಾಸ್ತಾ 
ಥಂಯ್ಚ್‌ ರಾವೊಂಕ್‌ ಪ್ರೇತನ್‌ ಕರ್ತಾ. 


ಘೊಡ್ಕಾಕ್‌ ಊಬ್‌ ಲಾಬ್ದೆಪರಿಂ ತಣ್‌, ವಸ್ತುರ್‌ ಘಾಲ್ನ್‌ ನಿಕಿಟಾ ಆಪ್ಲ್ಯಾ ಧೊಂಪ್ಭ್ಯಾ 

ಭರ್‌ಲ್ಲ್ಯಾ ಕೊಟಾರ್‌ಚ್‌ ಬಸೊನ್‌ ಉಜ್ಜಾಡ್ಜೆಖಾತಿರ್‌ ರಾಕೊನ್‌ ರಾವ್ತಾ. ವ್ಯಾಸಿಲಿ ಆಪ್ಲೆ 
ಗಾಡಿಯೆರ್‌ ಬಸೊನ್‌ ಆಪ್ಲಿ ಗ್ರೇಸ್ಟ್‌ಕಾಯ್‌, ಆಪ್ಲೊ ಭರ್ಮ್‌, ಆಪ್ಲಿ ಆಸ್ತ್‌ ಆನಿ ಘೆಂವ್ಕ್‌ 
ಆಸ್ಚ್ಯಾ ಜಾಗ್ಯಾವಿಶಿಂ ಚಿಂತ್ತಾ. ಸಿಗ್ರೆಟ್‌ ವೊಡ್ತಾ. ಹಿಂವ್‌ ಚಡೊನ್‌ ಆಸಾ; ಖಿಣಾಂ 
ಪಾಶಾರ್‌ ಜಾಂವ್ಚಿ ಭ್ರಮಿದ್‌ ಲಾಗ್ಲ್ಯಾರ್‌ಯಿ ಮೊದ್ಕಾನ್‌ ರಾತ್‌. ರಾತ್ನೆಂ ವಾರೆಂ, ಹಿಂವ್‌, 
ಬರಫ್‌ ಚಡ್ತೇ ಆಸಾ. ಆಸ್‌ಲ್ಲೆಪರಿಂ ಆಪುಣ್‌ ಮೋರ್ನ್‌ ವಚಾನ್‌ ಮ್ಹಳ್ಳೆಂ ಭೈಂ ಸುರು 
ಜಾತಾ. ಆಪುಣ್‌ ಉರ್ಲ್ಯಾರ್‌ ಪುರೊ ಮ್ಹಣೊನ್‌ ನಿಕಿಟಾಕ್‌ ಸಾಂಗನಾಸ್ತಾಂ ಘೊಡ್ಕಾರ್‌ 
ಚಡೊನ್‌ ಚಲ್ತಾ! ತೆನ್ನಾ ಜಾಗೊ ಜಾಲ್ಲೊ ನಿಕಿಟಾ, ಧಾಂವ್ಚ್ಯಾ ಘೊಡ್ಕಾಕ್‌ ವಸ್ತುರ್‌ ನಾಕಾ. 
ತೆಂ ಪುಣ್‌ಯಿ ಮ್ಹಾಕಾ ದಿವೈತೆಂ ಮ್ಹಣೊನ್‌ ಬೆಜಾರ್‌ ಪಾವ್ತಾ. ಹೆವ್ಕಿನ್‌ ವ್ಯಾಸಿಲಿ 
ಘೊಡ್ಕಾರ್‌ ಪಯ್ಣ್‌ ಕರ್ತಾ. ಪುಣ್‌ ಗಾಂವ್‌ ಮೆಳನಾ. ಮೆಳ್‌ಲ್ಲೊ ರೂಕ್‌ಚ್‌ ಪರತ್‌ 
ಮೆಳ್ತಾ. ಆಪುಣ್‌ ಎಕಾ ವರ್ತುಲಾಂತ್‌ಚ್‌ ಖಂಯ್‌ ಪಾವನಾಸ್ತಾಂ ಘುಂವ್ಚೆಂ ಜಾಣಾ ಜಾವ್ನ್‌ 
ವ್ಯಾಸಿಲಿಕ್‌ ಭೈಂ ಆನಿಕ್‌ಯಿ ಚಡ್ತಾ. ಘೊಡೊ ನಿಕಿಟಾ ಆಸ್‌ಲ್ಲೆ ಕಡೆಚ್‌ ಯೇವ್ನ್‌ ರಾವ್ತಾ. 
ತಿತ್ಲ್ಯಾರ್‌ ನಿಕಿಟಾ ಹಿಂವಾನ್‌ ಘಟ್‌ ಜಾಂವ್ಕ್‌ ಲಾಗ್ಲಾ. ತಾಕಾ ಮೊರ್ನಾಚೆಂ ಭೈಂ ನಾ. ಪುಣ್‌ 
ಆಪ್ಣ್ಯಾಂಕ್‌ ಅನಾತ್‌ ಕರ್ನ್‌ ವೆಚ್ಕಾವಿಶಿಂ ಚುರ್ದುರೆ ಆಸಾತ್‌. ಮರಣ್‌ ಖಂಡಿತ್‌ಶೆಂ ಜಾಂವ್ಕ್‌ 
ಲಾಗ್ಲಾಂ. ತೊ ಧನಿ ವ್ಯಾಸಿಲಿ ಆಸ್‌ಲ್ಲೆಕಡೆ ಯೆತಾ. ಉತ್ರಾಂಯಿ ಸುಟನಾಂತ್‌. ಆಪ್ಲೆಂ 
ಸೆವಕ್ಸಣಾಚೆಂ ಜಿಣೆಂ, ದೀನ್‌ಪಣಾಚೆಂ ಜಿವಿತ್‌, ವ್ಯಾಸಿಲಿನ್‌ ಆಪ್ಣಾಕ್‌ ಕೆಲ್ಲೊ ಮೋಸ್‌ ಹಾ 
ಸಂಗ್ಲಿಂನಿ ತಾಚೆ ಮತಿಕ್‌ ವೆಡೊ ಘಾಲಾ. “ಹಾಂ... ವ್‌... ಮೊರೊ... ನ್‌... ಆ... ಸಾಂ...” 
ಮ್ಹಣೊನ್‌ ಕಶ್ಚಾಂನಿ ಸಾಂಗ್ತಾ. ತಾಚಿ ಜೀಬ್‌ ತಡ್ವುನ್‌ ತಡ್ವುನ್‌ ಸಾಂಗ್ತಾ, “ದಯಾ 
ಕರುನ್‌ ತುಮಿ ಮ್ಹಾಕಾ ದೀಂವ್ಕ್‌ ಆಸ್ಚೆಂ ಮ್ಹಜ್ಯಾ ಪುತಾಕ್‌ ದಿಯಾ, ಮ್ಹಜೆ ಬಾಯ್ಲೆಕ್‌ 
ದಿಯಾ, ಮೋಸ್‌ ಕರಿನಾಕಾತ್‌.'' 


“ಹಾಂವ್‌ ಮೊರೊನ್‌ ಆಸಾಂ'' ಮ್ಹಳ್ಳೊ ನಿಕಿಟಾ ಆಡ್‌ ಪಡ್ತಾ. ಪೊಕೊರ್ಟೆಂ ಬರಫ್‌, 
ಘಟ್‌ ಜಾವ್ನ್‌ ಯೆಂವ್ಚಿ ಕೂಡ್‌. ಮರಣ್‌, ಪ್ರಕೃತೆಚ್ಕಾ ಸಂದರ್ಟಾಂತ್‌ ನಿಕಿಟಾ ಆನಿ ವ್ಯಾಸಿಲಿ 
ದೊಗ್‌ಯಿ ಫಕತ್‌ ಮೊನ್ಹಾತಿಪರಿಂ, ದಿಶಾ ನಾತ್‌ಲ್ಲ್ಯಾ ಜಿವಾಂಪರಿಂ ಆಸಾತ್‌. ವ್ಯಾಸಿಲಿಕ್‌ 
ಆಸ್‌ಲ್ಲೆಪರಿಂಚ್‌ ಕಿತೆಂಗಿ ಭೊಗುನ್‌ ನಿಕಿಟಾಚಿ ದರ್‌ ವೊಮ್ಹೊಚ್‌ ನಿದ್ದಾ. ತಾಕಾ ಊಬ್‌ 
ದವರ್ದೆಂ ಪ್ರೇತನ್‌ ಕರ್ತಾ. ಆಪ್ಲೆಂ ಮೊರ್ಚೆಂ ಖಂಡಿತ್‌. ನಿಕಿಟಾ ಪುಣ್‌ಯಿ ಜೀವ್‌ ಉರೊಂದಿ 
ಮ್ಹಣ್‌ ತಾಕಾ ವೆಂಗ್ತಾ. 


ದುಸ್ರ್ಯಾ ದಿಸಾ ಲೋಕ್‌ ಪಳಯ್ತಾ. ಘೂಡೊ ಮೆಲಾ, ಬರ್ಭಾಚಿ ರಾಸ್‌ ಪಡ್ಲ್ಯಾ. ತಿ 
ಖೊಂಡುನ್‌ ಪಳಯ್ತಾತ್‌. ವ್ಯಾಸಿಲಿ ಮೆಲಾ. ಪರತ್‌ ಉಸ್ತಿತಾನಾ ನಿಕಿಟಾ ಮತಿಹೀನ್‌ ಜಾಲಾ. 
96 


॥ ಧನಿ ಖಂಯ್‌? ಸೆವಕ್‌ ಖಂಯ್‌? ಕೆದಾಳಾಥಾವ್ನ್‌ಗೀ ಚಲೊನ್‌ ಆಯಿಲ್ಲೆಂ ಧನಿಷಣ್‌, 
ಕುಟ್ಮಾಚಿ ಅಬಿವೃದ್ದಿ, ನಾನಾ ರಿತಿಚೆಂ ಶೋಶಣ್‌, ಮೊವಾಳ್‌ ಉಲೊಣೆಂ, ಮೋಸ್‌... ಹೆಂ 
(ಸರ್ವ್‌ ಎಕೆ ಕುಶಿಂ; ಹ್ಯಾ ಧನಿಪಣಾಚೆಂ ದಳ್ಳಾರ್‌ ಜಾಣಾ ಆಸೊನ್‌ ತಾಂಚೆ ಸೆವಕ್‌ ಜಾವ್ನ್‌ 
ಘೊಳ್ಟೆ ನಿಕಿಟಾ ತಸಲೆ ಪ್ರಕೃತೆ ಫುಡೆಂ, ಮ್ಹಳ್ಕಾರ್‌ ಮೊರ್ನಾ ಫುಡೆಂ ಸಗ್ಳೆ ಏಕ್‌ಚ್‌-ಹಿಂವಾಚೆಂ 
'ಕಟೀಣ್‌ ಬರಫ್‌ ಏಕ್‌ಪಣ್‌ ದಾಕಯ್ತಾ. 


ಮೋಗ್‌, ಮರಣ್‌, ದುಡು ಹಾಚೆವಿಶಿಂ ಗುಂಡಾಯೆನ್‌ ಚಿಂತ್ಟೊ 67 ವರ್ಸಾಂಚೊ 
ಟೊಲ್‌ಸ್ಟೊಯ್‌ ಗಿರೇಸ್ತ್‌ ಕುಟ್ಮಾಂತ್‌ ಜಲ್ಮೊನ್‌ ಜಿಣಿಯೆಚ್ಕಾ ವಿಚಿತ್ರಾಯೆಂ ಮುಕಾರ್‌ 
ಮೊರ್ನಾಚೆ ಅನಿವಾರ್ಯತೆಚೆ ಸಮ್ದಿಕಾಯೆಂತ್‌, ಭೊಂವ್ರೆಚೆ ಕ್ರಾಂತೆಚೆ ಬೊಬಾಟೆಂತ್‌ ಬುಡ್ಹಾಚೆ 
ಮನೋಸ್ಟಿತೆಂತ್‌ ಆಸ್‌ಲ್ಲೊ ಟೊಲ್‌ಸ್ಟೊಯ್‌. ತ್ಕಾ ಉಪ್ರಾಂತ್‌ ಟೊಲ್‌ಸ್ಪೊಯ್‌ಚ್ಕಾ 
ಗಾಂವಾನ್‌ ಕ್ರಾಂತಿ ದೆಕ್ಲಿ. ಆಸ್ಲೆಲ್ಮಾಂಚಿಂ ಬಾಂದ್ಸಾಂ ಧರ್ಲಿ ಸಮಾ ಜಾಲಿಂ. ರಾಯಾಕ್‌, ತಾಚ್ಕಾ 
ಕುಟ್ಮಾಕ್‌ ಗುಳೊ ಘಾಲ್ನ್‌ ಜಿವೆಶಿಂ ಮಾರ್ಲೆಂ. ವ್ಯಾಸಿಲಿ ಗೆಲೊ, ನಿಕಿಟಾ ಗೆಲೊ. ರಶ್ಶಾಚೆ 
ಪಿಡೆಕ್‌ ವಿಲಕ್ಕಣ್‌ ಚಿಕಿತ್ಸಾ ಲಾಬ್ಲಿ. ರಾಯಾಂಚೆಂ ದಳ್ಬಾರ್‌ಪಣ್‌, ಪಾಳೆಗಾರಾಂಚೆಂ 
ವ್ಹಡ್‌ಪಣ್‌ ನಪಂಯ್ಚ್‌ ಜಾಲೆಂ. ಸರ್ಕಾರಾಚೆಂ ದಳ್ಳಾರ್‌ ಸುರು ಜಾಲೆಂ. ಜೆವಣ್‌, ನ್ಹೆಸಣ್‌ 
ಲಾಬ್ಲೆಂ. ಟೊಲ್‌ಸ್ಟೊಯ್‌ಚೊ ತಾಳೊ ಕ್ಕೀಣ್‌ ಜಾಯಿತ್‌ ಆಯ್ಲೊ. 


ಮೋಗ್‌ ಮಾತ್‌ ಲೊಕಾಕ್‌ ಸಪಣ್‌ ಜಾವ್ನ್‌ಚ್‌ ಉರ್ಲೊ. 


67 ವರ್ಸಾಂಚೊ ಟೊಲ್‌ಸ್ಟೊಯ್‌ ಕಶೆಂ ಬರಯ್ತ್‌? ಚಿಂತಾ, ಗೊಡ್ಡು ಸಿದ್ದಾಂತಿ 
ಭಾಶಿಂ? ಫಾಮಾದ್‌ ಲೇಕಕಾಚೊ ಡೋಂಗ್‌, ಜಾಗ್ವಣಿ, ಪೊಳ್ಕುರೆ ನಯ್ತಿಕತೆಚೆ ಶಯ್ಲೆರ್‌? 
ಗಿನ್ಕಾನಿ ಮನ್ಶಾಚ್ಕಾ ಹಂಕಾರಿ ಶೆರ್ಮಾಂವಾ ಶಯ್ಲೆಂತ್‌? ಸಂಸಾರಾಕ್‌ಚ್‌ ಸಮ್ಹಣಿ ದೀಂವ್ಕ್‌ 
ಆಶೆಂವ್ಚ್ಯಾ ಸುದ್ರಾವ್ನ್ವಾಪರಿಂ? 


ಹ್ಯಾ ಖಂಯ್ಚ್ಯಾಚ್‌ ರಿತಿಂನಿ ಟೊಲ್‌ಸ್ಟೊಯ್‌ ಬರಯ್ನಾ. ಕಾಣಿಯೊ ಬರಂವ್ಚಿ ಪಿಸಾಯ್‌ 
ತಾಕಾ ನಾ. ತಂತ್ರಾಂ, ಕುಶಲತಾ ಅಸಲಿ ಖಂಯ್ದಿಯ್‌ ಚತುರತಾ ಹಾಂಗಾ ನಾ. ಚಾಮ್ಹಾಚ್ಕಾ 
ಜಾಳಾಂತ್‌ ಶಿರ್ಕಲ್ಲೊ ಮನಿಸ್‌, ವಿಪ್ರೀತ್‌ ಮೋಗ್‌, ಆತ್ಮ್‌ವಂಚನಾಚ್ಮಾ ಜಾಳಾಂತ್‌ 
ಹುಳ್ಳುಳ್ಳೊ ಮನಿಸ್‌ ಏಕ್‌ ಖಣ್‌ ಬಸೊನ್‌ ಆಲೊಚೆನ್‌ ಕರ್ದೆಪರಿಂ, ವಿಪ್ರೀತ್‌ ಜಾವ್ನ್‌ 
ಮೋಗ್‌ ಕರ್ದೆಪರಿಂ ಟೊಲ್‌ಸ್ಟೊಯ್‌ ಬರಯ್ತಾ. ಲೇಕಕಾಕ್‌ ಆಸಜೆ ಜಾಲ್ಲೊ ಏಕ್‌ ಪ್ರಮುಕ್‌ 
ಗೂಣ್‌ ವಚೊಂಕ್‌ ನಾ. ಹರ್‌ಏಕ್‌ಪಾವ್ಟಿಂ ಜಿಣಿಯೆಕ್‌ ಸ್ಪರ್ಕ್‌ ಕರ್ತಾನಾ ನವ್ಮಾನ್‌ಚ್‌ ಸ್ಪರ್ಕ್‌ 
ಕೆಲ್ಲೆಪರಿಂ, ಉಬೆಚೊ ಸ್ಪರ್ಕ್‌ ಟೊಲ್‌ಸ್ಟೊಯ್ನ್‌ ಹೊಗ್ಡಾವ್ನ್‌ ಘೆಂವ್ಕ್‌ ನಾ. 

ಭೂತ್‌ಕಾಳಾರ್‌ ಘಡ್‌ಲ್ಲೆಂ, ಪ್ರಸ್ತುತ್‌ ಕಾಳಾಚಿ ನಾಭಲಾಯ್ಕಿ, ಭವಿಶ್ಕಾಚೊ ರಗ್ತಾಪಾತ್‌, 
ಹರ್‌ಎಕ್ಲ್ವಾಕ್‌ ಸಾಕ್ಸ್‌ ಜಾವ್ನ್‌ ತೊ ಬರಯ್ತಾ. 


ಬರಂವ್ಚೆಂ ಕಿತ್ಲೆಂ ಕಶ್ಟ್‌ ವಾ ಬರಯ್ದೆಚ್‌ ಜಾಲ್ಲ್ಯಾ ತವಳ್‌ ತೆಂ ಕಿತ್ಲೆಂ ಸುಲಬ್‌ ಆನಿ 
ಸುಖ್‌ದಾಯಕ್‌ಯಿ. ೫ 

ಫಾದರ್‌ ಹೆನ್ರಿ ಸಿಂಪ್ಸನ್‌ 


6 
ಕನ್ನಡ ಮೂಳ್‌: ನಾ. ಡಿಸೊಜಾ 
ಕೊಂಕ್ಣೆಕ್‌: ಸ್ಟೇನಿ ಸೆರಾವೊ, ಬಳ್ಳುಂಜೆ. 
ಇಂಗ್ಲೆಂಡಾಥಾವ್ನ್‌ ಯೇವ್ನ್‌ ಸ ಮಯ್ನೆ ಉತರ್ಲೆ ತರ್‌ಯಿ ಏಕ್‌ ಕಾಮ್‌ ತಶೆಂಚ್‌ ಬಾಕಿ 
ಉರ್ಲಾಂ ಮ್ಹಣ್‌ ಚುರ್ದುರೆ. ಥಂಯ್‌ಥಾವ್ನ್‌ ಆಯಿಲ್ಲ್ಯಾ ಥೊಡ್ಯಾಚ್‌ ದಿಸಾಂನಿ ಲಂಡನಾಕ್‌ 
ಕಾಗದ್‌ ಬರಯಿಲ್ಲೆಂ. ತೆಂ ಆಪುಣ್‌ ಇಂಗ್ಲೆಂಡಾಂತ್‌ ಆಸ್‌ಲ್ಲ್ಯಾ ದಿಸಾಂನಿ ಆಪ್ಣಾಕ್‌ ಬರೆಂ 
ಕರ್ನ್‌ ಪಳೆಯಿಲ್ಲ್ಯಾಕ್‌ ಧನ್ಮವಾದ್‌ ಪಾಟಂವ್ದೆಂ ಸಂಪ್ರದಾಯಿಕ್‌ ಕಾಗದ್‌. ಹರ್‌ಎಕ್ಲ್ವಾಂಚೆಂ 
ನಾಂವ್‌ ಯಾದಿಂತ್‌ ಹಾಡ್ನ್‌ ಬರಯ್ಲ್ಯಾರ್‌ಯಿ ಕೊಣಾಚೆಂ ತರ್‌ಯಿ ನಾಂವ್‌ ಸೊಡ್ಡ್‌ 
ವಚತ್‌ಗಾಯ್‌ ಮ್ಹಣ್‌ ದುಬಾವ್‌ ಆಸ್‌ಲ್ಲೊ. ದುಬಾವ್‌ ಮಾತ್‌ ನ್ಹಯ್‌ ತೆಂ ಸತ್‌ಯಿ 
ವ್ಹಯ್‌. ಥಂಯ್‌ ಆಸ್‌ಲ್ಲೊ ಏಕ್‌ ಮಯ್ನೊ. ತ್ಕಾ ಎಕಾ ಮಯ್ಮ್ಯಾಂತ್‌ ಕಿತ್ಲ್ಯಾ ವೆಕ್ತಿಂಕ್‌ 
ಹಾಂವ್‌ ಭೆಟೊಂಕ್‌ ನಾ. ತಾಂಚೆಂ ಸಕ್ಡಾಂಚೆಂ ನಾಂವ್‌ ಯಾದಿಂತ್‌ ದವರ್ದೆಂ ಕಶೆಂ? ಪುಣ್‌ 
ಎಕ್ಲ್ವಾ ದೊಗಾಂಚೆಂ ನಾಂವ್‌ ಹಾಂವೆಂ ವಿಸರ್ನೆಬರಿ ನಾ. ನೊವೊದ್‌ ಉತರ್‌ಲ್ಲೊ ಮಿಸ್ಟರ್‌ 
ಸಿಂಪ್ಸನ್‌, ಆಯ್ಕಿಂ ಉತರ್‌ಲ್ಲಿ ಮಿಸೆಸ್‌ ಸಿಂಪ್ಸನ್‌. ಹಾಂಕಾಂ ದೊಗಾಂಕ್‌ ಹಾಂವೆಂ 
ವಿಸ್ರೊಂಕ್‌ ಜಾತಾ? ಕೆದಾಳಾಗಿ ಶಿಂವಯಿಲ್ಲೊ ಸುಟ್‌ ಉಮೆದಿನ್‌ ನ್ಹೆಸೊನ್‌, ಬೇತ್‌ 
ತೆಂಕುನ್‌ ಆಯಿಲ್ಲೊ ಸಿಂಪ್ಸನ್‌. ವೊಂಟಾಂಚೆರ್‌ ಆಮೃಕ್ಕೊ ಹಾಸೊ, ತೊಂಡಾರ್‌ ಫಕತ್‌ 
ಮಿಶಿಯೊ, ಮಾಟ್ಕಾಂತ್‌ ರಿಗ್‌ಲ್ಲೆ ಉಜಳ್ಳೆ ದೊಳೆ. ತಾಚಿ ಬಾಯ್ಡ್‌ಯಿ ತಶಿಚ್‌. ತಿಂ 
ಆಯಿಲ್ಲ್ಯಾನ್‌ ಪೊರ್ಬಿಕೊಂತ್‌ ಗವ್ರವಾಚೆಂ ಏಕ್‌ ಲೋಟ್‌ಚ್‌ ಆಯಿಲ್ಲೆಪರಿಂ ಜಾಲೆಂ. 
ಭೊಂವ್ರಣಿ ಆಸ್‌ಲ್ಲ್ಯಾನ್‌ ಉಟ್ಟೆಂ ಕಿತೆಂ, ಕುಶಿಕ್‌ ಸರೊನ್‌ ವಾಟ್‌ ಕರ್ನ್‌ ದಿಂವ್ಚಿ ಕಿತೆಂ, 
ಯೆಯಾ ಯೆಯಾಮ್ಹಣ್‌ ಯೆವ್ಕಾರ್‌ ದಿಂವ್ಚೊ ಕಿತೆಂ, ಹೊ ಗವ್ರವ್‌, ಹೊ ಯೆವ್ಕಾರ್‌, 
ಗಡ್ಬಡ್‌ ಸರ್ಟ್‌ ಸಿಂಪ್ಸನ್‌ ಜೊಡ್ಕಾಕ್‌ಮ್ಹಣ್‌ ಸಮ್ಹತಚ್‌ ಹೊಯಿ ಆವಾಕ್ಕ್‌ ಜಾಲೊ. 
ಉಟೊನ್‌ ಉಬೊ ಜಾಲೊ. 
“ಕೋಣ್‌ ತೊ ತರ್ನಾಟೊ ಭಾರತಾಥಾವ್ನ್‌ ಆಯಿಲ್ಲೊ'' ಮ್ಹಣ್‌ ವಿಚಾರಿತ್‌ ಆಯ್ಲೊ 
ಸಿಂಪ್ಸನ್‌. 
ಭೆಟ್‌, ಹಾತ್‌ ಮೆಳವ್ನ್‌ ಸಕ್ಕಡ್‌ ಜಾಲ್ಕಾ ಉಪ್ರಾಂತ್‌ ತಾಣೆ ವಿಚಾರ್ಲೆಂ 
“ತರ್ನಾಟ್ಕಾ.... ತುಂ ಕರ್ನಾಟಕಾಚೊಗಿ?' 
ತಾಣೆ ಉಲೊಣೆಂ ಫುಡೆಂ ವ್ಹೆಲೆಂ. 
“ಮ್ಯಾಂಗ್‌ಲೂರ್‌ ಮರ್‌ಕರಾ ರಸ್ತ್ಯಾರ್‌ ಸಿಂಪ್ಸನ್‌ ಹಿಲ್‌ ಮ್ಹಣ್‌ ಏಕ್‌ ಆಸಾ.... 
ಆಯ್ಕಾಲಾಂಯ್‌?” 
“ನಾ..... ಭೊಗ್ಗಿಯಾ.... ಆಯ್ಕೊಂಕ್‌ ನಾ.....” 
98 


“ತಾಚೆಖಾತಿರ್‌ ಭೊಗ್ಗಾಣೆಂ ವಿಚಾರ್ಟೆಂ ನಾಕಾ.... ತೊ ಸಕ್ಷಾಂನಿ ಆಯ್ಕಜೆ ಜಾಲ್ಲೊ, 
ಪಳಯ್ದೆ ಜಾಲ್ಲೊ ಜಾಗೊ ಕಾಂಯ್‌ ನ್ಹಂಯ್‌.... ಆಮ್ಚೆ ಖಾತಿರ್‌ ಏಕ್‌ ಕಾಮ್‌ ಕರ್ಮಿವೆ?” 


“ಸಾಂಗ್‌, ಸಂತೊಸಾನ್‌ ಕರ್ತಾಂ.” 

“ಥಂಯ್‌ ಏಕ್‌ ಇಗರ್ಲ್‌ ಆಸಾ. ಮರಿಯೆ ಮಾಯೆಚಿ ಇಗರ್ಟ್‌.... ಥಂಯ್‌ ವಚೊನ್‌ 
ತಿ ಕಶಿ ಆಸಾ ಮ್ಹಣ್‌ ಮಾತೆಂ ಕಳಯ್‌.” 

ಸಿಂಪ್ಸನಾನ್‌ ಆಪ್ಲೊ ಹಾತ್‌ ಧರ್ಲೊ. ಮಿರಿಯೊ ಪಡ್‌ಲ್ಲೊ ತೊ ಹಾತ್‌ ಊಬ್‌ 

ಆಸ್‌ಲ್ಲೊ. ಘಟ್‌ಮುಟ್‌ ಆಸ್‌ಲ್ಲೊ. ಆಪ್ಲೆ ತಾಚೊ ಹಾತ್‌ ಹಾಲಯಿತ್‌ ಮ್ಹಳೆಂ, 
“ಖಂಡಿತ್‌.... ಭಾರತಾಕ್‌ ಗೆಲ್ಲೆ ತಕ್ಕಣ್‌ ಹಾಂವೆಂ ಕರ್ಚೆಂ ಪಯ್ಲೆಂ ಕಾಮ್‌ ಹೆಂ....” 


“ತಿತ್ಲೊ ಆಮ್ಸೊರ್‌ ನಾಕಾ..... ಸವ್ಮಾಸ್‌ ಕಳಯ್‌..... ವಿಸರ್ನಾಕಾ,'' ಮ್ಹಣಾಲೊ 
ಮ್ಹಾತಾರೊ. ಮ್ಹಾತಾರಿ ಆಪ್ಲ್ಯಾ ಭುಜಾರ್‌ ಹಾತ್‌ ದವರ್ನ್‌-- 


“ಮ್ಹಜ್ಯಾ ಭುರ್ಗ್ಯಾ, ಥಂಯ್‌ ಆಮ್ಚೆಂ ಕಾಳಿಜ್‌ ಆಸಾ.....'' ಮ್ಹಣಾಲಿ. 


ಗಿರಿ? 

ತಿಂ ಗೆಲ್ಕಾ ಉಪ್ರಾಂತ್‌ ಫಾದರ್‌ ರಾಯ್ಮಂಡೊ ಪಾಯ್ಸಾನ್‌ ಸಿಂಪ್ಸನ್‌ ಹಿಲ್ಲಾಚಿ ಕಾಣಿ 
ಸಾಂಗ್‌ಲ್ಲಿ. ಕಾಳಿಜ್‌ ಥಂಯ್‌ ಆಸಾ ಮ್ಹಳ್ಳಾಚೊ ಖರೊ ಅರ್‌ ಸಮ್ಜೊನ್‌ ಕಾಳಿಜ್‌ 
ಭರೊನ್‌ ಆಯಿಲ್ಲೆಂ. ಭಾರತಾಕ್‌ ಪಾಟಿಂ ಆಯಿಲ್ಲೆ ತಕ್ಕಣ್‌ ಹೆಂ ಕಾಮ್‌ ಕರಿಜೆ ಮ್ಹಣ್‌ 
ನಿರ್ದಾರ್‌ ಕೆಲೊ. ಪುಣ್‌.... 


ಆತಾಂ ಸ ಮಯ್ದೆ ಜಾಲ್ಕಾತ್‌. ಉತರ್‌ ದಿಲ್ಲೆ ಪರ್ಮಾಣೆ ಹಾಂವ್‌ ಚಲೊಂಕ್‌ ನಾ. 

ಪಯ್ಲೆ ಚಿಟಿಂತ್‌ ಫಾದರ್‌ ಪಾಯ್ಸಾಕ್‌ ಆನಿ ಹೆರಾಂಕ್‌ ಧನ್ಮವಾದ್‌ ಪಾಟವ್ನ್‌, ಆಕ್ರೆಕ್‌, 
“ವೆಗಿಂಚ್‌ ಆಪುಣ್‌ ಸಿಂಪ್ಸನ್‌ ಹಿಲ್ಲಾಕ್‌ ವೆಚೊಂ ಆಸೊನ್‌, ಫುಡ್ಲ್ಯಾ ಥೊಡ್ಯಾಚ್‌ ದಿಸಾಂ 
ಭಿತರ್‌ ಸಿಂಪ್ಸನ್‌ ಜೊಡ್ಕಾಕ್‌ ಹೆ ವಿಶಿಂ ಬರಯ್ತಾಂ ಮ್ಹಣ್‌ ಸಾಂಗಾ” ಅಶೆಂ ಒಕ್ಕಾಣೆಂ 
ಘಾಲ್ಲೆಂ. ಇತ್ತೆಂ ಜಾವ್ನ್‌ಯಿ ಥಂಯ್‌ ವಚೊಂಕ್‌ ಎದೊಳ್‌ ಜಾಂವ್ಕ್‌ ನಾತ್‌ಲ್ಲೆಂ. 


ನಾ. ಡಿಸೋಜಾ (1937. ): ಕೊಂಕಣಿ ಮಾಂಯ್‌ಭಾಶೆಚೊ ನಾರ್ಬರ್ಟ್‌ ಡಿಸೋಜಾ 
ಜಲ್ಮಲ್ಲೊ ಶಿಮೊಗಾ ಜಿಲ್ಲ್ಯಾಚ್ಯಾ ಸಾಗರಾಂತ್‌. ಪುಣ್‌ ಬರಯಿಲ್ಲೆಂ ಕನ್ನಡಾಂತ್‌. ಆಜ್‌ 
ಕನ್ನಡ್‌ ಸಾರಸ್ವತ್‌ ಮಟ್ಟಾ ಕಾಣಿಯಾಂಚ್ಯಾ ಸಾಗೊರಾಂತ್‌ ನಾ. ಡಿಸೋಜಾ ಕೊಣೆಂಯ್‌ 
ಪುಸುನ್‌ ಕಾಡುಂಕ್‌ ಸಾದ್‌ ನಾ ತಸಲೆಂ ನಾಂವ್‌. 

ಬಂಜೆ ಬೆಂಕಿ ಈ ನೆಲ ಈ ಜಲ, ಮಂಜಿನ ಕಾನು ಕೆಂಪು ತ್ರಿಕೋನ, ಅಜ್ಞಾತ ದ್ವೀಪ, 
ಮುಳುಗಡೆ ಒಡ್ಡು, ಕುಂಜಾಲು ಕಣಿವೆಯ ಕೆಂಪು ಹೂವು, ಕಾಡಿನ ಬೆಂಕಿ ಪ್ರೀತಿಯೆಂಬ 
ಚುಂಬಕ ಕಾದಂಬರಿಯೊ. ನಿನ್ನುದ್ದಾ ರವೆಷ್ಟಾಯ್ತು?, ಸ್ವರ್ಗದ ಬಾಗಿಲಲ್ಲಿ ನರಕ ಪ್ರಜ್ಞಾ 
ಎಂಬ ನದಿ ಕಾಣಿಯಾಂಪುಂಜೆ. ತಾಚ್ಯಾ ಕಾಡಿನ ಬೆಂಕಿ ಕಾದಂಬರಿ ಆದಾರಿತ್‌ ಪಿಂತುರಾಕ್‌ 
ರಾಶ್ಟ್‌ ಪ್ರಶಸ್ತಿ ಲಾಬ್ಲ್ಯಾ. 

ಇಂಗ್ಲೆಂಡಾಚ್ಕಾ ಪ್ರವಾಸಾವರ್ವಿಂ ಹಾಂಗಾ ಬಾಕಿ ಪಡ್‌ಲ್ಲಿಂ ಕಾಮಾಂ ಸಂಪಂವ್ಚೆಂಚ್‌ ಜಾಲೆಂ. 
ಸ ಮಯ್ವ್ಯಾಂ ಉಪ್ರಾಂತ್‌, ಆನಿ ತಡವ್‌ ಕರುಂಕ್‌ ನಜೊ ಮ್ಹಣೊನ್‌ ಚಿಂತುನ್‌, ಸಿಂಪ್ಸನ್‌ 
ಹಿಲ್ಲಾಚೆ ಭೆಟೆಕ್‌ ಭಾಯ್ರ್‌ ಸರ್ಲೊ. ಪಯ್ಲೆಂ ಮಂಗ್ಳುರ್‌, ಉಪ್ರಾಂತ್‌ ಮಡಿಕೇರಿ ರಸ್ತೊ 
ಧರ್ಲಾರ್‌ ತೊ ಜಾಗೊ ಮೆಳತ್‌ ನ್ಹಂಯ್‌ವೆ? ' 

ತೊ ಮಂಗ್ಳುರ್‌ಥಾವ್ನ್‌ ಕಿತ್ಲೊ ಪಯ್ಸ್‌, ಖಂಯ್‌ ಆಸಾ ಆನಿ ಹೆರ್‌ ಮಾಹೆತ್‌ 
ಮಂಗ್ಳುರಾಂತ್‌ ಮೆಳತ್‌. ತಶೆಂ ವಚೊನ್‌ ಪಾಟಿಂ ಯೆಂವ್ಚೆಂ ನ್ಹಂಯ್‌ವೆ? ಉಪ್ರಾಂತ್‌ 
ಇಂಗ್ಲೆಂಡಾಕ್‌ ಏಕ್‌ ಪತ್ರ್‌. 

ತೊ ಎಕಾ ದಿಸಾಚಿ ಪುರೃತ್‌ ಕರ್ನ್‌ ಮಂಗ್ಗುರ್ದೆಂ ಬಸ್ಸ್‌ ಚಡ್ಲೊ. 

ಸಿಂಪ್ಸನ್‌ ಹಿಲ್‌ ಇಗದ್ದಿವಿಶಿಂ ಸಿಂಪ್ಸನ್‌ ಜೊಡ್ಕಾಕ್‌ ಕಾಗದ್‌ ಬರಂವ್ಚೆ ಖಾತಿರ್‌ ಮಾತ್‌ 
ನ್ಹಂಯ್‌, ತಿ ಇಗರ್ದ್‌ ಪಳಯ್ದೆ ಮ್ಹಣ್‌ ತಾಕಾಯಿ ಉರ್ಬಾ ಉದೆಲ್ಲಿ. ಕಾತೊಲಿಕ್‌ 
ಕ್ರಿಸ್ತಾಂವಾಂಚ್ಕಾ ಎಕಾ ಸೆಮಿನರಾಂತ್‌ ಭಾಗ್‌ ಘೆಂವ್ಕ್‌ ಗೆಲ್ಲ್ಯಾ ತಾಕಾ ಫಾದರ್‌ ರಾಯ್ಮಂಡೊನ್‌, 
ಸಿಂಪ್ಸನ್‌ ಹಿಲ್‌ ಇಗದ್ದಿವಿಶಿಂ ಸಾಂಗ್‌ಲ್ಲೆಂ. 

2 


ಮಿಸ್ಟರ್‌ ಸಿಂಪ್ಸನ್‌ ಇಂಗ್ಲೆಂಡಾಚೊ ಖೂಬ್‌ ಗ್ರೇಸ್ತ್‌ ಮನಿಸ್‌. ಲಂಡನ್‌ ಶ್ಹೆರಾಭಾಯ್ರ್‌ 
ತಾಚಿ ವಿಶಾಲ್‌ ಎಸ್ಟೇಟ್‌, ಲಂಡನಾಂತ್‌ ಕೆಫ್ಟೇರಿಯಾ, ಫಿಲ್ಮ್‌ ಥಿಯೆಟರಾಂ, ಏಕ್‌ ವ್ಹಡ್‌ 
ಜಯ್ತ್‌ ಬೇಕರಿ - ಅಶೆಂ ಸಬಾರ್‌ ಉದ್ಯಮಾಂ ತೊ ಚಲಯ್ತಾಲೊ. ಸಿಂಪ್ಸನಾಕ್‌ ಪಾಂಚ್‌ 
ಭುರ್ಗಿಂ ಚವ್ತೊ ಹೆನ್ರಿ ಸಿಂಪ್ಸನ್‌. | 

ತೆಂ ಕಿತೆಂಗಿ ಲ್ಹಾನ್‌ಪಣಾರ್‌ ಥಾವ್ನ್‌ಚ್‌ ಹೆನ್ರಿ ಸಾದೊ ಭುರ್ಗೊ. ಹೆರ್‌ ಭಾಭಾವಾಂಪರಿಂ 
ಕಿಂಕ್ರಾಟ್ಮೊ ಮಾರ್ಚ್ಯೊ, ಬೊಬೊ ಮಾರ್ಕೊ, ಖೆಳಾ ವಸ್ತುಂಪರಿಂ ಕಾರ್‌ ಸೊಡ್ಚೆಂ, ಖೆಳ್‌, 
ಗಮ್ಮತ್‌ ಖಂಚ್ಕಾಂತ್‌ಯಿ ಉರ್ಬಾ ನಾ ಆಸ್ಚೊ. ಹಾಚಿ ಏಕ್‌ ಪಿಸಾಯ್‌, ಸದಾಂ ಇಗರ್ದಿಂತ್‌ 
ಆಸ್ಚಿ. ಆಲ್ತಾರ್‌ ಭುರ್ಗೊ ಜಾವ್ನ್‌ ಪಾದ್ರಿಕ್‌ ಮಿಸಾ ವೆಳಾರ್‌ ಕುಮೊಕ್‌ ಕರ್ನಿ, ಇಗರ್ದಿಚ್ಕಾ 
ಕೊಯರಾಂತ್‌ ಕಂತಾರಾಂ ಕದ್ದಿಂ ಪಿಯಾನೊ ವ್ಹಾಜಂವ್ಚೆಂ, ಇಗದ್ದಿಕ್‌ ಸಂಬಂದಿತ್‌ ಹೆರ್‌ 
ಕಾರ್ಕಾಂನಿ ಏಕ್‌ ನಾ ಏಕ್‌ ರಿತಿರ್‌ ಮೆತೆರ್‌ ಜಾಂವ್ಚೆಂ. ಅಶೆಂ ಆಖ್ಟೊ ದೀಸ್‌ ಪಾದ್ರಿ, ಇಗರ್ವ್‌ 
ಮ್ಹಣ್‌ಚ್‌ ಆಸ್ತಾನಾ "ಹೊ ಏಕ್‌ ಕಿತೆಂ ಅಸೊ?' ಮ್ಹಣ್‌ ಸಿಂಪ್ಸನ್‌ ಜೊಡ್ಕಾಕ್‌ ಖಂತ್‌ 
ಸುರು ಜಾಲಿ. ಹಿ ಖಂತ್‌ ಆಸ್ತಾನಾಚ್‌ ಏಕ್‌ ದೀಸ್‌ ಹೆನ್ರಿ ಬಾಪಾಯ್‌ ಸರ್ಮಿನ್‌ ಯೇವ್ನ್‌ 

“ಡ್ಯಾಡಿ....'' ಮ್ಹಣಾಲೊ ಗಂಬೀರ್‌ ರಿತಿರ್‌ ಉಬೊ ಜಾವ್ನ್‌. 

“ಸಾಂಗ್‌ ಪುತಾ,'' ಮ್ಹಣಾಲೊ ಸಿಂಪ್ಸನ್‌ ಚುರುಟ್‌ ವೊಡಿತ್‌. 

“ಹಾಂವೆಂ ಸೆಮಿನರಿಕ್‌ ಸೆರ್ವಜೆ ಮ್ಹಣ್‌ ನಿರ್ದಾರ್‌ ಕೆಲಾ ಡ್ಕಾಡಿ....” 


“ಹಾಂವೆಂ ಹಾಚಿ ನಿರೀಕ್ಕಾ ಕೆಲ್ಲಿ. ಪುಣ್‌ ತುಜ್ಕಾ ಹ್ಯಾ ನಿರ್ದಾರಾಕ್‌ ಕಾರಣ್‌ ಕಿತೆಂ?” 

“ಕಾರಣ್‌ ಕಿತೆಂ ತೆಂ ಆತಾಂಚ್‌ ಸ್ಪಶ್ಟ್‌ ರಿತಿರ್‌ ಸಾಂಗೊಂಕ್‌ ಸಕನಾ ಡ್ಯಾಡ್‌.... ಪುಣ್‌ 


'ಪಾದ್ರಿ ಜಾವ್ನ್‌ ದೆವಾಚಿ ಆನಿ ಲೊಕಾಚಿ ಸೆವಾ ಕರಿಜೆ ಮ್ಹಣ್‌ ಮ್ಹಾಕಾ ಭೊಗ್ತಾ... 
“ಪಾದ್ರಿ ಜಾಯ್ನಾಸ್ತಾನಾ ತೆಂ ಕಾಮ್‌ ಕರುಂಕ್‌ ಜಾಯ್ದಾವೆ?” 
“ಕರೈತ್‌.... ಪುಣ್‌ ಕಾಮಾತೆವ್ಯಿನ್‌ ಪುರ್ರೆಂ ಗುಮಾನ್‌ ದೀಂವ್ಕ್‌ ಜಾಯ್ಕೆಂನಾ. ದೋನ್‌ 
ದೊಣಿಂ ವಯ್ರ್‌ ಪಾಂಯ್‌ ದವರ್ನ್‌ ಪಯ್ಣ್‌ ಕರ್ಚೆಂ ಸಾದ್ಕ್‌ ನಾ ನ್ಹಂಯ್‌ವೆ ಡ್ಕಾಡ್‌.....'' 


“ತುಜೆ ಮಾಮ್ಮಿಲಾಗಿಂ ಏಕ್‌ ಉತರ್‌ ವಿಚಾರ್‌...... ಸಾಂಗಾತಾಚ್‌ ತುಂಯಿ ಇಲ್ಲೆಂ 
ಚೀಂತ್‌.... ಆಮ್ಸೊರ್‌ ಕರಿನಾಕಾ....'' 

“ಜಾಯ್ತ್‌ ಡ್ಕಾಡ್‌. ತುಜಿ ಪರ್ವಣ್ಣಿ ಆಸಾ ನ್ಹಂಯ್‌ವೆ?” 

“ನಾಕಾ ಮ್ಹಣ್‌ ಹಾಂವ್‌ ಸಾಂಗನಾ..... ಪುಣ್‌ ತುಜೊ ನಿರ್ದಾರ್‌ ಸಾರ್ಕೊ ಆಸೊಂದಿ, 
ತಿತ್ಲೆಂಚ್‌.....'' 

ಸಿಂಪ್ಸನಾನ್‌ ಸಾಂಗ್‌ಲ್ಲಿಂ ಉತ್ರಾಂ ಹೆನ್ರಿಚೆರ್‌ ಪರಿಣಾಮ್‌ ಫಾಲ್ಲೆಪರಿಂ ಜಾವ್ನ್‌ ತಾಣೆ 
ಫುಡ್ಲ್ಯಾ ದೋನ್‌ ಮಯ್ನ್ಮಾಂನಿ ಹೆ ವಿಶಿಂ ಏಕ್‌ ಉತರ್‌ಯಿ ಪ್ರಸ್ತಾಪ್‌ ಕೆಲೆಂ ನಾ. ಪುಣ್‌ 
ದೋನ್‌ ಮಯ್ಮಾಂನಿ ಹೊ ವಿಶಯ್‌ ಪರತ್‌ ಪ್ರಸ್ತಾಪ್‌ ಕೆಲ್ಲೊ ತಾಚೆ ಆವಯ್ಡ್‌. 

“ಸಿಂಪ್ಸನ್‌ ಡಿಯರ್‌...... ಹೆನ್ರಿ ಕಿತೆಂ ಮ್ಹಣ್ತಾ ಜಾಣಾಂಯ್‌?” 

“ಕಿತೆಂ ಖಂಯ್‌?” 

“ತೊ ಪಾದ್ರಿ ಜಾತಾ ಖಂಯ್‌.” 

“ತುವೆಂ ಕಿತೆಂ ಮ್ಹಳೆಂಯ್‌ ಡಾರ್ಲಿಂಗ್‌?” 

“ಮ್ಹಾಕಾ ಕಾಂಯ್‌ ಸಮ್ಮನಾ..... ಜಾಯ್ತ್‌ ಮ್ಹಣೊಂಕ್‌ ಆವಯ್‌ಪಣಾಚೊ ಮೋಗ್‌ 
ಆಡ್‌ ಯೆತಾ. ನಾಕಾ ಮ್ಹಣೊಂಕ್‌ ದೆವಾಚಿ ಭಕ್ತ್‌ ಆಡ್‌ ಯೆತಾ. ಕಿತೆಂ ಕರುಂ?” 

ತಿಣೆ ಘೊವಾಚೆಂ ವದನ್‌ ' ಚೊಯ್ಲೆಂ. ತಿ ಘಡ್ಬಡ್‌ಲ್ಲಿ ತೆಂ ತಿಚ್ಕಾ ಉತ್ರಾಂತ್‌, 
ತೊಂಡಾವಯ್ಲಾ ಛಾರ್ಕಾಂತ್‌ ಸಾಮ್ಯೆಂ ಸುಸ್ತತಾಲೆಂ. 

“ಡಿಯರ್‌..... ಆಮ್ಕಾಂ ಪಾಂಚ್‌ ಚೆರ್ಕೆ ಭುರ್ಲೆ ಆಸಾತ್‌. ಚಾರ್‌ ಚೆರ್ಕೆ ಎದೊಳ್‌ಚ್‌ 
ಹ್ಮಾ ಸಂಸಾರಿ ಸಂಗ್ಲಿಂಕ್‌ ಲಬ್ದೊನ್‌ ತಾಂಚೊ ಗುಂಡಾಯೆನ್‌ ಸಾಂಗಾತ್‌ ಜೊಡ್ಡಾರ್‌ 
ಆಸಾತ್‌. ಹೊ ಎಕ್ಲೊ ಲ್ಹಾನ್‌ ಥಾವ್ನ್‌ಯಿ ಎಕ್ಸುರೊಚ್‌ ಜಾವ್ನ್‌ ಹೊ ನಿರ್ದಾರ್‌ ಕರುಂಕ್‌ 
ಪಾವ್ಲಾ. ಪಠ್ವಣ್ಣಿ ದಿ. ದೇವ್‌ ಸಬಾರಾಂಕ್‌ ಆಪಯ್ತಾ. ಪುಣ್‌ ಥೊಡ್ಕಾಂಕ್‌ಚ್‌ ವಿಂಚ್ತಾ. 
ವಿಂಚುನ್‌ ಕಾಡ್ಲಾಂ ಪಯ್ಕಿ ಹೆನ್ರಿಯಿ ಕಿತ್ಕಾಕ್‌ ಎಕ್ಲೊ ಜಾಯ್ನಾಯೆ? ಹಾಂ ಮ್ಹಣ್‌...... 
ಏಕ್‌ ಚೆರ್ಕೊ ಪಾದ್ರಿ ಜಾಯ್ತ್‌ ತರ್‌ ಆವಯ್ಚ್ಯಾ ಕಾಳ್ಜಾಕ್‌ ಸಂತೊಸ್‌ ಮಾತ್‌, ನ್ಹಂಯ್‌ 
ದಯ್ವಿಕ್‌ ಸಮಾದಾನ್‌ಯಿ ಮೆಳ್ಳಾ. ಚಿಂತುನ್‌ ಪಳೆ.'' 

ಘೊವಾಚ್ಕಾ ದೀಗ್‌ ಉಲೊಣ್ಕಾಕ್‌ ಲೇಡಿ ಸಿಂಪ್ಸನಾನ್‌ ಪರ್ಪಣ್ಣಿ ದಿಲಿ. 

ಹೆನ್ರಿ ಸಿಂಪ್ಸನ್‌ ಪಾದ್ರಿ ಜಾಲೊ. 

ಸಾಂ ತೊಮಾಸ್‌ ಕಾತೆದ್ರಾಲಾಂತ್‌ ಹೆನ್ರಿ ಸಿಂಪ್ಸನಾಕ್‌ ಯಾಜಕೀ ದೀಕ್ಕಾ ಲಾಬ್ಲಿ. ಹೆನ್ರಿನ್‌ 
ಆಪ್ಲಿ ಸಂಸಾರಿ ಮುಸ್ತಾಯ್ಕಿ ಸಾಂಡುನ್‌ ಪಾಯಾಂಗೊಳ್‌ ಲೋಬ್‌ ವೆಂಗ್ಲೊ. ಪೆಂಕ್ಣಾರ್‌ 
ಸೆವೆಚೊ ಘುರ್ಕ್‌ ಜಾವ್ನ್‌ ರಸ್ಮಾಚೊ ಧವೊ ನಾಡೊ ಬಾಂದ್ಲೊ. ಗಳ್ಕಾಂತ್‌ ಲಾಂಬ್‌ 
ಖುರಿಸ್‌ ಉಮ್ಮಳಾಯ್ಲೊ. ತಾಚ್ಕಾ ಬಾಪಾಯ್ಕ್‌, ಆವಯ್ನ್‌, ವ್ಹಡ್‌ ಭಾವಾಂನಿ, : 
ಸಯ್ರ್ಯಾದಯ್ಯ್ಯಾಂನಿ ತಾಕಾ ದೆವಾಚ್ಕಾ, ಲೊಕಾಚೆ ಸೆವೆಕ್‌ ಮ್ಹಣ್‌ ಇಗರ್ದ್‌ಮಾತೆಕ್‌ ಒಪುನ್‌ 
ದಿಲೊ. 

ತೊಮಾಸ್‌ ಕಾತೆದ್ರಾಲಾಂತ್‌ ತೊ ಏಕ್‌ ವರ್ಸ್‌ ಸಹಾಯಕ್‌ ವಿಗಾರ್‌ ಜಾವ್ನ್‌ ಉರ್ಲೊ. 
ಉಪ್ರಾಂತ್‌ ಇಂಗ್ಲೆಂಡಾಚೊ ಏಕ್‌ ಯಾಜಕಾಂಚೊ ಪಂಗಡ್‌ ಭಾರತಾಕ್‌ ಭಾಯ್ರ್‌ ಸರ್ತಾನಾ 
ಹೆನ್ರಿಯಿ ತಾಂಚೆ ಮೆಳಿಂತ್‌ ರಿಗ್ಲೊ. ಅಶೆಂ, ಆಪುಣ್‌ ಭಾರತಾಕ್‌ ವೆತಾಂ ಮ್ಹಣ್‌ ಆವಯ್‌ 
ಬಾಪಾಯ್ಕ್‌ ಸಾಂಗೊಂಕ್‌ ಮ್ಹಣ್‌ ಘರಾ ವೆತಾನಾ ತಾಂಚಿಂ ತೊಂಡಾಂ ಬಾವನಾಸ್ತಾನಾ 
ಉದ್ಲಿಂನಾಂತ್‌. 

“ಜಾಯ್ತ್‌ ಹೆನ್ರಿ.... ತುಕಾ ಏಕ್‌ಪಾವ್ಟಿಂ ಇಗರ್ನ್‌ಮಾತೆಕ್‌ ಒಪುನ್‌ ದಿಲಾ ಮ್ಹಳ್ಳಾ 
ಉಪ್ರಾಂತ್‌ ಆಮ್ಕಾಂ ಕಾಂಯ್‌ ಅದಿಕಾರ್‌ ನಾ. ವಚುನ್‌ ಯೆ. ಸಿಂಪ್ಸನ್‌ ಕುಟ್ಮಾಚೆಂ 
ನಾಂವ್‌ ಉರಯ್‌,'' ಮ್ಹಣಾಲೊ ಸಿಂಪ್ಸನ್‌. ಲೇಡಿ ಸಿಂಪ್ಸನಾನ್‌ ಹೆನ್ರಿಚೊ ಹಾತ್‌ ಧರ್ನ್‌ 
ವೊಂಟಾಂಕ್‌ ದಾಂಬ್ಲೊ. ಹೆರ್‌ ಪಯ್ಸ್‌ ರಾವೊನ್‌ ವಳೂ ಸುಸ್ಕಾರ್ಲೆ. 

ಹೆನ್ರಿ ಭಾರತಾಕ್‌ ಆಯ್ಲೊ. ಮುಂಬಯ್‌, ಥಂಯ್‌ಥಾವ್ನ್‌ ಮದ್ರಾಸ್‌, ಥಂಯ್‌ಥಾವ್ನ್‌ 
ಭಿತರ್‌ ಗೆಲೊ. ಎಕೆಕೆ ಇಗದ್ದಿಂತ್‌ ಏಕ್‌ ವರ್ಸ್‌, ದೋನ್‌ ವರ್ಸಾಂ ವಾವ್ರ್‌ ದೀವ್ನ್‌ ತೊ 
ಮಂಗ್ಳುರಾಕ್‌ ಆಯ್ಲೊ. ಭಾರತಾಂತ್‌ ಕ್ರಿಸ್ತಾಂವ್‌ ಲೋಕ್‌ ಆಸ್‌ಲ್ಲೊ. ಕರಾವಳಿ ಪ್ರದೆಶಾಂತ್‌ 
ತಾಂಚೊ ಸಂಕೊ ಚಡ್‌ ಆಸ್‌ಲ್ಲೊ. ವ್ಹಡ್‌ ವ್ಹಡ್‌ ಇಗರ್ಹೊ ಉಬ್ಕೊ ಜಾವ್ನ್‌ ತವಳ್‌ಚ್‌ 
ತಿನ್ಶಿಂ ವರ್ಸಾಂ ಸಂಪ್‌ಲ್ಲಿಂ. ಹಿಂದು ಆಸ್‌ಲ್ಲೆ ಕ್ರಿಸ್ತಾಂವ್‌ ಧರ್ಮಾಕ್‌ ಕನ್ಹೆಡ್ತರ್‌ ಜಾಲೆ. 
ಆದ್ದ್ಯೊ ಸರ್ಫ್‌ ರಿತಿರಿವಾಜಿ, ಸಂಪ್ರದಾಯ್‌ ಸಾಂಡುನ್‌ ಪುರ್ಮ್ಯೊ ಕ್ರಿಸ್ತಾಂವ್‌ ರಿತಿರಿವಾಜಿ 
ಪಾಳ್ಚೆ ಪರಿಗತಿಕ್‌ ಯೇವ್ನ್‌ ಪಾವ್‌ಲ್ಲೆ. ಪುಣ್‌ ಹೊ ಲೋಕ್‌ ದುಬ್ಳೊ ಆಸ್‌ಲ್ಲೊ. ಅಶಿಕ್ಟಿ 
ಆಸ್‌ಲ್ಲೊ. 

ಹೆನ್ರಿನ್‌ ಮಂಗ್ಳುರ್‌ಚ್ಕಾ ರುಜಾಯ್‌ ಕಾತೆದ್ರಾಲಾಂತ್‌ ಆಪ್ಲೊ ವಾವ್ರ್‌ ಸುರು ಕೆಲೊ. 
ಸದಾಂಚೆಂ ಮೀಸ್‌, ಮಾಗ್ಲೆಂ, ಭುರ್ಗ್ಯಾಂಕ್‌ ದೊತೊರ್ನ್‌, ಘರಾಂಚಿ ಭೆಟ್‌, ಲೊಕಾಕ್‌ 
ಧರ್ಮಿಕ್‌ ಶಿಕಪ್‌, ಪಿಡೆಸ್ತಾಂಚಿ ಚಾಕ್ರಿ, ದುಬ್ಭ್ಯಾಧಾಕ್ಟಾಂವಿಶಿಂ ಸಮ್ಹೊನ್‌ ಘೆಂವ್ಚೆಂ, ಭಲಾಯ್ಕಿ, 
ನಿತಳಾಯ್‌, ನಾಗರಿಕತೆ ವಿಶ್ಯಾಂತ್‌ ಲೊಕಾಕ್‌ ಮಾಹೆತ್‌... ಅಶೆ ದೀಸ್‌ ಪಾಶಾರ್‌ ಜಾತಾಲೆ. 

ಎಕಾ ದಿಸಾ ಫಾದರ್‌ ಹೆನ್ರಿಕ್‌ ಬಿಸ್ಬಾಥಾವ್ನ್‌ ಆಪವ್ಣೆಂ ಗೆಲೆಂ. ಹೊ ವಚೊನ್‌, ಬಿಸ್ಬಾಕ್‌ 
ವಂದುನ್‌ ಹಾತ್‌ ಬಾಂದುನ್‌ ಉಬೊ ಜಾಲೊ. 

“ತುಮಿ ಹಾಂಗಾ ಯೇವ್ನ್‌ ಕಿತ್ಲಿಂ ವರ್ಸಾಂ ಜಾಲಿಂ?” 

“ಚಾರ್‌ ವರ್ಸಾಂಥಾವ್ನ್‌ ಕನ್ನಡ ಪ್ರದೆಶಾಂತ್‌ ಆಸಾಂ.'' 

“ಕೊಂಕ್ಣಿ ಉಲಂವ್ಕ್‌ ಯೆತಾಮು?' 

“ವ್ಹಯ್‌ ಕನ್ನಡ ಭಾಸ್‌ಯಿ ಶಿಕ್ಲಾಂ.'' 

“ತುಮ್ಕಾಂ ಹಿಲ್‌ ಚಾಪೆಲಾಕ್‌ ಧಾಡ್ಸ್ಯಾರ್‌ ಕಶೆಂ ಮ್ಹಣ್‌ ಚಿಂತುನ್‌ ಆಸ್‌ಲ್ಲೊಂ.” 
“ಹಿಲ್‌ ಚಾಪೆಲ್‌.... ಮರ್‌ಕರಾ (ಮಡಿಕೇರಿ) ರಸ್ತ್ಯಾರ್‌ ಆಸಾ ಥಂಯ್‌ಗಿ.....”' 


"ಮುಯ್‌... ಭೊಂವಾರಿಂ ಸಾತಾಟ್‌ ಎಸ್ಟೇಟಿ ಆಸಾತ್‌. ಕಾಫಿ, ಚ್ಹಾಯೆಚ್ಕೊ 
ಎಸ್ಟೇಟಿ. ಥಂಯ್‌ ಸಕ್ಕಡ್‌ ಕ್ರಿಸ್ತಾಂವಾಂಚೆ ಆಸಾತ್‌. ತಾಂಕಾಂ ಆಯ್ತಾರಾಚೆಂ ಮೀಸ್‌ ನಾ. 
ಕುಮ್ಸಾರ್‌, ಕುಮ್ಲಾರ್‌ ನಾ. ತುಮಿ ತರ್ನಾಟೆ. ಉಮೆದ್‌ ಆಸಾ. ಹುರುಪ್‌ ಆಸಾ. ಥಂಯ್‌ 
ವಚಾ. ಜೆಜು ಕ್ರಿಸ್ತಾಖಾತಿರ್‌ ವಾವ್ರ್‌ ಭೆಟಯಾ....” 


“ಜಾಯ್ತ್‌ ಬಿಸ್ಪಾಂನೊ.... ಹಾಂವ್‌ ತಯಾರ್‌.....'' 
3 


ಮಂಗ್ಳುರ್‌-ಮರ್‌ಕರಾ ಮದೆಂ ಎಕ್ಸುರೊ ರಸ್ತೊ. ಭೊಂವ್ತಣಿ ರಾನ್‌. ದಿವ್ಹಾ ಭಾಶೆನ್‌ 
ಘುಂವೊನ್‌ ಘುಂವೊನ್‌ ವಯ್ರ್‌ ಸಕ್ಲಾ ದೆಂವ್‌ಲ್ಲೊ ರಸ್ತೊ. ಗುಡ್ಕಾ ವಯ್ರ್‌ ಹಳ್ಳೆಚ್ಕಾ 
ಲೊಕಾನ್‌ ಸಾಂಗಾತಾ ಮೆಳೊನ್‌ ಬಾಂದ್‌ಲ್ಲೆಂ ಕೊಲು ಶಿಂವ್‌ಲ್ಲೆಂ ಮಾತಿಯೆಚ್ಕಾ ವಣ್ಣಿಂಚೆಂ 
ಧಾಕ್ಸುಲೆಂ ಚಾಪೆಲ್‌. ಹೆನ್ರಿ ಗಜ್ಜಿ ಖಾಂದಾರ್‌ ಚಡವ್ನ್‌ ಗುಡೊ ಚಡ್ಲೊ. ಮಂಗ್ಳುರ್‌ಥಾವ್ನ್‌ 
ಆಯಿಲ್ಲೆಂ ಬಸ್ಸ್‌ ಗುಡೊ ದೆಂವೊನ್‌ ಗೆಲೆಂ. ಹೆನ್ರಿ ಚಾಪೆಲಾ ಸಾಮ್ಕಾರ್‌ ಯೇವ್ನ್‌ ಉಬೊ 
ರಾವ್ಲೊ. ತಟ್ಟೆಚೆಂ ಬಾಗಿಲ್‌ ಆಡ್‌ ಕರ್ನ್‌ ದೊರಿಯೆನ್‌ ಬಾಂದ್‌ಲ್ಲೆಂ. ತೆಂ ಸುಟವ್ನ್‌ ತೊ 
ಭಿತರ್‌ ಗೆಲೊ. ಕಾಂಯ್‌ ವೀಸ್‌ ಜಣಾಂನಿ ಜಮೊ ಜಾವೈತಾ ತಿತ್ಲೆಂ ವ್ಹಡ್‌ ಸಾಲ್‌. ಎಕಾ 
ಪೊಂತಾರ್‌ ಆಲ್ತಾರ್‌. ಮರಿಯೆ ಮಾಯೆಚಿ ಇಮಾಜ್‌. ಪಾಟ್ಲ್ಯಾನ್‌ ಜೆಜು ಖುರ್ಸಾರ್‌ 
ಉಮ್ಮಳ್‌ಲ್ಲೆಂ ಪಾಯ್ನೆಲ್‌. ವಾತಿಚಿಂ ಸ್ಪೆಂಡಾಂ, ವಾಜಾಂ. ಆಲ್ತಾರಿ ಮುಕಾರ್‌ ರಾವೊನ್‌ 
ಖುರ್ಸಾಕ್‌ ನಮಾನ್‌ ಕೆಲೊ. ಗಜ್ಜಿ, ಸೂಟ್‌ಕೇಜ್‌ ಥಂಯ್ಚ್‌ ದವರ್ಲಿ. ದಾರಾಕಡೆನ್‌ ತಾಚ್ಕಾ 
ವಯ್ಲೆ ಖಿಳಿಕ್‌ ಉಮ್ಮಳಾಯಿಲ್ಲಿ ಧಾಕ್ಟಿ ಘಾಂಟ್‌ ದಿಸ್ಲಿ. ಘಾಂಟಿಚೆ ಜಿಬೆಕ್‌ ಬಾಂದ್‌ಲ್ಲಿ 
ದೊರಿ ವೋಡ್ನ್‌ ಘಾಂಟ್‌ ವ್ಹಾಜಯ್ಲಿ. ಡಾಂಯ್‌.... ಡಾಂಯ್‌.... ಡಾಂಯ್‌... ಧಾ 
ಮಿನುಟಾಂ ಘಾಂಟ್‌ ವ್ಹಾಜವ್ನ್‌ ಭಾಯ್ರ್‌ ಆಯ್ಲೊ. ಘಾಂಟಿಚೊ ಆವಾಜ್‌ ಭೊಂವ್ನಣಿಚ್ಕಾ 
ಗುಡ್ಕಾಂನಿ, ಮೊಲ್ಕಾಂನಿ ಸಾದೊನ್‌, ರಾನಾಂತ್ಲ್ಯಾ ರುಕಾಂ ಮದೆಂ ರಿಗೊನ್‌ ತ್ಕಾ ಆಖ್ಟ್ರಾ 
ಪ್ರದೆಶಾಂತ್‌ ಖೂಬ್‌ ವ್ಹಾಜ್ಲೊ. ನವೊ ಪಾದ್ರಿ ಆಯಿಲ್ಲೊ ನಿಘಂಟ್‌ ಜಾವ್ನ್‌ ಗುಡ್ಕಾ 
ಮುಳಾಂತ್ಲೊ, ರಾನಾಂತ್ಲೊ, ಕಂದ್ಕಾಂತ್ಲೊ ಚಾರ್‌ಯಿ ಕುಶಿಂತ್ಲೊ ಲೋಕ್‌ ಚಾಪೆಲಾ ಕುಶಿನ್‌ 
ಯೇಂವ್ಕ್‌ ಧರ್ಲೊ. 

ಕಾಫಿ, ಚ್ಹಾಯೆಚ್ಕಾ ತೊಟಾಂನಿ ಘೊಳ್ಹೊ ಕಶ್ಚಿ ಲೋಕ್‌. ಎಕ್ಸ್ಯಾಚ್ಯಾ ಆಂಗಾರ್‌ 
ಸಾರ್ಕೆಂ ವಸ್ತುರ್‌ ನಾ. ಪಿಂದ್‌ಲ್ಲಿಂ, ಮ್ಹೆಳ್ಕುಟಿಂ ವಸ್ತುರಾಂ ನ್ಹೆಸ್‌ಲ್ಲೊ ಲೋಕ್‌ಚ್‌ ಚಡ್‌. 
ಭಾಗ್‌ಲ್ಲ್ಯೊ ಕುಡಿ -- ಪಾವಾನಾತ್‌ಲ್ಲ್ಯಾಕ್‌ ಥೊಡ್ಯಾಂಕ್‌ ಖೊರೊಜ್‌/ಘಾಯ್‌. ಹೆರ್‌ 
ಕಿತೆಂಕಿತೆಂಗಿ ಪಿಡಾಶಿಡಾ. ತ್ರಾಣ್‌ ನಾಸ್ತಾನಾ ಲಕ್ಚ್ಯೊ ಕುಡಿ. ದೊಳ್ಳಾಂನಿ ಉಜ್ವಾಡ್‌ ನಾಸ್ತಾನಾ 
ಭಿಯೆಲ್ಲ್ಯಾಪರಿಂ ದಿಸ್ಸಿಂ ಭುರ್ಗಿಂ. ಬಾಯ್ಲ್‌ ಮನ್ಯಾಂನಿ ತಕ್ಲಿ ಉಕಲ್ಲಿಚ್‌ ನಾ. ಪಾಂಯಾಂಕ್‌ 
ದಾಂಡೊ ಬಾಂದ್‌ಲ್ಲೆ ಭಾಶೆನ್‌, ಪಾಟಿರ್‌ ಫಾತೊರ್‌ ಚಡಯಿಲ್ಲೆ ಭಾಶೆನ್‌ ಬಾಗ್ವಲ್ಲಿ ಕೂಡ್‌. 
ಹೆನ್ರಿ ಹ್ಕಾ ಲೊಕಾಕ್‌ ಪಳಯಿಲ್ಲೆಂಚ್‌ ಶಿರಿಂ ಚುಕ್ಲೊ. ಉಲೊಣೆಂ ವಿಸರ್ಲೊ. ವೋಂಟ್‌ 
ಚಾಬಲಾಗ್ಲೊ. ತಾಂಚೆಥಂಯ್‌ ಭರ್ವಸೊ ಭರ್ಬ್ದೆಭಾಶೆನ್‌ ಸಕ್ಡಾಂಕ್‌ ದೀಶ್ಟ್‌ ಜೊಕುನ್‌ 
ಮೊವಾಳಾಯೆನ್‌ ಮ್ಹಣಾಲೊ ಸ 

“ಹಾಂವ್‌ ಫಾದರ್‌ ಹೆನ್ರಿ... ತುಮ್ಚೆ ಸೆವೆಖಾತಿರ್‌ ಆಯ್ಲಾಂ.' 

ತಾಂಣಿ ಧರ್ಲಿರ್‌ ದಿಂಬಿ ಘಾಲ್ನ್‌ ಹಾತ್‌ ಜೊಡ್ಡೆ. 

“ಬೆಸಾಂವ್‌ ದಿಯಾ ಪಾದ್ರ್ಯಾಬಾಂನೊ.'' 

“ತುಮ್ಕಾಂ ಸಕ್ಡಾಂಕ್‌ಯಿ ದೆವಾಚೆಂ ಬೆಸಾಂವ್‌.” 

ತಾಂಣಿ ಬೆಸಾಂವ್‌ ಮಾಗ್‌ಲ್ಲಾಕ್‌ ದೆವಾಚೆಂ ಬೆಸಾಂವ್‌ ದಿಲೆಂ ಹೆನ್ರಿನ್‌. ತಾಚಿ ನವಿ 
ಜಿಣಿ ಅಶಿ ಸುರು ಜಾಲಿ. 

ಏಕ್‌ ದೋನ್‌ ದಿಸಾಂನಿ ಥಂಯ್ಚಿ ಪರಿಗತ್‌ ತಾಕಾ ಸಾರ್ಕಿ ಸಮ್ಹಲಿ. ಭೊಂವ್ತಣಿಚ್ಕಾ 
ತೊಟಾಚ್ಕಾ ಧನಿಯಾಂ ಪಯ್ಕಿ ಮೊದಲಿಯಾರ್‌ ಚಡ್‌ ಸಂಕ್ಕಾನ್‌ ಆಸ್‌ಲ್ಲೆ. ಯೆರೊಪಿ 
ಲೊಕಾಚಿಂ ತೊಟಾಂ ಆಸ್‌ಲ್ಲಿಂ ತರ್‌ಯಿ, ಧನಿ ಹಾಂಗಾ ನಾತ್‌ಲ್ಲೆ. ಹಾಂಗಾ ದೇಸಿ ಮನೆಜರ್‌ 
ಆಸ್‌ಲ್ಲೆ. ಕುಲಿಚ್ಕಾ ಲೊಕಾಕ್‌ ಮೊನ್ಹಾತಿಂ ಪ್ರಾಸ್‌ ಕೀಳ್‌ ರಿತಿರ್‌ ಪಳಯ್ತಾಲೆ. ತಾಂಕಾಂ 
ಘರಾಂ ನಾತ್‌ಲ್ಲಿಂ. ಆಸ್ಪತ್ರೆಚಿ ಸವ್ಹತಾಯ್‌ ನಾತ್‌ಲ್ಲಿ. ಇಸ್ಕೊಲಾಂ ನಾತ್‌ಲ್ಲಿಂ. ಬರೆಂ 
ಖಾಣ್‌ ನಾತ್‌ಲ್ಲೆಂ. ವಸ್ತುರ್‌ ನಾತ್‌ಲ್ಲೆಂ. ಹೆನ್ರಿಕ್‌ ತೀನ್‌ ದೀಸ್‌ ಜೆವಣ್‌ ರುಚ್ಚೆಂನಾ. 

ಚಾಪೆಲಾಚೆ ಆಲ್ತಾರಿ ಮುಕಾರ್‌ ಭಿಚಾಣೆಂ ಸೊಡವ್ನ್‌ ದಿಂಬಿ ಘಾಲ್ನ್‌ ತಾಣೆ ದೆವಾಲಾಗಿಂ 
ಮಾಗ್ಲೆಂ ಕೆಲೆಂ-- 

“ಲೊರ್ಡ್‌... ಹ್ಯಾ ಲೊಕಾಕ್‌ ಉಜ್ವಾಡಾ ತೆವ್ಶಿನ್‌ ಚಲವ್ನ್‌ ವ್ಹರುಂಕ್‌ ಮ್ಹಾಕಾ ಕುಮೊಕ್‌ 
ಕಠ 

ಚಾಪೆಲಾ ಭಾಯ್ರ್‌ ದೋನ್‌ ಫಾತೊರ್‌ ದವರ್ನ್‌ ರಾಂದ್ಲಿ ಕೆಲಿ. ಬಟಾಟೆ ಉಕಡ್ಡ್‌ ನಿಸ್ತೆಂ 
ಕೆಲೆಂ. ಸೂಟ್‌ಕೆಸಿಂತ್ಲೊ ಬ್ರೆಡ್‌ ಕಾಡ್ನ್‌ ಬಟಾಟ್ಕಾಂ ಸಾಂಗಾತಾ ಖಾವ್ನ್‌ ಉದಕ್‌ ಪಿಯೆಲೊ. 
ಕಿತ್ಕಾಕ್‌ಗಿ ಲಂಡನಾಂತ್ಲ್ಯಾ ಆಪ್ಲ್ಯಾ ಘರ್ಹೊ ಉಡಾಸ್‌ ಜಾಲೊ. ಬೊಂಗ್ಲೊ, ಮೆಜಾರ್‌ 
ಮಾಂಡುನ್‌ ದವರ್‌ಲ್ಲೆಂ ಜೆವಣ್‌, ಪ್ಲೇಟಿ, ಆಯ್ದಾನಾಂ, ಥರಾವಳ್‌ ಖಾಣ್‌. ಕುಶಿಲ್ಕಾನ್‌ 
ಯೆಂವ್ಚೆ ದಾವೆಕ್‌ ತೊ ಆಂಗ್‌ ಫಾಪುಡ್ನ್‌ ಉಬೊ ಜಾಲೊ. 

4 
'ಲಂಡನಾಚ್ಕೊ ತಪ್ಪಾಲ್‌ ಚಿಟಿ ಆಸ್ಚೊ ಲೊಕಾಟೊ ಮಂಗ್ಳುರಾಂತ್ಲ್ಯಾನ್‌ ಹಾಂಗಾ ಆಯ್ಲೊ. 


“ಹೆನ್ರಿ.... ತುಕಾ ಹಾಂವೆಂ ಇಗರ್ವ್‌ಮಾತೆಕ್‌ ಭೆಟವ್ನ್‌ ದಿಲ್ಲೊ ಖರೆಂ. ತಶೆಂ ಮ್ಹಣೊನ್‌ 
ತುಂ ಮ್ಹಜೊ ಪೂತ್‌ ಮ್ಹಳ್ಳೆಂ ಹಾಂವ್‌ ವಿಸರ್ದೊನಾ. ಆತಾಂ ತುಜ್ಯಾ ತೆಗಾಂ ದಾಟ್ಟುಂನಿ, 
ಎಕಾ ಭಾವಾನ್‌ ವಿಂಗಡ್‌ ರಾಂವ್ಚಿ ಆಲೊಚೆನ್‌ ಕೆಲ್ಯಾ. ಹಾಂವೆಂ ಮ್ಹಜಿ ಆಸ್ತ್‌ ತಾಂಕಾಂ 
ವಾಂಟುನ್‌ ದಿಂವ್ಚೊ ನಿರ್ದಾರ್‌ ಕೆಲಾ. ತಾಂಚೆಪಯ್ಕಿ ತುಂಯಿ ಎಕ್ಲೊ. ತುಕಾ ಏಕ್‌ ಉತರ್‌ 
ಕಳಂವ್ಚೆಂ ಗರ್ಜೆಚೆಂ. ಮ್ಹಜೊ ಕಾಯ್ದೊ. ಹೆ ವಿಶಿಂ ತುಜಿ ಅಬಿಪ್ರಾಯ್‌ ಕಳಯ್‌.” 


ಬಾಪಾಯ್ದೆಂ ಕಾಗದ್‌ ವಾಚಿತ್‌ ಹೆನ್ರಿ ಚಾಪೆಲಾ ಮುಕಾರ್‌ ಪಾಸಾಯೊ ಮಾರಿಲಾಗ್ಲೊ. 
ಬೈಬಲಾಚಿಂ ಪಾನಾಂ ಪರ್ತುಂಕ್‌ ಲಾಗ್ಲೊ. 
“ಲೊರ್ಡ್‌.... ಮ್ಹಾಕಾ ಏಕ್‌ ವಾಟ್‌ ದಾಕಯ್‌,'' ಮ್ಹಣ್‌ ದೆವಾಲಾಗಿಂ ಮಾಗಲಾಗ್ಲೊ. 


ದುಸ್ರ್ಯಾ ದಿಸಾ ತೊ ಮಂಗ್ಳುರಾಕ್‌ ಆಯ್ಲೊ. ಬಿಸ್ಬಾಕ್‌ ಭೆಟ್ಟೊ. ಉಪ್ರಾಂತ್‌ ಇಂಗ್ಲೆಂಡಾಕ್‌ 
ಅಶಿ ಖಬರ್‌ ಧಾಡ್ಲಿ -- “ಧಾ ವರ್ಸಾಂ ಉಪ್ರಾಂತ್‌, ಆತಾಂ, ಹಾಂವ್‌ ಇಂಗ್ಲೆಂಡಾಕ್‌ 
ಯೆತಾಂ.'' 

5 

ಕೊರೊಡ್‌ಪತಿ ಮಿಸ್ಟರ್‌ ಸಿಂಪ್ಸನಾನ್‌ ಆಪ್ಲಿ ಆಸ್ಕ್‌ ಪಾಂಚ್‌ಯಿ ಪುತಾಂಕ್‌ ಏಕ್‌ ಸಾರ್ಕಿ 
ವಾಂಟ್ಲಿ. ಆಪ್ಣಾಕ್‌ ಆನಿ ಅಪ್ಣಾಚೆ ಬಾಯ್ಲೆಕ್‌ ಏಕ್‌ ದಾಕಾಂಚೆಂ ತೋಟ್‌ ತಾಣೆ ದವರ್ಲೆಂ. 
ಹೆನ್ರಿನ್‌ ಸರ್ಕಾರಾಚಿ ಕಬ್ಲಾತ್‌ ಘೆವ್ನ್‌ ಆಪ್ಲಿ ಆಸ್ತ್‌ ವಿಕುನ್‌ ಮೆಳ್ಳೊ ದುಡು ಭಾರತಾಕ್‌ 
ವ್ಹರ್ಹಿ ಆಲೊಚೆನ್‌ ಕೆಲಿ. ಹೆ ಖಾತಿರ್‌ ಕಿತೆಂ ಸಕ್ಕಡ್‌ ನೆಮಾಂ-ರಿತಿ ರಿವಾಜಿ ಗರ್ದೆಚ್ಕೊ ತ್ಕೊ 
ಸಮ್ಜೊನ್‌ ಘೆತ್ತೊ. ತಾಚ್ಯಾ ಪ್ರೇತನಾಂನಿ ಹೆನ್ರಿ ಸಿಂಪ್ಸನಾಚೊ ದುಡು ಶೀದಾ ಚರ್ಡ್‌ 
ಹಿಲ್ಲಾಕ್‌ಚ್‌ ಆಯ್ಲೊ. 

ಚರ್‌ ಹಿಲ್ಲಾಕ್‌ ಆಯಿಲ್ಲ್ಯಾ ಹೆನ್ರಿರಿ ಹಾತಾಂತ್‌ ಆಸ್ಚೊ ದುಡು ಖಂಚ್ಕಾಕ್‌ ಪುಣ್‌ಯಿ 
ವಿನಿಯೋಗ್‌ ಕರ್ಬೆವಿಶಿಂ ಚಿಂತ್ಲೆಂ. ಹಾ ಥೊಡ್ಕಾ ವರ್ಸಾಂನಿ ಥಂಯ್ಚಾ ಲೊಕಾಲಾಗಿಂ ರುತಾ 
ಜಾಲ್ಲೆ ಸಳಾವಳಿನ್‌ ತಾಂಚ್ಮಾ ಮನೋಬಾವಾಚಿ ಲಾಗ್ಕಿಲ್ಕಾನ್‌ ಒಳೊಕ್‌ ಕರ್ನ್‌ ದಿಲ್ಲಿ. 
ಎಸ್ಟೆಟಿಂತ್‌ ತಾಂಕಾಂ ಮೆಳ್ಳಿ ಕೂಲ್‌ ಉಣಿ. ಎಸ್ಟೆಟಿಚೆ ಧನಿ, ಮೆನೆಜರ್‌ ಕೂಲಿ ಆಳಾಂಕ್‌ 
ಸಾರ್ಕೆ ರಿತಿರ್‌ ಚಲಯ್‌ನಾತ್‌ಲ್ಲೆ. ಪಿಡಾಶಿಡಾ, ಫಿತಿಸ್ಪಣಾಂ, ನಿರುತ್ಸಾಹ್‌ ಆನಿ ನಿರಾಸಕ್ಕ್‌ 
ಭರ್‌ಲ್ಲ್ಯಾನ್‌ ಹ್ಯಾ ಕ್ರಿಸ್ತಾಂವಾಂಚೆಂ ಜಿಣೆಂ ಪಿಡ್ಡ್ಯಾರ್‌ ಜಾಲ್ಲೆಂ. ಆಪುಣ್‌ ಮನ್ಶಾಂ ಮ್ಹಣ್‌ 
ತಾಂಕಾಂ ವಿಸರ್‌ ಪಡ್‌ಲ್ಲೆಂ. 

ಹೆನ್ರಿನ್‌ ಚಾಪೆಲಾ ಭೊಂವ್ತಿಂಚೊ ಜಾಗೊ ವಿಕ್ತೊ ಘೆತ್ಲೊ. ಥಂಯ್‌ ಕ್ರಿಸ್ತಾಂವಾಂಖಾತಿರ್‌ 
ಧಾಕ್ಸಿಂ ಧಾಕ್ಟಿಂ ಘರಾಂ ಬಾಂದಯ್ಲಿಂ. ಎಸ್ಟೆಟಿಂತ್‌ ಕೊಲು, ತಗಡ್‌, ತಟ್ಟಿ ಅಸಲ್ಕಾ 

ಸಾಹೆತಿಂನಿ ಬಾಂದ್‌ಲ್ಲ್ಯಾ ಶೆಡ್ಡಾಂನಿ ಜಿಯೆಂವ್ಚೆ ಕ್ರಿಸ್ತಾಂವ್‌ ಹ್ಯಾ ನವ್ಕಾ ಘರಾಂನಿ ಆಯ್ಲೆ. 
ಹ್ಯಾ ಘರಾಂ ಲಾಗ್ಸಾರ್‌ಚ್‌ ಏಕ್‌ ಕಾಜು ಬಿಯಾಂಚೊ ಕಾರ್ಕಾನೊ ಉಗ್ತಾಯ್ಲೊ. ಗುಡ್ಕಾಂತ್ಲ್ಯೊ, 
ಫಾಡಿಂತ್ಲ್ಯೊ ಕಾಜು ಬಿಯೊ ಜಮವ್ನ್‌ ಸೊಲ್ನ್‌ ಮಂಗ್ಳುರಾಕ್‌ ಧಾಡ್ವಿ ವ್ಯಾಪ್ತ್‌ ಲಾಬಾಚಿ 
ಜಾಲಿ. ಎಸ್ಟೆಟಿಕ್‌ ವಚೊನ್‌ ಘೊಳೊಂಕ್‌ ತಾಂಕ್‌ ನಾತ್‌ಲ್ಲ್ಯಾ ಪಿರಾಯ್‌ವಂತಾಂಕ್‌ ಸಕ್ಕಡ್‌ 
ಹ್ಯಾ ಕಾರ್ಕಾನ್ಶಾಕ್‌ ಘೆತ್ಲೆಂ. ಭುರ್ಗ್ಯಾಂಖಾತಿರ್‌ ಪ್ರಾಯ್ಮರಿ ಇಸ್ಕೊಲ್‌ ಉಗಡ್ಡೆಂ. ಮಂಗ್ಳುರ್‌ಚ್ಕಾ 
ಬೆಥನಿ ಮೆಳಾನ್‌ ದೊಗಾಂ ಧರ್ಮ್‌ ಭಯ್ಲಿಂಕ್‌ ಹಾಂಗಾ ಧಾಡ್ಲೆಂ. ತಳ್ಕಾಂತ್‌ ಕುರ್ಲ್ಯೊ ಧರ್ಹ್ವಾ, 
ಗುಡ್ಕಾರ್‌ ಫಳಾಂ ವಿಂಚ್ಚ್ಯಾ ಕ್ರಿಸ್ತಾಂವ್‌ ಭುರ್ಗ್ಯಾಂಕ್‌ ಫುಂಕ್ಕಾಕ್‌ ವಸ್ತುರ್‌, ಬೂಕ್‌ ದೀವ್ನ್‌ 
ಇಸ್ಕೊಲಾಕ್‌ ಬರ್ತಿ ಕೆಲೆಂ. 

ಏಕ್‌ ಮುಕೆಲ್‌ ಕಾಮ್‌ ತಾಣೆ ತುರ್ತಾನ್‌ ಸುರು ಕೆಲೆಂ. ಇಟೆಲಿಂತ್ಲೆ ಎಕೆ ಇಗದ್ದಿಚಿ ನಕ್ಕಾ 
ಹಾಡವ್ನ್‌ ತೆಚ್‌ ಮಾದರೆಚಿ ಏಕ್‌ ಇಗರ್ದ್‌ ಹಾಂಗಾ ಉಬಾರುಂಕ್‌ ಲಾಗ್ಲೊ. ಪರ್ನ್ಯಾ 
ಚಾಪೆಲಾ ಮುಕಾರ್‌ ಆಸ್ಚೊ ಉಬಾರ್‌ ಜಾಗೊ ಖೊಂಡುನ್‌ ಸಮತಟ್ಟ್‌ ಕೆಲೊ. ಕುಂದಾಪುರ್‌, 
ಗಂಗೊಳ್ಳಿ, ಭಟ್ಕಳಾಥಾವ್ನ್‌ ಆಯಿಲ್ಲೊ ಲೋಕ್‌ ಬುನ್ಶ್ಕಾದ್‌ ಘಾಲುಂಕ್‌, ಫಾತೊರ್‌ 
ತಾಸುಂಕ್‌ ಲಾಗ್ಲೊ. ಏಕ್‌ ಹಜಾರ್‌ ಜಣಾಂನಿ ಮಾಗ್ಲೆಂ ಕರೈತಾ ತಿತ್ಲಿ ವ್ಹಡ್‌ ಇಗರ್ದ್‌. 
ಮುಕ್ಲ್ಯಾನ್‌ ವಿಶಾಲ್‌ ಪೊರ್ಬಿಕೊ. ಭಿತರ್‌ ಧಾ ಖಾಂಬ್ಕಾಂ ವಯ್ರ್‌ ರಾವ್‌ಲ್ಲಿಂ ಪಾಂಚ್‌ 
ಆರ್ಕಾಂ. ಮುಕ್ಲಿ ವಣದ್‌ ಅಡೆಯ್ಕಿಂ ಫುಟಿಂ ವಯ್ರ್‌ ತ್ರಿಕೋನ್‌ ಆಕಾರಾರ್‌ ರಾವೊನ್‌ 
ಆಕಾಸಾಕ್‌ ತೊಪ್ಪೆ ಭಾಶೆನ್‌ ಆಸ್ಚೆಂ ಮಜ್ಬೂತ್‌ ಬಾಂದಪ್‌. ಥರಾವಳ್‌ ನಕ್ಕಾ, ವಾಲಿಂನಿ 
ಭರ್‌ಲ್ಲಿ ಆಲ್ತಾರ್‌. ಬೈಬಲಾಚಿಂ ದೃಶ್ಯಾಂ ಆಸ್ಚ್ಯಾ ಆರ್ಕಾಂಚಿಂ ರಂಗಾಳ್‌ ಜನೆಲಾಂ. 
ಫ್ರಾನ್ಸಾಚಿ ಏಕ್‌ ಫಾಮಾದ್‌ ಕಂಪ್ಲಿ ಆಂಕ್ಟಾರ್‌ ಮರಿಯೆಚಿ ಆವ್ಮಾ ಮಾತಿಯೆಚಿ ಇಮಾಜ್‌ 
ಕರ್ನ್‌ ದೀಂವ್ಕ್‌ ಫುಡೆಂ ಆಯ್ಲಿ. ಆಮ್‌ಸ್ಟಾಡ್ಕಾಮಾಥಾವ್ನ್‌ ಕಾಂಯ್‌ ಧಾ ಮಯ್ಲಾಂ ಪಯ್ಸ್‌ 
ಆಯ್ಕೊಂಚೆ ತಸಲಿ ಘಾಂಟ್‌ ಹಾಡ್ದಿ ಮ್ಹಣ್‌ ಜಾಲೆಂ. 

ಹೊ ಜಾಗೊ ವಳೂ ಸಿಂಪ್ಸನ್‌ ಹಿಲ್‌ ಮ್ಹಣ್‌ಚ್‌ ಫಾಮಾದ್‌ ಜಾಲೊ. ಹೆನ್ರಿನ್‌ ಘರಾ 
ಘರಾಂನಿ ವಚೊನ್‌ ಲೊಕಾಥಂಯ್‌ ಹುರುಪ್ಕ್‌ ನವಿ ಉಮೆದ್‌ ಭಡ್ಲಿ. ದೇವ್‌ಭಕ್ಕ್‌ 
ಚಡಯ್ಲಿ. ತಾಂಕಾಂ ಸಕ್ಡಾಂಕ್‌ ಮೊಗಾನ್‌ ಪಳೆಯ್‌ಲಾಗ್ಲೊ. ತಾಂಬ್ಕಾ ತೊಂಡಾಚೊ ಹೊ 
ಪಾದ್ರಿ ಆಪ್ಲೊ ಲಾಂಬ್‌ ಲೋಬ್‌ ಕಾಡ್ಜ್‌ ದವರ್ನ್‌, ಇಜಾರ್‌ ಘಾಲ್ನ್‌ ಕಾಮ್ಗಾರಾಂ 
ಸಾಂಗಾತಾ ಆಪುಣ್‌ಯಿ ಇಗದ್ದಿಚ್ಮಾ ಬಾಂದ್ಸಾಕ್‌ ಫಾತೊರ್‌ ವ್ಹಾವಂವ್ಚೆಂ, ಇಸ್ಕೊಲಾ ಮುಕ್ಲ್ಯಾ 
ಫುಲಾಂ ತೊಟಾಂತ್ಲ್ಯಾ ರಭಾಡಾಂಕ್‌ ಉದಕ್‌ ಘಾಲ್ಚೆಂ, ಕಾಜು ಬಿಯೊ ಸೊಲ್ಹೆಂ, ಪಿಡೆನ್‌ 
ನಿದ್‌ಲ್ಲ್ಯಾ ಮ್ಹಾತಾರೆಚಿ ಆನ್ನಾಬಾಯೆಚಿ ಚಾಕ್ರಿ ಕದ್ದಿ ಪಳೆವ್ನ್‌ ಲೋಕ್‌ ವಿಜ್ಮಿತ್‌ ಜಾಲೊ. 
ಆವಾಕ್ಕ್‌ ಜಾಲೊ. ತಾಚ್ಕಾ ಉತ್ರಾಂಕ್‌ ಹರ್‌ಎಕ್ಲೊ ಮಾನ್‌ ದೀಂವ್ಕ್‌ಲಾಗ್ಲೊ. ತೊ ಚಡಿತ್‌ 
ಉಲವ್ಪ್‌ ಕರಿನಾತ್‌ಲ್ಲೊ. 

“ದೆವಾಥಂಯ್‌ ಪಾತ್ಮೆಣಿ ದವರಾ. ಸಾಂಗಾತಾ ಆಳ್ಸಾಯ್‌ ಸೊಡ್ಜ್‌ ಫಿತಿಸ್ಪಣಾಂ 
ಸಾಂಡುನ್‌ ಮಾಯಾಮೊಗಾನ್‌, ಸಮರ್ಪಿತ್‌ ಮನೋಬಾವಾನ್‌, ಉಮೆದಿನ್‌, ಸಂತೊಸಾನ್‌ 

...' ಹಿಂಚ್‌ ಉತ್ರಾಂ ಹೆನ್ರಿ ತವಳ್‌ ತವಳ್‌ ಸಾಂಗ್ತಾಲೊ. ಥರಾವಳ್‌ ರಿತಿಂನಿ 
ಗ್ಹಾಲೊ. ವಳೂ ಲೊಕಾಕ್‌ ತಾಚಿಂ ಉತ್ರಾಂ ಸಮ್ದೊಂಕ್‌ ಲಾಗ್ಲಿಂ. 


ಹೆನ್ರಿ ಹಾಂಗಾ ತೀಸ್‌ ವರ್ಸಾಂ ಪಾದ್ರಿ ಜಾವ್ನ್‌ ಉರ್ಲೊ. ಕೊಣಾಕ್‌ಯಿ ಇತ್ತೆ ಲಾಂಬ್‌ 
ವ್ಹೆಕ್‌ ಎಕೆಚ್‌ ಫಿರ್ಲಜಿಂತ್‌ ಉರೊಂಕ್‌ ಸೊಡಿನಾಂತ್‌. ಪುಣ್‌ ಹೆನ್ರಿ ಉರ್ಲೊ. ನಿಮಾಣ್ಕಾ 
ದಿಸಾಂನಿ ತಾಣೆ ಏಕ್‌ ಆಸ್ಪತ್ರ್‌, ರೂಕ್‌ ಕಾತರ್ನೆಂ ಮಿಲ್ಲ್‌ ಸ್ಥಾಪಿತ್‌ ಕೆಲೆಂ. ಏಕ್‌ ದೀಸ್‌ 
ಮಿಲ್ಲಾಂತ್‌ ಘುಂವ್ಚಾ ರೊದಾಚಿ ಪಟ್ಟಿ ಕುಡ್ಕೆ ಜಾವ್ನ್‌ ಉಸ್ಫೊನ್‌, ದೆಗೆನ್‌ ರಾವ್‌ಲ್ಲ್ಯಾ 
ಹೆನ್ರಿಕ್‌ ಲಾಗ್ಲಿ. ಹೆನ್ರಿಕ್‌ ಆಸ್ಪತ್ರೆಕ್‌ ವ್ಹೆಲೆಂ. ಥಂಯ್‌ ಪ್ರಾತಮಿಕ್‌ ಚಿಕಿತ್ಸಾ ದೀವ್ನ್‌ 
ಮಂಗ್ಳುರಾಕ್‌ ವ್ಹರ್ನೆಂ ಮ್ಹಣ್‌ ಆಸ್ತಾನಾ ಹೆನ್ರಿನ್‌ "ನಾಕಾ' ಮ್ಹಳೆಂ. ತಾಕಾ ತಾಚ್ಕಾ ಘರಾ 
ವ್ಹೆಲೆಂ. ಸುರ್ವೆರ್‌ ಯೆತಾನಾ ಆಸ್‌ಲ್ಲೆಂ ಚಾಪೆಲ್‌ ತಾಣೆ ತಾಚೆಂ ಘರ್‌ ಕರ್ನ್‌ ಫಘೆತ್‌ಲ್ಲೆಂ. 
ತವಳ್ಳ್ಯಾ ಚಾಪೆಲಾನ್‌ ನಳೆ ದೆಕ್‌ಲ್ಲೆ, ರುಕಾಚೆಂ ದಾರ್‌, ಜನೆಲ್‌ ದೆಕ್‌ಲ್ಲೆಂ. ಹೆರ್‌ ಬದ್ಲಾಪ್‌ 
ಕಾಂಯ್‌ ಜಾಂವ್ಕ್‌ ನಾತ್‌ಲ್ಲೆಂ. ತ್ಕಾ ಘರಾಂತ್‌ ದೋನ್‌ ದೀಸ್‌ ವಳ್ವಳೊನ್‌ ನಿದ್‌ಲ್ಲೊ 
ಹೆನ್ರಿ ತಿಸ್ರ್ಯಾ ದಿಸಾ ಪ್ರಾಣ್‌ ಸೊಡ್ನ್‌ ಗೆಲೊ. ಲಂಡನಾಕ್‌ ಖಬರ್‌ ಗೆಲಿ. ಥಂಯ್‌ಥಾವ್ನ್‌ 
ಕೋಣ್‌ಯಿ ಆಯ್ದೆನಾಂತ್‌. ನವೆ ಇಗದ್ದಿ ಸಾಮ್ಕಾರ್‌ ಆಸ್ಚ್ಯಾ ಮಯ್ದಾನಾಂತ್‌ ಹೆನ್ರಿಚಿ 
ಕೂಡ್‌ ನಿಕೆಪಿಲಿ. ಥಂಯ್‌ ಏಕ್‌ ಖುರಿಸ್‌ ಪುರ್ಲೊ. 
6 
ಹೊ ಮಂಗ್ಳುರಾಂತ್‌ ದೆಂವೊನ್‌ ವೆಗ್ಗೆಂ ಬಸ್ಸ್‌ ಚಡ್ಲೊ. ಎಕ್ಸ್‌ಪ್ರೆಸ್‌ ಬಸ್ಸಾಂ ಸಕ್ಕಡ್‌ 
ಸಿಂಪ್ಸನ್‌ ಹಿಲ್ಲಾಂತ್‌ ರಾವ್ತಾಲಿಂ ಜಾಲ್ಲ್ಯಾನ್‌ ಗಾಂವ್‌ ಸೊದ್ದೆ ತ್ರಾಸ್‌ ಉರ್ಲೆ. ಜನೆಲಾಲಾಗಿಂ 
ಬಸೊನ್‌ ಹೊ ತ್ಕಾ ಪಾದ್ರಿ ವಿಶಾ ೦ತ್‌ಚ್‌ ಚಿಂತಾಲೊ. ಖಂಚ್ಯ್ಕಾಗಿ ಎಕಾ ದೆಶಾಚೆ ವೆಕ್ತಿನ್‌ 
ಥಂಯ್‌ಥಾವ್ನ್‌ ಯೇವ್ನ್‌ ಹಾಂಗಾ ಇತ್ಲಿಂ ಸಕ್ಕಡ್‌ ಕಾರ್ಬಾರಾಂ ಕೆಲಿಂ ಮ್ಹಣ್ಣಾನಾ 
ಅಜ್ಕಾಪ್‌ಚ್‌ ಜಾತಾ. ಘರಾಥಾವ್ನ್‌ ದುಡು ಹಾಡ್ನ್‌ ಹಾಂಗಾ ಏಕ್‌ ಗಾಂವ್‌ಚ್‌ ಬಾಂದ್ಲೊ. 
ಲೊಕಾಚೆಂ ಸುದ್ರಾಪ್‌ ಕೆಲೆಂ. ಹಾಂಗಾಚ್‌ ಪ್ರಾಣ್‌ ಸೊಡ್ಲೊ. ಹ್ಮಾ ತ್ಕಾಗಾ ಪಾಟ್ಲ್ಯಾನ್‌, 
ಸಮರ್ಪಿತ್‌ ಮನೋಬಾವಾ ಪಾಟ್ಲ್ಯಾನ್‌ ಆಸ್ಚಿ ಸಕತ್‌ ಖಂಚಿಗಿ ಮ್ಹಣ್‌ ವಿಚಾರ್‌ ಕರಿತ್‌ 
ಬಸ್ಲೊ. 
ಘಾಟಾ ವಯ್ಲೊ ರಸ್ತೊ, ಘುಂವ್ಡೊ, ಅಟ್ಟಾಂಗ್‌ ರಾನ್‌, ಏಕ್‌ ದೋನ್‌ ಘಂಟ್ಕಾಂಚ್ಕಾ 
ಪಯ್ಲಾ ಉಪ್ರಾಂತ್‌ ಬಸ್ಸ್‌ ಸಿಂಪ್ಸನ್‌ ಹಿಲ್ಲಾಕ್‌ ಪಾವ್ಲೆಂ. ಪಯ್ಸ್‌ ಥಾವ್ನ್‌ಚ್‌ ಬೋವ್‌ 
ಉಬಾರ್‌ ಆಸ್ಚಿ ಇಗರ್ದ್‌ ದಿಶ್ಚಿಕ್‌ ಪಡ್ಲಿ. ಭೊಂವಾರಿಂ ಭಾರೀ ಬಾಂದ್ಸಾಂ. ಬಸ್ಸ್‌ಸ್ಪೆಂಡಾಂತ್‌ 
ಬಸ್ಸ್‌ ರಾವ್‌ಲ್ಲೆಂಚ್‌ ಹೊ ದೆಂವ್ಚೊ. ಆಂಗ್ಡಿ, ಹೊಟೆಲಾಂ ಉತರ್ನ್‌ ಧಾ ಪಂದ್ರಾ ಮೆಟಾಂ 
ಚಡೊನ್‌ ಇಗದರ್ಹಿ ಸಾಮ್ಕಾರ್‌ ಯೇವ್ನ್‌ ರಾವ್ಲೊ. ಮಜ್ಬೂತ್‌ ಬಾಂದಪ್‌ ಪಳೆಲ್ಲೆ ತಕ್ಕಣ್‌ 
ಕಿತೆಂಗಿ ದೇವ್‌ಭಕ್ತ್‌ ಉಮಾಳಾಂವ್ದೆಂ, ಅಲೋಕಿಕ್‌ ಸಂಸಾರಾಕ್‌ ಆಪವ್ನ್‌ ವ್ಹರ್ನೆಂ ವಾತಾವರಣ್‌. 
ಆರ್ಕ್‌, ಖಾಂಬೆ, ಘಾಂಟಿಚಿ ತೋರ್‌. ಪುಣ್‌ ಬಾಂದ್ಬಾಕ್‌ ವಟ್ಟಾಸ್‌ ನಾತ್‌ಲ್ಲೊ. ಪಾವ್ಸಾನ್‌ 

ವೊತಾನ್‌ ರಭಾಡಾಂ ಖಿರ್ಲೊನ್‌ ಥಂಯ್‌ ಹಾಂಗಾ ವಾಲಿ, ತಣ್‌ ಉದೆಲ್ಲೆಂ. ಇಗದ್ದಿ ಂತ್‌, 
ತಾಚೆ ಫುಡೆಂ ಆಸ್ಲೆ ಸಮಾದಿಚೆರ್‌ ವಾತಿ ಜಳ್ತಾಲ್ಕೊ. 

ಹೊ ಇಗ್ದಿ ಕುಶಿಕ್‌ ಆಸ್ಚ್ಯಾ ಪಾದ್ರಿಚ್ಯಾ ಬೊಂಗ್ಲ್ಯಾಕ್‌ ಗೆಲೊ. ತೆಂ ಬೋವ್‌ ನ 
ಬಾಂದಪ್‌ ಬಾಂದವ್ನ್‌ ಕಾಂಯ್‌ ದೋನ್‌ ವರ್ಸಾಂ ಜಾತಿತ್‌. ಬಾಗ್ಲಾರ್‌ ರಾವೊ 
ಕಾಂಪಿಣ್‌ ವ್ಹಾಜಯ್ಲಿ. ಜಾಯ್ತ್ಯಾ ವೆಳಾ ಉಪ್ರಾಂತ್‌ ದಾರ್‌ ಉಗ್ತೆಂ ಜಾಲೆಂ. ಕೇಸ್‌ ಸಾರೆ 
ಕರಿತ್‌ ಆಯಿಲ್ಲೆ ಚಲಿಯೆನ್‌ ವಿಚಾರ್ಲೆಂ. 

“ಕೋಣ್‌ ಜಾಯ್‌ ಆಸ್‌ಲ್ಲೆಂ?” 

“ಫಾದರ್‌ ಆಸಾವೆ?” 

ತಿ ಭಿತರ್‌ ಗೆಲಿ. ಹೊ ಸೊಫಾಚೆರ್‌ ಬಸ್ಲೊ. ಬೆತಾಚಿಂ ಕದೆಲಾಂ. ಘುಂವ್ಚೆಂ ರುಕಾಡಾಚೆಂ 
ಕದೆಲ್‌, ಮೇಜ್‌, ರೇಡಿಯೊ, ಪಿಯಾನೊ, ವಣ್ಣಿಚೆರ್‌ ಪಿಂತುರಾಂ, ಮದೆಂ ಖುರ್ಸಾರ್‌ 
ಉಮ್ಮಳ್ಹೊ ಜೆಜುಕ್ರೀಸ್ತ್‌. ಕೊನ್ಸಾರ್‌ ರಾವ್‌ಲ್ಲೆಂ ಬುಲೆಟ್‌. ಬಗ್ಗೆಕ್‌ ಬೂಟ್ಸ್‌, ವ್ಹಾಣೊ, 
ಸ್ಲಿಪ್ಪರಾಂಚಿ ರಾಸ್‌. ವಣ್ಬಿಚೆರ್‌ ಜೊಡ್‌ ನಳಿಯೆಚಿ ಬೊಂದುಕ್‌, ಚಿತ್ಛಾಶಿಂಗ್‌. ಬಾಗ್ಲಾರ್‌ 
ಕೋಣ್‌ ತರ್‌ಯಿ ಉಬೊ ಜಾಲ್ಲೆಪರಿಂ ಜಾವ್ನ್‌ ಘುಂವೊನ್‌ ಪಳೆಲೆಂ. ಮಾತ್ಮೆಂ ಖಾಡ್‌ 
ತಾಸ್‌ಲ್ಲೊ ತರ್ನಾಟೊ. ಉಲ್ಲನ್‌ ಪ್ಯಾಂಟ್‌, ಟೆರಿಲಿನ್‌ ಖೊಮಿಸ್‌. ಆಪುರ್ಬಾಯೆನ್‌ ಉಗಯಿಲ್ಲೆ 
ಕೇಸ್‌. ಹೊ ಉಬೊ ಜಾವ್ನ್‌ ಹಾತ್‌ ಜೊಡಿಲಾಗ್ಲೊ. ಆಪ್ಲಿ ಒಳೊಕ್‌ ಸಾಂಗಲಾಗ್ಲೊ. 

“ಸಂತೊಸ್‌ ಜಾಲೊ. ಹಾಂವ್‌ ಹಾಂಗಾಚೊ ವಿಗಾರ್‌. ಯೇವ್ನ್‌ ತೀನ್‌ ವರ್ಸಾಂ ಜಾಲಿಂ. 
ಫಾದರ್‌ ಗೈಗೊರಿ...'' 

ನಾಟಕೀಯ್‌ ರಿತಿರ್‌ ಆಯ್ಲಿಂ ಉತ್ರಾಂ. 

: ಹಾಣೆ ಆಪ್ಲೆ ಇಂಗ್ಲೆಂಡಾಕ್‌ ಗೆಲ್ಲೆವಿಶಿಂ ಸಾಂಗ್ಲೆಂ. ಸಿಂಪ್ಸನ್‌ ಜೊಡೆಂ ಭೆಟ್‌ಲ್ಲೆಂಯಿ 
ಸಾಂಗ್ಲೆಂ. ಹಾಂಗಾ ಆಯಿಲ್ಲ್ವಾಚೆಂ ಕಾರಣ್‌ ಸಾಂಗ್ಲೆಂ. 

ಫಾದರ್‌ ಗ್ರೆಗೊರಿ ವ್ಹಡಾ ಸಂತೊಸಾನ್‌ ಉಬೊ ಜಾಲೊ. 

“ಸಂತೊಸ್‌ ಜಾಲೊ. ಯೆಯಾ, ಏಕ್‌ ಭೊಂವಾಡೊ ಕಾಡ್ಕಾಂ,'' ಮ್ಹಣ್‌ ಉಬೊ 
ಜಾಲೊ. ಹಾಣೆ ಪಾಟ್ಲಾವ್‌ ಕೆಲೊ. 

ಪಠ್ನಿ ಇಗರ್ದ್‌ ಭಿತರ್‌ ಆಜೂನ್‌ ಖೂಬ್‌ ಆಸ್‌ಲ್ಲಿ. ವಣ್ಣಿಕ್‌ ಮಾತ್ಸೊ ಹಳ್ಳುವೊ 
ರಂಗ್‌. ಆರ್ಕಾಂಚ್ಕಾ ಜನೆಲಾಂತ್ಲ್ಯಾನ್‌ ಭಿತರ್‌ ಯೆಂವ್ಚೊ ಮಂದ್‌ ಉಜ್ವಾಡ್‌. ಗೊಧಿಕ್‌ 
ಶಯ್ಲೆಚ್ಕಾ ಆರ್ಕಾಂ, ಖಾಂಬ್ಕಾಂಚೆರ್‌ ಚರ್‌ಲ್ಲೊ ವಾಲಿ, ಫುಲಾಂ. ಥಂಯ್‌ ಥಂಯ್‌ 
ದವರ್‌ಲ್ಲೊ ಸಾಂತಾಂ-ಸಾಂತಿಣಿಂಚ್ಕೊ ಇಮಾಜಿ. ಹೊ ಇಗ್ದಿ ಮದ್ಗಾತ್‌ ರಾವೊನ್‌ 
ಮಾಗ್ಲೆಂ ಕರಿಲಾಗ್ಲೊ. ಏಕ್‌ ಘಡಿ ಹೊ ರೊಮಾಂಚಿತ್‌ ಜಾಲೊ. 

ಗ್ರೆಗೊರಿನ್‌ ತಾಕಾ ಆಪವ್ನ್‌ ಹಾಡ್ನ್‌ ಹೆನ್ರಿಚ್ಛಾ ಫೊಂಡಾ ಮುಕಾರ್‌ ಉಬೊ ಕೆಲೊ. 

“ಹೊ ಜಾಗೊ ಯಾತ್ರಿಕ್‌ ಜಾಗೊ ಜಾವ್ನ್‌ ರೂಪ್‌ ಘೆತಾ,'' ಮ್ಹಣಾಲೊ ತೊ. 

“ಮ್ಹಳ್ಳಾರ್‌ ಫಾದರ್‌....'' 

“ಹಾಂಗಾ ಅಜ್ಕಾಪಾಂ ಘಡ್ತಾತ್‌.... ಫಾದರ್‌ ಹೆನ್ರಿ ಸಿಂಪ್ಸನಾಚ್ಕಾ ನಾಂವಿಂ ಪಿಡಾಶಿಡಾ 
ಗೂಣ್‌ ಜಾತಾತ್‌, ಭುರ್ಗಿಂ ಜಾತಾತ್‌, ಶೆತಾಂನಿ ಬೆಳೆಂ. ಪಿಕ್ತಾ, ಕುಟ್ಮಾಂಚೆಂ ಬರೆಪಣ್‌ 
ಜಾತಾ. ಅಶಿಂ ಜಾಯ್ತಿಂ ಅಜ್ಮಾಪಾಂ ಘಡ್ಬಾತ್‌. 

ಫಾದರ್‌ ಹೆನ್ರಿಕ್‌ "ಸಾಂತ್‌' ಮ್ಹಣ್‌ ಪಾಚಾರುಂಕ್‌ ಹಾಂವೆಂ ವಯ್ಲ್ಯಾ ಅದಿಕಾರಿಂಕ್‌ 
ವಿನತಿ ಕೆಲ್ಯಾ. ತಶೆಂ ಕಾಂಯ್‌ ಜಾಲೆಂ ತರ್‌ ಹೊ ಜಾಗೊ ಯಾತ್ರಿಕ್‌ ಜಾಗೊ ಜಾತಾ....'' 

ಫೊಂಡಾರ್‌ ವಾತಿ ಜಳವ್ನ್‌ ಫೊಂಡಾ ಕುಶಿಲಿ ಮಾತಿ ಉಸ್ತುನ್‌ ಕಾಗ್ದಾಂತ್‌ ಬಾಂದುನ್‌ 
ಘೆತಾಲಿಂ ಥೊಡಿಂ. ಹಾಣೆ ಕುತುಹಲಾನ್‌ ವಿಚಾರ್ಲೆಂ-- 

“ಫಾದರ್‌ ತೆಂ....?'' 

“"ಫೊಂಡಾಚಿ ಮಾತಿ..... ಉದ್ಕಾಂತ್‌ ಭರ್ಸುನ್‌ ಪಿಯೆಲ್ಯಾರ್‌, ಶೆತಾಂನಿ ಶಿಂಪ್ನಾಯ್ಡ್ಯಾರ್‌.... 
ಘರಾಂನಿ ದವರ್ಲ್ಯಾರ್‌ ಬರೆಪಣ್‌ ಜಾತಾ ಮ್ಹಳ್ಳಿ ಪಾತೈೆಣಿ....'' 

ಮಾತಿ ಘೆತ್‌ಲ್ಲ್ಯಾ ಲೊಕಾನ್‌ ಸರ್ಕಿಲ್ಕಾ ಇಜ್ಮೊಲಾಚ್ಕಾ ಕಂರ್ಲ್ಯಾಂತ್‌ ಕಾಣಿಕ್‌ ಘಾಲಿ. 
ಹೊ ಥಂಯ್‌ಥಾವ್ನ್‌ ಭಾಯ್ರ್‌ ಸರ್ಲೊ. 

“ಫಾದರ್‌ ಕಾಜುಬಿಯಾಂಚೊ ಕಾರ್ಕಾನೊ, ಮಿಲ್ಲ್‌, ಆಸ್ಪತ್ರ್‌ ಖಂಯ್‌ ಆಸಾ?” 
ಭೊಂವ್ತಣಿ ದೀಶ್ಟ್‌ ಘುಂವ್ಡಾಯಿತ್‌ ವಿಚಾರ್ಲೆಂ. 

“ತ್ರಿ ಏಕ್‌ ಕಾಣಿಚ್‌..... ಕಾಜುಬಿಯಾಂಚೊ ಕಾರ್ಕಾನೊ ಬಂದ್‌ ಕೆಲಾ. ಮಿಲ್ಲ್‌ ದಿವಾಳಿ 
ಜಾಲೆಂ. ಆಸ್ಪತ್ರ್‌ ಆಸಾ. ವಯ್ದ್‌ ನಾಂತ್‌.....'' 

“ಮಾಗಿರ್‌, ಕ್ರಿಸ್ತಾಂವಾಂಖಾತಿರ್‌ ಫಾದರ್‌ ಹೆನ್ರಿನ್‌ ಬಾಂದವ್ನ್‌ ದಿಲ್ಲಿಂ ಘರಾಂ?” 

“ಥೊಡಿಂ ತಾಂಕಾಂ ತಾಂಕಾಂ ವಿಕ್ಲ್ಯಾಂತ್‌. ಥೊಡ್ಕಾಂನಿ ಆಮ್ಚೆಚ್‌ ಮನಿಸ್‌ ಆಸಾತ್‌. ಹೊ 
ಜಾಗೊ ಆಜೂನ್‌ ಅಬಿವೃದ್ದೆಕ್‌ ಪಾವಯ್ದೆ ಮ್ಹಣ್‌ ಮ್ಹಜಿ ಆಶಾ. ಹಿ ಇಗರ್ದ್‌ ಮೊಡುನ್‌ 
ನವೆಂ ಬಾಂದಪ್‌ ಆದುನಿಕ್‌ ಶಯ್ಲೆರ್‌ ಬಾಂದಯ್ದೆ. ತಸೆಂಚ್‌ ಏಕ್‌ ಲೊಡ್ತ್‌.... ತಿನ್ಶಿಂ 
ರುಮಾಂ ಆಸ್ಚೆಂ.... ಅಳೆ..... ಹಾಂಗಾ ಬಾಂದಯ್ದೆ.... ಫಾದರ್‌ ಹೆನ್ರಿ ಸಿಂಪ್ಸನಾಚಿ “ಜಿಣಿಯೆ 


ಚರಿತ್ರಾ ಬರಯಿತ್‌ ಆಸಾಂ. ತಾಚಿ ಏಕ್‌ ಇಮಾಜ್‌ ಕರಯ್ದೆ..... ತಾಚೆಂ ನಾಂವ್‌ ಆಖ್ಚಾ 
ಸಂಸಾರಾಕ್‌ ಕಳಜೆ.”' 


ಹಾಣೆ ಘಡಿಯಾಳ್‌ ಪಳಯ್ಲೆಂ. 
“ಫಾದರ್‌.... ಹಾಂವ್‌ ವೆತಾಂ.” 

“ದೇವ್‌ ಬರೆಂ ಕರುಂ ಫಾದರ್‌.... ಪರತ್‌ ಯೆತಾಂ....” 

ಹೊ ಮೆಟಾಂ ದೆಂವ್ಲೊ. 

ಸಿಂಪ್ಸನ್‌ ಹಿಲ್ಲಾಕ್‌ ವಚೊನ್‌ ಯೇವ್ನ್‌ ಮಯ್ನೆ ದೋನ್‌ ಉತರ್ಲಾತ್‌. ಪುಣ್‌ ಹಾಕಾ 
ಆಪ್ಲೆಂ ಉತರ್‌ ಪಾಳುಂಕ್‌ ಸಾದ್ಕ್‌ ಜಾಂವ್ಕ್‌ ನಾ. ಸಿಂಪ್ಸನ್‌ ಜೊಡ್ಕಾಕ್‌ ಹಾಣೆ ಆಜೂ 
ಕಾಗದ್‌ ಬರಂವ್ಕ್‌ ನಾ. ಕಿತೆಂ ಬರಂವ್ಲೆಂ ಮ್ಹಳ್ಳೊ ಸಮಸ್ಸೊ ಆಜೂನ್‌ ನಿವಾರುಂಕ್‌ ನಾ.೫ 


110 


ಮಾಂ, ಏಕ್‌ ಅವ್ಕಾಸ್‌ ದೀ ಪ್ಲೀಸ್‌ 


ಮೂಳ್‌: ಎಸ್‌.ಎನ್‌. ನಟೇಶ್‌ಬಾಬು 
ಕೊಂಕ್ಣೆಕ್‌: ಜೊ.ಸಿ. ಸಿದ್ದಕಟ್ಟೆ 
ಚಂದ್ರೆಮಾಚ್ಕಾ ಭಾಂಗ್ರಾಳ್ಕಾ ಕಿರ್ಲಾಂನಿ ಸೊಬ್‌ಲ್ಲಿ ರಾತ್‌ ತಿ! ಸರೋಜಾ ಖಟ್ಲ್ಯಾ ವಯ್ರ್‌ 
ನಿದೊನ್‌, ನಳ್ಕಾಚ್ಕಾ ಆರ್ಕಾ ಇಡ್ಕಾಂತ್‌ ತಿಳ್ಳ್ಯಾ ಚಂದ್ರಾಕ್‌ಚ್‌ ಪಳೆಂವ್ಚಾರ್‌ ಪಡ್ಲೆಂ. 
ವಾಟ್ಲೆ ಆಕಾರಾಚ್ಕಾ ಚಂದ್ರೆಮಾಚ್ಕಾ ಮದ್ಗಾತ್‌ ಸೊಂಸೊ ಲಿಪ್‌ಲ್ಲೊ. ಸಾಂಜೆಚ್ಯಾ ವೆಳಾ 
ಘರಾ ಪಾವೊಂಕ್‌ ಉಬ್ಬ್ಯಾ ಧೊಂಕಾಂಪರಿಂ; ತಿಂ ಧವಿಂ ಮೊಡಾಂ ಚಂದ್ರಾಕ್‌ ಆಪ್ಲ್ಯಾ 
ಉದರಾಂತ್‌ ಲಿಪವ್ನ್‌ ಫುಡೆಂ ಚಲ್ತಾಲಿಂ. 


ಉದಾರೆಂ ನಿದ್‌ಲ್ಲೆಂ ತೆಂ, ಆಪ್ಲ್ಯಾ ಉಬಾರ್‌ ಪೊಟಾ ವಯ್ರ್‌ ಹಾತ್‌ ಭೊಂವ್ಡಾಯಿತ್‌ 
ಉಡಾಸಾ ಭಾತೆಣ್‌ ರೊವೊಂತ್‌ ಕಾಡಿಲಾಗ್ಲೆಂ. 

ಆನಂದಾನ್‌ ಲಗ್ನ್‌ ಕರ್ನ್‌ ಘೆತಾನಾ ಆಪ್ಣಾಕ್‌ ಅಟ್ರಾ ವರ್ಸಾಂಚಿ ಪ್ರಾಯ್‌. ಸೆಜಾರಿ 
ಚೆಡ್ವಾಂ ಸಂಗಿಂ ಖೆಳೊನ್‌ ವೇಳ್‌ ಪಾಶಾರ್‌ ಕರ್ಚ್ಯಾ ಆಪ್ಣಾಕ್‌ ಆಕಸ್ಮಿಕ್‌ ಥರಾನ್‌ ಏಕ್‌ 
ಬರೊ ಸಂಬಂದ್‌ ಪಾಲೆಲ್ಲ್ಯಾನ್‌ ಲಗ್ನ್‌ ಕೆಲೆಂ. ಚೆಡೊ ಸರ್ಕಾರಿ ನವ್ಕರ್‌ ನ್ಹಂಯ್‌ ತರ್‌ಯೀ, 
ಕುಟ್ಮಾ ಸ್ಥಿತಿ ಥಂಯ್ದೆಥಂಯ್‌ ಪಾವಂವ್ಚಿ ಶ್ಶಾತಿ ತಾಕಾ ಆಸ್‌ಲ್ಲಿ. ಮೊಗ್ರ್ಯಾ ಪಾಕೈಪರಿಂ 
ಗೊರೆಂ ತಾಚೆಂ ವದನ್‌, ಜಿವಿತಾಂತ್‌ ಜೀಕ್‌ ಆಪ್ಣಾಯ್ತಲೊಂ ಮ್ಹಳ್ಳೊ ಆತ್ಮ್‌ವಿಶ್ವಾಸ್‌ 
ಪಾಚಾರ್ತಾಲೆಂ. 

ಆಪ್ಣಾಚೊ ಅಪ್ಪಾ ರಯ್ತ್‌ ಜಾಲ್ಲ್ಯಾನ್‌ ಆನಂದಾಕ್‌ ದೋತ್‌-ದೆಣ್ಕಾಂಚಿ ವಿಲೆವಾರಿ 
ಕರುಂಕ್‌ ಜಾಂವ್ಕ್‌ ನಾತ್‌ಲ್ಲೆಂ. ಪುಣ್‌ ಚಾರ್‌ ಜಣಾಂನಿ ಹೊಗಳ್ಳುಂಚೆಪರಿಂ ಕಾಜಾರ್‌ ಕರ್ನ್‌ 
ದಿಲ್ಲೆಂ ತಾಣೆ. ಆನಂದ್‌ಯಿ ತಸೊಚ್‌; ಏಕ್‌ ಬರೆಂ ವಸ್ತುರ್‌ ಘೆವ್ನ್‌ ದೀ ಮ್ಹಣ್‌ ಸಯ್ತ್‌ 
ತಾಣೆ ವಿಚಾರ್‌ಲ್ಲೆಂ ನಾ. ಅಶೆಂ ಜಾಲ್ಲ್ಯಾನ್‌ ಅಪ್ಪಾಕ್‌ ತಾಚೆವಯ್ರ್‌ ಖಂಯ್‌ನಾತ್‌ಲ್ಲೊ 
ಗವ್ರವ್‌... ಪುಣ್‌? 

ಲಗ್ನಾ ಉಪ್ರಾಂತ್ಲ್ಯಾ ದೋನ್‌ ವರ್ಸಾಂನಿ "ಪಲ್ಲವಿ' ಜಲ್ಮಾಲೆಂ. ತಾಚ್ಕಾ ಉಪ್ರಾಂತ್‌ 
“ಚೇತನ್‌' ಉದೆಲೊ. ಕುಟ್ಮಾ ದರ್ಕಾಂತ್‌ ಪರತ್‌ ಏಕ್‌ ಜಬ್ಬೊರ್‌ ಲ್ಹಾರ್‌ ಉದೆಲೆಂ. 

ಕಶೆಂಗೀ ವಾಟ್‌ ಜರವ್ನ್‌ ವೆಚಿ ಜಿಣಿಯೆಚಿ ಗಾಡಿ, ಹಂಕಾರಾನ್‌ ಭರ್‌ಲ್ಲಾ » ಘೊಡ್ಕಾಪರಿಂ 
ಹೆವ್ಕಿಂ-ತೆವ್ಶಿಂ ವೊಡುಂಕ್‌ ಲಾಗ್ಲಿ. ಆನಂದಾಚಿ ಕಮಾಯ್‌ ಪಾವನಾಸ್ತಾಂ, ಜಿವಿತಾಂತ್ಲೆ 
ಸಮಸ್ಸೆ ಗಳ್ಳಾಕ್‌ ಪಾಸ್‌ ಮಾಂಡಿಲಾಗ್ದೆ. ಭುರ್ಗಿಂ ಆನಿ ಆಪ್ಣಾಚಿ ಭಲಾಯ್ಕಿ, ಭುರ್ಗ್ಯಾಂಕ್‌ 
ಇಸ್ಕೊಲಾಚಿಂ ಮೆಟಾಂ ಚಡಂವ್ಕ್‌ ಜಾಲ್ಲ್ಯಾ ಕಶ್ಚಾಂ ಮದೆಂ ಆಪ್ಲೆಂ ಜಿಯೆಜೆ ಪಡ್ಲೆಂ. ಘರ್‌, 
ಜಾಗೊ... ಆನಿ ಕಿತೆಂ... ಮೊಲಾಕ್‌ ಫೆಜೆ ಮ್ಹಳ್ಳೆ ಆಶೆಚೆ ಪೊಸ್ಕಾಟೆ ಉಬವ್ನ್‌ಚ್‌ ರಾವಜೆ 
ಪಡ್ಲೆಂ. 

ಉದ್ಕಾಂತ್‌ ಬುಡ್ಡೆಲ್ಯಾಚ್ಛಾ ಗಳ್ಕಾಕ್‌ ದಾಂತ್ಕಾಫಾತೊರ್‌ ಉಮ್ಮಳಾಯಿಲ್ಲೆಪರಿಂ ಆತಾಂ 
ಪರತ್‌ ಹೆ ದರಿದ್ರ್‌ ಜಿಣಿಯೆಂತ್‌ ಆನ್‌ಏಕ್‌ ಜಿವಾಚೆಂ ಯೆಣೆಂ! 

ಚಿಂತ್ಸಾಸಾಂಕಳ್‌ ತುಟಯ್ತ್‌ ಪೊಟಾ ವಯ್ರ್‌ ಬೊಟಾಂ ಚರಯ್ಲಿಂ ತಾಣೆ. ಭಿತರ್‌ 
ಕಿತೆಂಗೀ ಹಾಲ್‌ಲ್ಲೆಪರಿಂ ಭೊಗ್ಗೆಂ ತಾಕಾ. | 

“ಕಿತ್ಯಾಕ್‌ ಮಾಂ ಅಶೆಂ ಚಿಂತ್ತಾಯ್‌? ಆಮ್ಕಾಂಚ್‌ ಪೊಟಾಕ್‌ ಪೀಟ್‌ ನಾ, ಆನ್‌ಏಕ್‌. 
ದರಿದ್ರ್‌ ಉದೆಲೆಂ ಮ್ಹಣ್‌ ತೊಂಡ್‌ ಚಿವ್ಸಾಯ್ತಾಯ್‌ ಕಿತ್ಕಾಕ್‌? ಜೀವ್‌ ದಿಲ್ಲೊ ದೇವ್‌ 
ಪೊಸ್ತಲೊ ಮ್ಹಣ್‌ ತುಂ ನೆಣಾಂಯ್‌? ತುಮಿ ಚೊವ್ಗಾಂನಿ ಖಾಂವ್ಚ್ಯಾ ಶಿತಾಂತ್ಲಿ ಎಕೇಕ್‌ 
ಮೂಟ್‌ ದಿಲ್ಕಾರ್‌ ಹಾಂವ್‌ ಕಶೆಂಯ್‌ ಜಿಯೆತಾಂ. ಮ್ಹಾಕಾಯಿ ತುಮ್ಚೆಪರಿಂ ಜಿಯೆಜೆ 
ಮ್ಹಳ್ಳಿ ಆಶಾ ನಾಂಗೀ ಮಾಮ್ಮಿ? ಕಿತ್ಕಾಕ್‌ ವೊಗಿ ರಾವ್ಲಿಯ್‌? ಹಾಂವೆಂ ವಾಡ್ಚೆಂ ತುಕಾ ಬರೆಂ 
ದಿಸನಾ? ಮಾವ್ನ್‌, ಮನಾಕ್‌ ಜಿವೆಶಿಂ ಮಾರ್ತಾ, ಪ್ಲೀಸ್‌ ಉಲಯ್‌, ನಾ ತರ್‌ ಖೊಟ್‌ 
ಘಾಲ್ತಾಂ” ಮ್ಹಣ್‌ ಜ್ಕೊರಾನ್‌ ಕೊಣೆಂಗೀ ಖೊಟಾಯಿಲ್ಲೆಪರಿಂ ಜಾವ್ನ್‌ ತಾಣೆ ದೊಳೆ ಉಗ್ತೆ 
ಕೆಲೆ. 

ಚಂದ್ರ್‌ ಸದಾಂಚೆಪರಿಂ ಮೆಟಾಂ ಕಾಡ್ತಾಲೊ. ರಾನ್ವಟ್‌ ಮೊಡಾಂ ತಾಕಾ ಬಂದಿತ್‌ 
ಕರುಂಕ್‌, ಧಾಂಪುನ್‌ ದವ್ರುಂಕ್‌ ಪ್ರೇತನ್‌ ಕರ್ತಾತ್‌ ತೆಂ ಆರ್ಕಾ ಇಡ್ಕಾಂತ್ಲ್ಯಾನ್‌ ಸಾರ್ಕೆಂ 
ದಿಸ್ತಾಲೆಂ ತಾಕಾ. 

ಆನಂದ್‌ ಭಿತರ್‌ ಯೇವ್ನ್‌, ಖಟ್ಲ್ಯಾರ್‌ ಕುಲೊ ತೆಂಕಿಲಾಗ್ಲೊ. ಕಪಾಲ್‌, ಗಳೊ 
ಮೊಗಾನ್‌ ಪೊಶೆವ್ನ್‌ ಪೊಟಾ ವಯ್ಲ್ಯಾ ಕಾಪ್ಲಾ ಇಡ್ಕಾಂತ್‌ ಹಾತ್‌ ರಿಗವ್ನ್‌ ಪೊಟಾರ್‌ 
ಸಯ್ತ್‌ ಬೊಟಾಂ ಚರಯ್‌ಲಾಗ್ಲೊ. ತೆಂ ಲಜೆನ್‌ ದೊಡ್ಡೆಂ. ತೆ ದೊಡ್ಡೆಂತ್‌ಯಿ ಎಕಾ 
ಥರಾಚೊ ಸಂತೊಸ್‌ ಆಸ್‌ಲ್ಲೊ. 

“ಕಿತೆಂ ನಿರ್ದಾರ್‌ ಕೆಲೊಯ್‌?'” ಗೂಂಡ್‌ ಬಾಂಯ್‌ಥಾವ್ನ್‌ ವಯ್ರ್‌ ಆಯಿಲ್ಲ್ಯಾ 
ಮಾಣ್ಕ್ಯಾಚ್ಕಾ ತಾಳ್ಕಾಪರಿಂ ಆಸ್‌ಲ್ಲೊ ಆವಾಜ್‌. 

“ಮ್ಹಾಕಾ ಕಾಂಯ್‌ ಸಮಾನಾ. ಪುಣ್‌ ಕಾಲ್‌ ಕೆಲ್ಲೊ ನಿರ್ದಾರ್‌ಚ್‌ ಸಾರ್ಕೊ ಮ್ಹಣ್‌ 
ದಿಸ್ತಾ. ಫಾಲ್ಕಾಂ ಸಕಾಳಿಂಚ್‌ ಡೊ! ಪುಟ್ಟಮ್ಮಾಲಾಗಿಂ ವೆಚೆಂ ಮ್ಹಣ್‌ ಚಿಂತ್ಲಾಂ'' ಆನಂದ್‌ 
ಉಲಯ್ಲೊ. 


“ತುಮಿ ಸಾಂಗ್‌ಲ್ಲ್ಯಾಕ್‌ ಹಾಂ ಮ್ಹಣಾನಾಸ್ತಾಂ ವಿರೋದ್‌ ಉಲಯಿಲ್ಲೆಂ ಆಸಾಗೀ 
ಹಾಂವೆಂ? ಅಶೆಂ ಘಡಾಜೆ ಮ್ಹಣ್‌ ಆಮ್ಚ್ಯಾ ಕಪಾಲಾರ್‌ ಗಿಚ್ಚಿಲಾಂ ತರ್‌ ತೆಂ ಖೊಲ್ಕಾನ್‌ 
ಪುಸುನ್‌ ಕಾಡುಂಕ್‌ ಜಾತಾ?” ತಾಚ್ಕಾ ಕೆಸಾಂನಿ ಹಾತ್‌ ಭೊಂವ್ಡಾಯಿತ್‌ ಮ್ಹಣಾಲೆಂ ತೆಂ. 

“ಮ್ಹಾಕಾ ತುವೆಂ ಅರ್ತ್‌ ಕರ್ನ್‌ ಘೆತ್‌ಲ್ಲ್ಯಾಕ್‌ ದೇವ್‌ ಬರೆಂ ಕರುಂ. ಪುಣ್‌ ಆತಾಂ ಆಮಿ 
ಆಸ್ಚಿ ಪರಿಗತ್‌ ನಿವಾರುಂಕ್‌ ಹಿಚ್‌ ಸಾರ್ಕಿ ವಾಟ್‌. ತುಕಾ ಸರ್ವ್‌ ಕಳಿತ್‌ ಆಸಾ. ಮ್ಹಜಿ 
ಜೋಡ್‌ ಪೊಟಾಕ್‌ ಪಾವ್ಣ್ಯಾರ್‌ ವಸ್ತುರಾಕ್‌ ಪಾವನಾ. ಅಶೆಂ ಆಸ್ತಾನಾ ತೆಗಾಂ ಭುರ್ಡ್ಯಾಂಕ್‌ 

0 ತಡಿಕ್‌ ಪಾವಂವ್ಚೆಂ ಸಾಂಗ್‌. ಮದ್ಕಮ್‌ ವರ್ಗಾಚ್ಕಾಂನಿ ಹಾತ್‌ಭರ್‌ ಜೋಡ್‌ನಾಸ್ತಾಂ, 
0ತಿನಾಸ್ತಾಂ ಜೀವನ್‌ ಕರ್ಬೆಂ ಹ್ಯಾ ಕಾಳಾರ್‌ ಕಶ್ಚಾಂಚೆಂಚ್‌!'' 


ಆನಂದ್‌ ಧಿಂಪಿ ಗಿಳಿತ್ತ್‌ ಉಲಯ್ಲೊ. ಪುಣ್‌ ಆಮಯ್ದೆಂ ಕಾಳಿಜ್‌ ತೆಂ ಉದ್ಕಾಥಾವ್ನ್‌ 

ಯ್ರ್‌ ಕಾಡ್‌ಲ್ಲೆ ಮಾಸೈಪರಿಂ ಹುಳ್ಳುಳ್ತಾ. ಆಪ್ಲ್ಯಾ ಸುಖಾಖಾತಿರ್‌, ಆಪ್ಲೆಂಚ್‌ ರಚುನ್‌ 
ಘೆತ್‌ಲ್ಲ್ಯಾ ಜಿವಿಕ್‌ ಆಪ್ಲೆಂಚ್‌ ಜಿವೆಶಿಂ ಮಾರ್ದೆಂ?! ಅಂತಸ್ಕರ್ನ್‌ ಕಬೂಲ್‌ ನಾ ತರ್‌ಯೀ 
ಅಖಂಡ್‌ ನಿಚೆವಾಚ್ಕಾ ಉಜ್ಮಾ ಮುಕಾರ್‌ ಸಲ್ವೊನ್‌ ತಕ್ಲಿ ಬಾಗಂವ್ಚ್ಯಾ ಗುಲೊಬಾಪರಿಂ 
ಜಾಯ್ದೆ ಪಡ್ಲಾಂ. ತಿತ್ಲ್ಯಾರ್‌ ಪೊಟಾಂತ್‌ ಪರತ್‌ ಕಾಂಪ್ಲಿ. 

“ಕಿತೆಂ ಮಾಂ ಪರತ್‌ ಚಿಂತಾಯ್‌? ಪೊಟಾ ಭುಕ್‌ ಥಾಂಬಂವ್ಕ್‌, ದಯಾದಾಕ್ಕೆಣ್‌ 
ನಾಸ್ತಾಂ ಬೊಕ್ರೊ, ಕುಂಕಡ್‌ ಕಾತರ್ನ್‌ ಖಾಂವ್ಚಿಂ ತುಮಿ, ಮ್ಹಾಕಾ ಕಾತರ್ನ್‌ ಖಾಂವ್ಕ್‌ 
ಇತ್ಲೆಂಯ್‌ ಚಿಂತಾತ್‌ ನ್ಹಂಯ್‌? ಕುವಾಳ್ಕಾವಾಲ್‌, ಆಪ್ಣಾಕ್‌ ಕುವಾಳೆ ಜಡ್‌ ಜಾತಾತ್‌ 
ಮ್ಹಣೊನ್‌ ಏಕ್‌ಪಾವ್ಟಿಂ ಪುಣ್‌ಯೀ ವಾಲ್‌, ಬೊಂಗ್ಕಾಂಕ್‌ ಚಿರ್ದಿತಾ? ಧಾ ಪಿಲಾಂಕ್‌ 
ಜಲ್ಮ್‌ ದಿಂವ್ಚೆಂ ದುಕೊರ್ಲೆಂ, ತಾಂಕಾಂ ಸೊಡ್ನ್‌ ಧಾಂವ್ತಾ? ಆನಿಕೀ ರೂಪ್‌ ನಾತ್‌ಲ್ಲ್ಯಾ 
ಮ್ಹಜೆಥಾವ್ನ್‌ ಅಸಲಿಂ ಉತ್ರಾಂ ಯೆತಾತ್‌ ಮ್ಹಳ್ಳೆಖಾತಿರ್‌ ಭೊಗ್ಗಾಣೆಂ ಆಸೊಂ. ಭೊಗ್ಣಾಂ 
ತಶಿಂಚ್‌ನೆ? ವೊಡಾ ರುಕಾಪರಿಂ ವಾಡೊನ್‌ ಭೈಂ ಉಬ್ಬಯ್ತಾತ್‌ ಹಿಂ ಭೊಗ್ಣಾಂ! 

“ದೆಕುನ್‌ಚ್‌ ಮಾಂ! ಜಿಯೆಂವ್ಕ್‌ ಮ್ಹಾಕಾ ಏಕ್‌ ಆವ್ಕಾಸ್‌ ದೀ ಪ್ಲೀಸ್‌, ನಾ ತರ್‌...” 
ಪರತ್‌ ಖೊಟಾಯಿಲ್ಲೆಪರಿಂ ಭೊಗುನ್‌ ವಾಸ್ತವಾಕ್‌ ಪಾಟಿಂ ಆಯ್ಲೆಂ ತೆಂ. ಮುಕಾರ್‌ 
ಆನಂದ್‌ ಸಲ್ವೊನ್‌ ಗೆಲ್ಲ್ಯಾ ಕಾಟಾಚ್ಕಾ ಕೊಂಬ್ಯಾಪರಿಂ ಬಸ್‌ಲ್ಲೊ. 

“ಆನಂದ್‌, ಅಶೆಂ ಸಾಂಗ್ತಾಂ ಮ್ಹಣ್‌ ಬೆಜಾರ್‌ ಪಾವನಾಕಾ... ಮ್ಹಾಕಾ ಕಿತ್ಕಾಕ್‌ಗೀ 
"ತೆಂ' ಕಾಡಿಜೆ ಮ್ಹಣ್ತಾನಾ ಕಾಳಿಜ್‌ ವೊದ್ದಾಡ್ತಾ. ದಾದ್ಲ್ಯಾಂಕ್‌ ಹೆಂ ಸಗೈಂ ಅರ್ತ್‌ 
ಜಾಯ್ನಾ... ಏಕ್‌ ಖಣ್‌ ಸುಖ್‌ ಭೊಗುನ್‌, ತೊಂಡ್‌ ಘುಂವ್ಹಾವ್ನ್‌ ವೆಚಿಚ್‌ ತುಮ್ಚಿ 
ಕಾಲೆತ್‌. 

“ಹಾಂವೆಂ, ಚೇತನ್‌ ಜಲ್ಮಾತಾನಾಚ್‌ ಒಪರೇಶನ್‌ ಕರ್ನ್‌ ಘೆತ್‌ಲ್ಲೆಂ ತರ್‌ ಆಜ್‌ ಹೆ 
ಕಶ್ಟ್‌ ಆಸ್ಚೆ ನಾತ್‌ಲ್ಲೆ. ಆತಾಂ ಕಿತೆಂಯ್‌ ಜಾಂವ್‌... ಹೆಂ ಏಕ್‌ಚ್‌ಪಾವ್ಚಿಂ ಸೊಡ್‌ ಆನಂದ್‌, 
ಉಪ್ರಾಂತ್‌ ಹಾಂವ್‌ಚ್‌ ಖುದ್‌ ವಚೊನ್‌ ಒಪರೇಶನ್‌ ಕರಯ್ತಾಂ...'' ಸರೋಜಾ 
ಪರಾತಿಲಾಗ್ಲೆಂ. 

ಆನಂದ್‌ ಆಯ್ಕಾಲೊನಾ. ಚಿತ್ರ್‌ದುರ್ಗಾಚ್ಕಾ ಫಾತ್ರಾ-ಕೊಟ್ಕಾಪರಿಂ ತಾಚೆಂ ಮನ್‌ ಘಟ್‌ 
ಜಾಲ್ಲೆಂ. 

“ಪಳೆ ಸರೋಜಾ, ಕುಟಮ್‌ ಪೊಸ್ಟೆಂ ಹಾಂವೆಂ! ಮ್ಹಜೆ ಜೊಡಿಚಿ ಲಾಂಬಾಯ್‌- 
ರುಂದಾಯ್‌ ಹಾಂವ್‌ ಮಾತ್‌ ಜಾಣಾಂ. ತೆಂ ಉತ್ರೊನ್‌ ರೀಣ್‌ ಕರ್ನ್‌ ಜೀಣ್‌ಭರ್‌ ವಾಡ್‌ 
ಭರ್ನ್‌ ಗುಲಾಮಾಪರಿಂ ಜಿಯೆಂವ್ಕ್‌ ಮ್ಹಾಕಾ ಮನ್‌ ನಾ. ತುಂ ಮನ್‌ ಘಟ್‌ ಕರ್ನ್‌ 

ಎಬೊರ್ಕನಾಕ್‌ ಸಕಾಳಿಂ ವಚೊಂಕ್‌ ತಯಾರ್‌ ಜಾ.” ಬಡ್ಬಡೊನ್‌ ಕೂಸ್‌ ಪರ್ತುನ್‌ ತ 
ಪರ್ಯಾಂತ್‌ ವೋಲ್‌ ವೊಡುನ್‌ ನಿದ್ದೊ ತೊ. 

ನಿರ್ದಾರಾಚ್ಮಾ ವಾರ್ಕಾಕ್‌ ಶಿರ್ಕೊನ್‌ ಮನಾಂತ್ಲೆ ಖೊಲೆ ಉಬೊನ್‌ ಪರತ್‌ ಸಕ್ಲಾ ಗಳ್ಳೆ. 
"ನ್ಹೆಸ್‌ಲ್ಲ್ಯಾ ಕಾಪ್ನಾಚೊ ಪಾಲಂವ್‌' ಮ್ಹಳ್ಳೆಪರಿಂ ಘೊವಾಚಿ ಗುಲಾಮ್‌ ಜಾವ್ನ್‌ ಜಿಯೆಂವ್ಲೆಂಚ್‌ 
ಸಾರ್ಕೆಂ ಮ್ಹಣ್‌ ಚಿಂತಿತ್‌ ಕೂಸ್‌ ಪದ್ದಿಲಾಗ್ಲೆಂ. 

ತಿತ್ಲ್ಯಾರ್‌ ಪೊಟಾಂತ್‌ ಮುಸ್ಫಾಂನಿ ಮಾರ್‌ಲ್ಲೆಪರಿಂ ಭೊಗ್ಗೆಂ. 

“ಅಯ್ಕೋ ಪಾಪಿಯಾಂನೋ, ಸುಖ್‌ ಭೊಗ್ತಾನಾ ಖಂಯ್‌ ಗೆಲ್ಲಿ ತುಮ್ಚಿ ಬೂದ್‌? 
ತುಮ್ಚೆ ಖುಶೆ ಪ್ರಕಾರ್‌ ಖೆಳ್ಳ್ಯಾರ್‌ ಜಾತಾ ಮ್ಹಣ್‌ ಚಿಂತಾತ್‌ ತುಮಿ? ಎಕೆ ಜಿವಿಕ್‌ ಜರ್ಲ್ಯಾಕ್‌' 
ಚಿರ್ಡಿಲ್ಲೆಪರಿಂ ಜೀವ್‌ ಕಾಡುಂಕ್‌ ಸಲೀಸ್‌ ಜಾತಾ ತುಮ್ಕಾಂ? ಕಪಟಿ, ಕಾಳಿಜ್‌ ನಾತ್‌ಲ್ಲೆ 
ರಾಕ್ಕೊಸ್‌! ತುಮ್ಹೆ ತಸಲ್ಕಾಂಕ್‌ ಆವಯ್‌, ಬಾಪುಯ್‌ ಮ್ಹಣ್‌ ಆಪಂವ್ಕ್‌ ಮ್ಹಾಕಾ ಲಜ್‌ 
ಭೊಗ್ತಾ. ತೊ ಅವ್ಕಾಸ್‌ ಸಯ್ತ್‌ ತುಮಿ ದೀನಾಂತ್‌ಮೂ! ಆಮ್ಚೆ ತಸಲ್ಮಾಂಚೊ ಶಿರಾಪ್‌ 
ತುಮ್ಚೆರ್‌ ಭೆಜ್ತಲೊ. ಎಕೆ ಜಿವಿಕ್‌ ಜೀವ್‌ ದೀಂವ್ಕ್‌ ಸಕಾನಾತ್‌ಲ್ಲ್ಯಾಂಕ್‌ ತುಮ್ಕಾಂ, ತೊ 
ಜೀವ್‌ ಕಾಡುಂಕ್‌ ಕಸಲೆಂ ಹಕ್ಕ್‌ ಆಸಾ? 

“ದೆಕುನ್‌ ಮಾಂ, ಹಾಂವ್‌ ತುಜೆಂ ಭುರ್ಗೆಂ! ತುಜೆಂ ರಗತ್‌ ವಾಂಟುನ್‌ ಘೆವ್ನ್‌ 
ಜಿಯೆಂವ್ಕ್‌ ಏಕ್‌, ಏಕ್‌ಚ್‌ ಏಕ್‌... ಅವ್ಕಾಸ್‌ ದೀ ಪ್ಲೀಸ್‌...ಪ್ಲೀಸ್‌... ಪ್ಲೀಸ್‌...” 

ಮುಕಾರ್‌ ಆಯ್ಕೊಂಕ್‌ ಜಾಯ್ದಾಸ್ತಾಂ ಕಾನ್‌ ಧಾಂಪುನ್‌ ಸುಸ್ಕಾರ್ಲೆಂ ಸರೋಜಾ. ಕಾಳಿಜ್‌ 
ಜಡ್‌ ಜಾಲ್ಲೆಂ. ಪೊಟಾಭಿತರ್‌ ಕಾಂಪ್ಲಿ ಚಡ್‌ ಜಾತಾಲಿ ತರ್‌ಯೀ ತೆವ್ಶಿನ್‌ ಗುಮಾನ್‌ 
ದೀನಾಸ್ತಾಂ ಚಂದ್ರಾಕ್‌ ದೊಳೆ ಮೆಳಯ್‌ಲಾಗ್ಲೆಂ. 

“ಮ್ಹಜೆ ಥಂಯ್‌ಯಿ ಖಂದಕ್‌ ಆಸಾತ್‌. ತಶೆಂ ಮ್ಹಣ್‌ ಹಾಂವ್‌ ಉಜ್ವಾಡ್‌ 
ದೀನಾಂಗೀ?... ಚಲನಾಂಗೀ?...” ಚಂದ್ರೆಮಾನ್‌ ಅಶೆಂ ವಿಚಾರ್‌ಲ್ಲೆಪರಿಂ ಭೊಗುನ್‌ ತಾಣೆ 
ದೊಳೆ ಧಾಂಪ್ಲೆ. 

ತಾಚ್ಯಾ ಕಾನಾಂನಿ, "ಮಾಂ, ಏಕ್‌ ಅವ್ಕಾಸ್‌ ದೀ ಪ್ಲೀಸ್‌' ಮ್ಹಳ್ಳೆಂ ರಡ್ಡೆಂ ಸಕಾಳಿಂ 
ಪರ್ಕಾಂತ್‌ ಆಯ್ಕೊನ್‌ಚ್‌ ಆಸ್‌ಲ್ಲೆಂ. 2 

ಬಾವ್ಚ್ಯಾ ಖಾಂಬೊ 


ಮೂಳ್‌: ಸರ್ದಾಶಂಕರ ಹರಳೀಮಠ 
ಕೊಂಕ್ಣೆಕ್‌: ಫಿಂಟೊ, ವಾಮಂಜೂರ್‌ 
ಭಾಯ್ರ್‌ ಆಂಗ್ಲಾಂತ್‌ ಬಾಂಕ್‌, ಕದೆಲಾಂ ಮಾಂಡುನ್‌ ದವರ್ನ್‌ ಆಸ್‌ಲ್ಲ್ಯಾ ಭುರ್ಲ್ಯಾಂಕ್‌ಚ್‌ 
ಪಳೆವ್ನ್‌ ಆಸ್‌ಲ್ಲೊ ನಂಜಪ್ಪ ಮೆಸ್ತ್ರಿ ಎಕಾಚ್ಛಾಣೆ ಗಡ್ಬಡ್‌ಲ್ಲೆಪರಿಂ ""ಏ ಪಾಪಣ್ಣ... ಆನಿಕ್‌ಯಿ 
ತುಮ್ಚೆಂ ಕಾಮ್‌ ಜಾವ್ನಾಯೆ? ವೊರಾಂ ಆಟ್‌ ಜಾಲಿಂ... ಕೆದಾಳಾ ವಚೊನ್‌ ಖಾಂಬೊ 
ಹಾಡ್ತಾತ್‌ಗಿ?... ಕೆದಾಳಾ ಪುರ್ತಾತ್‌ಗಿ?...” ಮ್ಹಣೊನ್‌ ನಾಸಮಾದಾನಾನ್‌ ಬೊಬಾಟ್ಟೆ 
ಭಾಶೆನ್‌ಚ್‌ ಉಲಯ್ಲೊ. ಆಪ್ಣಾಕ್‌ ಮುಕೆಲ್‌ ಮೆಸ್ತ್ರಿನ್‌ ಗೊವ್ಹಿ ಕೆಲ್ಮಾರ್‌ಯಿ ಹೆರ್‌ 
ಕೊಣಾಯ್ಕಿ ಆಪಯ್ನಾಸ್ತಾಂ ಆಪ್ಣಾಚೆಂ ನಾಂವ್‌ ಕಾಡ್‌ಲ್ಲೆಂ ಪಾಪಣ್ಣಾನ್‌ “ಆಪ್ಲೆಂ ವ್ಹಡ್‌ 
ಮನ್ಶಾಪರಿಂ ಗಾಳಿ ಖೆಲ್ಕೊ' ಮ್ಹಣ್‌ ಹೆಮ್ಮ್ಮಾನ್‌ ತೊಂಡ್‌ ಆನಿಕ್‌ಯಿ ಗಂಬೀರ್‌ ಕರ್ನ್‌ “ನಾ 
ಮೆಸ್ತ್ರಿ... ಹೆಂ ಕಾಮ್‌ ಜಾವ್ನ್‌ ಆಯ್ಲೆಂ... ಖಾಂಬೊ ಹಾಡುಂಕ್‌ ಆತಾಂಚ್‌ ಭಾಯ್ರ್‌ 
ಸರ್ತಾಂವ್‌...'' ಮ್ಹಣಾಲೊ. 
ಭಾರತಾಚ್ಕಾ ಸಗ್ಳ್ಯಾ ಹಳ್ಳ್ಯಾಂಬರಿಚ್‌ ಬೀಸೂರ್ಹಾ ಸರ್ಕಾರಿ ಮಾದ್ಯಮಿಕ್‌ ಇಸ್ಕೊಲಾಂತ್‌ಯಿ 
ಆಜ್‌ ಸ್ಟಾತಂತ್ರ್‌ ದಿಸಾಚೊ ಸಂಬ್ರಮ್‌. ಚೆಡ್ಕಾಂಚೊ ಎಕೇಕ್‌ ಪಂಗಡ್‌ ತಾಂಚ್ಕಾ ತಾಂಚ್ಕಾ 
ಕಾಮಾಂತ್‌ ಮೆತೆರ್‌ ಜಾಲಾ. ಪಯ್ಲ್ಯಾ ಆನಿ ದುಸ್ರ್ಯಾ ವರ್ಗಾಚಿಂ ಭುರ್ಲಿಂ ಇಸ್ಕೊಲಾಚೆಂ 
ಆಂಗಣ್‌ ನಿತಳ್‌ ಕರ್ತಾತ್‌. ತಿಸ್ರ್ಯಾ ಆನಿ ಚೊವ್ಹ್ಯಾ ವರ್ಗಾಚೆ ಚಲೆ ಆಂಗ್ಲಾಕ್‌. ಶೆಣ್‌ 
ಕಾಡ್ಜೆಖಾತಿರ್‌ ಬಾಂಯ್ಕ್‌ಲೆಂ ಉದಕ್‌ ವೋಡ್ನ್‌ ಹಾಡ್ತಾತ್‌ ತರ್‌ ಚಲಿಯೊ ಶೆಣ್‌ ಜಾಡ್ರೆಚ್‌ 
ಆಸಾತ್‌. 


ಚೆಡ್ಡಾಂಚೊ ಏಕ್‌ ಪಂಗಡ್‌ ತಾಂಣಿ ಹಾಡ್‌ಲ್ಲಿಂ ಫುಲಾಂ ಒಫಿಸ್‌ ರುಮಾಚೆ ಉಜ್ಜೆ 
ಕುಶಿನ್‌ ಸೊಡವ್ನ್‌ ದವರ್ನ್‌, ರುಲೊ ಬಾಂದ್ರೆಚ್‌ ಆಸ್ತಾನಾ ಪ್ರಮೀಳಾ ಜಾಯೊ ಫೆವ್ನ್‌ 
ಒಫಿಸ್‌ ರುಮಾಚ್ಕಾ ಬಾಗ್ಲಾಲಾಗಿಂ ರಾವೊನ್‌ “ಭಿತರ್‌ ಯೆತಾಂ ಮೆಸ್ತ್ರಿ...” ಮ್ಹಣ್ತಾ ನಾ 
ಮೆಸ್ತ್ರಿ ನಂಜಪ್ಪ “ಹೂಂ... ಯೇ...” ಮ್ಹಣೊನ್‌ ಚಿಂತ್ನಾಂ ಸಾಗೊರಾಂತ್‌ ಬುಡ್ಡೊ. 
ಪ್ರಮೀಳಾ ಉಡೊನ್‌ ಯೇವ್ನ್‌ ಇಶ್ಚಿಣೆಂಚ್ಮಾ ಪಂಗ್ಡಾಂತ್‌ ಭರ್ಸಾಲೆಂ ಆನಿ ಪುಸ್‌ಪುಶ್ಶಾ 
ಉಲೊಣ್ಕಾಕ್‌ ಬುನ್ಯಾದ್‌ ಫಾಲಿ. ತಾಚ್ಕಾ ಯೆಣ್ಮಾನ್‌ ಒಫಿಸ್‌ ರುಮಾಂತ್ಲಾ ಭುರ್ಲ್ಯಾಂಚ್ಕಾ 
ಪಂಗ್ಡಾಕ್‌ ನವೊ ಜೀವ್‌ ಭರ್ಲೊ. 

ಇಸ್ಕೊಲಾ ಮುಕಾರ್‌ ಉಬಾರ್‌ ಸೊಡ್‌ಲ್ಲೊ ಮಾತಿಯೆಚೊ ಚೊವ್ಕ್‌ಚ್‌ ಸ್ವಾತಂತ್ರ್‌ 
ಆಚರುಂಕ್‌ ಆಸ್ಚಿ ವೆದಿ. ತಾಚೆ ಭೊಂವ್ತಿಂಚಿ ಮಾತಿ ಲೆವೆಲ್‌ ಕರ್ನ್‌ ಭುರ್ಲ್ಯಾಂಕ್‌ ಖೆಳೊಂಕ್‌ 
ಮಯ್ದಾನ್‌ ಕೆಲಾಂ. ಇಸ್ಕೊಲಾ ಭಿತರ್ಲೆಂ ಮೇಜ್‌, ಕದೆಲಾಂ ಭಾಯ್ರ್‌ ಹಾಡ್ಡೊ ಪಾಪಣ್ಣಾಚೊ 
ಸಾತ್ಸ್ಯಾ ವರ್ಗಾಚೊ ಪಂಗಡ್‌ ಮುಕೆಲ್‌ ಮೆಸ್ತಿಚಿ ಜಾಗ್ವಣ್‌ ಕಾನಾಕ್‌ ಪಡ್ತೆಚ್‌ ಚುರುಕ್‌ 


ಜಾಲೊ. ತವಳ್‌ಚ್‌ ತೀನ್‌ ಕದೆಲಾಂ ಭಾಯ್ರ್‌ ವೆದಿಕ್‌ ಪಾವ್‌ಲ್ಲಿಂ. ಉರ್‌ಲ್ಲೆಂ ಏಕ್‌ 

ಮೇಜ್‌, ಕದೆಲ್‌ ಹಾಡ್ತಾನಾ “ತುಂ ಧರ್‌... ತುಂ ಧರ್‌'' ಮ್ಹಣ್‌ ರುಗ್ಗೆಂ ಕರ್ಚೆ ಚಲೆ 
ಮೆಸ್ತಿಚೊ ದೊಳೊ ಆಪ್ಲಾಚೆರ್‌ ಘುಂವ್ಲಾ ಮ್ಹಣ್‌ ಕಳ್‌ಲ್ಲೆಂಚ್‌ ಮೇಜ್‌ ಹಾಡ್ಜಾಕ್‌ 
"ಹಾಂವ್‌ ಮುಕಾರ್‌, ತುಂ ಮುಕಾರ್‌' ಮ್ಹಳ್ಳೆಪರಿಂ ಭಾಯ್ರ್‌ ಸದ್ದೆ. 

ಚಿಂತ್ನಾಂ ಸಾಗೊರಾಂತ್‌ ಬುಡೊನ್‌ ಆಸ್‌ಲ್ಲ್ಯಾ ನಂಜಪ್ಪ ಮೆಸ್ತ್ರಿಕ್‌ ಎಕ್ಸುರ್‌ಪಣ್‌ 
ಧೊಸ್ತಾನಾ ಥಂಯ್‌ ಥಾವ್ನ್‌ ಉಟೊನ್‌ ಬಾಗ್ಲಾಲಾಗಿಂ ಆಯ್ದೊ. ಥಂಯ್ಸರ್‌ಯಿ ರಾವೊಂಕ್‌ 
ಜಾಯ್ನಾಸ್ತಾನಾ ಸೊಪ್ಕಾಲಾಗಿಂ ಯೇವ್ನ್‌ ಪಾಕ್ಕಾಸಾಕ್‌ ಹಾತ್‌ ದೀವ್ನ್‌ ರಾವ್ಲೊ. 
ಥಂಯ್‌ಥಾವ್ನ್‌ಚ್‌ ಸಕ್ಲಾ ದೀಶ್ಟ್‌ ವ್ಹೆಲ್ಲ್ಯಾ ನಂಜಪ್ಪಾಚ್ಕಾ ತೊಂಡಾರ್‌ ಆನಿಕ್‌ಯಿ ಚಡ್‌ 
ಮಿರಿಯೊ ಪಡ್ಚ್ಯೊ. 

ಬೀಸೂರ್ಹಾ ಇಸ್ಕೊಲಾಕ್‌ ಸಬಾರ್‌ ವರ್ಸಾಂಚಿ ಚರಿತ್ರಾ ಆಸ್ಲ್ಯಾರ್‌ಯಿ ಬಾವ್ಬೊ ಉಬಂವ್ಕ್‌ ' 
ಸಾರ್ಕೊ ಏಕ್‌ ಖಾಂಬೊ ನಾತ್‌ಲ್ಲೊ. ತೀನ್‌ ವರ್ಸಾಂ ಆದಿಂ ಪುರ್‌ಲ್ಲೊ ವಾಸ್ಕಾಚೊ ' 
ಖಾಂಬೊ ವಾಳಯ್‌ ಖಾವ್ನ್‌ "ಹ್ಮಾ ಪಾವ್ಟಿಂ ಬಾವ್ಚಾಚಿ ಜಡಾಯ್‌ ವ್ಹಾವಂವ್ಕ್‌ ಮ್ಹಾಕಾ 
ತಾಂಕ್‌ ನಾ' ಮ್ಹಣ್‌ ಪಾಟ್ಲೆ ವಣದಿಲಾಗಿಂ ಆಡ್‌ ಪಡ್‌ಲ್ಲೊ. ನಂಜಪ್ಪ ಮೆಸ್ತ್ರಿನ್‌ ಗಾಂವ್ಚ್ಯಾ 
ಮಾನಾಯಾಂಲಾಗಿಂ ಪ್ರಸ್ತಾಪ್‌ ಕಾಡ್‌ಲ್ಲೆ ತವಳ್‌ ಹರ್‌ಏಕ್‌ ಪಾವ್ಟಿಂ “ಜಾಯ್ತ್‌ ಮೆಸ್ತ್ರಿ, 
ಯೆಂವ್ಚ್ಯಾ ಮಯ್ಯ್ಯಾಂತ್‌ ಸಕ್ಡಾಂ ಸಾಂಗಾತಾ ಮೆಳೊನ್‌ ಏಕ್‌ ಶಾಶ್ವತ್‌ ಖಾಂಬೊ ಪುರ್ಚಿ 
ವಿಲೆವಾರಿ ಕರ್ಮಾಂವ್‌'' ಮ್ಹಣ್‌ ಉತ್ರಾಂ ಬದ್ದುನ್‌ “ಮುಕ್ಲ್ಯಾ ಮಯ್ನ್ಯಾಂತ್‌' ಮ್ಹಳ್ಳೆಂ 
ಹರ್‌ಎಕಾ ಮಯ್ವ್ಯಾಕ್‌ ಮುಕಾರ್‌ ಘಾಲ್ತಾಲೆ. ಲೊಕಾಚೊ ಮನೋಜಾವ್‌ ನಂಜಪ್ಪ ಮೆಸ್ವಿಕ್‌ 

ಮೆಸ್ತ್ರಿ ಇತ್ಹಾರ್‌ಚ್‌ ವೊಗೊ ಬಸ್ಲೊ ನಾ. ಕಿತೆಂ ಪುಣ್‌ಯಿ ಕರ್ನ್‌ ಲೊಂಕ್ಲಾಚೊ ಪಾಯ್ಸ್‌ 
ಪುರಿಜೆಚ್‌ ಮ್ಹಳ್ಳ್ಯಾ ಇರಾದ್ಕಾನ್‌ ಮಂಡಲ್‌ ಪಂಚಾಯ್ತ್‌ ಆನಿ ಶಿಕ್ಪಾ ಇಲಾಕ್ಕಾಕ್‌ಯಿ ಅರ್ಲಿ 
ದೀವ್ನ್‌ ಸಲ್ವಾಲ್ಲೊ. 

ಬಾವ್ಚ್ಯಾ ಖಾಂಬೊ ಪುರುಂಕ್‌ ಕಾಡ್‌ಲ್ಲ್ಯಾ ಫೊಂಡಾಕ್‌ ಪಳೆವ್ನ್‌ ಮೆಟಾಂ ದೆಂವೊನ್‌ 
ಸಕ್ಲಾ ಮಯ್ದಾನಾಕ್‌ ಆಯಿಲ್ಲೊ ಮೆಸ್ಟ್ರಿ ಫೊಂಡ್ಕಾಲಾಗಿಂ ಯೇವ್ನ್‌ ಏಕ್‌ ಘಡಿ ರಾವ್ಲೊ. 
ಪಾವ್ಸ್‌ ಬಿರ್ಬಿರ್ನಾಲೊ ಜಾಲ್ಲ್ಯಾನ್‌ ಫೊಂಡಾಂತ್‌ ಉದಕ್‌ ಭರ್‌ಲ್ಲೆಂ. ಉದಕ್‌ ಉಸ್ಬುಂಕ್‌ 
ಭುರ್ಗ್ಯಾಂಕ್‌ ಆಪಯಾಂ ಮ್ಹಣ್ತಾನಾ ಫೊಂಡ್‌ ಚಡ್‌ ಗೂಂಡ್‌ ಆಸ್ತಲೊ ಮ್ಹಣ್‌ ಚಿಂತುನ್‌ 
ಆಪ್ಲೊ ನಿರ್ದಾರ್‌ ಬದ್ಲುನ್‌ ಆಪ್ಲ್ಯಾ ಶರ್ಪಾಚೆ ಹಾತ್‌ ದೋಡ್ನ್‌ ಮಾತಿ ಕಾಡುಂಕ್‌ ಭುರ್ಗ್ಯಾಂನಿ 
ವಾಪರ್‌ಲ್ಲೆ ಕಟ್ಟೆಂತ್‌ ಫೊಂಡಾಂತ್ಲೆಂ ಉದಕ್‌ ಖಾಲಿ ಕರುಂಕ್‌ ಸುರು ಕೆಲೆಂ ತರ್‌ಯಿ ಕಾಡ್‌ಲ್ಲೆ 
ತಿತ್ಲೆಂ ಉದಕ್‌ ಭರ್ತಾಲೆಂ ಜಾಲ್ಲ್ಯಾನ್‌ ಕಟ್ಟಿ ಉಡವ್ನ್‌ ಮೆಸ್ತ್ರಿ ಉಟ್ಟೊ. 

ಪರ್ನೊ ವಾಸ್ಕಾಚೊ ಖಾಂಬೊ ಕುಂಬು ಜಾಲ್ಲೆವದ್ವಿಂ ನವೊ ವಾಸೊ ನರಸಿಂಹ ಕರ್ನಾ 
ಕಾತ್ರುನ್‌ ದವರ್‌ಲ್ಲೊ. 


ಪುಣ್‌ ತೊ ಆಜೂನ್‌ಯಿ ನರಸಿಂಹಾಚ್ಕಾ ಘರಾಥಾವ್‌, ಇಸ್ಕೊಲಾಕ್‌ ಯೇವ್ನ್‌ 

ಪಾವೊಂಕ್‌ ನಾತ್‌ಲ್ಲೊ. “ಥತ್‌... ಹ್ಮಾ ಭುಠ್ಲ್ಯಾಂಕ್‌ ಪಾತ್ಮೆಲ್ಕಾರ್‌...'' ಮನಾಂತ್‌ಚ್‌ 
ಘಡ್ಬಡೊನ್‌ ಭುರ್ಗೆ ಖಾಂಬೊ ಹಾಡುಂಕ್‌ ಗೆಲ್ಕಾತ್‌ಗೀ ನಾಂತ್‌ಗೀ ಮ್ಹಣ್‌ ಇಸ್ಕೊಲಾಚ್ಕಾ 
ಹಿತ್ಲಾಂತ್‌ ಸಗ್ಭ್ಯಾನ್‌ ದೀಶ್ಟ್‌ ಘಾಲ್ನ್‌ ಆಯ್ಲೊ. 

ಇಸ್ಕೊಲಾ ಮುಕ್ಲ್ಯಾ ಕಾಟ್ಕಾರ್‌ ಮೇಜ್‌ ಆನಿ ಕದೆಲಾಂ ತಯಾರ್‌ ಆಸ್‌ಲ್ಲಿಂ. ಪಾಪಣ್ಣಾಚೊ 
ಪಂಗಡ್‌ ಥಂಯ್ಸರ್‌ ನಾತ್‌ಲ್ಲೊ ಪಳೆವ್ನ್‌ ಭಾಯ್ರ್‌ ಮಾರ್ಲಾಕ್‌ ದೀಶ್ಟ್‌ ವ್ಹೆಲ್ಲ್ಯಾ ನಂಜಪ್ಪ 
ಮೆಸ್ತಿಕ್‌ ಮಾರ್ಗಾಚೆ ನಿಮಾಣೆ ತುದಿಯೆರ್‌ ಪಾಪಣ್ಣಾಚೊ ಪಂಗಡ್‌ ವೆಚೊ ದಿಸ್ಲೊ. 
ತಿತ್ಲ್ಯಾರ್‌ ಎಕಾಚ್ಛಾಣೆ ಜಾಲ್ಲಿ ಬೊಬ್‌ ಆಯ್ಕೊನ್‌ ರೂಕ್‌ ಜಾಲ್ಲ್ಯಾ ಮೆಸ್ಟ್ರಿಕ್‌ ತೊ ತಾಳೊ 
ಮೈಕಾಚೊ ಮ್ಹಣ್‌ ಕಳ್‌ಲ್ಲೆಂಚ್‌ ಆಪ್ಲ್ಯಾ ನಾಸಮಾದಾನಾಕ್‌ ಆಪ್ಣಾಚೆರ್‌ಚ್‌ ರಾಗ್‌ ಆಯ್ಲೊ. 
ಆಪ್ಲೆಂ ನ್ಹೆಸ್‌ಲ್ಲೆಂ ಪುಡ್ಜೆಂ ಧರ್ಲಿಕ್‌ ಲಾಗನಾಶೆಂ ಉಕಲ್ನ್‌ ಬಾಂದ್ತಾನಾ, ಪುಡ್ಚ್ಯಾಚೆರ್‌ ಆಪ್ಲ್ಯಾ 
ಹಾತಾಂಚ್ಕಾ ಮಾತಿಯೆಚೆ ಗುರ್‌ ಜಾವ್ನ್‌... ತೆ ಗುರ್‌, ಮೆಸ್ತಿಕ್‌ ಬಾವ್ಹ್ಯಾ ಖಾಂಬ್ಯಾಚ್ಕಾ 
ಫೊಂಡಾಲಾಗಿಂ ವ್ಹರ್ನ್‌, ಬಾವ್ಚಾಖಾಂಬ್ಕಾ ಲಾಗ್ಕಿಲ್ಕಾ ಜಿನ್ಸಾ ಆಂಗ್ಡಿಚ್ಕಾ ರಾಮಣ್ಣಾಚೊ 
ಉಡಾಸ್‌ ಹಾಡವ್ನ್‌... ತೊ ಉಡಾಸ್‌ ಖಂಚ್ಕಾಗಿ ಎಕಾ ದುಖಾಚ್ಕಾ ಘಡಿತಾಸಂಗಿಂ ಸಂಪರ್ಕ್‌ 
ಘೆವ್ನ್‌... ಸಕಾಳಿಂಥಾವ್ನ್‌ ನಾಸಮಾದಾನಾನ್‌ ಆಸ್‌ಲ್ಲ್ಯಾ ನಂಜಪ್ಪ ಮೆಸ್ಟ್ರಿಚಿ ಬೆಜಾರಾಯ್‌ 
ಆತಾಂ ಘಾಮ್‌ ಜಾವ್ನ್‌ ತಾಚೆಂ ತೊಂಡ್‌ ಭಿಜವ್ನ್‌ ಮೆಟಾಂ ಜಡ್‌ ಜಾಲಿಂ. 

* ೫ ೫% 


ಬೀಸೂರಾಕ್‌ ಜಾತಾ ತಿತ್ಲೆಂ ಬರೆಂ ಕರಿಜೆ ಮ್ಹಳ್ಳಿ ನಂಜಪ್ಪ ಮೆಸ್ತ್ರಿಚಿ ಆಶಾ. "ಹ್ಮಾ 
ಇಸ್ಕೊಲಾಕ್‌ ವರ್ನ್‌ ಜಾವ್ನ್‌ ಯೇವ್ನ್‌ ಆಟ್‌ ವರ್ಸಾಂ ಜಾಲಿಂ ತರ್‌ಯಿ ಮಹತ್ವಾಚೆಂ 
ಕಾಂಯ್‌ ಕೆಲ್ಲೆಂ ನಾ” ಮ್ಹಳ್ಳೆಂ ದೂಖ್‌ ಮೆಸ್ತ್ರಿಚೆಂ. ತರ್‌ಯಿ ಬೀಸೂರ್‌ ಅಬಿವೃದ್ಧಿ 
ಕರ್ಚಾಂತ್‌ ತಾಣೆ ಕೆಲ್ಲಿಂ ಪ್ರೇತನಾಂ ಕಾಂಯ್‌ ಉಣಿಂ ನ್ಹಯ್‌. 

ನಂಜಪ್ಪ ಮೆಸ್ತ್ರಿ ಯೆತಾನಾ ಫಕತ್‌ ಚೊವ್ರೆ ಪರ್ಕಾಂತ್‌ ಮಾತ್‌ ಚಲೊನ್‌ ಆಸ್‌ಲ್ಲೆಂ 
ಇಸ್ಕೊಲ್‌ ತಾಣೆ ಜಿಲ್ಲಾ ಪರಿಶದೆಲಾಗಿಂ ಕೆಲ್ಲ್ಯಾ ಪ್ರೇತನಾವರ್ವಿಂ ಸಾತ್ವ್ಯಾ ವರ್ಗಾ ಪರ್ಯಾಂತ್‌ 
ಪಾವ್ಲಾಂ. ಇಸ್ಕೊಲಾ ಭೊಂವ್ತಿಂ ಅಕೇಶಿಯಾ ರುಕಾಚೆಂ ರಾನ್‌ ವಾಡಯ್ಲಾಂ. ಇಸ್ಕೊಲಾ 
ಮುಕಾರ್‌ ವೋಡ್‌, ತಾಚೆ ಭೊಂವ್ತಿಂ ವಾಸ್ಕಾಚಿ ವೋಂಯ್‌. ನಂಜಪ್ಪ ಮೆಸ್ತ್ರಿ ಯೆತಾನಾ 
ಫಕತ್‌ 30 ಠಕ್ಕೆ ಆಸ್‌ಲ್ಲಿ ಭುರ್ಲ್ಯಾಂಚಿ ಹಾಜ್ರಿ ಆತಾಂ 80 ಠಕ್ಕಾಂಕ್‌ ಪಾವ್ಲಾ. ಹ್ಮಾ ಖಾತಿರ್‌ 
ಮೆಸ್ತ್ರಿನ್‌ ಗಾಂವಾಂತ್ಲ್ಯಾ ವ್ಹಡ್‌ ಭುಂಯ್ಕಾರಾಂಚೊ ರಾಗ್‌ ಆಪ್ಲಾಯ್ದಾ. ಘರ್‌ ಕಾಮಾಕ್‌, 
ಗೊರ್ವಾಂಕ್‌ ಚರಂವ್ಕ್‌ ಭುರ್ಸೆ ಮೆಳನಾತ್‌ಲ್ಲ್ಯಾ ವೆಳಾರ್‌ ಹಾಂಣಿ ಮೆಸ್ತಿಚೆರ್‌ ಅಪ್ಪಾದ್‌ 
ಮಾಂಡುನ್‌ ವರ್ಸ್‌ ಕರ್ಚ್ಯಾಕ್‌ ಕೆಲ್ಲೆಂ ಪ್ರೇತನ್‌ ಸುಫಳ್‌ ಜಾಂವ್ಕ್‌ ನಾತ್‌ಲ್ಲೆಂ. 

ಆತಾ'ತಾಂ ನಂಜಪ್ಪ ಮೆಸ್ತ್ರಿ ಕೆದಾಳಾರಿ ಚಿಂತೇಸ್ಕ್‌ ಜಾವ್ನಾಸ್ತಾಲೊ. ಹಾಸೊನ್‌ ಹಾಸೊನ್‌ 
ಸರ್ವಾಂ ಸಾಂಗಾತಾ ಭರ್ಸೊಂಚೊ, ಆತಾ'ತಾಂ ಎಕ್ಸುರೊ ರಾವೊಂಕ್‌ ಮನ್‌ ಕರ್ತಾಲೊ. ತಾಕಾ 
ಲಾಗ್ಶಿಲ್ಕಾನ್‌ ಒಳ್ಳತೆಲ್ಮಾ ತಾಚ್ಮಾ ಇಶ್ಟಾಂಕ್‌ ಹೊ ವಿಶಯ್‌ ಕಳಿತ್‌ ಆಸ್‌ಲ್ಲೊ. 

“ಬೀಸೂರಾಂತ್‌ ಇಂಗ್ಲಿಶ್‌ ಮೀಡಿಯಮ್‌ ಇಸ್ಕೊಲ್‌ ಸುರು ಜಾತಾ' ಮ್ಹಳ್ಳಿ ಖಬರ್‌ 
ಆಯಿಲ್ಲ್ಯಾ ತೆದ್ನಾ, ಮುಕಾರ್‌ ಏಕ್‌ ದೀಸ್‌ ಹೆಂ ಸತ್‌ ಜಾಂವ್ಕ್‌ ಪಾವ್ತೆಲೆಂ ಮ್ಹಣ್‌ ನಂಜಪ್ಪ 
ಮೆಸ್ತ್ರಿನ್‌ ಚಿಂತುಂಕ್‌ ನಾತ್‌ಲ್ಲೆಂ. "ಆಮ್ಚ್ಯಾ ಇಸ್ಕೊಲಾಚಿ ಪರಿಗತ್‌ಚ್‌ ಅಶಿ ಆಸ್ತಾನಾ, 
ಮಯ್ದ್ಯಾ ಮಯ್ಚ್ಯಾಕ್‌ ಪಯ್ಕೆ ದೀವ್ನ್‌ ಕೋಣ್‌ ಆಪ್ಲ್ಯಾ ಭುರ್ಗ್ಯಾಂಕ್‌ ತ್ಕಾ ಇಸ್ಕೊಲಾಕ್‌ 
ಧಾಡ್ತಾ?” ಅಶೆಂ ತಾಣೆಚ್‌ ತಾಚೊ ಸಾಂಗಾತಿ ಮೆಸ್ತ್ರಿ ನೀಲಕಂಠಾಲಾಗಿಂ ಹಿಂ ಉತ್ರಾಂ 
ಉಚಾರ್‌ಲ್ಲಿಂ ಸಯ್ತ್‌. ತವಳ್‌ ತಾಣೆ “ಸುರು ಜಾತಾ ತರ್‌ ಜಾಂವ್ಚಿ. ಆಮ್ಚೆಂ ಕಾಮ್‌ ಇಲ್ಲೆಂ 
ಉಣೆಂ ಜಾತಲೆಂ” ಮ್ಹಣ್‌ ತೊಂಡಾರ್‌ ಹಾಸೊ ಹಾಡ್‌ಲ್ಲ್ಯಾ ತೆದ್ನಾ, ನೀಲಕಂಠಾಚ್ಕಾ 
ಉತ್ರಾಂವರ್ವಿಂ ರಾಗಾರ್‌ ಜಾಲ್ಲ್ಯಾ ನಂಜಪ್ಪಾನ್‌ "ಆಮ್ಕಾಂ ಕಾಮ್‌ ಉಣೆಂ ಜಾತಾ 
ವ್ಹಯ್‌... ಪುಣ್‌ ಭುರ್ಲ್ಯಾಂಚೆರ್‌ ಕಸಲೊ ಪ್ರಬಾವ್‌ ಪಡ್ತಾ ತೆಂ ತುವೆಂ ಚಿಂತ್ಲಾಂಯ್ಲಿ?” 
ಮ್ಹಣ್‌ ಸವಾಲ್‌ ಕೆಲ್ಲೆಂ. 

“ತಸಲೊ ಕಸಲೊ ಪರಿಣಾಮ್‌ ಜಾತಲೊ?” ನೀಲಕಂಠಾನ್‌ ನೆಣಾರ್ಕಾಂಪರಿಂ 
ಎಿಚಾರ್ಲಾರ್‌ಯಿ ತಾಚ್ಕಾ ಉತ್ರಾಂನಿ ವೆಂಗ್ಕ್‌ ಆಸ್‌ಲ್ಲೆಂ. ಪುಣ್‌ ತ್ಕಾ ವೆಂಗ್ಕಾಕ್‌ ಗುಮಾನ್‌ 
ಕರಿನಾಸ್ತಾಂ “ಪಳೆ, ಮೆಸ್ತ್ರಿ, ಇಂಗ್ಲಿಶ್‌ ಇಸ್ಕೊಲ್‌ ಸುರು ಜಾಲೆಂ ಮ್ಹಳ್ಳೆಂಚ್‌ ಗೈಸ್ತಾಂಚಿಂ 
ಭುರ್ಗಿಂ ಪುರಾ ಥಂಯ್‌ ಧಾಂವ್ತೆಲಿಂ. ದುಬ್ಬ್ಯಾಂಚಿಂ ಭುರ್ಗಿಂ ಮಾತ್‌ ಸರ್ಕಾರಿ ಇಸ್ಕೊಲಾಂನಿ 
ಉರ್ತೆಲಿಂ. ಪಯ್ಲೆಂಚ್‌ ಗಾಂವ್ಚಾ ಲೊಕಾಥಾವ್ನ್‌ ನಿರ್ಲಕ್ಕೆಕ್‌ ಒಳಗ್‌ ಜಾಲ್ಲೆಂ ಹೆಂ ಇಸ್ಕೊಲ್‌ 
ಆನಿ ಮುಕಾರ್‌ ಅನಾತ್‌ ಜಾತೆಲೆಂ. ಗ್ರೇಸ್ಟ್‌, ದುಬ್ಳೊ ಮ್ಹಳ್ಳೊ ಭೇದ್‌ನಾಸ್ತಾಂ ಜಿಯೆಂವ್ಚಾ 
ಹೆ ಹಳ್ಳೆಂತ್‌ ಇಂಗ್ಲಿಶ್‌ ಇಸ್ಕೊಲ್‌ ಅದಿಕೃತ್‌ ಜಾವ್ನ್‌ ಪಾಗೊರ್‌ ಉಬಾರ್ತಲೊ. ಗಾಂಧೀಜಿನ್‌ 
ಕಸಲಿ ಸಮಾನತಾಯ್‌ ಜಾಯ್ಜೆ ಮ್ಹಳ್ಳಿಗೀ ತಿ ಇತ್ತ್ವಾರ್‌ಚ್‌ ನಾಸ್‌ ಜಾತೆಲಿ.'' 


“ಗಾಂಧೀಜಿ ಲೆವೆಲಾರ್‌ ಆಮಿ ಚಿಂತುಂಕ್‌ ಜಾತಾಗೀ ಸರ್‌!” 


“ಕಿತೆಂಯ್‌ ಸಾಂಗ್‌ ನೀಲಕಂಠ, ಭುರ್ಗ್ಯಾಂಚ್ಯಾ ನೆಣ್ತ್ಯಾ ಕಾಳ್ತಾಂಚೆರ್‌ ಹೆಂ ಭಾರಿ ಪಾಡ್‌ 
ಪರಿಣಾಮ್‌ ಘಾಲ್ತಾ!” 

ನಂಜಪ್ಪ ಮೆಸ್ತ್ರಿ ಮಹಾತ್ಮಾ ಗಾಂಧಿಚ್ಕಾ ಸಮಾನತಾ ತತ್ವಾಚೆರ್‌ ಪಾತ್ಮೆಣಿ ದವರ್‌ಲ್ಲೊ 
ಮನಿಸ್‌. ತಾಚ್ಯಾ ಇಸ್ಕೊಲಾಂತ್‌ ದುಬ್ಬೊ-ಗ್ರೇಸ್ಟ್‌ ಮ್ಹಳ್ಳೊ ಭೇದ್‌ಭಾವ್‌ ವಾ ವ್ಹಡ್‌ಪಣ್‌- 
ಉಣೆಪಣಾಚೆಂ ಚಿಂತಪ್‌ ಖಂಚ್ಕಾಯ್‌ ಭುರ್ಲ್ಯಾಂಚೆ ಮತಿಂತ್‌ ಉದೆನಾಶೆಂ ತಾಣೆ ಚತ್ರಾಯ್‌ 
ಘೆತ್‌ಲ್ಲಿ. ಇಸ್ಕೊಲಾಚ್ಕಾ ಭುರ್ಲ್ಯಾಂಥಂಯ್‌ ಚಲ್ಕಾಂನಿ ಧವೆಂ ಶರ್ಟ್‌ ಆನಿ ಖಾಕಿ ಚಡ್ಡಿ ತರ್‌ 
ಚೆಡ್ಡಾಂನಿ ಧವಿ: ಬಾಜು ಆನಿ ನಿಳ್ಳೊ ಗಾಗ್ರೊ ಘಾಲ್ಡ್‌ಚ್‌ ಯೇಂವ್ಕ್‌ ಆಸ್‌ಲ್ಲೆಂ. 
ಹಾಂತುಂಯ್‌ ಕೊಟನ್‌-ಟೆರಿಕೊಟ್‌ ಮ್ಹಳ್ಳೊ ಫರಕ್‌ ದಿಸೊನ್‌ ಯೆತಾನಾ ಸರ್ವಾಂನಿ 
ಕೊಟನ್‌ ವಸ್ತುರ್‌ಚ್‌ ಘಾಲಿಜೆ ಮ್ಹಣ್‌ ಖಡಕ್‌ ತಾಕಿದ್‌ ದಿಲ್ಲಿ ತಾಣೆ. 


ಫಳಿತಾಂಶ್‌ ಪರ್ಗಟ್ತಾನಾಯ್‌ ತಶೆಂಚ್‌. ಕೊಣಾಯ್ಚಾ ದಬಾವಾಕ್‌ ಬಾಗ್ವನಾಸ್ತಾಂ 
ತಾಲೆಂತಾಚ್ಕಾ ಆದಾರಾಚೆರ್‌ಚ್‌ ಫಳಿತಾಂಶ್‌ ನಿರ್ದಾರ್‌ ಜಾತಾಲೊ. ತಾಚಿಂ ಹೆಂ ಪ್ರಮಾಣಿಕ್ಟಣ್‌ 

ಜಾಯ್ತೆಪಾವ್ಟಿಂ ತಾಕಾ ಅನ್ವಾರ್‌ ಹಾಡ್ತಾಲೆಂ. 


ಬೀಸೂರಾಂತ್‌ ಇಂಗ್ಲಿಶ್‌ ಮಾದ್ಕಮ್‌ ಇಸ್ಕೊಲ್‌ ಸುರು ಜಾಲ್ಲೆಂಚ್‌ ನಂಜಪ್ಪ ಮೆಸ್ತ್ರಿಕ್‌ 
ವಿರೋದ್‌ ಆಸ್‌ಲ್ಲ್ಯಾಂಕ್‌ ಜೀವ್‌ ಭರ್ಲೊ. 
ನಂಜಪ್ಪ ಮೆಸ್ಟಿನ್‌ ಚಿಂತ್‌ಲ್ಲೆಬರಿಚ್‌ ಬೀಸೂರ್ಹಾ ಭೊಂವ್ರಣಿಚ್ಛಾ 18 ಭುಂಯ್ಕಾರಾಂಚಿಂ 
ಭುರ್ಲಿಂ ತಾಲುಕ್‌ ಒಫಿಸಾಂತ್‌ ಪಿಯೊನಾಚೆಂ ಕಾಮ್‌ ಕರ್ರೆಲ್ಕಾ ಸೋಮಪ್ಪಾಚಿಂ ತೆಗಾಂ 
ಭುರ್ಲಿಂಯಿ ಸರ್ಕಾರಿ ಇಸ್ಕೊಲ್‌ ಸೊಡ್ನ್‌ ನವ್ಕಾನ್‌ ಸುರು ಜಾಲ್ಲ್ಯಾ "ಮಹಾತ್ಮ ಗಾಂಧಿ 
ಇಂಗ್ಲಿಶ್‌ ಇಸ್ಕೊಲಾ'ಕ್‌ ಸೆರ್ವಾಲಿಂ. ಅಶೆಂ ಸರ್ಕಾರಿ ಇಸ್ಕೊಲಾಂತ್ಲಿಂ 35 ಭುರ್ಲಿಂ ಎಕಾಚ್ಚಾಣೆ 
ನವ್ಮಾ ಇಸ್ಕೊಲಾಕ್‌ ಭರ್ತಿ ಜಾಲಿಂ. 

ಬೀಸೂರಾಂತ್‌ ಕುಲ್ಕಾರಾಂಚಿಂಚ್‌ ಕುಟ್ಮಾಂ ಖಟ್ಮಾಂ ಚಡ್‌ ಆಸಾಐ&೩೦-ತಿನ್ಶಿಂ 
ಮಾಡಿಯೊ ಆಸ್‌ಲ್ಲ್ಯಾ ಲ್ಹಾನ್‌ ಲ್ಹಾನ್‌ ರಯ್ತಾಂಚಿಂ ಘರಾಂಯಿ ಆಸ್‌ಲ್ಲಿಂ. ತೀನ್‌ ಹಜಾರ್‌ 
ಆಸ್‌ಲ್ಲೆಕಡೆನ್‌ ಬೆಡ್ಕಾಕ್‌ ಎಕಾಚ್ಚಾಣೆ ಪಂದ್ರಾ ಹಜಾರ್‌ ರುಪಯ್‌ ಮೋಲ್‌ ಜಾತಾನಾ 
ತಾಂಚ್ಕಾ ಭುರ್ಸ್ಯಾಂನಿಯಿ ಇಂಗ್ಲಿಶ್‌ ಇಸ್ಕೊಲಾಚಿ ವಾಟ್‌ ಧರ್ಲಿ. 

ಸರ್ಕಾರಿ ಇಸ್ಕೊಲಾ ಮುಕಾರ್‌ಚ್‌ ಆಸ್‌ಲ್ಲೆಂ ಮಹಾತ್ಮಾ ಗಾಂಧಿ ಇಂಗ್ಲಿಶ್‌ ಇಸ್ಕೊಲ್‌ 
ಅಕೇಶಿಯಾ ರುಕಾಂ ಮದೆಂ ಲಿಪ್‌ಲ್ಲೆಂ. ಇಂಗ್ಲಿಶ್‌ ಇಸ್ಕೊಲಾಕ್‌ ಆಪ್ಲ್ಯಾ ಭುರ್ಗ್ಯಾಂಕ್‌ 
ಹಾಡ್ಜ್ಯಾ ಭುಂಯ್ಕಾರಾಂಚಿಂ ಜಿಪಾಂ, ಕಾರಾಂ ಸರ್ಕಾರಿ ಇಸ್ಕೊಲಾ ಮುಕಾರ್‌ಚ್‌ ರಾವ್ತಾಲಿಂ. 


ಅಶೆಂ ಏಕ್‌ಪಾವ್ಟಿಂ ಮಾದೇಗವ್ನಾಚೆಂ ಜೀಪ್‌ ಇಸ್ಕೊಲಾ ಮುಕಾರ್‌ ರಾವೊನ್‌ 
ಆಸ್‌ಲ್ಲ್ಯಾವೆಳಿಂ ವಿದ್ಕಾರ್ಮಿ ಥೊಡೆ ವಿಜ್ಮಿತ್ಕಾಯೆನ್‌ ಜೀಪ್‌ ಆಪಡ್ನ್‌ ಪಳಯ್ತಾಲೆ. 
ಬಾಪಾಯ್‌ಸಂಗಿಂ ಇಂಗ್ಲಿಶ್‌ ಇಸ್ಕೊಲಾಕ್‌ ವೆಚ್ಯಾ ವಿವೇಕಾನ್‌ ಹೆಂ ಪಳೆವ್ನ್‌ ಆಪ್ಲ್ಯಾ 
ಬಾಪಾಯ್ಕ್‌ ಕಳಯ್ಲೆಂ. ಆಪ್ಲ್ಯಾ ಮ್ಹೆಳ್ಕಾ ಹಾತಾಂನಿ ಜೀಪ್‌ ಆಪಡ್ನ್‌ ಪಾಡ್‌ ಕರ್ತಾತ್‌ 
ಮ್ಹಣ್‌ ರಾಗಾರ್‌ ಜಾಲ್ಲ್ಯಾ ಮಾದೇಗವ್ಲಾನ್‌ ಲಾಗಿಂಚ್‌ ಆಸ್‌ಲ್ಲೊ ರುಕಾಚೊ ಏಕ್‌ 
ಫಾಂಟೊ ಮೋಡ್ನ್‌ ಭುರ್ಗ್ಯಾಂಕ್‌ ಚಾರ್‌ ವ್ಹಾಜಯಿಲ್ಲೆಂ. ಭುರ್ಲಿಂ ಬೊಬೊ ಘಾಲ್ನ್‌ 
ಇಸ್ಕೊಲಾಕ್‌ ಧಾಂವ್ತಾನಾ, ತಾಂಚಿ ಬೊಬ್‌ ಆಯ್ಕೊನ್‌ ಭಾಯ್ರ್‌ ಆಯಿಲ್ಲ್ಯಾ ನಂಜಪ್ಪ 
ಮೆಸ್ತಿಕ್‌ ಪಳೆಲ್ಲೆಂಚ್‌ ಮಾದೇಗವ್ನಾನ್‌ “ಕಸಲ್ಮಾ ಮಾಂಕ್ಡಾಂಕ್‌ ಇಸ್ಕೊಲ್‌ ಶಿಕಯ್ತಾಯ್‌ 
ತುಂ. ತಾಂಣಿ ಮ್ಹಜೆಂ ಜೀಪ್‌ ಮ್ಹೆಳೆಂ ಕೆಲೆಂ...” ಮ್ಹಣ್‌ ಬೊಬೊ ಘಾಲ್ಕೊ. 

“ಕಿತೆಂಚ್‌ ಕಳಿತ್‌ನಾತ್‌ಲ್ಲಿಂ ನೆಣ್ತಿಂ ಭುರ್ಲಿಂ...'' ಮೆಸ್ಟ್ರಿನ್‌ ಸಮಾದಾನ್‌ ಕರುಂಕ್‌ 
ಪ್ರೇತನ್‌ ಕೆಲೆಂ. 


“ತಸಲ್ಮಾಂಕ್‌ ಶಿಕಪ್‌ ಕಿತ್ಕಾಕ್‌...? ಗೊರ್ವಾಂಕ್‌ ಚರಂವ್ಕ್‌ ಧಾಡಿನಾಂಯ್‌...'' ಮ್ಹಣ್‌ 
ಹಿಣ್ಣಿತಾನಾ ನಂಜಪ್ಪ ಮೆಸ್ತಿಕ್‌ ಬೋವ್‌ ಚಡ್‌ ದುಖ್ಲೆಂ. 
ಭುರ್ಗೆ ಬಾವ್ಚಾ ಖಾಂಬೊ ಹಾಡ್ನ್‌ ಆಯ್ಲೆಗೀ ನಾಂಗಿ? ಮ್ಹಣ್‌ ಗೆಟಿಲಾಗಿಂ ಪಳೆಂವ್ಕ್‌ 
ಆಯಿಲ್ಲ್ಯಾ ನಂಜಪ್ಪ ಮೆಸ್ಟ್ರಿಕ್‌ ಇಂಗ್ಲಿಶ್‌ ಇಸ್ಕೊಲಾಚ್ಯಾ ಮೈಕಾಚ್ಕಾ ಆವಾಜಾನ್‌ ಪರತ್‌ ಹ್ಕಾ 

ಆದ್ಲ್ಯಾ ಘಡಿತಾಚೊ ಉಡಾಸ್‌ ಜಿವೊ ಕೆಲೊ. 
೫ ೫ ೫ 

“ಪೊಟೇಲ್‌ ಆಯ್ಲೊ ಸ್ಸಾ...'' ಫುಲಾಂ ಗುಂತ್ತೆಲಿಂ ಭುರ್ಗಿಂ ಕಾವ್ವೆಣೆನ್‌ ಮ್ಹಳ್ಳೆಪರಿಂ 
ಸಾಂಗ್ತಾನಾ ನಂಜಪ್ಪ ಮೆಸ್ತ್ರಿ ದಡ್ಬಡೊನ್‌ ಬಾಗ್ಲಾಲಾಗಿಂ ಆಯ್ಲೊ. 

“ಹೊ... ನಮಸ್ಕಾರ್‌... ಯೆಯಾ... ತುಮ್ಕಾಂಚ್‌ ರಾಕ್ತಾಲೊಂ.'' ಪೊಟೆಲಾಕ್‌ ಆಮ್ರುಕ್ಕಾ 
ಹಾಸ್ಕಾಂ ಸಂಗಿಂ ಮೆಸ್ಟ್ರಿನ್‌ ಸ್ವಾಗತ್‌ ಕೆಲ್ಮಾರ್‌ಯಿ “ಬಾವ್ಚ್ಯಾಚೊ ಖಾಂಬೊ ಆಜೂನ್‌ಯಿ 
ಯೇವ್ನ್‌ ಪಾವೊನಾ... ಹೊ ಇತ್ತೆ ವೆಗಿಂ ಕಿತ್ಕಾಕ್‌ ಯೇವ್ನ್‌ ಪಾವ್ಲೊಗಿ?” ಮ್ಹಣ್‌ 
ಮತಿಂತ್‌ಚ್‌ ಚಿಂತುಂಕ್‌ ಲಾಗ್ಲೊ. 

“ನಮಸ್ಕಾರ್‌... ಪಳೆ ಮೆಸ್ತಿ...” ಒಫಿಸ್‌ ರುಮಾ ಭಿತರ್‌ ಯೆತೆಚ್‌ ಪೊಟೆಲ್‌ ಕಿತೆಂಗಿ 
ವಿಶೇಸ್‌ ಖಬರ್‌ ಸಾಂಗೊಂಕ್‌ ಆಶೆತಾನಾ, “ಸಾಂಗಾ ಮಾನೆಸ್ತಾಂನೊ... ಬಸಾ” ಮ್ಹಣ್‌ 
ಪೊಟೆಲಾಕ್‌ ಆಪ್ಲೆಂಚ್‌ ಉಲೊಣ್ಕಾಕ್‌ ಆಪಯ್ಚೆ ಮ್ಹಣ್‌ ಚಿಂತಾನಾ ಪೊಟೆಲಾನ್‌ಚ್‌ 
ಉಲೊಣ್ಕಾಕ್‌ ಬುನ್ಯಾದ್‌ ಘಾಲ್ಲಿ ಪಳೆವ್ನ್‌ ಮೆಸ್ತ್ರಿ ತಾಚೆ ಮುಕಾರ್‌ಚ್‌ ಕದೆಲ್‌ ವೋಡ್ನ್‌ 
ಬಸ್ಲೊ. ತಿತ್ಲ್ಯಾರ್‌ ಫುಲಾಂ ಗುಂತುನ್‌ ಜಾಲ್ಲೆವರ್ವಿಂ ಚೆಡ್ವಾಂ ಪುರಾ ಗುಸುಗುಸು ಉಲವ್ನ್‌ಚ್‌ 
ಭಾಯ್ರ್‌ ಗೆಲಿಂ. 

“ನ್ಹಂಯ್‌ ಮೆಸ್ತ್ರಿ... ಆಮ್ಚೆಂ ಇಸ್ಕೊಲ್‌ ಬಾಂದುನ್‌ 60 ವರ್ಸಾಂ ಉತರ್ಲಾರ್‌ಯಿ 
ಆಮ್ಕಾಂ ಏಕ್‌ ಶಾಶ್ವಿತ್‌ ಬಾವ್ಚಾ ಖಾಂಬೊ ಪುರುಂಕ್‌ ಜಾಲೊನಾ... ಪುಣ್‌ ಪಳೆಯಾ ತ್ಕಾ 
ಆಮ್ಚ್ಯಾ ಗಾಂವ್ಚ್ಯಾ ವ್ಹಡ್‌ ವ್ಹಡ್‌ ಮನ್ಶಾಂಚಿಂ ಭುದ್ಲಿಂ ಶಿಕ್ಚ್ಯಾ ತ್ಕಾ ಇಂಗ್ಲಿಶ್‌ ಇಸ್ಕೊಲಾಂತ್‌ 
ಲೊಂಕ್ಹಾಚೊ ಪಾಯ್ಸ್‌ ಘಾಲಾ...” 

ಪೊಟೆಲಾಕ್‌ ಬಾವ್ಚ್ಯಾ ಖಾಂಬ್ಯಾಚ್ಕಾ ಉಡಾಸಾಥಾವ್ನ್‌ ಪಯ್ಸ್‌ ವ್ಹರಿಜೆ ಮ್ಹಣ್‌ 
ಚಿಂತ್‌ಲ್ಲ್ಯಾ ಮೆಸ್ತ್ರಿಕ್‌ ಕ ತ್ಕಾ ವಿಶಯಾ ಭೊಂವ್ತಿಂ ಉಲೊಣೆಂ ಮುಕಾರಿತಾ 
ಮ್ಹಣ್‌ ಕಳೊನ್‌ “ಸ್ವಾತಂತ್ರಾಕ್‌ ಬಾವ್ಪೊ ಉಬಂವ್ಕ್‌ ಆಮಿ ಖಾಂಬೊಚ್‌ ಎದೊಳ್‌ಯಿ 
ಪುರುಂಕ್‌ ನಾ... ಭುರ್ಲೆ ಹಾಡುಂಕ್‌ ಗೆಲ್ಯಾತ್‌... ಆನಿಕ್‌ಯಿ ದಿಸನಾಂತ್‌' ಮ್ಹಣ್‌ 
ಜನೆಲಾಂತ್ಲ್ಯಾನ್‌ ಮಾರ್ದಾಕ್‌ ತಿಳ್ತಾನಾ ಪಾಪಣ್ಣಾಚೊ ಪಂಗಡ್‌ ಜಯ್ತ್‌ ಏಕ್‌ ಜಿವೊ ವಾಸೊ 
ಘೆವ್ನ್‌ ಕಶ್ಚಾಂನಿ ಇಸ್ಕೊಲಾಚೆ ಗೆಟಿ ಭಿತರ್‌ ರಿಗ್ಲೊ ಪಳೆಂವ್ಕ್‌ ದಿಸ್ಹೊ. 


ಘಾಮೆಲ್ಲ್ಯಾ ಭುರ್ಲ್ಯಾಂಚಿಂ ತೊಂಡಾಂ ಪಳೆವ್ನ್‌ ದುಖಿನ್‌ “ಆತ್ತಾಂ ಆಯ್ದೊಂ 
ಮಾನೆಸ್ತಾಂನೊ,” ಮ್ಹಣ್‌ ಮೆಸ್ತ್ರಿ ಭಾಯ್ರ್‌ ಆಯ್ಲೊ. 


ಚೆಡ್ವಾಂ ಭುರ್ಲ್ಯಾಂಕರ್ನಾ ವೆದಿ ಭೊಂವ್ತಿಂ ರಂಗೋಲಿ ಘಾಲಯ್ತೆಲ್ಕಾ ನೀಲಕಂಠಾಲಾಗಿಂ 
“ಚೆರ್ಕ್ಯಾಂನಿ ಹಾಡ್‌ಲ್ಲ್ಯಾ ಬಾವ್ಚ್ಯಾ ಖಾಂಬ್ಕಾಕ್‌ ಕೂಡ್ಲೆ ಬಾವ್ಬೊ ಬಾಂದುನ್‌ ಪುರಾ...” 
ಮ್ಹಣ್‌ ಸಾಂಗೊನ್‌ ಇ ನಾ ಪೊಟೆಲಾಸಂಗಿಂ ಉಲಂವ್ಕ್‌ ಬಸ್ಲೊ. 
ನಂಜಪ್ಪಾ ಪ್ರಾಸ್‌ ಥೊಡ್ಕಾ ವರ್ಸಾಂಕ್‌ ವ್ಹಡ್‌ ಜಾವ್ನಾಸ್ಟೊ ಪೊಟೆಲ್‌ ಬೀಸೂರ್ಹೊ 

ಪರ್ನೊ ಮನಿಸ್‌. ಆಪಂವ್ಚೆಂ ಪೊಟೆಲ್‌ ಮ್ಹಣ್‌ ತರ್‌ಯಿ ಆತಾಂ ತಾಕಾ ಕಾಂಯ್‌ ಅದಿಕಾರ್‌ 
ನಾತ್‌ಲ್ಲೊ. ಬೀಸೂರಾಂತ್‌ ಇಂಗ್ಲಿಶ್‌ ಇಸ್ಕೊಲ್‌ ಸುರು ಕರಿಜೆ ಮ್ಹಣ್‌ ಎಕಾ ದಿಸಾ ಆಪ್ಲ್ಯಾ 
ಪುತಾನ್‌ಚ್‌ ಸಾಂಗ್ತಾನಾ “ಆಸ್‌ಲ್ಲೆಂ ಏಕ್‌ ಇಸ್ಕೊಲ್‌ಚ್‌ ಪುರೊ... ನವೆಂ ಸುರು ಕರ್ನ್‌ ಕಿತೆಂ 
ಉದ್ದಾರ್‌ ಕರುಂಕ್‌ ಆಸಾ?” ಮ್ಹಣ್‌ ತಾಣೆ ಆಕ್ಕೇಪ್‌ ಉಚಾರ್ಲ್ಯಾರ್‌ಯಿ ತಾಚ್ಕಾ ಉತ್ರಾಂಕ್‌ 
ತಾಚ್ಮಾ ಘರಾಚ್‌ ಮೋಲ್‌ ನಾ ಮ್ಹಣ್‌ ತಾಕಾ ಕಳಿತ್‌ ಆಸ್‌ಲ್ಲೆಂ. ತಾಚೊ ಅದಿಕಾರ್‌ 
ಎದೊಳ್‌ಚ್‌ ತಾಚ್ಕಾ ಪುತಾಕ್‌ ಹಾತಾಂತರ್‌ ಜಾಲ್ಲೊ. ಬೀಸೂರಾಂತ್‌ ತಾಚ್ಕಾ ಪುತಾನ್‌ 
ಇಂಗ್ಲಿಶ್‌ ಇಸ್ಕೊಲ್‌ ಸುರು ಕೆಲೆಂಚ್‌. 


ಚಿಂತ್ನಾಂನಿ ರೆವೊಡ್‌ಲ್ಲಾಾ ಪೊಟೆಲಾಕ್‌ ಮೆಸ್ತ್ರಿ ಭಿತರ್‌ ರಿಗ್‌ಲ್ಲೊಚ್‌ ಕಳೊಂಕ್‌ ನಾ. 
ನಂಜಪ್ಪ ಮೆಸ್ತ್ರಿನ್‌ “ಮಾನೆಸ್ತಾಂನೊ... ಮಾನೆಸ್ತಾಂನೊ'' ಮ್ಹಣ್‌ ದೋನ್‌ ತೀನ್‌ಪಾವ್ಟಿಂ 
ಆಪಯಿಲ್ಲೆಂಚ್‌ “ಹೊ... ಪಾಡ್‌ ಪಡ್‌ಲ್ಲಿಂ ಚಿಂತ್ನಾಂ...” ಮ್ಹಣ್‌ ತಕ್ಲಿ ಖೊರ್ಬುನ್‌, 
“ಹಾಂ... ತೆಂಚ್‌... ಆಮ್ಚಾ ಮುಕಾರ್‌ ಆಸ್ಚ್ಯಾ ಇಂಗ್ಲಿಶ್‌ ಇಸ್ಕೊಲಾಂತ್‌ ಆಜ್‌ ಸಕಾಳಿಂ...'' 
ಲ್ಹಾನ್‌ ಖೊಂಕ್ಲಿ ಕಾಡ್ನ್‌ ತಾಳೊ ಸದಿಳ್‌ ಕೆಲ್ಲ್ಯಾ ಪೊಟೆಲಾನ್‌ ಉಲೊಣೆಂ ಮುಕಾರ್‌ ವ್ಹೆಲೆಂ. 

“ಆಜ್‌ ಮ್ಹಜ್ಯಾ ದಾಟ್ಟುಚೊ ಪೂತ್‌ ಆಯಿಲ್ಲೊ ಸಕಾಳಿಂ, ಇಂಗ್ಲಿಶ್‌ ಇಸ್ಕೊಲಾಂತ್‌ 
ಬಾವ್ಬೊ ಉಬಂವ್ಕ್‌ ಆಪವ್ಣೆಂ ದೀಂವ್ಕ್‌. ಹಾಂವೆಂ "ಯೇನಾ' ಮ್ಹಳೆಂ. ವರ್ಸಾನ್‌ ವರಸ್‌ 
ವೆಚ್ಕಾ ಸರ್ಕಾರಿ ಇಸ್ಕೊಲಾಕ್‌ಚ್‌ ವೆತಾಂ ಮ್ಹಣ್‌ ತಾಕಾ ಪಾಟಿಂ ಧಾಡ್ಲೆಂ ಹಾಂವೆಂ. ಹಾಂವ್‌ 
ವಚನಾತ್ಲಾರ್‌ ಕಿತೆಂ ಖಂಯ್‌... ತಾಂಕಾಂ ಜಾಯ್ತೆ ಗ್ರೇಸ್ತ್‌ ಮೆಳ್ತಾತ್‌ ಬಾವ್ಪೊ ಉಬಂವ್ಕ್‌. 
ಶ್ಕಾಮಗವ್ನಾ, ಕಂತ್ರಾಟ್‌ದಾರ್‌ ಈಶ್ವರಪ್ಪ, ರಾಮಚಂದ್ರೇಗವ್ಹಾ ಎದೊಳ್‌ಚ್‌ ಇಸ್ಕೊಲಾಕ್‌ 
ಪಾವ್ಲ್ಯಾತ್‌... ಕಾನ್‌ ಕೆಪ್ಪೆ ಜಾಂವ್ಚೆಪರಿಂ ಮೈಕ್‌ ಘಾಲಾಂ...'” ಪೊಟೆಲಾನ್‌ ಸಾಂಗ್ತಾನಾ 
ನಂಜಪ್ಪ ಮೆಸ್ತ್ರಿಕ್‌ ಪಾತ್ಕೆಂವ್ಕ್‌ ಕಶ್ಚ್‌ ಮಾರ್ಲೆ. ಆದ್ಲ್ಯಾ ದಿಸಾ ಸಾಂಜೆರ್‌ ಕಂತ್ರಾಟ್‌ದಾರ್‌ 
ಈಶ್ವರಪ್ಪಾಕ್‌ ಆಪ್ಲೆಂ ಆಪಂವ್ಕ್‌ ವೆತಾನಾ “ಯೆತೊಂ ಆಸ್‌ಲ್ಲೊಂ... ಪೆಂಕ್ಡಾಂತ್‌ ಇಲ್ಲಿ 
ದೂಕ್‌ ಆಸಾ” ಮ್ಹಳ್ಳೆಂ ತಾಣೆ. ರಿಯಲ್‌ ಎಸ್ಟೇಟ್‌ ರಾಮಚಂದ್ರೇಗವ್ನಾನ್‌ಯಿ “ಫಾಲ್ಕಾಂ 
ಅರ್ಲೆಂಟ್‌ ಶಿವಮೊಗ್ಗ ವಚುಂಕ್‌ ಆಸಾ...” ಮ್ಹಣ್‌ ನೀಬ್‌ ದಿಲ್ಲೆಂ. ಆತಾಂ ಪಳಯ್ದೆ ತರ್‌ 
ಹಾಂಣಿ ಆಪ್ಣಾಕ್‌ ಮೋಸ್‌ ಕೆಲೊ ಮ್ಹಣ್‌ ಭೊಗ್ಲೆಂ ನಂಜಪ್ಪ ಮೆಸ್ಟ್ರಿಕ್‌. 


ಪೊಟೆಲ್‌ ಉಪ್ರಾಂತ್‌ ಮೆಸ್ತ್ರಿಚ್ಕಾ ಕಾನಾಲಾಗಿಂ ಯೇವ್ನ್‌ ಕಿತೆಂಗಿ ಘುಟ್‌ ಸಾಂಗ್ಲೆಬರಿ 
“ತಿತ್ಲೆಂಚ್‌ ನ್ಹಂಯ್‌ ಮೆಸ್ತ್ರಿ ಆಜ್‌ ರಾತಿಂ ಸ್ವಾತಂತ್ರಾಚೆಂ ಆಚರಣ್‌ ಕರ್ದೆಖಾತಿರ್‌ 
ಸುಂದ್ರೆಶಾಚ್ಕಾ ಬಾರಾಂತ್‌ ಸಕ್ಕಡ್‌ ಮೆಸ್ಟ್ರಿಂಕ್‌ ಪಾದ್ಬಿಯಿ ದವರ್ಲಾ ಖಂಯ್‌...” ಮ್ಹಣಾಲೊ. 

“ವ್ಹಯ್ಲ್ಸಿ?” ನಂಜಪ್ಪ ಮೆಸ್ಟ್ರಿಕ್‌ ವಿಜ್ಮಿತ್ಕಾಯೆಸಂಗಿಂ ಬೆಜಾರ್‌ಯಿ ಜಾಲೆಂ. ಗಾಂವ್ಚ್ಯಾ 
ವ್ಹಡಿಲಾಂಚೆರ್‌ ತಾಣೆ ದವರ್‌ಲ್ಲೊ ಗವ್ರವ್‌ ಪುರಾ ಖಿರೊನ್‌ ಗೆಲೊ. ಪರತ್‌ ಮಾದೇಗವ್ಹಾನ್‌ 
ಆಪ್ಲ್ಯಾ ವಿದ್ಯಾರ್ರಿಂಕ್‌ ಮಾರ್‌ಲ್ಲೊ ಉಡಾಸ್‌ ಯೇವ್ನ್‌ ತಾಳೊ ಸುಕೊನ್‌ ಉದಕ್‌ 
ಪಿಯೆಂವ್ಚೆಖಾತಿರ್‌ ಭಾಯ್ರ್‌ ಆಯಿಲ್ಲ್ಯಾ ತಾಕಾ “ಪುರಾ ತಯಾರ್‌ ಜಾಲಾಂ, ಸರ್‌... 
ಪೊಟೆಲಾನ್‌ ಬಾವ್ಪೊ ಉಮ್ಮಳಾಂವ್ಕ್‌ ಮಾತ್‌ ಬಾಕಿ'' ಮ್ಹಣಾಲೊ ನೀಲಕಂಠ ಮೆಸ್ತ್ರಿ. 

ಭುರ್ಗಿಂ ಪುರಾ ಅರ್ಹಾ ಚಂದ್ರೆಮಾಚ್ಕಾ ಆಕಾರಾಚೆರ್‌ ಬಾವ್ಚ್ಯಾ ಖಾಂಬ್ಯಾಚ್ಕಾ ಎಕೆ ಕುಶಿ 
ಉಬಿಂ ಜಾಲ್ಲಿಂ. ಬಾವ್ಚಾ ಖಾಂಬ್ಕಾ ಪಂದಾ ಕದೆಲಾಚೆರ್‌ ನೆಹರೂ, ಗಾಂಧೀಜಿ ಆನಿ 
ಲಾಲ್‌ಬಹಾದ್ದೂರ್‌ ಶಾಸ್ತ್ರಿಚಿಂ ಪಾಯ್ನೆಲಾಂ. ತಾಂಕಾಂ ಫುಲಾಂ ರುಲೆ. ವಯ್ಲ್ಯಾನ್‌ 
ಅಗರ್‌ಬತ್ತಿ ಪೆಟಯಿಲ್ಲೋ. 

ಬಾವ್ಚೊ ಉಬಂವ್ಕ್‌ ಕೆಲ್ಲಿ ಮಾಂಡಾವಳ್‌ ಪಳೆವ್ನ್‌ ಧಾದೊಸ್‌ ಜಾಲ್ಲ್ಯಾ ನಂಜಪ್ಪ 
ಮೆಸ್ಟ್ರಿನ್‌ ಒಫಿಸ್‌ ರುಮಾಕ್‌ ವಚೊನ್‌ “ಮಾನೆಸ್ತಾಂನೊ... ಯೆಯಾ.. ಪುರಾ ತಯಾರ್‌ 
ಜಾಲಾಂ” ಮ್ಹಣ್‌ ತಾಕಾ ಆಪವ್ನ್‌ ಬಾವ್ಚ್ಯಾ ಖಾಂಬ್ಯಾಸರ್ಕಿಂ ಮೆಟಾಂ ಕಾಡಿಲಾಗ್ಲೊ. 

ಬಿರ್ಬಿರ್ಕಾ ಪಾವ್ಸಾವರ್ವಿಂ ಮ್ಸವರ್ವಿಂ ಮಯ್ದಾನ್‌ ಸಲ್ಲೆಂ. ಧರ್ಲಿಕ್‌ ಪಡ್ಡೆ ಉದ್ಕಾ ಥೆಂಬೆ 
ಧರ್ಲಿಚೆ ಮಾತಿಯೆ ಸಾಂಗಾತಾ ಭರ್ಸೊನ್‌ ತಾಂಚ್ಕಾ ದೊಗಾಂಯ್ಚ್ಯಾ ಪುಡ್ಚ್ಯಾಂಕ್‌ ಉಸಕಳ್ತಾಲೆ. 
ಹೆಂ ಸಹಜ್‌ ಮ್ಹಳ್ಳೆಪರಿಂ ತಾಕಾ ಗುಮಾನ್‌ ದೀನಾಸ್ತಾಂ ದೊಗ್‌ಯಿ ಬಾವ್ಚಾಚ್ಕಾ 
ಖಾಂಬ್ಯಾಲಾಗಿಂ ಯೇವ್ನ್‌ ಪಾವ್ಲೆ. 

ಭುರ್ಗ್ಯಾಂಕ್‌ ಪಳೆವ್ನ್‌ ಹಾಸೊ ದಿಲ್ಲ್ಯಾ ಪೊಟೆಲಾನ್‌ ಮಹಾತ್ಮಾಂಚ್ಕಾ ಪಾಯ್ನೆಲಾಂಕ್‌ 
ಕುಂಕುಮ್‌ ದವರ್ನ್‌ ಗುಲೊಬ್‌ ಮಾಂಡುನ್‌ ಬಾವ್ಟೊ ಉಬಂವ್ಕ್‌ ತಯಾರ್‌ ಜಾಲೊ. 

ನೀಲಕಂಠಾಕ್‌ ಆನಿ ಭುರ್ಗ್ಯಾಂಕ್‌ ಪಳಯಿಲ್ಲ್ಯಾ ನಂಜಪ್ಪಾನ್‌ ಭುರ್ಗಿಂ ತಾಳಿಯೊ 
ಪೆಟೊಂಕ್‌ ತಯಾರ್‌ ಆಸಾತ್‌ ಮ್ಹಳ್ಳೆಂ ನಖ್ಬಿ ಕರ್ನ್‌ ಬಾವ್ಚ್ಯಾಚೊ ಖಾಂಬೊ ಹಳೂ 
ಹಾಲಯ್ಲೊ. ಖಾಂಬೊ ಹಾಲ್ದೊ ಪಳೆವ್ನ್‌ ನೀಲಕಂಠಾಲಾಗಿಂ “ಖಾಂಬೊ ಪುರ್‌ಲ್ಲೊ ಸಾರ್ಕೊ 
ಜಾವ್ನಾಗಿ?'' ಮ್ಹಣ್‌ ವಿಚಾರಿಲಾಗ್ಲೊ. 

“ಪಾವ್ಸ್‌ ಆಸ್‌ಲ್ಲೆನಿಮ್ತಿಂ ಮಾತಿ ಭಿಜೊನ್‌ ಖಾಂಬೊ ಘಟ್‌ ರಾವೊಂಕ್‌ ನಾ ಸರ್‌. 
ಪುಣ್‌ ಮುಳಾಕ್‌ ಫಾತೊರ್‌ ಘಾಲ್ನ್‌ ಬಡವ್ನ್‌ ಘಟ್‌ ಕೆಲಾ...” 

ನೀಲಕಂಠಾಚ್ಕಾ ಉತ್ರಾಂಥಾವ್ನ್‌ ಸಮಾದಾನ್‌ ಭೊಗ್ಗ್ಯಾರ್‌ಯಿ ಕಿತೆಂಗಿ ಚಿಂತುನ್‌ 
ನಂಜಪ್ಪಾನ್‌ ಪೊಟೆಲಾಲಾಗಿಂ ಯೇವ್ನ್‌ ಬಾವ್ಪೊ ಉಬಂವ್ಕ್‌ ನಿಶಾನಿ ದಿಲಿ. 

ಪೊಟೆಲ್‌ ಬಾವ್ಟೊ ಉಬಂವ್ಕ್‌ ತಯಾರ್‌ ಜಾತಾನಾ ಇಂಗ್ಲಿಶ್‌ ಇಸ್ಕೊಲಾಚ್ಯಾ ಮೈ 
ಇಂಗ್ಲಿಶ್‌ ಭಾಶಣ್‌ ಆಯ್ಕೊಂಕ್‌ ಸುರು ಜಾಲೆಂ. 

“ತೆತ್ತೆರಿಕೆ... ಎದೊಳ್‌ಚ್‌ ತಾಂಣಿ ಬಾವ್ಪೊ ಉಬಯ್ಲೊಮ್ಮಣ್‌ ದಿಸ್ತಾ” ಅಶೆಂ ಚಿಂತುನ್‌ 
ಪೊಟೆಲಾನ್‌ ಬಾವ್ಚಾಚಿ ದೊರಿ ವೋಡ್ನ್‌ ವಯ್ರ್‌ ಪಳೆಲೆಂ. ತಾಣೆ ಚಿಂತ್‌ಲ್ಲೆ ಬರಿ ಬಾವೊ ತ 
ಸುಟ್ಟೊ ನಾ... ಫುಲಾಂ ಪಡ್ಲಿಂನಾಂತ್‌. 


a 


“ಛೆ... ಕಸಲೆಂ ಕಾಮ್‌ ಜಾಲೆಂ” ಮ್ಹಣೊನ್‌ ಆನ್‌ಏಕ್‌ಪಾವ್ಟಿಂ ಬಳಾನ್‌ ತಾಣೆ 
ಬಾವ್ಚ್ಯಾಚಿ ದೊರಿ ವೊಡ್ಲಿ. ಪುಣ್‌ ಗಾಂಟ್‌ ಸುಟ್ಟಿ ನಾ. 
ಮೊಳ್ಬಾರ್‌ ಚಡೊನ್‌ ಬಸ್‌ಲ್ಲೆಬರಿ ದಿಸ್ಟ್ಯಾ ಬಾವ್ಚ್ಯಾಚೆ ಗಾಂಟಿಕ್‌ ಪಳಯಿಲ್ಲ್ಯಾ 

ಟೆಲಾನ್‌ ಹ್ಕಾ ಪಾವ್ಟಿಂ ದೊನ್‌ಯಿ ಹಾತಾಂನಿ ಬಳ್‌ ಘಾಲ್ನ್‌ ದೊರಿ ವೊಡ್ಲಿ. 

ಡ್‌ಲ್ಲೆಪರಿಂಚ್‌ ಖಾಂಬೊ ಆಪ್ಣಾಚೆರ್‌ಚ್‌ ಪಡ್ಡೊಗಿ ಮ್ಹಣ್‌ ಭೊಗುನ್‌ ಥಂಯ್ಸರ್‌ಚ್‌ 

್ರಿಲೊ ಪೊಟೆಲ್‌. ಬಾವ್ಪೊ ಉಬ್ದೊನಾ... ದೊರಿಯೆಚೆಂ ಆನ್‌ಏಕ್‌ ಪೊಂತ್‌ ಖಾಂಬ್ಯಾಚೆ 

ದಿಯೆರ್‌ ಬಾಂದ್‌ಲ್ಲೆ ವರ್ವಿಂ ಪೊಟೆಲಾಚೆಂ ಸಗ್ಳೆಂ ಬಳ್‌ ಖಾಂಬ್ಕಾರ್‌ ಪಡೊನ್‌ ಖಾಂಬೊ 
ಮಾಲ್ವಲೊ. ಕಿತೆಂಗಿ ಅವ್ಲಡ್‌ ಘಡ್ಚಾರ್‌ ಆಸಾ ಮ್ಹಣ್‌ ಕಳ್‌ಲ್ಲ್ಯಾ ನೀಲಕಂಠಾನ್‌ 
ಪೊಟೆಲಾಕ್‌ ಉಟವ್ನ್‌ ಒಫಿಸ್‌ ರುಮಾಕ್‌ ಆಪವ್ನ್‌ ವ್ಹೆಲೊ. 


ಹೆವ್ಕಿಲ್ಕಾನ್‌ ಹಾಚಿ ಖಬರ್‌ನಾಸ್ತಾಂ ತಾಳಿಯೊ ಪೆಟೊಂಕ್‌ ತಯಾರ್‌ ರಾವ್‌ಲ್ಲ್ಯಾ 
ಭುರ್ಥ್ಯಾಂಚೆರ್‌ ಖಾಂಬೊ ಪಡ್ತಾ ಮ್ಹಣ್‌ ಕಳ್‌ಲ್ಲ್ಯಾ ನಂಜಪ್ಪ ಮೆಸ್ಟ್ರಿನ್‌ ಖಾಂಬೊ ಧರುಂಕ್‌ 
ಭುಜ್‌ ದೀಂವ್ಕ್‌ ಮ್ಹಣ್‌ ಮುಕಾರ್‌ ಗೆಲೊ. ತಿತ್ಲ್ಯಾರ್‌ ಮಾಲ್ವಲ್ಲೊ ಖಾಂಬೊ ಮೆಸ್ತಿಚೆ 
ತಕ್ಷೆಕ್‌ ಪಡ್ಲೊ. 

ಭುರ್ಲಿಂ ಪುರಾ ಚೆಲ್ಲಾಪಿಲ್ಲಿ ಜಾಲಿಂ. ನಂಜಪ್ಪ ಮೆಸ್ತಿಚೆ ತಕ್ಷೆಥಾವ್ನ್‌ ರಗ್ತಾಚೊ ವ್ಹಾಳೊ 
ವ್ಹಾಳ್ಳೊ. ಹಾಕಾ ಪಾಟ್‌ಹಳ್‌ ಮ್ಹಳ್ಳೆ ಭಾಶೆನ್‌ ಇಂಗ್ಲಿಶ್‌ ಇಸ್ಕೊಲಾಥಾವ್ನ್‌ ಮೈಕಾಚೆರ್‌ 
ರಾಶ್ಚ್‌ಗೀತ್‌ ಆಯ್ಕತಾಲೆಂ. 


* ೫% ೫% 


ನಂಜಪ್ಪ ಮೆಸ್ಟ್ರಿಕ್‌ ಮಾರ್‌ ಜಾವ್ನ್‌ ಆಜಿಕ್‌ ಸಮಾ ಏಕ್‌ ವರ್ಸ್‌ ಜಾಲಾಂ... ತೊ 
ಮಾರ್‌ಚ್‌ ಏಕ್‌ ನೀಬ್‌ ಮ್ಹಳ್ಳೆಪರಿಂ ಮೆಸ್ಟ್ರಿನ್‌ ಮಾಂದ್ರಿ ಧರ್ಹಾ. 

ಗಜ್ಜೆಥಾವ್ನ್‌ಚ್‌ ಮೆಸ್ತ್ರಿ “ಲೊಂಕ್ಡಾಚೊ ಪಾಯ್‌... ಬಾವ್ಚ್ಯಾಚೊ ಖಾಂಬೊ' ಮ್ಹಣ್‌ 
ಘಡಿಯೆ ಘಡಿಯೆ ಮ್ಹಣ್ತಾ ಮ್ಹಣ್‌ ಇಂಗ್ಲಿಶ್‌ ಇಸ್ಕೊಲಾಚಿಂ ಭುರ್ಗಿಂ ಸಾಂಗೊನ್‌ 
ಹಾಸ್ತಾತ್‌. 

ನೀಲಕಂಠ ಮೆಸ್ತ್ರಿ ತಾಚ್ಮಾ ಗಾಂವ್ಚ್ಯಾ ರಾಜ್‌ಕಾರಣಿಚೆ ವಶಿಲಾಯೆವರ್ವಿಂ ತಾಚ್ಕಾ 
ಗಾಂವಾಕ್‌ ಚನ್ನಗಿರಿಕ್‌ ವರ್ಗ್‌ ಜಾವ್ನ್‌ ಗೆಲಾ. ದುಸ್ರ್ಯಾ ಎಕಾ ಮೆಸ್ಟ್ರಿಕ್‌ ಹ್ಮಾ ಇಸ್ಕೊಲಾಕ್‌ 
ಘಾಲಾ ಮ್ಹಣ್‌ ಬೀಸೂರ್ಹಾ ಥೊಡ್ಯಾಂನಿ ಶಿಕ್ಪಾ ಅದಿಕಾರಿಂಕ್‌ ಕೆಲ್ಲ್ಯಾ ಮಾಗ್ದ್ಯಾಕ್‌ 
"ಪಳೆಯಾಂ...' ಮ್ಹಳ್ಳಿ ಭಾಸಾವ್ಲಿ ಮೆಳ್ಳ್ಯಾ. 

ಬೀಸೂರ್ಡಿಂ ಥೊಡಿಂ ಭುರ್ಗಿಂ ಸ ಕಿಲೋಮಿಟ ೦ ಸ ಕಿಲೋಮಿಟರ್‌ ಪಯ್ಸ್‌ವಂಗಿಂತ್ಲ್ಯಾ 
ಇಸ್ಕೊಲಾಕ್‌ ವೆತಾತ್‌. ಉರ್‌ಲ್ಲೆ ಥೊಡೆ ಸಾವ್ಕಾರಾಂಚ್ಕಾ ಗೊರ್ವಾಂಕ್‌ ಚರಂವ್ಕ್‌, ಘರ್‌ 
ಪುಸುಂಕ್‌ ವೆತಾತ್‌. ಸರ್ಕಾರಿ ಇಸ್ಕೊಲಾಂತ್‌ ರಾತಿಚೆಂ ಇಸ್ಪೀಟ್‌ ಖೆಳ್ಳೆಂ, ಸೊರೊ ಪಿಯೆಂವ್ಲೆಂ, 
ಅನಯ್ತಿಕ್‌ ದಂದೆ ಚಲ್ತಾತ್‌. 

ಆತಾಂ ಚಲೊನ್‌ ಆಸ್ಚ್ಯಾ ಬೀಸೂರ್ಹ್ಯಾ ಇಂಗ್ಲಿಶ್‌ ಇಸ್ಕೊಲಾಚ್ಶಾ ಸ್ವಾತಂತ್ರಾಚ್ಕಾ 
ಭಾಶಣಾವೆಳಾರ್‌ ಮಾದೇಗವ್ಹಾ ""ನಂಜಪ್ಪ ಮೆಸ್ತ್ರಿ ನಾಸ್ತಾನಾ ಸರ್ಕಾರಿ ಇಸ್ಕೊಲ್‌ ಬಂದ್‌ 
ಪಡ್ಡಾಂ'' ಮ್ಹಣ್‌ ಬೆಜಾರಾಯೆನ್‌ ಮ್ಹಳ್ಳೆಪರಿಂ ಉಲಯಿತ್‌ ಆಸಾ.... Fi 

ತಬರಾಚಿ ಕಾಣಿ 


ಮೂಳ್‌: ಕೆ. ಪಿ. ಪೂರ್ಣಚಂದ್ರ ತೇಜ 
ಕೊಂಕ್ಣೆಕ್‌: ಟೊನಿ ಫೆರೊಸ್‌, ಜೆಪ್ಪು 


ತಬರಸೆಟ್ಟಿಕ್‌ ಪಿಶೆಂ ಲಾಗ್ಲಾಂ ಮ್ಹಣ್‌ ಪಡುಗೆರೆಚೊ ಲೋಕ್‌ ಉಲಯ್ತಾಲೊ. 
ಪಡುಗೆರೆಚೆ ಸಗ್ಳೆ ಪೆಂಟೆಂತ್‌ ಆತಾಂ ಆಸ್ಚಾ ಪಿಶ್ಕಾಂ ಪಯ್ಕಿ ತಬರಸೆಟ್ಟಿ ಪಂಚ್ಚಿಸಾವೊ. 


ಪಡುಗೆರೆಂತ್‌ ಕೊಣ್‌ಯಿ ಪಿಸೊ ಜಾಲ್ಕಾರ್‌ ಕೊಣಾಯ್ಕಿ ವಿಶೇಸ್‌ ಭೊಗನಾತ್‌ಲ್ಲೆಂ. ' 
ಕಿತ್ಯಾಕ್‌ ಮ್ಹಳ್ಳಾರ್‌ ಹೆ ಪಿಶೆ ಆಸ್‌ಲ್ಲೆಹರಿಂಚ್‌, ತಕ್ಲಿ ಪಾಡ್‌ ಜಾವ್ನ್‌ ಅಚಾನಕ್‌ ಪಿಶೆ' 
ಜಾಯ್ದಾತ್‌ಲ್ಲೆ. ಹೆ ಸರ್ವ್‌ ಬೋವ್‌ ಸಬಾವಿಕ್‌ ಜಾವ್ನ್‌, ಕ್ರಮೇಣ್‌ ಪಿಶೆ ಜಾತಾಲೆ. 
ಲೋಕ್‌, ಹೆ ಪಿಶೆ ಜಾಲ್ಕಾ ಉಪ್ರಾಂತ್‌ “ಅಯ್ಕೋ ಬಿರ್ಮತ್‌' ಮ್ಹಣ್‌ ದಯಾ ದಾಕವ್ನ್‌ 
ಸಮಾಜಿಚಿ ಸದಾಂಚಿ ಸ್ಥಿತಿ ಹಿ ಮ್ಹಣೊನ್‌ ಸ್ವಿಕಾರ್‌ ಕರ್ತಾಲೆ. ಒಟ್ಟುಕ್‌ ಹ್ಯಾ ಪಿಶ್ಕಾಂ 
ಪಾಟ್ಲ್ಯಾನ್‌ ಏಕ್‌ ಚರಿತ್ರಾಚ್‌ ಆಸ್ತಾಲಿ. 


ತಬರಸೆಟ್ಟಿ ಪಡುಗೆರೆ ಗಾಂವಾಕ್‌ ಬೋವ್‌ ಒಳ್ಳಿಚೊ ವೆಕ್ತಿ. ಬ್ರಿಟಿಶಾಂಚ್ಕಾ ಆಡಳ್ತ್ವಾ 
ಕಾಳಾರ್‌ಚ್‌ ತೊ ಸರ್ಕಾರಿ ಕಾಮೆಲಿ ಜಾವ್ನ್‌ ವಾವುರ್ತಾಲೊ. ಬ್ರಿಟಿಶಾಂಚಿಂ ನೆಮಾಂ, ಶಿಸ್ತ್‌ 
ಇತ್ಯಾದಿಂಕ್‌ ಹೊಗೊಳ್ಳುನ್‌, ಪರ್ನೆ ಉಡಾಸ್‌ ಆನಿಕ್‌ಯಿ ಜಿವೆ ದವರ್ನ್‌ ನಿಯಾಳ್ನ್‌ ಆಸ್ಚಾ 
ಪಡುಗೆರೆಂತ್ಲಾ ದೊಗಾಂಪಯ್ಕಿ ಡೊಕ್ಟರ್‌ ಸಿಲ್ವಾ ಎಕ್ಲೊ ತರ್‌ ತಬರಸೆಟ್ಟಿ ಆನ್‌ಎಕ್ಲೊ. 
ದೊಗಾಂಯ್ನಿ ಆಪ್ಲೆ ತರ್ಲೆ ಉಡಾಸ್‌ ಕೊಣಾಯ್‌ಲಾಗಿಂ ಉಚಾರ್ದೆ ತರ್‌ ತೆ ಫಟ್‌ಗೀ ಸತ್‌ಗೀ 
ಮ್ಹಣ್‌ ಸಾಕೈಕ್‌ ಎಕಾಮೆಕಾಚೆಂ ನಾಂವ್‌ ಸಾಂಗ್ರಾಲೆ. 


ಬ್ರಿಟಿಶ್‌ ಆಡಳ್ತ್ವಾ ಕಾಳಾರ್‌ ತಬರ ಸುಂಕಾ ಕಾಟ್ಕಾಚೆಂ ವಸೂಲಿ ಕಾಮ್‌ ವಯ್ಸುನ್‌ 
ಘೆತಾನಾ ತಾಕಾ ಶಿಂಗಾಂ ಫುಟ್‌ಲ್ಲ್ಯಾಪರಿಂ ಜಾಲ್ಲೆಂ. ಸರ್ಟ್‌ ತಾಕಾ ಮರ್ಯಾದ್‌ ದಿತಾಲೆ. 
ರಾಂದ್ವಯ್‌, ಮಾಸ್ಸಿ ಆನಿ ಹೆರ್‌ ಸರ್ವ್‌ ಪಡುಗೆರೆಕ್‌ ವ್ಹರ್ಹಾಕ್‌ ದಿಂವ್ಚಾ ಸುಂಕಾ ಸಾಂಗಾತಾ 
ಥೊಡ್ಕೊ ವಸ್ತು ತಾಕಾಯಿ ದಿತಾಲೆ. 


ತ್ಕಾ ವೆಳಾ ದೆಶಾಂತ್‌ ಕಸಲೆಂಗಿ ಏಕ್‌ ಆಂದೋಳನ್‌ ಸುರು ಜಾಲೆಂ. ಸ್ವಾತಂತ್ರ್‌ ಚಳ್ವಳ್‌. 
ರುಜಾಚಿ ಊಬ್‌ ನಿಂವ್ಲೆಆದಿಂಚ್‌ ಹಿ ಏಕ್‌ ನವಿ ಹುನ್ಸಾಣ್‌ ಚಡೊಂಕ್‌ ಲಾಗ್‌ಲ್ಲಿ. 
ತಬರಸೆಟ್ಟಿಕ್‌ ತವಳ್‌ ಕಾಜಾರ್‌ ಜಾಲ್ಲೆಂ ಮಾತ್ರ್‌. ಅಪ್ಪಿ ವಾ ಅಪ್ಪಮ್ಮ ಮ್ಹಳ್ಳ್ಯಾ 
ಮಂಗ್ಳುರ್‌ಕಡ್ಡೆ ಎಕೆ ಚಲಿಯೆಲಾಗಿಂ ತಬರ ಕಾಜಾರ್‌ ಜಾಲೊ. ದೊಗಾಂಯಿ ಸುಂಕಾ 
ಕಾಟ್ಕಾಸರ್ಕಿಂ ಬಸೊನ್‌ ಕಿತ್ಲೆಗೀ ಪಾವ್ಟಿಂ ಸ್ವಾತಂತ್ರ್‌ ಚಳ್ವಳೆವಿಶಿಂ ಉಲಯ್ತಾಲಿಂ. ಬ್ರಿಟಿಶಾಂ 
ವಿರೋದ್‌ ರುುಜ್ಞಾ ಗಾಂಧಿ ಮ್ಹಳ್ಳ್ಯಾ ಎಕಾ ಮನ್ಶಾವಿಶಿಂ ತವಳ್‌ ಚಡ್‌ ಚಡ್‌ ಆಯ್ಕೊಂಕ್‌ 
ಮೆಳ್ತಾಲೆಂ. ತಬರಾಕ್‌ಯಿ ತಾಚೆ ಬಾಯ್ಲೆಕ್‌ಯಿ ಹೆಂ ರುಜ್‌ ಕಿತ್ಕಾಕ್‌ ಮ್ಹಳ್ಳೆಂ ಸ್ಪಶ್ಟ್‌ ಕಳಿತ್‌ 
ನಾತ್‌ಲ್ಲೆಂ. 

ಒಟ್ಟುಕ್‌ ಬ್ರಿಟಿಶಾಂನಿ ಹೊ ಗಾಂವ್‌ ಸಾಂಡುನ್‌ ವಚಜೆ ಮ್ಹಳ್ಳೆಂ ಹೆ ಚಳ್ಳಳೆಚೊ 
ರಾದೊ ಮ್ಹಣ್‌ ಕಳಿತ್‌ ಆಸ್‌ಲ್ಲೆಂ. ತಬರ ಕಾಂಯ್‌ ದೇಶ್‌ಭಕ್ತ್‌ ನ್ಹಂಯ್‌. ಪುಣ್‌ 
ಳ್ಕಾಂಚ್ಕಾ ಮದೆಂ ದುಸ್ರೆಂಚ್‌ ರೂಪ್‌-ಆಕಾರ್‌ ಘೆವ್ನ್‌ ಭೊಂವ್ಚಾ ಹ್ಮಾ ಗೊರ್ಯಾಂಕ್‌ 
ಪ್ಲ್ಯಾ ಲೊಕಾಮದೆಂ ಸಮಾದಾನಾನ್‌ ಕಿತ್ಕಾಕ್‌ ಆಸೊಂಕ್‌ ನಜೊ ಮ್ಹಣ್‌ ಚಿಂತಾಲೊ. 
ಕಿತೆಂಯಿ ಜಾಂವ್‌ ಗಾಂಧಿವಾದಾಂತ್‌ಯಿ ಕಿತೆಂಗಿ ಏಕ್‌ ಸತ್‌ ಆಸಾ ಮ್ಹಣ್‌ ತಾಕಾ 
ಭೊಗ್‌ಲ್ಲೆಂ. ಪುಣ್‌ ಸತ್ಕಾಗ್ರಹ್‌, ತಿರ್ವೊ ನಿರಾಕರಣ್‌, ತಾರ್‌ ಕಾತದ್ದಿ ಇತ್ಯಾದಿ ಕಾರ್ಯಕ್ರಮಾಂಚೆಂ 
ಸುರೂಪ್‌ ಘೆತಾನಾ ಮಾತ್‌ ತಬರಾಕ್‌ ಕಿರ್ಕಿರಿ ಸುರು ಜಾಲ್ಲಿ. ತಾಣೆ ಅಬಿಪ್ರಾಯ್‌ ಭೇದ್‌ 
ದಾಕವ್ನ್‌ ವೊಗೊ ರಾಂವ್ಚೆಪರಿಂ ನಾತ್‌ಲ್ಲೆಂ. ಖಂಚ್ಕಾಯಿ ಎಕೆ ಪಾಡ್ತೆಚ್ಕಾ ತರೈನ್‌ ಕಾಮ್‌ 
ಕರಿಜೆ ಆಸ್‌ಲ್ಲೆಂ. ಲೋಕ್‌, ಸುಂಕ್‌ ದೀನಾಸ್ತಾಂ ಧಿಕ್ಕರುನ್‌ ಗೆಲ್ಕಾರ್‌ ತಬರಾನ್‌ ಪಳೆನಾಸ್ತಾಂ 
ರಾವೊಂಕ್‌ ಜಾಯ್ದಾತ್‌ಲ್ಲೆಂ. ತಬರ ಘಾಬರ್ಲೊ. “ಹ್ಯಾ ಗಾಂಧಿಚ್ಮಾ ಘರಾ ಉಜೊ 
ಪಡೊಂ,'' ಮ್ಹಣ್‌ ಪುರ್ಬುರಿಲಾಗ್ಲೊ. ಕಿತೆಂ ಕಿತೆಂಗಿ ಕರ್ನ್‌ ಪಡುಗೆರೆಚ್ಯಾ ಸರ್ಕೀಟ್‌ ಹಾವ್ಹಾಚ್ಕಾ 
ಪಿಯೊನಾಚೆಂ ಕಾಮ್‌ ಜೊಡುನ್‌ ಸುಂಕಾ ಕಾಟ್ಕಾಥಾವ್ನ್‌ ಬಚಾವ್‌ ಜಾಲೊ. ಗೊರ್ಕಾ 
ಸಾಯ್ಬಾಂಚಿ, ಅದಿಕಾರಿಂಚಿ ಸೆವಾ ಬೋವ್‌ ಲಾಗ್ಕಿಲ್ಕಾನ್‌ ಕೆಲ್ಲ್ಯಾ ತಬರಾಕ್‌, ತೆ ಪಳೆಂವ್ಕ್‌ 
ವೆಗೈಚ್‌ ದಿಸ್ಲ್ಯಾರಿ ಆಮ್ಚೆ ತಸಲೆಚ್‌ ಮನಿಸ್‌ ಮ್ಹಳ್ಳೆಂ ಕಳ್ಳೆಂ. 


ಹ್ಮಾ ಮದೆಂ ಸತ್ಕಾಗ್ರಹಾಚಿ ಹುನ್ಸಾಣ್‌ ಚಡೊಂಕ್‌ ಲಾಗ್‌ಲ್ಲಿ. ಕೊಣಾ ಕೊಣಾಚಿಂ 
ವ್ಹಡ್‌ ಮನ್ಶಾಂಚಿಂ ಭುರ್ಗಿಂ ಪುರಾ ಘರ್‌ ಸಾಂಡುನ್‌ ವಚೊನ್‌ ಗಾಂಧಿ ಸಾಂಗಾತಾ 
ಲಡಾಯೆಕ್‌ ಸೆರ್ವತಾಲಿಂ ಮ್ಹಳ್ಳಿ ಖಬರ್‌ ಯೆತಾಲಿ. ಲಾಠೀ ಚಾರ್ಡ್‌, ಗೋಲಿಬಾರ್‌, 
ಸತ್ಕಾಗ್ರಹ್‌, ಅಸಹಕಾರ್‌ ಚಳ್ವಳ್‌ ಚಲೊನ್‌ಚ್‌ ಆಸ್‌ಲ್ಲಿ. ತಬರಾಕ್‌ ಹ್ಮಾ ಖಂಚ್ಕಾ 
ವಿಶ್ಕಾಂತ್‌ಯಿ ಸ್ಪಶ್ಟ್‌ ಅಬಿಪ್ರಾಯ್‌ ನಾತ್‌ಲ್ಲಿ. ಟೆಲಿಫೊನ್‌ ತಾರ್‌ ಕಾತದ್ಲಿ ಮ್ಹಣ್‌ 
ಆಯ್ಕಾತಾನಾ ಗಾಂಧಿ ವಯ್ರ್‌ ರಾಗ್‌ ಯೆತಾಲೊ. ಗುಳೆ ಮಾರಯ್ಲೆ ಮ್ಹಣ್‌ ಆಯ್ಕಾತಾನಾ 
ಬ್ರಿಟಿಶಾಂಚೆರ್‌ ರಾಗ್‌ ಯೆತಾಲೊ. 


ಸ್ವಾತಂತ್ರ್‌ ರುಜಾಚೊ ಉಜೊ ಚಡೊನ್‌ ಹಳ್ಳೆ-ತಾಲುಕ್‌ ಪರ್ಕಾಂತ್‌ಯಿ ವಿಸ್ತಾರ್ಲೊ. 


ಕೆ. ಪ. ಪೂರ್ಣಚಂದ್ರ ತೇಜಸ್ವಿ (1938- ): ಕನ್ನಡ್‌ ಸಾಹಿತ್ಯಾಂತ್ಲೊ ಮಹಾನ್‌ 
ಪರ್ವತ್‌, ಕುವೆಂಪುಚೊ ಸುಪುತ್ರ್‌. ಬಾಹಾಯ್ದೆ ಸಾಹಿತಿಕ್‌ ಸಾವೈಥಾವ್ನ್‌ ಪರಿಪೂರ್ಡ್‌ ವೆಗ್ಳೊ 
ರಾವೊನ್‌, ಸ್ವಂತ್‌ ಸಾಹಿತಿಕ್‌ ಶಾತಿ ದಾಕಂವ್ಚೆಂ "ಖಾಸ್‌ಪಣ್‌' ಫಕತ್‌ ತೇಜಸ್ವಿ ತಸಲ್ಯಾಂಕ್‌ 
ಮಾತ್ರ್‌ ಸಾದ್ಯ್‌. ತಾಚ್ಯಾ ಕಾಣಿಯಾಂನಿ ಪ್ರಕೃತಿ ಉಲಯ್ತಾ. ರಾನಾಂ-ಬೊಲ್ಯಾಂ ಮದೆಂ 
ಥಾವ್ನ್‌ ವಾಚ್ಚ್ಯಾಕ್‌ ವಿಜ್ಮಿತ್‌ ಕರ್ಫೆ ವೆಕ್ತಿತ್ವ್‌ ಉದೆತಾತ್‌. ಕಾಣಿ ವಾಚ್ತಾಂ-ವಾಚ್ತಾನಾ 
ಪ್ರಾಕೃತಿಕ್‌ ಜ್ಞಾನ್‌ಕೋಶ್‌ಚ್‌ ಉಗ್ತೊ ಜಾತಾ. 
ಅಬಚೂರಿನ ಪೋಸ್ಟಾಫೀಸು ತಬರನ ಕತೆ ಕರ್ವಾಲೊ, ನಿಗೂಢ ಮನುಷ್ಯರು -- 
ತಾಚಿಂ ನಾಂವಾಡ್ದಿಕ್‌ ಥೊಡಿಂ ಪುಸ್ತಕಾಂ. 

ತಬರಾಕ್‌ಯೀ ಬ್ರಿಟಿಶ್‌ ಅದಿಕಾರಿಂಚಿ ಸೆವಾ ಪುರ್ತ್ಯಾ ಮನಾನ್‌ ಕರುಂಕ್‌ ಕಸಲಿಗೀ 
ಥರಾಚಿ ಕಾವ್ದೆಣಿ ಸುರು ಜಾಲ್ಲಿ. ಹ್ಮಾ ಸಾಂಗಾತಾ ಸರ್ಕೀಟ್‌ ಬೊಂಗ್ಲ್ಯಾಂತ್‌ 

ಯೆತಾನಾ ತೆ ಎಂಗ್ಲೊ-ಇಂಡಿಯನ್‌ ಬೊಟ್ಟೆರಾಂಕ್‌ ಹಾಡ್ನ್‌ ಯೆತಾಲೆ. ತೆ ತಬರಾಕ್‌ ಬೋ 
ಕೀಳ್‌ ಥರಾನ್‌ ಆನಿ ದುಬಾವಾನ್‌ ಪಳೆತಾಲೆ. ತಬರಾಕ್‌ ಹೆಂ ಆನಿಕ್‌ಯಿ ಕಿರ್ಕಿರಿಚೊ ವಿಶಯ್‌ 
ಜಾಲೊ. ಅಪ್ಪಿನ್‌ ತಬರಾಚಿ ಬೆಜಾರಾಯ್‌ ಪಳೆಂವ್ಕ್‌ ಸಕನಾಸ್ತಾಂ, ತಾಕಾ ತಾಲುಕ್‌' 
ದಪ್ತರಾಕ್‌ ವರ್ಗ್‌ ಕರಿಶೆಂ ವಿಚಾರುಂಕ್‌ ಸಲಹಾ ದಿಲಿ. 


ತಬರ ತಾಲುಕ್‌ ದಫ್ತರಾಚೊ ಪಿಯೊನ್‌ ಜಾಂವ್ಚಾ ವಗ್ತಾ ಭಾರತಾಕ್‌ ಸ್ವಾತಂತ್ರ್‌ 
ಲಾಬ್ಲೆಂ. ಗೊರ್ಯಾಂಚಿಂ ತಾಮ್ಕಿಂ ತೊಂಡಾಂ ಎಕೆಕ್‌ಚ್‌ ಉಣಿಂ ಜಾಲಿಂ. ಭಾರತಿಯಾಂಚೆಂಚ್‌ 
ಆಡಳ್ತೆಂ ಸುರು ಜಾಲೆಂ. ತಾಲುಕ್‌ ದಫ್ತರಾ ಸಾಂಗಾತಾ ತಾಲುಕ್‌ ಅಬಿವೃದ್ದಿ ಮಂಡಳಿ, ಕಾಪಿ 
ಬೋರ್ಡ್‌, ಅಬ್ಕಾರಿ ಇಲಾಕೊ ಹೆ ಸರ್ವ್‌ ತಕ್ಷಿ ಉಕ್ಷುಂಕ್‌ ಲಾಗ್ಲೆ ಪಡುಗೆರೆಂತ್‌. 


ತಬರ ಖಂಚ್ಯಾ ಇಲಾಕ್ಕಾಕ್‌ ಸೆರ್ವಲ್ಲೊ ಮನಿಸ್‌, ಕಿತ್ಲ್ಯಾ ಸಾಂಬಾಳಾಚೊ ಕಸಲೊ ಹುದ್ದೊ 
ದೀಜೆ ಮ್ಹಳ್ಳೆವಿಶಿಂ ಚ್ಹಾ ಸುರು ಜಾಲಿ. ಖಂಯ್‌ ಖಂಯ್‌ಗೀ ಮ್ಹಣ್‌ ಸಬಾರ್‌ ಕಡೆ ವರ್ಗ್‌ 
ಕರ್ನ್‌, ಆಕ್ರೆಕ್‌ ಮುನ್ಸಿಪಾಲ್ಟಿಚೊ ನವ್ಕರ್‌ ಮ್ಹಣ್‌ ತಿರ್ಮಾನ್‌ ಜಾಲೆಂ. ಪಡುಗೆರೆಚೊ 
ಮುನ್ಸಿಪಾಲ್ಟಿ ನವ್ಕರ್‌ ಮ್ಹಣ್‌ ತಿರ್ಮಾನ್‌ ಜಾವ್ನ್‌, ತ್ಕಾ ಹುದ್ಹಾಚಿಂ ಸಮವಸ್ತ್ರಾಂ ತಬರಾಕ್‌ 
ಮೆಳಜೆ ತರ್‌ ಸುಮಾರ್‌ ವರ್ಸಾಂಚ್‌ ಗೆಲಿಂ. ತಬರ ನಿವೃತ್ತೆಚೆ ಪ್ರಾಯೆಕ್‌ ಲಾಗಿಂ ಸರ್‌ಲ್ಲೊ. 
ತಬರಾಚೆ ಜಿಣಿಯೆಂತ್‌ ಮುಕಾರ್‌ ಯೇಂವ್ಕ್‌ ಆಸ್‌ಲ್ಲ್ಯಾ ಮತಿಚ್ಕಾ ಉಣಾವಿಶಿಂ ಕಸಲಿಂಚ್‌ 
ಮುಕ್ತಿಂ ಸುಚನಾಂ ದಿಸನಾತ್‌ಲ್ಲಿಂ. ತಬರಾಚೆ ಮತಿಂತ್‌ ಕಿತ್ಲೆಗೀ ಪಾವ್ಟಿಂ ಖಂತ್‌ ಆಕಾಂತ್‌ 
ಉಬ್ಬಲ್ಕಾರ್‌ಯೀ, ತಾಚ್ಕಾ ಕಾಮಾಚೆ ರಾಟಾವಳಿಂತ್‌ ಕಿತ್ಲೆಗೀ ಪಾವ್ಟಿಂ ಘುಸ್ಪಡಾಯ್‌ 
ಆಸ್ಲ್ಯಾರ್‌ಯೀ, ತಿ ಖಂಚ್ಕಾಯ್‌ ಪಿಶೆಪಣಾಚೆಂ ಮೂಳ್‌ ಜಾವ್ನ್‌ ನ್ಹಂಯ್‌ ಆಸ್ತಾಂ, 
ಪಡುಗೆರೆಚೆ ಆಡಳ್ತ್ಯಾ ರಿತಿಥಾವ್ನ್‌ ಉಬ್ಬಾಲ್ಲಿ ಜಾವ್ನಾಸ್ತಾಲಿ. 


ತಬರಾಕ್‌ ನಿವೃತ್ತೆಚ್ಕಾ ಆಕ್ರೆಚ್ಯಾ ದಿಸಾಂನಿ ಕಾಪಿ ಡಿಪೋ ಸರ್ಕಿಂ ಕಾಪಿಯೆ ವಯ್ರ್‌ ಸುಂಕ್‌ 
ವಸೂಲ್‌ ಕರ್ಚೆಂ ಕಾಮ್‌ ದಿಲೆಂ. ಸ್ವಾತಂತ್ರ್‌ ಲಾಬೊನ್‌ ಪಂಚ್ವೀಸ್‌ ವರ್ಸಾಂ ಉಬ್‌ಲ್ಲಿಂ. 
ಗಾಂಧಿ ಫಕತ್‌ ಉಡಾಸ್‌ ಜಾಲ್ಲೊ. 


ತಬರ ಸುಂಕ್‌ ವಸುಲೆಚ್ಕಾ ಕಾಮಾರ್‌ ಹಾಜರ್‌ ಜಾಲ್ಲ್ಯಾ ದಿಸಾಚ್‌ ಕಾಪಿ ಬಿಯಾಂಚ್ಕಾ 
fd, ಮೆನೆಜರಾನ್‌, ಕಾಪಿ ಹಾಂಗಾಥಾವ್ನ್‌ ಭಾಯ್ರ್‌ ಧಾಡ್ನ್‌ ಆಸಾಂವ್‌; ದೆಕುನ್‌ ಹೆಂ 
ಕ್ಸ್‌ಪೋರ್ಟ್‌' ಮ್ಹಣ್‌ ಲೆಕುನ್‌ ಸುಂಕ್‌ ರಿಯಾಯ್ತಿ ದೀಜೆ ಮ್ಹಣ್‌ ತಕ್ರಾರ್‌ ಸುರು ಕೆಲೆ. 
Wi ಹಕ್ಕ್‌ ಆಸಾ ಮ್ಹಣೊನ್‌ಯೀ, ನಾ ಮ್ಹಣೊನ್‌ಯೀ ಮೆನೆಜರಾಕ್‌ ಆನಿ 
ಮುನ್ಸಿಪಾಲ್ಟಿಚ್ಕಾಂಕ್‌ ವಿವಾದ್‌ ಸುರು ಜಾಲೊ. 


ಹ್ಯಾ ಮದೆಂ ಕಾಪಿಯೆ ಪಿಟೊ ವಿಕ್ಟೊ ಗಾಂವ್ಚೊ ವೆಪಾರಿ, ರಾಮಣ್ಣಾನ್‌ ಆಪ್ಲೆ ಕಾಪಿಯೆ 

ಪೊಂತ್‌, ತಶೆಂಚ್‌ ಘೆತಾನಾ, ದೊನ್‌ಯಿ ಕಡೆನ್‌ ಸುಂಕ್‌ ವಸೂಲ್‌ ಕರ್ತಾತ್‌ ಮ್ಹಣ್‌ 
ತಕ್ರಾರ್‌ ಸುರು ಕೆಲೆ. ಕಾಪಿಯೆ ತೊಟಾಗಾರಾಂನಿ ಸುಂಕ್‌ ದೀನಾ ಮ್ಹಣ್‌ ವಿರೋದ್‌ ಕೆಲೊ. 
ತಬರ ಕಾತ್ರಿಂತ್‌ ಶಿರ್ಕಾಲೊ. ಗಾಂಧಿ ಮೆಲ್ಕಾರ್‌ಯೀ ತಾಚಿ ಚಳ್ಪಳ್‌ ಆನಿಕ್‌ಯಿ ಮುಕಾರುನ್‌ 
ಆಸ್ಚೆಪರಿಂ ದಿಸ್ಲೆಂ. ತಬರಾನ್‌ ಹ್ಯಾ ವಾದ್‌-ವಿವಾದಾ ಮದೆಂ ಎಕ್ಲ್ವಾ ದೊಗಾಂಕ್‌ ರಶೀದ್‌ 
ಬರಯಿಲ್ಲಿ. ಪುಣ್‌ ತೊಟಾಗಾರ್‌ ಹ್ಮಾ ವಿವಾದಾಕ್‌ ಲಾಗೊನ್‌ ಸುಂಕ್‌ ದೀನಾಂವ್‌ 
ಮ್ಹಣೊಂಕ್‌ ಲಾಗ್ಲೆ. 


ಮುನ್ಸಿಪಲ್‌ ಪ್ರೆಸಿಡೆಂಟಾನ್‌ ತಬರಾಕ್‌, “ತುಕಾ ವಸೂಲ್‌ ಕರುಂಕ್‌ ಜಾಯ್ನಾ ತರ್‌ 
ರಶೀದ್‌ ಕಿತ್ಕಾಕ್‌ ಬರಯ್ಲಿಗಾ? ತುಜ್ಮಾ ಸಾಂಬಾಳಾಂತ್‌ ದೀ,'' ಮ್ಹಣೊನ್‌ ತಾಚೆರ್‌ಚ್‌ 
ದಂಡ್‌ ಘಾಲೊ. ತಬರಾಚ್ಕಾ ಸಾಂಬಾಳಾಚ್ಕಾ ಸಾಟ್‌ ರುಪ್ಕಾಂತ್‌ ತಾಣೆ ಬರಯಿಲ್ಲ್ಯಾ 
ರಶಿದೆಂಚ್ಕಾ ದುಡ್ವಾಚೊ ಆಯ್ವಜ್‌ ತಿನ್ಶಿಂ ಆನಿ ಸಾಟ್‌ ರುಪಯ್‌ ಭರಿಜೆ ಆಸ್‌ಲ್ಲೆ. 
ಅಪ್ಣಾಕ್‌ ತೊಂದ್ರೆ ದಿಲ್ಲ್ಯಾ ಆಪ್ಲ್ಯಾ ಹಾತಾಕ್‌ ತಾಣೆಚ್‌ ಶಿರಾಪ್‌ ಘಾಲೊ. 


ತಬರಾಚಿ ಬಾಯ್ಲ್‌ ಅಪ್ಪಿ, ತಬರಾಚ್ಕಾ ನಿವೃತ್ತಿ ಕಾಳಾರ್‌ ದೀಸ್‌ ವೆತಾಂ ವೆತಾಂ 
ಭಾಗೊನ್‌ಚ್‌ ಗೆಲಿ. ತಬರ, “ಪಾಪ್‌, ಭುರ್ಗಿಂ ಜಾಂವ್ಕ್‌ ನಾಂತ್‌ ಮ್ಹಣ್‌ ಖಂತ್‌ ಕರ್ನ್‌ 
ಆಸಾ. ತಿಚಿ ಕಿತೆಂ ಚೂಕ್‌. ಮುಖ್ಯ ದೆವಾನ್‌ಚ್‌ ದೀಂವ್ಕ್‌ ನಾ. ತಾಚ್ಕಾಪ್ರಾಸ್‌ ಮುಖ್ಯ 
ಮ್ಹಾಕಾ ಭುರ್ಲಿಂ ಕರುಂಕ್‌ ದೆವಾನ್‌ ಪುರೃತ್‌ಯೀ ದೀವ್ನಾ,'' ಮ್ಹಣ್‌ ನನಗು 
ಸಾಂಗೊನ್‌ ಆಸ್ತಾಲೊ. 


ಕೊಣೆ ತಬರಾಚೆ ತಕ್ಲೆ ಭಿತರ್‌ ಆನ್‌ಏಕ್‌ ದುಬಾವ್‌ ವೊಂಪ್ಲೊ, ಅಪ್ಪಿಕ್‌ ಕೊಣೆಂಗಿ 
ಜಾಯ್ದಾತ್‌ಲ್ಲ್ಯಾಂನಿ ಒಕತ್‌ ಘಾಲಾಂ ಜಾಂವ್ಕ್‌ ಪುರೊ ಮ್ಹಣ್‌. ತಬರಾನ್‌ ತಿಚಿ ನಾನಾ 
ರಿತಿಂಚಿ ಪರಿಕ್ಕಾ ಕರಯ್ಲಿ. ಮುತಾಂತ್‌ ಆಮ್ಚಾಣೆಚೆಂ ಬಿಂ ಭಿಜವ್ನ್‌, ಹಾತಾಕ್‌ ಮುಸ್ಕ್ಯಾ 
ಸಾಂಗಾಚೊ ರೋಸ್‌ ಪುಸುನ್‌, ಸಕ್ಕಡ್‌ ಕರ್ನ್‌ ಪಳೆಲೆಂ. ತಾಕಾ ಕಿತೆಂಚ್‌ ಕಳ್ಳೆಂ ನಾ. ಆಕ್ರೆಕ್‌ 
ಆಪ್ಣಾಲಾಗಿಂ ಆಸ್‌ಲ್ಲೆ lh ಪಯ್ಕೆ ಮಾಟ್‌ ಕಾಡಾ ಜುಬೇದಾ ಬೀಬಿಕ್‌ ದೀವ್ನ್‌ ಅಪ್ಪಿಕ್‌ 
ಒಕತ್‌ ಕೆಲೆಂ. 


ಜುಬೇದಾ ಬೀಬಿನ್‌ ವೊಂಕಿಕ್‌ಯಿ ಉದ್ಯಾಡೆಕ್‌ಯಿ ದೀವ್ನ್‌ ವೊಂಕಿಂತ್ಲೆಂ ಕಿತೆಂಗೀ 
ಉಸ್ತುನ್‌ ಹೆಂಚ್‌ ಒಕತ್‌ ಮ್ಹಣ್‌ ದಾಕಯ್ಲೆಂ. ಕಸಲೊಗಿ ಪಿಟೊ ದೀವ್ನ್‌ “ಹೆಂ ತುಜೆ 
ಬಾಯ್ಲೆಕ್‌ ಖಾವಯ್‌, ಆನಿ ಚಾರ್‌ಚ್‌ ದಿಸಾಂನಿ ತುಜೆ ಬಾಯ್ಲೆಚ್ಕಾ ತೊಂಡಾಚೊ ರಂಗ್‌ 
ಚಡ್ತಲೊ ಪಳೆ” ಮ್ಹಣಾಲಿ. ಅಪ್ಪಿಚೆಂ ತೋಂಡ್‌ ತಿತ್ಲೆಂ ಮ್ಹಣ್ತಾನಾಂಚ್‌ ಲಜೆನ್‌ 
ತಾಮ್ಕೆಲೆಂ. ಪಿಟೊ ಮುಗ್ದಲ್ಕಾರ್‌ಯಿ ಕಿತೆಂಚ್‌ ಸುಶೆಗ್‌ ಲಾಬ್ಲೊ ನಾ. 


ತಬರ ಅಪ್ಪಿಚಿ ಪಿಡಾ ಸೊದುನ್‌ ಕಾಡುಂಕ್‌ ಪ್ರಯೋಗ್‌ ಕರ್ನಾಸ್ತಾನಾ ತಿಚ್ಕಾ ಮುತಾಕ್‌ 
ಮೂಯ್‌ ಯೆಂವ್ಚೆಂ ತಾಚ್ಮಾ ಗುಮಾನಾಕ್‌ ಗೆಲ್ಲೆಂ. ಕಿತೆಂಗೀ ಮುತಾ ಧೋಸ್‌ ಮ್ಹಳ್ಳೊ 

ತಾಚೊ ದುಬಾವ್‌: 


ತಬರಾಕ್‌ ಅಪ್ಪಿಚೊ ಆಪುಣ್‌ ತಿತ್ಲೊಯಿ ಮೋಗ್‌ ಕರ್ತಾಂಗೀ? ಮ್ಹಣ್‌ ಅಜ್ಯಾಪ್‌. ತಿಕಾ 
ಪಿಡಾ ಯೆಂವ್ಚೆ ಆದಿಂ ತಬರಾಕ್‌ ಹೊ ವಿಶಯ್‌ ಕಳಿತ್‌ಚ್‌ ನಾತ್‌ಲ್ಲೊ. 


ತಬರ ಡೊಕ್ಟರ್‌ ಸಿಲ್ವಾಸರ್ಕಿಂ ಅಪ್ಪಿಕ್‌ ಆಪವ್ನ್‌ ವ್ಹರ್ತಾನಾ ತೊ ಪಯ್ಲೆಂಚ್‌ ತಿಕಾ 
ಡಯಾಬಿಟಿಸ್‌ ಆಸೊಂಕ್‌ ಪುರೊ ಮ್ಹಣ್‌ ದುಬಾವ್ಲೊ. ಥೊಡ್ಕೊ ಪರಿಕ್ಕಾ ಕೆಲ್ಯಾ ಉಪ್ರಾಂತ್‌ 
ತಾಚೊ ದುಬಾವ್‌ ಖರೊ ಜಾಲೊ. ' 


“ಹೆಂ ಕಿತೆಂಯಾ, ಖಾಲಿ ಗೈಸ್ತಾಂಕ್‌ ಯೆಂವ್ಚಿ ಪಿಡಾ ಹಿ. ರಾಯಾಳ್‌ ಪಿಡಾ. ಆಮ್ಚ್ಯಾ 
ಕಾಳಾರ್‌ ಏಕ್‌-ದೊಗಾಂ ಫಿಂರ್ಲಿ ಸಾಯ್ಬಾಂಕ್‌ ಆಯಿಲ್ಲಿ ಪಳೆ. ತುಜೆ ಬಾಯ್ಲೆಕ್‌ ಹಿ ಕಶಿ 
ಆಯ್ಲಿ? ತುಕಾಯಿ ಗ್ರೇಸ್ತ್‌ ಜಾಂವ್ಚೆಂ ನಶೀಬ್‌ ಆಸಾಗೀ ಮ್ಹಣ್‌,” ಮ್ಹಣ್‌ ತಮಾಶೆ ಕರ್ನ್‌ 
ಚಾರ್‌-ಪಾಂಚ್‌ ಗುಳಿಯೊ ಬರವ್ನ್‌ ದಿಲ್ಕೊ. ಆನಿಕ್‌ಯಿ ಚಡ್‌ ಜಾಲ್ಕಾರ್‌ ಇಂಜೆಕ್ಕನ್‌ ಘೆಜೆ 
ಪಡಾತ್‌ ಮ್ಹಣಾಲೊ. ತಬರ, ಬಾಯ್ಲೆಕ್‌ “ಪಳೆಬಾ, ತುಕಾಯಿ ರಾಯ್‌-ರಾಣಿಯಾಂಕ್‌ 
ಯೆಂವ್ಚಿ ಪಿಡಾ ಆಯ್ದ್ಯಾ ಖಂಯ್‌. ಫಿಂರ್ಸ್ಯಾಂಚೊ ಪಾಟ್‌ ಮೆಳನಾತ್ಲಾರ್‌ಯೀ ತಾಂಕಾಂ 
ಯೆಂವ್ಚಿ ಪಿಡಾ ಪುಣ್‌ಯಿ ಆಯ್ಲಿನೇ ತೊಚ್‌ ಸಂತೊಸ್‌,'' ಮ್ಹಣಾಲೊ. 


ಸಿಲ್ವಾಯೀ ತಬರಾಯೀ ಫಿಂರ್ಣ್ಯಾಂಚೆ ಪಿಡೆಥಾವ್ನ್‌ ಧರ್ನ್‌, ತಾಂಣಿ ಚಲಯಿಲ್ಲ್ಯಾ ದರ್ಬರಾ 
ಪರ್ಯಾಂತ್‌ ಮ್ಹಣ್‌ ಕಿತೆಂ ಕಿತೆಂ ವಿಶಯ್‌ ಸುಮಾರ್‌ ವೇಳ್‌ ಉಲಯ್ಲೆ. ಅಪ್ಪಿಕ್‌ ತೆಂ ಕಿತೆಂಯಿ 
ಕಳ್ಳೆಂ ನಾ. 


ತಬರ “ಹೆ ಪಿಡೆಥಾವ್ನ್‌ ಪಯ್ಕೆ ಯೆಂವ್ಚೆ ಸೊಡ್ಕಾಂ, ಆಸ್‌ಲ್ಲೆ ಪಯ್ಕೆಯೀ ವಚೊನ್‌ 
ಭಿಕ್‌ ಮಾಗ್ದಿ ಗತ್‌ ಆಯ್ದಿನೇ,'' ಮ್ಹಣ್‌ ಅಜ್ಯಾಪ್‌ ಪಾವೊನ್‌ ಚಿಂತಿಲಾಗ್ಲೊ. ಪಡುಗೆರೆಚ್ಕಾ 
ಮುನ್ಸಿಪಾಲ್ಟಿಚಿ ಆವ್ದಿ ಸಂಪೊನ್‌ ಮುನ್ಸಿಪಾಲ್ಟಿ ಮಂಡಳಿ ಬರ್ಕಾಸ್ತ್‌ ಜಾಲ್ಲಿ. ಆನಿ ನವೆ 
ಚುನಾವ್‌ ಚಲೊಂಕ್‌ ಆಸ್‌ಲ್ಲೆ. ಮುನ್ಸಿಪಾಲ್ಟಿಚಿ ಉಸ್ತುವಾರಿ ತ್ಹಶಿಲ್ದಾರಾನ್‌ ವಯ್ಸಿಲ್ಲಿ. 


ತಬರಾಕ್‌, ತಾಣೆ ದೋನ್‌-ತೀನ್‌ ರಶಿದೆಂಚೊ ದುಡು ಪಾವಿತ್‌ ಕರುಂಕ್‌ ನಾ, ತಕ್ಕಣಾ 
ಬಾಂದಿಜೆ, ನಾ ತರ್‌ ಸಾಂಬಾಳ್‌ ಮೆಳ್ಳೊ ನಾ ಮ್ಹಣ್‌ ತಾಲುಕ್‌ ದಘಫ್ತರಾ ಥಾವ್ನ್‌ ನೊಟಿಸ್‌ 
ಆಯ್ಲೆಂ. ತ್ಹಶಿಲ್ದಾರಾಸರ್ಕಿಂ ವಚೊನ್‌ ತಬರಾನ್‌ ಚಲ್‌ಲ್ಲಿ ಗಜಾಲ್‌ ಪೂರಾ ಕಳಯ್ಲಿ. ಸರ್ವ್‌ 
ಆಯ್ಕಲ್ಲ್ಯಾ ತ್ಹಶಿಲ್ದಾರಾನ್‌, ತೆ ಪಯ್ಕೆ ತಬರಾನ್‌ ವಸೂಲ್‌ ಕರುಂಕ್‌ ಜಾಯ್‌ ಆಸ್‌ಲ್ಲೆ 
ಪಯ್ಕೆ ಮ್ಹಣ್‌ ಸ್ಪಶ್ಚೀಕರಣ್‌ ಬರಯ್ತಾಂ ಮ್ಹಣ್‌ಯಿ, ಆತಾಂ ತಬರಾನ್‌ ದುರುಪಯೋಗ್‌ 
ಕೆಲ್ಲೆ ಪಯ್ಕೆ ಮ್ಹಣ್‌ ಬರಯ್ಹಾಂ ಮ್ಹಣ್‌ಯೀ ಸಾಂಗ್ಲೆಂ. ಒಟ್ಟುಕ್‌ ತಬರಾನ್‌ ತಿನ್ಶಿಂ ಆನಿ 
ಸಾಟ್‌ ರುಪಯ್‌ ಆಪ್ಲ್ಯಾ ಹಾತಾಥಾವ್ನ್‌ ಬಾಂದಿಜೆ ಮ್ಹಳ್ಳೆಂ ಮಾತ್ರ್‌ ನಖ್ಬಿ ಜಾಲೆಂ. 

ತಬರ ಆಪ್ಲೆ ಜಿಣಿಯೆಂತ್‌ಚ್‌ ಪಯ್ಲೆಪಾವ್ಟಿಂ ಜಾಲ್ಲ್ಯಾ ವಿಪ್ರೀತ್‌ ಅಕ್ಕಾನಾ ಥಾವ್ನ್‌ 
ಬೆಜಾರ್‌ ಪಾವ್ಲೊ. ಆಪುಣ್‌ ತೆ ರಿತಿಚೊ ಮನಿಸ್‌ ನ್ಹಯ್‌, ಬ್ರಿಟಿಶಾಂಚ್ಕಾ ಆಡಳ್ತ್ವ್ಯಾಂತ್‌ 

ಕೆಲ್ಲೊ, ಖಂಚ್ಕಾ ಖಂಚ್ಕಾ ಸಾಯ್ಬಾಂಚ್ಕಾ ಹಾತಾ ಪಂದಾ ಕಾಮ್‌ ಕೆಲಾಂ ಮ್ಹಣ್‌ 

ಪಟ್ಟಿ ದಿಲಿ. ತ್ಕಾ ಕಾಳಾರ್‌ ಅಶೆಂ ಪುರಾ ಚಾಕ್ರಿ ಕರ್ಮಾ ಲೊಕಾಚೆರ್‌ ಏಕ್‌ಚ್‌ ಏಕ್‌ 

ಫಟ್ಕಿರೊ ಅಪ್ಪಾದ್‌ ಮಾಂಡಿನಾತ್‌ಲ್ಲೆ ಮ್ಹಣ್‌, ತವಳ್ಳಾ ಒಫಿಸರಾಂಚಿ ನೀತ್‌, ಶಿಸ್ತೆವಿಶಿಂ 

ಗ್ಳಿಕ್‌ ಉಚಾರಿಲಾಗ್ಲೊ. “ಜಾಯ್‌ ಜಾಲ್ಕಾರ್‌ ಡೊಕ್ಟರ್‌ ಸಿಲ್ವಾಕ್‌ ವಿಚಾರಾ, ಹ್ಮಾ 
ಮ್ಹಾತಾರ್ಕಾನ್‌ ಸಾಂಗ್ಲೆಂ ಸತ್‌ಗೀ ಫಟ್‌ಗೀ ಮ್ಹಣ್‌,” ಮ್ಹಣಾಲೊ. 





ತ್ಹಶಿಲ್ಹಾರಾಕ್‌ ಹ್ಮಾ ಮ್ಹಾತಾರ್ಕಾಚ್ಕೊ ಪರ್ಕೊ ಕಾಣಿಯೊ ನಾಕಾ ಆಸ್‌ಲ್ಲೊ. ಅರ್ಲಿ 
ಕೊಲಮಾಂ, ದಸ್ಕತ್‌, ತಕ್ರಾರ್‌, ನೊಟಿಸ್‌ ಹೆಂ ಸರ್ವ್‌ ತ್ಕಾ ತ್ಹಶಿಲ್ದಾರಾಚ್ಕಾ ಸಗೈೆ ಕುಡಿಚೆರ್‌, 
ಆಯ್ಕೊಪಾ ಸಕ್ತೆಚೆರ್‌ ಮಾಂಡುನ್‌ ಗೆಲ್ಲೊ. ಖಂಚ್ಕಾ ಅದ್ದಿಚ್ಮಾ ಕೊಲಮಾಚೆರ್‌ಯಿ ಭರುಂಕ್‌ 
ಜಾಯ್ನಾತ್‌ಲ್ಲ್ಯಾ ಹ್ಯಾ ಮ್ಹಾತಾರ್ಕಾಚೊ ಉಡಾಸ್‌ ಕೊಣಾಕ್‌ ಜಾಯ್‌ ಆಸ್‌ಲ್ಲೊ? ಬ್ರಿಟಿಶ್‌ 
ಆಡಳ್ಳ್ಯಾಕ್‌ ಹೊಗೊಳ್ಳುನ್‌ಚ್‌ ತಬರ ಆಪ್ಣಾಕ್‌ ಕಳಿತ್‌ ನಾತ್‌ಲ್ಲ್ಯಾಪರಿಂಚ್‌ ಸದ್ಹಾಚ್ಕಾ 
ಆಡಳ್ತ್ವಾಕ್‌ ದುರ್ಸಾಲ್ಲೊ. 


ತ್ಹಶಿಲ್ದಾರಾನ್‌ ಕಿತೆಂ ಕೆಲೆಂಗೀ ಕೋಣ್‌ ಜಾಣಾ? ಒಟ್ಟುಕ್‌ ತಬರಾಕ್‌ ಮಯ್ಯ್ಯಾಚೊ 
ಸಾಂಬಾಳ್‌ ಮೆಳ್ಳೂ ನಾ. 


ತಬರಾಲಾಗಿಂ ಪಯ್ಕೆ ನಾಂತ್‌. ಬಾಯ್ಲೆಕ್‌ ಒಕತ್‌ ಘೆವ್ನ್‌ ದೀಂವ್ಕ್‌ಯಿ ಪಯ್ಕೆ 
ನಾತ್‌ಲ್ಲೆ. ಖಂಯ್‌ ಖಂಯ್‌ ಮಾಗೊನ್‌ ಇಲ್ಲೆ ಪಯ್ಕೆ ಕರ್ನ್‌ ಬಾಯ್ಲೆಕ್‌ ನೀಸ್‌-ಪೆಜೆಚಿ 
ವಿಲೆವಾರಿ ಕೆಲಿ. 


ಪೆನ್ಶನ್‌ ದಿತಾತ್‌ ಖಂಯ್‌, ವಿಚಾರ್ನ್‌ ಪಳೆ ಮ್ಹಣ್‌ ಕೊಣೆಂಗಿ ಸಾಂಗ್ಲೆಂ. ತಬರ 
ತ್ಹಶಿಲ್ಹಾರಾಲಾಗಿಂ ಪರ್ತ್ಯಾನ್‌ ಧಾಂವ್ಹೊ. ತ್ಹಶಿಲ್ದಾರಾನ್‌ "ಅದ್ದಿ ದೀ. ವಯ್ಲ್ಯಾಂಕ್‌ ಬರಯ್ತಾಂ,” 
ಮ್ಹಣ್‌ ಸಾಂಗೊನ್‌ ದುಸ್ರೆಂ ಕಿತೆಂಚ್‌ ಉಲಯ್‌ನಾಸ್ತಾಂ ಅರ್ಟೆಂಭಿತರ್‌ ತಕ್ಲಿ ರಿಗಯ್ಲಿ. 


ಮುನ್ಸಿಪಾಲ್ಟಿಚೊ ಚುನಾವ್‌ ಲಾಗಿಂ ಯೇಂವ್ಕ್‌ ಸುರು ಜಾತಾನಾ ಅಬ್ಯರ್ತಿ ತೆವ್ಶಿನ್‌- 
ಹೆವ್ಕಿನ್‌ ಧಾಂವಾಲಾಗ್ದೆ. ಬಂಟಪ್ಪ ಮ್ಹಳ್ಳೊ ಏಕ್‌ ಅಬ್ಯರ್ತಿ “ತುಕಾ ಪೆನ್ಶನ್‌ ಕಿತ್ಕಾಕ್‌ ನಾ, 
ಯೇ ಪಳೆಯಾಂ. ಸರ್ಕಾರಾಚೆರ್‌ ಕೇಜ್‌ ಕರ್ಕಾಂ,'” ಮ್ಹಣಾಲೊ. ತಬರಾನ್‌ ತಾಕಾ ಕಶೆಂಯಿ 
ಸಮಾಜ್‌ ಸೆವಾ ಕರ್ದೊ ಅವ್ಕಾಸ್‌ ಕರ್ನ್‌ ದಿಲ್ಲೊ. 

ಬಂಟಪ್ಪಾ ಸಾಂಗಾತಾ ತ್ಹಶಿಲ್ದಾರಾಸರ್ಕಿಂ ತಬರ ಗೆಲ್ಲ್ಯಾ ವೆಳಾರ್‌ ತ್ಹಶಿಲ್ಹಾರ್‌, “ತಬರ 
ಪ್ರೊವಿಡೆಂಟ್‌ ಫಂಡ್‌ ಸ್ಕೀಮಾಕ್‌ ಸೆರ್ವಲ್ಲೊಗೀ ಪೆನ್ಶನ್‌ ಸ್ಕೀಮಾಕ್‌ ಸೆರ್ವಲ್ಲೊಗೀ ಮ್ಹಳ್ಳೆಂ 
ಸ್ಪಶ್ಟ್‌ ಜಾಂವ್ಕ್‌ ನಾ. ದೆಕುನ್‌ ವಯ್ಲ್ಯಾಂಲಾಗಿಂ ವಿಚಾರ್ನ್‌ ಸಾಂಗ್ತಾಂ,'' ಮ್ಹಣಾಲೊ. 

ತಬರಾಕ್‌. ಬಂಟಪ್ಸಾನ್‌ ಪೂರಾ ಲೇಕ್‌ ಘಾಲ್ನ್‌ ಪ್ರೊವಿಡೆಂಟ್‌ ಫಂಡ್‌ ಸ್ಕೀಮಾಕ್‌ 
ಸೆರ್ವಲ್ಲೊ ತರ್‌ ಸುಮಾರ್‌ ಸ-ಸಾತ್‌ ಹಜಾರ್‌ ಯೆತಾತ್‌ ಮ್ಹಳೆಂ. ಬಂಟಪ್ಪಾಚ್ಕಾ ಉತ್ರಾಂ 
ಥಾವ್ನ್‌ ತಬರಾಕ್‌ ಖುಶಿ ಜಾಲಿ. ಆಪ್ಲೆ ಬಾಯ್ಲೆಕ್‌ ಆಯಿಲ್ಲಿ ರಾಯಾಳ್‌ ಪಿಡಾಚ್‌ ಜಾಯ್ತೆ. 

ಕಿತ್ಕಾಕ್‌ ಮ್ಹಳ್ಕಾರ್‌ ಪಯ್ಕೆ ಯೆಂವ್ಚೆಂ ನಶೀಬ್‌ ಆಸಾ ಮ್ಹಣ್‌ ಚಿಂತಿಲಾಗ್ಲೊ. ವೆಗಿಂ ಪ 
ಆಯ್ಚ್ಯಾರ್‌ ಬರೆಂ. ಬರೆಂ ಒಕತ್‌ ದೀವ್ನ್‌ ಬಾಯ್ಲೆಚಿ ಪಿಡಾ ಪುಣ್‌ಯಿ ಗೂಣ್‌ ಕರೈ 
ಮ್ಹಳ್ಳಿ ಆಶಾ ಕಿರ್ದಾಲಿ. 

ತಬರ ಪೆನ್ಶನ್‌ ಯೆತಾ ಮ್ಹಣ್‌ ಕೊಣಾ ಕೊಣಾಲಾಗಿಂ ವಚೊನ್‌ ಚಿಲ್ಲರ್‌ ರೀ 
ಕರಿಲಾಗ್ಲೊ. ಸದಾಂ ತ್ಹಶಿಲ್ದಾರಾಚ್ಕಾ ದಪ್ತರಾಕ್‌ ವಚೊನ್‌ ರಾಕಲಾಗ್ಲೊ. ಬಾಯ್ಲೆಚಿ ಸ್ಥಿ 
ಸವ್ಕಾಸ್‌ ಭಿಗಡ್ತೇ ಗೆಲಿ. ತಬರ ಪಯ್ಲೆಂ ಸಾಕ್ರಿ ಪಿಡಾ ಮ್ಹಳ್ಯಾರ್‌ ಮುತಾಂತ್‌ ಸಾಕರ್‌ ವೆಚಿ 
ನ್ಹಂಯ್‌ಗೀ, ಮುತಾಂತ್‌ ಕಿತೆಂ ಗೆಲ್ಮಾರ್‌ ಕಿತೆಂ ಖಂಯ್‌ ಮ್ಹಣ್‌ ನಿರ್ದಕ್ಕಾ ಕರಿಲಾಗ್ಲೊ. 
ಪುಣ್‌ ಬಾಯ್ಲ್‌ ಮಾಂದ್ರಿ ಧರ್ದೆ ಸ್ಥಿತೆಕ್‌ ಪಾವ್ಲಿ. 

ಅಪ್ಪಿನ್‌ ಕಾಮ್‌ ಕರ್ತಾನಾ ಫರಾಮಶೆನ್‌ ಪಾಂಯಾಚ್ಕಾ ಬೊಟಾಕ್‌ ಘಾಯ್‌ ಕರ್ನ್‌ 
ಘೆತ್‌ಲ್ಲೊ. ತಬರ ಘರಾ ಯೆತಾನಾ ಖಂಚೊಗೀ ಸೊಪ್‌ ವಾಟುನ್‌ ಬಾಂದುನ್‌ ಕುಂಟ್ಟೊನ್‌ 
ಚಲ್ತಾಲೆಂ. ತ್ಕಾ ದಿಸಾ ತಬರ ಸಂತೊಸಾನ್‌ ಆಸ್‌ಲ್ಲೊ. ತಾಲುಕ್‌ ದಪ್ತರಾಚ್ಕಾ ಎಕಾ 
ಪಿಯೊನಾನ್‌ ವಯ್ಣಾಂಕ್‌ ಧಾಡ್‌ಲ್ಲಾ ಕಾಗ್ದಾಕ್‌ ಜಾಪ್‌ ಆಯ್ಲ್ಯಾ, ತಬರಾಕ್‌ ಸುಮಾರ್‌ 
ಸತ್ರಾ ಹಜಾರ್‌ ರುಪಯ್‌ ಪ್ರೊವಿಡೆಂಟ್‌ ಫಂಡ್‌ ಯೇಂವ್ಕ್‌ಯಿ ಪುರೊ ಮ್ಹಣ್‌ ಸಾಂಗ್‌ಲ್ಲೆಂ. 


ತ್ಹಶಿಲ್ಹಾರಾನ್‌ ತಬರಾಕ್‌ ತೊ ಖಂಚ್ಕಾ ಖಂಚ್ಕಾ ಸರ್ಕಾರಾಚ್ಯಾ ಇಲಾಕ್ಕಾಂನಿ ಕಾಮ್‌ 
ಕೆಲ್ಲೆಂಗೀ ಥಂಯ್‌ಥಾವ್ನ್‌ ಸಾರ್ಕಿಂ ದಸ್ತಾವೆಜಾಂ ಘೆವ್ನ್‌ ಯೇಂವ್ಕ್‌ ಸಾಂಗ್‌ಲ್ಲೆಂ. ತ್ಕಾ 
ಕಾಮಾಚಿ ಭೀಕರತಾ ನೆಣಾಸ್ತಾಂ ತಬರ ಸತ್ರಾ ಹಜಾರ್‌ ರುಪ್ಕಾಂವಿಶಿಂ ಚಿಂತುನ್‌ ಫುಲ್‌ಲ್ಲೊ. 

ಬಾಯ್ಲೆಕ್‌ ಹೆಂ ಪುರಾ ಸವಿಸ್ತಾರಾಯೆನ್‌ ಸಾಂಗ್ಲೆಂ. “ಸಿಲ್ವಾ ಡೊಕ್ಟರಾನ್‌ ಮ್ಹಳಾಂ ತೆಂ 
ಖಂಚೆಂಗೀ ಏಕ್‌ ಇಂಜೆಕ್ಕನ್‌ ದಿಲ್ಕಾರ್‌ ತುಜಿ ಪಿಡಾ ಎಕಾ ಖಿಣಾನ್‌ ಗೂಣ್‌ ಜಾತಾ 
ಖಂಯ್‌. ಪಳೆಯಾಂ ತುಜ್ಕಾ ನಶಿಬಾಂತ್‌ ಕಿತೆಂ ಆಸಾ ಮ್ಹಣ್‌,” ಮ್ಹಣ್‌ ಬಾಯ್ಲೆಕ್‌ ಆನಿ 
ಸತ್ರಾ ಹಜಾರ್‌ ರುಪ್ಕಾಂಕ್‌ ಚಿಂತುನ್‌ ಫುಲ್ಲೊ. 

""ಸಾಯ್ಬಾಂನೊ, ಏಕ್‌ ಸರ್ಬಿಫಿಕೇಟ್‌ ಕರ್ನ್‌ ದಿಯಾ. ಮ್ಹಜೆ ಪಯ್ಕೆ ಸರ್ಕಾರಾ ಕಡೆ 
ಆಸಾತ್‌. ಜೇಂವ್ಕ್‌ ನಾ, ಬಾಯ್ಲೆಕ್‌ ಪಿಡಾ,'' ಮ್ಹಣ್‌ ಆಪ್ಲೆ ಕಶ್ಟ್‌ ಪೂರಾ ಸಾಂಗೊನ್‌ 
ಆಪ್ಲೆಂ ಆದಿಂ ಕಾಮ್‌ ಕೆಲ್ಲ್ಯಾ ಸರ್ವ್‌ ಇಲಾಕ್ಕಾಂನಿ ಭೊಂವೊಂಕ್‌ ಲಾಗ್ಲೊ. 

ಎಕೆಕ್‌ಚ್‌ ಸರ್ಬಿಫಿಕೆಟಿ ಸಾಂಗಾತಾ ತಬರಾಚೆಂ ಫಾಯ್ಲ್‌ “ಬಿಲ್ಡ್‌ ಅಪ್‌' ಜಾಂವ್ಕ್‌ 
ಲಾಗ್ಲೆಂ. ಗೆಲ್ಲ್ಯಾ ಗೆಲ್ಲಾಕಡೆ ಆಪ್ಲ್ಯಾ ಆದ್ಲ್ಯಾ ಕಾಳಾಚ್ಮಾ ಉಡಾಸಾಕ್‌ಯಿ, ಫಿಂರ್ಲ್ಯಾಂಚೆ 
ಆಡಳ್ತ್ಯಾ ನಿತಿಕ್‌ಯಿ ಫುಗಾರ್ತಾಲೊ. ಹರ್‌ವಎಕ್ಷೆ ತಾಚೆಂ ಉತರ್‌ ಬೋವ್‌ ಸೊಸ್ಲಿಕಾಯೆನ್‌ 
ಆಯ್ಕತಾಲೆ. ಸಕ್ಕಡ್‌ಯಿ ಕಶೆಂ ಆಸ್‌ಲ್ಲೆಂ ತ್ಕಾ ಕಾಳಾರ್‌ ಮ್ಹಣ್‌ ಲಾಂಬ್‌ ಸ್ವಾಸ್‌ ಘೊತಾಲೆ. 

ಶ್ಹರ್‌ಸಬೆಚೊ ಚುನಾವ್‌ ಅಬ್ಯರ್ತಿ ಬಂಟಪ್ಪ ತಬರಾಚೆ ಪಯ್ಕೆ ಯೆಂವ್ಚೊ ತಡವ್‌ 
ಜಾಲ್ಯಾರ್‌, ತಾಚೆಂ ಚಾರ್ಜ್‌ಯೀ ಆಪುಣ್‌ಚ್‌ ಘೆವ್ನ್‌ ಬೆಂಗ್ಳುರ್‌ಚ್ಕಾ ಮಂತ್ರಿಲಾಗಿಂ ಆಪವ್ನ್‌ 

ವ್ಹರ್ರಾಂ ಮ್ಹಣ್‌ ಸಾಂಗಾಲಾಗ್ಲೊ. ತಬರ ಬೆಂಗ್ಳುರಾಕ್‌ ಗೆಲ್ಮಾರ್‌ ಬಾಯ್ಲೆಕ್‌ ಕೋಣ್‌ 
ರಾಂದುನ್‌ ವಾಡ್ತಾ ಮ್ಹಳ್ಳೊಚ್‌ ಏಕ್‌ ಸಮಸ್ಸೊ ಜಾಲ್ಲೊ. ಕಿತ್ಕಾಕ್‌ ಮ್ಹಳ್ಳಾರ್‌ ಅಪ್ಪಿಚ್ಕಾ 
ಪಾಂಯಾಚ್ಕಾ ಬೊಟಾಚೊ ಘಾಯ್‌ ಗೂಣ್‌ ಜಾಯ್ದಾಸ್ತಾಂ ತಾಣೆ ಉಟೊನ್‌ ಕಾಮ್‌ 
ಕರ್ನೆಪರಿಂ ನಾತ್‌ಲ್ಲೆಂ. ತಾಕಾ ಸರ್ಕಾರಿ ಆಸ್ಪತ್ರೆಕ್‌ ವ್ಹೆಲ್ಲ್ಯಾ ತವಳ್‌ ತಾಚ್ಕಾ ಪಾಂಯಾ 
ಬೊಟಾಕ್‌ ಗ್ಯಾಂಗ್ರಿನ್‌ ಜಾಲಾಂ, ತೊ ಕಾತರ್ನ್‌ ಉಡಯ್ದೆ ಮ್ಹಣ್‌ ಸಾಂಗ್ಲೆಂ. 


ತಬರ ಉಡೊನ್‌ ಪಡ್ಲೊ. “ಹಾಂಚೆಂ ಘರ್‌ ಪಾಡ್‌ ಪಡೊಂ, ಎಕಾ ಬೊಟಾಕ್‌ 
ಘಾಯ್‌ ಜಾಲ್ಕಾರ್‌ ಪಾಂಯ್‌ಚ್‌ ಕಾತರ್ವಾತ್‌ ಖಂಯ್‌! ತಕ್ಷೆಕ್‌ ಮಾರ್‌ ಜಾಲ್ಕಾರ್‌ 
ಗೊಮ್ಬಿಚ್‌ ಕಾತ್ರುಂದಿತ್‌,'' ಮ್ಹಣೊನ್‌ ಪಂಡಿತಾಲಾಗಿಂ ಹಾಕಾ ಕಿತೆಂ ಪುಣ್‌ಯಿ ಒಕತ್‌ 
ಆಸಾಗೀ ಪಳೆಯಾಂ ಮ್ಹಣ್‌ ಅಪ್ಪಿಕ್‌ ಪಾಟಿಂ ಹಾಡ್ಲೆಂ. 


ತಬರಾಚೆಂ ಫಾಯ್ಲ್‌ ಸಂಪೂರ್ಡ್‌ ಜಾಂವ್ಚ್ಯಾ ಹಂತಾಕ್‌ ಪಾವ್‌ಲ್ಲೆಂ. ತಾಣೆ ತೆವ್ಶಿನ್‌ 
ಹೆವ್ಕಿನ್‌ ಧಾಂವ್ಚೆಂ ಪಳೆವ್ನ್‌ ತಾಲುಕ್‌ ಒಫಿಸಾಚೊ ಪಿಯೊನ್‌ ಆನಿ ಕ್ಲಾರ್ಕ್‌ ಹ್ಮಾ 
ಮ್ಹಾತಾರ್ಕಾಚಿ ತಕ್ಷಿ ಪಾಡ್‌ ಜಾಲ್ಕಾ, ದುಡ್ವಾಚೊ ಭುತ್‌ ಲಾಗ್ಲಾ ಮ್ಹಣ್‌ ಉಲಯ್‌ಲಾಗ್ದೆ. 


ಏಕ್‌ಪಾವ್ಟಿಂ ತಬರ ಪಡುಗೆರೆಚ್ಕಾ, ವಾಡಿರ್‌ ರೀಣ್‌ ದಿಂವ್ಚ್ಯಾ ಸುಬ್ಬು ಶೆಟಿಸರ್ಕಿಂ 
ವಚೊನ್‌, “ಮ್ಹಾಕಾ ಸರ್ಕಾರಾಥಾವ್ನ್‌ ಪಯ್ಕೆ ಯೆಂವ್ಚಾರ್‌ ಆಸಾತ್‌. ದಯಾ ಕರ್ನ್‌ ತ್ಕಾ 
ಆದಾರಾಚೆರ್‌ ಇಲ್ಲೆ ಪಯ್ಕೆ ದಿಯಾತ್‌. ಬಾಯ್ಲ್‌ ಕಾಂಯ್‌ ಹುಶಾರ್‌ ನಾ,” ಮ್ಹಣ್‌ ವಿನತಿ 
ಕರಿಲಾಗ್ಲೊ. ದೆಕುನ್‌ ತಾಣೆ ""ಅಯ್ಕೋ ಸರ್ಕಾರಾಚೆ ಪಯ್ಕೆ, ಸುಡ್ಮಾಡಾಚೆ ಪಯ್ಕೆ ದೊನ್‌ಯೀ 
ಏಕ್‌ಚ್‌ ಸಾಯ್ಬಾ. ತುಜಿ ಬಾಯ್ಲ್‌ ಆಸೊಂ, ಮೊರ್ಟಾ ಪಯ್ಲೆಂ ತುಕಾ ಪಯ್ಕೆ ಮೆಳ್ತಾತ್‌ಗೀ 
ಪಳೆ” ಮ್ಹಣ್‌ ಬೊಲ್ಮೆಂ ಸಾಂಗ್ಲೆಪರಿಂ ತಬರಾಕ್‌ ಸಾಂಗೊನ್‌ ತಾಚೆಂ ಬಾವ್‌ಲ್ಲೆಂ 
ಮುಸ್ಕಾರ್‌ ಪಳೆಂವ್ಕ್‌ ಜಾಯ್ನಾಸ್ತಾಂ, “ವಚೊಂದಿ ಪೆಲ್ಮಾನ್‌ ಮ್ಹಾತಾರೊ'” ಮ್ಹಣ್‌ ಚಾರ್‌ 
ರುಪಯ್‌ ದೀಂವ್ಕ್‌ ಆಯ್ಲೊ. ತ್ಕಾ ಚಾರ್‌ ರುಪ್ಕಾಕ್‌ ಹಾತ್‌ ಒಡ್ಡಾವ್ನ್‌ ಮೆಳ್‌ಲ್ಲೆಂ ಮಾಫ್‌ 
ಮ್ಹಳ್ಳಿ ಆಶಾ ತಬರಾಕ್‌ ನಾತ್‌ಲ್ಲಿ. 


“ದೆವಾಚ್ಕಾನ್‌ ಸಾಯ್ಬಾಂನೊ, ಹಾಂವ್‌ ಬಿಡಿಯೆಖಾತಿರ್‌ ಭಿಕ್‌ ಮಾಗೊಂಕ್‌ ಯೇವ್ನಾ. 
ಚಾರ್‌ ರುಪಯ್‌ ಕಾಣ್ಗೆವ್ನ್‌ ಹಾಂವೆಂ ಕಿತೆಂ ಕರ್ಚೆಂ ಸಾಂಗಾ. ವ್ಹಡ್‌ ಮನ್‌ ಆಸ್ಲ್ಯಾರ್‌ 
ದಿಯಾ,'' ಮ್ಹಣೊನ್‌ ಪಾಟಿಂ ಗೆಲೊ. ತಬರಾಕ್‌ ಶೆಟಿಚ್ಕಾ ಉತ್ರಾಂನಿ ಕಸಲೆಂಗಿ ಸತ್‌ ಆಸಾ 
ಮ್ಹಳ್ಳೆಂ ರುಳ್ಕಾಲೆಂ. ಫಾಯ್ಲಾ ಸಾಂಗಾತಾ ಬಾಯ್ಲೆಚೆಂ ರುಂವ್‌ ಸ್ಪರ್ಹಾಕ್‌ ರಾವ್‌ಲ್ಲ್ಯಾಪರಿಂ 
ಆಸ್‌ಲ್ಲೆಂ. ಬೊಟಾಚೆಂ ರುಂವ್‌ ಸಗ್ಳ್ಯಾ ಪಾಂಯಾಕ್‌ ವಿಸ್ತಾರೊನ್‌ ಅಪ್ಪಿ ದುಕಿನ್‌ ವಳ್ವಳೊಂಕ್‌ 
ಲಾಗ್‌ಲ್ಲೆಂ. 


ತ್ಹಶಿಲ್ದಾರಾನ್‌ ತಬರಾಚೆಂ ಫಾಯ್ಲ್‌ ವಯ್ರ್‌ ಧಾಡ್ಲಾಂ ಮ್ಹಣ್‌ ಸಾಂಗ್‌ಲ್ಲೆಂ. ದುಸ್ರ್ಯಾ 
ದಿಸಾ ತಬರ ಗೆಲ್ಲ್ಯಾ ವೆಳಾರ್‌ ತ್ಹಶಿಲ್ದಾರ್‌ ರಾಗಾರ್‌ ಜಾವ್ನ್‌ "ಕಾಲ್‌ ಧಾಡ್‌ಲ್ಲೆಂ ಆಯ್ಚ್ಯಾ 

ದಿಸಾ ಯೇಂವ್ಕ್‌ ಕಿತೆಂ ಫಾಯ್ಲ್‌ ಹಿತ್ಲಾಕ್‌ ಧಾಡ್ಲಾಂ ಮ್ಹಣ್‌ ಚಿಂತ್ಲಾಂಯ್‌ಗೀ? ಬೆಂಗ್ಳುರಾ 
ಮ್ಹಣಾಸರ್‌ ವಚೊನ್‌ ಯೇಜೆ,'' ಮ್ಹಣ್‌ ಕಟಿಣಾಯೆನ್‌ ಮ್ಹಣಾಲೊ. 


“ಜಾಲ್ಲೆಂ ಜಾಂವ್ಚಿ, ಬೆಂಗ್ಳುರಾ ಮ್ಹಣಾಸರ್‌ ವಚೊನ್‌ ಯೆವ್ಕಾಂ ಯೇ. ತುಂ ಏಕ್‌ 
ಪಯ್ಸೊಯಿ ಖರ್ದಿನಾಕಾ. ಮ್ಹಜ್ಯಾ ಉಪ್ಕಾರಾಕ್‌ ಪ್ರತ್ಕುಪ್ಕಾರ್‌ ಜಾವ್ನ್‌ ತುಜ್ಕಾ ವಟಾರಾಚ್ಕಾ 
ಲೊಕಾಚೊ ವೋಟ್‌ ದಿವಯ್ಲಾರ್‌ ಪುರೊ,” ಬಂಟಪ್ಪ ಮ್ಹಣಾಲೊ. 


ತಬರ ಗಾಂವ್‌ ಸೊಡ್ನ್‌ ಗೆಲ್ಮಾರ್‌ ಅಪ್ಪಿಕ್‌ ನೀಸ್‌-ಪೇಜ್‌ ಕರ್ನ್‌ ದೀಂವ್ಕ್‌ ಕೊಣ್‌ಯಿ 
ನಾತ್‌ಲ್ಲಿಂ. ಕಿತೆಂಯಿ ಜಾಂವ್‌, ಬೆಂಗ್ಳುರಾಕ್‌ ವೆಚ್ಮಾ ಪಯ್ಲೆಂ ಚಿಕ್‌ಮಗ್ಳುರಾಕ್‌ ವಚೊನ್‌ 
ಫಾಯ್ಲ್‌ ಖಂಚ್ಕಾ ಹಂತಾಕ್‌ ಪಾವ್ಲಾಂ ಮ್ಹಣ್‌ ಪಳೆವ್ನ್‌ ಯೆವ್ಕಾಂ ಮ್ಹಣ್‌ ಬಂಟಪ್ಪ ಆನಿ 
ತಬರಾನ್‌ ನಿರ್ದಾರ್‌ ಕೆಲೊ. 


ತಬರ ಆನಿ ಬಂಟಪ್ಪ ಕರ್ನ್‌ ಚಿಕ್‌ಮಗ್ಳುರ್‌ಚ್ಕಾ ಡಿ. ಸಿ. ಒಫಿಸಾಕ್‌ ಗೆಲೆ. ತಬರಾಚ್ಕಾ 
ಫಾಯ್ಲಾ ವಿಶ್ಯಾಂತ್ಲಿ ಗಜಾಲ್‌ ವಿಚಾರ್‌ಲ್ಲ್ಯಾ ವೆಳಾ, “ತುಮಿ ಕಿತ್ಕಾಕ್‌ ಹಾಂಗಾ ಆಯ್ಲ್ಯಾತ್‌. 
ಥ್ರೂ ದಿ ಪ್ರೊಪರ್‌ ಚಾನೆಲ್‌ ಯೇಜೆ ತೆಂ ಪೂರಾ,'' ಮ್ಹಣ್‌ ಕ್ಲಾರ್ಕ್‌ ಬೊಬಾಟುಂಕ್‌ 
ಲಾಗ್ಲೊ. “ನಿಕಳಾ ಹಾಂಗಾ ಥಾವ್ನ್‌,'' ಮ್ಹಣ್‌ ಪಿಯೊನಾಕ್‌ ಸಾಂಗೊನ್‌ ಧಾಂವ್ಡಾಯ್ಲೆಂ. 


ತೆ ದೊಗ್‌ಯಿ ಒಫಿಸಾಥಾವ್ನ್‌ ಭಾಯ್ರ್‌ ವಚೊಂಕ್‌ ಲಾಗ್ಲೆ ಮ್ಹಣ್ತಾನಾ ಮುಕೆಲ್‌ 
ಕ್ಲಾರ್ಕಾನ್‌ ಪಿಯೊನಾಕ್‌ ಧಾಡ್ನ್‌ ತಬರಾಕ್‌ ಎಕ್ಸಾಕ್‌ಚ್‌ ಭಿತರ್‌ ಆಪಯ್ಲೊ. ಆನಿ ಬಂಟಪ್ಪ 
ತಸಲ್ಮಾ ರಾಜ್‌ಕಾರಣಿಕ್‌ ಸಾಂಗಾತಾ ಘೆವ್ನ್‌ ಯೇಂವ್ಕ್‌ ನಜೊ, ಪಯ್ಕ್ಯಾಂಚಿ ಗಜಾಲ್‌ 
ಜಾಲ್ಲ್ಯಾನ್‌ ಬೋವ್‌ ಜಾಗ್ರುತ್ಕಾಯೆನ್‌ ಆಸಜೆ, ಪಂಚ್ಚಿಸಾವೆಂ ಸ್ವಾತಂತ್ರ್‌ ದಿಸಾಚೆಂ 
ಆಚರಣ್‌ ಆಸ್‌ಲ್ಲ್ಯಾನ್‌ ಫಾಯ್ಡ್‌ ಮುಕಾರ್‌ ವಚೊಂಕ್‌ ತಡೊವ್‌ ಜಾತಲೊ ಮ್ಹಣ್‌ 
ಸಾಂಗಾಲಾಗ್ಲೊ. ತಬರಾಚೆ ಪಾಟಿಚೆರ್‌ ಮೊಗಾನ್‌ ಥಾಪುಡಿಲಾಗ್ಲೊ. 


ಬಂಟಪ್ಪಾ ಸಾಂಗಾತಾ ತಬರ ಪಾಟಿಂ ಯೆತಾನಾ, ಘರಾ ಭಿತರ್‌ ಮಸ್ಕ್‌ ಕಾಳೊಕಾಂತ್‌ 
ತಾಚಿ ಬಾಯ್ಲ್‌ ಗಳ್ಗಳ್ಕಾಂ ರಡೊನ್‌, “ವೀಕ್‌ ಪಿಯೆವ್ನ್‌ ಮೊರ್ತಾಂ,'' ಮ್ಹಣಾಲೆಂ. ತಬರ 
ಕಂಗಾಲ್‌ ಜಾಲೊ. ಆನಿ ಕಿತೆಂ ಆಪ್ಲಿಂ ಫಾಯ್ಲಾಂ ಪೂರಾ ಪಾಸ್‌ ಜಾವ್ನ್‌ ಪಯ್ಕೆ ಯೆತೆಲೆ, 
ಕಿತ್ಲೆ ಪಯ್ಕೆ ಖರ್ನಲ್ಮಾರ್‌ಯಿ ಪರ್ವಾ ನಾ, ಬೆಂಗ್ಳುರಾಕ್‌ ವ್ಹರ್ನ್‌ ಒಕತ್‌ ಕರಯ್ತಾಂ ಮ್ಹಣ್‌ 
ಭುಜಂವ್ಕ್‌ ಲಾಗ್ಲೊ. 


ದುಸ್ರ್ಯಾ ದಿಸಾ ಅಪ್ಪಿಕ್‌, ತಬರ ಆನಿ ಬಂಟಪ್ಪ ದೊಗಾಂಯ್ಡಿ ಆಸ್ಪತ್ರೆಕ್‌ ವ್ಹೆಲೆಂ. 
ಡೊಕ್ಟರ್‌, ಅಪ್ಪಿಚೊ ಪಾಂಯ್‌ ಪಳೆವ್ನ್‌ ತಕ್ಕಣಾ ತಾಕಾ ಸಕ್ಷೇಶ್‌ಪುರಾಚೆ ಆಸ್ಪತ್ರೆಕ್‌ ವ್ಹರಿಜೆ , 
ಆನಿ ವೆಗಿಂಚ್‌ ಪಾಂಯ್‌ ಧೊಂಪ್ರಾಚೆ ಘಾಂಟಿ ಸರ್ಕಿಂ ಕಾತರ್ನ್‌ ಕಾಡಿನಾತ್ಸ್ಯಾರ್‌ ತೆಂ ವಾಂಚ್ಚೆಂ 
ಅಸಾದ್ಕ್‌ ಮ್ಹಣಾಲಾಗ್ಲೊ. ಧಕೊ ಲಾಗ್‌ಲ್ಲೊ ತಬರ ಆಪ್ಲೆ ಬಾಯ್ಲೆ ಸವೆಂ ಪಾಟಿಂ ಯೆತಾನಾ 
ತ್ಹಶಿಲ್ದಾರಾಚ್ಮಾ ಒಫಿಸಾಚೊ ಪಿಯೊನ್‌ ಜವರ ಮೆಳ್ಳೊ. ತ್ಹಶಿಲ್ಹಾರಾನ್‌ ಆಪವ್ನ್‌ ಧಾಡ್ಲಾಂ, 

“ತುಜೆಂ ಫಾಯ್ಲ್‌ ಆಯ್ಲಾಂ,'' ಮ್ಹಣಾಲಾಗ್ಲೊ. 


ಅಪ್ಪಿಚೊ ಜೀವ್‌ ವಾಂಚಯ್ದೆ ಮ್ಹಳ್ಳಿ ಕಾಳ್ಜಾ ಕೊನ್ಫಾಂತ್ಲಿ ಏಕ್‌ ಲ್ಹಾನ್ಶಿ ಆಶಾ ತಬರಾಕ್‌ 
ತ್ಹಶಿಲ್ಲಾರಾಸರ್ಕಿಂ ವಚಶೆಂ ಕೆಲಿ.  ತಬರಾಚೆಂ ಫಾಯ್ಲ್‌ ಚಿಕ್‌ಮಗ್ಳುರ್‌ಥಾವ್ನ್‌ ಪಾಟಿಂ 
ಧಾಡ್‌ಲ್ಲೆಂ. ಖಂಚ್ಕಾಗೀ ಎಕಾ ಕ್ಲಾರ್ಕಾನ್‌ ಕಸಲೊಗೀ ಏಕ್‌ ತಕ್ರಾರ್‌ ಘಾಲ್ನ್‌ ಪಾಟಿಂ 
ಧಾಡ್‌ಲ್ಲೆಂ. ಶಾನ್‌ಭೋಗ್‌ ಆನಿ ಪೊಟೆಲಾನ್‌ “ತಬರ ಆಮ್ಚಾ ಗಾಂವ್ಚೊ ನಿವಾಸಿ,'' ಮ್ಹಣ್‌ 
ಬರವ್ನ್‌ ದಿಲ್ಲಿ ಎಕೇಕ್‌ ಸರ್ಟಿಫಿಕೇಟ್‌ ಜಾಯ್‌ ಮ್ಹಣ್‌ ತಾಣೆ ಬರಯಿಲ್ಲೆಂ. 


ಘರಾ ತಬರಾಚಿ ಬಾಯ್ಲ್‌, “ಹುಲೊಪ್‌ ಸೊಸುಂಕ್‌ ತಾಂಕನಾ, ಒಕತ್‌ ನಾಕಾ. 
ಕಾಂಯ್ದ್‌ ನಾಕಾ, ಚಾರಾಣೆಚೆಂ ವೀಕ್‌ ಹಾಡ್ನ್‌ ದಿಯಾ,” ಮ್ಹಣ್‌ ರಡ್ತಾಲೆಂ. ಬೋವ್‌ 
ಕ್ರೂರ್‌ ವೆಂಗ್ಕ್‌ ಮ್ಹಳ್ಕಾರ್‌ ತಬರಾಲಾಗಿಂ ಚಾರಾಣೆಯಿ ನಾತ್‌ಲ್ಲಿ! 


ತಬರಾಕ್‌, “ಛೆ, ಸಾಯ್ಬಾಂಚ್ಕಾ ಕಾಳಾರ್‌ ಕಿತ್ಲೆಂ ಬರೆಂ ಆಸ್‌ಲ್ಲೆಂ. ರಾವ್‌ಲ್ಲ್ಯಾ ಕಡೆ 
ಭುಂಯ್‌ ಮಂಜೂರ್‌ ಕರ್ತಾಲೆ. ಕಿತ್ಲೆ ಬರೆ ಜಣ್‌, ಖುಶಿ ಜಾಲ್ಕಾರ್‌ ಇನಾಮ್‌ ದಿತಾಲೆ,” 
ಮ್ಹಣ್‌ ಬ್ರಿಟಿಶಾಂಚೆ ದೀಸ್‌ ಉಡಾಸಾಕ್‌ ಆಯ್ಲೆ. ತವಳ್ಳೆ ದೀಸ್‌ ಆಮ್ಚಾಂಚ್ಕಾ 
ಆಡಳ್ತ್ವಾಚ್ಕಾಕ್‌ಯೀ ಖರೆಂಚ್‌ ಜಾವ್ನ್‌ ನಿತಳ್‌ ಆಸ್‌ಲ್ಲ್ಯಾಪರಿಂ ಭೊಗ್ತಾಲೆಂ. “ಬೆವಾರ್ಕಿ 
ಹಲ್ಕಟ್‌ ಖಂಚೆ, ರಾಜ್‌ ಚಲಯ್ತಾತ್‌ ಖಂಯ್‌. ದೀಂವ್ಕ್‌ಯಿ ಗೊತ್ತುನಾ, ಫೆಂವ್ಕ್‌ಯೀ 
ಗೊತ್ತುನಾ. ರಿಕಾರ್ಡ್‌ ಜಾಯ್‌ ಖಂಯ್‌, ಸರ್ಬಿಪಿಕೆಟ್‌ ಜಾಯ್‌ ಖಂಯ್‌,” ಮ್ಹಣ್‌ ಸ್ವದೇಶಿ 
ಆಡಳ್ಳ್ಯಾಕ್‌ ದುರ್ಸೊಂಕ್‌ ಲಾಗ್ಲೊ. 


ಫಾಯ್ಲಾಂ ವಯ್ರ್‌ಥಾವ್ನ್‌ ಸಕಯ್ಲ್‌, ಸಕಯ್ಲ್‌ ಥಾವ್ನ್‌ ವಯ್ರ್‌ ಧಾಂವೊನ್‌ಚ್‌ ಆಸ್‌ಲ್ಲಿಂ. 
ಅಶೆಚ್‌ ಸಬಾರ್‌ ದೀಸ್‌ ಉತರ್ಲೆ. ಸವ್ಕಾಸ್‌ ಶೆಟಿನ್‌ ಉಚಾರ್‌ಲ್ಲಾ ಉತ್ರಾಂತ್ಲೆಂ ಸತ್‌ 
ತಬರಾಕ್‌ ರುಳ್ಕೊಂಕ್‌ ಲಾಗ್ಲೆಂ. ಬಾಯ್ಲೆಕ್‌ ವಾಂಚಂವ್ಚಿ ಆಶಾ, ಪಯ್ಕೆ ಮೆಳ್ಚೆ ಆಶೆಸವೆಂ 
ಕರ್ಲೊನ್‌ ಗೆಲಿ. 


ಥೊಡ್ಕಾ ದಿಸಾಂ ಉಪ್ರಾಂತ್‌ ತ್ಹಶಿಲ್ಹಾರಾನ್‌ ತಬರಾಕ್‌ ಸಾಂಗೊನ್‌ ಧಾಡ್ಲೆಂ. ತಬರ 
ಗೆಲ್ಲ್ಯಾ ವೆಳಾ ತಾಚೆಂ ತೊಂಡ್‌ ಖಂಚ್ಕಾಗೀ ಕಟೀಣ್‌ ವಿರಾರಾಯೆಕ್‌ ಶಿರ್ಕಲ್ಲೆಂ. ತಾಳೊ 
ಗದ್ಗದಿತ್‌ ಜಾಲ್ಲೊ. 


ತಬರಾಕ್‌ ಪಳೆಲ್ಲೆಂಚ್‌ ತ್ಹಶಿಲ್ದಾರ್‌ ತೊಂಡ್‌ ಬಿಗ್ದುನ್‌ ವಿಚಾರಿಲಾಗ್ಲೊ. “ತುಜೆವಿಶಿಂ 
ಪೊಲಿಸ್‌ ರಿಪೋರ್ಟ್‌ ವಿಚಾರ್ಲಾ. ತುವೆಂ ತ್ಕಾ ನಕ್ಸಲ್‌ ಬಾರಿ ಕಮ್ಮುನಿಸ್ಟ್‌ ಬಂಟಪ್ಪಾ ಸಾಂಗಾತಾ 
ಮೆಳೊನ್‌ ಚಿಕ್‌ಮಗ್ಳುರ್‌ ಡಿ. ಸಿ. ಒಫಿಸಾಂತ್‌ ಗಲಾಟೊ ಕೆಲಾಯ್‌ ಖಂಯ್‌,” ಮ್ಹಣ್‌ 
ಜ್ಕೋರ್‌ ಕರಿಲಾಗ್ಲೊ. ಆಕ್ರೆಕ್‌, “ತುಜೆ ಕಶ್ಟ್‌ ಪಳೆತಾನಾ ಮ್ಹಾಕಾಯಿ ಬಿರ್ಮತ್‌ ದಿಸ್ತಾ. 
ದೆವಾನ್‌ ಇತ್ಲೆ ಕಶ್ಟ್‌ ದಿಲ್ಕಾರ್‌ಯಿ ತುಕಾ ಬೂದ್‌ ಯೇವ್ನಾ. ಆಜ್‌ ಏಕ್‌ ಫೇವರಬಲ್‌ 
ರಿಪೋರ್ಟ್‌ ಬರಯ್ತಾಂ. ಸ್ವಾತಂತ್ರ್‌ ದಿಸಾಚ್ಕಾ ರುಪ್ಕೋತ್ಸವಾಕ್‌ ತುಂ ಕಾಂಯ್‌ ಪುಣ್‌ಯಿ 

ದೀ” ಮ್ಹಣ್‌ ವಿಚಾರ್ಲೆಂ. ತಬರಾಚ್ಕಾ ತೊಂಡಾಂತ್‌ ಅಮ್ರುಕ್ಕೊ ಹಾಸೊ ಉದೆಲ್ಕೊ. 
“ಮ್ಹಜೊ ಫಂಡ್‌ ದುಡು ಪುರಾ ಬರಯಾ ಸಾಯ್ಬಾಂನೊ,'' ಮ್ಹಣಾಲೊ. ತ್ಹಶಿಲ್ಹಾರಾಕ್‌ 
ತಬರಾಚ್ಕಾ ವರ್ರನಾಂತ್‌ ಕಿತೆಂಗೀ ಅಸಬಾವಿಕತಾ ದಿಸೊಂಕ್‌ ಲಾಗ್ದಿ. 


ತಬರಾಕ್‌, ಮನ್ಶಾಂಕ್‌ - ಪೊಲಿಸ್‌, ಒಫಿಸ್‌, ಶಾನುಭೋಗ್‌, ಪೊಟೇಲ್‌, ಪಿಯೊನ್‌ 
ಇತ್ಯಾದಿ ಜಾವ್ನ್‌ ಪರಿವರ್ತನ್‌ ಕರ್ನ್‌, ಕಿತೆಂ ಕಿತೆಂಗೀ ಗಿಚ್ಚಿಲ್ಲಿಂ ಫಾಯ್ಲಾಂ ಆಪ್ಲ್ಯಾ 
ಅಂತಸ್ಕರ್ನಾಂತ್‌ ಜಗವ್ನ್‌ ಆಸ್ಚಾ ಎಕಾ ನಿರ್ದಯ್‌ ಅರ್ತಾಹೀನ್‌ ಜಾಳಾವಿಶಿಂ ಸವ್ಕಾಸ್‌ ' 
ಸಮ್ದೊಂಕ್‌ ಲಾಗ್ಲೆಂ. ಮನ್ಶಾಕ್‌ಯೀ, ಮನ್ಯಾಪಣಾಕ್‌ಯೀ ಚಾಬೊನ್‌ ಚಾಬೊನ್‌ ಭಾಯ್ರ್‌ ' 
ಥುಕೊನ್‌ ಆಸ್ಚಾ ಸಯ್ತಾನಾಚ್ಕಾ ಎಕಾ ಜಾಳಾಪರಿಂ ದಿಸ್ಲೆಂ. ಮನ್ಶಾಕ್‌ ಲಗಡ್‌ ಕಾಡ್ನ್‌ ಸುಕೆ 
ಮಾಸ್ಫಪರಿಂ ಸುಕೊವ್ನ್‌ ಫಾಯ್ಲಾ ಭಿತರ್‌ ದೊಡುನ್‌ ದವರ್ದೊ ದೆಂವ್ಚಾರ್‌ ಜಾಲ್ಲೊ 
ತ್ಹಶಿಲ್ಲಾರ್‌. ಫಾಯ್ಲ್‌ ಘೆವ್ನ್‌ ಕಸಲಿ ಕಸಲಿಗೀ ಸಂಜ್ಞಾ ಕರ್ನ್‌ ಆಸ್‌ಲ್ಲೊ ತೊ. ರುಂಜರುನ್‌ 
ಗೆಲ್ಲೆ ಜಿವಂತ್‌ ಅತ್ಮೆ ಡೆಸ್ಕಾಥಾವ್ನ್‌ ಡೆಸ್ಕಾಕ್‌ ಬಿಗ್ದುನ್‌ ಬಾಂದ್‌ಲ್ಲ್ಯಾ ಫಾಯ್ದಾಂ ಭಿತರ್‌ 
ಚಲ್ತಾಲೆ. 


ಹೊ ಕ್ರೂರ್‌ ಯೆಮ್ಕೊಂಡಾಚೊ ಕಾರ್ಕಾನೊ ಪಳೆವ್ನ್‌ ತಬರಾಚ್ಕಾ ದೊಳ್ಳಾಂಥಾವ್ನ್‌ 
ದುಕಾಂ ಗಳೊಂಕ್‌ ಲಾಗ್ಲಿಂ. ಆಪ್ಲ್ಯಾಚ್‌ಖಾತಿರ್‌, ಆಪ್ಲೆ ಬಾಯ್ದೆಖಾತಿರ್‌, ಆಪ್ಲೆಪರಿಂಚ್‌ ಏಕ್‌ 
ಜೀವ್‌ ಜಾವ್ನಾಸ್ಟ್ವಾ ತ್ಹಶಿಲ್ದಾರಾಖಾತಿರ್‌, ಪಿಯೊನ್‌ ಜವರಾಖಾತಿರ್‌ ದೂಖ್‌ ಉಮಾಳೊನ್‌ 
ಆಯ್ಲೆಂ. 


ಪಿಯೊನಾನ್‌ ತಬರಾಚೊ ಹಾತ್‌ ಧರ್ನ್‌ ತೆವ್ಶಿನ್‌ ವ್ಹರ್ನ್‌ ಸೊಡ್ಲೆಂ. ತರ್‌ಯಿ ತಬರಾಚಿ 
ಮತ್‌ ಥಿರಾರ್‌ ಯೇಂವ್ಕ್‌ ಸುಮಾರ್‌ ವೇಳ್‌ ಲಾಗ್‌ಲ್ಲೊ ಜಾಯ್ದೆ. ಜವರ ತಾಕಾ ಸೊಡ್ತಾನಾ 
ಕಸೊ ಆಸ್‌ಲ್ಲೊ ತಸೊಚ್‌ ಸುಮಾರ್‌ ವೇಳ್‌ ಆಸ್‌ಲ್ಲೊ. 

ತಬರಾನ್‌ ಕಶೆಂಯಿ ಬಾಯ್ಲೆಕ್‌ ಸಕ್ಷೇಶ್‌ಪುರಾಚೆ ಆಸ್ಪತ್ರೆಕ್‌ ವ್ಹೆಲ್ಲ್ಯಾ ತವಳ್‌ ತಬರಾಕ್‌ 
ಪರ್ನೊ ಸರ್ಕಾರಿ ನವ್ಕರ್‌ ಮ್ಹಣ್‌ ಸರ್ಬಿಫಿಕೇಟ್‌ ಹಾಡಿಜೆ, ಮುನ್ಸಿಪಾಲ್ಟಿ ನವ್ಕರ್‌ ಸರ್ಕಾರಿ 
ಕಾಮೆಲಿಚ್‌ಗೀ ಮ್ಹಳ್ಳೆವಿಶಿಂ ಸ್ಪಶ್ಟೀಕರಣ್‌ ಹಾಡ್ನ್‌ ಯೇಜೆ ಮ್ಹಣ್‌ ಸಾಂಗ್ಲೆಂ. 

ತಬರ ಆಪ್ಲೆ ಬಾಯ್ಲೆಕ್‌ ಪಾಟಿಂ ಹಾಡ್ತಾನಾ ತಿಕಾ ದುಕಿನ್‌ ತಕ್ಷಿ ಘುಂವೊಂಕ್‌ ಸುರು 
ಜಾಲಿ. ತೊಂಡಾಂತ್‌ ಫೆಂಡ್‌ ಯೆತಾಲೊ. 

ತಬರಾನ್‌ ಮಾಸಾಚೆ ಆಂಗ್ಲಿ ವಚೊನ್‌ ಕಸಾಯ್‌ಗಾರ್‌ ಯೂಸುಫಾಕ್‌ ವಿಚಾರ್ಲೆಂ, 
“ಮ್ಹಜೆ ಬಾಯ್ಲೆಚೊ ಪಾಂಯ್‌ ಧೊಂಪ್ರಾ ಪರ್ಯಾಂತ್‌ ಕಾತರ್ನ್‌ ದಿತಾಯ್‌ಗೀ?'' 

ಕಾತರ್ನ್‌ ದವರ್‌ಲ್ಲೊ ಬೊಕ್ರ್ಯಾಂಚ್ಕೊ ತಕ್ಟೊ ಆಕಾಸಾ ತೆವ್ಕಿಂ ಎಕಾ ಥರಾಚಿ ಭಿರಾಂಕುಳ್‌ 
ಖಾಲಿ ದೀಶ್ಟ್‌ ಫಾಂಕ್ತಾಲ್ಕೊ. 

“ಕಿತೆಂ ಬಾಯ್ಲೆಚೊ ಪಾಂಯ್‌ ಕಾತರ್ನ್‌ ನಿಸ್ತೆಂ ಕರ್ತಾಯ್‌ಗಾ?'' ಮ್ಹಣ್‌ ಯೂಸುಫ್‌ 

ಸ್ಲೊ. ಆನಿ ಚಾರ್‌ ಜಣ್‌ ಹ್ಹೆ ಹ್ಹೆ ಹ್ಹ ಹ್ಹೆ ಮ್ಹಣ್‌ ತಾಚೆ ಸಾಂಗಾತಾ ಹಾಸಾಲಾಗ್ಲೆ. 


ಉ ಟಟ oe ಟಂ 


ಜಿವೆಂ ಮಾಸ್‌ ಖಾವ್ನ್‌ ಫುಗ್‌ಲ್ಲೊ ಏಕ್‌ ಪೆಟೊ ಲಟಲಟ ಕರ್ನ್‌ ಬೊರಿಯೆಚೆಂ ಹಾಡ್‌ 

ಬ್ರಾಲೊ. ಉಮ್ಮಳಾಯಿಲ್ಲ್ಯಾ ಬೊಕ್ರ್ಯಾಂಚ್ಕಾ ಮಾಸಾಂಥಾವ್ನ್‌ ತಾಮೈೆಂ ಉದಕ್‌ ದೆಂವ್ತಾಲೆಂ. 
ಪಣ್ಸಾಚೆ ಘರೆ ಸೊಡವ್ನ್‌ ಧರ್ನ್‌ ಎಕ್ಲೆಂ ಭಾಗೆಟೆಂ ಚೆಡುಂ ಆಪ್ಲೆ ಅಸ್ಕತ್‌ ಬಾವೈ ಯಾಂತ್ರಿಕ್‌ 
ಜಾವ್ನ್‌ ಬಿಜಾಯ್ತಾಲೆಂ, ಮೂಸ್‌ ಧಾಂವ್ನಾಂವ್ಕ್‌. 


ತಬರಾಕ್‌ ಏಕ್‌ ದುಬಾವ್‌ ಜಾಲೊ, ಆಪುಣ್‌ ಕೆದಾಳಾಗಿ ಸರೊನ್‌ ಮೆಲ್ಲ್ಯಾಂಚ್ಕಾ 
ಸಂಸಾರಾಂತ್‌ ವೆವ್ಹಾರ್‌ ಕರ್ನ್‌ ಆಸಾಂ ಮ್ಹಣ್‌. 


ಬಾಯ್ಲ್‌ ಸರ್ರಾನಾ ತಬರ ಹಾಸ್ತಾಲೊ ಖಂಯ್‌. ಪಡುಗೆರೆಚೊ ಲೋಕ್‌ ತಬರಾಕ್‌ಯಿ 
ಪಿಶೆಂ ಲಾಗ್ಲಾಂ ಮ್ಹಣ್‌ ನಿರ್ದಾರ್‌ ಕರುಂಕ್‌ ಆತುರಾಯೆನ್‌ ಆಸ್‌ಲ್ಲೊ. ಕಿತ್ಕಾಕ್‌ ಮ್ಹಳ್ಳಾರ್‌ 
ಉಪ್ರಾಂತ್‌ ತಾಚೆ ಸಮಸ್ಸೆ ದುಸ್ರ್ಯಾ ಎಕಾ ಸಂಸಾರಾಕ್‌ ಸೆರ್ವಲ್ಲೆ ಜಾತಾತ್‌. 


ಖಂಯ್‌ಗೀ ಥೊಡ್ಕಾಂಕ್‌ ಮಾತ್ರ್‌ ತಾಕಾ ಪಳೆತಾನಾ ಆಮ್ಚೆ ವೆವಸ್ತೆಚೆಂ ಭಿರಾಂಕುಳ್‌ 
ರೂಪ್‌ ದಿಸ್ತಾಲೆಂ. ಖಂಚ್ಯಾಗಿ ನೆಣಾಸ್ದೆ ಭಿರಾಂತಿಂತ್‌ ತೆ ಕಾಂಪ್ತಾಲೆ. 


ಸ್ವಾತಂತ್ರಾಚ್ಕಾ ರುಪ್ಕೋತ್ಸವಾ ವೆಳಾರ್‌ಚ್‌ ತಬರಾಕ್‌ ಪಿಶೆಂ ಲಾಗ್‌ಲ್ಲೆಂ ಫಕತ್‌ ಏಕ್‌ 
ಆಕಸ್ಮಿಕ್‌. ಸರ್ವ್‌ ಭಾರತಾಚ್ಯಾ ಸ್ವಾತಂತ್ರಾಕ್‌ ಫುಗಾರುನ್‌ ಭಾಶಣ್‌ ಬಿಗ್ದೊನ್‌ ಆಸ್ತಾನಾ 
ತಬರ ಬ್ರಿಟಿಶಾಂಚೆಂ ರಾಜ್‌ ಫುಗಾರ್ತಾಲೊ ಖಂಯ್‌. ಸರ್ವ್‌ ತಾಚೆಂ ಪಿಶೆಂ ಪಳೆವ್ನ್‌ 
ಹಾಸಲಾಗ್ಲೆ. 


ತಬರಾಕ್‌ ಪಿಶೆಂ ಲಾಗ್ಲೆಂ ಮ್ಹಳ್ಳೆಂ ಆಯ್ಕತಾನಾ ಖಂತೀಶ್ಟ್‌ ಜಾಲ್ಲೊ ತ್ಹಶಿಲ್ಹಾರ್‌. 
ತಬರಾನ್‌ ಬರಯಿಲ್ಲ್ಯಾ ಆಕ್ರೆಚೆ ರಶಿದೆಚೆ ಬಾಕಿ ಆಸ್‌ಲ್ಲೆ ತಿನ್ನಿಂ ರುಪಯ್‌ ಯೇಜೆ ಆಸ್‌ಲ್ಲೆ. 
ತಬರಾಚಿ ದಸ್ಕತ್‌ ಘೆವ್ನ್‌ ತಾಚ್ಕಾ ಪ್ರೊವಿಡೆಂಟ್‌ ಫಂಡಾಥಾವ್ನ್‌ ಕಾಡುಂಕ್‌ ತಾಣೆ 
ಚಿಂತ್‌ಲ್ಲೆಂ. ನಡ್ಡ್ಯಾವಿಶಿಂ ರಿಪೋರ್ಟ್‌ ಧಾಡುನ್‌ ತೊ ಬರೊ ಆಸಾ, ತಾಚೆಥಾವ್ನ್‌ ಯೇಜೆ 
ಜಾಲ್ಲೆ ಪಯ್ಕೆ ತಾಣೆ ಖಾಂವ್ಕ್‌ ನಾಂತ್‌. ಆಮ್ಚ್ಯಾ ಆಡಳ್ತ್ಯಾ ವೆವಸ್ಥೆಚೆ ವಿಪ್ರಿತಾಯೆನಿಮ್ದಿಂ 
ಅಶೆಂ ಜಾಲಾಂ ಮ್ಹಣ್‌ ತಾಣೆ ಬರಯಿಲ್ಲೆಂ. 


ps) 


ಪುಣ್‌ ಆತಾಂ ತಬರಾಕ್‌ ಪಿಶೆಂ ಲಾಗ್ಹಾಂ ಮ್ಹಳ್ಳೆಂ ಆಯ್ಕೊನ್‌ ತ್ಹಶಿಲ್ದಾರಾಕ್‌ ಪಿಶೆಂ 
ಲಾಗೊಂಕ್‌ ಏಕ್‌ ಬಾಕಿ ಆಸ್‌ಲ್ಲೆಂ. ಕ 

ಚಾರ್‌ ಹಾತಿಂ ಭುಂಯ್‌ 


ಮೂಳ್‌: ಚದುರಂ 
ಕೊಂಕ್ಣೆಕ್‌: ಜೇಮ್ಸ್‌ ಲುವಿಸ್‌, ಒಮ್ಮೂ 
"ಮನಿಯಾರ್ಡರ್‌, ಸಾರ್‌' ತಪ್ಪಾಲ್‌ ಪೆದ್ಮಾನ್‌ ಆಪಯಿಲ್ಲೆಂ ತಾಕಾ ಆಯ್ಕೊಂಕ್‌ನಾ. 
ತಾಚೆಂ ಮನ್‌ ಸೊಡಯಿಲ್ಲಾ ಕಾಗ್ದಾ ಕೊವ್ಳ್ಯಾ ಭಾಶೆನ್‌ ಜಾಲ್ಲೆಂ. ಘರಾ ಭಿತರ್‌ ಬಾಯ್ಲ್‌ 
ನಾ; ಕಾಳ್ಜಾಂತ್‌ ಉಲ್ಲಾಸ್‌ ನಾ. ವ್ಯಾಜ್ಮಾಂಚ್ಕಾ ದಸ್ತಾವೆಜಾಂಚೆ ಕಾಟ್‌ ಮೆಜಾರ್‌ 
ಶಿಂಪ್ಹಾವ್ನ್‌ಚ್‌ ತೊ ಚಿಂತ್ನಾ ಸುಳಿಯೆಂತ್‌ ಶಿರ್ಕಲ್ಲೊ. "ಪಾಡ್‌ ಪಡ್‌ಲ್ಲೆಂ ಕಾಮ್‌. ಹಾಕಾ 
ಆಕೆರ್‌ ಕೆದ್ದಾ?' ಬೆಜಾರಾಯೆನ್‌ ಅಂತಸ್ಕರ್ನಾಂತ್ಲೊ ತಾಳೊ ಬೊಬಾಟ್ತಾಲೊ. “ಕೇಜ್‌... 
ಕೇಜ್‌... ಕೇಜ್‌... ಹ್ಯಾ ಕೆಜಿಂಕ್‌ ಆಕೆರ್‌ಚ್‌ ನಾಂಗಿ? ಸಕಾಳ್‌ ಜಾಲೊ ಮ್ಹಣ್ತಾನಾ 
ಕೋಡ್ತ್‌, ದಪ್ತರಾಚ್ಶಾ ವೆವ್ಹಾರಾಂತ್‌ಚ್‌ ಧಲ್ಲೆಂ ಮ್ಹಳ್ಳಾರ್‌ ಹ್ಯಾ ಜಿಣಿಯೆಕ್‌ ಕಸಲಿ 
ಸೊಬಾಯ್‌?' ಮ್ಹಣ್‌ ಅಂತಸ್ಕರ್ನ್‌ ತರ್ಕಾಂಚ್ಕಾ ಕಾನ್ಮ್ಯಾಚೆರ್‌ ಪಡೊನ್‌ ಘಾಯೆಲ್ಲೆಂ. 
“ಮನಿಯಾರ್ನರ್‌, ಸಾರ್‌...' 
ಚಾರ್‌ ಹಾತಿಂ ಭುಂಯ್‌... ಚಾರ್‌ಚ್‌ ಹಾತಿಂ ಭುಂಯ್‌ಖಾತಿರ್‌ ಕಸಲೆಂ ಸರ್ವ್‌ 
ರುಗ್ನೆಂ, ಕಸಲಿಂ ಸರ್ವ್‌ ಅಕೃತ್ಕಾಂ ಘಡ್ತಾತ್‌! ಮನ್ಶಾಂಚೊ ಶೆಗುಣ್‌ ಕರ್ಲೊನ್‌ ಸ್ವಾರ್ರಾಚೆಂ 
ಪಿಶೆಂ ರುಡ್‌ ಆಪ್ಣಾಯಿತ್ಲ್ಯಾಕ್‌ ವಾಡ್ತಾ... ಸ್ಟಾರ್‌! ಭುಂಯ್ಚಿ ಆಶಾ!!! ಕೊಡ್ತಿಕ್‌ ಯೆಂವ್ಚಾ 
ಕೆಜಿಂ ಪಯ್ಕಿ ಚಡಿತ್‌ ಜಾವ್ನ್‌ ಭುಂಯ್ಕ್‌ ಸಂಬಂದ್‌ ಜಾಲ್ಲೊ ಪಚ್‌. ಭುಂಯ್‌... 
ಭುಂಯ್‌... ಭುಂಯ್‌... ಕಸಲೆಂ ಪಿಶೆಂ? 


"ಮನಿಯಾಡ್ಡರ್‌, ಸಾರ್‌...' 







ತವಳ್‌ ಪೆದ್ಕಾಚೊ ತಾಳೊ ಸ್ಪಶ್ಟ್‌ ಜಾವ್ನ್‌ ಆಯ್ಕೊಂಕ್‌ ಲಾಗ್ಲೊ. ಬಸ್‌ಲ್ಲೆಕಡೆಚ್‌ 
ಪಾಟ್‌ ನೀಟ್‌ ಜಾಲಿ. ಮನಿಯೊರ್ಡರ್‌! ಖಂಯ್‌ ಥಾವ್ನ್‌ ಆಯ್ಲಾಂ ಮನಿಯೊರ್ಡರ್‌? 

ಉಟೊನ್‌ ತಾಣೆ ಬಾಗಿಲ್‌ ಉಗ್ಗೆಂ ಕೆಲೆಂ. ತೊಂಡ್‌ ರಿಂಗ್ಕಾಭಾಶೆನ್‌ ವೊಳಾವ್ನ್‌ 
ತಪ್ಪಾಲ್‌ ಪೆದ್ಕಾನ್‌ ಮನಿಯೊಡ್ಡರ್‌ ಫೊರ್ಮ್‌ ದೀವ್ನ್‌ "ಯೆಜ್ಮಾನಿ ಆಸಾಗಿ?' ಮ್ಹಣಾಲೊ. 


ಏಕ್‌ಪಾವ್ಟಿಂಚ್ಕಾಕ್‌ ತಾಕಾ ಅಜ್ಮಾಪ್‌ ಭೊಗ್ಲೆಂ. ಮ್ಹಜೆ ಬಾಯ್ಲೆಕ್‌ ಮನಿಯೊರ್ದರ್‌ 
ಖಂಯ್‌ಥಾವ್ನ್‌ ಆಯ್ಲೆಂಗಾಯ್‌? 


“ನಾಂಗಿ?” 
“ನಾ. ತೆಂ ಕುಳಾರಾ ಗೆಲಾಂ' 
"ಕೆದಾಳಾ ಯೆತಾ? 


"ಫಾಲ್ಯಾಂ ಯೆತಾ ಮ್ಹಣ್‌ ಕಾಗದ್‌ ಬರಯ್ಲಾಂ-ಬಾ' 

ಯೆಂವ್ಚೆಂ ಖಂಡಿತ್‌ಗಿ?' 
“ಬೋವ್‌ಶಾ ಚುಕ್ಚೆಂನಾ' 
“ತಶೆಂ ಜಾಲ್ಕಾರ್‌ ಹೆಂ ಫಾಲ್ಕಾಂಚ್‌ ಹಾಡ್ನ್‌ ಯೆತಾಂ' 


"ಜಾಯ್ತ್‌' ಮ್ಹಣೊನ್‌ ಪೆದ್ಮಾನ್‌ ಚಾರ್‌ ಮೆಟಾಂ ಕಾಡ್‌ಲ್ಲಿಂಚ್‌, ಕಿತೆಂಗೀ ಚಿಂತುನ್‌, 
ತಾಳಿಯೊ ಪೆಟುನ್‌, “ಪೋಸ್ಟ್‌ಮ್ಕಾನ್‌...' ಮ್ಹಣ್‌ ಉಲೊ ಕೆಲೊ. ಪೆದೊ ತೊಂಡ್‌ ಏಕ್‌ 
ನಮೂನ್‌ ಕರ್ನ್‌ಚ್‌ ಪಾಟಿಂ ಆಯ್ಲೊ. 

“ಪಳೆಯಾಂ... ತೆಂ ಮನಿಯೊರ್ದರ್‌ ಪೊರ್ಮ್‌ ಹಾಂಗಾ ದೀ. ಖಂಯ್‌ ಥಾವ್ನ್‌ ತೆಂ 
ಆಯ್ಲಾಂ ಮ್ಹಣ್‌ ಪಳಯ್ತಾಂ.” 

ಪೆದ್ಮಾನ್‌ ತಿಕ್ಕೆ ಬೆಜಾರಾಯೆನ್‌ ಕಾಡ್ನ್‌ ದಿಲೆಂ. 

ಫೊರ್ಮಾ ವಯ್ಲ್ಯಾ ಅಕ್ಕರಾಂ ವಯ್ರ್‌ ತಾಚಿ ಸೂಕ್ಕ್ಕ್‌ ದೀಶ್ಟ್‌ ಗೆಲಿ. ಏಕ್‌ಪಾವ್ಟಿಂಚ್ಕಾಕ್‌ 
ತಾಕಾ ವಿಚಿತ್ರ್‌ ದಿಸ್ಲೆಂ. ಆಪ್ಣಾಚೆ ಬಾಯ್ಲೆಕ್‌ ಮನಿಯೊರ್ದರ್‌ ಆಯ್ಲಾಂ ಮ್ಹಣ್‌ ಪಯ್ಲೆಂಚ್‌ 
ತಾಕಾ ಅಜ್ಯಾಪ್‌ ಜಾಲ್ಲೆಂ. ಹೆಂ ಮನಿಯೊರ್ದರ್‌ ಖಂಯ್‌ ಥಾವ್ನ್‌ ಆನಿ ಕಿತ್ಕಾಕ್‌ ಆಯ್ಲಾಂ 
ಮ್ಹಣ್‌ ಕಳ್‌ಲ್ಲ್ಯಾ ಉಪ್ರಾಂತ್‌ ತೊ ಮೊನೊಚ್‌ ಜಾಲ್ಲೊ. ಅಜ್ಯ್ಕಾಪಾಚಿಂ ಲ್ಹಾರಾಂ ತಾಕಾ 
ಆಪ್ಲಾವಯ್ರ್‌ ರಾವವ್ನ್‌, ವಯ್ರ್‌ ಉಬಾರಾಯೆಕ್‌ ವ್ಹರ್ನ್‌ ಶಿಕರಾಚೆ ತುದಿಯೆಕ್‌ ಉಡಯಿಲ್ಲೆಪರಿಂ 
ಜಾಲೆಂ 

ಬಾಯ್ಲೆಕ್‌ ಮನಿಯೊರ್ದರ್‌ ಆಯ್ಲಾಂ. ದೊನ್ಶಿಂ ರುಪಯ್‌ ವ್ಹಡ್‌ ಆಯ್ವಜ್‌, ತೆಂಯಿ 
ತಾಣೆ ಬರಯಿಲ್ಲೆ ಕಾಣಿಯೆಕ್‌. 


ಪೆದೊ ವಚೊನ್‌ ಸುಮಾರ್‌ ವೇಳ್‌ ಪರ್ಯಾಂತ್‌ ತೊ ರಾವ್‌ಲ್ಲೆ ಕಡೆನ್‌ಚ್‌ ಖಾಂಬೊ 
ಜಾವ್ನ್‌ ಗೆಲ್ಲೊ... ಎಕೆ ಕಾಣಿಯೆಕ್‌ ದೊನ್ಶಿಂ ರುಪಯ್‌... ತೆಂಯ್‌ ಕನ್ನಡ ಭಾಶೆಂತ್‌! 
ಆಪುಣ್‌ ಕೊಡ್ತಿಂತ್‌ ಪಾಂಚ್‌ ಕೆಜಿ ಚಲಯ್ಹಾರೀ ತಿತ್ಲೊ ದುಡು ಜೊಡುಂಕ್‌ ಜಾಯ್ನಾ. 
ಕಾಳ್‌ ಸಹಜ್‌ ಜಾವ್ನ್‌ಯಿ, ಬೋವ್‌ ವೆಗಾನ್‌ ಪರಿವರ್ತನ್‌ ಜಾತಾ. ಥೊಡ್ಕಾ ವರ್ಸಾಂ 
ಪಯ್ಲೆಂ ಕನ್ನಡ ಭಾಸ್‌ ಆವಯ್‌ ನಾತ್‌ಲ್ಲ್ಯಾ ಬಾಳಾ ಭಾಶೆನ್‌ ಆಸ್‌ಲ್ಲಿ, ವಿಚಾರ್ಗೆ ಕೊಣಿ 


ಚದುರಂಗ (1916-1998): ಮೈಸುರ್ದೆ ರಾಯ್‌ಕುಳಿಯೆಚೊ ಡೊ! ಎಮ್‌. ಸುಬ್ರಹ್ಮಣ್ಯ 
ರಾಜೇ ಅರಸ್‌, ಕನ್ನಡ ಸಾಹಿತ್ಕ್‌ ಸಂಸಾರಾಕ್‌ ಫಕತ್‌ “ಚದುರಂಗ'. ಮೈಸೂರ್‌ ಜಿಲ್ಲ್ಯಾಚ್ಯಾ 
ಹುಣಸುರಾಂತ್‌ ಜಲ್ಮ್‌. ಸ್ವಾತಂತ್ರ್ಯ್‌ ಚಳ್ಳಳೆಂತ್‌ ಸಕ್ರೀಯ್‌ ಪಾತ್ರ್‌. 

ಸ್ಪಷ್ಟ ಸುಂದರಿ, ಶವದ ಮನೆ ಇಣುಕು ನೋಟ, ಬಂಗಾರದ ಗೆಜ್ಜೆ, ಮೀನಿನ ಹೆಜ್ಜೆ, 
ಕ್ವಾಟಿ ಮೃಗಯಾ -- ಕಾಣೆಯಾಂಪುಂಜೆ. ಸರ್ವಮಂಗಳ, ಉಯ್ಯಾಲೆ ವೈಶಾಖ -- 
ಕಾದಂಬರಿಯೊ. ತೀನ್‌ ನಾಟಕ್‌ಯಿ ಬರಯ್ಯ್ಯಾತ್‌. ತಾಣೆಚ್‌ ನಿರ್ದೇಶಿತ್‌ ಕೆಲ್ಲ್ಯಾ ಸರ್ವಮಂಗಳ 
ಪಿಂತುರಾಕ್‌ ರಾಜ್ಯ್‌ ಪ್ರಶಸ್ತಿ ಲಾಬ್ಲ್ಯಾ. 

ನಾತ್‌ಲ್ಲೆ. ಏಕ್‌ ಹಜಾರ್‌ ಬೂಕ್‌ ಖರ್ಟ್‌ ಜಾಯ್ಜೆ ತರ್‌ ಸಾತ್‌-ಆಟ್‌ ವರ್ಸಾಂ ಪುಣಿ 
ಆಸ್‌ಲ್ಲಿಂ. ಪುಣ್‌ ಆತಾಂ? ಚಾರ್‌-ಪಾಂಚ್‌ ಹಜಾರ್‌ ಬೂಕ್‌ ಛಾಪ್ಟೆಂ ಸಾಹಸ್‌ ಕನ್ನ 
ಪರ್ಲಟ್ಲಾರ್‌ ಕರ್ನ್‌ ಆಸಾತ್‌ ಖಂಯ್‌. ತಿತ್ಲೊ ಪ್ರತಿಯೊ ಚಡ್‌ ಮ್ಹಳ್ಕಾರ್‌ ದೋನ್‌ ವರ್ಸಾಂ 
ಪುರ್ತೊ ವಿಕೊನ್‌ ವೆತಾತ್‌ ಖಂಯ್‌... ಆದಿಂಯಿ ಕಾಣಿಯೆ ಸ್ಪರ್ದೆ ಚಲ್ತಾಲೆ. ತಾಂಚೆಂ 
ಪಯ್ಲೆಂ ಇನಾಮ್‌ ಮ್ಹಳ್ಳಾರ್‌ ಪಾಟ್‌ ಥಾಪಡ್ಡಾ ಉಪ್ಪಾರಾಚಿಂ ಉತ್ರಾಂ. ಪುಣ್‌ ಆತಾಂ 
ಚಲ್ಮಾ ಕಾಣಿಯೆ ಸ್ಪರ್ವಾಂನಿ ಶೆಂಬೊರ್‌ ರುಪ್ಕಾಂ ಪ್ರಾಸ್‌ ಚಡ್‌ ಇನಾಮಾಂ ದಿಂವ್ಚಿ 
ಯೋಗ್ಯತಾ ಜೋಡ್ನ್‌ ಘೆತ್ಲಾ. 

ಕೋಣ್‌ಗೀ ಫಿರ್ಕಾದಿವಾಲೆ ಆಯ್ಲೆ. ತಾಂಚಿ ಫಿರ್ಕಾದ್‌ ಆಯ್ಕೊನ್‌, ಸಮ್ದೊನ್‌, ತಾಂಣಿ 
ಕಿತೆಂ ಉಲಯ್ದೆ ಮ್ಹಣ್‌ ಸಾಂಗೊನ್‌, ತಾಂಕಾಂ ಧಾಡ್ನ್‌, ಬಾಕಿ ಉರ್‌ಲ್ಲಿಂ ರೆಕೊರ್ದಾಂ 
ಪರಿಶೀಲನ್‌ ಕರ್ನ್‌, ಜೆವ್ಲಾಕ್‌ ಉಟ್ಲೊ. ಜೆವಣ್‌ ಕಿತ್ಕಾಕ್‌ಗೀ ರುಚೊಂಕ್‌ನಾ. ಬೋವ್‌ಶಾ 
ದುಸ್ತ್ಯಾಚ್‌ ದಿಸಾ ಜಾಂವ್ಕ್‌ ಆಸ್ಚೆಂ ಮಾನಾಚೆಂ ಯೆಣೆಂಚ್‌ ಹಾಕಾ ಕಾರಣ್‌ ಜಾವೈತ್‌. 
ಅಶೆಂತಶೆಂ ಮ್ಹಣ್‌ ಜೆವಣ್‌ ತಿರ್ಸುನ್‌ ತೊ ಕುಡಾಕ್‌ ಗೆಲೊ. ತ್ಕಾ ದೀಸ್‌ ಕೊಡ್ತಿಕ್‌ ರಜೆಚೊ 
ಜಾಲ್ಲೆವದ್ವಿಂ ಕಾಂಯ್‌ ಕಾಮ್‌ ಜಾಂವ್ಚ್ಯಾರ್‌ ನಾತ್‌ಲ್ಲೆಂ. ತೊ ವಚೊನ್‌ ಖಟ್ಲಾರ್‌ ಆಡ್‌ 
ಪಡ್ಲೊ. ಕಾಮ್‌ನಾತ್‌ಲ್ಲೆಂ ಮನ್‌ ಪರತ್‌ ಚಿಂತ್ನಾಂಚ್ಕಾ ಸಾಗೊರಾಂತ್‌ ಉಪ್ಕೈೆಂವ್ಕ್‌ ಲಾಗ್ಲೆಂ. 
ಆಪ್ಲೆ ಬಾಯ್ಲೆಕ್‌ ಇನಾಮ್‌! ಕಾಣಿಯೆ ಸ್ಪರ್ಹಾಂತ್‌ ತಿಣೆ ಬರಯಿಲ್ಲೆ ಕಾಣಿಯೆಕ್‌ ಪಯ್ಲೆಂ 
ಸ್ಥಾನ್‌!!... ತಾಚೆಂ ಕಾಳಿಜ್‌ ಫ್ರಮಾರ್‌ ಜಾವ್ನ್‌ ಫುಲಾಪರಿಂ ಫುಲೊಂಕ್‌ ಲಾಗ್ಲೆಂ. ಮತ್‌ 
ಉಡಾಸಾಚ್ಮಾ ಘೊಡ್ಕಾ ಸವಾರೆಕ್‌ ಲಾಗ್ಲೊ. ಆಪ್ಲ್ಯಾ ಕಾಜಾರಾಚೆ ಸುರ್ವೆರ್‌ ಜಾಲ್ಲೆಂ ಏಕ್‌ 
ಘಡಿತ್‌ ಎಕಾಚ್ಛಾಣೆ ಜಾಗೃತ್‌ ಜಾಲೆಂ. 

ಎಕಾ ದೊನ್ಸಾರಾಂ-ಅಶೆಂಚ್‌ ಕೊಡ್ತಿಕ್‌ ರಜಾ ಆಸ್‌ಲ್ಹಾ ಪ ದೊನ್ಪಾರಾಂ, ಜೆವಣ್‌ ಜಾವ್ನ್‌ 
ನಿದ್‌ಲ್ಲೊ. ಬಗ್ಗೆಕ್‌ ಸೆರ್ವಲ್ಲ್ಯಾ ಆಪ್ಲಾಚೆ ಪತಿಣೆಕ್‌ ಆಪ್ಲಾಪರಿಂಚ್‌ ನೀದ್‌ ಪಡ್ಲಾ 8 ಮ್ಹಣ್‌ 
ತೊ ಚಿಂತ್ತಾಲೊ. ಪುಣ್‌ ನಿದೆಚೆ ವೆಂಗೆಂತ್‌ಥಾವ್ನ್‌ ಮುಕ್ತ್‌ ಜಾವ್ನ್‌ ಉಟ್ತಾನಾ ಬಾಯ್ಲ್‌ 
ಆಪ್ಲೆ ಬಗ್ಲೆನ್‌ ನಾತ್‌ಲ್ಲಿ ಪಳೆವ್ನ್‌ ಅಜ್ಮಾಪ್‌ ಪಾವ್ಲೊ. ಹಳೂ ಉಟೊನ್‌ ಘರ್‌ ಸಗ್ಳೆಂ 
ಸೊದ್ದೆಂ. ತೆಂ ಆಪ್ಲ್ಯಾ ಕುಡಾಂತ್‌ ಕಿತೆಂಗೀ ಬರಂವ್ಚಾರ್‌ ಮಗ್ನ್‌ ಜಾಲ್ಲೆಂ. ತಾಚಿ 
ವಿಜ್ಮತ್ಕಾಯೆಕ್‌ ಆನ್‌ಏಕ್‌ ಮಾಳಯ್‌ ಚಡ್‌ಲ್ಲಿ. ನೀದ್‌ ಕಾಡಿನಾಸ್ತಾನಾ ಹೆಂ ಕಿತೆಂ 
ಬರಯ್ತಾ? ಬಾಪಾಯ್ಕ್‌ ವಾ ಭಾವಾಕ್‌ ಕಾಗದ್‌ ಪುಣಿ ಬರಯ್ತಾಗಿ? ತಾಣೆ ಕಾಡ್‌ಲ್ಲೆ 
ಖೊಂಕ್ಲೆಚ್ಮಾ ಆವಾಜಾಕ್‌ ತಾಣೆ ಘುಂವೊನ್‌ ಪಳಯ್ಲೆಂ. ಭೊಗ್ಗಾಂಚೆ ಗುಂಡಾಯೆಥಾವ್ನ್‌ 
ಉಟ್‌ಲ್ಲೆ ಭಾಶೆನ್‌ ತಾಚಿ ದೀಶ್ಟ್‌ ಆಸ್‌ಲ್ಲಿ. ಲಾಗಿಂ ಸರೊನ್‌ “ತುಂ ಖಂಯ್‌ ಗೆಲೆಂಯ್‌ 
ಮ್ಹಣ್‌ ಭಿರಾಂತ್‌ ದಿಸ್ಲಿ” ತೊ ಹಾಸ್ಲೊ. ತಾಚೆ ದೊಳೆಯಿ ಹಾಸ್ತಾಲೆ. 

“ತುಂಯಿ ಏಕ್‌. ಹಾಂವ್‌ ಖಂಯ್‌ ವೆತಾಂ?” 


“ತೆಂ ಕಿತೆಂ ಬರವ್ನ್‌ ಆಸ್‌ಲ್ಲೆಂಯ್‌?.... ಕಾಗದ್‌ಗೀ?' 

' “ವ್ಹಯ್‌. ಮೊಗಾ-ಪತ್ರ್‌,'' ಪೊಕ್ರಿ ಹಾಸೊ ಉಡಯ್ಲೊ ತಾಣೆ. 

“ಮೊಗಾ-ಪತ್ರ್‌! ಕೊಣಾಕ್‌ ಮ್ಹಣ್‌ ವಿಚಾರ್ಕತ್‌ಗೀ?'” ತಾಚಿಂ ಉಜ್ಜ್ವಾ ಹಾತಾಚಿಂ 
ಟಾಂ ಮೊಗಾನ್‌ ಘುಂವ್ಣಾವ್ನ್‌ “ಕೊ-ಣಾ-ಕ್‌-ಗೀ” ಮ್ಹಣಾಲೆಂ. ತಾಚೆಸಂಗಿಂ ಪಳೆವ್ನ್‌ಯಿ 
ಳೆನಾತ್‌ಲ್ಲೆಪರಿಂ ಹಾಸ್ತಾನಾ ತಾಚಿ ಸುಂದರ್‌ ಕೂಡ್‌ ವಾರ್ಕಾಕ್‌ ಧಲ್ಮ್ಯಾ ಸಾಳ್ಕಾ ಭಾಶೆನ್‌ 
ಲಿ. 


ತಾಚೆಂ ಭುರ್ಲೆಪಣ್‌ ತಾಕಾ ಕೆದ್ನಾಯಿ ಮೊಗಾಚೆಂ. ತಾಣೆ ಕಿತೆಂ ಬರಯ್ಲಾಂಗಾಯ್‌ 
ಣ್‌ ಪಳೆಂವ್ಕ್‌ ತೊ ಮೆಜಾ ವಯ್ರ್‌ ಬಾಗೊನ್‌ ಪಳೆಂವ್ಕ್‌ ಲಾಗ್ಲೊ. 

“ಹೆಂ ಕಿತೆಂ? ಮೊಗಾಚೆಂ ಪತ್ರ್‌ - ಮಟ್ಟಿ ಕಾಣಿ ಓ ಕಾಣಿ ಬರಯ್ತಾಲೆಂಯ್ಗಿ? 
ಕೆದಾಳಾಥಾವ್ನ್‌ ಹಿ ಗಿರಾಂತ್‌?'' 

“ಕಿತ್ಕಾಕ್‌ ಗಿರಾಂತ್‌ ಮ್ಹಣ್ತಾಯ್‌? ಕಾಣಿ ಬರಂವ್ಚಿ ಗಿರಾಂತ್‌ಗಿ?'' 

“ಎಕಾ ಅರ್ತಾನ್‌ ಗಿರಾಂತ್‌ಚ್‌ ಮ್ಹಣ್ಯೆತ್‌” 

““ಕಶೆಂ?'' 

“ತಾಂತುನ್‌ ಕೊಣಾಕ್‌ ಪ್ರೇಜನ್‌ ಆಸಾ?' 

"ಪ್ರೇಜನ್‌ ಆಸ್ಲ್ಯಾರ್‌ ಮಾತ್‌ ಕಾಮ್‌ ಕರಿಜೆ, ನಾ ತರ್‌ ಕರುಂಕ್‌ ನಜೊ ಮ್ಹಣ್‌ ತುಜಿ 
ಅಬಿಪ್ರಾಯ್‌ಗಿ?' 

“ವ್ಹಯ್‌. ಪ್ರೇಜನ್‌ ನಾತ್‌ಲ್ಲ್ಯಾ ಕಾಮಾಂನಿ ಮ್ಹಾಕಾ ಆಸಕ್ತ್‌ ನಾ” 

“ಭೇಶ್‌... ಭೇಶ್‌... ವಕೀಲ್‌ ವೃತ್ತೆಕ್‌ ಸರಿ ಜಾವ್ನ್‌ ಉಲವ್ನ್‌ ಆಸಾಯ್‌. ವ್ಹಡ್‌ 
ನ್ಹಂಯ್‌.” 

“ಪಳಯ್ಲೆಂಗಿ! ಮ್ಹಜೆಂ ಉತರ್‌ ತುವೆಂ ಸಾರ್ಕೆಂ ಅರ್ತ್‌ ಕರುಂಕ್‌ನಾಂಯ್‌. ಕಾಣಿಯೆಕ್‌ 
ಆನಿ ನೀಜ್‌ ಜಿಣಿಯೆಕ್‌ ಲಾಗ್ಕಿಲೊ ಸಂಬಂದ್‌ ನಾಕಾವೇ. ತುಂಚ್‌ ಸಾಂಗ್‌. ಆತಾಂ ಪ್ರಕಟ್‌ 
ಜಾಂವ್ಚೊ ಜಾಯ್ತೊ ಕಾಣಿಯೊ ಕನ್ನಡ ಲೊಕಾಚೆ ಜಿಣಿಯೆಕ್‌ ಥೊಡೆಂಪುಣೀ ಲಾಗು 
ಜಾತಾತ್‌? ತ್ಕಾಚ್‌ಖಾತಿರ್‌ ಹಾಂವೆಂ ತಶೆಂ ಮ್ಹಳೆಂ. ಮ್ಹಜಿ ರಾಣಿ ಕಾಣಿ ಬರಯ್ತಾ 
ಮ್ಹಳ್ಕಾರ್‌ ಮ್ಹಾಕಾ ಸಂತೊಸ್‌ ನ್ಹಂಯ್‌ಗೀ? ಸತ್ತ್‌ ಸಾಂಗಾಜೆ ತರ್‌ ಹಾಂವ್‌ ಸಂತೊಸಾನ್‌ 
ಫುಮಾರ್‌ ಜಾಲಾಂ.” 

ತಾಚಿ ರಾಣಿಯಿ ಹಿಂ ಉತ್ರಾಂ ಆಯ್ಕೊನ್‌ ಫುಲ್ಲಿ. 

“ಪುಣ್‌ ಮ್ಹಜ್ಯಾ ರಾಣಿಯೆನ್‌ ಫಕತ್‌ ಕಾಣಿ ಬರಯ್ಸ್ಯಾರ್‌ ಮ್ಹಾಕಾ ಪಸಂದ್‌ ಜಾಂವ್ಚಿನಾ. 
ಬದ್ಲಾಕ್‌ ಜಿಣಿ ದೊಳೆ ಸೊಡ್ನ್‌ ಪಳಯ್ದೆ, ವಿಮರ್ಸೊ ಕರಿಜೆ, ಅರ್ತ್‌ ಕರ್ನ್‌ ಬರಯ್ದೆ. ತವಳ್‌ 
ಕಾಣಿ ಪೊಕೊಳ್‌ ಜಾಯ್ನಾ, ನಾದ್‌ ನಾತ್‌ಲ್ಲಿ ಪಿರ್ಲುಕ್‌ ಜಾಯ್ನಾ-ಮ್ಹಳ್ಳೆಂ ಭೊಗಪ್‌ 
ಮ್ಹಜೆಂ.” 

“ರಾಯಾಚಿ ಆಜ್ಞಾ ಪಾಳುಂಕ್‌ ಪ್ರೇತನ್‌ ಕರ್ತಾಂ'' ಮ್ಹಣ್ತಾನಾ ತಾಚೊ ವಯ್ದೊ ವೋ 
ಪೊಕ್ರಿ ಹಾಸ್ಕಾನ್‌ ಧೊಣ್ವಾಪರಿಂ ವಯ್ರ್‌ ಯೇವ್ನ್‌ ಬಾಗಾಲೊ. 

ಹಿ ಸಂಗತ್‌ ಘಡ್ಡ್ಯಾ ಉಪ್ರಾಂತ್‌ ವಕೀಲ್‌ ವೃತ್ತಿ ತಾಚೊ ವೇಳ್‌ ಆನಿ ಗಿನ್ಯಾ 
ಸಂಪೂರ್ಜ್‌ ಥರಾನ್‌ ವಾಪರುಂಕ್‌ ಲಾಗ್ಲಿ. ಅಶೆಂ ಬಾಯ್ಲ್‌ ಬರಯ್ತಾಗಿ? ಕಿತೆಂ ಬರಯ್ತಾ 
ತಿಣೆ ಬರಯಿಲ್ಲೆ ಕಾಣಿಯೆಂತ್‌ ಕಾಂಯ್‌ ತರ್‌ಯಿ ನವೆಸಾಂವ್‌ ಆಸಾಗಿ? ಮ್ಹಣ್‌ ವಿ 
ಕರುಂಕ್‌ ಸಯ್ಕ್‌ ತಾಕಾ ಫುರ್ಸತ್‌ ನಾತ್‌ಲ್ಲಿ. 

ಚಿಂತುನ್‌, ಚಿಂತುನ್‌ ತಾಣೆ ಕೂಸ್‌ ಬದ್ದಿಲಿ. ಕಿತೆಂ ಕೆಲ್ಕಾರಿ ನೀದ್‌ ಲಾಗಿಂ ಯೇನಾ 
ಜಾಲಿ. ನಿಮಾಣೆ ಬೆಜಾರ್‌ ಜಾವ್ನ್‌ ತೊ ಉಟ್ಲೊ. ಆಪ್ಣಾಕ್‌ ಮೊಗಾಚಿ ಜಿನ್‌ ಕ್ರಿಸ್‌ಟೊಫಾಚಿ 
ಕಾದಂಬರಿ ಹಾತಾಂತ್‌ ಘೆವ್ನ್‌ ಕದೆಲಾರ್‌ ಗಳ್ಳೊ. ಬೂಕ್‌ ಉಗ್ತೊ ಕರ್ತಾನಾ ಬುಕಾ ಭಿತರ್‌ 
ದೋಡ್ನ್‌ ದವರ್‌ಲ್ಲಿಂ ಥೊಡಿಂ ಕಾಗ್ದಾಂ ಮೆಳ್ಳಿಂ. ತಿಂ ಸೊಡವ್ನ್‌ ತಾಣೆ ಪಳಯ್ಲಿಂ. ತಿಂ, 
ಬಾಯ್ಲೆನ್‌ ಬರಯಿಲ್ಲೆ ಕಾಣಿಯೆಚಿ ಹಾತ್‌ಪ್ರತಿ ಜಾವ್ನಾಸ್‌ಲ್ಲಿಂ. ಕಾಣಿಯೆಚೆಂ ನಾಂವ್‌ 
“ಚಾರ್‌ ಹಾತಿ ಭುಂಯ್‌'. 

ಶಿಳೊಣಿ ಘಾಲ್ನ್‌ ತಾಣೆ ಕಾಣಿ ವಾಚುಂಕ್‌ ಸುರು ಕೆಲಿ 

ಗಿಮೆ ಮಯ್ಕ್ಯಾಚ್ಕಾ ಸುರ್ಮಾಚೆ ದಾವೆಕ್‌ ರುಕಾ ವಯ್ಲೆ ಪಾಚ್ಚೆ ಖೊಲೆ ಪಿಕೊನ್‌ ತಾಂಬ್ದೆ 
ಜಾಲ್ಲೆ. ತ್ಕಾ ವೆಳಾರ್‌ ಕಾಳಿಂಗಯ್ಯ ತಕ್ಷಿ ಬಾಗಾವ್ನ್‌ ಕೊಸ್ತಾಲೊ. ತಾಚ್ಕಾ ಪಾಟ್ಲ್ಯಾನ್‌ಚ್‌ 
ಮೆಟಾಂ ಫಾಲ್ಜಿ ತಾಚಿ ಸಾವ್ಳಿ. ತ್ಕಾ ವೊತಾಚೆ ದಾವೆಕ್‌ ದೊಳ್ಳಾಂಕ್‌ ಕಾಳೊಕ್‌ ಯೆತಾಲೊ. 
ಸಗ್ಳ್ಯಾ ಆಂಗಾಕ್‌ ಘಾಮಾಚೆಂ ನ್ಹಾಣ್‌. 

ನಾಂಗೊರ್‌ ಸವ್ಕಾಸ್‌ - ಪುಣ್‌ ದೃಡ್‌ ಜಾವ್ನ್‌ - ಭುಂಯ್ದಿ ಮಾತಿ ಶಿಂದುನ್‌ಚ್‌ 
ಆಸ್‌ಲ್ಲೊ. ನಾಂಗ್ರಾಚ್ಮಾ ಜುಂವಾಕ್‌ ಬಾಂದ್‌ಲ್ಲೆ ಧವ್ಕಾ ರಂಗಾಚೆ ರೆಡೆ, ತಾಚಿ ಕಾಳಿ 
ಕೂಡ್‌, ತೆ ಕುಡಿಕ್‌ ರೆವ್ಹಾಯಿಲ್ಲೊ ಧವೊ ಮುಂಡು, "ಮುಂಡಾಸ್‌', ಪಾಟ್ಲ್ಯಾ ಗುಡ್ಕಾ 
ಸಾಲಿಂತ್ಲ್ಯಾ ನಿಳ್ಯಾ-ಪಾಚ್ಚ್ಯಾ ರಂಗಾಚ್ಕಾ ಮದೆಂ ಪಳೆತೆಲ್ಕಾಂಕ್‌, ಪಿಂತುರಾಪರಿಂ - ಫ್ರೆಮಾ 
ಭಿತರ್ಲೆಂ ಪಿಂತುರ್‌ ಚಲ್ತಾ - ತಶೆಂ ದಿಸ್ತಾಲೆಂ. ಪುಣ್‌ ತ್ಕಾ ದೃಶ್ಕಾಚೊ ಏಕ್‌ ಅಂಶ್‌ 
ಜಾವ್ನಾಸ್‌ಲ್ಲ್ಯಾ ಕಾಳಿಂಗಯ್ಕಾಕ್‌ ಮಾತ್‌ ತ್ಕಾ ಪಿಂತುರಾಚಿ ಸೊಬಾಯ್‌ ಚಾಕೊಂಕ್‌ ಅಸಾದ್ಕ್‌ 
ಜಾಲ್ಲೆಂ. ತೊ ಫಕತ್‌ ಕೊಸ್ಟೆಂ ಯಂತ್ರ್‌ ಜಾಲ್ಲೊ. ಸುರ್ಕೊ ಉದೆಂವ್ದೆ ಪಯ್ಲೆಂ ಜೋತ್‌ 
ಬಾಂದ್ಲ್ಯಾರ್‌ ಮಾಗಿರ್‌ ಗಾದ್ಕಾಥಾವ್ನ್‌ ಪಾಟಿಂ ಯೆಂವ್ಚೆಂ ಸಾಂಜೆರ್‌ಚ್‌! 

ಕಾಳಿಂಗಯ್ಯ ಕೊಸುನ್‌ಚ್‌ ಆಸ್‌ಲ್ಲೊ. ತಾಚೆಂ ಮನ್‌ ಉದಕ್‌ ನಾತ್‌ಲ್ಲ್ಯಾ ಕೊಳ್ಳ್ಯಾಪರಿಂ 
ಖಾಲಿಚ್‌. ಪುಣ್‌ ಆಜ್‌ ಮಾತ್‌ ತ್ಕಾ ಕೊಳ್ಳ್ಯಾಂತ್‌ ಖಂತ್‌ ಮ್ಹಳ್ಳೊ ಲ್ಹಾನ್‌ ಫಾತೊರ್‌ 
ಪಡ್ತಾ. ಖಂತಿಕ್‌ ಕಾರಣ್‌: ಚಾರ್‌ ಹಾತಿಂ ಭುಂಯ್‌. 

ಚಾರ್‌ ಹಾತಿಂ ಭುಂಯ್‌! 

ಫಕತ್‌ ಚಾರ್‌ಚ್‌ ಚಾರ್‌ ಹಾತಿಂ ಭುಂಯ್‌!! 

ಕಾಳಿಂಗಯ್ಕಾಚ್ಕಾ ಮ್ಹಾತಾರ್ಕಾ ದೊಳ್ಳಾಂಚಿ ದೀಶ್ಟ್‌ ಅವೆಕ್ಕ್‌ ಭಿರಾಂತಿಚೆಂ ಕೇಂದ್ರ್‌ 
ಕಾಲ್ಲೆ ಪರಿಂ ಆಸ್‌ಲ್ಲೆ. 

ಹಾಂವ್‌ ಲ್ಹಾನ್‌ ಆಸ್ತಾನಾ ಹರಿಕಥಾ ಸಾಂಗಾ ದಾಸಾನ್‌ ಸಾಂಗ್‌ಲ್ಲೆಂ ಉಡಾಸ್‌ ಆಸಾ. 
“ಭುಂಯ್‌ಚಿ ಚಡ್‌ ಆಶಾ ಕರಿನಾಕಾತ್‌. ತಾಚೆವರ್ವಿಂಚ್‌ ಕೌರವಾಚೆಂ ಸಗ್ಳೆಂ ವಂಶ್‌ಚ್‌ 
ನಾಸ್‌ ಜಾಲೆಂ.' 

ವ್ಹಯ್‌ ನ್ಹಂಯ್‌ಗಿ? ಪಾಂಡವಾಂಚೆ ಪಾಡ್ತೆನ್‌ ಶ್ರೀ ಕೃಷ್ಣ ದೆವಾನ್‌ ನಿಮಾಣೆ 
ಪಾಂಚ್‌ಚ್‌ ಗ್ರಾಮ್‌ ಪಾಂಡವಾಂಕ್‌ ಸೊಡ್ಡ್‌ ದಿಲ್ಕಾರ್‌ ರಾಜಿ ಕರ್ನ್‌ ದಿತಾಂ ಮ್ಹಣ್‌ 
ಭರ್ವಸೊ ದೀಂವ್ಕ್‌ನಾಂಗಿ? ತವಳ್‌ ಸಯ್ತ್‌ ದುರ್ಯೋಧನಾನ್‌ ಹಂಕಾರಾನ್‌ "ಪಾಂಚ್‌ 
ಗಾಂವ್‌ ಸೊಡ್ಕಾಂ, ಪಾಂಚ್‌ ಪಾವ್ಲಾಂಚಿ ಭುಂಯ್‌ ಸಯ್ತ್‌ ಪಾಂಡವಾಂಕ್‌ ದೀನಾ' ಮ್ಹಣ್‌ 
ಹಟ್‌ ಕೆಲ್ಲ್ಯಾನ್‌ ಸರ್ವ್‌ ನಾಸ್‌ ಕರ್ನ್‌ ಘೆಂವ್ಕ್‌ನಾವೆ? 

ಆಪ್ಲೆಂ ವರ್ತನ್‌ಯಿ ಫುಡ್ಲ್ಯಾ ದಿಸಾಂನಿ ಅವಿಚಾರಾಚ್ಕಾ ನಿಸರ್ದೆ ಪಾಜೆವಯ್ರ್‌ ಪಾಂಯ್‌ 
ದವರ್‌ಲ್ಲೊ. ವ್ಹಯ್‌! ಫಕತ್‌ ಚಾರ್‌ ಹಾತಿಂ ಭುಂಯ್‌ ಖಾತಿರ್‌ ಚಾರ್‌ಚ್‌ ಚಾರ್‌ ಹಾತಿಂ 
ಭುಂಯ್‌ ಖಾತಿರ್‌! 


ಕೌರವಾಂಚಿ ಕಾಣಿ ಕೆದಾಳಾಗೀ ಸಂಪ್ಲ್ಯಾ. ಪುಣ್‌ ಆಪ್ಣಾಚಿ ಕಾಣಿ? ಹಾಕಾ ಕೆದ್ದಾ ಆಕೆರ್‌? 
ಕೆಲ್ಲ್ಯಾ ಕಾಮಾಕ್‌ ಕಸಲೊ ಪ್ರತಿಫಳ್‌ ರಾಕೊನ್‌ ಆಸಾಗಿ? 

ಕಾಳಿಂಗಯ್ಯ ಕೊಸುನ್‌ಚ್‌ ಆಸ್‌ಲ್ಲೊ. ನಾಂಗೊರ್‌ ಮುಕಾರ್‌ ಗೆಲ್ಲ್ಯಾಪರಿಂ ಭುಂಯ್‌ಚೆಂ 
ತೊಂಡ್‌ ಉಗ್ತೆಂ ಜಾಲ್ಲೆಪರಿಂ ದೊನ್‌ಯಿ ಕುಶಿಕ್‌ ತಾಂಬ್ಲಿ ಮಾತಿ ರಾಸ್‌ ಪಡಾತ್‌ ವೆತಾಲಿ. 
ತೊ ತೆಂ ಪಳೆವ್ನ್‌ಚ್‌ ವೆತಾಲೊ. ಓ! ಕುಂಕುಮಾ ತಸಲಿ ತಿ ಮಾತಿ, ತಾಚ್ಕಾ ದೊಳ್ಳಾಂಕ್‌ 
ಕಿತ್ಲಿ ಥಂಡಾಯ್‌! ತಾಕಾ ಪಳೆವ್ನ್‌ ಆಸ್‌ಲ್ಲೆಪರಿಂಚ್‌ ಎಕೇಕ್‌ಪಾವ್ವಿಂ ಆಪ್ಲ್ಯಾ ಘರಾಕ್‌ಚ್‌, 
ನಿಮಾಣೆ ಸಂಸಾರಾಕ್‌ಚ್‌ ವಿಸ್ರೊನ್‌ ಗೆಲ್ಲೊ ಆಸಾ. 

ಚಾರ್‌ ಹಾತಿಂ ಭುಂಯ್‌! ಆನ್‌ಎಕ್ಸ್ವಾಕ್‌ ಮೆಳ್‌ಲ್ಲಿ ಭುಂಯ್‌. ತಾಕಾ ತೊ ಆಶೆಲ್ಲೊ, 
ಆನ್‌ಎಕ್ಲ್ಯಾಚೆ ಬಾಯ್ಲೆಕ್‌ ಆಶೆಲ್ಲೆಪರಿಂ. ದೆಗೆಚೆಂ ಮಾಡಾಂ ತೋಟ್‌ ದೇವಪ್ಪಾಚೆಂ. 
ತಾಂತುನ್‌ ಚಾರ್‌ ಹಾತಿಂ ಭುಂಯ್‌ ಬಲಾತ್ಕಾರಾನ್‌, ಅಕ್ರಮಾನ್‌ ಕೊಸುನ್‌, ಆಪ್ಣಾಚೊ 
ಕರ್ನ್‌ ಘೆತ್‌ಲ್ಲೊ. ದೇವಪ್ಪಾಕ್‌ ಆಸ್‌ಲ್ಲೊ ಒಟ್ಟು ಜಾಗೊ ಏಕ್‌ ತೀನ್‌ ಎಕ್ರೆ ಚಿಲ್ಲರ್‌ 
ಜಾಯ್ತ್‌ -- ಚಡುಣೆಂ ಆಪ್ಲ್ಯಾ ಜಾಗ್ಮಾ ತಿತ್ಲೊಚ್‌. (ಹಿ ಮೈಸುರ್ವಾ, ಕನ್ನಡ ದೆಶಾಚ್ಕಾ, 
ಭಾರತಾಚ್ಕಾ ಚಡ್‌ಸಂಕ್ಕಾತ್‌ ಶೆತ್ಕಾರಾಂಚೆ ಭುಂಯ್‌ಚಿ ಕಾಣಿ) ಇತ್ತೆಶ್ಶ್ಕಾ ಅಸಲ್ಕಾ ಜಾಗ್ಕಾಂತ್‌ 
ಜಾಲ್ಲ್ಯಾ ಅಕ್ರಮಾವರ್ವಿಂ ದೇವಪ್ಪಾ ವಾಟ್‌ ಚುಕ್‌ಲ್ಲ್ಯಾ ತಾಂಡೆಲ್ಕಾಪರಿಂ ಜಾಲ್ಲೊ. ಗಾಳಿಂಚೊ 
ಶಿಂವೊರ್‌ಚ್‌ ವೊತ್ಲೊ. ನಿಮಾಣೆ ಸೊಸುಂಕ್‌ ತಾಂಕಾನಾಸ್ತಾನಾ ದೆಂವ್ಲೆರ್‌ ಬ್ರೇಕ್‌ಫೇಲ್‌ 
ಜಾಲ್ಲ್ಯಾ ಬೈಕಾಭಾಶೆನ್‌ ಲಡಾಯೆಕ್‌ ಆಯ್ಲೊ. ಹಾತಾ'ತ್‌ ಮೆಳ್ಳೆ. ಕಾಳಿಂಗಯ್ಕ ಘಟ್‌ಮುಟ್‌. 
ತಾಕಾಚ್‌ ಜಯ್ತ್‌ ಲಾಬ್ಲಿ. ದೇವಪ್ಪಾನ್‌ ಗ್ರಾಮ ಪಂಚಾಯ್ತಿಕ್‌ ದೂರ್‌ ದಿಲೆಂ. ಆಮ್ಚ್ಯಾ 

ಗ್ರಾಮ್‌ ಪಂಚಾಯ್ತಿಚೆಂ ನ್ಯಾಯ್‌ ಮ್ಹಳ್ಕಾರ್‌ ಉದಕ್‌ ಆಸ್‌ಲ್ಲಾಂಚೆಂ ಕೊಳ್ಳೆಂ, 
ಆಸ್‌ಲ್ಲ್ಯಾಂಚೆಂ ಬೊಳ್ಳೆಂ ಮ್ಹಳ್ಳೆಪರಿಂ. ನೀತ್‌ ಕಾಳಿಂಗಯ್ಕಾಕ್‌ಚ್‌ ಜಾಲಿ. ಪುಣ್‌ ಧ 
ಸಾಂಡಿನಾಸ್ತಾನಾ ದೇವಪ್ಪಾನ್‌ ಅಮಲ್ಲಾರಾಕ್‌ ದೂರ್‌ ದಿಲೆಂ. ಜಾಗೊ ಮೆಜ್ತಲೊ ಯೇ 
ಮೆಜುನ್‌ ಗೆಲೊ. ಗಾದೊ ಮೆಜುಂಕ್‌ ವೆಚ್ಯಾ ಪಯ್ಲೆಂ ಕಾಳಿಂಗಯ್ಕಾನ್‌ “ಜಾ 
ಮೆಜ್ತಲ್ಕಾ ದೆವಾಕ್‌' ಘರಾಚ್‌ ಕಾಫಿ-ಫಳ್ಡಾರಾಚಿ ಪುಜಾ ಕರ್ನ್‌ ಪಾಂಚ್‌ ರುಪ 
ಕಾಣಿಕ್‌ಯಿ ದಿಲಿ. ಹೆ ವಿಶೇಸ್‌ ಪುಜೆವರ್ವಿಂ ಸಂತುಶ್ಟ್‌ ಜಾಲ್ಲ್ಯಾ ಮೆಜ್ತಲ್ಕಾನ್‌ ಕಾಳಿಂಗಯ್ಯಾ ' 
ಭಿತರ್‌ ಘಾಲ್ಲ್ಯಾ ಚಾರ್‌ ಹಾತಿಂ ಭುಂಯ್ಧೊ ಜಾಗೊ ಲಾಂಬಾಯೆಕ್‌ ಮೆಜುನ್‌, ತಾಚ್ಕಾ 
ಜಾಗ್ಯಾಕ್‌ ಸೆರ್ಚಯ್ಲೂ ಆನಿ ಮುಲ್ಕಾಫಾತೊರ್‌ ದವರ್ದೊ. 

ಕಾಳಿಂಗಯ್ಕಾ ಕೊಸುನ್‌ಚ್‌ ಆಸ್‌ಲ್ಲೊ. ವಯ್ರ್‌ ಜಳ್ಳೊ ಸುರ್ಕೊ, ಭಿತರ್‌ ಖತೃತ್ಸೊ 
ಬೆಜಾರಾಯೆಚೊ ಲಾವಾರೋಸ್‌. 

ಮುಲ್ಕಾಫಾತೊರ್‌ ಪೂರ್ನ್‌ ಸೊಡ್‌ಲ್ಲೊ. ದೇವಪ್ಪಾಚ್ಕಾ ಹರ್ಹಾಕ್‌ಚ್‌ ಜೊಕುನ್‌ 
ಮಾರ್‌ಲ್ಲೊ ಫಾತೊರ್‌. ದೇವಪ್ಪ ವಿಜ್ಮಿತ್‌ ಜಾಲ್ಲೊ. ಸುರ್ಯಾ-ಚಂದ್ರಾಪರಿಂ ಶಾಶ್ವತ್‌ 
ಆಪ್ಣಾಚೊ ಜಾಗೊ ಮ್ಹಣ್‌ ಪಾತ್ಮೆಲ್ಲ್ಯಾ ತಾಚೊ ಜಾಗೊ ಆತಾಂ ತಾಚೊ ನ್ಹಂಯ್‌! 
ದೆಶಾಚ್ಯಾ ಕಾನುನಾನ್‌ ತಶೆಂ ಸಾಂಗೊನ್‌ ಸೊಡ್ಲಾಂ. ಮುಕಾರ್‌ ಕಿತೆಂ ಕರ್ಚೆಂ? ಬೂದ್‌ ಉಣಿ 
ಜಾಲ್ಯಾ. ಮುಕಾರ್‌ ವಿಸ್ತಾರ್‌ ಶೂನ್ಕ್‌ ದರ್ಕೊ. ದೇವಪ್ಪ ಖಂತಿನ್‌ಚ್‌ ಮಾಂದ್ರೆಕ್‌ ಶೆವ್ಚಾಲೊ. 

ಕಾಳಿಂಗಯ್ಕಾ ಕೊಸುನ್‌ಚ್‌ ಆಸ್‌ಲ್ಲೊ. ತಾಚೆ ಪಾಂಯ್‌ ಬಾರೀಕ್‌ ಕಾಂಪ್ರಾಲೆ. 

...ತಾಣೆ ಮಾಂದ್ರಿ ಧರ್ಲಿ. ಮಾಗಿರ್‌ ಉಟ್ಟೊಚ್‌ ನಾ. 

ಕಾಳಿಂಗಯ್ಕಾಚೆ ಪಾಂಯ್‌ಯಿ ಖಿಳೆ ಮಾರ್‌ಲ್ಲೆಪರಿಂ ಧರ್ಲಿಕ್‌ ಚಿಪ್ಕಾಲೆ; 
ಉಟೊಂಕ್‌ಚ್‌ನಾಂತ್‌. ತಾಚೆ ದೊಳೆ ರುಗ್ಲಾಣೆ ಪಳೆಲ್ಲೆಪರಿಂ ಗಯ್ರೆ ಜಾಲೆ. ತಕ್ಷಿ 
ಘುಂವೊಂಕ್‌ ಲಾಗ್ಲಿ. 

"ಮ್ಹಜೊ ಜಾಗೊ ಭಿತರ್‌ ಘಾಲೊಯ್ಸಿ? ಕಿತ್ಲೆಂ ರಗತ್‌ ವ್ಲಾ ಫ್ಲಿವಯ್ದಾಂ ಕಳಿತ್‌ ಆಸಾಗಿ 
ಪಾಪಿಯಾ? ದೇವ್‌ ತುಕಾ ಬರೊ ಕರಿಸೊನಾ. ಮ್ಹಜ್ಯಾ ಭಾಂಗಾರಾಚಿ ಆಶಾ ಕರ್ನ್‌ ಮ್ಹಜೊ 
ಜೀವ್‌ ಕಾಡ್ಲೊಯ್‌. ವ್ಹಡ್‌ ನ್ಹಂಯ್‌. ಮ್ಹಜೊ ಪೂತ್‌ ಖಂಡಿತ್‌ ಜಾವ್ನ್‌ ಹಗೆಂ 
ಕಾಡ್ತಲೊಚ್‌. ಉಡಾಸ್‌ ದವರ್‌. ರಗ್ತಾಕ್‌ ರಗತ್‌ ಉಡವ್ನ್‌ ತಿ ಭುಂಯ್‌ ಆಪ್ಣಾಚಿ ಕರ್ನ್‌ 
ಘೆತಲೊ. ಹುಶಾರ್‌, ಜಿಕ್ಲೊಯ್‌ ಮ್ಹಣ್‌ ಚಿಂತಿನಾಕಾ. ತುಜಿ ಕಾಣಿ ಮುಗ್ದಾನಾಶೆಂ ಮ್ಹಜಿ 
ಕಾಣಿ ಮುಗ್ದೊಂಚಿನಾ, ಕಳ್ಳೆಂಮೂ?...' 

ಖಂಡಿತ್‌ ಜಾವ್ನ್‌ ಹೊ ಮೆಲ್ಲ್ಯಾ ದೇವಪ್ಪಾಚೊ ತಾಳೊ. ಕಾಳಿಂಗಯ್ಕಾ ಭಿಯಾನ್‌ 
ಕಾಂಪ್ಲೊ. ತಾಚೆ ದೊಳೆ ಭಿಯಾನ್‌ ಭಿಯಾನ್‌ ಗಾದೆ ಕೊಸ್ಟ್ವಾ ದೇವಪ್ಪಾಚ್ಕಾ ಪುತಾಕ್‌ 
ಪಳೆತಾಲೆ. 

“ಹಾಂವ್‌ ಮ್ಹಾತಾರೊ ಜಾಲೊಂ. ಮ್ಹಾಕಾ ಭುರ್ಗಿಂ ನಾಂತ್‌. ದೇವಪ್ಪಾಚೊ ಪೂತ್‌ 

ತಾಂ ಘಟ್‌ಮುಟ್‌ ಜಾಲಾ. ತೊ ಖಂಡಿತ್‌ ಜಾವ್ನ್‌ ಮ್ಹಜೆರ್‌ ಹಗೆಂ ಕಾಡ್ತಲೊಚ್‌. ಹೊ 

ಜಾಗೊ ಆಪ್ಲೆ ಅಕ್ರಮಾನ್‌ ಸ್ವಾದೀನ್‌ ಕೆಲ್ಲೆಪರಿಂ ತೊಯಿ ತಶೆಂಚ್‌ ಕರ್ರಲೊ. ಸಕ್ಕಡ್‌ 
ಸಂಪದ್ದೆಂ. ಸಕ್ಕಡ್‌ ಸಂಪದ್ದೆಂ... ತ್ಕಾ ಮೆಜ್ಮಲ್ಕಾಕ್‌ ಧರ್ಮಾಕ್‌ ಪಾಂಚ್‌ ರುಪಯ್‌ ದಿಲೆ 
ನ್ಹಂಯ್‌ಗಿ? ....ಅಯ್ಕೊ! ಪಾಂಚ್‌ ರುಪಯ್‌ಚ್‌ ಗೆಲೆ ನ್ಹಂಯ್‌ಗಿ?... ಅಯ್ಯೋ ಸಕ್ಕಡ್‌ 
ಪಾಡ್‌ ಜಾಲೆಂ.' 

ಕಾಳಿಂಗಯ್ಕಾ ಲಕೊನ್‌ ಲಕೊನ್‌ ಪಡ್‌ಲ್ಲೊ ಪಳೆವ್ನ್‌ ದೇವಪ್ಪಾಚೊ ಪೂತ್‌ ಜೋತ್‌ 
ರಾವವ್ನ್‌ ಧಾಂವೊನ್‌ ಆಯ್ಲೊ. ಉದಕ್‌ ತೊಂಡಾಕ್‌ ಮಾರ್ಲೆಂ. ಹೊಡ್ಕಾ ವೆಳಾನ್‌ 
ಕಾಳಿಂಗಯ್ಕಾನ್‌ ದೊಳೆ ಉಗಡ್ಡೆ. ದೇವಪ್ಪಾಚ್ಕಾ ಪುತಾಕ್‌ ಪಳೆವ್ನ್‌ ಆಪ್ಣಾಚ್ಕಾ ಮರ್ಲಾದುತಾಕ್‌ 
ಪಳೆಲ್ಲೆಪರಿಂ ಜಾವ್ನ್‌ ತಾಣೆ ದೊಳೆ ಧಾಂಪ್ಲೆ. ಜೀಬ್‌ ಕಾಂಪೊಂಕ್‌ ಲಾಗ್ಲಿ. “ಚಾರ್‌ ಹಾತಿಂ 
ಭುಂಯ್‌... ಚಾರ್‌... ಚಾರ್‌ಚ್‌ ಹಾತಿಂ ಭುಂಯ್‌... ರಾಗ್‌ ಕರಿನಾಕಾ... ಕುಟಮ್‌ 
ಚಲಂವ್ಚ್ಯಾಕ್‌ ಹಾಂವೆಂ ತಶೆಂ ಕೆಲೆಂ... ಕುಟಮ್‌ ಚಲಂವ್ಚಾಕ್‌...'' ದೇವಪ್ಪಾಚ್ಕಾ ಪುತಾಕ್‌ 
ಕಾಂಯ್ಚ್‌ ಸಮ್ದಾಲೆಂನಾ. ಧಾಂಪ್‌ಲ್ಲೆ ದೊಳೆ ಉಗ್ತೆ ಜಾಲೆಚ್‌ನಾಂತ್‌. 

ಕಾಣಿ ವಾಚುನ್‌ ವಕೀಲ್‌ ಸಂತುಶ್ಟ್‌ ಜಾಲೊ. ಪುಣ್‌ ಏಕ್‌ ದುಬಾವ್‌ ಜಾಲೊ. 
ಕಾಣಿಯೆಚೆ ಹಾತ್‌ಪ್ರತಿಯೆಂತ್ಲೆಂ ಬರಪ್‌ ದಾದ್ಲ್ಯಾಚ್ಕಾ ಬರ್ಬಾಭಾಶೆನ್‌ ಆಸ್‌ಲ್ಲೆಂ. ಸುಕ್ಕಿಮಾಯೆನ್‌ 
ತಾಣೆ ತೆಂ ಪಳೆಲೆಂ. ನಿಮಾಣ್ಕಾ ಕೊನ್ಕ್ಯಾರ್‌ "ಸಂಜೀವಿ' ಮ್ಹಣ್‌ ಬರಯಿಲ್ಲೆಂ. ತೆಂ ತಿಂತಾನ್‌ 
ಮಾರ್‌ಲ್ಲೆಂ. ವಕಿಲಾಚೊ ದುಬಾವ್‌ ಸಾರ್ಕೊ ಜಾಲ್ಲೊ... ಸಂಜೀವ -- ತಾಚೆ ಬಾಯ್ಲೆಚೊ 
ಮಾವೊ. ತೊ ಪೊರ್ದಾಪೋರ್‌ಚ್‌ ದೆವಾದೀನ್‌ ಜಾಲೊ. ತೊ ಲಲಿತಾಕ್‌ ಬೋವ್‌ ಚಡ್‌ 
ಆಶೆಲ್ಲೊ ಆನಿ ತಾಚೊ ಮೋಗ್‌ ಕೆಲ್ಲೊ. ತೆಂ ತೆಂಚ್‌ ತವಳ್‌ ತವಳ್‌ ಸಾಂಗ್ಲಾಲೆಂ. 

ತಶೆಂ ಜಾಲ್ಮಾರ್‌ ತಾಚ್ಕೊ ಕಾಣಿಯೊಚ್‌ ಆಪ್ಲ್ಯಾ ನಾಂವಾರ್‌ ಲಲಿತಾ 
ಪರ್ಗಟ್ತಾಲೆಂಗಾಯ್‌?...ಚಾರ್‌ ಹಾತಿಂ ಭುಂಯ್‌! ಹಿಯ್‌ ತಾಣೆಚ್‌ ಬರಯಿಲ್ಲಿ ಕಾಣಿಗೀ? 

" ಹಿಂವಾಳ್‌ 
ಮೂಳ್‌: ರಾಮಚಂದ್ರ ಶರ್ಮ 
ಕೊಂಕ್ಣೆಕ್‌: ಕಿಶೂ, ಬಾರ್ಕುರ್‌ 
ಕುರ್ಕುರಿ ಭಾಜ್‌ಲ್ಲ್ಯಾ ಹಾಪ್ಸಾಬರಿಂ ಖೊಲಿಯೊ ಪಾಂಯಾಂ ಪಂದಾ ಪಿಟೊ ಪಿಟೊ 
ಜಾಲ್ಕೊ. ಬೇಸ್‌ವಾಟರ್‌ ರಸ್ತ್ಯಾರ್‌ ಕೆನ್ಸಿಂಗ್‌ಟನ್‌ ಭಾಗಿಚೆ ಬಗ್ಗೆನ್‌ ಚಲ್ಚ್ಯಾ ಎಡ್ವಿನಾಕ್‌ 
ಪಡ್ಚ್ಯಾ, ಪಡಾತ್‌ ಆಸ್ಚ್ಯಾ ಖೊಲಿಯಾಂ ವಯ್ರ್‌ ಮೆಟಾಂ ಸಾರ್ಕಿಂ ರೊಂಬವ್ನ್‌ ತಿಂ ಪಿಟೊ 
ಪಿಟೊ ಜಾಂವ್ಚೊ ಸಂಬ್ರಮ್‌ ಪಳೆಂವ್ಚೊ ಏಕ್‌ ನವೊಚ್‌ ಅನ್ಟೋಗ್‌ಶೆಂ ದಿಸ್ಲೆಂ. ಹಳ್ದುವ್ಕೊ 
ಜಾಲ್ಲೊ ಖೊಲಿಯೊ; ಹಳ್ಳುವೆಂ ಜಾಂವ್ಚೆ ಪಯ್ಲೆಂಚ್‌ ತುಟೊನ್‌ ಪಡ್‌ಲ್ಲೆಂ ಪಾಚ್ವೆಂ 
ಪಾನ್‌; ಮಾತಿಯೆ ರಂಗಾಚಿ ಖೊಲಿ; ಥೊಡ್ಕಾಂಕ್‌ ಭಾಂಗ್ರಾಳೆ ದೆಗೆಬರಿಚ್‌ ಹಳ್ಳುವೊ ರಂಗ್‌. 
ವ್ಹಾಳೊನ್‌ ವ್ಹಾಳಾನಾತ್‌ಲ್ಲೆಬರಿ ತವಳ್‌ ಪರ್ಕಾಂತ್‌ಯಿ ಆಸ್‌ಲ್ಲೆಂ ವಾರೆಂ ಎಕಾಚ್ಛಾಣೆ 
ರೊಂಯ್ಕ್‌ ಕರ್ನ್‌ ರಾಗಿಶ್ಟ್‌ ಸರ್ಪಾಬರಿ ಸುಂಯ್ಸಿಲಾಗ್ಲೆಂ. ತ್ಕಾ ಖಿಣಾಕ್‌ಚ್‌ ರಾಕ್ತಾಲಿಂ 
ಮ್ಹಳ್ಳೆಬರಿಂ, ದೆಂಟ್‌ ಮೊಡುನ್‌, ಬಾಂದ್‌ ತುಟೊನ್‌ ಆಪ್ಲಿ ಜೀಕ್‌ ವಾರ್ಕಾರ್‌ ಥಿರಾವ್ನ್‌, 
ಬ್ಯಾಲೆ ನಾಚ್ಚಿಣ್ಮಾಂಬರಿ ಹಳ್ತಾಯೆನ್‌ ಉಬೊನ್‌, ಮಂಗಣ್ಕಾಂನಿ ಲಾಗಿಂ ಯೇವ್ನ್‌ 
ಆಂಗಾರ್‌, ಭುಜಾಂಥಾವ್ನ್‌ ಪಾಂಯಾಂ ಪರ್ಯಾಂತ್‌ಯಿ ಕಾತ್ಕುತ್ಲಿ ಕರ್ನ್‌ ಧರ್ಲಿರ್‌ ಪಡ್ಡ್ಯಾ 

ಖೊಲಿಯಾಂ ವಯ್ರ್‌ ಎಡ್ವಿನಾನ್‌ ಮೇಟ್‌ ದವರ್ದೆಂ. 
ಬೊಂಬಯ್ದೆಂ ಸಾಂತಾಕ್ರುಜ್‌ ವಾರ್ಕಾಥಳ್‌ ಸೊಡ್ನ್‌ ಮ್ಹೊರಾದೊಳ್ಳಾಂಚ್ಕಾ ಕಾಳ್ಕಾಕ್‌ 
ತೀನ್‌ ವರ್ಸಾಂ ಸಕಯ್ಲ್‌ ಚಡ್ತಾನಾ ಆದ್ಲ್ಯಾ ಉಡಾಸಾಂಕ್‌ ಎಡ್ವಿನ್‌ ಮಾತಿಯೆ ಸಾಂಗಾತಾಚ್‌ 
ಸೊಡ್ನ್‌ ಆಯಿಲ್ಲೊ. ಆಪ್ಲ್ಯಾ ತವಳ್‌ ಪರ್ಕಾಂತ್ಲ್ಯಾ ಪಾಂತ್ತೀಸ್‌ ವರ್ಸಾಂಚ್ಯಾ ಜಿವಿತಾಕ್‌ ಅರ್‌ 
ಆಸ್‌ಲ್ಲೊ ತರ್‌ ತಾಕಾ ಕಾರಣ್‌ ಮಾತಿಯೆಚ್ಕಾ ಬಾಂದಾಥಾವ್ನ್‌ ಚುಕೊನ್‌ ಘೆವ್ನ್‌ ವಾರ್ಕಾರ್‌ 
ಉಬೊಂಕ್‌ ಜಾಲ್ಲ್ಯಾ ತೆ ಘಡಿಯೆನ್‌ ವೊತ್‌ಲ್ಲೊ ಉಜ್ವಾಡ್‌ಶೆಂ ದಿಸ್‌ಲ್ಲೆಂ. ಕಾಣಿ 
ಸಂಪಯಿಲ್ಲೆ ರಿತಿರ್‌ ಕಾಣಿಯೆಚ್ಕಾ ಆಂಗಾಕ್‌ ಯೆಂವ್ಚ್ಯಾ ಪರ್ಚಳಾಬರಿ ಮ್ಹಣ್‌ ಭೊಗ್‌ಲ್ಲೆಂ. 
ಅಕ್ಟೋಬರ್‌ ಮಯ್ದ್ಯಾಚ್ಕಾ ವಾರ್ಕಾಕ್‌ ಥಂಡಿಯೆಚೆ ದಾಂತ್‌ ಆಸ್‌ಲ್ಲೆ. ರಸ್ತ್ಯಾ ದೆಗೆರ್‌ 
ಪಡಾನಾಸ್ತಾಂ ರಸ್ತ್ಯಾ ಮದೆಗಾತ್‌ ಉಬ್‌ಲ್ಲೊ ಖೊಲಿಯೊ ದೋನ್‌ಯಿ ದಿಶಾಂನಿ ಬೊಬೊ 
ಮಾರೀತ್‌ ಪ್ರಾಯೆಕ್‌ ಪಾವ್‌ಲ್ಲ್ಯಾ ಆವ್ರಾಬರಿ ವೆಚ್ಯಾ ಕಾರಾಂ ಬಸ್ಸಾಂ ಲೊರಿಯಾಂ ಮದೆಂ 
ಆಸ್‌ಲ್ಲ್ಯಾ ಹಾತಾಳ್ಕಾ ತೆದ್ಕಾ ಜಾಗ್ಯಾರ್‌ ಉಡ್ಕಾಣಾಂ ಫಾಲ್ಲಿಂ ಎಡ್ಡಿನಾಕ್‌ ದಿಸ್ಲೆಂ. ಕಸಲೆಂ 
ಚಲಾಕೀ ಆನಿ ಧಯ್ರಾದೀಕ್‌ ಜಿವಿತ್‌ ಮ್ಹಣ್‌ ಆಪ್ಣಾಯಿತ್ಹ್ವಾಕ್‌ ಚಿಂತ್ಲೆಂ. ಫಾಂತ್ಕಾಫಾರಾರ್‌ 
ಕಚ್ರೊ ರುಾಡ್ತೆಲ್ಯಾಂನಿ ಯೆತಾನಾ ಲೊರಿಯೆಚೆರ್‌ ಪಯ್ಣ್‌. ಗ್ರೀನ್‌ ಪಾರ್ಕಾಂತ್‌,ಕುಡ್ಮಾಪರಿಂ 
ದಾಳ್ನ್‌ ಉಜೊ ಲಾಗ್‌ಲ್ಲೆ ತೆನ್ನಾ ಅಂತ್ರಳಾ ತೆವ್ಶಿಂ ಉಡ್ಜೆಂ, ಉಜ್ವಾಡ್‌ ಜಾಂವ್ಚೆಂ ಭಾಗ್‌. 
ವಿಮಾನಾಂತ್ಲೆಂ ಹೊಸ್ಟೆಸ್‌ ಸೊಬಿತ್‌ಶೆಂ ದಿಸ್ಲೆಂ. ದೆಕೊನ್‌ ನೆಣಾಸ್ಸಾ ಪ ಇಂಗ್ಲೆಂಡಾಕ್‌ 

ಲ್‌ಲ್ಲ್ಯಾ ತಾಕಾ ರೊಮಾಚೆಂ ವಾರ್ಕಾಥಳ್‌ ಸೊಡ್ತಾನಾ, ವೊತುಂಕ್‌ ಲಾಗ್‌ಲ್ಲೊ ಪಾವ್ಸ್‌ಯಿ 
ಇಬಿತ್‌ ದಿಸ್ತಾಲೊ. ಫ್ರಾಂಕ್‌ಫರ್ಬಾಕ್‌ ಆಯಿಲ್ಲೆ ತೆನ್ನಾ ವಿಮಾನ್‌ ಸೊಡ್ನ್‌ ದೆಂವೊಂಕ್‌ಯಿ 
ಲೆಂನಾ. | 
"ಮ್ಹಾಕಾ ಹೊ ಹವೊ ಘರ್ಹಾಬರಿ ಲಾಗ್ತಾ.' 
ಲಾಗ್ಶಿಲ್ಕಾನ್‌ ಪಾಶಾರ್‌ ಜಾಲ್ಲ್ಯಾ ಹೊಸ್ಪೆಸಾಕ್‌ ಎಡ್ವಿನಾನ್‌ ಸಾಂಗ್ಲೆಂ. 
ಕುಶಿನ್‌ ಬಸ್‌ಲ್ಲ್ಯಾನ್‌ ಹೊಸ್ಬೆಸಾನ್‌ ಜಾಪ್‌ ಕಾಡ್ಜೆ ಪಯ್ಲೆಂಚ್‌ ಮ್ಹಳೆಂ: 
"ಬೆಂಗ್ಳುರಾಂತ್‌ ಅಸೊ ಪಾವ್ಸ್‌ ಯೇನಾ ನ್ಹಂಯ್‌?' 
"ಮ್ಹಜೆಂ ಘರ್‌ ಇಂಗ್ಲೆಂಡಾಂತ್‌' ಮ್ಹಣ್‌ ಖಡಾಕಡ್‌ ಸಾಂಗೊಂಕ್‌ ಎಡ್ವಿನಾಕ್‌ 
ಜಾಲೆಂನಾ. ಏರ್‌-ಹೊಸ್ಟೆಸ್‌ ಹಾಸೊನ್‌ ಮುಕಾರ್‌ ಚಲ್ಲೆಂ. 
ಶೀದಾ ಆಪ್ಲಾಚ್ಛಾ ತೊಂಡಾ ಸರ್ಕಿಂಚ್‌ ಉಬೊನ್‌ ಆಯಿಲ್ಲೆಂ ಪಾನ್‌ ಧರ್ನ್‌ ಎಡ್ವಿನಾನ್‌ 
ಚಿಂತ್ಲೆಂ; ಪಡೊನ್‌ ಗೆಲ್ಲ್ಯಾ ದಾಂತಾ ಪೊಂಡ್ಕುಲ್ಕಾತೆವ್ಕಿಂ ಘಡಿಯೆ ಘಡಿಯೆ ಜೀಬ್‌ 
ಘುಂವ್ಣಾಂವ್ಚಾಬರಿ ಕಾಲಾ ದಿಸಾಂಚೊ ಉಡಾಸ್‌ ಕಾಡ್ದಿ ಹಿ ಸವಯ್‌, ವೆಗಿಂಚ್‌ ಸೊಡ್ನ್‌ 
ಅಪ್ಲೆಂ ವಿಂಚ್‌ಲ್ಲ್ಯಾ ಹಾಂಗಾಚ್ಕಾ ನವೆ ಸಮಾಜಿಸವೆಂ, ಜಿವಿತಾಸವೆಂ ಭರ್ಸಾಜೆ. ಪಾಟ್ಲೆಂ 
ವಿಸ್ರಾಜೆ. 
ಆಪ್ಲೆಂ ಪಯಿಲ್ಲೆಂ ಕರಿಜೆ ಆಸ್‌ಲ್ಲೆ ಕಾಮ್‌ ಮ್ಹಳ್ಳಾರ್‌ ಆತಾಂ ರಾವೊನ್‌ ಆಸ್‌ಲ್ಲೆಂ 
ಕೂಡ್‌ ಸೊಡ್ನ್‌ ಖಂಯ್‌ ತರ್‌ಯಿ ದುಸ್ರೆಕಡೆಂ ವೆಚೆಂ. ಚೊವ್ರೆಮಾಳಿಯೆರ್‌ ಆಸ್ಚಾ ತೀನ್‌ 
ಕುಡಾಂನಿ ಮದ್ದೆಂ ಆಪ್ಲೆಂ. ದಾವ್ಶಾಕ್‌ ಮ್ಯಾಥ್ಕುಸ್‌: "ಪಳೆ ಎಡ್ವಿನ್‌, ತುಂ ಇಂಡಿಯನ್‌, 
ಹಾಂವ್‌ ಐರಿಶ್‌. ದೇಶ್‌ ಆನಿ ರಂಗ್‌ ದುಸ್ರೊ ದುಸ್ರೊ ತರ್‌ಯಿ ಆಮ್ಕಾಂ ದೊಗಾಂಕ್‌ಯಿ 
ಏಕ್‌ ಕರ್ಚೆಂ ಕಿತೆಂ ತುಂಚ್‌ ಸಾಂಗ್‌ ಆಮ್ಚೆಂ ಕಾತೊಲಿಕ್‌ಪಣ್‌ಮೂ...' 


ತಾಚ್ಕಾ ಜಿವಿತಾಂತ್‌ ಆತಾಂ ಸದ್ದಾಚೆ ಆದಾರ್‌ ದೋನ್‌: ಕಾತೊಲಿಕ್‌ಪಣ್‌ ಆನಿ 


ಡೊ! ಬಿ.ಸಿ. ರಾಮಚಂದ್ರ ಶರ್ಮ (1925-2005): ಬೆಂಗ್ಳುರಾಂತ್‌ ಜಲ್ಮೊನ್‌ 
ಲಂಡನಾಂತ್‌ ಮನಾಶಾಸ್ಟ್‌ ಶಿಕ್‌ಲ್ಲೊ ರಾಮಚಂದ್ರ ಶರ್ಮ ಕನ್ನಡ್‌ ಆನಿ ಇಂಗ್ಲಿಶ್‌ 
ಸಾಹಿತ್ಯಾ ಮದ್ದೊ ಬಳ್ವಂತ್‌ ಸಾಂಕೊವ್‌. ತಾಣೆ ಕನ್ನಡಾಂತ್ಲೆಂ ಆಪ್ಣಾಕ್‌ ಖುಶಿ ಕೆಲ್ಲೆಂ 
ಸಾಹಿತ್ಯ್‌ ಇಂಗ್ಲಿಶಾಕ್‌ ವ್ಹೆಲೆಂ ಆನಿ ಇಂಗ್ಲಿಶಾಂತ್ಲೆಂ ಕನ್ನಡಾಕ್‌ ದಿಲೆಂ. 'ಸಂಸಾರ್‌ಭರ್‌ 
ವಿಸ್ಪತ್‌ ಭೊಂವ್ಡಿ ಮಾರ್‌ಲ್ಲ್ಯಾ ಶರ್ಮಾಚ್ಯಾ ಕನ್ನಡ್‌ ಕಾಣಿಯಾಂನಿಯೀ ಹಿ ವಿದೇಶಿ ಸಾವ್ಳಿ 
ರೂಪ್‌ ರೂಪ್‌ ದಿಸ್ತಾ. 

ಪಾಂಚ್‌ ಕಥಾಂಘೊಸ್‌, ಆಟ್‌ ಕವಿತಾ ಸಂಕಲನಾಂ, ತೀನ್‌ ನಾಟಕ್‌ ಖುದ್‌ ಬರಯಿಲಾ ಕ 
ರಾಮಚಂದ್ರ ಶರ್ಮಾಕ್‌ ಕೇಂದ್ರ್‌ ತಶೆಂ ರಾಜ್ಯ್‌ ಅಕಾದೆಮಿ ಪ್ರಶಸ್ತ್ಯೊ ಲಾಬ್ಲ್ಯಾತ್‌. ಪೆಂಗ್ವಿನ್‌ 
ಪ್ರಕಾಶನಾಕ್‌ ಕನ್ನಡಾಚ್ಕೊ ಉತ್ತೀಮ್‌ ಕಾಣಿಯೊ ಇಂಗ್ಲಿಶಾಕ್‌ ಅಣ್ಕಾರ್‌ ಕರುನ್‌ ದಿಲ್ಯಾತ್‌. 

ಎಡ್ಡಿನಾಚ್ಕಾ ಉಜ್ಜೆ ಬಗ್ಗೆಚ್ಕಾ ಕುಡಾಂತ್‌ ಆಸ್‌ಲ್ಲ್ಯಾ ವೆಸ್ಟ್‌ ಇಂಡಿಯನಾಚಿ ಲಂಯ್ಲಿ 
ಜೀಣ್‌. 

"ತೊ ೧0170, ದುಬಾವ್‌ಚ್‌ ನಾ. ತಸಲ್ಯಾಂಕ್‌ ಪಳೆತಾನಾ ಮ್ಹಜೆಂ ರಗತ್‌ ಖತೃತ್ತಾ. 

ತಾಚಿಂ ಉತ್ರಾಂ ಹ್ಕೊ ದೋನ್‌ ಸಂಗ್ತಿ ಸೊಡ್ನ್‌ ದುಸ್ರೆ ಕುಶಿನ್‌ ವ್ಹಾಳ್‌ಲ್ಲಿಂ ಆಪ್ಲೆಂ 
ದೆಕೊಂಕ್‌ನಾತ್‌ಲ್ಲೆಂ. ಉಮೆದಿಚೊ ಗುಡೊ ವಾಡೊನ್‌ ಉಮಾಳ್ಕಾಂಚೊ ದೊಂಗೊರ್‌ 
ಜಾಂವ್ಚೊ ಮೊದ್ಕಾನ್‌ ರಾತ್‌ ಉತರ್ಲ್ಯಾ ವೆಳಾರ್‌ - ಸಾತಾಟ್‌ ಬೊತ್ತಿ ಗಿನೆಸ್‌ ಭಿತರ್‌ 
ರಿಗ್‌ಲ್ಲೆ ಉಪ್ರಾಂತ್‌. 

ಪಯ್ಲೆಂ ಪಯ್ಲೆಂ ಮರುಚೊ ಮ್ಹಣ್‌ ಲೆಕ್‌ಲ್ಲೊ ಮ್ಯಾಥ್ಕುಸಾಚೊ ಸಾಂಗಾತ್‌ ಆತಾ'ತಾಂ 
ಕರ್ಕರ್ಕಾಂಚೊ ಜಾಲ್ಲೊ, ಪಾಂಯಾಂಕ್‌ ಬಾಂದ್‌ಲ್ಲಿ ಕುರಾಡ್‌ ಜಾವ್ನ್‌. ತಾಚೊ ಭಾವಾಡ್ತ್‌ 
— ಜಲ್ಮಾಥಾವ್ನ್‌, ಜಿಣಿಯೆಂತ್‌, ಪಾತ್ಮೆಣೆಂತ್‌ ಕಾತೊಲಿಕ್‌ ಜಾವ್ನಾಸ್ಚ್ಯಾ ಆಪ್ಲಾಕ್‌ಚ್‌ 
ಕನ್ಹೆಡ್ತರ್‌ ಕರ್ನ್‌ ಕಾತೊಲಿಕ್‌ ಕ್ಹಾ ಮಿಶೊನರಿಚೊ ಉತ್ಸಾವ್‌ ಆಸ್‌ಲ್ಲೊ ಮ್ಯಾಥ್ಕುಸಾಚೊ 
ಭಾವಾಡ್ಜ್‌-ಭಾಸಾಭಾಸ್‌ ನಾಸ್ತಾಂ, ತಾಪ್‌ ತಕ್ಲೆಕ್‌ ಚಡ್‌ಲ್ಲ್ಯಾಚೆ ಬಡ್ಬಡೆಶೆ ಜಾಲ್ಲೊ ಆನಿ ' 
ವೆಸ್ಟ್‌ ಇಂಡಿಯನಾಚೆಂ ಸಲಿಂಗ್‌ಪಣ್‌, ಸತ್‌ಗೀ, ಫಟಿಗೀ ಆಪುಣ್‌ ನೆಣಾಂ. ಸತ್‌ 
ಜಾಲ್ಕಾರ್‌ಯಿ ಕಿತೆಂ ಖಂಯ್‌? ದಾದ್ಲ್ಯಾ ಜಿವಾಕ್‌ ಚಲಿಯೆಚೆಂ ನಾಜೂಕ್‌ಪಣ್‌; ತೊ 
ನ್ಹಾವ್ನ್‌ ಆಯಿಲ್ಲ್ಯಾ ' ಉಪ್ರಾಂತ್‌ ನ್ಹಾಣಿಯೆಕ್‌ ರಿಗ್ಲಾರ್‌ ವಯ್ರ್‌ ಉಟೊನ್‌ ವೆಂಗ್ಲೊ 
ಗಮಗಮ ಪರ್ಮಳ್‌. ವೇಳ್‌ ನ್ಹಯ್‌ ಜಾಲ್ಲ್ಯಾ ವೆಳಾರ್‌ ಯೇವ್ನ್‌ ವೆಚೆ ದರಗ್‌ ತಾಳ್ಕಾಂಚೆ 
ದಾದ್ಲೆ. ಅರ್ನೆಂ ಉಗ್ತ್ಯಾ ದಾರಾ ಇಡ್ಕಾಂತ್‌ ಆಪ್ಲೆಂ ಏಕ್‌ಪಾವ್ಟಿಂ ಚೊರ್ಕಾಂ ತಿಳ್ತಾನಾ 
ದಿಸ್‌ಲ್ಲಿಂ ವಣ್ತಿಭರ್‌ ಲಾಯಿಲ್ಲಿಂ ರುಾಜ್‌ ಕಲಾಕಾರಾಂಚಿಂ ಪಿಂತುರಾಂ. ಗ್ಯಾಸಾಚ್ಕಾ 
ಮಯ್ರ್‌ಚ್‌ ರುಕಾಡಾಚ್ಕಾ ಫೊಳ್ಕಾರ್‌ ಲಾಂಬಾಯೆಕ್‌ ಸಜಯಿಲ್ಲೊ ಸೊಬಾಯ್‌ ವಾಡಂವ್ಚೊ 
ಸಾಹೆತಿ. ಸಾಂಗಾತಾಚ್‌, ಥೊಡೆಪಾವ್ಟಿಂ ಸಕಾಳಿಂಚೆಂ ಕಾಮಾಕ್‌ ವೆತಾನಾ, ಕಚ್ಛ್ಯಾವಾಲಿಚ್ಕಾ 
ಗುಮಾನಾಕ್‌ ಯೆಂವ್ಲೆಬರಿ ದಾರಾಕ್‌ ಲಾಂವ್ಚೊ ಚಿಟಿ; ಮ್ಹಜೊ ಭಾಚೊ ನಿದ್ದಾ. 
ಜಾಗಯ್‌ನಾಕಾತ್‌. ತರ್‌ಯಿ... ಮ್ಯಾಥ್ಮುಸಾಕ್‌ ತಾಚೆರ್‌. ಇತ್ತಿ ವೋಡ್‌ ಕಿತ್ಕಾಕ್‌? 

ಪೋರ್‌ ಮಂಗ್ಳಾರಾ ಫಾಂತ್ಕಾರ್‌ ದೋನ್‌ ವೊರಾಂಚೆ ಸುರ್ವೆರ್‌ ಕೊಣೆಂಗೀ ದಾರ್‌ 
ಬಡಯ್ತಾನಾ ಎಡ್ವಿನ್‌ ಉಟ್‌ಲ್ಲೊ. 

“Come and have a drink. 1 have few friends I want you to 
meet.” 

ತಾಂಬ್ಲ್ಯಾ ದೊಳ್ಳಾಂನಿ ಮ್ಯಾಥ್ಕೂಸಾನ್‌ ಆಪಯಿಲ್ಲೆಂ. ಎಡ್ವಿನಾನ್‌ ನಾಕಾರ್ಲೆಂ. ಸಕಾಳಿಂ 
ಕಾಮಾಕ್‌ ವಚಾಜೆ ಆನಿ ಆಪ್ಣಾಕ್‌ ಸಾಂಜೆಥಾವ್ನ್‌ಚ್‌ ತಕ್ಷಿ ಫಡಾಫಡ್‌ಯಿ ಮ್ಹಣ್‌ ಸಾಂಗ್ಲೆಂ. 

ಮ್ಯಾಥ್ಕೂಸ್‌ ಗೆಲ್ಮಾ ಉಪ್ರಾಂತ್‌ ತೊ ಭಿಚಾಣ್ಕಾರ್‌ ಪಡ್ಲೊ. ಧಾ ಮಿನುಟಾಂಯ್‌ 
ಜಾವ್ನಾಂತ್‌. ಪರ್ತ್ಯಾನ್‌ ದಾರ್‌ ಠೊಕ್‌ಲ್ಲೊ ಆವಾಜ್‌. 

“Don't act so fucking superior, come along. You are not the only 
one who work.” 

ಉತ್ರಾಂ ಇತ್ತೆವೆಗಿಂ ಗಡ್‌ ಉತರ್ತೆಲಿಂ ಮ್ಹಣ್‌ ಎಡ್ವಿನಾನ್‌ ಚಿಂತುಂಕ್‌ನಾತ್‌ಲ್ಲೆಂ. 
ಮ್ಯಾಥ್ಕೂಸಾಚೆಂ ಒತ್ತಾಯೆಚೆಂ ಆಪವ್ಣೆಂ ಪರಾನ್‌ ನಾಕಾರ್ದೆಂ ಧಯ್ರ್‌ನಾಸ್ತಾಂ ಆಪುಣ್‌ 
ಗೆಲ್ಲೊ. 


ಪಾಂಚ್‌ ವೊರಾರ್‌ ಕುಡಾಕ್‌ ಪಾಟಿಂ ಆಯಿಲ್ಲ್ಯಾ ಎಡ್ವಿನಾಕ್‌ ಪರತ್‌ ನೀದ್‌ ಆಯ್ಲಿನಾ. 
ಸಾತ್‌ ವ್ಹಾಜ್ತಾನಾ ಥಿರ್‌ನಾತ್‌ಲ್ಲಿಂ ಪಾವ್ಲಾಂ ದಾಂಟೊನ್‌ಶಿಂ ಶಿಡಿ ದೆಂವೊನ್‌ ಗೆಲ್ಲೆಂ 
ಆಯ್ಕಾತ್‌ ನಿದ್‌ಲ್ಲೊ. ಆಟ್‌ ವೊರಾಂಚೆರ್‌ ದಾರ್‌ ಠೊಕ್‌ಲ್ಲೊ ವೆಸ್ಟ್‌ ಇಂಡಿಯನ್‌. 

“ಮ್ಹಾಕಾ ದೊಳೆ ಧಾಂಪುಂಕ್‌ಚ್‌ ಜಾಲೆಂನಾ. ತುಮ್ಕಾಂ? ಘರ್ಚಾ ಧನಿಣೆಕ್‌ ಸಾಂಗ್ಕಾಂ 
ಮ್ಹಣ್‌ ಚಿಂತ್ಲಾಂ. ತುಮಿಚ್‌ ಜಾಣಾಂತ್‌, ಹೆಂ ಪಯ್ಲೆಪಾವ್ಚಿಂ ನ್ಹಂಯ್‌. ಅಸಲೊ 
ಗಲಾಟೊ...' 

“ತುಂ ಹೋಮೊಗೀ..? ಸತ್‌ ಸಾಂಗ್‌' ಜಿಬೆರ್‌ ಉಮಾಳ್ನ್ಡ್‌ ಉಮಾಕಳ್ನ್‌ ಯೆಂವ್ಚೆಂ 
ಸವಾಲ್‌. 

ಆಪ್ಲೆಂ ಪಯ್ಲೆಂ ಕರಿಜೆ ಆಸ್‌ಲ್ಲೆಂ ಕಾಮ್‌ ಆತಾಂಚೆಂ ಕೂಡ್‌ ಸೊಡ್ನ್‌ ದುಸ್ರೆಂ ಖಂಯ್‌ 
ತರ್‌ಯಿ ವೆಚೆಂ ಮ್ಹಣ್‌ ಚಿಂತ್‌ಲ್ಲ್ಯಾ ಎಡ್ಡಿನಾನ್‌ ನೊಟಿಂಗ್‌ಹಿಲ್‌ ಗೆಟಿತೆವ್ಶಿಂ ಮೆಟಾಂ 
ಕಾಡ್ಲಿಂ. ಥಂಯ್ಸರ್‌ ಮುಲ್ಕಾಕ್‌ ಆಸ್‌ಲ್ಲೆ ಸಿಗ್ರೆಟಿ ಆಂಗ್ಡಿಚ್ಕಾ ನೋಟಿಸ್‌ ಬೊರ್ದಾಥಾವ್ನ್‌ 
‘Sorry, no coloureds’ ವಾ “Europeans only’ ಮ್ಹಳ್ಳಿಂ ತಕ್ಷೆನಾಂವಾಂ ನಾತ್‌ಲ್ಲಿಂ 
ಟೆಲಿಫೋನ್‌ ನಂಬ್ರಾಂ ಆನಿ ಪಾತ್ತೆ ಘುರ್ತ್‌ ಕರ್ನ್‌ ವೆಸ್ಟ್‌ಬೋರ್ಡ್‌ ರಸ್ತ್ಯಾತೆವ್ಮಿಂ ಘುಂವ್ಚೊ. 

ಓಡಿಯನ್‌ ಸಿನೆಮಾ ಭಾಯ್ಲಾಾ ಟೆಲಿಫೋನ್‌ ಡಬ್ಬಾಾಂತ್‌ ಪಾಂಯ್‌ ದವರ್ತಾನಾ ವೆಳಾಕ್‌ 
ಸಾಂಜೆಚೊ ರಂಗ್‌ ಆಯಿಲ್ಲೊ. ರಸ್ತ್ಯಾ ದೆಗೆವಯ್ಲ್ಯಾ ಾವ್‌ಲ್ಲ್ಯಾ ಖೊಲಿಯಾಂಚಿಂ ಆಂಗಾಂ, 
ವಾರ್ಕಾರ್‌ ಆಸ್ಚೆ ಥಂಡಿಕ್‌, ಜಡ್‌ ಜಾಲ್ಲೆಬರಿ ದಿಸ್ತಾಲಿಂ. ವಡೊಲ್‌ ಏಕ್‌ ಆತಾಂ ಏಕ್‌ ಪಡ್ಡಿಂ 
ಪಾನಾಂ ಮಂಗಣೆನಾಸ್ತಾಂ ಶೀದಾ ಧರ್ಲಿರ್‌ ಆಸ್ರೊ ಫೌತಾಲಿಂ. 

“ಬಿ” ಸ್ಟಿಚ್‌ ದಾಂಬುನ್‌ ಸಕಯ್ಲ್‌ ಪಡ್‌ಲ್ಲಾ ಚಾರ್‌ ಪೆನ್ನಿಂಚಿಂ ನಾಣಿಂ ಉಕ್ಲುನ್‌ 
ಪರ್ತ್ಯಾನ್‌ ಪೆಟೆವಯ್ರ್‌ ಆಸ್‌ಲ್ಲ್ಯಾ ಬುರಾಕಾಂತ್‌ ಎಕೆಕ್‌ಚ್‌ ಗಳಯ್ತಾನಾ ದಾರ್‌ ಉಗಡ್ಡೆಂ. 

“ಏ, ಮಿಸ್ಟರ್‌, ಹೆಂ ಚಾರ್‌ ಜಣಾಂಚೆಂ ಟೆಲಿಫೋನ್‌. ತೀನ್‌ ಮಿನುಟಾಂಕ್‌ ಮಾತ್ರ್‌ 
ಅವ್ಕಾಸ್‌, ಜಾಣಾಂಯ್‌ಮೂ?' 

ಕಾಳೆಂಚ್‌ ಮುಸ್ಕಾರ್‌; ಸರಿಯಾಂಬರಿ ಆಸ್‌ಲ್ಲೆ ಕೇಸ್‌; ರುಪ್ಕಾಳೆ ದಾಂತ್‌; ನಾಜುಕಾಯ್‌ 
ನೆಣಾಸ್‌ಲ್ಲಿ ಉಲೊಣ್ಕಾರೀತ್‌. 

“ಹಾಂವ್‌ ಯೇವ್ನ್‌ ಕಾಂಯ್‌ ಏಕ್‌ ಮಿನುಟ್‌ ಜಾಲೆಂ ಕೊಣ್ಣಾ' ಎಡ್ವಿನಾನ್‌ ಭುರ್ಲ್ಯಾಕ್‌ 
ಸಾಂಗ್ಚೆ ಬರಿ ಸಾಂಗ್ಲೆಂ. 

147 






"ಏಕ್‌ ಮಿನುಟ್‌ ಖಂಯ್‌, ಏಕ್‌. ಹಾಂವ್‌ ಪಾಂಚ್‌ ಮಿನುಟಾಂಥಾವ್ನ್‌ ಉಬೊ 
ರಾವೊನ್‌ ಪಳೆತ್‌ ಆಸಾಂ.' | 

“ಮ್ಹಾಕಾ ಚರ್ದಾ ಕರುಂಕ್‌ ನಾಕಾ. ತುಕಾ ಫೋನ್‌ ಕರುಂಕ್‌ ಆಸಾಮೂ? ಕರ್‌; ಹಾಂವ್‌ 
ರಾಕ್ತಾಂ.' : 

"ಬಿ' ಸ್ವಿಚ್‌ ದಾಂಬುನ್‌ ತವಳ್‌ಚ್‌ ಗಳಯಿಲ್ಲೆ ಆಪ್ಲೆ ದೋನ್‌ ಪೆನ್ನಿ ಘೆವ್ನ್‌ ಭಾಯ್ರ್‌ 
ಪಡ್‌ಲ್ಲೊ ಎಡ್ವಿನ್‌ ನಾಟಕೀಯ್‌ ಜಾವ್ನ್‌ ವಾಟೆಕ್‌ ಪಾವ್ಲೊ. 

ಸಯ್ದಾಪಾಕ್‌ ತರ್‌ಯಿ ಉಪ್ಕಾರ್‌ ಬಾವುಡ್ನಾಸ್ತಾಂ ತಾಣೆ ಭಿತರ್‌ ರಿಗೊನ್‌ ದಾರ್‌ 
ವೋಡ್ನ್‌ ಘೆತ್ಲೆಂ. ಆಟ್‌ ಮಿನುಟಾಂ ಉಪ್ರಾಂತ್‌ ತೊ ಭಾಯ್ರ್‌ ಯೇವ್ನ್‌ ವ್ಹಡ್ಲಾನ್‌ ' 
ಮ್ಹಣಾಲೊ: 

"ಪಳೆಲೆಂಯ್‌, ಹಾಂವೆಂ ದೋನ್‌ ಮಿನುಟಾಂನಿ ಮ್ಹಜೆಂ ಕಾಮ್‌ ಸಂಪಯ್ಲೆಂ.' 

ಹಳ್ತಾಚ್ಛಾ ಪಾವ್ಸಾಕ್‌ ಭಿಜೊನ್‌ ಆಸ್‌ಲ್ಲೊ ಎಡ್ವಿನ್‌ ಸೊಸುಂಕ್‌ ಜಾಯ್ನಾಸ್ತಾಂ ' 
ಮ್ಹಣಾಲೊ: 

"ದೋನ್‌ ನ್ಹಯ್‌, ಧಾ.' 

ಹಾತ್‌ ಅಂತ್ರಳಾಕ್‌ - ಅಸಲೊ ಅನ್ಯಾಯ್‌ ಆಸಾಗಿ ಮ್ಹಣ್ಣೆಪರಿಂ - ಜೊಕುನ್‌ ತೊ 
ಬೊಬಾಟ್ಲೊ. 

"ಹಾಂವ್‌ ಫಟ್ಕಿರೊ ಮ್ಹಣ್ತಾಯ್‌ ತುಂ? ತುಜ್ಶಾ ದೆಶಾಂತ್ಲೆ ಸಗ್ಳೆ ತುಜೆಬರಿಚ್‌ಗಿ, 
ಫಟ್ಕರೆ?' 

"ಹಾಂವ್‌ ಬ್ರಿಟಿಶ್‌ ನಾಗರಿಕ್‌, ಜಾಣಾಂಯ್‌?' 

ಬೊರಿಯಾಂಕ್‌ ಧರ್ನ್‌ ವ್ಹಡ್ಹಾನ್‌ ಹಾಸೊಂಕ್‌ ಸುರು ಕೆಲ್ಲೊ ತೊ ಉಲಯ್ದಾತ್‌ಲ್ಲೆಂ 
ಪಳೆವ್ನ್‌ ಎಡ್ವಿನಾನ್‌ ಮ್ಹಳೆಂ: 

"ಮಾಫ್‌ ಕರ್‌, ಮ್ಹಾಕಾ ಗರ್ವೆಚೆಂ ಕಾಮ್‌ ಆಸಾ.' 

ಹ್ಯಾ ಚಾರ್‌ ಉತ್ರಾಂಚೆ ಪರಿದೆ ಭಿತರ್‌ ಆಪ್ಲಿ ಸರ್ವ್‌ ಸಂಸ್ಕೃತಿ, ಶಿಕಪ್‌ ವೊತುಂಕ್‌ 
ಪ್ರೇತನ್‌ ಕೆಲ್ಲ್ಯಾ ಎಡ್ಡಿನಾನ್‌ ಬುತಾ ಭಿತರ್‌ ರಿಗೊನ್‌ ದಾರ್‌ ವೋಡ್ನ್‌ ಘೆತ್ತೆಂ. ರಸ್ತ್ಯಾ 
ವಯ್ಣ್ಯಾ ಕಾರಾಂ, ಬಸ್ಸಾಂಚ್ಕಾ ಆವಾಜಾಕ್‌ ತ್ಕೊ ಹಾಸೊ ಹಳ್ತಾಚ್ಕಾ ಪಾವ್ಸಾಂತ್‌ ಕಡ್ಲೊ. 

ಇಸ್ತಿಹಾರ್‌. ದಿಲ್ಲೆಂ ಕೂಡ್‌ ಆಸ್‌ಲ್ಲೆಂ ಘರ್‌ ದೊಳ್ಳಾಂಕ್‌ ದಿಸ್ತಾಲೆಂ. ನವ್ಮಾನ್‌ಚ್‌ 
ಚುನೊ, ರಂಗ್‌ ಪಳೆಲ್ಲೆಂ ಘರ್‌; ಮುಕಾರ್‌ಚ್‌ ತಾಂತ್ಕಾರುಪಾಚೆಂ ಲ್ಹಾನ್‌ಶೆಂ ಏಕ್‌ 
ವೋಡ್‌. ಘರ್ಹೊ ಮುಕ್ಲೊ ದಾರ್ವಾಟೊ ಪಳೇತ್‌ ನಂಬ್ರಾಂ ದಾಂಬ್ಲಿಂ. 

“ಹಲೊ, ಬೇಸ್‌ವಾಟರ್‌ 1904' 

"ಎ' ಸ್ವಿಚ್‌ ದಾಂಬ್‌ಲ್ಲ್ಯಾ ಎಡ್ವಿನಾನ್‌ ಚೆಡ್ವಾಚ್ಕಾ ತಾಳ್ಕಾಂತ್‌ ಮಾದಕತಾ ಆಸಾ ಮ್ಹಣ್‌ 

ಚಿತೆಂ. 

"ಮ್ಹಜೆಂ ನಾಂವ್‌ ಡಿಕ್ರೂಜ್‌. ತುಮ್ಚೆಂ ಇಸ್ತಿಹಾರ್‌ ಪಳೆಲೆಂ - ಕುಡಾವಿಶಿಂ.' 

"ಪಳೆಂವ್ಕ್‌ ಕೆನ್ನಾ ಯೆವೈತ್‌, ಮಿ. ಡಿಕ್ರೂಜ್‌?” 

“ಆನ್‌ಏಕ್‌ ಧಾ ಮಿನುಟಾಂನಿ, ತುಮ್ಕಾಂ ಕಶಿ ಫುರ್ಸತ್‌ ಜಾಯ್ಕ್‌ಗೀ ತೆನ್ನಾ ಯೆವೈತ್‌.'' 

"...ಆತಾಂಚ್‌. ಪಾತ್ತೊ ಜಾಣಾಂತ್‌ಮೂ? ಯೆಯಾ - ತುಮಿ ಖಂಯ್ಚೆ?' 

“ಹಾಂವ್‌ ಬ್ರಿಟಿಶ್‌ ನಾಗರಿಕ್‌.' 

es 

ಟೆಲಿಫೋನ್‌ ಡಬ್ಬಾಥಾವ್ನ್‌ ಭಾಯ್ರ್‌ ಪಡ್‌ಲ್ಲೊ ಎಡ್ವಿನ್‌ ಸಿನೆಮಾ ಘರಾಚ್ಕಾ 
ಆಡೊಸಾಕ್‌ ಧಾಂವೊನ್‌ ಸಿಗ್ರೆಟ್‌ ವೊಡೀತ್‌ ರಾವೊನ್‌, ವೊತುನ್‌ ಆಸ್ಚ್ಯಾ ಪಾವ್ಸಾಕ್‌ ಆನಿ 
ಆಪ್ಲೊ ಶೆವೊಟ್‌ ಜಾವ್ನಾಸ್ಚ್ಯಾ ಘರಾಕ್‌ಯಿ ಪಳೇತ್‌ ರಾವ್ಲೊ. 

ಘರ್ಚಿ ಕಾಂಪಿಣ್‌ ದಾಂಬ್ಜೆ ಪಯ್ಲೆಂ ತುವಾಲ್ಕಾನ್‌ ಮಾತೆಂ ಪುಸುನ್‌ ಫೆತ್ತೆಂ. 

"ತುಮ್ಕಾಂ ಧಾ ಮಿನುಟಾಂ ಪಯ್ಲೆಂ ಫೋನ್‌ ಕೆಲ್ಲೊ-ಕೂಡ್‌ ಆಸಾಮೂ?' 

“ಕಾಮ್‌ ಪಾಡ್‌ ಜಾಲೆಂಮೂ, ಡಿಯರ್‌. ತುವೆಂ ಫೋನ್‌ ಕೆಲ್ಲ್ಯಾ ಎಕಾಚ್‌ ಮಿನುಟಾನ್‌ 
ಘರ್ಲೊ ಧನಿ ಆಪ್ಲ್ಯಾ ಒಳ್ಳಿಚ್ಮಾ ಎಕ್ಸ್ವಾಕ್‌ ಆಪವ್ನ್‌ ಘೆವ್ನ್‌ ಆಯ್ಲೊ. ಸೊರಿ.' 

ಉತ್ರಾಂ ಮೋವ್‌ ಆಸ್‌ಲ್ಲಿಂ. ಮುಸ್ಕಾರಾರ್‌ ದೂಖ್‌ ಆಸ್‌ಲ್ಲೆಂ. 

“Your are a blody liar’ ತೊಂಡಾರ್‌ ಆಯಿಲ್ಲೆಂ ಉಲಯ್ದಾಸ್ತಾಂ, 

“ಹಾಂವ್‌ ಸಮ್ದಾಲೊಂ, ತುಮಿ ಖಂತ್‌ ಕದ್ದಿ ನಾಕಾ. ವೊ ಥಂಯ್‌ ಆಸಾನೇ, ಟೆಲಿಫೋನ್‌ 
ಬೂತ್‌, ಥಂಯ್‌ಥಾವ್ನ್‌ಚ್‌ ಹಾಂವೆಂ ಫೋನ್‌ ಕೆಲ್ಲೊ,” ಎಡ್ವಿನ್‌ ಗಂಬೀರ್‌ ಜಾವ್ನ್‌ 
ಮ್ಹಣಾಲೊ. 

“ತುಂ ಬ್ರಿಟಿಶ್‌ ಪರ್ದಾ ಮ್ಹಣ್ಣೆಂ ತುಜ್ಕಾ ಉತ್ರಾಂ ತಿತ್ಲೆಂಚ್‌ ಸತ್‌, ನ್ಹಂಯ್‌ವೇ?' 

"ವ್ಹಯ್‌ ಹಾಂವ್‌ ನಿಜಾಯ್ಕೀ ಬ್ರಿಟಿಶ್‌ ನಾಗರಿಕ್‌' ಪಾಸ್‌ಪೋರ್ಟ್‌ ಹಾಡ್ಲ್ಯಾರ್‌ ಜಾತೊ 
ಮ್ಹಣ್‌ ಚಿಂತ್ಲೆಂ. 

“ಜಾಂವ್ಕ್‌ ಪುರೊ. ತರ್‌ಯಿ... 

ಕಾತಿಚ್ಕಾ ರಂಗಾಚಿಂ ಉತ್ರಾಂ ಭಾಯ್ರ್‌ ಯೆಂವ್ಚೆ ಫುಡೆಂಚ್‌ ಎಡ್ವಿನ್‌ ರಸ್ಟ್ಯಾಕ್‌ ದೆಂವ್ಲೊ. 
ಪಾವ್ಸ್‌ ಪಡೊನ್‌ಚ್‌ ಆಸ್‌ಲ್ಲೊ. 
ಪಾಂಯಾಂ ಪಂದಾ ಖೊಲಿಯೊ ಕುಸ್‌ಲ್ಲೆಂ ಮಾಸ್‌ ಜಾಲ್ಲೊ. ರೂಪ್‌ ನಾತ್‌ಲ್ಲೊ 


ಚಿಕೊಲ್‌ ಆಂಗಾಕ್‌ ಪುರ್ಸತ್‌ ನಾಸ್ತಾಂ ಮಾರ್ತಾಲೊ. ಬಾಯ್ಲಾಂಚ್ಕಾ ಉಬಾರ್‌ ಮೊಚ್ಚಾ- 
ಖೊಂಟಾಂಚ್ಕೊ ಕಾಂಟೊ. ಮಾಸಾಕ್‌ ಮಾರ್‌ಲ್ಲೊ ಖಿಳ್ಕಾಂ-ಮಾರ್‌. ಅಬೆ ಹಿ ಮ್ಹಜಿ 

ಕೂಡ್‌-ಬೂಸ್ಟ್‌ ಲಾಗ್‌ಲ್ಲೊ ಬ್ರೆಡ್‌. ಗ್ರೀನ್‌ ಪಾರ್ಕಾಂತ್‌ ಕುಡೆಂ ಜಾವ್ನ್‌, ಉಜೊ 
ಲಾಗ್‌ಲ್ಲೆ ತೆನ್ನಾ ಅಂತ್ರಳಾ ತೆವ್ಶಿಂ ಉಡ್ಜೊ ಉಜ್ವಾಡ್‌ ಜಾಂವ್ಚೆಂ ಭಾಗ್‌-ಪಾವ್ಸ್‌- 
ಜುದಾಸಾಚೆಂ ಲೇಕ್‌ ವಿಸ್ರಾಲ್ಲ್ಯಾ ಕ್ರಿಸ್ತಾಚೆಂ ಸಪಣ್‌. 

ಆನ್‌ಎಕಾ ಮಯ್ದ್ಯಾಕ್‌ ಹಿಂವಾಳ್‌ ಪಾಂಯ್‌ ರೊಂಬೊನ್‌ ರಾಂವ್ಚೊ ಬೊರ್ಗೊಳ್‌. 
ಪಾಚ್ಚ್ಯಾ ರಂಗಾಚೊ ಉಡಾಸ್‌ಯಿ ಯೇನಾತ್‌ಲ್ಲೆಬರಿ ನಾಗ್ದೆ ರಾವ್‌ಲ್ಲೆ ಶಿರ್ಬುಟೆ ರೂಕ್‌- 
ಮ್ಹೊರಾದೊಳ್ಳಾಚೆ ರಾತಿಚೆಂ ಆಂಗ್‌ ಖೊರ್ಬುಂಚೆಬರಿ ಬೋಟ್‌ ಲಾಂಬಯ್ನಾತ್‌ಲ್ಲೊ ಹಾಡಾಂ- 
ಗೂಡ್‌ ದೂಕ್‌... 

ವೆಸ್ಟ್‌ಬೋರನ್‌ ಗ್ರೋವಾಥಾವ್ನ್‌ ಕ್ವೀನ್ಸ್‌ವೇಕ್‌ ಘುಂವ್‌ಲ್ಲೊ ಎಡ್ವಿನ್‌ ಮುಲ್ಕಾ ವಯ್ಲೆ 
ಸುರೆ ಆಂಗ್ಲಿಚೆಂ ದಾರ್‌ ಲೊಟುನ್‌ ಭಿತರ್‌ ರಿಗ್ಲೊ. 

ಗೊಬ್ಳೊ ಹಾತಿಂ ಧರ್ನ್‌, ಪಾಟ್‌ ಕೌಂಟರಾಕ್‌ ಒಣ್ಕೊನ್‌ ರಾವೊನ್‌ ಭೊಂವ್ಹಣಿ ದೊಳೆ 
ಭೊಂವ್ಡಾಯ್ಲೆ. ಪಾವ್ಸಾನಿಮ್ಮಿಂಗೀ ಕಿತೆಂಗೀ, ಲೋಕ್‌ ಭರೊನ್‌ ಗೆಲ್ಲೊ. ಅರ್ಹಾಕರ್ಟೆ ಕಾಳೆ- 
ವೆಸ್ಟ್‌ ಇಂಡಿಯನ್‌, ಆಫ್ರಿಕಾಚೆ ಥೊಡೆ-ಮೆಜಾಂ ಭೊಂವ್ತಣಿ ಬಸೊನ್‌ ಜ್ಕೊರಾನ್‌ 
ಹಾಸೊನ್‌ ಆಸ್‌ಲ್ಲೆ ಪಳೆವ್ನ್‌ ಎಡ್ವಿನಾನ್‌ ಚಿಂತ್ಲೆಂ: ಹಿಂವಾಳ್‌ ಚುಕೊಂಕ್‌ ಜಾಯ್ನಾತ್‌ಲ್ಲೊ 
ನ್ಹಂಯ್‌. 

ತಾಚೆಂ ಗುಮಾನ್‌ ಲಾಗ್ಕಿಲ್ಯ್ಕಾ ಎಕಾ ಮೆಜಾತೆವ್ಶಿಂ ಘುಂವ್ಲೆಂ. ಸಾತ್‌ ಜಣಾಂಚ್ಯಾ ತ್ಕಾ 
ಪಂಗ್ಡಾಂತ್‌ ದೋಗ್‌ ವೆಸ್ಟ್‌ ಇಂಡಿಯನ್‌. ತಾಂಚೆ ಮದೆಂಚ್‌ ಬಸ್‌ಲ್ಲ್ಯಾ ಚೆಡ್ವಾನ್‌ - 
ಕೊಂಟಿನೆಂಟಲ್‌ ಚಿಂತ್ಲೆಂ ಎಡ್ವಿನಾನ್‌ - ಸಾಂಗ್‌ಲ್ಲ್ಯಾ ಉತ್ರಾಂಕ್‌ ದಾಂತ್‌ ಸೊಡ್ನ್‌ ಹಾಸ್ದೆ. 
ಉರ್‌ಲ್ಲಿಂ ಚೊವ್ಗಾಂ - ದೋಗ್‌ ದಾದ್ದೆ, ದೊಗಿ ಬಾಯ್ಲೊ - ಹಾಸ್ಲಿಂನಾಂತ್‌. 

ಸುರ್‌ ಉಗ್ತಿ ಜಾಲ್ಲಿ ತೆನ್ನಾ. ವೆಸ್ಟ್‌ ಇಂಡಿಯನಾಚ್ಕಾ ವೊಂಟಾಂತ್‌ ಆಸ್‌ಲ್ಲೆ ಸಿಗ್ರಟಿಕ್‌ 
ಮುಕಾರ್‌ ಆಸ್‌ಲ್ಲ್ಯಾ ಗೊರ್ಕಾನ್‌ ಉಜೊ ದಾಕಯ್ತಾನಾ, ತಾಣೆ ಕಿತೆಂಗೀ ಸಾಂಗ್ಲೆಂ. 
ತಿತ್ಲಾರ್‌-- ದುಸ್ತ್ಯಾಚೊ ಹಾತ್‌ ಕೊಕ್ಕೆಂ ಜಾವ್ನ್‌, ಉಡೊನ್‌, ಸಿಗ್ರೆಟ್‌ ವೋಡ್ನ್‌ ಕಾಡ್‌ಲ್ಲಿ. 

ವ್ಹಡ್ಲಾನ್‌ ಕಿಂಕ್ರಾಟ್‌, ಸುಟಾಂ-ಬುಟಾಂಥಾವ್ನ್‌ ಭಾಯ್ರ್‌ ಪಡೊನ್‌ ನಾಗ್ದೆ ಉಬೆ 
ಜಾಲ್ಲ್ಯಾ, ಕಾಳ್ಕಾ ಗೊರ್ಕಾ ದಾದ್ಧ್ಯಾಂಚಿ ಜಿಳ್ಮಿಳ್‌ ಪರ್ಮಳ್ಳಿ ಕಾತ್‌, ವಾರ್ಕಾಂತ್‌ 
ಉಬೊಂಕ್‌ಲಾಗ್‌ಲ್ಲೆ ಗೊಬೆ, ವಾಯ್ನಾಗ್ಲಾಸ್‌, ಬೊತ್ತಿ. ಕಾಳೊಕೀ ಮಾಟ್ಕಾಚ್ಕಾ ಬಾಗ್ಲಾರ್‌ 
ರಾವೊನ್‌ ರುಜೊನ್‌ ಆಸ್ಚ್ಯಾ ದಾದ್ಲಾಂಚೆ ಹಾತ್‌ ಧರುನ್‌ ಮಾಗ್ದಿಂ ಬಾಯ್ಲಾಂ. 
ರುಕಾಫಾಂಟ್ಕಾಂ ಬದ್ಲಾಕ್‌ ಮೊಡ್‌ಲ್ಲ್ಯಾ ಕದೆಲಾಂಚೆ ಪಾಂಯ್‌. ಆಂಗಾಮೊವ್ಸಾಣೆಚೆ ಆರ್ಫಾಂಚೆ 
ಗೊಬೈ, ಮುಟಿ ಜಾಲ್ಲೆ ಹಾತ್‌, ಬಡಯಿಲ್ಲೊ ಆವಾಜ್‌. 

ಮಾತಿಯೆರಂಗಾಚಿ ಸುರ್‌ ಪಿಯೆನಾಸ್ತಾಂ ಧರ್ನ್‌ ರಾವ್‌ಲ್ಲೊ ಮಾತಿಯೆರಂಗಾಚೊ ಎಡ್ವಿನ್‌ 
ಗವಾಯ್‌ ಜಾವ್ನ್‌ ರಾವ್‌ಲ್ಲೊ. 


"1, Tiresias, throbbing between two lires.’ 

ಜೊಕುನ್‌ ಮಾರ್‌ಲ್ಲೊ ಗೊಬ್ಬೊ, ಉಮ್ಕಾಳೊನ್‌ ಆಸ್‌ಲ್ಲ್ಯಾ ದಿವ್ಕಾಕ್‌ ಲಾಗೊನ್‌ ಸುರೆ 
ಆಂಗಡ್‌ ಕಾಳ್ಕಾಂತ್‌ ಬುಡ್ಲಿ. ಚೊಟ್ಟಾ ಮಾಜ್ರಾಚ್ಛಾ ಪಾವ್ಹಾಂನಿ ಲೋಕ್‌ ರಸ್ತ್ರಾಕ್‌ 
ದೆಂವ್ಲೊ. 

ತೆಂಪಾ ಉಪ್ರಾಂತ್‌ ಪೊಲಿಸ್‌ ಪಾವ್ಲೆ ತೆನ್ನಾ ಉಜ್ವಾಡ್‌ ಜಾಲ್ಲೊ. ಆಂಗ್ಲಿಚೆ ಲಾಂಬಾಯೆ- 
ರುಂದಾಯೆಕ್‌ ಉರ್‌ಲ್ಲೆ ದೋಗ್‌; ಮಾತಿಯೆರಂಗಾಚಿ ಸುರ್‌ ಪಿಯೆನಾಸ್ತಾಂ ಧರ್ನ್‌ ರಾವ್‌ಲ್ಲೊ 
ಮಾತಿಯೆ ರಂಗಾಚೊ ಆಪುಣ್‌; ಜಮ್ಪಾಂಡಾಚೆರ್‌ ಶಿಂದ್‌ಲ್ಲೆ ಕೊಂಬಿಯೆಬರಿ ಹಾತ್‌- 
ಪಾಂಯ್‌ ವಿಸ್ತಾರೊನ್‌ ನಿದ್‌ಲ್ಲೊ ತೊ - ಮುದ್ಮಾಳ್ಕಾ ಕೆಸಾಂಥಾವ್ನ್‌ ಕಾಳ್ಕಾಚ್‌ ಕಪಾಲಾಕ್‌ 
ದೆಂವ್ಹಾ ತಾಂಬ್ಸಾಣೆಚೆಂ ಗುಮಾನ್‌ ನಾಸ್ತಾಂ ನಿದ್‌ಲ್ಲೊ ತೊ. 

ಪಾವ್ಸಾಳ್ಕಾಂತ್‌ ದೊಂಗ್ರಾ ತಾಳ್ವೆಥಾವ್ನ್‌ ಉಡೊನ್‌, ರಾನಾಂ-ಮೊಲ್ಕಾಂನಿ ವಾಟ್‌ ಕರ್ನ್‌, 
ಉಗ್ತಾಡಾಕ್‌ ಯೆಂವ್ಚಿ ನ್ಹಂಯ್‌ - ದಿವೊಡ್‌ ಮ್ಹಣ್‌ ಚಿಂತ್ಲೆಂ. 

ಸುರ್‌ ಪಿಯೆನಾಸ್ತಾಂ ಮಾರ್ದಾಕ್‌ ದೆಂವ್‌ಲ್ಲ್ಯಾ ಎಡ್ವಿನಾಕ್‌ ಹಿಂವ್‌ಶೆಂ ದಿಸ್ಲೆಂ. ಪಾವ್ಸ್‌ 
ರಾವೊನ್‌ ವಾರೆಂ ವ್ಹಾಳ್ತಾಲೆಂ. 

ಜಳ್ಚಾ ಸುರ್ಕಾನ್‌ ಧರ್ಲಿರ್‌ ಕಾಂತಯಿಲ್ಲಿ ಸಾವಿ, ಕೆಂಡಾತಾಂಬ್ಸಾಣೆಚ್ಯಾ ಸುರ್ಕಾಥಾವ್ನ್‌ 
ಸಾವೈಕ್‌ ಧಾಂವ್ಲಿ - ಸಾವೈಥಾವ್ನ್‌ ವೊತಾಕ್‌ ನ್ಹಂಯ್‌; ನಿತಳ್‌ ನಿಳ್ಕ್ಯಾ ಅಂತ್ರಳಾ ಪಂದಾ, 
ಧವ್ಕಾ-ಕಾಳ್ಕಾಂ ಮದೆಂ, ವೆಳಾ-ಕಾಳಾಂ ಮದೆಂ ಕೊಸ್ಫೊಂಕ್‌ ಜಾಯ್ಡಾತ್‌ಲ್ಲೆ ದೊರೆ ನಾತ್‌ಲ್ಲೆ 
ಧರ್ಲೆರ್‌ ಎಕ್ಸುರ್‌ಪಣ್‌ ಸಾಕಾರ್‌ ಜಾಲ್ಲೆಬರಿಂ ನಾಗ್ದೆಂ ರಾಂವ್ಚೊ ಬೋಳ್‌-ರೂಕ್‌ ನಾ; 
ಬದ್ದಾಕ್‌, ಪಿಕ್ಕಾ ಖೊಲಿಯಾಂ ಮದೆಂಚ್‌ ದೊಳೆ ಉಗಡ್ಡೆಂ ಪಾಚ್ಚೆಂಪಣ್‌... 

ಮತಿನ್‌ ಆಪಯಿಲ್ಲಿಂ ಆದ್ದಿಂ ಪಿಂತುರಾಂಚ್‌ ಚಿಂತೀತ್‌ ಚಲ್ಚಾ ಎಡ್ವಿನಾಕ್‌ ಪಾಟಿರ್‌ 
ಹಾತ್‌ ಪಡ್ತಾಂ ಪರ್ಕಾಂತ್‌ ಕಳೊಂಕ್‌ಚ್‌ ನಾತ್‌ಲ್ಲೆಂ. 

ಮ್ಯಾಥ್ಯೂಸ್‌ ಹಾಸ್ಲೊ: 

“ಕೊಣಾಚಿಂ ಚಿಂತ್ನಾಂ ಎಡ್ವಿನ್‌, ಆಪಯ್ಲ್ಯಾರೀ ಆಯ್ಕಾನಾತ್‌ಲ್ಲೆಬರಿಂ...?' 

“ಯೆ ಮ್ಯಾಥ್ಕೂಸ್‌, let us have a drink.’ 

"ಸೊರಿ, ಎಡ್ವಿನ್‌, ಹಾಂವೆಂ ಪಿಯೆಂವ್ದೆಂ.ಸೊಡ್ನ್‌ ದೋನ್‌ ದೀಸ್‌ ಜಾಲೆ. ತ್ಕಾ ದೀಸ್‌, 
ಬುದ್ವಾರಾ ಸಕಾಳಿಂ, ನಿದ್ದ್ಯಾರ್‌ ಜಾಗ್‌ ಜಾಂವ್ಚಿನಾ ಮ್ಹಣ್‌ ಚಿಂತುನ್‌ ಶೀದಾ ಕಾಮಾಕ್‌ 
ಗೆಲೊಂ. ಮ್ಹಜೆಂ ನಶೀಬ್‌, ಧನಿ ಆಯ್ಲೊ. ಮ್ಹಜಿ ಅವಸ್ತಾ ಪಳೆಲ್ಲ್ಯಾನ್‌ಚ್‌ ಕಾಮಾಂತ್ಲೆಂ 
ಕಾಡ್ನ್‌ ಸೊಡ್ಲೆಂ. 

ತೆಂ ಆಸೊಂ, 00180 ಏಕ್‌ ಸುಕ್ಣೆಂ ಘೆವ್ನ್‌ ಆಯ್ಲಾ, ಜಾಣಾಂಯ್‌? ಆಮ್ಕಾಂ ತಾಚಿ 
ಗಜಾಲ್‌ ಕಳ್ನಾಸ್ತಾಂ ವಚೊಂ ಮ್ಹಣ್‌. ಆಮ್ಚಾ ದೊಳ್ಳಾಂಕ್‌ ಮಾತಿ ಘಾಲುಂಕ್‌...' 

ಮ್ಯಾಥ್ಯೂಸ್‌ ಗೆಲ್ಮಾ ಉಪ್ರಾಂತ್‌ ಆಪ್ಲ್ಯಾ ಕುಡಾ ತೆವ್ಕಿಂ ಚಲ್ಚಾ ಎಡ್ವಿನಾನ್‌ ನವ್ಮಾನ್‌ 

ಧರ್ಲಿರ್‌ ಪಡ್ಡಾ ಖೊಲಿಯಾಂ ವಯ್ರ್‌ ಆಪ್ಲಿಂ ಮೆಟಾಂ ಪಡನಾತ್‌ಲ್ಲೆಬರಿ ಪಳೆಲೆಂ. 
ಘರಾ ದಾರ್ವಾಟ್ಕಾರ್‌ ಯೇವ್ನ್‌ ಬೊಲ್ಸಾಂತ್ಲಿ ಚಾವಿ ಕಾಡ್ತಾಂ ಆಪ್ಲಾಯಿತ್ಸ್ಯಾಕ್‌ ಘುಣ್ಣುಣ್ಣೊ: 
ಆನಿ ಕಿತೆಂ ಹಿಂವಾಳ್‌ ಆಯಿಲ್ಲೆಬರಿಚ್‌. ಫಾಲ್ಕಾಂ, ಉಡಾಸಾನ್‌, ಪೆಟೆಂತ್ಲಿಂ ಲುಂವಾಂ 


ಭಾಯ್ರ್‌ ಕಾಡ್ನ್‌ ದವ್ರಿಜೆ - ಖೊಲಿಯೊ ಸರ್ವ್‌ ರುಡೊನ್‌ ಖಡ್ಡೊ ರೂಕ್‌ ಉಬೊ 
ಚೈ 


ರಾಂವ್ಚಾ ಪಯ್ಲೆಂಚ್‌. 

ವಿಜ್ಮಿತ್‌ 


ಮೂಳ್‌: ಶಾಂತಿನಾಥ ದೇಸಾಯಿ 
ಕೊಂಕ್ಣೆಕ್‌: ಮೆಲ್ವಿನ್‌ ಕಾಸ್ತೆಲಿನೊ, ಪೆರ್ನಾಲ್‌ 
ಲಾಂಪ್ಕಾಂವಾಚಿ ವಾತ್‌ ವ್ಹಡ್‌ ಕರ್ತಾನಾ ಚೆನ್ನುಚೆ ಹಾತ್‌ ಕಾಂಪ್ಲೆ. ಆಪ್ಲ್ಯಾ ಪೊತ್ಕಾಂತ್ಲೆ 
ಬೂಕ್‌ ಆನಿ ಸ್ಲೇಟ್‌ ಭಾಯ್ರ್‌ ಕಾಡ್ನ್‌, ಮಾಂದ್ರೆರ್‌ ಘಾಲೆ. ಪಾಂಯ್‌ ಪಾಟಿಂ ಕೊವೊನ್‌, 
ಏಕ್‌ ದಾಟ್‌ ಬುಕಾಚೆರ್‌ ಹಾತಾಚೆ ಕೊಂಪೊರ್‌ ತೆಂಕುನ್‌, ತಾಚ್ಮಾ ಮೊಗಾಚೊ ಇತಿಹಾಸಾಚೊ 
ಬೂಕ್‌ ಉಗ್ತಾವ್ನ್‌, ಲಾಂಪ್ಕಾಂವಾಂತ್‌ ಕಶ್ಚಾಂನಿ ಜಳ್ಳೆ ವಾತಿಕ್‌ಚ್‌ ಪಳೆಲಾಗ್ಲೊ. ಪಳೆವ್ನ್‌ 
ಆಸ್‌ಲ್ಲೆಬರಿಚ್‌ ಆಪಾಪಿಂ ತಾಚೊ ಹಾತ್‌ ಲಾಂಪ್ಕಾವಾಚಿ ವಾತ್‌ ಲ್ಹಾನ್‌ ಕರಿಲಾಗ್ಲೊ. 
ಛೇ... ಎಕಾದಾವೆಳಾ ವಾತ್‌ ಪಾಲ್ವಾತ್‌ ತರ್‌...? ರಾಂದ್ಚಾ ಕುಡಾಂತ್‌ ಬೊವ್‌ಶಾ ಆನಿಕೀ 
ರಡೊನ್‌ ಆಸ್ಚ್ಯಾ ಅಮ್ಮಾಕ್‌ ಆಪಯ್ದೆ ಪಡಾತ್‌ ಮ್ಹಣ್‌ ಭಿಯೆವ್ನ್‌ ಸಟಕ್ಕ್‌ ಕರ್ನ್‌ ವಾತ್‌ 
ವ್ಹಡ್‌ ಕೆಲಿ. ತಿ ವಾತ್‌ ಫಕ್‌ ಫಕ್‌ ಭಕ್‌ ಮ್ಹಣ್‌ ಆಪ್ಲಿ ಜೀಬ್‌ ದಾಕವ್ನ್‌ ಖೆಳಾಲಾಗ್ಲಿ. 
ಚಿನ್ನು ವಿಜ್ಮಿತ್‌! ತಾಚ್ಕಾ ಕಾಳ್ಜಾಂತೀ "ಡಬ ಡಬ' ಬಡಯಿಲ್ಲ್ಯಾಪರಿಂ ಜಾಲೆಂ. ವ್ಹಡ್‌ ಕೆಲ್ಲಿ 
ವಾತ್‌ ಹಳ್ಬಾರ್‌ ದೆಂವಯ್ಲಾಗ್ಲೊ. ಲಾಂಪ್ಕಾಂವ್‌ ಪಯ್ಲೆಂಚ್ಕಾಪ್ರಾಸ್‌ ಮಂದ್‌ ಜಳಾಲಾಗ್ಲೊ. 
"ಅಮ್ಮಾ ಲ್ಮಾಂಪ್ಕಾಂವಾಂತ್ಲೆಂ ತೇಲ್‌ ಮುಗ್ದೊನ್‌ ಆಯ್ಲಾಂ' ಅಶೆಂ ಸಾಂಗಾಜೆ ಮ್ಹಣ್‌. 
ಚಿಂತ್ಲಾರೀ ತಾಳೊ ಮಾತ್ರ್‌ ಸುಟ್ಲೊ ನಾ. 

“ಹ್ಹಾ ಹ್ಹಾ ಹ್ಹಾ ಹೋ...' ಅಪ್ಪಾಚೊ ತಾಳೊ ಪಾಕೆಂ ಹಾಲಯ್ತಾಶೆಂ ಭೊಗ್ಗೆಂ 
ಚೆನ್ನುಕ್‌. “ಚೆನ್ನೂ, ವಚ್‌ ಲಿಸಾಂವ್‌ ಕರ್‌. ತಶೆಂ ಕಿತೆಂ ಖಾಂವ್ಚೆಪರಿಂ ಪಳಯ್ತಾಯ್‌? 
ತುಜ್ಮಾ ಆವಯ್ಕ್‌ ಹಾಂವ್‌ ಕಾಂಯ್‌ ಜಿವೆಶಿಂ ಮಾರಿನಾ” ಮ್ಹಣ್‌ ಥೊಡ್ಕಾ ವೆಳಾ ಪಯ್ಲೆಂ 
ಗರ್ದಾಲ್ಲೊ ಬಾಪುಯ್‌ ಭಾಯ್ರ್‌ ಆಂಗ್ಲಾಚ್ಕಾ ಕಾಟ್ಕಾರ್‌ ಬಸೊನ್‌, ಆಂಗ್ಲಿಚ್ಮಾ ಶೀನಪ್ಪಾ 
ಕಡೆ ಪಟ್ಟಾಂಗಾಂ ಮಾರ್ನ್‌ ಹಾಸ್ತಾಲೊ. ಮಾಂಯ್ಕ್‌ ರಡವ್ನ್‌, ಆಪ್ಲಾಕ್‌ಯಿ ಭೆಶ್ಚಾವ್ನ್‌, 
ಆತಾಂ ಭಾಯ್ರ್‌ ಕಿತೆಂಚ್‌ ಘಡಾನಾತ್ಲೆಪರಿಂ ಆರಾಮಾಯೆರ್‌ ಹಾಸ್ಟೊ ಅಪ್ಪಾ...! 

ಚೆನ್ನು ಆಪ್ಲ್ಯಾ ಘರಾ, ಅಮ್ಮಾ ಆನಿ ಅಪ್ಪಾ ಸೊಡ್ನ್‌ ಹೆರ್‌ ಕೊಣೀ ನಾತ್‌ಲ್ಲಾ ಖಾತಿರ್‌ 
ಪಯ್ಲೆಂ ಥಾವ್ನ್‌ಯಿ ಕರ್ಗಾತಾಲೊ. ಭೊಟಾಂಗೆಲೊ ಬಾಳು, ಪ್ರಭು, ಪಾಂಡು ಕಿತ್ಲೆ ಲಕ್ಕಿ! 
ತಾಂಕಾಂ ಭಾವ್‌-ಭಯ್ಲಿಂ ಆಸ್‌ಲ್ಲ್ಯಾಪರಿಂ ಆಪ್ಲಾಕೀ ಆಸ್‌ಲ್ಲಿಂ ತರ್‌? ಅಮ್ಮಾ, ಅಪ್ಪಾ 
ಉಪ್ರಾಂತ್‌ ಕಿತೆಂಯ್‌ ಕರುಂದಿತ್‌. ಜಾಯ್‌ತರ್‌ ರುಗಡ್ನ್‌ ಪಡೊಂದಿತ್‌, ತೊಂಡಾಕ್‌ 
ತೊಂಡ್‌ ದೀವ್ನ್‌. ನಾ ತರ್‌ ರಾತ್‌ಭರ್‌ ಗುಸು ಗುಸು ಉಲಂವ್ಹಿತ್‌. ಮದೆಂ ಮದೆಂ 
ಹಾಸೊಂದಿತ್‌. ತಾಂಚೆ ಇತ್ಸ್ಯಾಕ್‌, ಹಾಂವ್‌ ಮ್ಹಜ್ಯಾ ಭಾವ್‌-ಭಯ್ಲಿಂ ಸಾಂಗಾತಾ ಮ್ಹಜೆ 
ಇತ್ಸ್ಯಾಕ್‌ ಆಸ್ತೊಂ ಆಸ್‌ಲ್ಲೊಂ. ಚೊವ್ಕೆಂತ್‌ ಎಕಾ ಕೊನ್ಕಾರ್‌ ಅನಾತ್‌ ಜಾವ್ನ್‌ ಪಡ್‌ಲ್ಲ್ಯಾ 
ಪಾಳ್ಣ್ಯಾ ಕುಶಿನ್‌ ತಾಚಿ ದೀಶ್ಟ್‌ ಚರ್ಲಿ. ಚಾರ್‌ ಮಯ್ನ್ಯಾಂ ಪಯ್ಲೆಂ, ತ್ಕಾ ಪಾಳ್ಲ್ಯಾಂತ್‌ 
ಖೆಳಾಜೆ ಆಸ್‌ಲ್ಲೊ ಭಾವ್‌ಗೀ, ಭಯ್ಣ್‌ ಆವಯ್ಚಾ ಪೊಟಾಂತ್‌ ಥಾವ್ನ್‌ ಆಮ್ಸೊರಾನ್‌ 

ಭಾಯ್ರ್‌ ಯೇವ್ನ್‌ ದೆವಾಗೆರ್‌ ಪಾವ್‌ಲ್ಲೆಂ, ಮ್ಹಣ್ಣೆ ಮಾತಿಯೆಸಾರೆಂ ಜಾಲ್ಲೆಂ. ಅಮ್ಕಾ 
ದೀಸ್‌-ರಾತ್‌ ಮ್ಹಣ್‌ ಲೆಕಿನಾಸ್ತಾಂ ರಡ್ತಾಲಿ. ಚೆನ್ನೂಕೀ ಗಳೊ ಭರೊನ್‌ ಯೇವ್ನ್‌ ದುಕಾಂ 
ಪೊಲ್ಕಾಂತ್ಲ್ವಾನ್‌ ದೆಂವ್ತಾಲಿಂ. “ಕಾಲ್ಕಾಕ್‌ ರಡ್ತಾಯ್‌ರೇ? ತಾಂತುಂ ಕಿತೆಂ? ಏಕ್‌ ಗೆಲ್ಯಾರ್‌ 
ಆನ್‌ಏಕ್‌ ಜಾತಲೆಂ” ಅಪ್ಪಾನ್‌ ಹಾಸೊನ್‌ ವಿಚಾರ್ತಾನಾ ಚಿನ್ನುನ್‌ ಕಾಂಯ್ಚ್‌ ಅರ್ತ್‌. 
ಜಾಯ್ನಾಸ್ತಾಂ, ಭಿಯೆವ್ನ್‌ ಮ್ಹಳ್ಳೆಬರಿ ರಡ್ಲೆಂ ರಾವಯಿಲ್ಲೆಂ. 

ಪರತ್‌ "ಹೋ ಹೋ ಹೋ!' ಅಪ್ಪಾಚ್ಕೊ ಹಾಸೊ. ಸದ್ದ್ಯಾಕ್‌ ತೊ ಘರಾ ಭಿತರ್‌ 
ಯೆಂವ್ಚಾರ್‌ ನಾ. "ಚಿನ್ನು, ಲಿಸಾಂವ್‌ ಕರ್ಚೆಂ ಸೊಡ್ನ್‌ ಖಂಯ್‌ ಗೆಲ್ಲೊಯ್‌? ಅಮ್ಮಾಚ್ಕಾ 
ಪಾಸ್ಫೆಂತ್‌ ರಿಗೊನ್‌ ತಿಚಿಂ ದುಕಾಂ ಪಿಯೆಂವ್ಕ್‌ ಗೆಲ್ಲೊಯ್ಸಿ?'' ಮ್ಹಣ್‌ ವಿಚಾರ್ಹೊ ನಾ 
ಮ್ಹಳ್ಳ್ಯಾ ಧಯ್ರಾನ್‌ ಬೂಕ್‌ ಧಾಂಪಿಲಾಗ್ಲೊ. ಅಮ್ಮಾ ಬಿರ್ಮತ್‌! ಆನಿಕೀ ರಡ್ತಾಗೀ ವಾ 
ಭೆಶ್ಚೆಂ ಉಜ್ಕಾ ಮುಕಾರ್‌ ಬಸೊನ್‌ ತೆ ಚೆಡಿಯೆ ಕುಂದಾ ವಿಶ್ಯಾಂತ್‌ ಚಿಂತ್ತಾಗೀ ಪಳಯ್ದೆ 
ಮ್ಹಣ್‌ ಭೊಗ್ಗೆಂ, ಚಿನ್ನುಕ್‌. 

ಆಯ್ದೆಂ ಅಮ್ಮಾಚೆಂ ಆನಿ ಅಪ್ಸಾಚೆಂ ರುಗ್ಗೆಂ ಚಿಕ್ಕೆ ವಿಚಿತ್ರ್‌ಶೆಂ ಆಸ್‌ಲ್ಲೆಂ. ರಾಂದ್ಚಾ 
ಕುಡಾಚ್ಕಾ ಜನೆಲಾಚ್ಕಾ ಆಡೊಸಾಕ್‌ ಉಬೊ ರಾವೊನ್‌ ತಾಂಚೆಂ ಉಲೊಣೆಂ ಚೆನ್ನುನ್‌ 
ಆಯ್ಕಾಲ್ಲೆಂ, ಆನಿಕೀ ಕಾನಾಂತ್‌ ಸಾದ್ದಾಲೆಂ. "“ಆತಾಂ'ತಾಂ ತುಮಿ ತಾಂಗೆರ್‌ ವೆಚೆಂ ಚಡ್‌ 
ಜಾಲಾಂ. ಗಾಂವ್‌ಭರ್‌ ಲೋಕ್‌ ತುಮ್ಚಿಚ್‌ ಖಬರ್‌ ಉಲಯ್ತಾ. ವಯ್ಲ್ಯಾ ಘರ್ಟೊ ಶಂಕರಿ 
ಪೋರ್‌ ದೂದ್‌ ದೀಂವ್ಕ್‌ ವೆತಾನಾ, ತುಮಿ ದೊಗಾಂಯಿ...” 


“ಪುರೊ, ಪುರೊ. ತುಜೆಂ ಸದಾಂಯ್‌ ಕಿತೆಂ ತರೀ ಆಸ್‌ಲ್ಲೆಂಚ್‌. ತಶೆಂ ಚಿಕ್ಕೆ 
ಹಾಸೊನ್‌ಶೆಂ ಉಲಯಿಲ್ಲ್ಯಾಂತ್‌ ಚೂಕ್‌ ಕಿತೆಂ? ವಾಟೆರ್‌ ವೆತಲೆ ಕಿತೆಂಯ್‌ ಸಾಂಗ್ತಾತ್‌ 
ಮ್ಹಣ್‌, ತುವೆಂಯಿ...” 

“ಅಬ್ಬಬ್ಬಾ, ತುಮ್ಚಿಂ ಫೊಕಣಾಂಗಿ? ಮ್ಹಾಕಾ ಕಳಿತ್‌ ನಾಂವೆ ತರ್‌? ತೆಂ ಪೂರಾ 
ಖಂಚ್ಕಾಯ್‌ ಭುರ್ಗ್ಯಾ ಮುಕಾರ್‌ ಸಾಂಗಾ. ತೆ ರಾಂಡಿಯೆಕ್‌ ಕಿತೆಂ? ಕಾಜಾರ್‌ ಜಾಯ್ನಾಸ್ತಾಂ 
ಘರಾಚ್‌ ಬಸ್ಲಾಂ. ದಾದ್ಲ್ಯಾಂಕ್‌ ದೆಕ್ಲ್ಯಾರ್‌ ಸಯ್‌. ತಾಚ್ಕಾ ಗಾಲಾಂಚೊ ರಂಗ್‌ ಬದಲ್ತಾ. 
ಹರಾಮಿ ಖಂಚೆಂ. ಸೊಬಾಯ್‌ ಏಕ್‌ ಆಸಾ, ಪುಣ್‌ ಗೂಣ್‌? ತುಮ್ಕಾಂ ಇಲ್ಲಿಶಿ ತರೀ 
ಬೂದ್‌ ಆಸ್ತಿ. ತುಮಿ ಕಿತ್ಕಾಕ್‌ ಲಜ್‌ ಮರ್ಯಾದ್‌ ಸಾಂಡುನ್‌ ತಾಚ್ಕಾ ಸಾಂಗಾತಾ...” 

ಅಪ್ಪಾಕ್‌ ಕಟೀಣ್‌ ರಾಗ್‌ ಆಯಿಲ್ಲೊ, ಅಮ್ಮಾ ವಯ್ರ್‌. “ತೊಂಡ್‌ ಧಾಂಪ್‌, ಬುರ್ನಾಸ್‌ 
ರಾಂಡೆ. ನಾತ್‌ಲ್ಲೆಂ ಸಕ್ಕಡ್‌ ಚಿಂತುನ್‌, ತೊಂಡಾಕ್‌ ಆಯಿಲ್ಲ್ಯಾಬರಿ ಉಲಯ್ಲ್ನಾಕಾ.'' 

“ತೊಂಡ್‌ ಧಾಂಪುಂಕ್‌ ಹಾಂವ್‌ ಕಿತೆಂ, ವಾಟೆರ್‌ ಪಡ್‌ಲ್ಲೆಂ ಚೆಡುಂಗೀ? ತುಮ್ಚೊ ಹಾತ್‌ 
ಧರ್‌ಲ್ಲಿ ಬಾಯ್ಲ್‌ ಹಾಂವ್‌.'' 

“ತೆಂ ಪೂರಾ ರಾಜಾಂವ್ಮ್‌ಉಲಯ್ನಾಕಾ. ಹಾಂಗಾ ಆಯ್ಕ್‌. ಹಾಂವ್‌ ಮ್ಹಾಕಾ ಜಾಯ್‌ 
ಜಾಲ್ಲೆಕಡೆನ್‌ ವೆತಾಂ. ಮನ್‌ ಆಯಿಲ್ಲ್ಯಾಬರಿ ಕರ್ತಾಂ, ತುಂ ಕೋಣ್‌ ವಿಚಾರುಂಕ್‌? ತುಂ 

ಜೆಂ ಕಾಮ್‌ ಕರ್ನ್‌ ಘರಾ ಭಿತರ್‌ಚ್‌ ರಾವ್‌. ದಾದ್ದ್ಯಾಂಚಿ ಖಬರ್‌ ತುಕಾ ನಾಕಾ, 
ಳೈಂಮೂ? ಹಾಂವೆಂ ಕಾಂಯ್‌ ತುಕಾ ವಾಟೆರ್‌ ಘಾಲುಂಕ್‌ ನಾ. ತುಜಿ ಮರ್ಯಾದ್‌ ಕಾಡುಂಕ್‌ 
, ಕಾಡ್ಜೊಯ್‌ ನಾ. ಜಾಲೆಂಗೀ? ಹೆಂಚ್‌ ತುಜೆಂ ನಶೀಬ್‌ ಮ್ಹಣ್‌ ಚೀಂತ್‌.'' 


ಅಮ್ಮಾನ್‌ ರಡೊಂಕ್‌ ಸುರು ಕೆಲ್ಲೆಂ. ದುಖಾನ್‌ ಮಿಸ್ಸಾಲ್ಲಿಂ ತಿಚಿಂ ಉತ್ರಾಂ ಚಿನ್ನುಕ್‌ 
ಅಸ್ಪಶ್ಟ್‌ ಥರಾನ್‌ ಆಯ್ಕಾತಾಲಿಂ. “ತಾಕಾ ತಾಪ್‌ ಯೆತಾ ಮ್ಹಣ್‌ ಸಕಾಳಿಂಥಾವ್ನ್‌ ಚಾರ್‌ 
ಪಾವ್ಟಿಂ ತಾಂಗೆರ್‌ ಗೆಲೊಯ್‌. ಥಂಯ್ಚ್‌ ಬಸ್‌, ತಾಚಿ ಚಾಕ್ರಿ ಕರ್ನ್‌. ಘರಾ ಕಿತ್ಕಾಕ್‌ 
ಆಯ್ಲೊಯ್‌?'” ಮಾಗಿರೀ ಅಮ್ಮಾ ಕಿತೆಂಗೀ ಬಡ್ಬಡ್ತಾಲಿ. ತೆ ಘಡಿಯೆ ಚೆನ್ನುಕ್‌ ಆಯ್ಕಾಲೊ, 
ವಾಟ್ಲಿ ಬಳಾನ್‌ ಧರ್ಲಿಕ್‌ ಆಪ್ಟಾಲ್ಲೊ ಆವಾಜ್‌. ತಾಚಾಪ್ರಾಸ್‌ ಚಡ್‌ ಅಮ್ಮಾಚೊ ದುಖಾನ್‌ 
ರಡ್ಡೊ ಆವಾಜ್‌. ಎಕಾಚ್‌ಫರಾ ಚೆನ್ನು ಧಾಂವೊನ್‌ ವಚೊನ್‌, ರಾಂದ್ಚಾ ಕುಡಾಂತ್‌ ಉಬೊ 
ರಾವ್‌ಲ್ಲ್ಯಾ ಆಪ್ಲ್ಯಾ ಬಾಪಾಯ್ಕ್‌ಚ್‌ ದುರು ದುರು ಪಳೆಲಾಗ್ಲೊ, ಭಿಯಾನ್‌, ದುಕಾಂನಿ ` 
ಬುಡ್‌ಲ್ಲಾ ದೊಳ್ಳಾಂನಿ! ಬಾಪಾಯ್ಡ್‌ ತಾಕಾಯಿ ಭೆಶ್ಚಾವ್ನ್‌ ಭಾಯ್ರ್‌ ಧಾಂವ್ಡಾಯ್ಲೆಂ. 
ಚೆನ್ನುಕ್‌ ಮಾತ್ರ್‌ ಎಕಾಚ್‌ ಖಿಣಾನ್‌ ವ್ಹರವ್ಲಿ ಕರ್ನ್‌, ಅಮ್ಮಾ ಆನಿ ಅಪ್ಪಾಚ್ಕಾ ರುಗ್ಡ್ಯಾಕ್‌ 
ಕಾರಣ್‌ ಕೋಣ್‌ಗೀ ಮ್ಹಣ್‌ ಜಾಣಾ ಜಾಲ್ಲೊ -- ಕುಂದಾತಾಯಿ. ಕಿತ್ಕಾಕ್‌ ಮ್ಹಳ್ಳಾರ್‌ 
ಹೊ ವಿಶಯ್‌ ಪಯ್ಲೆಂ ಕಳಿತ್‌ ಜಾಲ್ಲೊಚ್‌ ಚೆನ್ನುಕ್‌... 


ಅಮ್ಮಾಲಾಗಿಂ ಕಿತೆಂ ತರೀ ಉಲಯ್ದೆ. ತಿಕಾ ಭುಜಯ್ದೆ ಮ್ಹಣ್‌ ಚಿಂತುನ್‌ ಚೆನ್ನು 
' ಉಟೊನ್‌ ಶೀದಾ ರಾಂದ್ಚಾ ಕುಡಾಕ್‌ ಪಾಂಯ್‌ ತೆಂಕ್ತಾ ಮ್ಹಣ್ತಾನಾ, ಅಪ್ಪಾಚ್ಕೊ ಹಾಸೊ 
ರಾವ್ಲೊ ಆನಿ ಕೊಣೆಂಗೀ ಯೇವ್ನ್‌ ಗಂಬೀರ್‌ ತಾಳ್ಕಾನ್‌ ಕಿತೆಂಗೀ ಉಲಂವ್ಚೆಂ ಆಯ್ಕೊನ್‌, 
ಆತುರಾಯೆನ್‌ ಘುಂವೊನ್‌, ಭಾಯ್ಲ್ಯಾ ಬಾಗ್ಲಾಸರ್ಕಿನ್‌ ಲಿಪೊನ್‌ ರಾವೊನ್‌ ಆಯ್ಕಾಲಾಗ್ಲೊ. 
“ದಾಕ್ತೆರ್‌ ಯೇವ್ನ್‌ ಗೆಲೊ. ದೋನ್‌ ಸುವಿಯೊಯಿ ತೊಪ್ಲೊ. ತಾಚೊ ತಾಪ್‌ ಕಾಂಯ್‌ 
ಉಣೊ ಜಾಂವ್ಚೆಪರಿಂ ದಿಸಾನಾ,'” ಕಾಮತ್‌ ಮಾಮ್‌ ಮ್ಹಣ್ತಾಲೊ. 
“ದಾಕ್ತೆರಾನ್‌ ಕಾಲೆಂ ಮ್ಹಳೆಂ?” ಅಪ್ಪಾಚ್ಕಾ ತಾಳ್ಕಾಂತ್‌ ಏಕ್‌ ವಿಶೇಸ್‌ ಹುಸ್ಕೊ 
ಉದೆಲ್ಲೊ. 
ತ್ಕಾ ಹುಸ್ಕಾಚೊ ಘುಟ್‌ ಚೆನ್ನುಕ್‌ ಕಳಿತ್‌ನಾಂವೆ? ಹ್ಮಾಚ್‌ ಬಾಗ್ಲಾಚ್ಕಾ ಆಡೊಸಾಂತ್‌ 


ಡೊ! ಶಾಂತಿನಾಥ ದೇಸಾಯಿ (1929-1998): ಉತ್ತರ್‌ ಕನ್ನಡಾಚ್ಯಾ ಹಳಿಯಾಳ 
ತಾಲುಕಾಚ್ಯಾ ಹವಗಿಂತ್‌ ಜಲ್ಮಲ್ಲೊ ಶಾಂತಿನಾಥ ದೇಸಾಯಿ ಇಂಗ್ಲಿಶ್‌ ಭಾಶೆಂತ್‌ ಎಮ್‌.ಎ. 
ಪಿ.ಎಚ್‌.ಡಿ. ಸನದ್‌ ಜೊಡ್‌ಲ್ಲೊ ಸಾಹಿತಿ. ಮಂಜುಗಡ್ಡೆ, ರಾಕ್ಷಸ ಕ್ಷಿತಿಜ ಕಥಾಂಪುಂಜೆ. 
ಮುಕ್ತಿ, ವಿಕ್ಷೇಪ, ಸೃಷ್ಟಿ, ಬೀಜ ಅಂತರಾಳ -- ಕಾದಂಬರಿಯೊ. ಥೊಡೆಂ ಸಾಹಿತ್ಯ್‌ 
ಇಂಗ್ಲಿಶ್‌ ಭಾಶೆಂತ್‌ಯಿ ರಚ್ಚಾಂ. 

ಶಿವಾಜಿ ಆನಿ ಕರ್ನಾಟಕ್‌ ಮ್ಹಾವಿದ್ಯಾಲಯಾಂನಿ ಪ್ರಾದ್ಯಾಪಕ್‌ ಜಾವ್ನ್‌ ವಾವ್ರ್‌ ಕೆಲಾ. 
ಕುವೆಂಪು ಯುನಿವರ್ಸಿಟಿಚೊ ಪ್ರಥಮ್‌ ಕುಲಶತಿ ಜಾವ್ನಾಸ್‌ಲ್ಲೊ. 

ತಾಣೆ, ಸದಾಂ ಅಪ್ಪಾನ್‌ ಕಾಟ್ಕಾ ವಯ್ರ್‌ ಬಸೊನ್‌ ಕಾಮತಾಚಿ ಧುವ್‌ ಕುಂ 
ತೆವ್ಶಿನ್‌ ಪಳೆವ್ನ್‌ ಹಾಸ್ಸೆಂ, ತಾಣೆಯ್‌ ಪಾಟಿಂ ಹಾಸ್ಸೆಂ, ಸಬಾರ್‌ ಪಾವ್ಟಿಂ ದೆಕ್ಲಾಂ. ಪಳೆವ್ನ್‌ 
ಬಿಯೆಲಾ, ಕಾಂಪ್ಲಾ. ಕಾನಾಂತ್‌ ಉಜೊ ಉಸಳ್‌ಲ್ಲ್ಯಾಬರಿ, ಕಾಳಿಜ್‌ ಫುಟ್‌ಲ್ಲಾಾಬರಿ, ತಕ್ಷಿ 
ಘುಂವ್‌ಲ್ಲ್ಯಾಬರಿ ಜಾಲ್ಕಾರೀ ದೊಳ್ಳಾಂಚ್ಕೊ ಆಸ್ಚೊ ಧಾಂಪಿನಾಸ್ತಾಂ ಚೊಯ್ಲಾಂ. ಏಕ್‌ಪಾವ್ಟಿಂ 
ಅಮ್ಮಾನ್‌ ಯೇವ್ನ್‌ ಕಾನಾಕ್‌ ಧರ್ನ್‌ ಭಿತರ್‌ ವೋಡ್ನ್‌ ವ್ಹರ್ನ್‌, “ತಶೆಂ ಕಾಲೆಂ 
ಬಚ್ಚಾಲ್ಕಾಂಬರಿ ಪಳೆತಾಯ್‌ರೇ?'” ಮ್ಹಣ್‌ ಜ್ಕೋರ್‌ ಕೆಲ್ಲೆಂ. ತವಳ್‌ ಜೀಬ್‌ ಪರ್ರೊಂಕ್‌ 
ನಾತ್‌ಲ್ಲಿ. ತ್ಕಾಚ್‌ ದೀಸ್‌ ಅಮ್ಮಾಕ್‌ ನೀಜ್‌ ಗಜಾಲ್‌ ಸಾಂಗ್‌ಲ್ಲಿ ತರ್‌, ಬೊವ್‌ಶಾ ಹೂ 
ವಿಶಯ್‌ ಇತ್ತುನ್‌ ಪಾವ್ತೊನಾತ್‌ಲ್ಲೊ ಕೊಣ್ಣಾ... 

""ದಾಕ್ತೆರಾಕೀ ಕಳನಾ ಜಾಲಾಂ. ಖಂಯ್ಚ್ಯಾಕೀ ಫಾಲ್ಯಾಂ ಸಾಂಗ್ತಾ ಮ್ಹಣಾಲೊ, ಕಸಲ್ಗೊ 
ತಾಪ್‌ ಮ್ಹಣ್‌?' ಕಾಮತ್‌ ಮಾಮಾಚೊ ತಾಳೊ ಆನಿಕೀ ಲ್ಹಾನ್‌ ಜಾಲೊ. ತಾಚಾ 
ತಾಳ್ಕಾಂತ್‌ ನಿರಾಶಾ ರುಳ್ಮತಾಲಿ. ಚೆನ್ನುಚ್ಕಾ ಕಾಳ್ಜಾಂತೀ ದುಖಾಚೆ ಉಮಾಳ ಭರೊನ್‌. 
ಆಯ್ಲೆ. ಕಾಮತ್‌ ಮಾಮ್‌ ಮ್ಹಳ್ಳಾರ್‌ ತಾಕಾಯಿ ಭಾರಿ. ಸಾವ್ಕಾರಾಗೆರ್‌ ಗುಮಾಸ್ತಾ ಚೆಂ. 
ಕಾಮ್‌ ಕರ್ನ್‌, ಸಾಂಜೆರ್‌ ಘರಾ ಆಯಿಲ್ಲ್ಯಾ ಉಪ್ರಾಂತ್‌ ಚೆನ್ನುಲಾಗಿಂ ಥೊಡೊ ವೇಳ್‌ 
ತೊ ಖರ್ದಿತಾಲೊ. "ಏ ಚೆನ್ನಾ ಸಾಂಗ್‌ -- ಸಿ.ಎ.ಎಲ್‌.ಎಲ್‌.ಇ.ಡಿ. ಕ್ಯಾಲೆಡ್‌ಗೀ 
ಸ್ಕಾಲೆಡ್‌? ಎಫ್‌.ಎ.ಟಿ. ಫ್ಯಾಟ್‌, ಎಚ್‌.ಇ.ಆರ್‌. ಹರ್‌ ಜಾತಾಮೂ? ಎಫ್‌.ಎ.ಟಿ., 
ಎಚ್‌.ಇ.ಆರ್‌. ಹಾಚೊ ಉಚ್ಚಾರ್‌ ಸಾಂಗ್‌ ಪಳಯಾಂ. ಅಶೆಂ ಕಾಮತ್‌ ಮಾಮಾಥಾವ್ನ್‌ 
ಶಿಕ್‌ಲ್ಲೊ ಅಸಲ್ಕೊ ಸಬಾರ್‌ ಮರುದಾರ್‌ ಲ್ಹಾನ್‌ ಕಾಣಿಯೊ, ಹುಮಿಣ್ಯೊ, ಲೆಕಾಂ 
ಶಾಳೆಂತ್‌ ಉರ್‌ಲ್ಲ್ಯಾ ಭುರ್ಲ್ಯಾಂಕ್‌ ಸಾಂಗೊನ್‌ "ಬುದ್ವಂತ್‌' ಮ್ಹಣ್‌ ಬಿರುದ್‌ ಆಪ್ಣಾಯಿಲ್ಲೆಂ. 
ಬೊವ್‌ಶಾ ಆಜ್‌ಯಿ ಕಾಮತ್‌ ಮಾಮಾಕ್‌ ಸದಾಂಚೆಪರಿಂ ಪಯ್ಕಾಂಚಿ ಗರ್ವ್‌ ಪಡ್ಲಾ ದಿಸ್ತಾ. 
ಕಿತ್ಕಾಕ್‌ ಮ್ಹಳ್ಕಾರ್‌ ಕೆದ್ದಾಯ್‌ ತಾಕಾ ಪಯ್ಯಾಂಚಿ ಅಡ್ಡಣ್‌ ಜಾಲ್ಲ್ಯಾ ವೆಳಿಂ, ತಾಕಾ 
ಚೆನ್ನುಚೊ ಬಾಬ್‌ಚ್‌ ಆದಾರ್‌: “ಧನ್ಮಾ ಧಾ ರುಪಯ್‌ ಆಸ್ಲ್ಯಾರ್‌ ದೀ. ಭಾರಿಚ್‌ ಗರ್‌ 
ಪಡ್ಹ್ವಾ'' ಮ್ಹಣ್‌ ಅಪ್ಪಾಕಡೆ ವಿಚಾರ್ತಾನಾ ಚೆನ್ನುನ್‌ ಆಯ್ಕಾಲಾಂ. ಬಾಬ್‌ಯಿ ಹಾಸೊನ್‌ಶೆಂ 
“ಸುರು ಜಾಲೆಂಗೀ ತುಜೆಂ, ಪಾಂಚ್‌ ದೀ, ಧಾ ದೀ ಮ್ಹಣ್‌. ತುವೆಂ ವಿಚಾರ್‌ಲ್ಲ್ಯಾ ತವಳ್‌ 
ಪೂರಾ ಪಯ್ಕೆ ದೀಂವ್ಕ್‌ ಹಾಂವೆಂ ಕಿತೆಂ ಘರಾಕಡೆ ಪಯ್ಯಾಂಚೊ ರೂಕ್‌ ಲಾಯ್ಲಾ ಮ್ಹಣ್‌ 
ಚಿಂತ್ಲಾಂಯ್ಲೀ? ಪಯ್ಲೆಂ ದಿಲ್ಲೆ ಪೂರಾ ಪಾಟಿಂ ದಿಲ್ಕಾ ಉಪ್ರಾಂತ್‌ಚ್‌ ತುಕಾ ಹಾಂವೆಂ 
ಪರತ್‌ ದಿಂವ್ಚೆ,'”' ಮ್ಹಣ್‌ ಪುರ್ಬುಲ್ಮಾರೀ ಪಯ್ಕೆ ದಿಂವ್ಚೆ ಮಾತ್ರ್‌ ಸೊಡಿನಾತ್‌ಲ್ಲೊ. ಪುಣ್‌ 
ಅಪ್ಪಾ ಅಶೆಂ ಕಿತ್ಕಾಕ್‌ ಕರ್ತಾ ಮ್ಹಳ್ಳೆಂ ಮಾತ್ರ್‌ ಚಿನ್ನುಕ್‌ ಸಮ್ಹಾನಾತ್‌ಲ್ಲೆಂ. ಪಯ್ಲೆಂ ಪಯ್ಮೆ 
ದೀನಾ ಮ್ಹಣ್ಚೆಂ, ಮಾಗಿರ್‌ ತಾಣೆಚ್‌ ಜಾವ್ನ್‌ ದಿಂವ್ದೆ! ಭಾಯ್ರ್‌ ಆಜ್‌ ಹರೈಂಚೆಪರಿಂ ' 
ಕಾಮತ್‌ ಮಾಮಾನ್‌ ಅಪ್ಪಾಲಾಗಿಂ ಪಯ್ಕೆ ವಿಚಾರ್ಲೆನಾಂತ್‌. ತಾಚ್ಕಾ ವದನಾರ್‌ ಮಾವ್ನ್‌ ಪಣ್‌ 
ರಾಜ್‌ ಕರ್ತಾಲೆಂ. ಅಪ್ಪಾನ್‌ಚ್‌ ಉತರ್‌ ಮುಕಾರಿಲೆಂ: "“ಕುಂದಾಕ್‌ ಏಕ್‌ಚ್‌ ಪಾವ್ಟಿಂ ಅಸೊ | 
ತಾಪ್‌ ಆಯಿಲ್ಲಾಾನ್‌ ಘರಾ ತ್ರಾಸ್‌ ಜಾಲ್ಕಾತ್‌ ದಿಸ್ತಾ. ಬಾಳಾಬಾಯಿಕ್‌ ಪುಣೀ ಆಪಯ್ದೆ | 

ಚೆನ್ನುಕ್‌ ಕಾಮತ್‌ ಮಾಮಾಚಿ ಭಯ್ಣ್‌ ಬಾಳಾಬಾಯ್‌ ಮ್ಹಳ್ಯಾರ್‌ ವಿಶೇಸ್‌ ಮೋಗ್‌. 
ಫಾಲ್ಕಾಂ ತಿಚೆಲಾಗಿಂ ವಚೊನ್‌ ಗಮ್ಮತ್‌ ಉಲಯ್ದೆ. ಕಾಣಿ ಆಯ್ಕಾಜೆ. ತಿಚೊ ಪೂತ್‌ 
ಜಗೂ ಆಯ್ಲಾ ಜಾಲ್ಕಾರ್‌ ತಾಚೆಕಡೆಯಿ ಮಸ್ತು ಖೆಳಾಜೆ. ಕುಂದಾತಾಯಿ ನೀಟ್‌ ಜಾಲ್ಕಾರ್‌ಯಿ 
ತಿಚೆಕಡೆಚ್‌... ಚೆನ್ನುಕ್‌ ಅಮ್ಮಾಚಿಂ ಉತ್ರಾಂ ಉಡಾಸಾಕ್‌ ಆಯ್ಲಿಂ: “ಕಾಮತಾನ್‌ ಘರಾ 
ಕಾಮ್‌ ಕರುಂಕ್‌ ಜಣ್‌ ನಾ ಮ್ಹಣ್‌ ಧುವೆಕ್‌ ಘರಾಚ್‌ ದವರ್ಲಾಂ. ಕಾಜಾರ್‌ಯಿ 
ಜಾಯ್ನಾಸ್ತಾಂ, ವಾಟೆರ್‌ ವೆಚ್ಯಾ ದಾದ್ಲ್ಯಾಂಕ್‌ ಪುರಾ ಪಳೆವ್ನ್‌ ಹಾಸ್ತಾ, ಹಲ್ಕಟ್‌ ಖಂಚೆಂ...” 
ಕುಂದಾತಾಯಿನ್‌ ಅಪ್ಪಾಚೆರ್‌ ಮಾಟ್‌ ಕೆಲಾಂ ಮ್ಹಳ್ಳೆಂ ಕಲ್ಪನ್‌ ಚೆನ್ನುಕ್‌ ಆಸ್‌ಲ್ಲೆಂ. ಏಕ್‌ 
' ದೀಸ್‌ ದೊನ್ಸಾರಾಂ -- ತ್ಕಾ ದಿಸಾ ಚೆನ್ನುಕ್‌ ರಜಾ; ಅಪ್ಪಾ ಮಿಲ್ಲಾಥಾವ್ನ್‌ ಯೇವ್ನ್‌ ಜೆವಣ್‌ 
ಜಾವ್ನ್‌ ಭಾಯ್ರ್‌ ಬಸ್‌ಲ್ಲೊ. ಚೆನ್ನು ಬಾಗ್ಲಾಚ್ಕಾ ಇಡ್ಕಾಂತ್ಲ್ಯಾನ್‌ ತಿಳ್ತಾಲೊ -- 
ಸದಾಂಚೆಪರಿಂ ಹಾಸೊ ಆಶಾರ್‌ಪಾಶಾರ್‌ ಜಾತಚ್‌ ಅಪ್ಪಾ ಮಂತ್ರ್‌ಮುಗ್ಡ್‌ ಜಾಲ್ಲೆಪರಿಂ 
ಶೀದಾ ಕಾಮತ್‌ ಮಾಮಾಚ್ಕಾ ಘರಾ ಭಿತರ್‌ ರಿಗ್ಲೊ. ತ್ಕಾ ದಿಸಾ ಚೆನ್ನುಕ್‌ ಮಸ್ತ್‌ ಭೈಂ 
ದಿಸ್‌ಲ್ಲೆಂ -- ಅಪ್ಪಾ ಖಂಯ್‌ ಕಾಮತ್‌ ಮಾಮಾಚ್ಕಾ ಹಾತಾಂತ್‌ ಸಾಂಪ್ಲಾತ್‌ ತರ್‌; 
ಓಣಿಂತ್ಲ್ಯಾ ಲೊಕಾನ್‌ ಯೇವ್ನ್‌, ಅಪ್ಪಾಕ್‌ ಧರ್ನ್‌, ಜಯ್ಲಾಕ್‌ ಘಾಲ್ಕಾರ್‌? ಏಕ್‌ ವೋರ್‌ 
ಗೆಲ್ಮಾರ್‌ಯಿ ಅಪ್ಪಾ ಭಿತರ್‌ಚ್‌. ಕಾಮತ್‌ ಮಾಮ್‌ ಘರಾ ಭಿತರ್‌ ರಿಗ್‌ಲ್ಲೊ ಪಳೆವ್ನ್‌ ಚೆನ್ನು 
ಗಡಗಡ ಕಾಂಪೊಂಕ್‌ ಲಾಗ್‌ಲ್ಲೊ. ಪುಣ್‌ ಘರಾ ಭಿತರ್‌ ಥಾವ್ನ್‌ ವ್ಹಾಳೊನ್‌ ಆಯಿಲ್ಲಿಂ 
ಹಾಸ್ಕಾಚಿಂ ಲ್ಹಾರಾಂ ಚೆನ್ನುಚೆ ಮತಿಕ್‌ ಸಮಾದಾನ್‌ ದೀಂವ್ಕ್‌ ಪಾವ್ಲಾರೀ, ತಾಕಾ ಹೆಂ 
ವಿಚಿತ್ರ್‌ಶೆಂ ದಿಸ್‌ಲ್ಲೆಂ. ಥೊಡ್ಕಾ ವೆಳಾನ್‌ ಅಪ್ಪಾ, ವಾಚ್ಚೆಂ ಪೇಪರ್‌ ಫೆವ್ನ್‌ -- ತೆಂಚ್‌ 
ಹಾಡುಂಕ್‌ ಗೆಲ್ಲ್ಯಾಬರಿ -- ಕಾಣ್ಫೆವ್ನ್‌ ಆಯ್ಲೊ ಆನಿ ಚೆನ್ನುಕ್‌ ಒರ್ದರ್‌ ದೀಲಾಗ್ಲೊ: “ಚೆನ್ನು 
ಚಿಕ್ಕೆ ಭಿತರ್‌ ವಚೊನ್‌ ಚ್ಹಾ ಕರ್ನ್‌ ಹಾಡ್‌...'' ವ್ಹಯ್‌, ಅಮ್ಮಾನ್‌ ಸಾಂಗ್‌ಲ್ಲೆಂ ಸತ್‌ಚ್‌; 
ಕುಂದಾತಾಯಿ ಚೆಡಿ! ವ್ಹಯ್‌ ಆನಿ ತಾಚೆಕಡೆ ಕೆದ್ದಾಯಿ ಖೆಳ್ಳೆಂಚ್‌ ನ್ಹಂಯ್‌. ತಿತ್ಲೆಂಚ್‌ 
ನ್ಹಂಯ್‌ ಉಲಂವ್ಕ್‌ಯಿ ನಜೊ ಮ್ಹಣ್‌ ತ್ಕಾಚ್‌ ದೀಸ್‌ ನಿರ್ದಾರ್‌ ಕೆಲ್ಲೊ. 

“ಚಲ್‌, ಕಾಮ್ತಿ. ಹಾಂವ್‌ಯಿ ಯೆತಾಂ ಪಳೆಂವ್ಕ್‌...” ಅಪ್ಪಾ ಪುಡ್ಡೆಂ ಉಕಲ್ನ್‌ 
ಬಾಂದುನ್‌ ಕಾಮತ್‌ ಮಾಮಾಚ್ಕಾ ಪಾಟ್ಲ್ಯಾನ್‌ ಸರಾರಾಂ ಗೆಲೊ. ಚೆನ್ನುಕ್‌ ಆಪ್ಲ್ಯಾ 
ಬಾಪಾಯ್ಜ್ಯಾ ಬುರ್ಕಾ ವರ್ರನಾಚೊ ಕಾಂಟಾಳೊ ಆಯ್ಲೊ. ಆಜ್‌ ರಾತಿಂ ಅಮ್ಮಾನ್‌ ಇತ್ಲೆಂ 
ಜ್ಕೋರ್‌ ಕರ್ನ್‌ ಸಾಂಗ್ಲ್ಯಾರೀ, ಅಪ್ಪಾ ಪರತ್‌...! ಕಿತೆಂ ಕೆಲ್ಮಾರೀ ಸುಣ್ಕಾಚಿ ಶಿಮ್ಟಿ ವಾಂಕ್ಚಿಚ್‌. 
ತೆ ಚೆಡಿಯೆಕ್‌ ಕುಂದಾಕ್‌ ಪಳೆಂವ್ಕ್‌ ಗೆಲಾ. ಅಪ್ಪಾ ಲ್ಹಾನ್‌ ಆಸೊನ್‌, ಆಪುಣ್‌ ವ್ಹಡ್‌ 
ಆಸ್‌ಲ್ಲೊಂ ತರ್‌ ಛಾಟಿಯೆಂತ್‌ ಸಮಾ ವ್ಹಾಜಯ್ತೊಂ ಆಸ್‌ಲ್ಲೊಂ ಮ್ಹಣ್‌ ಚಿಂತ್ಲೆಂ 
ಚೆನ್ನುನ್‌. ಆತಾಂಚ್‌ ವಚೊನ್‌ ಅಮ್ಮಾಕ್‌ ಸಾಂಗಾಜೆ. ವೇಳ್‌ ಪಾಡ್‌ ಕೆಲೊ ನಾ ಚಿನ್ನುನ್‌. 
“ಅಮ್ಮಾ, ಅಮ್ಮಾ....” “ಕಿತೆಂ ಪುತಾ ಚಿನ್ನೂ?” 

ತಿಚ್ಕಾ ತಾಳ್ಕಾಂತ್ಲಿ ಆಳ್ಸಾಯ್‌ ಪಳೆವ್ನ್‌ ಚಿನ್ನುಚಿ ಉಮೆದ್‌ ನಿಂವ್ಲಿ. ತೊ ವೊಗೆ 
ರಾವ್‌ಲ್ಲೊ ಪಳೆವ್ನ್‌ ಅಮ್ಮಾನ್‌ ವಿಚಾರ್ಲೆಂ, “ಕಿತೆಂರೇ, ಇತ್ಲೆಂ ವೆಗಿಂ ನೀದ್‌ ಆಯ್ಲಿಗೀ?'” 
ಚೆನ್ನುಚಿ ಜೀಬ್‌ ಗಡ್ಬಡ್ಡ್ಲಿ. 

“ಮಾಂಯ್‌ ಕುಂದಾತಾಯಿಕ್‌ ಕಾಲೆಂ ಜಾತಾ? ದಾಕ್ತೆರಾನ್‌ ದೋನ್‌ ಇಂಜಕ್ಕನಾಂ ದಿಲಿಂ 
ಖಂಯ್‌.” | 

“ಕಿತೆಂ ಜಾಲಾಂಗೀ ಮಾತ್ತಿ. ತಿ ಸಕ್ಕಡ್‌ ಖಬರ್‌ ತುಕಾ ಕಿತ್ಕಾ? ವಚ್‌ ಲಿಸಾಂವ್‌ ಕರ್‌...” 

“ಮಾಂಯ್‌ ಮ್ಹಾಕಾ ಕಾಂಯ್‌ ಖಾಂವ್ಕ್‌ ದೀ.'' ಕಾಂಯ್‌ ತರೀ ಉಲಯ್ತೆ ಮ್ಹಳ್ಳೆ ಖಾತಿರ್‌ 
ವಿಚಾರಿಲಾಗ್ಲೊ. “ಹ್ಞೂಂ, ತಾಕಾಚ್‌ ಆಯಿಲ್ಲೊಯ್ಲೀ? ಮ್ಹಾಕಾ ಗೊತ್ತು... ವಚ್‌ ಆತಾಂ 
ಲಿಸಾಂವ್‌ ಕರ್ನ್‌ ನಿದೆ. ಫಾಲ್ಕಾಂ ಸಕಾಳಿಂ ಕಾಂಯ್‌ ಕರ್ನ್‌ ದಿತಾಂ. ಆಜ್‌ ಮ್ಹಜಿ ತಕ್ಷಿಯಿ 
ಫಡೊಂಕ್‌ ಸುರು ಜಾಲ್ಕಾ. ಹಾಂಗಾ ಪಳೆ, ಚೆನ್ನು ಅಪ್ಪಾ ವಾಟ್ಲಿ ಉಡವ್ನ್‌, ಜೆವಣ್‌ 
ಕರಿನಾಸ್ತಾಂ ಗೆಲಾ ಮ್ಹಣ್‌ ಕೊಣಾ ಮುಕಾರಿ ಸಾಂಗಾನಾಕಾ. ಹ್ಞಾಂ...?”” 

“ಹ್ಞೂಂ” ಅಮ್ಮಾಚ್ಕಾ ವಿಶಾಲ್‌ ಮನಾಚಿ ಆಜ್‌ ಚೆನ್ನುಕ್‌ ರುಳಕ್‌ ಲಾಗ್‌ಲ್ಲಿ. 
ಅಮ್ಮಾಚ್ಕಾ ಮೋವ್‌ ತಾಳ್ಕಾಕ್‌ ತೊ ಚುರುಕ್‌ ಜಾಲೊ. “ಅಮ್ಮಾ, ಅಪ್ಪಾನ್‌ ತಶಿ ವಾಟ್ಲಿ 
ಕಿತ್ಕಾಕ್‌ ಉಡಯ್ಲಿ?” ಜಾಯ್‌ ಮ್ಹಣ್‌ ವಿಚಾರಿಲಾಗ್ಲೊ. 

“ತುಕಾ ಕಾಲ್ಕಾಕ್‌ರೇ ವ್ಹಡಾಂಚೊ ವಿಶಯ್‌? ರಾಗ್‌ ಆಯ್ಲೊ ಮ್ಹಣ್‌ ಉಡಯ್ಲಿ.'' 
ಅಪ್ಪಾ ವಯ್ಲೊ ರಾಗ್‌ ನಿಂವ್‌ಲ್ಲೊ ಪಳೆವ್ನ್‌ ಚೆನ್ನುಕ್‌ ವಿಜ್ಮಿ ತ್ಕಾಯ್‌ ಭೊಗ್ಲಿ. ತರ್‌ ಆತಾಂ 
ಅಮ್ಮಾಕ್‌ ಸಾಂಗೊಂಕ್‌ ಚಿಂತ್‌ಲ್ಲೆಂ, ಕಳಂವ್ಕ್‌ ಕಾಂಯ್‌ ಆಡ್ಕಳ್‌ ನಾ ಮ್ಹಣ್‌ ತಾಕಾ 
ಭೊಗ್ಗೆಂ. “ಅಮ್ಮಾ, ಅಪ್ಪಾ ಕಾಮತಾಂಚ್ಕಾ ಘರಾ ಕುಂದಾತಾಯಿಕ್‌ ಪಳೆಂವ್ಕ್‌ ಗೆಲೊ,” 
ಭಾರಿಚ್‌ ಉತ್ಸಾಹಾನ್‌ ಸಾಂಗೊನ್‌ ಸಂಪಯ್ಲೆಂ ಚೆನ್ನುನ್‌. “ಪರ್ತ್ಯಾನ್‌ ಗೆಲೊಗೀ? 
ಮುಗ್ದಾಲೆಂ ಆನಿ ಮ್ಹಾಕಾ ಸುಡ್ಕಾಡ್‌ಚ್‌ ಗತ್‌...” 

“ಅಮ್ಮಾ...!'' ಚೆನ್ನುನ್‌ ಬೊಬ್‌ ಮಾಡ್ಲಿ. “ಚೆನ್ನು, ಚಲ್‌ ನಿದೆ. ಮಾಂದ್ರಿ ಘಾಲ್ನ್‌ 
ದಿತಾಂ, ಚಲ್‌.” 

“ಸುಡ್ಮಾಡ್‌' - ಚೆನ್ನು ಗಡಗಡ ಕಾಂಪ್ಲೊ. ಸುಡ್ಕಾಡಾಕ್‌ ತಿ ಚೆಡಿ ಕುಂದಾನ್‌ಚ್‌ ವಚಾಜೆ. 
ತೆಂಚ್‌ ನಿಯಾಳಿತ್ತ್‌ ಚೆನ್ನುನ್‌ ವೋಲ್‌ ಆಂಗಾರ್‌ ವೊಡ್ಡಿ. ಕೊನ್ಸಾರ್‌ ಉಡಯಿಲ್ಲೆ ಬೂಕ್‌ 
ಕಾಡ್ನ್‌ ದವರಿನಾ ತರ್‌ ಅಪ್ಪಾ ಜ್ಕೋರ್‌ ಕರ್ತಾ - ಕರುಂದಿ. ಚೆನ್ನುನ್‌ ವೋಲ್‌ ಮಾತ್ಕಾಕ್‌ 
ವೊಡ್ಲಿ. ಮಾಂಯ್‌ ನಿದೊಂಕ್‌ ಯೆತಾ ಮ್ಹಣಾಸರ್‌ ದೆವಾಕಡೆ ಮಾಗ್ಕಾಂ ಮ್ಹಣ್‌ ಆಷ್ಟೆ ಿಸ್ಮಕಿಂ 
ಚಿಂತಿಲಾಗ್ಲೊ. "ದೆವಾ, ತಾಕಾಚ್‌ ಸುಡ್ಕಾಡಾಕ್‌ ಧಾಡ್‌. ಮ ಜ್ಯಾ ಅಮ್ಮಾಕ್‌ ರಾಕ್‌. 

ಅಪ್ಪಾಕ್‌ ಬರಿ ಬೂದ್‌ ದೀ. ಮ್ಹಾಕಾ, ಮ್ಹಾಕಾ ದುಸ್ರೆಂ ಕಿತೆಂಚ್‌ ನಾಕಾ.” 

ಇತ್ಲೆಂ ಮಾಗ್‌ಲ್ಲೆಂಚ್‌ ಚೆನ್ನುಕ್‌ ಭಿರಾಂಕುಳ್‌ ಭಿರಾಂತ್‌ ಉಟ್ಟಿ. ತೆಂ ಟಪ್ಪಾ ಮೊರಾತ್‌ 
ತರ್‌? ಛೆ, ತಶೆಂ ಜಾಂವ್ಚೆಂ ನಾ. ಫಕತ್‌ ತಾಪಾನ್‌ ಕೊಣೀ ಮೊರ್ತಾತ್‌ವೇ? ವಯ್ಣಾನ್‌ 

ದಾಕ್ಷೆರಾನ್‌ ದೋನ್‌ ಇಂಜೆಕ್ಕನಾಂ ದಿಲ್ಕಾಂತ್‌. ಖಂಡಿತ್‌ ಸಾದ್ಕ್‌ ನಾ. ತಶೆಂ ಪೂರಾ 
ದೆವಾಕಡೆ ಮಾಗ್ತಚ್‌, ಜಣ್‌ ಮೊರ್ಟೆಬರಿ ಆಸ್‌ಲ್ಲೆ ತರ್‌, ಎದೊಳ್‌ ಕಿತ್ಲೆ ಜಣ್‌ ಮೊರಾಜೆ 
ಆಸ್‌ಲ್ಲೆ. ತಾಚೊ ದುಸ್ಮಾನ್‌ ಹಲ್ಕಟ್‌ ಮಾದ ಮೊರಾಜೆ ಆಸ್‌ಲ್ಲೊ; ಶಹಾಣೆ ಮಾಸ್ಟರ್‌ 
ಮೊರಾಜೆ ಆಸ್‌ಲ್ಲೊ... ತಾಚ್ಕಾ ವಯ್ರ್‌ ಕೆದ್ನಾಯ್‌ ಹಂಕಾರ್‌ ದಾಕಂವ್ಲೊ ಪಯ್ಲಿಲೊ 
ಮಾಮ್‌ ಶಂಕರಣ್ಣ ಮೊರಾಜೆ ಆಸ್‌ಲ್ಲೊ. ಪಾಪ್‌, ಕುಂದಾತಾಯಿ ಮೊರಾನಾಯೆ. ತಾಚೆಂ 
ಕಾಜಾರ್‌ ವೆಗ್ಗಿಂ ಜಾವ್ನ್‌ ಗಾಂವ್‌ ಸೊಡ್ಡ್‌ ವಚಾತ್‌ ತರ್‌..., ತಾಂತುಂ ಕಾಂಯ್‌ ಅಡ್ಡಿ 
ನಾ. ಅಪ್ಪಾಯಿ ಘರಾಚ್‌ ರಾವ್ತಲೊ. ಅಮ್ಮಾಕ್‌ಯಿ ಸಮಾದಾನ್‌. ಚೆನ್ನುನ್‌ ಆಪ್ಲೆಂ 
' ಮಾಗ್ಲೆಂ ಬದ್ದಿಲೆಂ: “ದೆವಾ, ತಾಕಾ ಜಿವೆಶಿಂ ಮಾರಿನಾಕಾ, ಪ್ಲೀಜ್‌. ತಾಕಾ ಸಮಾ ವಾಟೆಕ್‌ 
ಹಾಡ್ನ್‌ ಖಂಯ್ಸರೀ ಪಯ್ಸ್‌ -- ಹ್ಲಾಂ! ಬೊಂಬಯ್‌ ವ್ಹರ್ನ್‌ ಕಾಜಾರ್‌ ಕರ್ನ್‌ ಸೊಡ್‌...'' 

ಅಮ್ಮಾ ಯೇವ್ನ್‌ ದೆಗೆನ್‌ ನಿದ್ತಾನಾ, ಚೆನ್ನುನ್‌ ತಿಕಾ ಘಟ್ಟ್‌ ಪೊಟ್ಟುನ್‌ ಧರ್ಷ್ಲೆಂ. 
“ಅಮ್ಮಾ, ಕುಂದಾತಾಯಿಕ್‌ ಮಸ್ತ್‌ ಹುಶಾರ್‌ ನಾಂಗೀ?” 

“ಆಸಜೆ.” 

“ಅಪ್ಪಾ ಆನಿಕೀ ಯೇವ್ನಾ?” 

“ತಾಕಾ ಕಿತೆಂ? ದಾದ್ದೊನೆ, ಕೆದಾಳಾರೀ ಯೇಂವ್ದಿ.” 

ಚೆನ್ನು ಎಕಾಚ್‌ಫರಾ ಉಟ್ಟೊ. ಕಸ್ಲಿಂಗೀ ಸಪ್ಣಾಂ: ಅಪ್ಪಾ ಕುಂದಾತಾಯಿಲಾಗಿಂ ಕಾಜಾರ್‌ 
ಜಾಲ್ಲ್ಯಾಬರಿ -- ದೊಗಾಂಯ್‌ ಬೊಂಬಯ್‌ ಧಾಂವ್‌ಲ್ಲ್ಯಾಬರಿಂ - ಅಮ್ಮಾ, ಬಾಬಾಚ್ಕಾ 
ಭಾತಾಚ್ಕಾ ಮಿಲ್ಹಾಂತ್‌ ಶಿರ್ಕೊನ್‌ -- ಹೆಂ ಪೂರಾ ಸಪಣ್‌, ತಾಚೆ ಇತ್ಸ್ಯಾಕ್‌ ಸಮಾದಾನ್‌ 
ಕರಿಲಾಗ್ಲೊ. ಸಪ್ಣಾಂಯಿ ಎಕೇಕ್‌ ಪಾವ್ಟಿಂ ನೀಜ್‌ ಜಾತಾತ್‌ ಖಂಯ್‌. ಎಕಾದಾವೆಳಾ ಅಪ್ಪಾ 
ಪರ್ಕೆ ಜಾತಿಚ್ಕಾ ಕುಂದಾತಾಯಿಕ್‌ ಘೆವ್ನ್‌, ಘರ್‌ ಸೊಡ್ನ್‌ ಧಾಂವಾತ್‌ ತರ್‌? ಅಮ್ಮಾಕ್‌ 
ಆಪ್ಲೆಚ್‌ ರಾಕಾಜೆ. ಆಪ್ಲೆಚ್‌ ಮಿಲ್ಲಾಚೆಂ ಕಾಮ್‌ ಪಳೆಜೆ. ರಾಮು ತಸಲೊ ಹುಶಾರ್‌ 
ಮೆಕ್ಕಾನಿಕ್‌, ಭೀಮಾ ತಸಲೆ ಕಾಮಾಚೆ ಆಸ್ತಾನಾ ತೆಂ ಕಶ್ಟ್‌ ಜಾಂವ್ಚೆಂ ನಾ, ಪುಣ್‌ ಮಾಗಿರ್‌ 
ಕುಂದಾತಾಯಿ ತಾಚಿ ಪೊಸ್ಕಿ ಆವಯ್‌! ಪೊಸ್ಕಿ ಆವಯ್‌ ಜಾವ್ನ್‌ ಆಯ್ಲಾರ್‌ ಯೇಂವ್ಲಿ 
ಗಾಂವಾಕ್‌, ತಾಚೊ ಜೀವ್‌ಚ್‌ ಕಾಡ್ತಲೊಂ... 

“ಅಮ್ಮಾ!” 

“ಕಾಲೆಂ ಚೆನ್ನೂ? ಸಪಣ್‌-ಗಿಪಣ್‌ ಪುಣೀ ಪಡ್ಲೆಂಗೀ?'' 

“ವ್ಹಯ್‌, ಮಿಲ್ಲಾಂತ್‌ ತುಂ ಶಿರ್ಕಲ್ಲ್ಯಾಬರಿ...'' ಮುಕಾರ್‌ ಸಾಂಗೊಂಕ್‌ ಜಾಯ್ನಾಸ್ತಾಂ 
ಚೆನ್ನುಕ್‌ ದೂಕ್‌ ಉಮಾಳೊನ್‌ ಆಯ್ಲೆಂ. 

“ತಶೆಂ ಪೂರಾ ಚಿಂತುಂಕ್‌ ನಜೊ, ಚೆನ್ನು. ಭಿಯೆನಾಕಾ. ಸಪಣ್‌ ಮ್ಹಳ್ಕಾರ್‌ ಪೂರಾ 
ಭೆಶ್ಚೆಂ, ಕಳ್ಳೆಂಮೂ...?'' ಅಮ್ಮಾನ್‌ ಚೆನ್ನುಕ್‌ ಭೊಳಾಯ್ಲೆಂ. 


ಥೊಡ್ಕಾ ವೆಳಾನ್‌ ಚಿನ್ನು ಪರತ್‌ ಘಟ್ಟ್‌ ನಿದೆಂತ್‌ ನಿಸರ್ಲೊ. ಸಕಾಳಿಂ ಉಟ್ತಾನಾ 

ಮಾಂದ್ರೆರ್‌ ಚೆನ್ನು ಎಕ್ಲೊಚ್‌. ಅಪ್ಪಾಚಿ ಮಾಂದ್ರಿಯ್‌ ತಶಿಚ್‌ ಆಸ್‌ಲ್ಲಿ. ತೊ ತಾಚೆವಯ್ರ್‌ 
ನಿದ್‌ಲ್ಲ್ಯಾಬರಿ ದಿಸಾನಾತ್ಲೆಂ. ಕಿತ್ಕಾಕ್‌ ಮ್ಹಳ್ಯಾರ್‌ ತಿ ಕಾಲ್‌ ದವರ್‌ಲ್ಲೆಬರಿಚ್‌ ಆಸ್‌ಲ್ಲಿ. 


ಗಡ್ಬಡೊನ್‌ ಉಟೊನ್‌ ರಾಂದ್ಚಾ ಕುಡಾಕ್‌ ಧಾಂವ್ಲೊ. "ಅಮ್ಮಾ, ಕಾಲ್‌ ರಾತಿಂ ಅಪ್ಪಾ" 


ಘರಾ ಯೇವ್ನಾಂಗಿ?' ಅಪ್ಪಾ ಖಂಯ್‌ ಘರ್‌ ಸೊಡ್ನ್‌ ಗೆಲಾ ಮ್ಹಳ್ಳಿಂ ಭೈಂ ತಾಕಾ. 


“ಆಯಿಲ್ಲೊ, ರಾತಿಂ ವೊರಾಂ ದೋನ್‌ ಜಾತಿತ್‌. ಪರತ್‌ ಥಂಯ್ಚ್‌ ಗೆಲಾ. ಕುಂದಾಕ್‌ ' 


| 
| 
| 
| 
| 


ಚಡ್‌ ಹುಶಾರ್‌ ನಾ ಖಂಯ್‌. ವಚ್‌ ವೆಗಿಂ ತೊಂಡ್‌ ಧುವ್ನ್‌ ಯೇ ಆನಿ ದೂದ್‌ ಪಿಯೆ. ' 


ಮಾಗಿರ್‌ ಹಾಂವೀ ವಚೊನ್‌ ಪಳೆವ್ನ್‌ ಯೆತಾಂ, ಪಾಪ್‌!” 


ಅಮ್ಮಾಚ್ಕಾ ಹ್ಯಾ ನವ್ಕಾ ಹುಸ್ಕಾಚೊ ಮಿಸ್ತೆರ್‌ ಚೆನ್ನುಕ್‌ ಕಳ್ಳೊನಾ. ಅಪ್ಪಾವಯ್ಲೊ ' 


ರಾಗ್‌ ಇತ್ತೆ ವೆಗ್ಗಿಂ ಉಣೊ ಜಾಲ್ಲೆಂ ಕಾರಣ್‌ಯಿ ಸುಸ್ತಾಲೆಂ ನಾ. ವಚೊಂದಿ. ವೆಗ್ಗಿಂ 


ದೂದ್‌ ಪಿಯೆವ್ನ್‌, ಜಗೂ ಸಾಂಗಾತಾ ಖೆಳಾಜೆ ಮ್ಹಣ್‌ ವೆಗ್ಗಿಂ ವೆಗ್ಗಿಂ ದಾಂತ್‌ 


ಘಾಸಿಲಾಗ್ಲೊ. 

ತಿತ್ಲ್ಯಾರ್‌ ಅಮ್ಮಾನ್‌ ಆಪಯ್ಲೆಂ. “ಚೆನ್ನೂ, ಚೆನ್ನೂ, ಜಗೂ ಆಯ್ಲಾ ಪಳೆ.” 

ತೊಂಡಾಂತ್ಲೊ ಘೊಟ್‌ ಭಾಯ್ರ್‌ ಉಡವ್ನ್‌ ಅಂಗಾರ್‌ ಆಸ್‌ಲ್ಲ್ಯಾ ಖೊಮಿಸಾಂತ್‌ಚ್‌ 
ತೊಂಡ್‌ ಪುಸುನ್‌ ಘರಾ ಭಿತರ್‌ ಧಾಂವ್ಲೊ. “ಜಗೂ ಕೆದಾಳಾ ಆಯ್ದ್ಲೊಯ್‌ರೇ?”” ರಾಂದ್ಪಾ 
ಕುಡಾಚ್ಕಾ ಬಾಗ್ಲಾಕಡೆ ಉಬೊ ಆಸ್‌ಲ್ಲ್ಯಾ ಜಗೂನ್‌ ಜಾಪ್‌ ದಿಲಿನಾ. ತಾಚೆಂ ತೊಂಡ್‌ 
ಬಾವೊನ್‌ ಗೆಲ್ಲೆಂ. “ಕಿತೆಂರೇ ಜಗೂ...?'' 

“ತುಜ್ಮಾ ಬಾಬಾನ್‌ ಮ್ಹಾಕಾ ಹಾಂಗಾ ಧಾಡ್ದೆಂ,'” ಮ್ಹಣಾಲೊ ಜಗೂ. 

“ಕುಂದಾತಾಯಿ ಕಶೆಂ ಆಸಾ?” ಅಮ್ಮಾನ್‌ ಇಲ್ಲ್ವಾ ಆತುರಾಯೆನ್‌ಚ್‌ ವಿಚಾರ್ಲೆಂ. 

“ಕಾಲೆಂಗೀ, ಘರಾ ಭೊಂವ್ತಿಂ ಜಣಾಂಚ್‌ ಜಣಾಂ,'' ಜಗೂಚ್ಮಾ ತಾಳೊ ಭಿರಾಂತಿನ್‌ 
ಅಸ್ಪಶ್ಟ್‌ ಜಾಲ್ಲೊ. 

“ಚೆನ್ನೂ, ಧರ್‌ ದೂದ್‌. ಜಗೂ, ತೂಂಯಿ ಇಲ್ಲೆಂ ಪಿಯೆ, ಧರ್‌. ಹಾಂವ್‌ ಆತ್ತಾಂ 
ವಚೊನ್‌ ಯೆತಾಂ...” 

ಜಗೂನ್‌ ದೂದ್‌ ಘೆತ್ಲೆಂ ನಾ. ಚೆನ್ನು ದುದಾಚೊ ಗೊಬ್ಳೊ ಫೆವ್ನ್‌ ರಾಂದ್ಹಾ 
ಕುಡಾಚ್ಕಾ ಹುಂಬ್ರಾರ್‌ ಬಸ್ಲೊ. ಅಮ್ಮಾ ಜಗೂಕ್‌ ದೂದ್‌ ಪಿಯೆಂವ್ಕ್‌ ಒತ್ತಾಯ್‌ 
ಕರ್ತಾನಾ, ಅಪ್ಪಾ ಭಿತರ್‌ ಆಯ್ಲೊ. 

“ಕಿತೆಂ ಜಾಲೆಂ?” ಅಮ್ಮಾನ್‌ ದೊಳೆ ಸೊಡ್ಡ್‌, ಕಾವ್ದೆಣ್‌ಶೆಂ ವಿಚಾರ್ಲೆಂ, ಅಪ್ಪಾಲಾಗಿಂ. 

“ಗೆಲೆಂ” ಅಮ್ಮಾಚ್ಛಾ ತೊಂಡಾರ್‌ ಕಸಲಿಂಚ್‌ ಭೊಗ್ಣಾಂ ದಿಸನಾತ್ಲಿಂ. 

“ಅಯ್ಯೋ! ಬಿರ್ಮತ್‌.'' 

“ಮ್ಹಾಕಾ ಕಾಲ್‌ಚ್‌ ಕಳಿತ್‌ ಆಸ್‌ಲ್ಲೆಂ, ವೆತಾ ಮ್ಹಣ್‌. ದಾಕ್ತೆರಾಕೀ ಕಳೊಂಕ್‌ ನಾ, 

ಕಸಲೊ ತಾಪ್‌ ಮ್ಹಣ್‌... ಕಸಲೆಂ ಇಂಜೆಕ್ಕನ್‌ಯಿ ನಾಟ್ವಾಲೆಂನಾ. ತಾಪ್‌ ಚಡ್‌ಲ್ಲೊ 
ಂವೊಂಕ್‌ ಆಯ್ಕಾಲೊಚ್‌ ನಾ. ಬಾವ್ಹೊ ದಾಕ್ತೆರ್‌ ತರೀ ಕಿತೆಂ ಕರ್ನಲೊ?'” 


“ಛೆ, ಪಾಪ್‌! ಕಸ್ತೆಂ ಭಾಂಗಾರ್‌ ಚೆಡುಂ. ತರ್ನಾಟ್ಕಾ ಪ್ರಾಯೆರ್‌ಚ್‌ ಅಶೆಂ ಜಾಲೆಂ 
ಮ್ಹಳ್ಕಾರ್‌, ಒಟ್ಟಾರೆ ನಶೀಬ್‌. ತಾಚ್ಕಾ ನಶಿಬಾಂತ್‌ ಇತ್ಲೆಂಚ್‌ ಬರಯಿಲ್ಲೆಂಗೀ ಕೋಣ್‌ 
ಜಾಣಾ? ಕಾಲ್‌ ರಾತಿಂಚ್‌ ವಚೊನ್‌ ಪಳೆವ್ನ್‌ ಆಯಿಲ್ಲಿಂ ತರ್‌...?' ಅಮ್ಮಾಚ್ಕಾ 
ಉತ್ರಾಂನಿ ಕುಂದಾತಾಯಿ ವಯ್ಲಿ ಬಿರ್ಮತ್‌ ಉಟೊನ್‌ ದಿಸ್ತಾಲಿ. ದೊಳ್ಳಾಂನಿ ತಿಚಾ ದುಕಾಂ 
ದೆಂವ್ಲಿಂ. ಕಾಪ್ನಾಚ್ಕಾ ಪಾಲ್ಟಾಂತ್‌ ತಿಣೆ ತಿಂ ಪುಸ್ಲಿಂ. 

“ಹ್ಲೂಂ, ಆತಾಂ ರಡ್ತಾಯ್‌ ಕಿತ್ಕಾಕ್‌? ಜಾಂವ್ಚೆಂ ಪೂರಾ ಬರ್ಕಾಕ್‌ಚ್‌ ಮ್ಹಣಾಜೆ. 
ಕಾಮ್ರಿ ತಾಚೆಂ ಕಾಂಯ್‌ ಕಾಜಾರ್‌ ಕರ್ಚಾರ್‌ ನಾತ್‌ಲ್ಲೊ. ಆಂಕ್ವಾರ್‌ ರಾಂವ್ಚಾಕ್‌ಯಿ 
ಮೆಲ್ಲೆಂಚ್‌ ಬರೆಂ ಜಾಲೆಂ.” ಅಪ್ಪಾಚೆಂ ತೊಂಡ್‌ ಭೊಗ್ಗಾಂವೀಣ್‌ ಜಾಲ್ಲೆಂ ಆನಿ 
ವೊಂಟಾಂಚೆ ತುದಿಯೆಂತ್‌ ಕಿತ್ಕಾಕ್‌ಗೀ ಹಾಸ್ಕಾಚಿ ಏಕ್‌ ಶಿರ್‌ ಉದೆಲಿ. 

ಚೆನ್ನುಚ್ಕಾ ಹಾತಾಂತ್ಲೊ ದುದಾಚೊ ಗೊಬ್ಳೊ, ತಾಕಾ ಕಳನಾತ್‌ಲ್ಲ್ಯಾಪರಿಂ ಸಕಯ್ಲ್‌ 
ಪಡ್ಲೊ. ತಾಚ್ಕಾ ದೊಳ್ಳಾಂನಿ ಶೂನ್ಮತಾ ಭರ್‌ಲ್ಲಿ. 

“ಏ ಮಾಂಕ್ಷಾ, ದೂದ್‌ ಶಿಂಪ್ಲೆಂಯ್‌ಗೀ?'' ಅಪ್ಪಾಚೊ ಅರ್ವಾ ರಾಗಾಚೊ ಆನಿ ಅರ್ಲೆ 
ಬೆಜಾರಾಯೆಚೊ ತಾಳೊ, ಚೆನ್ನುಕ್‌ ಜಾಗಂವ್ಕ್‌ ಪಾವ್ಲೊ. 

ಚೆನ್ನು ಹುಂಬ್ರಾ ವಯ್ಲೊ ಮತ್‌ ಗಯ್ರಿ ಗಯ್ರಿ ಜಾಲ್ಲ್ಯಾಪರಿಂ ಉಟೊನ್‌, ಧಾಂವೊನ್‌ 
ವಚೊನ್‌ ದುಕಾಂ ಪುಸುನ್‌ ಆಸ್‌ಲ್ಲ್ಯಾ ಆಪ್ಲೆ ಆವಯ್ಕ್‌ ಪೊಟ್ಟುನ್‌ ಧರಿಲಾಗ್ಲೊ. ತಾಚ್ಕಾ 
ತೊಂಡಾಂತ್ಲ್ಯಾನ್‌ ಆಯಿಲ್ಲೆ ಅಸ್ಪಶ್ಟ್‌ ಸಬ್ದ್‌ ಇತ್ತೆಚ್‌ “ಅಮ್ಮಾ, ಹಾಂವೆಂ... ಹಾಂವೆಂ...” 

“ಪಡ್ಲ್ಯಾರ್‌ ಪಡೊಂದಿ. ಹಾಂವ್‌ ನಿತಳ್‌ ಕರ್ತಾಂ, ಸೊಡ್‌. ತುಮಿ ದೊಗೀ ಹಾಂಗಾಚ್‌ 
ಖೆಳಾ. ಹಾಂವ್‌ ವಚೊನ್‌ ಚಿಕ್ಕೆ ಪಳೆವ್ನ್‌ ಯೆತಾಂ.” ಆಮ್ಮಾ ಚೆನ್ನುಕ್‌ ದೆಗೆಕ್‌ ಲೊಟುನ್‌ 
ಭಾಯ್ರ್‌ ಗೆಲಿ. ಅಪ್ಪಾನ್‌ಯಿ ತಿಚೊ ಪಾಟ್ಲಾವ್‌ ಕೆಲೊ. 


ಚೆನ್ನೂ, ಪಿಳಿ ಪಿಳಿ ಕರ್ನ್‌ ಪಳೆವ್ನ್‌ ಆಸ್ಚ್ಯಾ ಜಗೂಕ್‌ ಥಂಯ್ಚ್‌ ಸೊಡ್‌, ಹಿತ್ಲಾಕುಶಿನ್‌ 


ಧಾಂವ್ಚೊ. (3 

ಅವಲಂಬಿತ್‌ 


ಮೂಳ್‌: ವೈದೇಶ 
ಕೊಂಕ್ಣೆಕ್‌: ಒಲಿವರ್‌ ಡಿಸೊಜಾ, ಆಂಜೆಲೊರ್‌ 
ಅಹಲ್ಕಾ ಯೆತಾನಾ ಹಾಂವ್‌ ಜನೆಲಾಥಾವ್ನ್‌ ರಸ್ಟ್ರ್ಯಾಕ್‌ ಪಳೆವ್ನ್‌ ರಾವ್‌ಲ್ಲಿಂ. ಅಹಲ್ಕಾ 
ಮುಕ್ಲ್ಯಾ ಘರ್ವಾ ಭುರ್ಗ್ಯಾಕ್‌ ಖೆಳಂವ್ಕ್‌ ಆಯಿಲ್ಲೆಂ ಚೆಡುಂ. ಸುಮಾರ್‌ ಪಂದ್ರಾ ವರ್ಸಾಂಚೆಂ; 
ಇಂಗ್ಳ್ಯಾ ರಂಗಾಚೆಂ, ಹಾತ್‌-ಪಾಯ್‌ ಭರ್ಲೆಲೆಂ. ತೊಂಡಾರ್‌ ಸಂಸಾರಾಕ್‌ಚ್‌ ಗುಟಿಯೊ ಕರ್ನ್‌ 
ಖೆಳ್ಳೊ ಉತ್ಸಾಹ್‌ ಆಸ್‌ಲ್ಲೊ. 
ಅಹಲ್ಕಾ ಫಕತ್‌ ಭುರ್ಗ್ಯಾಂಕ್‌ ಖೆಳಂವ್ದೆಂ ಮಾತ್ರ್‌ ನ್ಹಯ್‌, ಘರ್ಚೆಂ ಸರ್ವ್‌ ಕಾಮ್‌ ಕರ್ತಾ. 
ಏಕ್‌ ಪಾವ್ಟಿಂ ಸಾಂಗ್ಲ್ಯಾರ್‌ ಪುರೊ, ಪರತ್‌ ಸಾಂಗ್ಲಿ ಗರ್‌ ನಾ, ತಿತ್ಲೆಂ ಹುಶಾರ್‌ ಚೆಡುಂ 
ತೆಂ. “ತೆಂ ಆಯಿಲ್ಲೆಂ ಮ್ಹಾಕಾ ಜೀವ್‌ ಆಯಿಲ್ಲ್ಯಾಬರಿ, ಪಯ್ಕೆ ಖರ್ಜ್‌ ಜಾಲ್ಕಾರೀ ವ್ಹಡ್‌ 
ನಾ” ಮ್ಹಳ್ಳೆಂ ಶಾರದಾನ್‌. ಭಾಯ್ರ್‌ ಕಾಮಾಕ್‌ ವೆಚ್ಯಾ ಶಾರದಾಕ್‌, ಅಹಲ್ಕಾ ಆಯಿಲ್ಲ್ಯಾ. 
ಉಪ್ರಾಂತ್‌ ತೊಂಡಾರ್‌ ಕಳಾ ಆಯಿಲ್ಲಿ. ಭರ್ಲ್ಯಾಚೆಂ ರಡ್ಲೆಂಯಿ ಆತಾಂ ತಿತ್ಲೆಂ ಆಯ್ಕಾನಾತ್‌ಲ್ಲೆಂ. 
ಅಹಲ್ಯಾಚ್ಛಾ ತೊಂಡಾರ್‌ ಬರೀ ಯೆಜ್ಮಾನ್ಕಾಯ್‌ ಆಸ್ಲಿ. “ಭುರ್ಗ್ಯಾಕ್‌ ಕಿತ್ಲೆಂ ಬರೆಂ ಕರ್ನ್‌ 
ನ್ಹಾಣಯ್ತಾ ತೆಂ ತುಂಚ್‌ ಯೇವ್ನ್‌ ಪಳೆ” - ಮ್ಹಳ್ಳೆಂ ಶಾರದಾನ್‌ ಸಕಾಳಿಂ ಧಾ ವೊರಾರ್‌ 
ಆಮ್ಗೆರ್‌ ಯೇವ್ನ್‌. ಭುರ್ಗ್ಯಾಕ್‌ ತೇಲ್‌ ರಗ್ನುನ್‌, ಪಾಂಯ್‌ ಸೊಡ್ನ್‌ ಬಸೊನ್‌, ಗಾಗ್ರೊ 
ಗಾಂಟಿ ಮ್ಹಣಾಸರ್‌ ವಯ್ರ್‌ ವೋಡ್ನ್‌ “ಕಿತ್ಕಾ ರಡ್ತಾಯ್‌ ಮಾಣ್ಯಾ...” ಮ್ಹಣ್‌ 
ಗಾವ್ನ್‌೦ಚ್‌ ನ್ಹಾಣಂವ್ಕ್‌ ತಯಾರ್‌ ಜಾಲ್ಲೆಂ ಅಹಲ್ಕಾ. ಕಪಲಾರ್‌ ದಾವೊ ಹಾತ್‌ ದವರ್ನ್‌, 
ಉಜ್ವ್ಯಾ ಹಾತಾನ್‌ ತಕ್ಲೆರ್‌ ಶ್ಕ್‌... ಶ್‌ ಮ್ಹಣ್‌ ಉದಕ್‌ ವೊತ್ತಾನಾ ತಾಚೆ ವಯ್ಲಿ ದೀಶ್ಟ್‌ 
ಹಾಂವೆಂ ಕಾಡುಂಕ್‌ ನಾ. ತಾಚ್ಕಾ ತ್ಕಾ ಕಾಮಾಂತ್‌ ಆಜಿ-ಆವಯ್ದಿ ಪರಿಣತಾ ಹಾಂವೆಂ ದೆಕ್ಲಿ. 
ತಾಣೆಂ ಗಾಂವ್ಚ್ಯಾ ಆವಾಜಾಕ್‌ಚ್‌ ಭುರ್ಲ್ಯಾನ್‌ ನಿದಾಜಯ್‌. 


ಭುರ್ಗ್ಯಾಲಾಗಿಂ ಬಸೊನ್‌ ಗಾಯ್ತಾನಾ ತಾಳೊ ತಾಕಾ ಕಳಾಜೆ. ತಾಕಾ ನಿರಾಳ್‌ ಜಾವ್ನ್‌ 
ನೀದ್‌ ಯೆಂವ್ಚ್ಯಾಬರಿ ಗಾಯ್ದೆ. ತೆಂ ಹೆರಾಂನಿ ಶಿಕಯ್ಲ್ಯಾರ್‌ ಯೇನಾ. ಆವಯ್‌ ಜಾವ್ನ್‌, 
ಸ್ಥನಾಂ ಥಾವ್ನ್‌ ದೂದ್‌ ಯೆಂವ್ಚೆಬರಿ ಗಾಯ್ತಾನಾ ತಾಳೊಯಿ ಯೆತಾ ಮ್ಹಣ್‌ ಮಾಂಯ್‌ 
ಸಾಂಗ್ತಾಲಿ. ಆವಯ್ದೆಂ ಆವಯ್‌ಪಣ್‌ ತಸಲೆಂ. ಪುಣ್‌ ಅಹಲ್ಕಾ ಆನಿಕೀ ಆವಯ್‌ ಜಾವ್ನಾ, 
ತರೀ ತಾಚ್ಮಾ ಗಾಯಾನಾಂತ್‌ ಬರೊ ತಾಳೊ ಆಸಾ. ನ್ಹಾಣಂವ್ಕ್‌ ವ್ಹರ್ಹ್ಯಾ ಪಯ್ಲೆಂಚ್‌ 
ಪಾಳ್ಚ್ಯಾಂತ್‌ ವಸ್ತುರ್‌ ಹಾಂತುಳ್ನ್‌ ತಯಾರ್‌ ದವ್ರಿಲ್ಲೆಂ ತಾಣೆ. ಹುನೊನಿ ನ್ಹಾಣವ್ನ್‌ 
ಭುರ್ಗ್ಯಾಕ್‌ ಹಾಡ್ತಾನಾ ಹಾಂಗಾ ದೀ, ಹಾಂವ್‌ ಪಾವ್ದರ್‌ ಸಾರವ್ನ್‌ ತಕ್ಲೆಕ್‌ ಲುಗಟ್‌ 
ಬಾಂದ್ರಾಂ ಮ್ಹಳ್ಳಾರೀ ದೀನಾಸ್ತಾಂ ಆಪುಣ್‌೦ಚ್‌ ತಕ್ಲೆಕ್‌ ಪಾವ್ದರ್‌ ಘಾಲ್ನ್‌, ಧವೆಂ 
ಲುಗಾಟ್‌ ಬಾಂದುನ್‌, ಪಾಳ್ಣ್ಯಾಂತ್‌ ದವ್ರುನ್‌ ಧಲಯ್‌ಲಾಗ್ಲೆಂ. ಹುನ್‌ ಉದ್ಕಾನ್‌ 

ನ್ಹಾಣಯಿಲ್ಲ್ಯಾನ್‌ ಹಾಡ್ತಾನಾಂಚ್‌ ಭುರ್ಲ್ಯಾಚೆ ದೊಳೆ ನಿದೆಂತ್‌ ನಿಶೆತಾಲೆ ತರೀ ತೆಂ 
'ಗಾಯ್ತಾಲೆಂ. ಬಾಳ್ಕ್ಯಾಕ್‌ ಬರೀ ನೀದ್‌ ಪಡ್ಲ್ಯಾರೀ ಅಹಲ್ಮಾಚಿಂ ಗಾಣಾಂ ರಾವೊಂಕ್‌ 
ನಾಂತ್‌. 

ತಾಚ್ಮಾ ವಸ್ತುರಾಥಾವ್ನ್‌ ಉದಕ್‌ ಗಳ್ತಾಲೆ. ಉಟ್‌ಲ್ಲ್ಯಾ ಬಸ್‌ಲ್ಲ್ಯಾಕಡೆ ಪುರಾ 
ಉದಕ್‌ಚ್‌. "ನ್ಹಾಲ್ಲೆಂ ತೂಂಗೀ-ಭುರ್ಗೆಂ?' ವಿಚಾರ್ಲೆಂ ಹಾಂವೆಂ. "ಆತಾಂ ಹಾಂವ್‌ ನ್ಹಾತಾಂ' 
ಮ್ಹಣ್‌ ಹಾಸ್ತೆಂ. “ತುಜೆಂ ನಶಿಬ್‌ ಶಾರದಾ, ಕಶೆಂಯ್‌ ಬರೆಂ ಚೆಡುಂ ಮೆಳ್ಳೆಂ' ಲೋವ್‌ 
ಸಾಂಗ್‌ಲ್ಲ್ಯಾಕ್‌ "“ನವೆಂಚ್‌ ಯೆತಾನಾ ಕರ್ತಾ. ಮುಕಾರ್‌ ಕಶೆಂ ಕಳಿತ್‌ ಆಸಾಗೀ? ನೊವ್ರ್ಯಾನ್‌ 
' ಎದೊಳ್‌ಚ್‌ ಸಾಂಗ್ಲಾಂ. ಸರ್ವ್‌ ತಾಚೆಕರ್ನಾಂ ಕರಯ್‌. ಉಪ್ರಾಂತ್‌ ಕಾಮ್‌ ಸಾಂಗ್ಲ್ಯಾರ್‌ 
ರಾಗ್‌ ಯೇತ್‌ ಮ್ಹಣ್‌. ಮ್ಹಾಕಾಯಿ ಭಾಯ್ರ್‌ ಕಾಮ್‌ ಕರ್ನ್‌ ಪುರೊ ಜಾತಾ ಪಳೆ” - 
ಮ್ಹಣಾಲೆಂ ಶಾರದಾ. 

ಇಲ್ಲೊ ವೇಳ್‌ ಬಸೊನ್‌ ಉಲವ್ನ್‌ ಹಾಂವ್‌ ಉಟ್ಲಿಂ. “ವೆತಾಂ ಅಹಲ್ಮಾ' ಮ್ಹಣ್‌ 
ಹಾಂವೆಂ ಸಾಂಗ್ತಾನಾ ತೆಂ ಚಿರ್ವೊಣೆಚೆ ದಾಂತೊಣೆನ್‌ ಕೇಸ್‌ ಉಗವ್ನ್‌ ಬಾಗ್ಲಾಕಡೆ 
ರಾವ್‌ಲ್ಲೆಂ. “ಇತ್ಲ್ಯಾವೆಗಿಂ ಖಂಯ್‌? ಘರ್‌ ದೋನ್‌ ಮಯ್ಲಾಂ ಪಯ್ಸ್‌ ಆಸಾಗೀ? ಬಸಾ” 
ಮ್ಹಣಾಲೆಂ. ಚೆಡ್ವಾಕ್‌ ಯೆಜ್ಮಾನ್‌ಕಾಯ್‌ ಆಸಾ ಮ್ಹಣ್‌ ಶಾರದಾನ್‌ ಸಾಂಗ್ಲೆಲೆಂ ಉಡಾಸಾಕ್‌ 
ಯೇವ್ನ್‌ ಹಾಸೊ ಆಯ್ಲೊ. “ಘರ್‌ ಲಾಗಿಂ ಆಸ್ಲ್ಯಾರ್‌ ರಾಂದ್ದೆಂ ನಾಕಾಗೀ? ಆನಿಕೀ 
ರಾಂದ್ವಯ್‌ ಕಾತ್ರುಂಕ್‌ ನಾ ಹಾಂವೆಂ” ಮ್ಹಳೆಂ ತಾಚ್ಕಾ ತೊಂಡಾಕ್‌ ಬೊಡಿ ಘಾಲ್ನ್‌. 
ರಾಂದುನ್‌ ಮ್ಹಜೆಂಯ್‌ ಜಾವ್ನಾ. ತುಮ್ನೆರ್‌ ನಿಸ್ಕ್ರಾಕ್‌ ಕಿತೆಂ ಕರ್ತಾತ್‌ ಆಜ್‌? ಹೆಂ ವ್ಹಡ್ಲೆಂ 
ಮ್ಹಾತಾರೆಂ- ಮತಿಂತ್‌ ಚಿಂತುನ್‌ ಜಾಪ್‌ ಸಾಂಗ್ಲಿ. ಆಮ್ಲೆರ್‌ ಕಿತೆಂ ರಾಂದ್ದೆಂ ತೆಂ ಆನಿಕೀ 
ಚಿಂತುಂಕ್‌ಚ್‌ ನಾ ಮ್ಹಣ್‌ ತಾಣೆ ರಾಂದ್ಚ್ಯಾವಿಶಿಂ ಸಾಂಗ್ತಾನಾ ಹಾಂವ್‌ ಪಾಟಿಂ ಘರಾಕಡೆಂ 
ಘುಂವ್ಲಿಂ. ವಚೊನ್‌ ಯೆತಾಂ ಮ್ಹಣ್‌ ಶಾರದಾಕ್‌ ಸಾಂಗೊಂಕ್‌ ತಕ್ಲಿ ಘುಂವ್ನಾಯ್ತಾನಾ, 
ಶಾರದಾ ಅಹಲ್ಕಾವರ್ನಿ ಧಾಕ್ಬೆಂ, ಅಹಲ್ಕಾ ಶಾರದುಚಿ ಆವಯ್ಗೀ, ಸಾಸುಮಾಂಯ್‌ಬರಿ 
ದಿಸೊನ್‌, ಶಾರದಾ ಅಹಲ್ಕಾಚೆ ಜತ್ನೆಂತ್‌ ಆಸ್ಚೆಬರಿ ದಿಸ್ಲೆಂ. 


ವೈದೇಹಿ (1945- ): ಕರಾವಳ್‌ ಕರ್ನಾಟಕಾಚ್ಯಾ ಕುಂದಾಪುದ್ದಿ. ಪುರ್ತೆಂ ನಾಂವ್‌ ಜಾನಕಿ 
ಶ್ರೀನಿವಾಸಮೂರ್ತಿ. ಜನಕ ಮಹಾರಾಜಾಚಿ ಧುವ್‌ ಜಾನಕಿ ಮ್ಹಳ್ಯಾರ್‌ ಸೀತಾ- 
ಶ್ರೀ ರಾಮಾಚಿ ಧರ್ಮ್‌ಪತಿಣ್‌. ಸೀತಾ ಮ್ಹಳ್ಳ್ಯಾರ್‌ ವೈದೇಹಿ. ಗೌರಮ್ಮ ಆನಿ ತ್ರಿವೇಣಿ 
ಉಪ್ರಾಂತ್‌, ಕನ್ನಡಾನ್‌ ಉಗ್ಬ್ಯಾ ಮನಾನ್‌ ಸ್ವಿಕಾರ್‌ ಕೆಲ್ಲಿ, ಮೊಂವಾಳ್‌ ಕಾಳ್ಜಾಚಿ ಸ್ತ್ರೀ 
ಲೇಕಕಿ. ತಿಚ್ಯಾ ಕಾಣಿಯಾಂಕ್‌ ಲಾಬ್‌ಲ್ಲೆ ಪುರಸ್ಕಾರ್‌, ಪ್ರಶಸ್ತಿ ಅಪಾರ್‌. 

ಚೊವ್ಹಾ ವರ್ಸಾಂಚ್ಯಾ ವನ್ವಾಸಾ ಉಪ್ರಾಂತ್‌ಯೀ, ದುಬಾವಿ ದಾದ್ಲ್ಯಾಚೆ ಮಿಜಾಸ್ಕೆಕ್‌ 
ಲಾಗೊನ್‌, ಅಗ್ನಿಪರೀಕ್ಕಾ ಫಘೆತ್ತೆಲ್ಯಾ ಸೀತಾಮಾಯೆಚಿಂ ಸಿಂತಿಮೆಂತಾಂ, ವೈದೇಹಿಚ್ಛಾ 
ಕಾಣಿಯಾಂನಿ ವೆಕ್ತ್‌ ಜಾವ್ನ್‌ ಫುಲ್ತಾತ್‌. ತ್ಯಾಚ್‌ ಕಾರಣಾಕ್‌ ಲಾಗೊನ್‌ ತಿ ಸರ್ವಾಂಕ್‌ 
ಮೊಗಾಳ್‌. 

ಮ್ಹಜಿಂ ಘರಿಂ ಕಾಮಾಂ ಮ್ಹಾಕಾಚ್‌ ರಾಕೊನ್‌ ಆಸ್‌ಲ್ಲಿಂ. ಮ್ಹಾಕಾಯಿ ಏಕ್‌ ಅಹಲ್ಕಾ 
ಮೆಳ್‌ಲ್ಲೆಂ ತರ್‌? ಇತ್ಸ್ಯಾರ್‌ಚ್‌ ಕಾಮ್‌ ಪೂರಾ ಜಾವ್ನ್‌ ದಿಸಾಳೆಂ ವಾಚೈೆತೆಂ. 

ಶಾರದಾನ್‌ ಅಹಲ್ಯಾಕ್‌ ಭುರ್ಲೆಂ ಖೆಳಂವ್ಕ್‌ ಹಾಡ್‌ಲ್ಲೆಂ ನ್ಹಯ್ಗೀ? ವರ್ಸಾಕ್‌ ಏಕ್‌ 
ಜೋಡ್‌ ಮುಸ್ತಾಯ್ಕಿ, ಮಯ್ಚ್ಯಾಕ್‌ ಧಾ ರುಪಯ್‌ ಸಾಂಬಾಳ್‌. ಯತುಸ್ರಾವ್‌ ಜಾಂವ್ಚ್ಯಾ 
ಮ್ಹಣಾಸರ್‌ ಮಾತ್ರ್‌ ರಾವಂವ್ಚೆಂ. ಮಾಗಿರ್‌ ನಾಕಾ. ಖಂಯ್‌ ಪುಣೀ ಏಕ್‌ ಚೆಡುಂ ಆಸ್ಲ್ಯಾರ್‌ 
ಸಾಂಗ್ತಾಯ್ಗೀ? ಮ್ಹಣ್‌ ಮ್ಹಜೆಲಾಗಿಂಯಿ ವಿಚಾರ್‌ಲ್ಲೆಂ. ಮಯ್ನ್ಯಾಕ್‌ ಧಾ ರುಪ್ಕಾಂಕ್‌ 
ಕೋಣ್‌ ಯೆತಾ ಮ್ಹಳ್ಳ್ಯಾಕ್‌ ಫಕತ್‌ ಭುರ್ಗ್ಯಾಂಕ್‌ ಖೆಳಂವ್ಕ್‌ ಆನಿ ಕಿತ್ಲೆ ದೀಜೆ ಮ್ಹಣಾಲೆಂ. 
ಆಯಿಲ್ಲೊ ಸಾಂಬಾಳ್‌ ಸಗ್ಳೊ ಗಾಂಟ್‌ ಬಾಂದುನ್‌ ದವರ್‌ ಮ್ಹಣ್‌ ತಮಾಶೆ ಕೆಲ್ಲೆ ಹಾಂವೆಂ 
ತಾಕಾ. 

ಅಹಲ್ಕಾಕ್‌ ಸಾಂಬಾಳ್‌ ಕಿತ್ಲೊ? ಮ್ಹಣ್‌ ವಿಚಾರ್‌ಲ್ಲ್ಯಾಕ್‌ “ತುಜೆಲಾಗಿಂ ಸಾಂಗ್ತಾಂ. 
ಕೊಣಾಲಾಗಿಂ ಸಾಂಗಿನಾಕಾ, ತಾಕಾ ಆನಿಕೀ ಮಯ್ದ್ನ್ನಾಚೆಂ ಜಾಂವ್ಕ್‌ ನಾ. ಸೂಚಮ್ಮಾಕ್‌ 
ತಿಚ್‌ ಖಂತ್‌. ತೆಂ ಬೊವ್‌ಶಾ ಜಾಂವ್ಕ್‌ಚ್‌ ಜಾಯ್ನಾಗೀ ಮ್ಹಣ್‌. “ ಡಿ ಆಂಡ್‌ ಸಿ ತರೀ 
ಕರೈತ್‌ ಆಸ್‌ಲ್ಲೆಂ ಮ್ಹಳೆಂ” ಕೊಣೆಂ ಪುನೆಗೆಲ್ಲ್ಯಾನ್‌ ಕರಯ್ಹ್ಯಾರ್‌ ಬರೆಂ ಆಸ್‌ಲ್ಲೆಂ 
ಮ್ಹಣಾಲಿ. ಮ್ಹಜೆಸಂಗಿಂ ಯೇಂವ್ಹಿ ಹಾಂವ್‌ ಕರಯ್ತಾಂ. ಮ್ಹಾಕಾ ಕಶೆಂಯ್‌ ಭುರ್ಗೆಂ 
ಪಳೆಂವ್ಕ್‌ ಏಕ್‌ ಜಣ್‌ ಜಾಯ್‌ ಮ್ಹಳೆಂ. ತಿತ್ಲೆಂ ಕರ್‌ ಸಾಯ್ದಿಣಿ. ಭುರ್ಗ್ಯಾಕ್‌ ಪಳೆವ್ನ್‌ 
ಯಣ್‌ ತಿರ್ಸಿತ್‌ ಮ್ಹಣಾಲೆಂ ಸೂಚಮ್ಮ. ಜಾಯ್ತ್‌ ಮ್ಹಣ್‌ ಹಾಂವ್‌ ಆಪವ್ನ್‌ ಹಾಡ್ನ್‌ 
ಆಯ್ಲಾಂ. ಖುತುಸ್ರಾವ್‌ ಜಾಲ್ಲೆಂಚ್‌ ದವ್ರಿನಾ ಹಾಬಾ. ಮ್ಹಾಕಾ ಎಕಾ ಥರಾಚೆಂ ಭ್ಯೆಂ. 
ಕೊಣಾಕ್‌ ಮ್ಹಣ್‌ ರಾಕೊನ್‌ ಬಸ್ಸೆಂ? ಕೊಣಾಯ್ಕೀ ಪಾತ್ಶೆಂವ್ಚ್ಯಾಬರಿ ನಾ ನ್ಹಯ್ಲೀ?” 

ಹಾಂವ್‌ ಉಲಂವ್ಕ್‌ ನಾ. ಇತ್ಲಿ ಕೂಡ್‌ ವಾಡ್‌ಲ್ಲ್ಯಾ ಅಹಲ್ಕಾಕ್‌ ಆನಿಕೀ ತೆಂ ಜಾವ್ನಾ 
ಮ್ಹಳ್ಕಾರ್‌. ಜಾತೆಲೆಂ... ಹ್ಯಾ ಸೂಚಮ್ಮಾಕ್‌ ಕಿತೆಂ ತಿತ್ಲೊ ಅಮ್ಸೊರ್‌ - ಮ್ಹಣ್‌ ಎಕಾ 
ಮಿನುಟಾಕ್‌ ಭೊಗ್ಲ್ಯಾರೀ; ಅಶೆಂ ಭೊಗ್ಡಾಕೀ ಶಾರದಾಕ್‌ ಏಕ್‌ ಬರೆಂ ಜಣ್‌ ಮೆಳ್ಳೆಂ 
ಮ್ಹಣ್‌ ಪೊಟಾಚಾಬ್ಲಿ ನ್ಹಯ್ಮೂ ಮ್ಹಣ್‌ ಮ್ಹಾಕಾಚ್‌ ಹಾಂವೆಂ ವಿಚಾರ್‌ಲ್ಲ್ಯಾಬರಿ ಜಾಲೆಂ. 
“ಆನಿ ಅಹಲ್ಮಾಕ್‌ ಹೆಂ ಸರ್ವ್‌ ಸಾಂಗ್ಲೆಂ ನಾಕಾ. ಸೂಚಮ್ಮಾನೀ ಸಾಂಗ್ಲಾಂ. ತಾಕಾ ಕಳ್ಚೆಂ 
ನಾಕಾ ಮ್ಹಣ್‌.” 

“ತರ್‌ ದಾಕ್ತೆರಾಲಾಗಿಂ ಪರಿಕ್ಕಾ ಕಿತ್ಕಾ ಖಾತಿರ್‌ ಕರಯ್ತಾಯ್‌ ಮ್ಹಣ್‌ ವಿಚಾರ್ನಾಯೆ 
ತೆಂ?” 

“ತೆಂ ಕಳ್ಜೆಂ ನಾಕಾ ಮ್ಹಳ್ಳೆಂ. ಒಪರೇಶನ್‌ ಖರ್ಟ್‌ ತಾಣೆ ಭುರ್ಗೆಂ ಪಳಯಿಲ್ಲ್ಯಾಕ್‌ ವಜಾ 
ಮ್ಹಣ್‌ ತಾಕಾ ಕಳ್ಳೆಂ ನಾಕಾ ಮ್ಹಣ್‌... ಹಾಂವೆಂ ಸಾಂಗ್‌ಲ್ಲೆಂ. ತೆಂ ಸಾಂಗ್ಲ್ಯಾರ್‌ ಚೆಡ್ವಾಕ್‌ 
ಅಬಿಮಾನ್‌ ಜೋರ್‌ ದೆಕುನ್‌ ಭಾಯ್ರ್‌ ಸಶ್ಟೆಂ ನಾ ಮ್ಹಣಾಲೆಂ ಸೂಚಮ್ಮ. ಹಾಂವ್‌ 
ಘೊಳೊನ್‌ ಪಯ್ಕೆ ಧಾಡ್ತಾಂ ಮ್ಹಳ್ಳ್ಯಾ ಆಫಿಸರಾಚೆ ದವ್ಹತೆನ್‌ ಆಯ್ಲಾಂ ಚೆಡುಂ. ತೆಂ 

॥ 
ನಾ 


ಕಾಂಯ್‌ ಉಣ್ಕಾಚೆಂ ಮ್ಹಣ್‌ ಚಿಂತಿನಾಕಾ.'' 

“ಪಯ್ಯಾಂಕ್‌ ಕಶ್ಟೊಂಚ್ಕಾ ಸೂಚಮ್ಮಾನ್‌ ಸದ್ದ್ಯಾಕ್‌ ಜೆಂವ್ಲೆಂ ಏಕ್‌ ತೋಂಡ್‌ ಉಣೆ 
ಜಾಲೆಂ ಮ್ಹಣ್‌ ಧಾಡ್‌ಲ್ಲೆಂ. ಭಾರತಾಂತ್‌ ಜೆವ್ಣಾಕ್‌ ನಾತ್‌ಲ್ಲಿಂಚ್‌ ಘಟ್‌ಮೂಟ್‌'' ಮ್ಹಣ್‌ 
ಆಪ್ಲ್ಯಾ ಘೊವಾನ್‌ ಅಹಲ್ಕಾಕ್‌ ಪಳೆವ್ನ್‌ ಸಾಂಗ್ಲೆಂ ಮ್ಹಣಾಲೆಂ ಶಾರದಾ. ಅಹಲ್ಕಾಕ್‌ 
ಪಳೆಲ್ಕಾರ್‌ ತಾಕಾ ಜೆವ್ಹಾಕೀ ಗತ್‌ ನಾ ಮ್ಹಣ್‌ ಕೊಣೀ ಮ್ಹಣ್ಣಿನಾಂತ್‌ ತಿತ್ಲೆಂ ಘಟ್‌ಮೂಟ್‌ 
ಚೆಡುಂ. 

ಅಹಲ್ಮಾ ಯೇವ್ನ್‌ ಏಕ್‌ ಮಯ್ನೊ ಜಾಲಾಗೀ ನಾಂಗೀ ಬಾಳ್ಕಾಚೆಂ ಪಾಳ್ಗೆಂ ಮದ್ಲ್ಯಾ 
ಕುಡಾಕ್‌ ಆಯ್ಲೆಂ. ರಾತಿಂ ಅಹಲ್ಕಾನ್‌ ನಿದ್ದೆಂ ಥಂಯ್ಚ್‌. ಭುರ್ಗೆಂ ಉಟ್ಟ್ಯಾರ್‌ ಉದಕ್‌ 
ಪಿಯೆಂವ್ಕ್‌ ದಿಂವ್ಚೆಂ ತಾಣೆಂಚ್‌. ಪಾಳ್ಜೆಂ ಲೊಟುನ್‌ ನಿದಾಂವ್ಡೆಂಯ್‌ ತಾಣೆಂಚ್‌, ರಗೈನಾಂತ್‌ 
ಮ್ಹಣ್ತಾಲೆಂ ಶಾರದಾ. 

ಭುರ್ಗ್ಯಾಕ್‌ ಪಳೆಂವ್ಕ್‌ ಹಾಡ್‌ಲ್ಲೆಂ ಚೆಡುಂ ಸಾಂಗಿನಾಸ್ತಾನಾಚ್‌ ರಾಂದ್ದೆಂ, ಘರ್‌ 
ರಭಾಡ್ನ್‌ ಪುಸ್ನೆಂ, ಸರ್ವ್‌ ಕರಿಜೆ ತರ್‌ ಶಾರದಾಚೆಂ ಅದೃಶ್ಟ್‌ಚ್‌ ಸಯ್‌, ವಾ ಭುರ್ಗ್ಯಾಕ್‌ 
ಖೆಳಂವ್ಕ್‌ ಹಾಡವ್ನ್‌ ಉರ್‌ಲ್ಲಿಂ ಕಾಮಾಂ ಕರಯ್ತಾತ್‌ ಮ್ಹಣ್‌ ಚೆಡ್ವಾಕ್‌ ಕಳಿತ್‌ ನಾಂಗೀ? 
ತೆಂವೀ ಘುಟಾನ್‌ ದವರ್‌ ಮ್ಹಣ್‌ ಖಂಡಿತ್‌ ಜಾವ್ನ್‌ ಶಾರದಾಕ್‌ ಸೂಚಮ್ಮ ಸಾಂಗ್ಲಿನಾ. 


ಮ್ಹಾಕಾ ಕಿತ್ಕಾ ಅಹಲ್ಮಾ ಆನಿ ಶಾರದಾ ಮದೆಂ ಖಂದಕ್‌ ಹಾಡ್ಚೆಂ ನಾಕಾ ಜಾಲ್ಲೆಂ 
ಕಾಮ್‌? ಭುರ್ಗ್ಯಾಕ್‌ ಖೆಳೊಂವ್ದಿ, ರಾಂದುಂದಿ - ವಾ ದೊನೀ ಕರಿನಾಸ್ತಾಂ ಕಾಂಬೊಳ್‌ 
ವೋಡ್ನ್‌ ನಿದೊಂದಿ, ಮ್ಹಜೆಂ ಕಾಮ್‌ ಕಾಂಯ್‌ ಉಣೆಂ ಜಾತಾವೆ? 

ಏಕ್‌ ದೀಸ್‌ ಮೆಜಾವಯ್ರ್‌ ಭುರ್ಗ್ಯಾಕ್‌ ಘೆವ್ನ್‌ ಅಹಲ್ಕಾ ಬಸೊನ್‌ ಆಸ್ತಾನಾ “ಕಾಮ್‌ 
ಜಾಲೆಂಗೀ'' ಮ್ಹಳೆಂ. “ಜಾಲೆಂ. ಭುತಿ ಧಾಡ್ಲಿ, ತಿತ್ಲ್ಯಾರ್‌ ಭುರ್ಗೆಂ ಉಟ್ಲೆಂ'” ಮ್ಹಣಾಲೆಂ. 
ತಕ್ಲೆರ್‌ ಅಬೊಲಿಂ ಮಾಳ್ಳ್ಯಾಂತ್‌. ತೊಂಡಾಕ್‌ ಪಾವ್ನರ್‌ ಸಾರವ್ನ್‌, ಕೇಸ್‌ ಪಾಟಿಂ ಉಗವ್ನ್‌ 
ಏಕ್‌ ಹೇರ್‌ಬ್ಕಾಂಡ್‌ ಬಾಂದ್‌ಲ್ಲೆಂ. “ಕಿತೆಂ ಭಾರೀ ಸೊಬಿತ್‌ ದಿಸ್ತಾಯ್‌ ಆಜ್‌! ತುಕಾ 
ಪಳೆಂವ್ಕ್‌ ಯೆತಾತ್‌ಗೀ? ವಿಚಾರ್ಲೆಂ. ಚೆಡುಂ ಲಜೆಲೆಂ. ಸೊಡ್‌ ಸುಸೀಲಕ್ಕ. ತುಕಾ ಹರೈಕಾಂತೀ 
ತಮಾಶೆಚ್‌. ಶಾರದಕ್ಕಾಚೊ ಪಾವ್ನರ್‌, ಕೆಸಾಂಕ್‌ ಶಿರ್ಕಾಯಿಲ್ಲೆಂಯಿ ತಿಚೆಂಚ್‌... ಪರ್ನೆಂ ಬರೆಂ 
ದಿಸಾನಾ ನ್ಹಯ್ಲೀ? ನವೆಂ ಫೆಜೆ. 

“ನ್ಹಯ್‌ ಚೆಡ್ಡಾ... ಶಾರದಕ್ಕಾ ಗೊವ್ಹಿ ಕರ್ನಾಯೆ?” 

“ಕಿತ್ಕಾ ಯೆಟ್ಟೆಂ? ಹಾಂವ್‌ ಪಾಟ್‌ ಫುಟ್ತಾಸರ್‌ ಕಾಮ್‌ ಕರಿನಾಂವೇ?'' - ಪರ್ವಾನಾ. 
ಚೆಡುಂ ಜೊರಾಚೆಂ. ತರೀ ತಾಚ್ಮಾ ಉಲೊಣ್ಕಾಂತ್‌ ಕರ್ಕರ್‌ ಭೊಗ್ಗೆಂ ಕಳಿತ್‌ ಜಾತಾಲೆಂಗೀ? 
ಮ್ಹಾಕಾ ಭೊಗ್ಗೆಂ ಶಾರದಾನ್‌ ಗೊವ್ಚಿ ಕರಿನಾಯೆ ಮ್ಹಣ್‌. “ಅಬೊಲಿಂ ಕೊಣೆ ದಿಲಿಂ?'' 


“ತ್ಕಾ ಕೊಂಕ್ಲ್ಯಾಚ್ಮಾ ಘರ್ಚ್ವಾಂನಿ. ಹಾಂವೆಂ ವಿಚಾರ್ಲೆಂ. ತಾಂಣಿ ದಿಲೆಂ. ವೆಗಿಂಚ್‌ ಫೆಸ್ಟ್‌ 
ಯೆಂವ್ಚಾರ್‌ ಆಸಾ. ವಿಚಾರ್ಲ್ಯಾರ್‌ ಕಾಂಕ್ಲಾಂಯಿ ದಿತಿತ್‌. ಬರೀಂ ಮನ್ಶಾಂ.'' 

“ವ್ಹಡ್‌ ನಾ ಸಾಯ್ಬಿಣಿಂ ತುಂ” ಮ್ಹಳೆಂ ಹಾಂವೆಂ. 


“ಇಶ್ವಪ್ಪಾ - ಹೆಂ ವ್ಹಡ್ಲೆಂಗೀ? ಅಬೊಲಿಂ ಜಾಯ್ಗೀ ತುಕಾ? ಶಾರದಕ್ಕಾಕ್‌ ಏಕ್‌ ಕುಡ್ಕೊ 


ದವರ್ಲಾ. ಜಾಯ್‌ ತರ್‌ ತುಕಾ ದಿತಾಂ.” 

“ಮ್ಹಾಕಾ ನಾಕಾ ಹಾಬಾ. ತಿಕಾಚ್‌ ದೀ'' 

ಇಲ್ಲ್ವಾ ವೆಳಾನ್‌ ಲೋವ್‌ ಅಹಲ್ಮಾನ್‌ ವಿಚಾರ್ಲೆಂ - “ಸುಸೀಲಕ್ಕ, ಮ್ಹಾಕಾ ಏಕ್‌ 
ಬರೇಶೆಂ ಹೇರ್‌ಬ್ಯಾಂಡ್‌ ಘೆವ್ನ್‌ ದಿತಾಯ್ಗೀ? ಮಯ್ನ್ಯಾಚೊ ಸಾಂಬಾಳ್‌ ಆಯಿಲ್ಲ್ಯಾ ಕೂಡ್ಲೆ 
ಏಕ್‌ ದೀಸ್‌ ಪೆಂಟೆಕ್‌ ವಚೊನ್‌ ಯೆವ್ಕಾಂ.'' 

ಮ್ಹಜ್ಯಾ ತೊಂಡಾಥಾವ್ನ್‌ ಉತ್ರಾಂಚ್‌ ಸುಟ್ಟಿನಾಂತ್‌. ಸಾಂಬಾಳ್‌ ನ್ಹಯ್‌ ತುಜೆಂ ಕರ್ಮ್‌. 
ಎಕಾದಾವೆಳಾ ಹಾಂವೆಂ ಘೆವ್ನ್‌ ದಿಲೆಂಚ್‌ ಮ್ಹಣ್‌ ಚಿಂತ್ಕಾಂ, ತುಜೆಂ ಶಾರದಕ್ಕ ಆಪ್ಲ್ಯಾ 
ಕಾಮಾಚ್ಕಾ ಚೆಡ್ವಾಕ್‌ ಗೊಡ್‌ ಕರ್ನ್‌ ಉಸ್ಫಾವ್ನ್‌ ವ್ಹೆಲೆಂ ಮ್ಹಣ್‌ ಚಿಂತುನ್‌ ಕಡೇಕ್‌... 


“ಶಾರದಕ್ಕ ಲಾಗಿಂಚ್‌ ವಿಚಾರ್‌. ಆಫಿಸಾಥಾವ್ನ್‌ ಯೆತಾನಾ ಹಾಡ್ನ್‌ ದಿತಾ” - ಮ್ಹಣ್‌ 
ಮಾತ್ರ್‌ ಸಾಂಗ್ಲೆಂ. 

ಹೂಂ, ಹಾಡ್ನ್‌ ದಿತಾ ಆನಿ ಕಾಂಯ್‌ ಆ ತಿಣೆಂ ಯೆಂವ್ಚಾ ಭಿತರ್‌ ತೋಂಡ್‌ 
ಧುವ್ನ್‌ ಪಾಂತಿ ಫಾಲಿಜೆ ಹಾಂವೆಂ - ಮ್ಹಣ್‌ ಘುಣ್ಣುಣ್ಣೆಂ. ತಾಚೆಂ ತೋಂಡ್‌ ಪಳೆವ್ನ್‌ 
ಬಿರ್ಮತ್‌ ದಿಸ್ಲಿ. “ಜಾಯ್ತ್‌, ಘೆವ್ನ್‌ ದಿತಾಂ” ಸ ಪಯ್ಲೆಂಚ್‌ ಚಂದ್ರಾಬರಿ ವ್ಹಡ್‌ 
ತೊಂಡ್‌. ಆನಿಕೀ ರುಂದಾವ್ನ್‌ ಬಾಗ್ಲಾಕ್‌ ಖಿಳ್‌ ಶಿರ್ಕಾವ್ನ್‌ ಆಮ್ಚ್ಯಾ ಘರಾ ಬಾಗ್ಲಾರ್‌ಚ್‌ 
ಯೇವ್ನ್‌ ರಾವ್ಲೆಂ. 

“ಜೆವ್ಲೆಂಯ್‌ಗೀ?”- ವಿಚಾರ್ಲೆಂ. 

“ನಾ ಹಾಬಾ. ಹೆಂ ಬಾಳ್ಕೆಂ ಸೊಡಿನಾ. ತಾಣೆ ನಿದ್‌ಲ್ಲ್ಯಾ ಉಪ್ರಾಂತ್‌ಚ್‌ ಜೆವ್ಹ್ಯಾರ್‌ 
ಬರೆಂ ಜಾತಾ” ವಿಚಾರ್ಹೆಂಗೀ ನಾಕಾಗೀ ಮ್ಹಣ್‌ ಚಿಂತುನ್‌ ಸವಾಲ್‌ ಕೆಲೆಂ. “ರಾತಿಂ ಭುರ್ಗೆಂ 
ತುಜೆಶಿಂ ನಿದ್ಮಾಗೀ?' 


“ಹೂಂ ಬಾಳ್ಕೆಂ ಚಡ್ಡ್‌ ಸಳ್‌ ಕರಿನಾ. 4-5 ಪಾವ್ಟಿಂ ಉಟ್ಟಾ ತಿತ್ಲೆಂಚ್‌. ಪೋರ್‌ ಕಿತೆಂ 
ಜಾಲೆಂ ಗೊತ್ತಾಸಾಯೆ ಸುಸೀಲಕ್ಕ ಭುರ್ಲ್ಯಾಚೆಂ ಹಾಂತುಳ್ಳೆಲೆಂ ಸಾರ್ಕೆಂ ನಾತ್‌ಲ್ಲೆಂಗೀ ಕಿತೆಂಗೀ? 
ಮುತ್‌ಲ್ಲೆಂ ಪುರಾ ಮ್ಹಜ್ಯಾ ದೊಳ್ಳಾಂ ಆನಿ ತೊಂಡಾರ್‌. ಏ... ದೆವಾ.” - ತೆಂ ಚಿಡುಂ 
ಪಡೊನ್‌ ಪಡೊನ್‌ ಹಾಸ್ಲೆಂ. ಮೊಗಾನ್‌ ಭುರ್ಗ್ಯಾಕ್‌ ಪೊಶೆವ್ನ್‌ ಹಳ್ತಾರ್‌ ಆಪ್ಲೊನ್‌ 
“ತಿತ್ಸೆಂಯ್‌ ಕಳ್ನಾಂಯೆ ತುಕಾ ಬಾಳಾ?” ಮ್ಹಣಾಲೆಂ. ಶಾರದಕ್ಕಾನ್‌ ಏಕ್‌ ದೀಸ್‌ ಸಯ್ಮ್‌ 
ಭುರ್ಗ್ಯಾಕ್‌ ಹ್ಯಾ ರಿತಿನ್‌ ಕೊಂಡಾಟೊ ಕೆಲ್ಲೊ ಹಾಂವೆಂ ಪಳೆಂವ್ಕ್‌ ನಾ. “ತರ್‌ ತುಜ್ಕಾ 
ಶಾರದಕ್ಕಾಕ್‌ ಬರೀ ನೀದ್‌ ನ್ಹಯ್ಗೀ” ಮ್ಹಳೆಂ. ಇಲ್ಲೆಂ ಗಂಬೀರ್‌ ಜಾಲ್ಲ್ಯಾ ಚೆಡ್ವಾನ್‌. 
“ಘೊವ್‌-ಬಾಯ್ಲೆಕ್‌ ಬರೀ ನೀದ್‌. ಫ್ಯಾನ್‌ ಘಾಲ್ನ್‌ ನಿದ್ದಿಂ ತರ್‌ ಹಿ ಸಾತ್‌ 
ಜಾಲ್ಯಾರೀ ಉಟಾನಾಂತ್‌. 

ಖರೆಂ? ಆವಯ್‌ಬರಿ ತಾಣೆಂ ಉಲಯಿಲ್ಲಿಂ ಉತ್ರಾಂ ಹಾಂವೆಂ ಚಕಿತ್‌ ಜಾವ್ನ್‌ 
ಆಯ್ಕಾಲಿಂ. ಹ್ಮಾ ಚೆಡ್ವಾಲಾಗಿಂ ಉಲಂವ್ಚೆಂಯ್‌ ಕಶ್ಚ್‌ ಮ್ಹಣ್‌ ಭೊಗ್ಗೆಂ. ತರೀ ತೆಂ 


ಮ್ಹಾಕಾ ಲಾಗ್ಕಿಲೆಂ ಜಾಲೆಂ. 


ತಾಕಾ ರಾಗ್‌ ಹಾಡಂವ್ಕ್‌ಚ್‌ ವಿಚಾರ್ಲೆಂ - “ತುಂ ನಿದ್ದ್ಯಾ ಜಾಗ್ಮಾರ್‌ ಫ್ಯಾನ್‌ ನಾಂಗೀ?” 

“ಥಂಯ್‌ ಆಸ್ಚೆಂ ಫಾನ್‌ ನ್ಹಯ್‌-ಜಳಾರಿ. ಪಾಳ್ಗ್ಯಾಕ್‌ ಜಳಾರೆಚೆಂ ಜಾಳ್‌ ಆಸ್‌ಲ್ಲ್ಯಾನ್‌ 
ಬಚಾವ್‌. ನ್ಹಯ್‌ ಶಾರದಕ್ಕಾಚೆಂ ಪ್ಲ್ಯಾನ್‌ ಬರೆಂಚ್‌. ಭುರ್ಗೆಂ ಉಟ್ಟ್ವಾರ್‌ ಜಳಾರಿ ಮ್ಹಾಕಾ 
ಉಟಯ್ರಾತ್‌ ನ್ಹಯ್ಲೀ?'” - ದಾಂತ್‌ ಸೊಡ್ಡ್‌ ಹಾಸ್ತೆಂ ಚೆಡುಂ. 

“ವ್ಹಯ್‌ ವ್ಹಯ್‌ ತುಕಾ ಫ್ಯಾನ್‌ ಘಾಲ್ತಾತ್‌. ಅಳೆ ಚೆಡ್ತಾ, ತುಕಾಚ್‌ ತುಂ ಕಹಲೆಂ 
ಮ್ಹಣ್‌ ಸಮ್ಹತಾಯ್‌? ತೆಂ ಸಗ್ಳೆಂ ಧರ್ಮಾಕ್‌ ಯೆತಾಗೀ? 

“ಧರ್ಮಾಕ್‌ ಯೆಂವ್ಚೆಂ ಖಂಚೆಂಯ್‌ ನಾ. ತಶೆಂ ಪಳೆಲ್ಕಾರ್‌ ಮನಿಸ್‌ಚ್‌ - ಮ್ಹಣಾಲೆಂ. 
ತಾಣೆ ಯೇವ್ನ್‌ ಎದೊಳ್‌ಚ್‌ ತೀನ್‌ ಮಯ್ಲೆ ಜಾಲ್ಲೆ. ಬಹುಶಃ ತಾಣೆ ಚಿಂತ್‌ಲ್ಲೆಬರಿ 
ಸಾಂಬಾಳ್‌ ತಾಚ್ಕಾ ಹಾತಾಕ್‌ ಮೆಳೊಂಕ್‌ ನಾ. ಪಾಪ್‌, ಶಾರದಾನ್‌ ಸಾಂಗ್‌ಲ್ಲೆಂ ಸರ್ವ್‌ 
ಸಾಂಗ್ಕಾಂ ಮ್ಹಣ್‌ ಚಿಂತ್ಲೆಂ. ತಶೆಂ ಭೊಗ್ಗೆಂ ಮಾತ್ರ್‌. ಸಾಂಗ್ಲ್ಯಾರ್‌ ಹಾಂವೆಂ ಶಾರದಾಕ್‌ 
ಘಾತ್‌ ಕೆಲ್ಲೆ ಬರಿ ಜಾಯ್ನಾಂಗೀ - ಹಾಂವೆಂ ತೋಂಡ್‌ ಧಾಂಪ್ಲೆಂ, ಇತ್ಲ್ಯಾಕೀ ತಾಣೆ 
ಭೆಶ್ಚೆಂಚ್‌ ಸಾಂಗೊನ್‌ ಆಸೊಂಕ್‌ ಪುರೊ. ಉಲಯಿಲ್ಲ್ಯಾ ಉತ್ರಾಂಚೊ ಕಾಟ್‌ಚ್‌... ತೆಂ 
ಭುರ್ಗ್ಯಾಕ್‌ ಪಳೆಂವ್ಚ್ಯಾಂತ್‌ ಮಗ್ನ್‌ ಜಾಲ್ಲೆಂ. 

ಬಾಳ್ಕ್ಯಾಚ್ಕಾ ಪೊಟಾರ್‌ ತೋಂಡ್‌ ದವರ್ನ್‌ "ಪುರ್‌' ಕರ್ನ್‌ ಸಬ್ದ್‌ ಕೆಲೊ, ಭುರ್ಗೆಂ 
ವ್ಹಡ್ಲ್ಯಾನ್‌ ಹಾಸ್ತೆಂ, “ಪಳೆ, ಪಳೆ, ಸುಸೀಲಕ್ಕ ಹಾಚೊ ಹಾಸೊ. ಛೆ, ಹೆಂ ಏಕ್‌ ಆಸ್ಲ್ಯಾರ್‌ 
ಸಂಸಾರ್‌ಚ್‌ ನಾಕಾ.'' 

ಹಾಂವ್‌ ಅಹಲ್ಮಾಕ್‌ ಪಳೆವ್ನ್‌ ಬಸ್ಲಿಂ. ಸುಮಾರ್‌ ವೇಳ್‌ ಭುರ್ಗ್ಯಾಕ್‌ ಖೆಳವ್ನ್‌ ತಾಕಾ 
ನೀದ್‌ ಯೆತಾನಾ “ವೆತಾಂ. ಬಾಳ್ಕಾಕ್‌ ನೀದ್‌ ಯೆತಾ. ಹಾಂವ್‌ ಜೇವ್ನ್‌, ಸಾಂಜೆರ್‌ 
ಖಾಂವ್ಕ್‌ ಕಿತೆಂ ತೆಂ ಪಳೆಜೆ. ತಾಂಣಿ. ಯೆಂವ್ಚಾ ಭಿತರ್‌ ಕರಿನಾ ತರ್‌ ದೊಗಾಂಯ್ದಿಂ 
ತೊಂಡಾಂ ಕಾಳಿಂ' ಮ್ಹಣ್‌ ನಾಟಕೀಯ್‌ ರಿತಿನ್‌ ತಾಣೆ ಸಾಂಗ್ತಾನಾ ಮ್ಹಾಕಾ ಹಾಸೊ 
ತಡ್ವೊಂಕ್‌ ಜಾಲೊನಾ. 

ಶಾರದಾವಿಶಿಂ ತಾಕಾ ಬರೆಂ ಮನ್‌ ನಾ ತೆಂ ಸ್ಪಶ್ಟ್‌ ಕಳ್ತಾಲೆಂ. ತರೀ ಬಹುಶಃ ಆಮ್ಲೆರ್‌ 
ಆಸ್‌ಲ್ಲೆಂ ತರ್‌ ಮ್ಹಜೆರ್‌ಚ್‌ ತಾಕಾ ನಾಸಮದಾನ್‌ ಆಸ್ತೆಂ ಕೊಣ್ಣಾಂ. ಸಾಂಗಾತಾ ಆಸೊನೀ 
ಸಮ್ಜೊಂಕ್‌ ಸಕಾನಾತ್ಲಿಂ ಮನ್ಶಾಂ ಮಾತ್ರ್‌! 

ಆತಾಂ ಶಾರದಾಕ್‌ ಕಿತ್ಲೆಂ ಗಮ್ಮತ್‌! ಸಾಂಜೆರ್‌ ಆಮ್ಲೆರ್‌ ಯೇವ್ನ್‌ ಸುಕ್ಕೊ ಗಜಾಲಿ 
ಕರ್ತಾ, ಮ್ಹಜೆಂ ಕಾಮ್‌ ಜಾವ್ನಾ ತುಕಾ ಕಾಮಾಚೆಂ ಆಸಾ ಮ್ಹಾಕಾ ನಾ ಮ್ಹಣ್‌ ಮ್ಹಳ್ಳಾರ್‌- 
“ಪುರೊ ಪುರೊ, ಸಗ್ಳೊ ದೀಸ್‌ ಘರಾಚ್‌ ಆಸ್ತಾಯ್‌. ಇಲ್ಲೊ ವೇಳ್‌ ನಿದೊನ್‌ಯಿ ಕಾಮ್‌ 

ಮುಗ್ದಿಯೆತ್‌. ಮ್ಹಜ್ಯಾಬರಿಗೀ? ಹಾಂವ್‌ ಗೆಲ್ಕಾ ಉಪ್ರಾಂತ್‌ ಸವ್ಕಾಸ್‌ ಕರ್‌'' ಮ್ಹಣ್ತಾಲೆಂ. 
ಧಾ ರುಪ್ಕಾಂಕ್‌ ಕೋಣ್‌ ಯೆತಾ ಮ್ಹಣ್ತಾಲೆಂಯ್‌ ತುಂ. ಆತಾಂ ಪಳೆ ತೆಂ ನಾಸ್ತಾನಾಂಯ್‌ 
ಕಾಮ್‌ ಕರಿನಾವೆ ತೆಂ? ಇತ್ಲೆಂ ಖಾಂವ್ಕ್‌ ತಾಕಾ ಖಂಯ್‌ ಮೆಳ್ತಾ? ತಾಣೆಂಚ್‌ ಕರ್ಚೆಂ, 
ಜೆಂವ್ಡೆಂ, ಕಾಡ್ನ್‌ ದವರ್ದೆಂ. ಹಾಂವ್‌ ಘರಾ ನಾ. 
“ತಾಕಾ ದಾಕ್ತೆರಾಲಾಗಿಂ ವ್ಹರ್ನ್‌ ಪರಿಕ್ಕಾ ಕರಯೆತಿ'' ಹಾಂವೆಂ ಲೋವ್‌ ಮ್ಹಳೆಂ. 
“ಕರಿಜಯ್‌, ವೇಳ್‌ ಮೆಳ್ತಾನಾ ಹಳ್ತಾರ್‌. ತಾಣೆ ಘರಾ ಗೆಲ್ಮಾರ್‌ ಮ್ಹಾಕಾ ಕಶ್ಚ್‌. ತಾಕಾ 
ಧಾಡ್ಜೆಂಗೀ ನಾಕಾಗೀ ಮ್ಹಣ್‌ ಭೊಗ್ತಾ ಹೊಡೆ ಪಾವ್ಟಿಂ'' ॥। 
“ವ್ಹಯ್‌, ಅಹಲ್ಕಾಚೆಂ ಕಾಮ್‌೦ಚ್‌ ತಿತ್ಲೆಂ ಬರೆಂ” | 


ಹಾಂವೆಂ ಅಶೆಂ ಮ್ಹಳ್ಳೆಂ ಶಾರದಾಕ್‌ ಜಾವ್ನಾ, “ತಿತ್ಲೆಂ ತಾಕಾ ಹೊಗಳ್ಳುಂಚೆಂ ನಾಕಾ. 
ಹಾಂವೆಂ ಕಾಡ್ಜೆ ಕಶ್ಟ್‌ ಮ್ಹಾಕಾಚ್‌ ಗೊತ್ತು. ತೆಂ ಪೊಟಾಕ್‌ ನಾಸ್ತಾನಾ ಆಯಿಲ್ಲೆಂ. ಆತಾಂ ' 
ಖಂಯ್‌ ಥಾವ್ನ್‌ ಆಪುಣ್‌ ಆಯಿಲ್ಲಿಂ ಮ್ಹಣ್‌ ತಾಕಾ ವಿಸರ್‌ ಪಡ್ಲ್ಯಾ. ಸಿನೆಮಾಕ್‌ ' 
ಸೆರ್ವೊಂಚ್ಕಾ ತಿತ್ಲೆಂ ಪಾವ್ಲಾಂ ಕಳಿತ್‌ ಆಸಾಗೀ? ಮ್ಹಜೊ ಪಾವ್ನರ್‌, ಕ್ರೀಮ್‌, ಐಬ್ರೋ ' 
ಪೆನ್ಸಿಲ್‌, ಕಾಜಳ್‌, ಹೇರ್‌ಬ್ಯಾಂಡ್‌ ಸಕ್ಕಡ್‌ ಆಪಡ್ತಾ. ಮ್ಹಾಕಾ ಕಳಾನಾ ಮ್ಹಣ್‌ ಚಿಂತ್ತಾ ' 
ಮತಿಂತ್‌. ಮ್ಹಾಕಾ ಕಳ್ತಾ! ಆನಿ ಚಾರ್‌ ದೀಸ್‌ ಪಳೆತಾಂ ಉಪ್ರಾಂತ್‌ ಕಾನ್ಸುಲಾಕ್‌ ಏಕ್‌ ' 
ದಿತಾಂ.'' 


“ತಾಕಾ ಉಲಯ್ದಾಕಾ. ಹೆರ್‌ ಕಿತೆಂ ಆಸಾ ತಾಕಾ?” 

“ತೆಂ ತುಜ್ಮಾ ಘರಾ ಆಸ್ಲ್ಯಾರ್‌ ಕಳ್ತೆಂ. ಹಾಂವೆಂ ಆತಾಂ ಸಾಂಗ್ಲ್ಯಾರ್‌ ಹಾಂವ್‌೦ಚ್‌ 
ವಾಯ್ಟ್‌ ದಿಸ್ತಾಂ ನ್ಹಯ್ಲೀ?” 

“ತಶೆಂ ನ್ಹಯ್‌. ತಾಚ್ಕಾಲಾಗಿಂ ರುಗ್ಗೆಂ ಕರಿನಾಕಾ. ತಿತ್ಲೆಂಚ್‌”, 


“ರುಗಡ್ಡಾ ತರ್‌ ಘರ್‌ಚ್‌ ತಾಚೆಂ ಮ್ಹಣಾತ್‌ ತೆಂ. ಗೊತ್ತಾಗೀ ತುಕಾ? ಜೆಂವ್ದೆಂ 
ಕಾಂಯ್‌ ಉಣೆ ಮ್ಹಣ್‌ ಚಿಂತ್ಲಾಂಯ್ಗೀ ತುವೆಂ? ಆಮ್ಕಾಂ ದೊಗಾಂಕ್‌ ಏಕ್‌ ಪಾವ್‌ 
ತಾಂದುಳ್‌ ಪಾವ್ತಾಲೊ. ಆಯಿಲ್ಲ್ಯಾ ತವಳ್‌ ಕಿತ್ಲೆಂ ವಾಡ್ಲ್ಯಾರೀ ಪುರೊ ಮ್ಹಣಾನಾತ್ಹೆಂ. 
ಆತಾಂ ಹಾಂವ್‌ ವಾಡುಂಕ್‌ಚ್‌ ವಚಾನಾ. ದೊನ್ಸಾರಾಂ ಕಶೆಂಯ್‌ ಹಾಂವ್‌ ವಚಾನಾ. ತರೀ 
ಜೆವಣ್‌ ಆದ್ದ್ಯಾಬರಿ ನಾ ಮ್ಹಣ್‌ ಚಿಂತಾಂ. ಇಲ್ಲೆಂ ತಾಕ್‌, ಧಂಯ್‌ ಮ್ಹಣ್‌ ಪೊಟಾಕ್‌ 
ಥಂಡ್‌ ಜಾಲಾಂ ಜಾಯ್ದೆ. ವಾ ಹಾಂವ್‌ ಆಫಿಸಾಕ್‌ ಗೆಲ್ಮಾ ಉಪ್ರಾಂತ್‌ ದೂದ್‌ಚ್‌ 
ಪಿಯೆತಾಗೀ ಕೋಣ್‌ ಜಾಣಾಂ? ಭಾಜ್‌ಲ್ಲೆಂ ನಾಸ್ತಾಂ ಚೆಡುಂ ಜೆವ್ಲಾಕ್‌ ಹಾತ್‌ ಲಾಯ್ದಾ. 
ತೂಪ್‌ ದಿಲ್ಯಾರ್‌ ಜಾಯ್ತ್‌ ಮ್ಹಣ್‌ ಚಿಂತ್ರಾ ತೆಂ. ತಾಕಾ ಶಿಕಯ್ತಾಂ ಬೂದ್‌ ಆತಾಂ. ಹುನ್‌ 
ಉದಕ್‌ ಡೆಕ್‌ಲ್ಲೊ ಜೀವ್‌ ನ್ಹಯ್‌ ತೊ. ದೆಕುನ್‌ ನ್ಹಾಂವ್ಕ್‌ ಗೆಲ್ಕಾರ್‌ ಏಕ್‌ ಘಂಟೊ 
ಫಕತ್‌ ಉದಕ್‌ ವೊತ್ಟೊಚ್‌ ಆವಾಜ್‌. ಭುರ್ಲ್ಯಾಚಿ ಖಂತ್‌ ಕರಿನಾಸ್ತಾಂ ದಪ್ತರಾಕ್‌ 
ವಚೈತ್‌ನೇ ಮ್ಹಣ್‌ ದವರ್ದಾಂ ತಿತ್ಲೆಂಚ್‌.” 

ತ್ಕಾ ಎಕಾ ದಿಸಾ ಅಹಲ್ಕಾ ದುಕಾಂ ಪುಸ್ಸೆಂ, ಶಾರದಾನ್‌ ವ್ಹಡ್ಲ್ಯಾನ್‌ ಉಲಂವ್ಚೆಂ ಅಸ್ವಶ್ಟ್‌ 
' ಆಯ್ಕಾಲೆಂ. ಹಾಂವೆಂ “ಕಿತೆಂ ಚೆಡ್ಡಾ'' ಮ್ಹಣ್‌ ಹಾತ್‌ಭಾಸ್‌ ಕರ್ತಾನಾ ಕಾಂಯ್‌ ನಾ 
'ಮ್ಹಳ್ಳ್ಯಾಬರಿ ತೋಂಡ್‌ ಹಾಲವ್ನ್‌ ನಾಕ್‌ ಪುಸುನ್‌ ಭುರ್ಗ್ಯಾಕ್‌ ಧರ್ನ್‌ ಭಿತರ್‌ ಗೆಲ್ಲೆಂ 
ಉಡಾಸ್‌ ಆಯ್ಲೊ. ಘರ್ಚಾ ಪೆಂಟಾಳೆರ್‌ ಬಸ್‌ಲ್ಲೆಂ ತೆಂ. “ಶಾರದಾ ತೆಂ ಪೊಟಾಕ್‌ ತರೀ 
' ಸಾರ್ಕೆಂ ಜೇಂವ್ಲಿ ಹಾಂವೆಂ ಆತಾಂ ಮ್ಹಣ್ಯೆತ್‌ ಆಸ್ಲೆಂ. ಹಾಂವ್‌ ಶಾರದಾಕ್‌ ಕಿತ್ಕಾ ಭಿಯೆತಾಂ? 
ಭಿಯೆತಾಂಗೀ? 
ದಪ್ಪರಾಕ್‌ ವೆತಾನಾ ತೇಲ್‌, ತೂಪ್‌, ದೂದ್‌, ಖಾಂವ್ಚೆಂ ಸರ್ವ್‌ ಬಿಗಾ ಭಿತರ್‌ ದವರ್ನ್‌ 
ವೆತಾತ್‌ ಮ್ಹಣ್‌ ಅಹಲ್ಕಾನ್‌ ಸಾಂಗ್‌ಲ್ಲೆಂ ಮ್ಹಾಕಾ ಏಕ್‌ ಪಾವ್ಟಿಂ; ದೂಖ್‌ ಭರ್‌ಲ್ಲ್ಯಾ 
ತಾಳ್ಕಾನ್‌, “ಮ್ಹಾಕಾ ತೆಂ ಸಗ್ಳೆಂ ಸೆವ್ನ್‌ ಕಳಿತ್‌ ನಾ ತೆಂ ಸತ್‌, ತರೀ ಬಿಗಾ ಭಿತರ್‌ ದವರ್ಗ್ಯಾ 
ತಿತ್ಲೆಂ ಹಾಂವ್‌ ಚೊಟ್ಟೆಂ ನ್ಹಯ್‌. ಎಕಾದಾವೆಳಾ ಖೆಲ್ಕಾರೀ ಕಿತೆಂ ಜಾತಾ ಸುಸೀಲಕ್ಕ? 
ಹಾಂವ್‌ ಪಾಟ್‌ ದುಕ್ತಾಸರ್‌ ತಾಂಗೆರ್‌ ಕಾಮ್‌ ಕರಿನಾವೆ? ಖಾಂವ್ಕ್‌ ಅಶಾ ಕೆಲ್ಮಾರ್‌ ಕಿತೆಂ 
ಜಾತಾ-ಹಾಂವ್‌ ಮನಿಸ್‌ ನ್ಹಯ್ಲೀ? ಯೇವ್ನ್‌ ಇತ್ತೆ ಮಯ್ದೆ ಜಾಲೆ. ಸಾಂಬಾಳ್‌ ದಿಲಾಗೀ 
ಮ್ಹಾಕಾ? ವಿಚಾರ್ಹಾರ್‌ “ತೊ ತುಜಿ ಆವಯ್‌ ಆನಿ ಮ್ಹಜೆ ಮದ್ದೊ ವಿಶಯ್‌ ತುಕಾ ನಾಕಾ 
ಮ್ಹಣ್ತಾ. ಮ್ಹಾಕಾ ಏಕ್‌ ಹೇರ್‌ಬ್ಕಾಂಡ್‌ ಜಾಯ್‌. ಪಾವ್ದರ್‌, ದೊಳ್ಳಾಂಕ್‌ ಕಾಜಳ್‌, 
ಸಕ್ಕಡ್‌ ಜಾಯ್‌. ಹಾಂಚೆಂ ಆಪಡ್ಡ್ಯಾರ್‌ ಗಲಾಟೊ ಕರ್ತಾ. ಘೆಂವ್ಕ್‌ ಮ್ಹಜೆಲಾಗಿಂ 
ಪಯ್ಕೆನಾಂತ್‌. ಅಸಲ್ಮಾ ಘರಾ ಧಾಡ್ಲಾಂನೇ ಮ್ಹಜ್ಮಾ ಆವಯ್ನ್‌. ಪಯ್ಲೆಂ ತಿಕಾ ಕುಡ್ಕೆ ಕರ್ನ್‌ 
ಪುರಿಜೆ. ದಾಂತ್‌ ಚಾಬೊನ್‌ ಮ್ಹಣಾಲೆಂ ಅಹಲ್ಮಾ. ಧಾಕ್ಸೆಂ ಬಾಳ್ಕೆಂಯಿ ದಾಂತ್‌ ಚಾಬೊನ್‌ 
ಹಾಸ್ತೆಂ. ತಾಣೆ ತಾಚಿ ದೀಶ್ಟ್‌ ಕಾಡ್ನ್‌ ನಿಟ್ಟೊ ಕಾಡ್ಲೊ. ಪಳೆ ಹಾಕಾ ಆಸ್‌ಲ್ಲಿ ಬೂದ್‌ 
ತಾಂಕಾಂ ನಾ ಮ್ಹಣಾಲೆಂ. ಅಸಲೆಂ ಅರ್ತ್‌ ನಾತ್‌ಲ್ಲೆಂ ಉಲವ್ಲೆಂಚ್‌ ಚಡ್‌. 
ಹ್ಮಾ ಚೆಡ್ವಾಚ್ಮಾ ಡ್ವಾಚ್ಮಾ ಎಕಾ ಧಾಲಂವೀ ತಾಚ್ಮಾ ಪಯ್ಕಾಂಕ್‌ ರಾಕೊನ್‌ 
ರಾವ್‌ಲ್ಲೆಬರಿ ಆಸಾಂ ನ್ಹಯ್ಲೀ? ದಿಸಾಕ್‌ ಕಿತ್ಲೊ ಖರ್‌ ಕರ್ತಾಂ ಹಾಂವ್‌! ಹೆಂ ಏಕ್‌ 
ವ್ಹಡ್‌ಗೀ? 
ರುಳ್ಹಳ್ಬೆಂ, ಉಣ್ಮಾ ಮೊಲಾಚೆಂ ಮ್ಹಣ್‌ ಮ್ಹಜೆ ಮತಿನ್‌ ಸಾಂಗ್‌ಲ್ಲೆಬರಿ, ತಾಕಾ ಏಕ್‌ 
ಹೇರ್‌ಬ್ಕಾಂಡ್‌ ಘೆವ್ನ್‌, ಶಾರದಾ ಒಫಿಸಾಕ್‌ ಗೆಲ್ಲ್ಯಾ ವೆಳಾರ್‌ ತಾಕಾ ದೀವ್ನ್‌ - “ಹಾಂವೆಂ 
ದಿಲೆಂ ಮ್ಹಣ್‌ ಸಾಂಗಿನಾಕಾ ಸಾಯ್ಕಿಣಿ. ಘರಾ ಥಾವ್ನ್‌ ಯೆತಾನಾ ಮಾಂಯ್ಡ್‌ ಇಲ್ಲೆ ಪಯ್ಕೆ 
ದಿಲ್ಲೆ. ಘೆತ್ಲೆಂ ಮ್ಹಣ್‌ ಸಾಂಗ್‌'' ಮ್ಹಳ್ಳ್ಯಾಕ್‌ “ತೆಂ ತುವೆಂ ಸಾಂಗೊನ್‌ ದೀಜೆಗೀ ಮ್ಹಾಕಾ? 
ಚಡ್ಡ್‌ ವಿಚಾರ್‌ ಕರಿತ್‌ ತರ್‌ ತುಜ್ಮಾ ಘೊವಾಚ್ಕಾ ಬೊಲ್ಸಾಥಾವ್ನ್‌ ಚೊರ್ಲೆ ಮ್ಹಣ್ತಾಂ. 
ಮ್ಹಾಕಾ ಸಾಂಬಾಳ್‌ ದೀನಾಸ್ತಾಂ ಕಾಮ್‌ ಕರವೈತ್‌ ತರ್‌ ಹಾಂವೆಂ ಚೊರುಂಕ್‌ ನಜೊಗೀ?” 
- ಜಾಪ್‌ ದಿಲಿ ಅಹಲ್ಮಾನ್‌. 


“ತಶೆಂ ಕರಿನಾಕಾ ಹಾಂ...” 


“ತಶೆಂ ಕರಿನಾ. ಫಕತ್‌ ಉತ್ರಾಕ್‌ ಮ್ಹಳೆಂ, ತರೀ ತಾಂಣಿ ಕರ್ಚಾ ಪಿಟ್ಟಾಸ್‌ಪಣಾಕ್‌ 

ಮ್ಹಾಕಾ ತಶೆಂ ಕರ್ಕಾಂ ಮ್ಹಣ್‌ ಜಾತಾ.'' 

ಫಕತ್‌ ಧಾಕ್ಚ್ಯಾ ವಸ್ತುಂನಿಚ್‌ ಆಪ್ಲಿಂ ಭೊಗ್ಗಾಂ ಫುಲೊಂವ್ಚ್ವ ಅಹಲ್ಕಾಕ್‌, ತೆಂ ಹಾಡ್ನ್‌ 
ದಿಂವ್ಚಿ ಸಕತ್‌ ಆಸೊನೀ ಶಾರದಾ ಕಿತ್ಕಾ ಹಾಡ್ನ್‌ ದೀನಾ? ಶಾರದಾಕ್‌ ವಿಚಾರ್ನ್‌ ಸೊಡಿಜೆ. 
ಎಕ್‌ಚ್‌ ಮಯ್ನ್ಯಾಚೊ ಸಾಂಬಾಳ್‌ ದೀ ವಾ ತಾಣೆ ವಿಚಾರ್ನೆಂ ಸರ್ವ್‌ ಘೆವ್ನ್‌ ದೀ ಮ್ಹಣ್‌. 
ತರೀ ತಾಚ್ಕಾ ತೊಂಡಾ ಮುಕಾರ್‌ ಹಾಂವೆಂ ರಾವೊಂಕ್‌ ಜಾಯ್ನಾ. ಏಕ್‌ಪಾವ್ಟಿಂ ಅಶೆಂ 
ಸಾಂಗೊಂಕ್‌ ಸುರ್ವಾತ್‌ ಕರ್ತಾಂ ಮ್ಹಣ್ತಾನಾ ಕಶೆಂ ತಾಕಾ ತಾಚೊ ಜೋಪ್‌ ಲಾಗ್ಲೊಗೀ, 
"ಸಾಯ್ಬಿಣಿ, ಆತಾಂ ಕಾಂಯ್‌ ಕಾಮ್‌ ಕರಿನಾ ತೆಂ. ಖಂಚೆಂ ಕಾಮ್‌ ಸಾಂಗ್ಲ್ಯಾರೀ 
ಆಯ್ಕಾನಾತ್‌ಲ್ಲ್ಯಾ ಭುತಾಬರಿ ಘುಂವ್ತಾ, ತೊಂಡ್‌: ಇತ್ತೆಂ ಕರ್ಪಯ್ತಾಗೀ ಏಕ್‌ ಭಾತ್‌ ' 
ಘಾಲ್ಕಾರ್‌ ಲಾಯೊ ಫುಟ್ತಾತ್‌. ತಿತ್ಲೊ ರಾಗ್‌ ತಾಣೆ ಮ್ಹಜೆಕಡೆಗೀ ದಾಕಂವ್ಚೊ?'' 

ತ್ಕಾ ದೀಸ್‌ ಜ್ಕೋರ್‌ ಪಾವ್ಸ್‌. ಆಂಬೆ ವಿಕ್ತಲೊ ಆಯ್ಲೊ. ಹಾಂವೆಂ ಆಪಯ್ಲೆಂ. "ಹ್ಮಾ 
ಪಾವ್ಸಾಕ್‌ ಆಂಬೊ ಖಾಯ್ದಾಯೆ ಶೆಳ್‌ ಜಾತಾ' ಮ್ಹಣಾಲೆಂ ಅಹಲ್ಕಾ ಜನೆಲಾ ಭಿತರ್‌ 
ಥಾವ್ನ್‌೦ಚ್‌. ವ್ಹಡ್‌ ನಾ ಆಕ್ರೆಚೊ. ಮ್ಹಾಕಾ ಜಾಯ್‌. ಯೇ ಬರೇ ಆಂಬೆ ವಿಂಚುನ್‌ ದೀ 
ಮ್ಹಳೆಂ. ಮೊಲಾಕ್‌ ಘೆತ್‌ಲ್ಲ್ಯಾಂತ್ಲೊ ಏಕ್‌ ಆಂಬೊ ದೀವ್ನ್‌ ಖಾ ಮ್ಹಳೆಂ “ಮ್ಹಾಕಾ ನಾಕಾ 
ಹಾಬಾ'' ಮ್ಹಣಾಲೆಂ. 

“ಖಾ. ಮಿಜಾಸ್ಕಿ ನಾಕಾ. ಸಾಂಗಾತಾ ಖಾವ್ಕಾಂ.” 

ಬಾಳ್ಕಾಕ್‌ ಖೆಳೊಂಕ್‌ ಸೊಡ್ನ್‌ ದೊಗಾಂಯ್‌ ಆಂಬೊ ಖಾತಾನಾ ಮ್ಹಜಿ ದೀಶ್ಟ್‌ 
ಥಂಯ್‌ ವಚೊನ್‌ ಹಾಂಗಾ ಯೇ ಮ್ಹಳೆಂ. ಲಾಗಿಂ ಆಯ್ಲೆಂ... ಅರೇ ಹಾಂವೆಂ 
ಚಿಂತ್‌ಲ್ಲೆಂಚ್‌. “ಅರೆ ಚೆಡ್ಡಾ. ತುಕಾ ಕಳಿತ್‌ಚ್‌ ಜಾವ್ನಾಗೀ?' 

“ಕಹಲೆಂ?'' 

“ತುಜಿ ತಕ್ಲಿ, ಆಂಬೊ ಉಡಯ್‌ ಭಿತರ್‌ ಯೇ' ಅಶೆಂ ಸಾಂಗೊನ್‌ ಹಾಂವ್‌ ಭಿತರ್‌ 
ಧಾಂವ್ಲಿಂ. 

ತಾಕಾ ಕಿತೆಂ ತೆಂ ಸಮ್ಹಾನಾಸ್ತಾಂ ಭುರ್ಗ್ಯಾಕ್‌ ಉಕಲ್ನ್‌ ಆಯ್ದೆಂ. ಗರ್ದೆಚೆಂ ಸರ್ವ್‌ 
ಸಾಂಗೊನ್‌ ದೀವ್ನ್‌ ಭುರ್ಸ್ಯಾಕ್‌ ಘೆವ್ನ್‌ ಹಾಂವ್‌ ಭಾಯ್ರ್‌ ಆಯ್ದಿಂ. “ಘರಾ ಗೆಲ್ಲೆಂಚ್‌ 
ವಸ್ತುರ್‌ ಬದ್ದುನ್‌ ಧುವ್ನ್‌ ಸೊಡ್‌”' ಸಾಂಗ್ಲೆಂ ಹಾಂವೆಂ. ಮ್ಹಾಕಾ ಸಂತೊಸ್‌ ಜಾಲೊ. 
ಬಾಳ್ಕಾಕ್‌ ಕೀಸ್‌ ದಿಲೊ. 

ಸಾಂಜೆರ್‌ ಆಯಿಲ್ಲೆಂ ಶಾರದಾ “ತಾಕಾ ಮಯ್ದ್ನಾಚೆಂ ಜಾಲೆಂ ಸಾಯ್ಬಿಣಿ'' ಮ್ಹಣಾಲೆಂ. 
'ಹೂಂ' ಆನಿ ಮ್ಹಾಕಾ ನಾಕಾ ಹಾಬಾ. ನ್ಹಾವ್ನ್‌ ಭಿತರ್‌ ಆಯಿಲ್ಲೆಂಚ್‌ ಧಾಡ್ನ್‌ ಸೊಡ್ತಾಂ. 

“ತಿತ್ಲೆಂ ಭಿಯೆತಾಯ್‌ ಕಿತ್ಕಾ?'' 

“ಭೈಂ? ಆನಿ ಪಾಲ್ವಾಂತ್‌ ಉಜೊ ದವರ್‌ಲ್ಲ್ಯಾಬರಿ ನ್ಹಯ್ಲೀ? 


 “ತೆಂವೀ ಸಮಾ. ದಾಕ್ಷೆರಾಕಡೆ ವಚಾನಾಸ್ತಾಂಚ್‌ ಜಾಲೆಂನೆ. ತೊಚ್‌ ಸಂತೊಸ್‌ ನ್ಹಯ್ಲೀ'” 
- ಹಾಂವೆಂ ಮ್ಹಳೆಂ. 


“ವ್ಹಯ್‌ ಪಯ್ಕೆ ಉರ್ಲೆ. ಭೆಶ್ಚೆಂ ದಂಡ್‌ ನ್ಹಯ್ಲೀ?” 

ಪಯ್ಕೆ ಉದ್ದೆ ಕಶೆಂ? ಕೆಲ್ಲ್ಯಾ ಕಾಮಾಕ್‌ ಸಾಂಬಾಳ್‌ ದೀನಾ ತರ್‌ ಸಮಾ ಜಾತಾಗೀ?” 

“ದಿಂವ್ಚೆ-ಘೆಂವ್ಚೆ ಕಾಂಯ್‌ ನಾ. ತುಂ ವೊಗಿ ರಾವ್‌ ಸುಶೀಲಕ್ಕ. ದೋನ್‌ ಪೊದ್ಲಿಂ 
ಕಾಪ್ಲಾಂ ಕಾಡ್ನ್‌ ದವರ್ಲ್ಯಾಂತ್‌ ಏಕ್‌ ಚೂರೀ ಪಿಂದೊಂಕ್‌ ನಾಂತ್‌. ಹಾಂವ್‌ ಚಡ್‌ 
ನ್ಹೆಸೊಂಕೀ ನಾ. ತಿಂ ದಿತಾಂ. ಇತ್ಲೊ ತೇಂಪ್‌ ತಾಚೆ ದೀಸ್‌ ಬರ್ಕಾನ್‌ ವಚೊಂಕ್‌ ನಾಂತ್‌ವೇ 
ಹಾಂಗಾ? ಎಕಾಕ್‌ ದೋನ್‌ ಖರ್‌ ಮ್ಹಾಕಾ. ತಾಚ್ಕಾ ಬೆಗಾಂತ್‌ ಆನಿ ಕಿತೆಂ ಕಾಡ್ನ್‌ 
ದವರ್ದಾಂಗೀ, ಸಗ್ಳೊ ವೇಳ್‌ ತಾಂತುಂ ಹಾತ್‌ ಘಾಲ್ನ್‌ ಆಸ್ತಾ. ತುಂ ಕಿತೆಂಯ್‌ ಸಾಂಗ್‌. 
ಕಾಮಾಚ್ಕಾಂಕ್‌ ಚಡ್ಡ್‌ ಪಾತ್ಕೆಂವ್ಕ್‌ ನಜೊ.” 


ಜಸ ಶೇತೇ 


ಭಾಯ್ರ್‌ ಸರ್‌ಲ್ಲೆಂ ಅಹಲ್ಕಾ ನಾಕಾ ಮ್ಹಳ್ಳಾರೀ ಮ್ಹಜ್ಮಾ ಪಾಯಾಂಕ್‌ ನಮಸ್ಕಾರ್‌ ಕರ್ನ್‌ 
ವೆತಾಂ ಸುಸೀಲಕ್ಕ ಮ್ಹಣಾಲೆಂ. ತಾಕಾ ಭಿತರ್‌ ಆಪವ್ನ್‌ ಕಾಫಿ-ಖಾಂವ್ಕ್‌ ದಿಲೆಂ. ಮ್ಹಾಕಾ 
ಉತ್ರಾಂ ಸುಟ್ಟಿಂನಾಂತ್‌. ಗಳೊ ದುಖಿನ್‌ ಭರೊನ್‌ ಆಯ್ಲೊ. “ಸುಸೀಲಕ್ಕ, ಮ್ಹಾಕಾ 
ಬಾಳ್ಕಾಚಿಚ್‌ ಖಂತ್‌. ತಾಕಾ ತಿ ಕಶೆಂ ಸಾಂಬಾಳ್ತಾಗೀ, ಕೋಣ್‌ ಯೆತಾಗೀ ತಾಕಾ ಪಳೆಂವ್ಕ್‌, 
ತಾಕಾ ಹಾಂವ್‌ ಮ್ಹಳ್ಳಾರ್‌ ಜಾಲೆಂ” ಮ್ಹಣ್ತಾನಾ ಅಹಲ್ಕಾಚ್ಕಾ ದೊಳ್ಕಾಂಥಾವ್ನ್‌ ದುಖಾಂ 
ಗಳ್ಳಿಂ. “ರಡಾನಾಕಾ ವೊಗೆಂ ರಾವ್‌. ಏಕ್‌ ನ್ಹಯ್‌ ಏಕ್‌ ದೀಸ್‌ ತುವೆಂ ತಾಕಾ ಸೊಡ್ಡ್‌ 
ವಚಾಜೆಚ್‌ನೆ. ತುಂ ಕಿತ್ಕಾ ತಿತ್ಲಿ ತಕ್ಲಿ ಹುನ್‌ ಕರ್ತಾಯ್‌? ಭುರ್ಗೆಂ ತಿಚೆಂ. ತಿ ಸಾಂಬಾಳ್ನಾಸ್ತಾಂ 
ರಾವ್ನಾಗೀ?'' 

«...ತಶೆಂ ನ್ಹಯ್‌ ಸುಸೀಲಕ್ಕ. ಹಿ ಸುರಾತಿ ಮ್ಹಣ್‌ ಕಳಿತ್‌ ಆಸ್ಲ್ಯಾರೀ ಇತ್ಲಿ ಸುರಾತಿ 
ಮ್ಹಣ್‌ ಕಳಿತ್‌ ನಾತ್‌ಲ್ಲೆಂ, ಮ್ಹಾಕಾ ಧಾಡುಂಕ್‌ ಹೆರ್‌ ಕಿತೆಂಯ್‌ ನೀಬ್‌ ನಾತ್‌ಲ್ಲೆಂಗೀ 
ಹಾಂಕಾಂ? ಆಸೊಂದಿ ಬುರ್ಲೆ ವ್ಹಡ್‌ ಜಾಲಾಂ ಆನಿ ನಾಕಾ ಮ್ಹಳ್ಕಾರ್‌ ಹಾಂವ್‌ ಭಾಯ್ರ್‌ 
ಸರ್ಚಿಂಚ್‌. ಆನಿಕೀ ತುಕಾ ಘರಾ ದವರ್ಲ್ವಾರ್‌ ಸೊರೊಪ್‌ ಪೊಸ್‌ಲ್ಲ್ಯಾಬರಿ ಮ್ಹಣಾಲಿ. 
ಕೊಣಾಕ್‌ ಕಿತ್ಲೆ ದೀಸ್‌ ರಾಕೊನ್‌ ಬಸ್ದೆಂ ಮ್ಹಣ್‌ಯಿ ಮ್ಹಣಾಲಿ. ಮ್ಹಾಕಾ ಕಿತೆಂ 
ಕಳಾನಾಂಗೀ? ತಿಣೆಂ ಕೊಣಾಕ್‌ ರಾಕ್ಕೆಂ? ಮ್ಹಾಕಾ ನಾಕಾ. ತಿಚ್ಛಾ ಘೊವಾಕ್‌ಚ್‌ ರಾಕೊನ್‌ 
ಬಸೊಂದಿ. ಸರ್ವಾಂಕ್‌ ಸೊಡ್ನ್‌ ತಿಚ್ಕಾ ಘೊವಾಕಡೆಚ್‌ ವಚಾಜಯ್ಲ್ಗೀೇ ಹಾಂವೆಂ? ಪೊಟಾಕ್‌ 
ನಾ ತರೀ ತಾಚೆಲಾಗಿಂ ವೆಚಿನಾ. ತ್ಕಾ ಘೊವಾಕ್‌ ತಿ ಬಾಯ್ಲ್‌, ಸಾರ್ಕೆಂ ಜಾಲೆಂ, .... 

“ಛೆ.. ಛೆ. ರಾಗಾಚ್ಕಾ ವೆಳಾರ್‌ ತೊಂಡಾಕ್‌ ಆಯಿಲ್ಲೆಂ ಉಲಂವ್ಕ್‌ ನಜೊ''. 


“ತೂಂಯೀ ತೊಂಡಾಕ್‌ ಆಯಿಲ್ಲೆಂ ಮ್ಹಣ್ತಾಯ್‌ಗೀ? ತುಕಾ ಕಿತೆಂ ಕಳಿತ್‌ ಸುಸೀಲಕ್ಕ? 

ಮ್ಹಜೆಂ ಬ್ಯಾಗ್‌ ಸಯ್ತ್‌ ತಾಂಣಿ ತಪಾಸಣ್‌ ಕೆಲೆಂ. ಫಕತ್‌ ಬಸ್‌ಚಾರ್ಡ್‌ ಮಾತ್ರ್‌ 1 
ವೆಗಿಂ ವಚೊಂದಿ ಮ್ಹಣ್‌! ಕಾಂಯ್‌ ಚಡಿತ್‌ ಪಯ್ಸೊ ಹಾತಾರ್‌ ಘಾಲುಂಕ್‌ ನಾ. ಮಿರೈಲ್ಲಿ 
ದೋನ್‌ ಪರ್ನಿಂ ಕಾಪ್ಲಾಂ. ಮಾಂಯ್ಕ್‌ ಹಿಂಚ್‌ ಪುರೊ ಶಾರದಕ್ಕ ಬರಿ ಮ್ಹಣೊಂಕ್‌. 
ಹಾಂವೆಂ ಪಯ್ಲೆಂಚ್‌ ಸಾಂಗೊಂಕ್‌ ನಾಂವೆ ಮಾಂಯ್ಕ್‌ ಪಯ್ಲೆಂ ಕಾತ್ರಿಜೆ ಮ್ಹಣ್‌”. 

ಕಾಟ್‌ ತುಟ್‌ಲ್ಲ್ಯಾಬರಿ ವ್ಹಡ್ಲ್ಯಾನ್‌ ರಡ್ಲೆಂ ಅಹಲ್ಕಾ - ತಾಚ್ಕಾ ಪ್ರಾಯೆಚಿ ಸರ್ವ್‌ ಆಶಾ 
ಚೂರಾನ್‌ ಚೂರ್‌ ಜಾವ್ನ್‌ ವ್ಹಾಳೊನ್‌ ಗೆಲ್ಲ್ಯಾಬರಿ. ಹಾಂವೆಂ ಕುಜ್ನಾಚೆಂ ಬಾಗಿಲ್‌ ಆನಿ 
ಜನೆಲ್‌ ಲೋವ್‌ ಧಾಂಪ್ಲೆಂ. 

ಅಹಲ್ಮಾ ರಡೊನ್‌೦ಚ್‌ ಮ್ಹಣಾಲೆಂ:- “ಸಾರ್ಕೆಂ ಪಳೆಂವ್ಕ್‌ ಗೆಲ್ಮಾರ್‌ ಶಾರದಕ್ಕಾವರ್ನಿಂ 
ಹಾಂವ್‌ ಪಳೆಂವ್ಕ್‌ ಬೊರಿಂ ನಾಂಗೀ? ತಿಚಾ ನೊವ್ರ್ಯಾವದ್ಲಿಂ ಸೊಬಿತ್‌ ಚೆಡೊ ಮ್ಹಜೆಲಾಗಿಂ 
ಕಾಜಾರ್‌ ಜಾಂವ್ಕ್‌ ಪುರೊ. ತಾಕಾ ಆಪವ್ನ್‌ ಹಾಡ್ನ್‌ ಹಾಂಗೆರ್‌ ಯೇವ್ನ್‌ ಏಕ್‌ ಕಾಫಿ 
ಪಿಯೆವ್ನ್‌೦ಚ್‌ ವಚಾನ್‌... ದೆವಾನ್‌ ದೊಳೆ ಸೊಡುಂಕ್‌ ಕಿತ್ಲೊ ವೇಳ್‌?” ಚೆಡ್ವಾಚ್ಕಾ 
ತೊಂಡಾರ್‌ ಮಾಗ್ಗೆಂಗೀ, ವಿಶ್ವಾಸ್‌ಗೀ, ತಸಲೆಂ ಕಿತೆಂಗೀ ತೆಂ ಸ್ವಶ್ಟ್‌ ಕಳಿತ್‌ ಜಾವ್ನಾ. 
ಕಾಂಯ್ಚ್‌ ಪಾಟ್ಲೆಂ, ಮುಕ್ಲೆಂ ಚಿಂತಿನಾಸ್ತಾಂ ಆಶೆಚೊ ಪರ್ಚಳ್‌ ಮಾತ್ರ್‌ ಆಸ್‌ಲ್ಲೊ. ತಾಣೆ 
ವಚೊನ್‌ ಪಾಂವ್ಚ್ಯಾ ಕಾಳೊಕಿ ಜಿವಿತಾಂತ್‌ ತಾಚೊ ಉತ್ಸಾಹ್‌ ಕೆದಿಂಕ್‌ಚ್‌ ಪಾಲ್ವೊಂಚೊ 
ನಾಕಾ ಮ್ಹಣ್‌ ಕಾಳಿಜ್‌ ಆಸ್ಚ್ಯಾ ಕೊಣೆ ತರೀ ಬರೆಂ ಮಾಗ್ದೆಬರಿ ಆಸ್ಲೆಂ. 


ಮನ್‌ ಘಟ್‌ ಕರುನ್‌ “ಶಾರದಾನ್‌ ತುಕಾ ಫುಂಕ್ಕಾಕ್‌ ಕಾಮಾಕ್‌ ಲಾಯಿಲ್ಲೆಂ. 
ತುಜೆಖಾತಿರ್‌ ಶಾರದಾನ್‌ ಖರ್ಡ್‌ ಕೆಲಾ ಮ್ಹಣ್‌ಚ್‌ ತುಜ್ಮಾ ಆವಯ್ಡ್‌ ಚಿಂತ್ಲೆಂ” ಹೆಂ ಪುರಾ 
ತಾಕಾ ಆಕೇರ್‌ ಮ್ಹಣಾಸರ್‌ ಕಳಿತ್‌ ಜಾಯ್ನಾಸ್ಟಿ ಸಂಗತ್‌ ಸಾಂಗಾಜೆಚ್‌ ಮ್ಹಣ್‌ ಚಿಂತ್ಲ್ಯಾರೀ 
ಸಾಂಗೊಂಕ್‌ ಜಾಲೆಂನಾ. 


ಹೆಂ ವೆತಾ. ಫಾಲ್ಕಾಂ ಸಕಾಳಿಂ ಹಾಂವೆಂ ನ್ಹಯ್ಲೀ ಶಾರದಾಚೆಂ ತೋಂಡ್‌ ಪಳೆಜೆ?... 
ಜಾಲ್ಮಾರೀ ಶಾರದಾನ್‌ ಮ್ಹಜೆಲಾಗಿಂ ಫೊಟಿಚ್‌ ಕಿತ್ಕಾ ಸಾಂಗೊನ್‌ ಆಸೊಂಕ್‌ ನಜೊ? 

“ಭುರ್ಗೆಂ ಕಶೆಂ ಆಸಾ ಮ್ಹಣ್‌ ಕಾಗದ್‌ ಬರಯ್‌'' ಮ್ಹಣ್‌ ಸಾಂಗೊನ್‌ ಭಾಯ್ರ್‌ ಸರ್ಲೆಂ 
ಅಹಲ್ಯಾ. ತಾಕಾ ಪಾಂವ್ಕ್‌ ಬಾಗ್ಲಾಕಡೆ ಯೆತಾನಾ, ಶಾರದಾ ತಾಚ್ಕಾ ಘರ್ಚಾ ಮೆಟಾರ್‌ 
ರಾವೊನ್‌ ಪೆಂಕ್ಟಾಕ್‌ ಹಾತ್‌ ದೀವ್ನ್‌ ತೋಂಡ್‌ ವಾಂಕ್ಡೆಂ ಕರ್ನ್‌ ರಾವ್‌ಲ್ಲೆಂ ದಿಸ್ಲೆಂ. 
ಅಹಲ್ಯಾಕ್‌ ಪಳೆಲ್ಲೆಂಚ್‌ “ಜಾಲೆಂಗೀ?'' ಮ್ಹಣಾಲೆಂ ಭರ್ಮಾನ್‌. ತಾಚೆ ಬದ್ದಾಕ್‌ ಹಾಂವೆಂ 
ವಿಚಾರ್ಲೆಂ “ಜಾಲೆಂಗೀ ಮ್ಹಳ್ಳಾರ್‌ ಕಿತೆಂ?” - ಶಾರದಾ ಉಲಂವ್ಕ್‌ ನಾ. 


ಅಹಲ್ಕಾ ಗೆಲೆಂ. ತೆಂ ಗೆಲ್ಲ್ಯಾ ಸಗ್ಳೆ ರಾತಿಂ ಬಾಳ್ಕ್ಯಾನ್‌ ರಡ್ಡೆಂ ಆಯ್ಕಾತಾಲೆಂ. ದೀಸ್‌ 
ವೆತಾಂ ವೆತಾಂ ತೆಂ ಚಡ್‌ ಜಾಲೆಂ. 


ಮಯ್ದ್ಯಾ ಉಪ್ರಾಂತ್‌ 10-12 ವರ್ಸಾಂಚೆಂ ಆನ್‌ಎಕ್ಷೆಂ ಚೆಡುಂ ಕಾಮಾಕ್‌ ಆಯಿಲ್ಲೆಂ 
ಕಳ್ಳೆಂ. ಮಯ್ಚ್ಯಾಕ್‌ ಧಾ ರುಪಯ್‌. ವರ್ಸಾಕ್‌ ಏಕ್‌ ಜೊಡಿ ನವೆಂ ವಸ್ತುರ್‌, ಮಯ್ಸ್ಯಾಚೆಂ 

ಸುರು ಜಾಲ್ಲೆಂಚ್‌ ಧಾಡ್ಜೆಂ ಮ್ಹಣಾಲೆಂ ಶಾರದಾ, ಆತಾಂ ಶಾರದಾ ನವ್ಕಾ ಚೆಡ್ವಾವಿಶಿಂ 
ಸೊಡ್ಲ್ಯಾರ್‌ ಹೆರ್‌ ಉಲಯ್ನಾ. “ಅಹಲ್ಯಾಚ್ಕಾ ಎಕಾ ಕಿನ್ನಿ ಬೊಟಾಕೀ ಹೆಂ ಚೆಡುಂ ಸಮಾ 
ನ್ಹಯ್‌. ಭೆಶ್ಚೆಂಚ್‌ ಭುರ್ಗೆಂಪಣ್‌. ಭುರ್ಗ್ಯಾಕ್‌ ಖೆಳವ್ನ್‌೦ಚ್‌ ಬಸ್ತಾ. ಏಕ್‌ ಇಶಿಲಿ ಕಾಡಿ 
ತಿಶಿನ್‌ ದವ್ರಿನಾ - ಮ್ಹಣ್ತಾಲೆಂ. 

ನವೆಂ ಕಾಮಾಚೆಂ ಬೊಬೆ ಬಾಜ್‌ ಬೊಬೆ ಭಾಜ್‌ ಬಾಬಿನಾ... ಮ್ಹಣ್‌ ಭುರ್ಡ್ಯಾಚ್ಕಾ 
ಬೊಂಬ್ಲೆಕಡೆ ಕುಚುಲ್ಕೊ ಕರ್ತಾನಾ ಬಾಳ್ಕ್ಯಾನ್‌ ವ್ಹಡ್ಲ್ವಾನ್‌ ಹಾಸ್ಟೆಂ ಆಮ್ಗೆರ್‌ ಆಯ್ಕಾತಾಲೆಂ. 
ಬಾಳ್ಕೆಂ ಕಶೆಂ ಆಸಾ ಬರಯ್‌ ಮ್ಹಳ್ಳೆಂ ಅಹಲ್ಕಾನ್‌. ಬಾಳ್ಕ್ಯಾಬರಿ ಮ್ಹಾಕಾಯಿ ಅಹಲ್ಕಾಚೊ 
ಉಡಾಸ್‌ ನಾಂಗೀ? ತಾಕಾ ಹಾಂವೆಂ ಕಾಗದ್‌ ಬರಂವ್ಕ್‌ಚ್‌ ನಾ ತೆಂ ಚಿಂತ್ತಾನಾ ಮ್ಹಜ್ಯಾ 


ದೊಳ್ಳಾಂ ಮುಕಾರ್‌ ಆಯಿಲ್ಲ್ಯಾ ಅಹಲ್ಮಾಚೆಂ ರೂಪ್‌ ಅಸ್ಪಶ್ಟ್‌ ಜಾಲ್ಲೆಂ. ೫ 

ಅಶೆಂಯ್‌ ಫಘುಡ್ಮಾ... ಘಡಿತ್‌ 


ಮೂಳ್‌: ಎಚ್‌.ವಿ. ಸಾವಿತ್ರಮ್ಮ. 
ಕೊಂಕ್ಣೆಕ್‌: ಡೇವಿಡ್‌ ಡಿಸೊಜಾ, ವಾಮಂಜೂರ್‌ 


ಕಾಳೊಕ್‌ ಪಡೊನ್‌ ಯೆತಾಲೊ, ಜನೆಲಾತೆವ್ಕಿಂ ಪಳೆವ್ನ್‌ ಆಸ್‌ಲ್ಲೆಂ ಗ್ರೇಸ್‌ “ಹ್ಯಾ 
ಪಾವ್ಟಿಚೆಂ ಕ್ರಿಸ್ಮಸ್‌ ಧವೈಂ. ಬರಫ್‌ ಪಡ್ತೆಚ್‌ ಆಸ್ಕಾ'' ಮ್ಹಣಾಲೆಂ. 

ಬೂಕ್‌ ಪೆಟೆಂತ್‌ ದವರ್ನ್‌ ಆಸ್‌ಲ್ಲೊ ಮಾಧು ಉಟೊನ್‌ ಯೇವ್ನ್‌ ತಾಚಿಂ ಭುಜಾಂ 
ಧರಿತ್‌ ಜನೆಲಾ ತೆವ್ಶಿಂ ಪಳಯ್ಲಾಗ್ಲೊ. 

ಗ್ರೇಸಾನ್‌ ತಾಚೆ ಹಾತ್‌ ಆಪ್ಲ್ಯಾ ಹಾತಾಂನಿ ಪೊಶೆಲೆ. ದುಕಾಂ ಮಿಟಾಳ್‌ ಜಾವ್ನ್‌ 
ವೊಂಟಾಚೆರ್‌ ಗಳಾಲಾಗ್ದಿಂ. 

ಮಾಧು ತಾಚೆ ಗಾಲ್‌ ಆಪ್ಲಿತ್‌, “ಹೆಂ ಕಿತೆಂ ಗ್ರೇಸ್‌ ದುಕಾಂ? ರಡನಾ ಮ್ಹಣ್‌ 
ಸಾಂಗ್‌ಲ್ಲೆಂಯ್‌ ನ್ಹಂಯ್ಲೀ?'' ಮ್ಹಣಾಲೊ. 

ಗ್ರೇಸ್‌ ಹಾತ್‌-ತುವಾಲ್ಕಾನ್‌ ದುಖಾಂ ಪುಸಿತ್‌, “ನಾ ರಡಾನಾ” ಮ್ಹಣಾಲೆಂ. 

ಹೆಂ ಆವ್ಚಿತ್‌ ಜಾಲ್ಲೆಂ ನ್ಹಂಯ್‌. ಆಪುಣ್‌ ಎಕಾ ವರ್ಸಾ ಆದಿಂ ಮಾಧು ಸಂಗಿಂ 
ಜಿಣಿಯೆಚಿ ಸುರ್ವಾತ್‌ ಕರ್ತಾಸ್ತಾಂ ತಾಣೆ ಕಿತೆಂಚ್‌ ಲಿಪಂವ್ಕ್‌ ನಾತ್‌ಲ್ಲೆಂ. ರುಜಾವರ್ವಿಂ 
ಅನಾತ್‌ ಜಾಲ್ಲಿಂ ಆಪುಣ್‌, ಆಪ್ಲಿಂ ಮ್ಹಳ್ಳಿಂ ಸರ್ವಾಂ ತ್ಕಾ ರುುಜಾ ವ್ಹಾಳ್ಕಾಂತ್‌ ವ್ಹಾಳೊನ್‌ 
ವಚೊನ್‌ ಎಕ್ಸುರಿಂ ಜಾಲ್ಲಿಂ. ಆಪ್ಲೊ ದೇಶ್‌ ಸೊಡ್ನ್‌ ಶಿಕ್ಟಾಖಾತಿರ್‌ ಇಂಗ್ಲೆಂಡಾಕ್‌ 
ಆಯಿಲ್ಲೊ ಮಾಧವ್‌ ತೆದ್ನಾ ಎಕ್ಸುರೊ. ಒಳೊಕ್‌ ಇಶ್ಟಾಗತಿನ್‌ ಬದ್ದೊನ್‌, ಲಾಗ್ಕಿಲೊ 
ಸಂಬಂದ್‌ ಜಾಲ್ಲಿ. ತೊ ಹ್ಯಾ ಗಾಂವಾಂತ್‌ ಆಸ್ಚೊ ಫಕತ್‌ ಏಕ್‌ ವರ್ಸ್‌ ಮ್ಹಳ್ಳೆಂ, ಆಪ್ಲ್ಯಾ 
ಗಾಂವಾಂತ್‌ ಕಾಜಾರ್‌ ಜಾಲ್ಲಿ ಬಾಯ್ಡ್‌ ಆಸಾ ಮ್ಹಳ್ಳಿ ಗಜಾಲ್‌ ಗ್ರೇಸಾಕ್‌ ನಡಾ 
ಕಳಿತ್‌ ಜಾಲ್ಲಿ. ಮೊಗಾಚೆ ಭೃಮಿದೆಂತ್‌ ಏಕ್‌ ಸ ಮ್ಹಳ್ಳೆಂ ತೆಂ ಸಾಸಣ್‌ ತಶೆಂ, 
ಹಿಂದೂಸ್ತಾನ್‌ ಮ್ಹಳ್ಳೆಂ ಸಂಸಾರಾ ಭಾಯ್ಲ್ಯಾ ಗಾಂವಾಪರಿಂ ತಾಕಾ ಭೊಗ್‌ಲ್ಲೆ. ಹೊ 
ಚಿಂತ್ಸಾಸಕ್ತೆ ಭಿತರ್ಲೊ ಸಂಸಾರ್‌ ಸರ್ತಚ್‌ ಕಟೀಣ್‌, ವಾಸ್ತವಿಕ್‌ ಸಕಾಳ್‌ ಯೆತಲೊ ಮ್ಹಳ್ಳೆಂ 
ನಖ್ಬಿ ಆಸ್‌ಲ್ಲೆಂ ತರೀ ತಿ ಆಲೊಚೆನ್‌ ಸಪಣ್‌ ಮ ಳ್ಳಿ ಪರಿಂ ಮಸ್ಕ್‌ ದಿಸ್ತಾಲೆಂ. 


ದುಸ್ರ್ಯಾ ದಿಸಾ ಸಾಂಜೆರ್‌ ಮಾಧುಕ್‌ ಇಂಗ್ಲೆಂಡ್‌ ಶ್ಹೆರ್‌ ಸೊಡ್ನ್‌ ಶಸ ಆಸಾ. ಆಪ್ಲೆ 
ಪರತ್‌ ಎಕ್ಸುರಿ ಜಾವ್ನ್‌ ಜಿಣಿಯೆಕ್‌ ಫುಡ್‌ ಕರುಂಕ್‌ ಜಾಯ್‌. ಗ್ರೇಸಾಚಿ ಕೂಡ್‌ 
ಕಾಂಪಾಲಾಗ್ಲಿ. ಮಾಧು ಆಸ್ತಾನಾ ತರೀ ಜಿಯೆಂವ್ಚಾಕ್‌ ತಾಣೆ ತಾಚೆರ್‌ ಭಾರ್‌ ಘಾಲ್ಹೊನಾ. 
ಸ್ಪೆನೊಗ್ರಾಫರ್‌ ಜಾವ್ನ್‌ ಕಾಮ್‌ ಕರ್ನ್‌ ಅಪ್ಲ್ಯಾ ಖರ್ದಾಕ್‌ ಜಾಯ್‌ಪುರ್ರೆಂ ಆಪುಣ್‌ಚ್‌ 
ಜೋಡ್ನ್‌ ಆಸ್‌ಲ್ಲೆಂ. ಪುಣ್‌ ಎದೊಳ್‌ ಪರ್ಯಾಂತ್‌ ತಾಕಾ ತೆಂ ಕಶ್ಚಾಂಚೆಂ ಮ್ಹಣ್‌ ಭೊಗುಂಕ್‌ 
ನಾತ್‌ಲ್ಲೆಂ. ಕಾಮ್‌ ಸಂಪವ್ನ್‌ ಘರಾ ಪಾಂವ್ಚಾ ವೆಳಾರ್‌ ಕಾರ್ಯಾ ನ್ಶಾಥಾವ್ನ್‌ ಮಾಧವ್‌ 

ಪಾಟಿಂ ಪಾವ್ತಾಲೊ. ಸಾಂಜೆರ್‌ ಎಕಾ ಸಿನೆಮಾಕ್‌ಗೀ, ಭೊಂವ್ಲೆಕ್‌ಗಿ ವಚೊನ್‌ ಪಾಟಿಂ ಘರಾ 
ಪಾವ್ತಾಲಿಂ. "ಘರ್‌', ಖರೆಂಚ್‌ ಮಾಯಾಮೋಗ್‌ ಭರ್ದೆಲೆಂ ಬಿಡಾರ್‌ ಜಾಲ್ಲೆಂ. ಮಾಧವ್‌ 


' ಭೋವ್‌ಚ್‌ ರಸಿಕ್‌, ವಿಶ್ವಾಸಿ. ದುಸ್ತ್ಯಾ ದಿಸಾಚಿ ಖಂತ್‌ ಕರಿನಾಸ್ತಾಂ, ತೃಪ್ತೆನ್‌, ಸಂತೊಸಾನ್‌ 


ಆಸ್ತಾಲೊ. ಹರ್‌ಎಕಾ ಹಪ್ತ್ಯಾಂತ್‌ ಖಳಾನಾಸ್ತಾಂ ಬಾಯ್ಲೆಕ್‌ ಕಾಗದ್‌ ಬರಯ್ತಾಲೊ. ಗ್ರೇಸ್‌ 
ಜಾಯ್ತೊ ಗಜಾಲಿ ಕಳಯ್ತಾಲೆಂ. ದೊಗಾಂಯ್ದಿ ಸಾಂಗಾತಾ ಮೆಳೊನ್‌ ಬರಯಿಲ್ಲೆಂ ಕಾಗದ್‌ 
ಪಯ್ಸಾರ್‌ ಆಸ್‌ಲ್ಲ್ಯಾ ಲಲಿತಾಕ್‌ ಬೋವ್‌ಚ್‌ ಸಂತೊಸ್‌ಭರಿತ್‌ ಕರ್ತಾಲೆಂ. 


ಏಕ್‌ಪಾವ್ಟಿಂ ಲಲಿತಾಕ್‌ ತುಜಿ ಗಜಾಲ್‌ ಬರೊಂವ್‌ಗಿ ಮ್ಹಣ್‌ ಖುಶಾಲಾಯೆಕ್‌ 
ಮಾಧುನ್‌ ವಿಚಾರ್ಲೆಂ. ಗ್ರೇಸಿ ಹಾಸಾತ್‌, “ಕಾಳಿಜ್‌ ರಾವಾತ್‌, ಪಾಪ್‌ ಗರ್‌ ನಾತ್‌ಲ್ಲೆಂ 
ದೂಖ್‌ ಕಿತ್ಕಾಕ್‌? ಆಮ್ಚ್ಯಾ ದೊಗಾಂಯ್ಚ್ಯಾ ಇಶ್ಟಾಗತಿವರ್ವಿಂ ತಾಣೆ ಕಾಂಯ್‌ ಹೊಗ್ಡಾವ್ನ್‌ 
ಘೆಂವ್ಕ್‌ ನಾ. ಕಶೆಂಯಿ ತುವೆಂ ಪಯ್ಸ್‌ ಆಸಾಜೆಚ್‌. ಜಿಣಿಭರ್‌ ತಾಚೊ ಸಾಂಗಾತ್‌ ತುಕಾ 
ಆಸಾಚ್‌. ತಾಚೆಂ ನ್ಹಂಯ್‌ ಜಾಲ್ಲೆಂ ಏಕ್‌ ವರ್ಸ್‌ ಮ್ಹಜೆಂ ಜಾಲ್ಲಾಂತ್‌ ಕಿತೆಂ ಚೂಕ್‌? 
ತರೀ ಪುಣ್‌ ಕಳಾತ್‌ ತರ್‌, ತಾಕಾ ಜಿಣಿಭರ್‌ ವೀಕ್‌ ಭರ್ಸುನ್‌ ದಿಲ್ಲೆಪರಿಂ ಜಾತಲೆಂ. ತೆಂ 
ಪಾತಕ್‌ ಮ್ಹಾಕಾ ಕಿತ್ಕಾಕ್‌?'' ಮ್ಹಣಾಲೆಂ. 

ಮಾಧು ತಾಚೆ ಗಾಲ್‌ ಪೊಶೆತ್‌, “ತುಜೆ ತಸಲ್ಕೊ ಸ್ತ್ರಿಯೊ ಅಪ್ರೂಪ್‌ ಗ್ರೇಸ್‌,'” ಮ್ಹಣಾಲೊ. 

“ತಶೆಂ ಸಾಂಗಾನಾಕಾ, ಆಪುಣ್‌ ಸ್ತ್ರೀ. ಮೊಸೊರ್‌, ರಾಗ್‌ ಸರ್ವ್‌ ಆಸಾ. ತುಮ್ಕಾಂ 
ಸೊಡಿನಾಸ್ತಾಂ, ಮುಟಿಂತ್‌ ದವರ್ನ್‌ ಘೆಂವ್ಕ್‌ ಜಾಯ್‌ ಮ್ಹಳ್ಳಿ ಆಶಾ ತವಳ್‌ ತವಳ್‌ 
ಉಬ್ಬಾತಾ. ಪುಣ್‌ ಮ್ಹಾಕಾ ಯೆಮ್ಕೊಂಡಾಚಿ ಕಾವ್ದೆಣಿ ಧೊಸ್ತಾ”' ಅಶೆಂ ಸಾಂಗಾತ್‌ 
ಹಾಸಾಲಾಗ್ದೆಂ. 

ಆತಾಂ ಹ್ಕಾ ನಿಮಾಣೆ ರಾತಿಂ ಗ್ರೇಸಾಚ್ಕಾ ಕಲ್ಪನಾ ಮುಕಾರ್‌ ಹ್ಮಾ ಆದಿಂ ಉಲಯಿಲ್ಲಿಂ 
ಹಾಸ್ಕುರಿಂ ಉತ್ರಾಂ ವ್ಹಾಳಾಲಾಗ್ಲಿಂ. ಆದೇವ್ಸ್‌ ಇತ್ಲೊ ಕಟೀಣ್‌ ಆಸ್ತಲೊ ತಾಣೆ ಚಿಂತುಂಕ್‌ಚ್‌ 
ನಾತ್‌ಲ್ಲೆಂ. ಫಾಲ್ಕಾಂ! ಫಾಲ್ಕಾಂ ಮಾಧು ಭಾಯ್ರ್‌ ಸರ್ತಾ. ಆಪುಣ್‌ ಪರತ್‌ ಲೊಕಾಖೆಟಿನ್‌ 
ಭರ್ಲೆಲ್ಮಾ ಹ್ಮಾ ಲಂಡನ್‌ ಶ್ಹೆರಾಂತ್‌ ಎಕ್ಸುರಿಂ. ಘರಾ ಆಯ್ಲಿಂ ತರ್‌, ಘರ್‌ ಮ್ಹಳ್ಳ್ಯಾ 
ಉತ್ರಾಕ್‌ ಅರ್ತ್‌ಚ್‌ ನಾತ್‌ಲ್ಲೊ. ಗ್ರೇಸ್‌ ಸುಸ್ಕಾರ್ಲೆಂ. 


ಭುಜಾಂಕ್‌ ಆರಾವ್ನ್‌ ಧರ್ನ್‌ ಆಸ್ತಲೊ ಮಾಧು, “ಊಟ್‌ ಗ್ರೇಸಿ, ಎಕಾ ಸಿನೆಮಾಕ್‌ ಪುಣಿ 


ಎಚ್‌.ವಿ. ಸಾವಿತ್ರಮ್ಮ (1913-1995): ಕನ್ನಡ್‌ ಸಾಹಿತ್ಯ್‌ ಸಂಸಾರಾಂತ್‌ ಪ್ರವೇಶ್‌ 
ಜಾಲ್ಲ್ಯಾ ಸ್ತ್ರೀ ಲೇಕಕಿಂಚ್ಯಾ ಸುರ್ವಿಲ್ಯಾ ಪಂಗ್ನಾಂತ್ಲಿ. ತ್ಯಾ ಕಾಳಾರ್‌ಚ್‌ ಮೈಸೂರ್‌ 
ವಿಶ್ವ್‌ವಿದ್ಯಾನಿಲಯಾಥಾವ್ನ್‌ ಬಿ.ಎ. ಸನದ್‌ ತಶೆಂ ಭಾಂಗ್ರಾಳೆಂ ಪದಕ್‌ ಜೊಡ್‌ಲ್ಲಿ ಸಾವಿತ್ರಮ್ಮ 
ಸಾಹಿತಿಕ್‌ ಸಂಸಾರ್‌ ಪ್ರವೇಶ್‌ ಜಾಲ್ಲಿ 1949-0ತ್‌ (ನಿರಾಶ್ರಿತೆ. 
ಸರಿದ ಬೆರಳು, ಲಕ್ಷ್ಮೀ ಪ್ರತೀಕ್ಷೆ ಹಿಚ್ಕೊ ಹೆರ್‌ ಕೃತಿಯೊ. ಇಂಡೋ-ಸೋವಿಯತ್‌ 
ಪುರಸ್ಕಾರ್‌ (1965) ನ್ಹಂಯ್‌ಆಸ್ತಾಂ ಸಾವಿತ್ರಮ್ಮಾಕ್‌ ಸಬಾರ್‌ ಪ್ರಶಸ್ತ್ಯೊ ಲಾಬ್ಲ್ಯಾತ್‌. 

ವಚೊನ್‌ ಯೆವ್ಕಾಂ, ತುಂ ಅಶೆಂ ಸತಾಯ್ಕಿ ತರ್‌, ಯೆಂವ್ಚೊ ನಾ ಮ್ಹಣ್‌ ಬಾಬಾಕ್‌ ಕೇಬಲ್‌ 
ದೀವ್ನ್‌ ಸೊಡ್ತಾಂ,'' ಮ್ಹಣಾಲೊ. 

ಗ್ರೇಸಿ ಕಶ್ಚಾಂನಿ ಹಾಸಾತ್‌, ಉಬೆಂ ರಾವೊನ್‌, “ಪಿಶ್ಶಾಂಪರಿಂ ಉಲಯ್ದಾಕಾತ್‌. 
ಯೆಯಾ, ಭೊಂವೊನ್‌ ಯೆವ್ಕಾಂ. ಪಿಕ್ಚರ್‌ ನಾಕಾ” ಮ್ಹಣ್‌ ಸಾಂಗೊನ್‌ ಭಾಯ್ರ್‌ ಸರೊಂಕ್‌ 
ತಯಾರ್‌ ಜಾಲೆಂ. 

ಸು 

ಸಗ್ಳೊ ದೀಸ್‌ ಆಮ್ಸೊರಾನ್‌ ಪಾಶಾರ್‌ ಜಾಲ್ಲೊ. ಗ್ರೇಸಿನ್‌ ಪರತ್‌ ದೊಳೆ ಭಿಜಂವ್ಕ್‌ 
ನಾತ್‌ಲ್ಲೆ. ಪಾಟ್ಲ್ಯಾ ಆಟ್‌ ದಿಸಾಂಥಾವ್ನ್‌ ತಾಣೆಯೀ ಡೋವರ್‌ ಪರ್ಕಾಂತ್‌ ಯೇಂವ್ಕ್‌ 
ಜಾಯ್‌ ಮ್ಹಣ್‌ ಮಾಧುನ್‌ ಒತ್ತಾಯ್‌ ಕೆಲ್ಲಿ ತರೀ, ತೆಂ ಆಯ್ಕೊಂಕ್‌ ನಾತ್‌ಲ್ಲೆಂ. ' 
ಲಂಡನಾಂತ್‌ ಸುರ್ವಾತ್‌ ಜಾಲ್ಲೊ ಮೋಗ್‌ ಹಾಂಗಾಸರ್‌ಚ್‌ ಆಕೆರ್‌ ಜಾಂವ್ಕ್‌ ಜಾಯ್‌ ' 
ಮ್ಹಣ್‌ ಹಟ್‌ ಧರ್ನ್‌ ರಾವ್‌ಲ್ಲೆಂ. 

“ಇಶ್ಟಾಗತ್‌ ಆಕೆರ್‌ ಜಾಯ್ದೆಗೀ ಗ್ರೇಸ್‌''? 

“ಆನಿ” 


“ಕಾಗದ್‌ ಬರವ್ನ್‌ಚ್‌ ರಾವ್‌. ಪರತ್‌ ಖಂಯ್ಸರ್‌ ತರೀ ಮೆಳ್ತೆಲ್ಕಾಂವ್‌ಗಿ ಕಿತೆಂಗಿ. ಹ್ಮಾ 
ಯುಗಾಂತ್‌ ಪಯ್ಸಾಕ್‌ ಅರ್‌ ನಾ.” 

"“ಅರ್ತ್‌ನಾಸ್ತಾಂ ಕಿತೆಂ? ಫಾಲ್ಕಾಂ ತುಂ ಭಾಯ್ರ್‌ ಸರ್ನ್‌ ವೆಶಿ ತರ್‌, ಮ್ಹಜೆ ಜಿಣಿಯೆಚೊ 
ಏಕ್‌ ಅದ್ಕಾಯ್‌ ಸಂಪ್ಲಾಪರಿಂಚ್‌.'' 

“ತರ್‌ ಕಾಗದ್‌ ಪುಣಿ ಬರಯ್ನಾಂಯ್ಲಿ?' 

“ತ್ಕಾ ವರ್ವಿಂ ಧೊಶಿಚ್‌ ಜಾತಲ್ಕೊ. ಶಿವ್ಹೊ ವಾಡೊಂಕ್‌ ಸೊಡಿನಾಸ್ತಾಂ ಕಾತರ್ಹೊಚ್‌ 
ಬರ್ಕೊ.'' 

“ತುಜೆಂ ಕಾಳಿಜ್‌ ಬೋವ್‌ಚ್‌ ಕಟೀಣ್‌ ಗ್ರೇಸ್‌.'' 

“ವ್ಹಯ್‌'' ಯೆರೆವ್ನ್‌ ಯೆಂವ್ಚಿ ಕಾಳ್ಜಾಚಿ ದೂಖ್‌ ಲಿಪಂವ್ಚ್ಯಾಕ್‌ ಹಾಸೊ ದಾಕವ್ನ್‌ಚ್‌ 
ಗ್ರೇಸ್‌ ತಕ್ಲಿ ಹಾಲಯ್ಲಾಗ್ಲೆಂ. ಫುಡಾರ್‌! ಆಪ್ಣಾಕ್‌ ಫುಡಾರಾಂತ್‌ ಕಿತೆಂ ಆಸ್ತೆಲೆಂ? ಮಾಧು 
ಗಾಂವಾಕ್‌ ಪಾಟಿಂ ಪಾವ್ಲ್ಯಾ ಉಪ್ರಾಂತ್‌ ವ್ಹಡ್ಲೆಂ ಕಾಮ್‌ ರಾಕೊನ್‌ ಆಸ್ತೆಲೆಂ. ಬಾಯ್ಲ್‌ 
ಲಲಿತಾ ಬೋವ್‌ಚ್‌ ವಿಶ್ವಾಸಿ ಜಾವ್ನಾಸೊಂಕ್‌ ಪುರೊ. ತಾಚಿಂ ಕಾಗ್ದಾಂ ಕಿತ್ಲಿಂ ಜಿವಾಳ್‌ ಆನಿ 
ಸಾದಿಂ ಜಾವ್ನಾಸ್ತಾಲಿಂ. ಸುಖಾಳ್‌ ಸಂಸಾರ್‌, ಭುರ್ಲಿಂ. ತಾಂಚ್ಕಾ ಫುಡಾರಾಚಿ ಖಂತ್‌ ಆಪ್ಣಾಕ್‌ 
ಕಿತ್ಕಾಕ್‌? ಸಕಾಳಿಂ ಉಟ್ತಚ್‌ ಮೂಟ್‌ಭರ್‌ ಖಾಣಾಖಾತಿರ್‌ ವಾವ್ರ್‌, ಹುಸ್ಕೊ ಉಚಾರುಂಕ್‌ 
ಏಕ್‌ ಪುಣಿ ಸಂಬಂದಿಕ್‌ ನಾ. ಮಾಧುಸಂಗಿಂ ಹ್ಮಾ ಎಕಾ ವರ್ಸಾಚ್ಕಾ ಸಾಂಗಾತ್‌ಪಣಾವರ್ವಿಂ 
ನೀಜ್‌ ಕಾಜಾರಾಚಿ ಆಶಾ ಪಯ್ಸ್‌ ಜಾಲ್ಲೆಪರಿಂಚ್‌. ಪುಣ್‌ ತಾಚೆ ಮತಿಂತ್‌ ಘಡಿಭರ್‌ ಪುಣಿ 


176 









ಪಶ್ಚಾತ್ತಾಪ್‌ ಭೊಗ್‌ಲ್ಲೊ ನಾ. ತ್ಕಾ ವರ್ವಿಂ ತೆಂ ಖರೆಪುಣಿ ಜಿಯೆಲ್ಲೆಂ. ದಿಸಾಚ್ಕಾ ಹರ್‌ಎಕೆ 
 ಘುಡಿಯೆಂತ್‌ ಮಾಧುಕ್‌ ಆಪ್ಲ್ಯಾ ಮೊಗಾಮಯ್ಸಾಸಾಂತ್‌ ಧಾದೊಸ್ಬರಿತ್‌ ಕೆಲ್ಲೆಂ ಏಕ್‌ ವರ್ಸ್‌ 
ಪಾಟಿಂ ಸರ್ನ್‌ ಆಪ್ಲೆ ಪರತ್‌ ನಿರ್ದಾರ್‌ ಘೆಂವ್ಚೊ ತರೀ ಮಾಧುಚೊ ಸಾಂಗಾತ್‌ಚ್‌ ಸೊದ್ದಿಂ 
ಮ್ಹಣ್‌ ಗ್ರೇಸಾಕ್‌ ಖರೆಂಚ್‌ ಕಳಿತ್‌ ಆಸ್‌ಲ್ಲೆಂ. 
ನಿಲ್ದಾಣಾಥಾವ್ನ್‌ ಗ್ರೇಸ್‌ ಪಾಟಿಂ ಕುಡಾಕ್‌ ಪಾವ್ಲೆಂ. ಹಾತಾಂತ್ಲೆಂ ಪೊತೆಂ ಉಡೊವ್ನ್‌ 
'ಖಟ್ಟ್ಯಾರ್‌ ಶೆವ್ಚಾಲೆಂ. ದುಕಾಂಯಿ ಆಯ್ಲಿಂನಾಂತ್‌. ಖಾಲಿ ದಿಶ್ಚಿನ್‌ ಜನೆಲಾ ಭಾಯ್ಲೆಂ 
' ಶೂನ್ಕ್‌ಪಣ್‌ ಪಳೆಂವ್ಕ್‌ ಪಡ್ಲೆಂ. ಶೂನ್ಕ್‌! ಆನಿ ಆಪ್ಲಿ ಜಿಣಿ ಸಗ್ಳಿ ಶೂನ್ಕ್‌. ವಿದಿನ್‌ 
ಕಿತ್ಕಾಖಾತಿರ್‌ ಹೊ ಏಕ್‌ ಅದ್ಕಾಯ್‌ ಮ್ಹಜೆ ಜಿಣಿಯೆ ಕಾಣಿಯೆಂತ್‌ ಬರಯ್ತಾ? ಹಾಚೊ 
ಪರಿಣಾಮ್‌ ಕಿತೆಂ ಜಾಯ್ತ್‌? ಆಪ್ಣಾಕ್‌ ಆಜೂನ್‌ ಸವೀಸ್‌ ವರ್ಸಾಂ ಆನಿ ಕಿತ್ಲಿಂ ವರ್ಸಾಂ 
'ಉಡಾಸಾಕ್‌ ಪಾತೈವ್ನ್‌ ಜಿಯೆಂವ್ಕ್‌ ಜಾಯ್‌? ಜನೆಲಾಂತ್ಲ್ಯಾನ್‌ ತಕ್ಷಿ ಭಾಯ್ರ್‌ ಘಾಲ್ನ್‌ 
' ತುವಾಲೊ ಹಾಲಯಿಲ್ಲ್ಯಾ ಮಾಧುಚೆಂ ಹಾಸ್ತೆಂ ಮುಕಮಳ್‌ ಉಡಾಸಾಕ್‌ ಆಯ್ಲೆಂ. ಹಾಸೊನ್‌ಚ್‌ 
ತೊ ತಾಚಿ ಜಿಣಿ ಸಾರುಂದಿ. ಉಶ್ಕಾ ಪಂದಾ ಹಾತ್‌ ಘಾಲ್ತಾಂ ಲ್ಹಾನ್‌ ಪುಸ್ತಕ್‌ ಹಾತಾಕ್‌ 
ಮೆಳ್ಳೆಂ. ಮಾಧುಚೆ ದಿಸ್ಪಟಿಚೆಂ ಪುಸ್ತಕ್‌. ಪಾನಾಂ ಪರ್ತುನ್‌ಚ್‌ ಗೆಲೆಂ ತೆಂ. ಹರ್‌ಎಕಾ 
ಘಡಿತಾಂತ್‌ ಆಪ್ಲೊ ಪಾತ್ರ್‌ ಆಸ್‌ಲ್ಲೊ. ಪುಸ್ತಕ್‌ ಹರ್ಹ್ವಾಕ್‌ ದಾಂಬುನ್‌ ಧರಿಲಾಗ್ಲೆಂ. ಲ್ಹಾನ್‌ 
ಏಕ್‌ ಫೊಟೊ ಗಳ್ಳಿ. ತಿ ಆಪ್ಲಾಚಿಚ್‌ ಫೊಟೊ. ಸಂಗಿಂ ಘೆವ್ನ್‌ ವೆಚ್ಕಾರ್‌ ಆಸ್‌ಲ್ಲೊ ತೊ 
ನಿಮಾಣೆ ಘಡಿಯೆ ತೆಂ ಪುಸ್ತಕ್‌ ವಿಸ್ರೊನ್‌ ಗೆಲ್ಲೊ. ಬರೆಂಚ್‌ ಜಾಲೆಂ! ಹಿ ಫೊಟೊ ಪಳೆವ್ನ್‌ 
ತಾಚೆ ಬಾಯ್ಲೆಕ್‌ ದುಬಾವ್‌ ಜಾತೊ. ಘರ್ಚಾ ಚಾರ್‌ ವಣದಿಂ ಮದೆಂ ವಾಡ್ದೆಲ್ಕಾ ತೆ ನೆಣ್ಣೆ 
ಸ್ತ್ರಿಯೆಕ್‌, ಮಾಧುಕ್‌ ಭೊಗ್ಗುಂಚಿ ವಿಶಾಲ್‌ ದೀಶ್ಟ್‌ ಆಸ್ತಿಗೀ ಕಿತೆಂಗೀ? ಕುಶಿಕ್‌ ಪರ್ತಾತಾನಾ 
ಉಶ್ಕಾಚೆರ್‌ ಮಾಧುಚ್ಕಾ ಮಾತ್ಕಾಚ್ಕಾ ತೆಲಾಚೊ ಘಾಟ್‌ ಆಸ್‌ಲ್ಲೊ. ಹಾತಾನ್‌ ಉಶ್ಶಾಕ್‌ 
ಹಾಳ್ವಾಯೆನ್‌ ಪ್ರೊಶೆಲಾಗ್ಲೆಂ. ದುಕಾಂ ಫುಟೊನ್‌ ವ್ಹಾಳಾಲಾಗ್ಲಿಂ. ಹರ್ದೆಂ ಫುಟ್ಟಾಪರಿಂ 
ಸುಸ್ಕಾರ್ನ್‌ ಸುಸ್ಕಾರ್ನ್‌ ರಡಾಲಾಗ್ಲೆಂ. 
ಬೋಟ್‌ ಪಯ್ಸ್‌ ಪಾವೊನ್‌ ಬ್ರಿಟನ್‌ ದೊಳ್ಳಾಂ ಆಡ್‌ ಜಾತಾಂ ಮಾಧುಕ್‌ ಪರಿಗತ್‌ 
ಸಾರ್ಕಿ ಸಮ್ಹಾಲಾಗ್ಲಿ. ಅದ್ಕಾಯಾಚೆರ್‌ ಪಡ್ಡೊ ಧಾಂಪ್‌ಲ್ಲೆಪರಿಂಚ್‌. ಗ್ರೇಸಾಚಿಂ ಉತ್ರಾಂ 
ಕಿತ್ಲಿಂ ಸತ್‌! ಎಕೇಕ್‌ ಅದ್ಕಾಯ್‌ ಸಂಪೊಂಕ್‌ ಜಾಯ್‌ ತರ್‌ ಕಿತ್ಲೆ ಜೀವ್‌ ರುರೊಂಕ್‌ 
ಜಾಯ್‌! ತ್ಕಾ ಚಾಂದ್ಮ್ಯಾಚ್ಕಾ ಉಜ್ವಾಡಾಂತ್‌ ಗ್ರೇಸಿಚಿ ಪಯ್ಲೆಪಾವ್ಚಿಂ ಒಳೊಕ್‌ ಜಾತಾಸ್ತಾಂ, 
ತಾಚಿ ಹಿ ಇಶ್ಟಾಗತ್‌ ಕಾಳ್ಜಾಕ್‌ ಅಶೆಂಯ್‌ ಅಂದ್ದಾತ್‌ ಮ್ಹಳ್ಳೆಂ ಕಲ್ಪನ್‌ಚ್‌ ನಾತ್‌ಲ್ಲೆಂ. 
ಆಪ್ಲ್ಯಾ ಮನ್ಯಾಂಥಾವ್ನ್‌ ಪಯ್ಸ್‌ ಸರೊನ್‌ ಪರ್ಕಿ ದೆಶಾಂತ್‌, ಎಕ್ಸುರೊಂ ಮ್ಹಳ್ಳಿಂ ಭೊಗ್ಗಾಂ 
ಥರ್ತರಾಯ್ತಾನಾ, ಗ್ರೇಸಾಚಿ ಒಳೊಕ್‌ ಏಕ್‌ ಉಬೆಭರಿತ್‌ ಸಮಾದಾನ್‌ ದೀಂವ್ಕ್‌ ಪಾವ್‌ಲ್ಲಿ. 
ತಾಣೆ ಆಪ್ಲೆಂ ಸರ್ವಸ್ಟ್‌, ಉಗ್ತ್ಯಾ ಮನಾನ್‌ ದೀವ್ನ್‌, ಪಾಟಿಂ ಕಿತೆಂಚ್‌ ಆಶೆಲ್ಲೆಂನಾ. ತ್ಕಾ 
ವರ್ಸಾಚೊ ಉಡಾಸ್‌ ತಾಕಾ, ಏಕ್‌ ಅಜ್ಕಾಪಿ ಘಡಿತ್‌ ಜಾವ್ನ್‌ ದಿಸೊಂಕ್‌ಲಾಗ್ಲೆಂ. 
ತಾಚೆಖಾತಿರ್‌ ಆಪ್ಲೆ ಕಿತೆಂಚ್‌ ಖರ್ಜ್‌ ಕರುಂಕ್‌ನಾತ್‌ಲ್ಲೊ. ಜಲ್ಮಾದಿಸಾಕ್‌ ಉಣ್ಕಾ ಮೊಲಾಚಿಂ 

ಕಾನಾಚಿಂ ಕುಡ್ಕಾಂ, ಕ್ರಿಸ್ಮಸಾಕ್‌ ಮಾತ್ಯಾಕ್‌ ಪಿನ್ನ್‌, ತಿತ್ಲ್ಯಾರ್‌ ತಾಚ್ಯಾ ಇನಾಮಾಚಿ ಪಟ್ಟಿ 
ಜಾಲಿ. ತಾಣೆ ಆಪ್ಣಾಕ್‌ ದಿಲ್ಲೆ ಪಾತ್ಮೆಣೆಕ್‌ ಕಿತೆಂ ಪಾಟಿಂ ದಿವೈತ್‌? ಸಗ್ಗ್ಯಾ ಇಂಗ್ಲೆಂಡಾಂತ್‌ 
ಸೊದ್ದಾರಿ ತಿತ್ಲಿ ಮೊಲಾದಿಕ್‌ ವಸ್ತ್‌ ಪಾಟಿಂ ಮೆಳಾಶಿ ನಾ. ಆಪುಣ್‌ ಸ್ಪಾರ್ತಿ. ತಾಣೆ ದಿಲ್ಲೆಂ 
ಸರ್ಟ್‌ ದೊನಿ ಹಾತಾಂನಿ ಘೆವ್ನ್‌, ತಾಕಾ ತಾಚೆ ತಿತ್ಸ್ಯಾಕ್‌ ಸೊಡ್ನ್‌ ಪಾಟಿಂ ವೆತೆಚ್‌ ಆಸಾ. 
ತಾಚಿ ಮುಕ್ತಿ ಗತ್‌ ಕಿತೆಂ? ಘೊಳೊನ್‌ ಘೊಳೊನ್‌ ನಿಮಾಣೆ ಎಕಾ ದಿಸಾ ಇಗದ್ದಿ ಲಾಗ್ಸಾರ್‌ 
ನಿದ್ದೆಂ? ಖರೆಂ! ತಾಕಾಯಿ ಮ್ಹಜ್ಯಾ ಮಾಂಯ್‌ದೆಶಾಕ್‌ ಆಪವ್ನ್‌ ವ್ಹರ್ತಾಂ ಮ್ಹಣ್‌ 
ಏಕ್‌ಪಾವ್ಚಿಂ ಸಾಂಗ್‌ಲ್ಲೆಂ. ತಾಣೆ ಹಾಸೊನ್‌ಚ್‌ ನಾಕಾ ಮ್ಹಳ್ಳೆಂ. ಆಪ್ಲೆ ಒತ್ತಾಯ್‌ ಕರ್ನ್‌ 
ಸಾಂಗೊಂಕ್‌ ನಾ. ಸಾಂಗಾಜೆ ಆಸ್‌ಲ್ಲೆಂ. ತಾಕಾ ಆಪ್ಲಿಂ ಮ್ಹಳ್ಳೆಂ ಕೊಣ್‌ಚ್‌ ನಾತ್‌ಲ್ಲಿಂ. ತೆಂ 
ಸೊಬಿತ್‌ ಚಲಿ. ಸಮ್ಮಣೆಚಿ ಚಲಿ. ವಿದಿನ್‌ ಆಮ್ಕಾಂ ದೊಗಾಂಯ್ಕಿ ವಾಟ್‌ ಘಡಂವ್ಕ್‌' 
ನಾತ್‌ಲ್ಲಿ ತರ್‌, ತಾಕಾಯ್‌ ಕೋಣ್‌ ತರೀ ತರ್ನಾಟ್ಕಾಸಂಗಿಂ ಕಾಜಾರ್‌ ಜಾವ್ನ್‌ ಸುಖಾನ್‌ ' 
ಜಿಯೆವೈತ್‌ ಆಸ್‌ಲ್ಲೆಂ. ಆಪ್ಲೆ ತಾಚೆಂ ಮನ್‌ ಬದ್ಲುಂಕ್‌ ಪಳೆಜೆ ಆಸ್‌ಲ್ಲೆಂ. ಮುಕಾರ್‌ ' 
ಯೆವೈತ್‌ ತ್ಕಾ ಅಡ್ಡಣ್ಮಾಂಕ್‌ ಫುಡ್‌ ಕರುಂಕ್‌ ಭಿಯೆವ್ನ್‌ ತಾಚ್ಕಾ ಉತ್ರಾಂಕ್‌ ಸಲಿಸಾಯೆನ್‌ ' 
ಭುಲ್‌ಲ್ಲೊಂ. ಹ್ಕಾ ವರ್ಸಾ ಗ್ರೇಸಾಕ್‌ ತಾಚಿ ಒಳೊಕ್‌ ಸಾರ್ಕಿ ಜಾಲ್ಲಿ. ತ್ಕಾ ದೆಕುನ್‌ಚ್‌ ತೆಂ ' 
ಏಕ್‌ಪಾವ್ಟಿಂ ಪುಣಿ ಫ್ರಡಾರಾ ವಿಶ್ಕಾಂತ್‌ ಉಲಂವ್ಕ್‌ಚ್‌ ನಾ. ವರ್ಸ್‌ ಸಂಪ್ತಚ್‌ ಆಮ್ಚೊ ' 
ಸಂಬಂದ್‌ ತುಟೊಂದಿ ಮ್ಹಣ್‌ ಸುರ್ವೆರ್‌ ಥಾವ್ನ್‌ಚ್‌ ನಿರ್ದಾರ್‌ ಕೆಲ್ಲೊ. 

ಗ್ರೇಸ್‌! ತೆಂ ಕಿತ್ಲೆಂ ಬರೆಂ! ನಾಂವಾಪರಿಂಚ್‌ ಕಿತ್ಲೆಂ ಖಾಲ್ತೆಪಣ್‌! ಎಕಾವೆಳಾ ಆಪ್ಣಾಕ್‌ ' 
ಕಾಜಾರ್‌ ಜಾಂವ್ಕ್‌ ನಾತ್‌ಲ್ಲೆಂ ತರ್‌? ತೆದ್ನಾಯ್‌ ಕಿತ್ಲೊ ಆಡ್ಕಳಿ, ರಿತಿರಿವಾಜಿ. ಪ್ರಾಯ್ಚ್ವಂತ್‌ ' 
ಆವಯ್‌-ಬಾಪಾಯ್ಕ್‌ ಪಯ್ಸ್‌ ಕರುಂಕ್‌ ಜಾತೆಂನಾ. ಎಕ್ಲೊಚ್‌ ಪೂತ್‌ ಜಾವ್ನಾಸ್ದೆಲ್ಮಾ 
ಆಪ್ಣಾಕ್‌ ಸೊಡ್ಲ್ಯಾರ್‌ ತಾಂಕಾಂ ದುಸ್ರೊ ಆಸ್ರೊ ಆಸ್ಟೊನಾ. ತಾಂಣಿ ಗ್ರೇಸಾಕ್‌ ಸುನ್‌ ಮ್ಹಣ್‌ 
ಮಾಂದ್ದೆಂ ಸೊಡ್‌, ತೆ ಪರಿಗತಿಂತ್‌ ಮ್ಹಾಕಾಚ್‌ ತಾಂಚೊ ಪೂತ್‌ ಮ್ಹಣ್‌ ಮಾಂದ್ದಿನಾಂತ್‌. 
ಗ್ರೇಸಾನ್‌ ಸಾಂಗ್‌ಲ್ಲೆಪರಿಂ ತ್ಕಾ ಅದ್ಕಾಯಾಚೆರ್‌ ಪಡ್ಡೊ ವೊಡ್ಡಿಚ್‌ ಬುದ್ವಂತ್ಕಾಯ್‌. 
ತರೀಪುಣ್‌ ತಾಚೊ ನಿಸ್ಟಾರ್ತಿ ಮೋಗ್‌ ಚಿಂತ್ತಾಸ್ತಾಂ ಮಾಧುಚೆಂ ಕಾಳಿಜ್‌ ಹಲ್ಕಂದ್ಲೆಂ. 

ಮಾಧು ಏಕ್‌ ಪುಸ್ತಕ್‌ ಹರ್ದ್ಹಾರ್‌ ದವರ್ನ್‌ ಘೆವ್ನ್‌ ಆರಾಮ್‌ ಕದೆಲಾರ್‌ ಬಸೊನ್‌ 
ಪಯ್ಕಿಲ್ಯಾ ಮೊಳ್ಬಾಕ್‌ ಪಳಯ್ತಾಲೊ. ಪಯ್ಸಾರ್‌ ಖಂಯ್ಸರ್‌ಗಿ ಕಾಜಾರಾಚೊ ಸಂಬ್ರಮ್‌ 
ಚಲ್ತಾಲೊ. ಸಿನೆಮಾಚಿಂ ಪದಾಂ ವಾರ್ಕಾರ್‌ ಉಪೈವ್ನ್‌ ಯೆತಾಲಿಂ. 

“ಲಲಿತಾ!” ಮ್ಹಣ್‌ ಆಪಯ್ಲಾಗ್ಲೊ. 

“ಆಯ್ಲಿಂ” ಭಿತರ್‌ಥಾವ್ನ್‌ ವೆಗಿಂಚ್‌ ಜಾಪ್‌ ಆಯ್ಲಿ ತರೀ ಲಲಿತಾ ಆಯ್ದೆಂನಾ. 


ಮಾಧುಚೆ ಮತಿಕ್‌ ಚಿಂತ್ನಾಂ ಕಾಂತಂವ್ಕ್‌ ಲಾಗ್ಲಿಂ. ಎಕೇಕ್‌ಚ್‌ ಪಿಂತುರಾಂ ತಾಚೆ ಮತಿಂತ್ಲ್ಯಾನ್‌ ' 
ಪಾಶಾರ್‌ ಜಾಲಿಂ. ಗ್ರೇಸ್‌ ಕಿತ್ಲೆಂ ಬರೆಂ ಸಾಂಗಾತಿಣ್‌! ಆಪ್ಲೆ ಮತಿಚ್ಕಾ ಹರ್‌ಎಕಾ | 

ಗ್ಲಾಸಂಗಿಂ ತಾಚೆ ಮತಿಂತ್ಲಿಂ ಭೊಗ್ಗಾಂ ಆಪ್ಟಾತಾಲಿಂ. ಬೆಜಾರ್‌ ಮ್ಹಳ್ಳೆಂ ಉತರ್‌ಚ್‌ 


ಲಾಗಿಂ ಯೇನಾತ್‌ಲ್ಲೆಂ. ತೆಂ ಏಕ್‌ ವರ್ಸ್‌ ಕಶೆಂ ಪಾಶಾರ್‌ ಜಾಲೆಂ ಮ್ಹಳ್ಳೆಂಚ್‌ ಮಾಧುಕ್‌ 
ಕಳ್ಳೆಂನಾ. ಹರ್‌ಏಕ್‌ ಘಡಿತ್‌ ಗ್ರೇಸಾಚ್ಕಾ ಪಿಂತುರಾಸಂಗಿಂ ಭರ್ಸಲ್ಲೆಂ. ತಾಚ್ಮಾ ಉಡಾಸಾ 
೫ ಭಾಯ್ದೆಂ. ಏಕ್‌ಚ್‌ ಏಕ್‌ ಖಿಣ್‌ ಪರ್ಯಾಂತ್‌ ನಾತ್‌ಲ್ಲೆಂ. ತರೀಪುಣ್‌ ಮನ್ಯಾಮತಿಚಿಂ 
' ವಿಚಿತ್ರಾಂ ಸಮ್ಜೊಂಕ್‌ ಅಸಾದ್ಕ್‌. ಆತಾಂ ತಾಚ್ಕಾ ಉಡಾಸಾಖಾತಿರ್‌ ಆಪ್ಣಾಲಾಗಿಂ ಕಿತೆಂಚ್‌ 


ನಾ. ಆಪ್ಲೆ ತಾಕಾ ಕಳಿತ್‌ ನಾಸ್ತಾಂ ಚೋರ್ಡ್‌ ದವರ್‌ಲ್ಲಿ ಫೊಟೊ ಪರ್ಯಾಂತ್‌ ಥಂಯ್ಸರ್‌ 


'ಲಂಡನಾಂತ್‌ ಉರ್ಲಾ. ತಾಣೆಚ್‌ ಸಾಂಗ್ಲೆಲ್ಮಾಪರಿಂ ತ್ಕಾ ಅದ್ಕಾಯಾಚೆರ್‌ ಕಾಳೊ ದಾಟ್‌ 


ಪಡ್ಡೊ ವೊಡ್ದೆಲ್ಕಾಪರಿಂಚ್‌ ಜಾಲ್ಲೆಂ. ಮಾಧು ಉಸ್ಮೊಡ್ಲೊ. ಆತಾಂ ಗ್ರೇಸ್‌ ಕಿತೆಂ ಕರ್ನ್‌ 
ಆಸತ್‌? ಕಾಮಾಥಾವ್ನ್‌ ಪಾಟಿಂ ಯೇವ್ನ್‌ ಚ್ಹಾ ಕರ್ನ್‌ ಆಸಾ ಆಸ್ತೆಲೆಂ. ಹ್ಮಾ ಸ ಮಯ್ಯ್ಯಾಂ 
ಥಾವ್ನ್‌ ಎಕ್ಲೆಂಚ್‌ ಆಸ್ತೆಲೆಂ? ಆಪ್ಣಾ ತಸಲೊ ಆನ್‌ಎಕ್ಲೊ ಸಾಂಗಾತಿ ಮೆಳೊನ್‌ ಆಸೊಂಕ್‌ 
ಪುರೊ. ನ್ಹಂಯ್‌ ತರ್‌ ತಾಣೆ ಕಾಜಾರ್‌ ಜಾವ್ನ್‌ ಸುಖಾನ್‌ ಸಂಸಾರ್‌ ಬಾಂದ್ಲಾ ಆಸ್ತಲೊ. 
ಛೆ! ಗ್ರೇಸ್‌ ತಸಲೆಂ ನ್ಹಂಯ್‌. ತ್ಕಾ ಸಗ್ಭ್ಯಾ ವರ್ಸಾ ಆಪ್ಣಾಕ್‌ ಸೊಡ್ನ್‌ ದುಸ್ರ್ಯಾ ಕೊಣಾಯ್ಕಿ 
ಪಳೆಂವ್ಕ್‌ಚ್‌ ನಾತ್‌ಲ್ಲೆಂ. ಪುಣ್‌ ದುಸ್ರ್ಯಾಚೊ ಸಾಂಗಾತ್‌ ಕೆಲ್ಮಾರ್‌ ಚೂಕ್‌ ಕಿತೆಂ? ಆಪ್ಲೆ 
ತಾಕಾ ವಿಸ್ರೊನ್‌ ಲಲಿತಾ ಸಂಗಿಂ ಸಂಸಾರ್‌ ಬಾಂದುಂಕ್‌ನಾಂಗಿ? ಏಕ್‌ಚ್‌ ಪಾವ್ಟಿಂ ತಾಚಿ 
ಗಜಾಲ್‌ ಸಮ್ಜೊಂಕ್‌ಚ್‌ ಜಾಯ್‌ ಮ್ಹಣ್‌ ಭೊಗ್ಗೆಂ. ಕಿತೆಂಯ್‌ ಜಾಂವ್‌, ಆಪುಣ್‌ ತಾಕಾ 
ಕಾಗದ್‌ ಬರಯ್ತಲೊಂಚ್‌ ಮ್ಹಣ್‌ ನಿರ್ದಾರ್‌ ಕೆಲೊ. 

ಹಾಳ್ಟಾಯೆನ್‌ ಭುಜಾಂಚೆರ್‌ ಲಲಿತಾನ್‌ ದವರ್ಲಲೊ ಹಾತ್‌ ತಾಣೆ ಉಡೊನ್‌ ಪಡಶೆಂ 
ಕೆಲೊ. 

“ಕಿತೆಂ ಸಪ್ಲಾರಾಜಾಂತ್‌ ಆಸ್ಚೆ ಪರಿಂ ದಿಸ್ತಾ? ಹಾಂವೆಂ ಹಾಂಗಾ ಯೇವ್ನ್‌ ಎದೊಳ್‌ಚ್‌ 
ಧಾ ಮಿನುಟಾಂ ಜಾಲಿಂ.” 

ಸಪ್ಲಾರಾಜ್‌ ನ್ಹಂಯ್‌ ತರ್‌ ಆನಿ ಕಿತೆಂ? ಜಿಣಿಚ್‌ ಏಕ್‌ ಸಪಣ್‌, ಪುಣ್‌ ಆಪ್ಣಾ 
ಕಟ್ಟಾಂತ್ಲ್ಯಾನ್‌ ಪಾಶಾರ್‌ ಜಾಂವ್ಚೊ ಆಲೊಚೆನೊ ಲಲಿತಾಕ್‌ ಕಳಿತ್‌ ಜಾಲ್ಲ್ಯೊ ತರ್‌ ತೆಂ 
ಅಶೆಂ ಮೊವಾಳಾಯೆನ್‌ ಹಾಸತ್ತ್‌ ತಕ್ಲಿ ಪೊಶೆತೆಂ? ನಾಟಕಾಂತ್ಲ್ಯಾ ಪಾತ್ರಾಂನಿ ಸರ್ವಾಂನಿ ಜಾತಾ 
ತಿತ್ಲೆಂ ಬರೆಂ ಕರ್ನ್‌ ಆಪಾಪ್ಲೊ ಪಾತ್ರ್‌ ಖೆಳೊನ್‌ ಪಡ್ಡ್ಹಾ ಪಾಟ್ಲ್ಯಾನ್‌ ಸರೊಂಕ್‌ ಜಾಯ್‌. 

“ಸಾಂಜೆರ್‌ ಸಿನೆಮಾಕ್‌ ಯಾಗಿ ಲಲಿತಾ?” 

“ಸಾಂಜೆರ್‌ ಹಾಂವೆಂ ಸುಂದರೂ ಘರಾ ಆರತಿಕ್‌ ವಚೊಂಕ್‌ ಜಾಯ್‌. ಮಾಂಯ್ಕ್‌ ಬರೆಂ 
ನಾ ಖಂಯ್‌. ತಿಕಾಯಿ ಪಳೆವ್ನ್‌ ಯೇಂವ್ಕ್‌ ಜಾಯ್‌.” 

ಮಾಧು ವೊಗೊ ಜಾಲೊ. ಗ್ರೇಸಾಕ್‌ ಆಪ್ಣಾಕ್‌ ಸೊಡ್ನ್‌ ವೆಚೆ ತಸಲೊ ಜಾಗೊ 
ಖಂಯ್ಸರೀ ನಾತ್‌ಲ್ಲೊ. ತಾಚ್ಕಾ ಮೊಗಾ-ಕರ್ತವ್ಕಾಂಚೆರ್‌ ಅದಿಕಾರ್‌ ಆಸ್ಲೆಲಿಂ ಸಂಬಂದಿಕಾಂ 
ನಾತ್‌ಲ್ಲಿಂ. ತಾಕಾ ಹಾಂವ್‌, ಮ್ಹಾಕಾ ತೆಂ, ಪರತ್‌ ತಾಕಾ ಕಳಿತ್‌ ನಾಸ್ತಾ ನಾಚ್‌ ಉಸ್ಮೊಡ್ಲೊ. 

ಲಲಿತಾ ತೆಂ ಪಳೆವ್ನ್‌ “ಜಾಯ್‌ತರ್‌ ವಚ್ಕಾಂ,'' ಮ್ಹಣಾಲೆಂ. 

“ನಾಕಾ ನಾಕಾ ತುಂ ವಚೊನ್‌ ಯೆ, ಹಾಂವ್‌ ಅಶೆಂಚ್‌ ಭೊಂವ್ಲಿ ಮಾರ್ನ್‌ ಯೆತಾಂ.” 

ಲಲಿತಾ ನವೆಂ ಕಾಪಡ್‌ ನ್ಹೆಸೊನ್‌ ಘರಾಂತ್ಲೆಂ ಭಾಯ್ರ್‌ ಪಡ್ತಾ ಪರ್ಕಾಂತ್‌ ಮಾಧು 
ಕದೆಲಾ ವಯ್ಲೊ ಉಟ್ಟೊನಾ. ಲಲಿತಾ ದಾರಾಚೆರ್‌ ರಾವೊನ್‌ “ವ್ಹಡ್‌ ನ್ಹಂಯ್‌ ಸುಂದರೂಕ್‌ 
ಫಾಲ್ಯಾಂ ವಚೊನ್‌ ಸಾಂಗ್ತಾಂ. ಆತಾಂ ಜಾಯ್‌ತರ್‌ ಸಿನೆಮಾಕ್‌ ಯಾ,” ಮ್ಹಣಾಲೆಂ. 

ಮಾಧು ನಿದೆಂತ್ಲೊ ಉಟ್ಟೆಲ್ಕಾಪರಿಂ ಸಟ್ಟ್‌ ಕರ್ನ್‌ ಉಟ್ಲೊ. “ನಾ ಮ್ಹಾಕಾ ಎಕ್ಸ 
ದೊಗಾಂಕ್‌ ಮೆಳೊಂಕ್‌ ಜಾಯ್‌ಆಸ್‌ಲ್ಲೆಂ ತೆವ್ಕಿಂ ವಚೊನ್‌ ಯೆತಾಂ,'' ಸಾಂಗಾತ್ತ್‌ ಭಿತರ್‌ 
ಗೆಲೊ. 

ಲಲಿತಾ ಕಾಳೊಕ್‌ ಜಾಲ್ಮಾ ಉಪ್ರಾಂತ್‌ ಘರಾ ಆಯ್ಲೆಂ ತರೀ ಮಾಧು ಘರಾಂತ್ಲೊ 
ಭಾಯ್ರ್‌ ಸರೊಂಕ್‌ ನಾತ್‌ಲ್ಲೊ. ದಾರಾಚೆರ್‌ ಆವಾಜ್‌ ಆಯ್ಕೊನ್‌ ಆಪ್ಲೆ ಬರವ್ನ್‌ ಆಸ್ಲೆಲೆಂ 
ಕಾಗದ್‌ ಬುಕಾ ಪಂದಾಕ್‌ ಲಿಪಯ್ಲೆಂ. ತೆದ್ನಾ ಸುರ್ಕೊ ಬುಡೊನ್‌, ಸಂಸಾರಾಕ್‌ ಕಾಳೊಕ್‌ 
ಗಿಳೊನ್‌ ಯೆತಾಲೊ. ಲಲಿತಾಕ್‌ ತಾಚಿ ಬಿರ್ಮತ್‌ ದಿಸ್ಲಿ. 

"“ಖಂಯ್ಸರೀ ವಚೊಂಕ್‌ ನಾಂಯ್ಲ್ಗೀ? ಕಾಳೊಕಾಂತ್‌ಚ್‌ ಬಸ್ಲಾಯ್‌?” 

“ಆತ್ತಾಂ ಕಾಳೊಕ್‌ ಜಾಲೊ ತಿತ್ಲೊಚ್‌” 

“ಖಂಯ್ಗೀ ವಚೊಂಕ್‌ ಜಾಯ್‌ ಮ್ಹಣ್ತಾಲೊಯ್‌” 

“ಕಿತೆಂಗಿ ಬೆಜಾರಾಯ್‌ ಭೊಗ್ಲಿ ವಚೊಂಕ್‌ ನಾ” 

“ಆಸೊಂ ಆತಾಂ ಊಟ್‌, ಖಂಯ್‌ಪುಣಿ ಭೊಂವೊನ್‌ ಯೆವ್ಕಾಂ' 

ಮಾಧು ಕದೆಲಾ ವಯ್ದ್ಲೊ ಉಟ್ಟೊ. ಘಡಿತಾಂಚೆರ್‌ ಪಡ್ಡೊ ವೊಡ್‌ಲ್ಲ್ವಾಪರಿಂ 
ಉಡಾಸಾಚೆರ್‌ ವೊಡ್ಡಾಕ್‌ ಜಾತಾಗಿ? 

ಗ್ರೇಸ್‌! ತಾಕಾ ಹಾಂವೆಂ ಘಾತ್‌ ಕರುಂಕ್‌ ನಾತ್‌ಲ್ಲೊ. ಒಳೊಕ್‌ ಜಾತಚ್‌ ಕಿತೆಂಚ್‌ 
ಲಿಪಯ್ನಾಸ್ತಾಂ, ಆಪ್ಲಿ ಜಿಣಿಯೆ ಕಾಣಿ ತಾಕಾ ಕಳಿತ್‌ ಕೆಲ್ಲಿ. ಗಾಂವಾಂತ್‌ ಬಾಯ್ಲ್‌ ಆಸ್ತೆಲಿ 
ಗಜಾಲ್‌ ತಾಕಾ ಕಳಿತ್‌ ಆಸ್‌ಲ್ಲಿ. ತ್ಕಾ ದೆಕುನ್‌ ತಾಣೆ ಆಪ್ಲೆ ಸಂಯ್ಬಿಕ್‌ ದಯಾಳಾಯೆನ್‌ 
ತಾಚೊ ಸಂಬಂದ್‌ ತುಟವ್ನ್‌ ಪಾತ್ಮೆಣೆನ್‌ ಪಾಟಿಂ ಧಾಡ್‌ಲ್ಲೊ. ತರೀ ತಾಚೆ ಮತಿಕ್‌ ದೂಖ್‌ 
ಜಾಲ್ಲೆಂನಾಗಾಯ್‌? ಸಾಂಜೆರ್‌ ಭೊಂವ್ಲೆಕ್‌ ವೆತಾಸ್ತಾಂ ಆಪ್ಲೊ ಸಾಂಗಾತ್‌ ನಾಸ್ತಾಂ ಬೆಜಾರ್‌ 
ಭೊಗಾನಾಗಾಯ್‌? ಲಲಿತಾ ಉಲಯಿತ್ತ್‌ ಚಮ್ಕಾತಾಲೆಂ. “ಸುಂದರೂಚ್ಮಾ ಭುರ್ಲ್ಯಾಕ್‌ ಆತಾಂ 
ದೋನ್‌ ವರ್ಸಾಂ. ಕಿತ್ಲೆಂ ಉಲಯ್ತಾ ಮ್ಹಣ್ತಾಯ್‌, ಏಕ್‌ ಘಡಿ ಸುಟ್ಕಾನಾಸ್ತಾಂ ಉಲಯಿತ್ತ್‌ 
ಆಸ್‌ಲ್ಲೆಂ. ಗಾಗ್ರೊ ನ್ಹೆಸ್ಲೆಲೆಂ ಗ್ರೇಸ್‌ ಆಯಿಲ್ಲೆಂಚ್‌' 

ಮಾದು ಆಕಾಂತುನ್‌ ಥಾಂಬ್ಲೊ, “ಗ್ರೇಸ್‌!” 

ಲಲಿತಾಯಿ ಕಾವ್ದೆಣೆನ್‌ ರಾವ್ಲೆಂ. “ತೆಂಚ್‌ ವಯ್ದಿಣ್‌ ಗ್ರೇಸ್‌. ತುವೆಂಯ್‌ ಆಸ್ಪತ್ರೆಂತ್‌ 

ಪಳೆಲಾಂಯ್‌.”' 
ಮಾಧುಚ್ಕಾ ಕಪಾಲಾಚೆರ್‌ ಘಾಮಾ ಥೆಂಬೆ ಭರ್‌ಲ್ಲೆ. “ಘರಾ ಯಾಗಿ, ಹಾಂವ್‌ ಇಲ್ಲೊ 
' ಬರೊ ನಾ.” 

ಲಲಿತಾನ್‌ ತಾಚೊ ಹಾತ್‌ ಆಪಡ್ಲೊ. ಥಂಡ್‌ ಲಾಗ್ಲೊ. ಘಾಬ್ರೆವ್ನ್‌ “ತಾಪ್‌ ಯೆತಾಗಿ 
ಕಿತೆಂಗಿ ಆತಾಂ ಘರಾ ಯಾ” ಸಾಂಗಾತ್‌ ಪಾಟಿಂ ಘುಂವ್ಲೆಂ. ಮಾಧುಕ್‌ ತಾಪ್‌ ನಾತ್‌ಲ್ಲೊ. 
ಕಾಗದ್‌ ಪೊಸ್ಟಾಕ್‌ ಘಾಲ್ಕಾ ಉಪ್ರಾಂತ್‌ ಥೊಡೆಂ ಸಮಾದಾನ್‌ ಭೊಗ್ಗೆಂ. ತೆಂ ಸುಖಾಂತ್‌ 
ಆಸಾ ಮ್ಹಣ್‌ ಕಳಿತ್‌ ಜಾಲ್ಕಾರ್‌ ಮತಿಕ್‌ ಸಮಾದಾನ್‌ ಜಾಯ್ತ್‌. ಎಕಾ ವರ್ಸಾ ಆದಿಂ ಆಪ್ಲೊ 
ಮೊಗಾಖೆಳ್‌ ಸುರ್ವಾತ್‌ ಜಾತಾಸ್ತಾಂ ಆಪುಣ್‌ ಕಸಲ್ಮಾ ಆಗ್ಬ್ವಾಕ್‌ ಹಾತ್‌ ಘಾಲ್ತಾಂ ಮ್ಹಣ್‌ 
ಕಳಿತ್‌ ಆಸ್‌ಲ್ಲೆಂ? ತ್ಕಾ ಬೆಜಾರಾಯೆಚ್ಕಾ ದಿಸಾಂನಿ ಆಪ್ಲಿಂ ಮ್ಹಳ್ಳಿಂ ಕೊಣ್‌ಚ್‌ ನಾತ್‌ಲ್ಲ್ಯಾ 
ವೆಳಾರ್‌ ಗ್ರೇಸಾಚೊ ಆಮೊಲಿಕ್‌ ಮೋಗ್‌, ಹುಸ್ಕೊ ಜಿಣಿಯೆಕ್‌ ಗರ್ವ್‌ ಆಸ್‌ಲ್ಲೊ. ತೊಯಿ 
ಕಸಲೊ ಮೋಗ್‌? ಮಾಗಿನಾಸ್ತಾನಾ ಲಾಬ್‌ಲ್ಲೊ. ಬಾಳ್ಕಾಚೊ ಮೋಗ್‌ ಪರ್ಯಾಂತ್‌ ತಿತ್ಲೊ 
ಸಾದೊ, ನಿಶ್ಕಾಮಿ ಜಾವ್ನಾಸ್ದೊನಾ. ಏಕ್‌ಪಾವ್ಟಿಂ ಗ್ರೇಸಾಚೆ ತೆ ಅಡ್ಕುಳೆ ಗಾಲ್‌, ಸೊಬಾಗೆಚೆ 
ದೊಳೆ ಪಳಯಿಲ್ಲೆ ತರ್‌! ನಾ. ಮ್ಹಜಿ ಕಬ್ಲಾತ್‌ ಆಸೊನ್‌ಚ್‌ ತೊ ಸಂಬಂದ್‌ ತುಟವ್ನ್‌ 
ಘೆವ್ನ್‌ ಆಯಿಲ್ಲೊಂ. ತಾಕಾ ತರೀ ಕೋಣ್‌ ಆಸ್‌ಲ್ಲಿಂ? ಪುರ್ತಾ ಮನಾನ್‌ ಪೆಚಾಡ್ನ್‌ 
ಒತ್ತಾಯ್‌ ಕೆಲ್ಲಿ ತರ್‌ ತೆಂಯಿ ಯೆತೆಂಗಿ ಕಿತೆಂಗಿ? ತೆದ್ನಾ ತೆಂ ಕಾಮ್‌ ಕರಿನಾತ್‌ಲ್ಲೊ 
ಭಿವೃರೊ ಆಪುಣ್‌ ತ್ಕಾ ನಿರ್ದಾರಾಕ್‌ ಒಪೊನ್‌, ಜಿಣಿಯೆಕ್‌ ಫುಡ್‌ ಕರ್ಚೆಂ ಧಯ್ರ್‌ನಾಸ್ತಾಂ 
ಆತಾಂ ಕಾಗದ್‌ ಬರಯ್ಲಾಂ. ಗ್ರೇಸಾಕ್‌ ಆಪ್ಣಾಥಂಯ್‌ ಕಿತ್ಲೊ ನೆಗಾರೃಣ್‌ ಆಸತ್‌? 
ಆಪ್ಣಾಚೊ ಸ್ವಬಾವ್‌ ಸಾರ್ಕೊ ಕಳಿತ್‌ ಆಸ್‌ಲ್ಲ್ಯಾನ್‌, ತಾಣೆಚ್‌ ಜಿಣಿ ಮುಟಿಂತ್‌ ಘೆವ್ನ್‌ 
ಸಂಬಂದ್‌ ತುಟವ್ನ್‌ ಘೆತ್‌ಲ್ಲೊ. ಆಮ್ಚೊ ದೊಗಾಂಚೊ ಮೋಗ್‌ ಸಂಸಾರಾಚೆ ಮಸ್ತವ್ಲೆಕ್‌ 
ಸಾಂಪಡ್ನಾಸ್ತಾಂ ರೆವೆಭುಂಯ್ತ್‌ಲ್ಕಾ ಒಯಸಿಸಾಪರಿಂ ಸದಾಂ ಉಡಾಸಾಂತ್‌ ಜಿವಾಳ್‌ 
ಉರ್ಲೆಪರಿಂ ಕೆಲ್ಲೊ. 

ಮಾದು ಆತಾಂ ಘಾಬರ್ಲೊ. ಆಪುಣ್‌ ಘರಾ ನಾತ್‌ಲ್ಲ್ಯಾ ವೆಳಾರ್‌ ಗ್ರೇಸಾಚಿ ಜಾಪ್‌ 
ಆಯ್ಲಿ ತರ್‌? ಲಲಿತಾನ್‌ ತೆಂ ಫೊಡ್ನ್‌ ವಾಚ್ಚೆಂ ತರ್‌? ಎಕ್ಸುರೆ ಜಿಣಿಯೆಚೆ ಬೆಜಾರಾಯೆನ್‌ 
ಗ್ರೇಸಾನ್‌ ನಿರ್ದಾರ್‌ ಬದ್ದವ್ನ್‌, ಆಪುಣ್‌ ಯೆತಾಂ ಮ್ಹಣ್‌ ಬರಯ್ಲಾರ್‌? ಮಾಧು 
ಘಾಮೆಲೊ. ದುಸ್ರೆ ಘಡಿಯೆ ಆಪ್ಲೆಂ ಭಿವ್ಯರ್‌ಪಣ್‌ ಪಳೆವ್ನ್‌ ತಾಕಾಚ್‌ ಲಜ್‌ ದಿಸ್ಲಿ. ತಾಣೆ 
ದಿಲ್ಲೆಂ ಸುಖ್‌ ದೊನೀ ಹಾತಾಂನಿ ಘೆವ್ನ್‌ ಆತಾಂ ತಾಚೆಖಾತಿರ್‌ ಕಶ್ಚ್‌ ಘೆಂವ್ಕ್‌ ಪಾಟಿಂ 
ಕರ್ಚೆಂ? 

ತರೀ ಜಾಲ್ಲೆಂ ಜಾತಾ ಮ್ಹಣ್‌ ವೊಗೊ ರಾವತ್‌ ಆಸ್‌ಲ್ಲೆಂ. ಅಪ್ಲಾಥಾವ್ನ್‌ ತೆಂ ಕಾಗದ್‌ 
ಅಪೇಕ್ಸುನ್‌ ಆಸ್ತೆಂನಾ. ಬರಯ್ನಾತ್ಲ್ಯಾರ್‌ ಅಕ್ಕೇಪ್‌ ಉಚಾರ್ತೆಂನಾ. ತರೀ.... ಆಟ್‌ ದೀಸ್‌ 

ಜಾಲ್ಕಾರೀ ಜಾಪ್‌ ಯೆಂವ್ಕ್‌ ನಾ ತೆಂ ಪಳೆವ್ನ್‌ ಮಾಧು ಆನಿ ತೆಂ ಬರಂವ್ಚೆಂನಾ ಮ್ಹ 
ಚಿಂತಿಲಾಗ್ಲೊ. ಮತಿಂತ್ಲೆ ಕಳ್ವಳೆ ನಿವಾರುಂಕ್‌ ಲಾಗ್ಲೆ. 


ಆಕೆರಿಕ್‌ ಎಕಾ ದಿಸಾ, ಕಾರ್ಕಾನ್ಕಾಕ್‌ ತಾಚ್ಕಾ ನಾಂವಾರ್‌ ರಿಜಿಸ್ಟರ್ಡ್‌ ಕಾಗದ್‌ ಆಯ್ಲೆಂ. 
ಘೆತಾಸ್ತಾಂ ಮಾಧುಚೆ ಹಾತ್‌ ಕಾಂಪ್ಲೆ. ನಿತಿದಾರಾ ಮುಕಾರ್‌ ರಾವ್ಲೆಲ್ಕಾ ಅಪ್ರಾದ್ಕಾಪರಿಂ ತಾಕಾ 
ಭೊಗ್ಗೆಂ. ತೆಂ ಗ್ರೇಸಾಚೆಂ ಕಾಗದ್‌, ತಿಂ ಸೊಬಿತ್‌ ಆಡ್ಕುಳಿಂ ಅಕ್ಕರಾಂ, ಲಂಡನ್‌ ಪ್ರೊಸ್ಟಾಚಿ 
ಸಿಲ್‌. ಮಾಧುನ್‌ ಕಾಗದ್‌ ಬೊಲ್ಸಾಂತ್‌ ದವರ್ಲೆಂ. ಸಾಂಜೆ ಪರ್ಯಾಂತ್‌ ಕಶೆಂ ಕಾಮ್‌ ಕೆಲೆಂ 
ಮ್ಹಳ್ಳೆಂಚ್‌ ತಾಕಾ ಕಳ್ಳೆಂನಾ. 


ಸಾಂಜೆರ್‌ ವಾಟೆರ್‌ ಮೆಳ್ಳೆ ಭಾಗಿಂತ್‌ ವಚೊನ್‌ ಎಕಾ ರುಕಾ ಮುಳಾಂತ್‌ ಬಸೊನ್‌ 
ಲೊಕಾಟೊ ಫಡ್ಲೊ. ಸಕಯ್ಲ್‌ ಪಡ್ಲೆಲಿ ಫೊಟೊ ಪಳೆವ್ನ್‌ ತಾಚೆ ಮತಿಕ್‌ ಸಮಾದಾನ್‌ 
ಜಾಲೆಂಗಿ, ಮೊಸೊರ್‌ ಜಾಲೊಗಿ, ನಾಸಮಾದಾನ್‌ ಜಾಲೆಂಗಿ ತಾಕಾಚ್‌ ಕಳ್ಳೆಂನಾ. ಲ್ಹಾನ್‌ 
ಎಕಾ ಘರ್ಚಾ ಮೆಟಾರ್‌ ಎಕ್ಲೊ ತರ್ನಾಟೊ ಎಕ್ಸ್ಯಾ ಬಾಳ್ಕ್ಯಾಕ್‌ ಉಕಲ್ನ್‌ ಘೆವ್ನ್‌ ಆಸ್‌ಲ್ಲೊ. 
ಬಗ್ಗೆನ್‌ ಗ್ರೇಸ್‌ ಆಪ್ಲ್ಯಾ ಸದಾಂಚ್ಕಾ ಹಾಸ್ತ್ಯಾ ತೊಂಡಾನ್‌ ಉಬೆಂ ಆಸ್‌ಲ್ಲೆಂ. ತೆಂ ತೊಂಡ್‌ 
ಪಳೆವ್ನ್‌ ಮಾಧುಚೆಂ ಕಾಳಿಜ್‌ ಉಮಾಳ್ಳೆಂ. ಕಿತ್ಲೆ ಪಡ್ಡೆ ಧಾಂಪ್ಲ್ಯಾರೀ ತೆಂ ಹಾಸ್ತೆಂ ತೊಂಡ್‌ 
ವಿಸ್ರೊಂಕ್‌ ಜಾಯ್ತ್‌! ಫೊಟೊ ಪಳೆತಾ ಪಳೆತಾ ತಾಚೆಸಂಗಿಂ ಆಪ್ಲೆ ಖದ್ದಿಲ್ಲೊ ರೊಸಾಳ್‌ 
ಘಡಿಯೊ ಮುಕ್ಲ್ಯಾನ್‌ ಪಾಶಾರ್‌ ಜಾಲ್ಲೆಪರಿಂ ಭೊಗ್ಗೆಂ. ಸನಿನ್‌ ಜಾತಚ್‌ ಕಾಗದ್‌ 
ವಾಚಿಲಾಗ್ಲೊ. “ತುಂ ಮ್ಹಜೆಖಾತಿರ್‌ ಖಂತ್‌ ಕರಿನಾಕಾ. ಹಾಂವ್‌ ಸುಖಾಂತ್‌ ಆಸಾಂ. 
ದಯಾ ಕರ್ನ್‌ ಕಾಗದ್‌ ಬರಯ್ನಾಕಾ.' ಚಾರ್‌ಚ್‌ ಉತ್ರಾಂ. ಪುಣ್‌ ಕಸಲಿ ಸಂಪವ್ಹಿ, ಮಾಧು 
ಕಾಗದ್‌ ಚುರೊ ಕರ್ನ್‌ ಜಾತಚ್‌ ಘರಾ ಕುಶಿಕ್‌ ಚಮ್ಮಾಲೊ. 

ಪಯ್ಕಿಲ್ಕಾ ಲಂಡನ್‌ ಶ್ನೆರಾಂತ್‌ ದೋವ್‌ ಪಡ್ತಾಸ್ತಾಂ, ಕಾಮಾಥಾವ್ನ್‌ ಆಯಿಲ್ಲೆಂಚ್‌ 


ಗ್ರೇಸಾನ್‌ ಆಪ್ಲೆಂ ಕಾಗದ್‌ ವಾಚುನ್‌ ಕಾಳಿಜ್‌ ಫುಟ್ತಾ ಪರ್ಕಾಂತ್‌ ಹುಸ್ಕುರೆಂ ರಡ್‌ಲ್ಲೆಂ ' 


ಜಾಂವ್‌, ಲಾಗ್ಮಿಲ್ಕಾ ಘರ್ಚಾ ದಾದ್ದ್ಯಾಸಂಗಿಂ ಆಪುಣ್‌ ರಾವೊನ್‌ ಆಸ್ತಾಂ, ತಾಚೆ ಬಾಯ್ಲೆನ್‌ 
ಕಾಡ್ಲೆಲಿ ಫೊಟೊ ಧಾಡ್‌ಲ್ಲಿ ಮಾಧುಕ್‌ ತೆದ್ನಾ ಕಳಿತ್‌ ಜಾಲೆಂ ನಾ, ಉಪ್ರಾಂತ್‌ ಪರ್ಕಾಂತ್‌ 
ಕಳಿತ್‌ ಜಾಲೆಂ ನಾ. ಶ್ರ 


182 


ಅಮೃತ್‌ವಾಲಿಚೊ ಕಸಾಯ್‌ 


ಮೂಳ್‌: ಜಯಂತ ಕಾಯ್ಕಿಣಿ 
ಕೊಂಕ್ಣೆಕ್‌: ವಲ್ಲಿ, ವಗ್ಗ 
“ಗೋಲ್ಡನ್‌ ಪ್ರೇಮ್‌ ವರ್ಕ್ಸ್‌' ಹಾಚೊ ಗಂಗಾಧರ್‌ ವರ್ಸಾನ್‌ ವರ್ಸಾ ಆಪ್ಲೆ 
ಆಂಗ್ಲಿಂತ್ಲೊ ಸಗ್ಳೊ ಸಾಮಾನ್‌ ಭಾಯ್ರ್‌ ಕಾಡುನ್‌ ಆಂಗಡ್‌ ಸಗ್ಳಿ ಫಿನಾಯ್ದಾಂತ್‌ ಧುವ್ನ್‌, 
ನಿತಳ್‌ ಕರುನ್‌, ಪರ್ಹ್ಯಾಕ್‌, ಸಗ್ಳ್ಯೊ ವಸ್ತು -- ಪ್ರೇಮ್‌, ಆರೆ, ಪ್ಲೈವುಡ್‌ ಶಿಟಿ ನಿಟಾಯೆನ್‌ 
' ಮಾಂಡುನ್‌ ದವರ್ಹಾ ವಾವ್ರಾಂತ್‌ ಬುಡೊನ್‌ ಗೆಲಾ. ತಾಚೊ ಅಸಿಸ್ಟೆಂಟ್‌ ಭುರ್ಗೊ ವಿಕ್ಕಿ 
ಮಾತಿ ಖೆಲ್ಲೆ ಖಳೆ ಸಗೈ ಉಡವ್ನ್‌, “ಫಳಫಳ' ದಿಸ್ನೆ ನವೆ ಖಳೆ ಧಾಕ್ಸ್ಯಾ ಎಕಾ ಪೆಟುಲಾಂತ್‌ 
ರ ಪಾನ ಕತಾ: 
ಗಂಗಾಧರಾಚ್ಕಾ ಬಾಪಾಯ್ಜಾ ಕಾಳಾಥಾವ್ನ್‌ ವಹಿವಾಟ್‌ ಚಲವ್ನ್‌ ಆಯಿಲ್ಲಿ ಫೊಟೊ 
ಫ್ರೇಮಾಂಚಿ ಆಂಗಡ್‌ ಹಿ. ಬಾಯ್ಲ್‌ ಮನ್ಶಾಂಚೆಂ ನಿಟ್ಟಿಂಗ್‌, ಫಿಲ್ಮ್‌ತಾರಾಂ, ಗಾಂಧಿ-ನೆಹರು, 
ಇಸ್ಕೊಲಾಚ್ಕೊ ಗ್ರೂಪ್‌ ಫೊಟೊ, ಪ್ಲಾಸ್ಟಿಕ್‌ ಫುಲಾಂ ವಾಜಾಚೆ ಬಗ್ಗೆಕ್‌ ಹಾತ್‌ ದವ್ರುನ್‌ 
ಉಬಿಂ ರಾವ್‌ಲ್ಲಿಂ ಕಾಜಾರಿ ಜೊಡಿಂ. ಹಾಂಕಾಂ ಸರ್ವಾಂಕ್‌ ಆರ್ಸ್ಯಾಚ್ಕ್ಮಾ ಚೊವ್ಕಾ ಭಿತರ್‌ 
ಪ್ರೇಮ್‌ ಘಾಲುನ್‌, ಫಿಚಾರ್‌ ಕರ್ಚಾ ಹೆ ಇಕ್ಕಟ್‌ ಆಂಗ್ಲಿಂತ್‌, ರುಕಾಡಾಚೊ ಪಿಟೊ 
ಕೆದಾಳಾಯ್‌ ಪಾಂಯಾಂಕ್‌ ಲಾಗ್ತಾಲೊ. ಬಾಪಾಯ್ಜಾ ಕಾಳಾರ್‌, ಫಕತ್‌ ರುಕಾಡಾಚೆ 
ಫ್ರೇಮ್‌ ತರ್‌, ಆತಾಂ, ಅಲ್ಕುಮಿನಿಯಮ್‌, ಪ್ಲಾಸ್ಟಿಕ್‌ -- ಅಶೆಂ ವೆವೆಗ್ಳೆ, ರಂಗ್‌-ರಂಗಾಳ್‌ 
ಫ್ರೇಮ್‌, ಆರೆ ಆಸ್ತಾಲೆ ಜಾಲ್ಲ್ಯಾನ್‌, ರಸ್ತ್ಯಾ ವಯ್ಲ್ಯಾನ್‌ ಪಾಶಾರ್‌ ಜಾಂವ್ಚಾ ಗಿರಾಯ್ಕಾಂಚೆಂ 
ಗುಮಾನ್‌ ವೊಡ್ಡಿಂ ಪ್ರಕೃತಿ ಸೊಬಾಯೆಚಿಂ ಚಿತ್ರಾಂ, ದೇವ್‌-ದೇವಿಂಚ್ಕಾ ಉಮ್ಮಳಾಯಿಲ್ಲ್ಯಾ 
ಫೊಟೊಂಸವೆಂ, ರಾಧಾಕೃಶ್ಚನ್‌, ತಿರುಪತಿ ವೆಂಕಟೇಶ್ವರ ಮದೆಂ ಆಪ್ಲ್ಯಾ ಪ್ರೇಮಾಥಾವ್ನ್‌ ಆನಿ 
ಆಪ್ಲೆ ತಕ್ಷೆವಯ್ರ್‌ ಬಾರೀಕ್‌ ಉಜ್ಕಾ ಜಶೆಂ ಜಳ್ಹಾ ಜೀರೊ ಬಲ್ಬಾಥಾವ್ನ್‌ ಉಟೊನ್‌ ದಿಸ್ಸಿ 
ತಿ ತಸ್ವೀರ್‌ ಮ್ಹಳ್ಳಾರ್‌, ಗಂಗಾಧರಾಚ್ಕಾ ಬಾಪಾಯ್ದಿ. ಹಿ ತಸ್ವೀರ್‌ ಉಮ್ಮಳಾಯಿಲ್ಲಾ 
ಜಾಗ್ಮಾಚ್ಮಾ ಪಂದಾಕ್‌ಚ್‌ ಬಸೊನ್‌, ಕಿತ್ಲಿಶಿಂ ವರ್ಸಾಂ ಕಾಮ್‌ ಕರುನ್‌ ಆಸ್‌ಲ್ಲೊ 
ಗಂಗಾಧರಾಚೊ ಬಾಪುಯ್‌, ಎಕಾ ದಿಸಾ ಫಟ್ಟ್‌ ಕರುನ್‌ ಕಾಮ್‌ ರಾವವ್ನ್‌, ಫ್ರೇಮ್‌ ಫಾಲ್ಲೆ 
ತಸ್ಪಿರೆ ಭಿತರ್‌ ರಿಗೊನ್‌ ಬಸ್ತಾ ಮ್ಹಣ್‌ ರಸ್ತ್ಯಾರ್‌ ಚಮ್ಮಾತೆಲ್ಕಾಂಕ್‌ ಭೊಗ್ತಾಲೆಂ. 
ಭಾಯ್ರ್‌ ವೊತಾಚಿ ದಾವ್‌ ಚಡ್ಡೆಬಿತರ್‌, ಸಗ್ಳೊ ಜಿಂದ್ಲಿ ಸಾಮಾನ್‌ ಭಿತರ್‌ ಹಾಡುನ್‌ 
ಜಾಯ್ದೆ ಮ್ಹಣ್‌, ಗಂಗಾಧರ್‌ ಆಮ್ಸೊರ್‌ ಕರುಂಕ್‌ ಲಾಗ್ಲೊ, ಫ್ರೇಮ್‌ ಘಾಲುನ್‌ ಡೆಲಿವರಿಕ್‌ 
ತಯಾರ್‌ ಆಸ್ಲೆಲ್ಕೊ ತಸ್ವಿರ್ಕೊ, ಚಿತ್ರಾಂ ಸಗ್ಳಿಂ, ಎಕೇಕ್‌ಚ್‌ ವಿಂಚುನ್‌ ಆನಿ ಉಕಲ್ನ್‌, ತಿಂ 
ವಿವಿಂಗಡ್‌ ಕರುನ್‌, ಸಾರ್ಕ್ಯಾ ಜಾಗ್ಮಾರ್‌ ಮಾಂಡುನ್‌ ತಾಣೆ ದವರ್ಲಿಂ. ಕಸೂತಿ, ವೆಲ್‌ಕಮ್‌, 
ಬುತಾಂವಾಂಚೆಂ ಹಾಂಸ್‌, ನಾಣ್ಕಾಂನಿ ಕೆಲ್ಲೊ ಮ್ಹೊರ್‌, ಎಕೆ ಕುಶಿಕ್‌ ತರ್‌, ಕಾಜಾರಾಚ್ಕೊ 
ಫೊಟೊ ಆನ್‌ಎಕೆ ಕುಶಿಕ್‌. ದೇವ್‌-ದೇವಿಂಕ್‌ ದುಸ್ರೊ ಜಾಗೊ ಜಾಲ್ಕಾರ್‌, ಬ್ಲೋಅಪ್‌ 

ಕರಯ್ಲೆಲ್ಕಾ ವೆಯುಕ್ತಿಕ್‌ ತಸ್ಟಿರ್ಕಾಂಕ್‌ ವೆಗ್ಳೊಚ್‌ ಜಾಗೊ. ಅಸಲ್ಕಾ ತಸ್ವಿರ್ಕಾಂ ವಿಶ್ಯಾಂ 
ಮಾತ್ರ್‌ ತೊ ಭಾರಿಚ್‌ ಜಾಗ್ರುತ್‌ ಆಸ್ತಾಲೊ. ಚಡಾವತ್‌ ಪನ್ನಾಸ್‌-ಸಾಟ್‌ ಉತರ್ಲೆಲ್ಮಾ 
ವ್ಹಡಿಲಾಂಚ್ಕೊ ಅಸಲ್ಕೊ ತಸ್ವಿರ್ಕೊ ತರ್ನಾಟೆ ಹಾಡುನ್‌ ದಿತಾಲೆ. ಚಡ್‌ ಕರುನ್‌ ಮರ್ಣಾ 
ಉಪ್ರಾಂತ್‌ಚ್‌ ತಯಾರ್‌ ಕರಯ್ಲೆಲ್ಕೊ ತಸ್ವಿರ್ಕೊ ಹ್ಕೊ ಮ್ಹಣ್‌ ತಾಕಾ ತ್ಕೊ ಪಳೆಲ್ಲೆ ತಕ್ಕಣ್‌ 
ಕಳ್ತಾಲೆಂ. ಥೊಡೆ ಕಾಜಾರಾಚ್ಯಾ ಆಲ್ಬಮಾ ವಾ ಗ್ರೂಪ್‌ ತಸ್ವಿರ್ಕಾಂಥಾವ್ನ್‌ ವಿಂಚುನ್‌ ಆನಿ 
ವ್ಹಡ್‌ ಕರುನ್‌, ಟಚ್‌ ಅಪ್‌ ಕರಯ್ತಾಲೆ. ಅಸಲ್ಯಾ ತಸ್ವಿರ್ಕಾಂಥಾವ್ನ್‌ ತಾಕಾ ಮರ್ದಾಚಿ 
ಮೂರ್‌ ಯೆತಾಲಿ. ಥೊಡೆಪಾವ್ಟಿಂ ಅಸಲ್ಯಾ ಫೊಟೊಂನಿ ತರ್ನಾಟೆ, ಎನ್‌ಸಿಸಿ ಡ್ರೆಸ್‌ ಘಾಲ್ಲೆ 
ಚೆರ್ಕೆಯಿ ಆಸ್ತಾಲೆ ಆನಿ ಅಸಲ್ಕೊ ಫೊಟೊ ವ್ಹರುಂಕ್‌ ಆಯಿಲ್ಲಾಂನಿ, ಪಯ್ಕೆ ಫಾರಿಕ್‌ 
ಕರ್ತಾನಾ, ತಾಂಚೆ ಹಾತ್‌ ಕಾಂಪ್ಚೆ ತಾಕಾ ದಿಸ್ತಾಲೆ. 

ಮುಕ್ಕಾಲ್‌ ವಾಂಟೊ ಸಾಫ್‌-ಸುಫಾಯಿಚೆಂ ಕಾಮ್‌ ಸಂಪ್ಣ್ಯಾ ಉಪ್ರಾಂತ್‌, ಚೆಡ್ಕಾ ವಿಕ್ಕಿನ್‌ 
ವಸ್ತುರಾಂತ್‌ ಬಾಂದುನ್‌ ದವರ್ಲೆಲಿ ಏಕ್‌ ಪೊಟ್ಟಿ ಸೊಡವ್ನ್‌ ತಾಂತ್ಲ್ಕೊ ಥೊಡ್ಕೊ ತಸ್ವಿರ್ಕೊ 
ಗಂಗಾಧರಾ ಮುಕಾರ್‌ ಪಾತ್ಸಾವ್ನ್‌, “ಹ್ಕೊ ಆತಾಂ ಕಿತೆಂ ಕರ್ಚೊ?” ಮ್ಹಣ್‌ ಸವಾಲ್‌ ಕೆಲೆಂ. 

ಹಿ ಪೊಟ್ಟಿ, ಸಗ್ಳ್ಯಾ ವರ್ಸಾಂತ್‌ ಡೆಲಿವರಿ ಜಾಯ್ನಾಸ್ತಾಂ ಉರ್ದೆಲ್ಕಾ ತಸ್ವಿ ರ್ಕಾಂಚಿ 
ಜಾವ್ನಾಸ್ತಾಲಿ. ವರ್ಗ್‌ ಜಾವ್ನ್‌ ವಾ ಉಡಾಸ್‌ ನಾಸ್ತಾಂ, ನ್ಹಂಯ್‌ ತರ್‌, ಪಯ್ಯಾಂಚೆ 
ಅಡ್ಡಣೆನ್‌ ವಾ ಹೆರ್‌ ಕಸಲ್ಮಾ ಕಾರಣಾನ್‌ ಆಸ್ಕೆತ್‌, ಗಿರಾಯಾ ಂನಿ ವ್ಹರನಾಸ್ತಾಂ ಉರ್ಲೆಲ್ಕಾ 
ಚಿತ್ರಾಂನಿ ಕಸೂತಿ, ನಯ್ಸರ್ಲಿಕ್‌ ಚಿತ್ರಾಂ, ಸೀನ್‌-ಸೀನರಿ, ದೇವ್‌-ದೇವಿಂಚೊಚ್‌ ಪ್ರಮುಕ್‌ 
ವಾಂಟೊ. ಉಪ್ರಾಂತ್‌ ಫಿಲ್ಮ್‌ತಾರಾಂ, ಕ್ರಿಕೆಟ್‌ ಆನಿ ಹೆರ್‌ ಖೆಳ್ಗಾಡಿ. ಸದಾಂಚೆ ಸವಯೆಪರಿಂ 
ಗಂಗಾಧರ್‌ ತ್ಕಾ ಫೊಟೊಂಕ್‌ "ವಿಕ್ರಾಪಾಕ್‌ ಆಸಾತ್‌' ಮ ಳ್ಳೊ ಚಿಟಿ ಚಿಡ್ಕಾಂವ್ಕ್‌ ಲಾಗ್ಲೊ. 
ಕಿತ್ಕಾಕ್‌ ಮ್ಹಳ್ಕಾರ್‌, ಫ್ರೇಮ್‌ ಘಾಲಂವ್ಲೆ ದರಿರ್‌ಚ್‌ ಸಗ್ಳೆಂ ಪಿಂತುರ್‌ ಮೆಳ್ತಾ ಮ್ಹಣ್ತಾನಾ, 
ನವ್ಕಾಚ್‌ ಘರಾ ಪ್ರವೇಶ್‌ ಜಾಂವ್ಚೆ, ರೊೂಪ್ಪಾಥಾವ್ನ್‌ ಚಾಳಿಕ್‌ ಭಡ್ತಿ ಜಾಲ್ಲಿಂ ಅಸಲಿಂ 
ಚಿತ್ರಾಂ ಮೊಲಾಕ್‌ ಘೆತಾಲಿಂ. ಹ್ಮಾ ವರ್ವಿಂ ಗಂಗಾಧರಾಕ್‌ಯಿ ಬೊರ್‌ ಉಣೊ. ಪುಣ್‌ ಹ್ಮಾ 
ಪಾವ್ಟಿಂ ಅಸಲ್ಕೊ ಚಿಟಿ ಚಿಡ್ಕಾವ್ನ್‌ ಆಸ್ತಾನಾ ಬಾವ್ದೊ ಗಂಗಾಧರ್‌ ಉಡೊನ್‌ ಪಡ್ಲೊ 
ಕಿತ್ಯಾಕ್‌ ಮ್ಹಳ್ಳ್ಯಾರ್‌, ಹಾಂಚೆಮದೆಂ ಪನ್ನಾಸ್‌ ಉತರ್ದೆಲಿ ಎಕ್ಲಿ ಸ್ತ್ರೀ, ಮ್ಹಾತಾರೊ ದಾದ್ದೊ, 
ಮದ್ದೆ ಪ್ರಾಯೆಚೊ ಆನ್‌ಎಕ್ಲೊ -- ಅಶೆಂ ತೀನ್‌ ತಸ್ವಿರ್ಕೊ ಆಸ್‌ಲ್ಲೊ. ತೀನ್‌ಯಿ ತಸ್ವಿರ್ಕೊ 
ಎಕಾಮೆಕಾಕ್‌ ಸಂಬಂದ್‌ ನಾತ್‌ಲ್ಲೊ. ಕೊಣೆಂ-ಕೊಣೆಂಗಿ, ಕೆದಾಳಾಗಿ ಪೆ ಫ್ರೇಮ್‌ ಘಾಲಂವ್ಕ್‌ 
ದಿಲ್ಲೆ ತಸಲ್ಕೊ. ದಿಲ್ಲೆ ಮಾತ್ರ್‌ ಆಜೂನ್‌ಯಿ ಯೆಂವ್‌ ನಾಂತ್‌. ಭೆಟೆಕ್‌ ಯೇನಾತ್ಹೆಲ್ಕಾ 
ಕಯ್ದಿಂಪರಿಂ ತ್ಕೊ ಥಂಯ್‌ ಉರ್‌ಲ್ಲೊ. ಗಂಗಾಧರಾನ್‌ ಪ ಪರ್ಹ್ಯಾಕ್‌ ತ್ಕೊ ತಸ್ವಿರ್ಕೊ ಬರ್ಕೊ 
ಕರುನ್‌ ಪಳೆಲ್ಕೊ. ಸ್ಪಿ ಪ್ರ್ರಿಯೆಚ್ಛಾ ಫೊಟೊಂತ್‌ ಮಸ್ತ್‌ ಟಚ್‌ಅಪ್‌ ಆಸ ಸ್‌ಲ್ಲೆಂ. ಮಾತ್ಕಾಕ್‌ 
ಮಾಳ್ಳೆಲಿಂ ಫುಲಾಂ, ಕಪಾಲಾಚೆರ್‌ ಕುಂಕುಮ್‌, ಕಾಪ್ಣಾಚೆರ್‌ ಆಸ್ಲೆಲಿಂ ಫುಲಾಂ ಬ ಬ್ರಶ್ಮಾನ್‌ 
ಸಾರ್ಕಿಂ ಕರುನ್‌ ತಯಾರ್‌ ಕೆಲ್ಲಿ ತಸ್ಟೀರ್‌. ಉರೆ ಲ್ಯಾ ದೊಗಾಂಚ್ಕೊಯಿ ಬ್ಲೋಅಪ್‌ ಕೆಲ್ಲ್ಯೊ 
ತಸ್ವಿರ್ಕೊ ಕಾಗ್ದಾಂತ್‌ ಗುಟ್ಲಾವ್ನ್‌ ವಸ್ತು ರಾಂಚಿ ಪೊಟ್ಟೆಂತ್‌ ದವರ್ದಾ ಫರ್‌ಯಿ, ಗೆಲೆತ್ಕಾ ಎಕಾ 

ವರ್ಸಾಥಾವ್ನ್‌ ತಾಂಚೆ ದೊಳೆ ಧಾಂಪುಂಕ್‌ಚ್‌ನಾಂತ್‌ ಮ್ಹಳ್ಳೆಪರಿಂ ತಾಕಾ ಭೊಗ್ಗೆಲ್ಮಾನ್‌, 
ಗಂಗಾಧರಾಕ್‌ ಏಕ್‌ಪಾವ್ಟಿಂಚ್ಕಾಕ್‌ ಭಿಯಾನ್‌, “ಜಿಮ್ಮ್‌' ಜಾಲೆಂ. ಸ್ತಿಯೆಚ್ಛಾ ಫೊಟೊಕ್‌ 


ಮ್ಹಾರ್ಗಾಯೆಚೊ ಫ್ರೇಮ್‌ ಆಸ್‌ಲ್ಲೊ. ಅಶೆಂ ಮ್ಹಣ್ತಾನಾ, ಹಿ ಫೊಟೊ ವ್ಹರುಂಕ್‌ 
ಕೊಣ್‌ಯೀ ಯೆಂವ್ಕ್‌ನಾಂತ್‌ ಕಿತ್ಕಾಕ್‌? 

“ಹಾಕಾಯಿ “ಫೊರ್‌ ಸೇಲ್‌' ಚೀಟ್‌ ಮಾರ್ಲಾರ್‌ ಕಶಿ?'' ಅಶೆಂ ಮ್ಹಣ್‌ ವಿಕ್ಕಿನ್‌ ದಾಂತ್‌ 
ದಾಕಯ್ತಾನಾ, ಗಂಗಾಧರ್‌ ಗಂಬೀರ್‌ ಜಾಲೊ ಆನಿ “ಛೆ.. ಛೆ.” ಮ್ಹಣೊನ್‌, ತಾಣೆ 
ಪಾದ್ದೆವ್ನ್‌ಶೆಂ ತಕ್ಲಿ ಉಕಲ್ನ್‌ ಉಮ್ಮಳಾಯ್ದೆಲ್ಕಾ ಬಾಪಾಯ್ದೆ ತಸ್ಪಿರೆಚೆರ್‌ ದೀಶ್ಟ್‌ ಘಾಲಿ. 
ಥಂಯ್ಸರ್‌ ಅಗರ್‌ಬತ್ತಿಚೊ ಗೊಬೊರ್‌ ಫುಲಾಂ ರುಲ್ಕಾಚೆರ್‌ ಶಿಂಪ್ಲಲ್ಲೊ ತಾಕಾ ದಿಸ್ಲೊ. 

ಗಂಗಾಧರಾನ್‌ ದೊನ್ಸಾರ್‌ ಸಗ್ಳೊ, "ಹ್ಕೊ ಫೊಟೊ ಕೊಣೆಂ ದಿಲ್ಲೊ ಆಸ್ಕೆತ್‌?' ಮ್ಹಣ್‌ 
ಚಿಂತ್ಹಾಂತ್‌ಚ್‌ ತಕ್ಷಿ ರುರಯ್ಲ್ಹಾಗ್ಲೊ. “ತಸ್ವಿರ್ಕೊ ದಿಲ್ಲ್ಯಾಂಕ್‌ ಹಾಂಚಿ ಗರ್ವ್‌ ಪಡ್ಲಿನಾ 
ಕಿತ್ಕಾಕ್‌?' ವಾ "ಹ್ಕೊ ಫೊಟೊ ದಿಲ್ಲೆ ಗ್ರಾಯ್ಕ್‌ ಸಂಸಾರ್‌ ಸೊಡುನ್‌ ಪುಣ್‌ಯಿ 
ಗೆಲೆಗಾಯ್‌?' ತಾಚಿಂ ಚಿಂತ್ನಾಂ ಪಾರ್ಕುನ್‌ ಮ್ಹಳ್ಳೆಪರಿಂ “ಹಾಂಚೆ ಫ್ರೇಮ್‌, ಆರೆ ಕಾಡುನ್‌ 
ಹ್ಕೊ ತೀನ್‌ಯೀ ತಸ್ವಿರ್ಕೊ ಪಿಂಜುನ್‌ ಉಡಯ್ಲಾರ್‌ ಕಶೆಂ?” ವಿಕ್ಕಿನ್‌ ಸುಚನ್‌ ದಿಲೆಂ. 
“ತುಕಾ ಕಿತ್ಕಾಕ್‌ರೆ ಆಮ್ಸೊರ್‌?'' ಗಂಗಾಧರಾನ್‌ ಧೆಂಕ್ಲೊ ಘಾಲೊ. "ರಾತಿಕ್‌ ಘರಾ 
ಪಾವ್‌ಲ್ಲ್ಯಾ ಉಪ್ರಾಂತ್‌ ಮಾಂಯ್‌ಲಾಗಿಂ ವಿಚಾರ್ಗೆಂ' ಆನಿ ತಿಣೆ ಸಾಂಗ್ಲೆಲೆಪರಿಂ ಕರ್ನೆಂ 
ಮ್ಹಣ್‌ ತಾಣೆ ನಿರ್ದಾರ್‌ ಕೆಲೊ. 

ಬಾಪುಯ್‌ ಅಂತರ್ಲೆಲ್ಕಾ ಉಪ್ರಾಂತ್‌, ಆಪ್ಲೆ ಆವಯ್ಕ್‌ ವಿಚಾರಿನಾಸ್ತಾಂ ತೊ ಖಂಯ್ಚೆಂಯಿ 
ಮೇಟ್‌ ಕಾಡಿನಾತ್ಲೊ. ತಾಚೊ ಬಾಪುಯ್‌ ಸೊಡ್ಲಾರ್‌, ಗಂಗಾಧರಾಕ್‌ ಧರುನ್‌ ತ್ಕಾ 
ಚಾಳಿಂತ್ಲೆ ಬಗ್ದೆಚೆ ಕೇರಿಂತ್ಲೆ ಸಗ್ಳೆಯೀ ತಿಕಾ "ಮಾಯ್‌' ಮ್ಹಣ್‌ಚ್‌ ಆಪಯ್ತಾಲೆ. ಹಿ 
ಮಾಯ್‌ ಘರಾಂತ್‌ ಆಸ್ಚಿ ಉಣಿ. ಆತಾಂ ಮ್ಹಣ್‌ ನ್ಹಂಯ್‌, ಗಂಗಾದರಾಚ್ಕಾ 
ಭುರ್ಲ್ಯಾಪಣಾಥಾವ್ನ್‌ ತಿಣೆ ಘರಾ ಪ್ರಾಸ್‌ ಘರಾ ಭಾಯ್ರ್‌ ಆಸ್‌ಲ್ಲೆಂಚ್‌ ಚಡ್‌. ಗಂಗಾಧರ 


ಜಯಂತ ಕಾಯ್ಕಿಣಿ (1955- ): ಉತ್ತರ ಕನ್ನಡಾಚ್ಯಾ ಗೋಕರ್ಣಾಂತ್‌ ಜಲ್ಮಲ್ಲೊ 
ಜಯಂತ್‌ ಕಾಯ್ಕಿಣಿ , ಕೊಂಕ್ಣೆನ್‌ ಕನ್ನಡಾಕ್‌ ದಿಲ್ಲೊ, ಭರ್ವಶ್ಯಾಚೊ ಸಾಹಿತಿ. 
ಬಯೊಕೆಮೆಸ್ಟಿಂತ್‌ ಎಮ್‌.ಎಸ್ಸಿ ಶಿಕ್ಪಾ ಮಾಗಿರ್‌ ಮುಂಬಂಯ್ತ್‌ ಒಕ್ತಾ ಕಂಪ್ಲೆಂತ್‌ ವಾವ್ರ್‌ 
ಕರುನ್‌ ಆತಾಂ ಕಾಮಾಕ್‌ ರಾಜಿ ದೀವ್ನ್‌ ಪುರ್ತೆ ಆವ್ಹೆಚೊ ಲೇಕಕ್‌. ಬೆಂಗ್ಳುರಾಂತ್‌ ವಸ್ತಿ 
ಕರುನ್‌ ಆಸಾ. 

ತೆರೆದಷ್ಟೂ ಬಾಗಿಲು, ಗಾಳ್ಕ ದಗಡೂ ಪರಬನ ಅಶ್ಚಮೇಧ, ಅಮೃತ ಬಳ್ಳಿಯ ಕಷಾಯ, 
ತೂಫಾನ್‌ ಮೇಲ್‌ -- ಕಾಣಿಯಾಂಪುಂಜೆ. ರಂಗದಿಂದೊಂದಿಷ್ಟು ದೂರ, ಕೋಟಿತೀರ್ಥ, 
ಶ್ರಾವಣ ಮಧ್ಯಾಹ್ನ, ನೀಲಿಮಳೆ-- ಕವನಾ ಪುಸ್ತಕಾಂ. ಬಿ.ಎಚ್‌. ಶ್ರೀಧರ್‌ ಪ್ರಶಸ್ತಿ, ತೀನ್‌ 
ಪಾವ್ಟಿಂ ರಾಜ್ಯ್‌ ಕನ್ನಡ್‌ ಸಾಹಿತ್ಕ್‌ ಅಕಾದೆಮಿ ಪುರಸ್ಕೃತ್‌. 

ಜಲ್ಮಾತಾನಾ, ತಿಚ್ಕಾ ಪಾನ್ಮಾಚೆಂ ದೂದ್‌ ಪುತಾಕ್‌ ನ್ಹಂಯ್‌ ಆಸ್ತಾಂ, ತ್ಕಾ ವೆಳಾರ್‌ 
ಆಸ್ಪತ್ರೆಂತ್‌ ಜಲ್ಮಲ್ಲ್ಯಾ ಹೆರಾಂ ಬಾಳ್ಕಾಂಕ್‌ಯೀ ಜಾತಾಲೆಂ ಖಂಯ್‌. ಆಸ್ಪತ್ರೆಥಾವ್ನ್‌ ಘರಾ 
ಆಯ್ಲೆಲ್ಕಾ ಉಪ್ರಾಂತ್‌ಯಿ, ತೆ ಬಾಂಳ್ತಿಚೆ ಆಸ್ಪತ್ರೆಕ್‌ ವಚೊನ್‌, ದೂದ್‌ ಪಾವನಾತ್ಲೆಲ್ಕಾ 
ಬಾಳ್ಕಾಂಕ್‌ ಪಾನೊ ಚಿಂವೊಂಕ್‌ ತಿ ದಿತಾಲಿ ಆಸ್ತಾಂ, "ಹೆಂ ಕಸಲೆಂ ಪಿಶೆಪಣ್‌' ಮ್ಹಣ್‌ 
ಗಂಗಾಧರಾಚೊ ಬಾಪುಯ್‌ ಆಪ್ಲಾಯಿತ್ಸ್ಯಾಕ್‌ ಚಡ್ಬಡ್ತಾಲೊ. 

ಕಿತ್ಲೆಶ್ಕಾ ಬಾಳ್ಕಾಂಕ್‌ ದೂದ್‌ ದಿಲ್ಲ್ಯಾ ತಿಕಾ, ಥೊಡ್ಕಾ ವರ್ಸಾಂ ಉಪ್ರಾಂತ್‌ ಪೆಂಟೆಚೆ 
ಸಾಂತೆಂತ್‌ ಭೊಂವ್ತಾನಾ "ಹಾಂಗಾಸರ್‌ ಮ್ಹಜೆಂ ದೂದ್‌ ಪಿಯೆಲ್ಲೆ ಭುರ್ಲೆ ಕಿತ್ಲೆ ಆಸಾತ್‌? 
ಮ್ಹಣ್‌ ಭೊಗ್‌ಲ್ಲೆಂ ಆಸಾ. ಸೆಜಾರ್ಹ್ಕಾ ಖಂಯ್ಚ್ಯಾಗೀ ಚೆಡ್ಕಾಕ್‌ ಜೊಂಡಿಸ್‌ ಜಾಲ್ಲ್ಯಾ 
ವೆಳಾರ್‌ ಘರಾ ಹಾಡುನ್‌ ಚಾಕ್ರಿ; ಖಂಯ್ಚಾಗೀ ಚೆಡ್ವಾಕ್‌ ಪ್ಲಾಸ್ಟರ್‌ ಬಾಂದುಂಕ್‌; ಆನಿ 
ಕೊಣಾಚಿ ಚಾತುರ್ಮಾಸಾಚಿ ಪುಜಾವಿದಿ ಸರ್ವ್‌ ಹಾಂಗೆರ್‌  ಹ್ಮಾ ಮದೆಂ ಗಂಗಾಧರಾಕ್‌ 
ಆಪುಣ್‌ ಎಕ್ಲೊಚ್‌ ಪೂತ್‌ ಮ್ಹಣ್‌ ಭೊಗುಂಕ್‌ಚ್‌ ನಾ. ಆಪ್ಣಾಚೆಂ ಎಕ್ವಟಿತ್‌ ಕುಟಮ್‌ 
ಮ್ಹಣ್‌ ತಾಕಾ ಭೊಗ್ತಾಲೆಂ. ಹಾಚ್ಯಾ ಇಡ್ಕಾಂತ್‌ ಮಾಂಯ್ಚಾ ಅಮೃತ್‌ವಾಲ್ಸಿಚ್ಛಾ ಕಸಾಯಾಚಿ 
ಕೀರ್ತ್‌ ವೆಗ್ಳಿ! ಕೊಣಾಕ್‌ ಸಾಂಗೊನ್‌, ಖಂಯ್‌ಥಾವ್ನ್‌ ಹಾಡವ್ನ್‌; ಪುನರ್ನವ, ಅಮೃತ್‌ವಾಲ್ಫಿ 
ಭೊರ್ಲೆಂತ್‌ ಸುಕವ್ನ್‌ ಕಸಾಯ್‌ ತಯಾರ್‌ ಕರ್ತಾ. ಸಗ್ಗ್ಯಾ ತಾಪಾಂಕ್‌ ಮಾಂಯ್ದೊ ಕಸಾಯ್‌ 
ಜಾಯ್ದೆ. ತಿಣೆ ತಯಾರ್‌ ಕರುನ್‌ ದಿಲ್ಲ್ಯಾ ಅಮೃತ್‌ವಾಲಿಚ್ಕಾ ಕಸಾಯಾಚಿ ರೂಚ್‌ ಲಾಗ್‌ಲ್ಲೆ 
ಫಟಿ ಮಾರುನ್‌, ಪಾಟಿಂತ್‌ ದೂಕ್‌ ಮ್ಹಣ್‌ ತೆಂ ಹೆಂ ಸಾಂಗೊನ್‌, ತಿಣೆ ಕೆಲ್ಲೊ ಕಸಾಯ್‌ 
ಪಿಯೆವ್ನ್‌ ವೆತಾತ್‌. ಅಸಲೆ ಪರಿಗತಿಂತ್‌, “ಆಮ್ಚೊ ತಿಕಾ ಉಡಾಸ್‌ ಆಸ್ಲ್ಯಾರ್‌ ಪುರೊ' ಮ್ಹಣ್‌ 
ಗಂಗಾಧರ್‌ ಆನಿ ತಾಚ್ಮಾ ಬಾಪಾಯ್ಡ್‌ ಸುಸ್ಕಾರ್‌ ಸೊಡ್‌ಲ್ಲೆ ಆಸಾತ್‌. 

ಪಾಟ್ಲ್ಯಾ ಥೊಡ್ಕಾ ವರ್ಸಾಂನಿ ತಿಕಾ ನವೆಚ್‌ ಎಕೆ ಸೆವೆಚಿ ಗಿರಾಂತ್‌ ಸುರು ಜಾಲ್ಕಾ. ತಿ 
ಮ್ಹಳ್ಕಾರ್‌, ಶ್ಹೆರಾಂತ್ಲ್ಯಾ ಆಸ್ಪತ್ರ್ಯಾಂಕ್‌ ಭೆಟ್‌ ದೀವ್ನ್‌, ಥಂಯ್ಸರ್‌ ದಾಕಲ್‌ ಜಾಲ್ಲ್ಯಾ 
ಎಕ್ಸುರ್ಕಾ ಜಿವಿಂಕ್‌ ಸೊದುನ್‌ ಪೇಜ್‌ ದಿಂವ್ಚಿ! ಲಾಕೊಂ ದುಕೆಸ್ತಾಂನಿ ಭರ್ತೆಲೆಂ ಹೆಂ ಶ್ಹೆರ್‌ 
ಮಾಯ್ಕ್‌ ಏಕ್‌ ಬೆಸಾಂವ್‌ ಜಾಂವ್ಕ್‌ ಪಾವ್ಲೆಂ. ಇಲ್ಲಿಶಿ ಫುರ್ಸತ್‌ ಮೆಳ್ಳ್ಯಾರ್‌ ಪುರೊ, 
ಬುಡ್ಕುಲ್ಕಾಂತ್‌ ಪೇಜ್‌ ಆನಿ ಲೊಣ್ಣೆಂ ಘೆವ್ನ್‌, ಮುನ್ಸಿಪಲ್‌ ಆಸ್ಪತ್ರೆಂಚಿಂ ವ್ಧಾರ್ಡಾಂ 
ಸೊದುನ್‌ ಚಲ್ಲಿಚ್‌. ಬಾಪುಯ್‌ ಅಂತರ್ಲೆಲ್ಮಾ ದುಸ್ರ್ಯಾ ದಿಸಾಯೀ ತಿಣೆ ಹೊ ವಾವ್ರ್‌ 
ರಾವಯಿಲ್ಲೊ ನಾ. 

ರಾತಿಂ ಮಾಯ್‌ಲಾಗಿಂ ಗಂಗಾಧರಾನ್‌ ಆಪ್ಪಾ ಪ ಲಾವಾರಿಸ್‌ ಫೊಟೊಂಚಿ ಖಬರ್‌ ಕಾಡ್ಲಿ. 
“ಕಾಮಾಕ್‌ ಯೆನಾತ್ಲೆಲ್ಮಾ ಫಳಾಂ ಫುಲಾಂಚ್ಕೊ ಫೊಟೊ ಉಮ್ಮಳಾಂವ್ಕ್‌ ತುಜ್ಕಾ ಆಂಗ್ಲಿಂತ್‌ 
ಜಾಗೊ ಆಸಾ. ಪಾಪ್‌ ಹ್ಯಾ ತೀನ್‌ ತಸ್ವಿರ್ಕಾಂಕ್‌ ಮಾತ್ರ್‌ ಜಾಗೊ ನಾಂಗೀ? ಸಾಂಗೊನ್‌ 
ಸೊಡ್ಲೆಂ ಮಾಯ್ಡ್‌. ಉಪ್ರಾಂತ್‌ “ಆಂಗ್ಲಿಂತ್‌ ತಾಂಕಾಂ ಜಾಗೊ ನಾ ತರ್‌, ಹಾಂಗಾ 
ಹಾಡುನ್‌ ದವರ್‌'' ಮ್ಹಣಾಲಿ. “ನಾ, ಥಂಯ್ಸರ್‌ಚ್‌ ಆಸೊಂದಿತ್‌,” ಮ್ಹಣಾಲೊ. 
ಬಾಪುಯ್‌ ಸರ್ರಾನಾ ಬಾಪಾಯ್ಜಾ ಪಫೊಟೊಕ್‌ ರುಲೊ ಘಾಲಾ ಕಟಿಣಾಯೆನ್‌ ವಿರೋದ್‌ 

ಕೆಲ್ಲೆ ಮಾಯ್ಡ್‌ ಪ್ರೆಮಾಂಚೊ ಹೊ ವೆವ್ಹಾರ್‌ "ಉತ್ತರಕ್ರಿಯೆ'ಚೊ ಏಕ್‌ ವಾಂಟೊ 
' ಮ್ಹಳ್ಳೆಪರಿಂ ಭೊಗ್ತಾಲೆಂ. ಉಡಾಸಾಕೀ ಕಿತ್ಕಾಕ್‌ ಚೊವ್ಕಟ್‌ ಮ್ಹಳ್ಳೆಂ ತರ್ಕ್‌ ತಿಚೆಂ. ತಶೆಂ 
| ಮ್ಹಣ್‌ ತಿ ಹಟ್ಟಿ ನ್ಹಂಯ್‌. ಬಾಪುಯ್‌ ಸರ್‌ಲ್ಲ್ಯಾ ಎಕಾ ವರ್ಸಾ ಉಪ್ರಾಂತ್‌ “ತಾಂಚೊ ಏಕ್‌ 
ಫೊಟೊ ಘರಾಂತ್‌ ಆಸೊಂದಿ, ಫಕತ್‌ ಮತಿಂತ್‌ ದವರ್ಲಾರ್‌ ಪುರೊಯೆ, ತಾಂಕಾಂ 
ಭಾಯ್ರ್‌ಥಾವ್ನ್‌ಯಿ ಪಳಂವ್ಹೆಂ ನಾಕಾಗೀ?'' ಮ್ಹಣಾಲಿ. ಗಂಗಾಧರಾಕ್‌ ತ್ಕೊ ತೀನ್‌ಯೀ 
ತಸ್ವಿರ್ಕೊ ರಸ್ತ್ಯಾರ್‌ ವೆತೆಲ್ಕಾಂಕ್‌ ದಿಸ್ನೆಪರಿಂ ಡಿಸ್‌ಪ್ಲೇ ಕೆಲ್ಯಾರ್‌ ಕಶೆಂ ಮ್ಹಳ್ಳಿ ಆಲೊಚೆನ್‌ 
ಆಯ್ಲಿ. ತಾಕಾ ಮಾಯ್‌ “ತಿಂ ಮರಣ್‌ ಪಾವ್ಲಾಂತ್‌ ಮ್ಹಣ್‌ ಕಿತ್ಕಾಕ್‌ ಚಿಂತ್ತಾಯ್‌ ಪುತಾ. 
ತಿಂ ಖುದ್‌ ಯೇವ್ನ್‌ ವ್ಹರೊಂಕ್‌ಯಿ ಪುರೊ,” ಮ್ಹಣಾಲಿ. 

ದುಸ್ರ್ಯಾ ದಿಸಾ ಆಂಗ್ಲಿಕ್‌ ಪಾವ್‌ಲ್ಲೆ ಕೂಡ್ಲೆ ತ್ಕೊ ತೀನ್‌ಯೀ ಫೊಟೊ ಬರ್ಕೊ ಕರುನ್‌ 
ಪುಸುನ್‌ ಆನಿ ನಿತಳ್‌ ಕರುನ್‌, ತಾಚೆ ಮಾತಿ ಕೆಲ್ಲೆ ಖಳೆ ಬದ್ದಿ ಕರುನ್‌, ತ್ಕೊ ತಸ್ವಿರ್ಕೊ 
ಗಂಗಾಧರಾನ್‌ ವೊಣ್ಣಿಕ್‌ ಉಮ್ಕಾಳಾಯ್ಲೋ. ರಸ್ತ್ಯಾರ್‌ ಆಶಾರ್‌ಪಾಶಾರ್‌ ಜಾಂವ್ಚಾ ಹಜಾರೊಂ 
ಮನ್ಶಾಂ ಮದೆಂ ಕೋಣ್‌ ಪುಣಿ ಹ್ಮಾ ತಸ್ವಿರ್ಕಾಂಕ್‌ ಸಂಬಂದ್‌ ಜಾಲ್ಲೆ ಆಸ್ತೆಲೆಚ್‌. ಅಶೆಂ 
ಹಾಂತ್ಲೊ ಏಕ್‌-ದೋನ್‌ ಫೊಟೊ ಪುಣಿ ವಾರೆಸ್ದಾರಾಂಚ್ಕಾ ಘರಾ ಪಾವ್ತೆಲ್ಕೊ ಮ್ಹಣ್‌ ತೊ 
ಭರ್ವಸ್ತೊ. ಪುಣ್‌ ವಿಕ್ಕಿಕ್‌ ಹೆಂ ಸಾರ್ಕೆಂ ಮ್ಹಣ್‌ ಭೊಗುಂಕ್‌ ನಾ. “ಮೆಲ್ಲ್ಯಾ ಮನ್ಶ್ಯಾಂಚ್ಕೊ 
ಫೊಟೊ ಡಿಸ್‌ಪ್ಲೇಂತ್‌ ಕಿತ್ಕಾಕ್‌?'' ಮ್ಹಣಾಲೊ. ತಾಕಾ ಗಂಗಾಧರಾನ್‌, ಮಾಯ್ಚಾಚ್‌ 
ತಾಳ್ಕಾನ್‌, “ಹಿಂ ಮರಣ್‌ ಪಾವ್ಸ್ಯಾಂತ್‌ ಮ್ಹಣ್‌ ತುಂ ಕಿತ್ಕಾಕ್‌ ಚಿಂತ್ತಾಯ್‌. ತಿಂ ಖುದ್‌ 
ಯೇವ್ನ್‌ ತಾಂ'ತಾಂಚ್ಕೊ ಫೊಟೊ ವ್ಹರೊಂಕ್‌ ಪುರೊ,” ಮ್ಹಣಾಲೊ. ವಿಕ್ಕಿ ಹಾಸ್ಲೊ. 
ವಾರ್ಕಾ, ವೊತಾ ಆನಿ ಧುಳಿಚಿ ಪರ್ವಾ ಕರಿನಾಸ್ತಾಂ, ರಸ್ತ್ವಾಚೆರ್‌ಚ್‌ ದೀಶ್ಟ್‌ ಘಾಲುನ್‌ 
ಉಮ್ಮಾಳೊನ್‌ ಆಸ್ಚೊ ಹ್ಕೊ ತೀನ್‌ ವೆಕ್ತಿ ಗಂಗಾಧರಾಕ್‌ ಆತಾಂ ಲಾಗ್ಕಿಲ್ಕ್ಮಾ ಮನ್ಶಾಪರಿಂ 
ದಿಸೊಂಕ್‌ ಲಾಗ್ಲೊ. ತ್ಕಾ ತೆಗಾಂ ಮದೆಂಯಿ ಸಂಬಂದಾಚೊ ಏಕ್‌ ಗಾಂಚ್‌ ಆಸಾ ಮ್ಹಣ್‌ 
ತಾಕಾ ಭೊಗುಂಕ್‌ ಲಾಗ್ಲೆಂ. ಮ್ಹಾತಾರೊ ಘೊವ್‌, ತಾಚಿ ಬಾಯ್ಲ್‌, ಆನ್‌ಎಕ್ಲೊ ತಿಚೊ 
ಭಾವ್‌ -- ಅಶೆಂ ಕಲ್ಬನ್‌ ಕರ್ನ್‌ ಗಾಂಚ್‌ ಗುಂತುನ್‌, ಗಂಗಾಧರಾನ್‌ ಆಪ್ಲೆಂ ಪ್ರೇಮ್‌ವರ್ಭ್‌ 
ಮುಕಾರಿಲೆಂ. ಆಂಗ್ಲಿಕ್‌ ಆಯಿಲ್ಲೆ ಗ್ರಾಯ್ಕ್‌ ಫೊಟೊ ಪ್ರಮಾಂಕ್‌ ಒರ್ನರ್‌ ದಿತಾನಾ, ಹ್ಮಾ 
ತೀನ್‌ ತಸ್ವಿರ್ಕಾಂಚೆರ್‌ ದೊಳೆ ಘಾಲ್ತಾಲೆ. ತಾಂಚೆ ಮತಿಂತ್‌ ಹ್ಕೊ ಫೊಟೊ ಕಸಲಿಂ ಕಸಲಿಂ 
ಭೊಗ್ಗಾಂ ಉಬ್ಬಯ್ತಾಲಿಂಗೀ ಕೋಣ್‌ ಜಾಣಾ? ಎಕ್ಲೊ ಗ್ರಾಯ್ಕ್‌ ಗಂಗಾಧರಾಕ್‌, “ಹಿಂ 
ತೆಗಾಂ ತುಜಿಂ ಸಯ್ರಿಂ ಪುಣೀ ನ್ಹಂಯ್ಮೂ? ಸಬಾರ್‌ ದಿಸಾಂಥಾವ್ನ್‌ ಹಾಂಗಾಚ್‌ ಆಸಾತ್‌ 
ಹ್ಕೊ ಫೊಟೊ'' ಅಶೆಂ ವಿಚಾರುಂಕ್‌ ಲಾಗ್ಲೊ. “ಛೆ, ಛೆ, ನಾ ಹಾಬಾ,'' ಮ್ಹಣಾಲೊ ತೊ. 
ಉಪ್ರಾಂತ್‌ ತಾಕಾ, ಆಪ್ಲಾನ್‌ ಕಿತ್ಕಾಕ್‌ ಇತ್ಲ್ಯಾ ಆವೆಶಾನ್‌ ನಾಕಾರ್ಲೆಂ ಮ್ಹಣ್‌ ಅಜ್ಯಾಪ್‌ 
ಭೊಗ್ಲೆಂ. ಅಶೆಂಚ್‌ ಏಕ್‌ ದೀಸ್‌ ಕಸಲ್ಮಾಗೀ ಕಾಮಾನ್‌ ಆಯ್ಲಲೊ ವಿಕ್ಕಿಚೊ ಮಿತ್ರ್‌, 
ನಾಟಕಾಚೊ ಬಂಡ್ಕಾ, ಗಜಾಲಿ ಮಾರ್ನ್‌ ಆಸ್ತಾನಾ, ""ಅರೇ ಹ್ಕೊ ಫೊಟೊ ಕಿತ್ಲ್ಯೊ ವ್ಹಡ್‌, 
ಆಸಾತ್‌, ಬರ್ಕೊ ಕ್ಲಿಯರ್‌ ಆಸಾತ್‌. ಬಾಲ್ಕನಿಥಾವ್ನ್‌ಯಿ ದಿಸ್ಜೆಪರಿಂ ಆಸಾತ್‌. ನಾಟಕಾಂತ್‌ 


187 


ಸ್ಪೇಜಿಂತ್‌ ವಾಪರುಂಕ್‌ ಫಸ್ಟ್‌ಕ್ಲಾಸ್‌ ಆಸಾತ್‌,'' ಮ್ಹಣ್‌ ಸುರು ಕರ್ನ್‌, “ಹ್ಕಾ ಶ್ವೆರಾಚ್ಚಾ 
ನಾಟಕ್‌ ಕಂಪೆನಿಕ್‌ ಅಸಲ್ಕೊ ಫೊಟೊ ಜಾಯ್‌ ಪಡ್ತಾತ್‌. ಸಮಾಜಿಕ್‌ ನಾಟಕಾಂತ್‌ 
ಅಂತರ್ಲೆಲ್ಮಾ ಆವಯ್‌-ಬಾಪಾಯ್ದಿ ಫೊಟೊ ಸ್ಟೇಜಿಕ್‌ ಗರ್‌ ಪಡ್ತಾತ್‌. ಹಾಂವ್‌ ಹ್ಕೊ 
ವ್ಹರೈತ್‌ಗೀ?”” ಮ್ಹಣ್‌ ಪಾಟಿಕ್‌ ಲಾಗ್ಲೊ. 
ಸಬಾರ್‌ ತೆಂಪಾಥಾವ್ನ್‌ ಹ್ಯೊ ತಸ್ವಿರ್ಕೊ ವೊಣ್ಣಿಕ್‌ ಉಮ್ಕಾಳೊನ್‌ ಉರ್ಲೆಲ್ಕೊ 

ಜಾಲ್ಲ್ಯಾನ್‌, ಗಂಗಾಧರಾಕ್‌ ತಾಂಚ್ಕಾ ವಿಶಯಾಚೆರ್‌ ಆಸ್‌ಲ್ಲೊ ಆವೇಶ್‌ ಆಪಾಪಿಂಚ್‌ 
ಉಣೊ ಜಾಲ್ಲೊ. “ಆಸೊಂದಿ. ಹ್ಯಾ ತಸ್ವಿರೆಂಕ್‌ ಏಕ್‌ ಥಾರೊ ಲಾಬ್ತಾ ತರ್‌ ಲಾಬೊಂದಿ” 
ಮ್ಹಣ್‌ ಹ್ಲೂಂ ಮ್ಹಳೆಂ ತಾಣೆ. ಬಂಡ್ಕಾನ್‌, "ಹಾಚೆ ಪಯ್ಕೆ ದಿತಾಂ” ಮ್ಹಣ್‌ ಸಾಂಗ್ತಾನಾ, 
“ಪಯ್ಕೆ ಪುರಾ ನಾಕಾತ್‌ ಸಾಯ್ಬಾ. ಪುಣ್‌ ಏಕ್‌ ಕಂಡಿಶನ್‌. ಹ್ಮಾ ಫೊಟ್ಕಾಕ್‌ ಸಂಬಂದ್‌ 
ಜಾಲ್ಲೆ ಕೋಣೀ ಯೇವ್ನ್‌ ವಿಚಾರ್ತಿತ್‌ ಜಾಲ್ಯಾರ್‌, ತಾಂಕಾಂ ತುವೆಂ ತ್ಕೊ ದೀವ್ನ್‌ ಸೊಡಿಜೆ,'' 
ಮ್ಹಣಾಲೊ. 

ಬಂಡ್ಕಾನ್‌ ಉತ್ಸಾಹಾನ್‌ "ಖಂಡಿತ್‌ ಜಾವ್ನ್‌” ಮ್ಹಣೊನ್‌ ತ್ಕೊ ತಾಣೆ ದಿಸಾಳ್ಕಾ 
ಕಾಗ್ದಾಂತ್‌ ಬಾಂದುನ್‌ ಘೆತ್ಲೊ. ಎಕಾಮೆಕಾಕ್‌ ತೊಂಡ್‌ ಕರ್ನ್‌ ಆಸ್ಪೆಪರಿಂ ದವರ್‌ಲ್ಲೊ 
ದಾದ್ಲೊ, ಬಾಯ್ಲ್‌ ಮನಿಸ್‌ ಆನಿ ಎಕ್ಲೊ - ಹ್ಕೊ ತಸ್ವಿರ್ಕೊ ಬಾಂದುನ್‌ ಘೆವ್ನ್‌ ಬಂಡ್ಕಾ 
ಚಲ್‌ಲ್ಲೊಚ್‌ ಗಂಗಾಧರಾಕ್‌ ಕಿತೆಶೆಂ ಭೊಗುನ್‌, “ಏಕ್‌ ಮಿನುಟ್‌” ಮ್ಹಣಾಲೊ. 
ಉಪ್ರಾಂತ್‌, “ಕಾಂಯ್‌ ನಾ, ವಚ್‌'' ಮ್ಹಣ್‌ ಸಾಂಗೊನ್‌, ವೊಗೊಚ್‌ ಬಸ್ಲೊ. 

ತೆ ರಾತಿಂ ಧಯ್ರ್‌ ಆರಾವ್ನ್‌ ಮಾಯ್‌ಲಾಗಿಂ ಹೊ ವಿಶಯ್‌ ಸಾಂಗ್ಲೊ. ಮಾಯ್‌ --- 
“ನ್ಹಂಯ್‌ರೆ, ಆಂಗ್ಲಿಂತ್‌ ದವರ್‌ಲ್ಲಾನ್‌ ಕಿತೆಂಗೀ, ಸ್ಟೇಜಿರ್‌ ದವರ್ಲಾರೀ ತಿತ್ಲೆಂಚ್‌. 
ಇತ್ಲ್ಯಾಕೀ ತುಜ್ಕಾ ಫೊಟೊ ಫ್ರೇಮ್‌ ವೆವ್ಹಾರಾಕೀ ಆನಿ ತ್ಕಾ ಪಾಪಾರ್ಕಾಂಕೀ ಸಂಬಂದ್‌ಚ್‌ 
ನಾ. ತುಜಿಚ್‌ ಏಕ್‌ ಆಂಗಡ್‌ಗೀ ಹ್ಯಾ ಗಾಂವಾಂತ್‌. ಹಜಾರ್‌ ಆಸ್ತಿತ್‌. ಮ್ಹಳ್ಕಾರ್‌ ಹರ್‌ 
ಆಂಗ್ಲಿಂತ್‌ಯಿ ಅಸಲ್ಕೊಚ್‌ ಬೇವಾರ್ಸಿ ಫೊಟೊ. ಚಿಂತುನ್‌ ಪಳೆ ಸಕ್ಕಡ್‌ ಮೆಳುನ್‌ ಕಿತ್ಲೊ 
ಜಾತಿತ್‌ ಮ್ಹಣ್‌. ಆನಿ ಮುಕಾರ್‌ ತುಮಿ ಪೂರಾ ಅಡ್ವಾನ್ಸ್‌ ಘೆಜೆ. ತವಳ್‌ ಇತ್ತೆ ಬೇವಾರ್ಸಿ 
ತುಮ್ನೆಲಾಗಿಂ ಉರ್ದೆನಾಂತ್‌'' ಮ್ಹಣೊನ್‌ ಏಕ್‌ ವಿಚಿತ್ರ್‌ ಹಾಸೊ ಹಾಸ್ಲಿ. 


ಬಂಡ್ಕಾನ್‌ ವ್ಲೆಲ್ಲೊ ತ್ಕೊ ಫೊಟೊ, ಖಂಚಿ ಸೆ ೀಜಿರ್‌, ಕಸಲ್ಮಾ ಪಾತ್ರಾಚೊ ಬಾಪುಯ್‌ಗೀ, 
ಆವಯ್‌ಗೀ ಜಾತೆಲ್ಕೊ ಕೊಣ್ಣಾ ಮ್ಹಳ್ಳಿ ಆತುರಾಯ್‌ ದಾಂಬುನ್‌ ಧರ್ದೆ ತಸಲ್ಮಾ ಮಾಯಾ 
ತ್ಕಾ ವಿಚಿತ್ರ್‌ ಹಾಸ್ಕಾಂನಿ RE ಧರ್ನ್‌ ರಾವಯ್ಲೆಂ. ರಾತಿಕ್‌ ಸಪ್ಲಾಂತ್‌, ಹಜಾರೊಂ 
ಫೊಟ್ಕಾಂಕ್‌ ಗಾಂವ್ಚಾ ಚೊವ್ಕಾಚೆರ್‌ ರಾವೊನ್‌ ಕೊಣೆಗೀ ಉಜೊ ದಿಂವ್ಲೆಪರಿಂ ದಿಸ್ಲೆಂ. 
ಪುಣ್‌ ಸ್ತ್ರಿಯೆಚ್ಕಾ ಫುಲಾಂಚ್ಕಾ ಕಾಪ್ಣಾಕ್‌ ಆನಿ ಪ್ರಾಯೆಸ್ತಾಚ್ಕಾ ಕಪಾಲಾ ವಯ್ಲ್ಯಾ 
ಮಿರಿಯಾಂಕ್‌ ಉಜೊಚ್‌ ಲಾಗಾನಾತ್‌ಲ್ಲೊ. ಭಿರಾಂತಿನ್‌ ಉಟೊನ್‌ ಬಸ ಸ್‌ಲ್ಲೊ ಗಂಗಾಧರ್‌ 
ಪುರ್ತೊ ಘಾಮೆಲ್ಲೊ. ದಿವೊ ಜಳ್ತಾಲೊ. ಮಾಯ್‌ ರಾಂದ್ಲಿಚೆರ್‌ ಖತ್ಕತ್ಕಾ ಉದ್ಕಾಂತ್‌ 
ಅಮೃತ್‌ವಾಲಿಚೆ ಸುಕೆ ಚುರೆ ಘಾಲ್ತಾಲಿ. 

ದುಸ್ರ್ಯಾ ದಿಸಾ ಶ್ಹೆರಾಂತ್ಲ್ಯಾ ಥೊಡ್ಕಾ ಪ್ರದೆಶಾಂನಿ ಕೋಮು ದಂಗ್ಕಾಚೊ ಉಜೊ 
ಪೆಟೊಂಕ್‌ ಲಾಗ್ಲೊ. ದೋನ್‌ ಧರ್ಮಾಂಚ್ಕಾಂಕ್‌ ಎಕಾಮೆಕಾ ಫಾಪ್ಸಂಕ್‌ ಸೊಡ್‌ಲ್ಲೆ ಮುಕೆಲಿ 
ಆಪಾಪ್ಲ್ಯಾ ಘರಾಂನಿ ಆರಾಮಾಯೆರ್‌ ಬಸೊನ್‌ ಟಿ.ವಿ.ಚೆರ್‌ ಮೆಲ್ಲ್ಯಾಂಚೊ ಸಂಕ್ಕಾ ಸ್ಕೋರ್‌ 
ಪಳೆವ್ನ್‌ ಸಂತೊಸ್‌ ಭೊಗುಂಕ್‌ ಲಾಗ್ಲೆ. ಘರ್‌ದಾರ್‌ ಆಸ್‌ಲ್ಲಿಂ ಕಾಮ್‌-ಗೀಮ್‌ ಸೊಡ್ಡ್‌ 
ಘರಾ ಭಿತರ್‌ಚ್‌ ಭದ್ರ್‌ ಉಡ್ಲಿಂ ತರ್‌ ವಾಟೆರ್‌ ಪಡ್‌ಲ್ಲೆ ಮನ್ಶಾಪಿಳ್ಗೆನ್‌ ಮಾರಾಂಕ್‌ ಆಪ್ಲಿ 
ಕೂಡ್‌ ಒಪ್ಪಿಲಿ. ನಾಂವ್‌ ವಿಚಾರ್ಲ್ಯಾರ್‌ ನಾಂವ್‌ ಸಾಂಗೊಂಕ್‌ ಭಿಯೆಲಿಂ. ಎಕಾಚ್‌ ಮಾರಾಕ್‌ 
ಆನ್ಕಿಟಿ ಸಗ್ಳಿ ಕುಡ್ಕೆ ಜಾಂವ್ಚೆಪರಿಂ ತಲ್ವಾರ್‌ ಘುಂವ್ಣಾವ್ಕ್‌ ಶಿಕ್ಷೆ. ಆಸ್ಪತ್ರ್ಯಾಂನಿ ಒಪ್ರೆಶನಾ 
ಪಯ್ಲೆಂ ಕೇಸ್‌ ತಾಸುಂಕ್‌ ಸ್ಪಿರಿಟ್‌ ಘಾಣಿಚಿ ಕೆಲ್ಮಿ ರಾಕುನ್‌ ಬಸ್ಸೆ. ಆಸ್ಪತ್ರೆಂತ್ಲಾ ಮೊಡ್ಕಾಘರಾಂತ್‌ 
ಪಡ್‌ಲ್ಲಾ ಕುಡಿಂಕ್‌ ಆನಿ ವಾರ್ದಾಂನಿ ಉಕಡ್ಡೆಲ್ಯಾಂಕ್‌ ಸೊದುನ್‌ ಕೊಣ್‌ಚ್‌ ಆಯ್ಲಿಂನಾಂತ್‌. 
ಕಿತ್ಕಾಕ್‌, ಥಂಯ್ಸರ್‌ ಪರತ್‌ ನಾಂವ್‌ ಸಾಂಗಾಜೆ. ನಾಂವಾಸವೆಂ ಧರ್ಮ್‌, ವಿಳಾಸ್‌. ಪರತ್‌ 
ಮಾರ್‌. ಸಬ್ಕ್‌ನಾಗರಿಕಾಂನಿ ಫೊನಾಚೆರ್‌ ಎಕಾಮೆಕಾಚಿ ಖಬರ್‌ ಕಾಡ್ಲ್ಯಾರ್‌, ವಲಸೆ 
ಆಯಿಲ್ಲಿಂ ಆಕಾಸಾ ಸಕಯ್ಲ್‌ ದೊಳೆ ಉಗಡ್ಡ್‌ಚ್‌ ನಾಡಿಂಪರಿಂ ರಾತ್‌ ಪಾಶಾರ್‌ ಕೆಲಿ. 
ರಸ್ತ್ಯಾಂನಿ ಹಾಸೊಂಕ್‌ ಆಡ್ವಾರ್ಲೆಂ. ದೊಳ್ಳಾಂನಿ ದೊಳೆ ದವರ್ನ್‌ ಪಳೆಂವ್ದೆಂ "ಸಂಬಂದ್‌ 
ಜಾಲ್ಲ್ಯಾಂನಿ ಆಸ್ಪತ್ರೆಂತ್‌ ಭರ್ತಿ ಜಾಲ್ಲ್ಯಾಂಕ್‌ ವ್ಹರಿಜೆ' ಮ್ಹಣ್‌ ಬೊಬಾಟುನ್‌ ಅಂಬುಲೆನ್ಸಾಂ 
ರಸ್ತ್ಯಾರ್‌ ಭೊಂವೊಂಕ್‌ ಲಾಗ್ಲಿಂ. 
ಚೊರ್ಕಾಂ ಬಾಗಿಲ್‌ ಉಗ್ಮೆಂ ಕೆಲ್ಲ್ಯಾಪರಿಂ ಆಂಗ್ಲಿಂನಿ ದೊಳೆ ಸೊಡ್ಲೆ. ಗಂಗಾಧರಾಕ್‌ ಕಿತೆಂ 
ಕರ್ನೆಂ ಮ್ಹಣ್‌ ಸುಸ್ತಾನಾತ್‌ಲ್ಲೆಂ. ಉಪನಗರಾಚ್ಕಾ ಸ್ಟೇಶನಾ ಭಾಯ್ರ್‌ ಸರ್ವ್‌ ಆಸ್ಪತ್ರ್ಯಾಂನಿ 
ಆಸ್ಚ್ಯಾ ಘಾಯೆಲ್ಲಾಂಚೊ ಆನಿ ಜೀವ್‌ ಸೊಡ್‌ಲ್ಲ್ಯಾಂಚೊ ವಿವರ್‌ ಪಟ್ಟಿ ಚಿಡ್ಕಾಯಿಲ್ಲಿ. 
ಲೋಕ್‌, ಭುರ್ಲಾಂಚೆಂ ಎಸ್ಸೆಲ್ಸಿ ರಿಜಲ್ಬ್‌ ಆಂಗಾರ್‌ ಪಡೊನ್‌ ಮ್ಹಳ್ಳೆಪರಿಂ ಪಳೆತಾಲೊ. 
ಮಾಯ್‌ ಮಾತ್ರ್‌ ಬುಡ್ಕುಲ್ಕಾಂನಿ ಪೇಜ್‌ ಆನಿ ಕಸಾಯ್‌ ಭರ್ನ್‌ ಘೆವ್ನ್‌, ಕೊಣಾಯ್ದಾಯ್‌ 
ಉತ್ರಾಂಕ್‌ ಕಾನ್‌ ದೀನಾಸ್ತಾನಾ, ವಾರ್ದಾಥಾವ್ನ್‌ ವಾರ್ದಾಕ್‌ ಭೊಂವ್ರಾಲಿ. 
ಅಸಲ್ಮಾ ಫುಗಾಸಾಂವಾಚ್ಕಾ ಆನಿ ಕರ್ಫ್ಯೂ ಜ್ಯಾರಿ ಆಸ್‌ಲ್ಲ್ಯಾ ತ್ಕಾ ದಿಸಾ, ಗಂಗಾಧರಾಚೆ 
ಆಂಗ್ಡಿಕ್‌ ಎಕ್ಲೊ ತರ್ನಾಟೊ ಆಯ್ಲೊ. “ನಮಸ್ಕಾರ್‌, ಮ್ಹಾಕಾ ತುವೆಂ ಏಕ್‌ ಕುಮೊಕ್‌ ಕರಿಜೆ” 
ಮ್ಹಣಾಲೊ. ತಾಕಾ ಬಸವ್ನ್‌ ಗಂಗಾಧರಾನ್‌ ಗಜಾಲ್‌ ಕಸಲಿ ಮ್ಹಣ್‌ ವಿಚಾರ್ಲೆಂ. 
ಗಲಾಟ್ಕಾಂತ್‌ ಕೊಣಾಕ್‌ಗಿ, ಕಿತೆಂಗೀ ಹೊಗ್ಡಾಯ್ಲಾಂ; ಕಿತೆಂಗೀ ಸೊದುನ್‌ ಆಸಾ ಮ್ಹಳ್ಳೊ 
ತಾಚೊ ಅಂದಾಜ್‌ ಫಟ್‌ ಜಾಲೊ. ತಾಚಿ ಕಾಣಿ ಇತ್ತಿಚ್‌ ತೊ ಏಕ್‌ ಏಕಲವ್ಯ. ಹ್ಮಾ 
ಶ್ಲೆರಾಚ್ಛಾ ಗೊಪಾಂತ್‌ಚ್‌ ದೊಳೆ ಉಗಡ್ನ್‌, ಆವಯ್‌-ಬಾಪುಯ್‌ ನಾಸ್ತಾನಾಂಚ್‌ ವಾಡ್‌ಲ್ಲೆ 
ತಸಲೊ. ಸದಾಂಚ್ಕಾ ಜಿವಿತಾಚಿ ನಾಡ್‌ ಧರ್‌ಲ್ಲೊ. ಉಬಾರ್‌ ಬಾಂದ್ಬಾಂಚೆರ್‌ ಆಸ್ಚಾ 
ಘಡಿಯಾಳಾಂಚ್ಕಾ ಕಾಂಟ್ಕಾಂಚಿ ಚಾಲ್‌ ಪಳೆವ್ನ್‌ ಆಪ್ಲಿ ಚಾಲ್‌ ರೂಪಿತ್‌ ಕೆಲ್ಲೆ ತಸಲೊ. 
ಆತಾಂ ತೊ ರಿಕ್ಕಾ ಚಲಯ್ತಾ. ಎಕೆ ಸೊಬಿತ್‌ ಚಲಿಯೆಚೊ ಮೋಗ್‌ ಕರ್ತಾ. ತಿಚೆಖಾತಿರ್‌ 
ಕಿತೆಂಯ್‌ ಕರುಂಕ್‌ ತಯಾರ್‌ ಆಸಾ. ತೆ ಚಲಿಯೆಲಾಗಿಂ ಲಗ್ನ್‌ ಜಾಂವ್ಕ್‌ ತೊ ಆಶೆತಾ. 

ತಾಚೆಖಾತಿರ್‌ ಆತಾಂಚ್‌ ತಾಣೆ ಕರಿಯಮಣಿ ಮೊಲಾಕ್‌ ಘೆವ್ನ್‌ ದವರ್ಲಾ. ಸುಭಾಶ್‌ 
ನಗರಾಂತ್‌ ನಳ್ಕಾಂಚೆಂ ಏಕ್‌ ಲ್ಹಾನ್‌ ಬಿಡಾರ್‌ಯೀ ತಾಣೆ ಘೆತ್ಲಾಂ. ತೆ ಚಲಿಯೆಕ್‌ ತೊ 
ಅನಾತ್‌ ಮ್ಹಣ್‌ ಕಳಿತ್‌ ಆಸಾ. ಪುಣ್‌ ತಾಚೆಂ ಏಕ್‌ಚ್‌ ಶರ್ಟ್‌. ತಾಣೆ ಆಪ್ಲ್ಯಾ 
ವ್ಹಡಿಲಾಂಲಾಗಿಂ, “ತಾಕಾ ಆವಯ್‌-ಬಾಪುಯ್‌ ಆಸ್‌ಲ್ಲಿಂ. ತಿಂ ಆತಾಂ ಅಂತರ್ಲಾಂತ್‌' 
ಮ್ಹಣ್‌ ಸಾಂಗ್ಲಾಂ ಖಂಯ್‌. ನಾ ತರ್‌ ತಾಚಿಂ ವ್ಹಡಿಲಾಂ ಕಾಜಾರಾಕ್‌ ಒಪ್ಪನಾಂತ್‌ 
ಖಂಯ್‌. ತಶೆಂ ಜಾಲ್ಲ್ಯಾನ್‌ ತಿಂ ಯೆತಾನಾ ದಾಕಂವ್ಚೆಖಾತಿರ್‌ ಘರಾಂತ್‌ ಎಕಾ ಪ್ರಾಯೆಸ್ಟ್‌ 
ದಾದ್ದ್ಯಾಚಿ ಆನಿ ಸ್ತ್ರಿಯೆಚಿ ಫೊಟೊ ದವ್ರಿಜೆ ಖಂಯ್‌. ಜಾಯ್‌ತರ್‌ ಕಾಯಾಮ್‌ ಜಾವ್ನ್‌ 
ತ್ಕೊ ಫೊಟೊ ದವ್ರುಂಕ್‌ ಆಪುಣ್‌ ತಯಾರ್‌ ಮ್ಹಣ್‌ ಚಲ್ಕಾನ್‌ ಸಾಂಗ್ಲೆಂ. ಗಂಗಾಧರ್‌ 
ಉಡೊನ್‌ ಪಡ್ಲೊ. ಅಸಲಿ ಏಕ್‌ ಘುಂವ್ಡಿ ತಾಣೆ ಚಿಂತ್‌ಲ್ಲಿಚ್‌ ನಾ.... 

“ಛೆ, ಎಕಾ ಹಪ್ಪ್ಯಾ ಆದಿಂ ತುಂ ಹಾಂಗಾಸರ್‌ ಆಯಿಲ್ಲೊಯ್‌ ತರ್‌, ತುಜೆಂ ಕಾಮ್‌ 
ಜಾತೆಂ ನೆ.?' ಮ್ಹಣ್‌ ಬೆಜಾರ್‌ ಪಾವ್ಲೊ ಗಂಗಾಧರ್‌. “ರಾವ್‌ ಪಳೆವ್ಕಾಂ' ಮ್ಹಣ್‌ 
ಸಾಂಗೊನ್‌, ತಾಣೆ ವಿಕ್ಕಿಕ್‌ ಆಪವ್ನ್‌ ಬಂಡ್ಕಾ ವಿಶ್ಯಾಂತ್‌ ವಿಚಾರ್ಲೆಂ. 

“ಬಂಡ್ಯಾಚ್ಯಾ ಹಾತಾಕ್‌ ಗೆಲ್ಲೊ ತ್ಕೊ ಫೊಟೊ ಪರತ್‌ ಕಶ್ಕೊ ಪಾಟಿಂ ಯೆತೆಲ್ಕೊ? ಹ್ಯಾ 
ಶ್ಹೆರಾಂತ್ಲ್ಯಾ ಖಂಚ್ಯಾ ನಾಟಕ್‌ ಕಂಪೆನಿಕ್‌ ತ್ಕೊ ಪಾವ್ಲ್ಯಾತ್‌ ಕೊಣ್ಣಾ. ಸ್ಟೇಶನಾಚ್ಕಾ ಆನ್‌ಎಕಾ 
ಕುಶಿಕ್‌ ಆಸ್ಚ್ಯಾ ತ್ಕಾ ಫ್ರೆಮಾಂಚೆ ಆಂಗ್ಲಿಂತ್‌ ವಿಚಾರ್ಲ್ಯಾರ್‌ ಕಶೆಂ?” ಮ್ಹಣ್‌ ತಾಣೆ 
ಸುಚಾಯ್ಲೆಂ. ಗಂಗಾಧರಾಕ್‌ ಹೆಂ ಸಾರೈಂ ದಿಸ್ಲೆಂ. ದೆಕುನ್‌ ತೊ ಹ್ಯಾ ತರ್ನಾಟ್ಕಾಕ್‌ ಸಾಂಗಾತಾ 
ಘೆವ್ನ್‌ ಸಾಂಕೊವ್‌ ಉತ್ರೊನ್‌, ತೆವ್ಕಿಲೆ ಕುಶಿಕ್‌ ಪಾವ್ಲೊ. ತೆ ಆಂಗ್ಲಿಚೊ “ನಾ ಸಾಯ್ಬಾ, 
ಅಸಲ್ಯಾ ಲಘ್ಹ್ವಾಂನಿ ಪಡ್ಗೆಂ ಆನ್ಚಾ ದಂದ್ಕಾಕ್‌ ಸಾಂಗ್‌ಲ್ಲೊ ವಿಶಯ್‌ ನ್ಹಂಯ್‌. ತ್ಕಾ 
ವಯ್ರ್‌ ಆತಾಂ ದಂಗ್ಯಾಚೊ ಕಾಳ್‌. ಮೊರ್ನಾಚೊ ಕಾಳ್‌. ಆಮ್ಚಾ ದಂದ್ಕಾಚೊ ಪೀಕ್‌ 
ವೇಳ್‌. ಆನಿ ಮೆಜೂನ್‌ ಏಕ್‌-ದೋನ್‌ ಮಯ್ಸಾಂನಿ ಪಳೆ ಆಮಿ ಕಿತ್ಲಿಂ ಫ್ರೇಮಾಂ ಕರುಂಕ್‌ 
ಪಡ್ತಾತ್‌ ಮ್ಹಣ್‌. ಭೆಶ್ಚೆಂಚ್‌ ಆಮ್ಕಾಂ ಹೆ ತೊಂದ್ರೆ ಕಿತ್ಕಾಕ್‌?' ಮ್ಹಣ್‌ ಪಾನ್‌ಪೊಡಿಚೆಂ 
ಪೀಕ್‌ ಭರ್‌ಲ್ಲ್ಯಾ ತೊಂಡಾಂತ್ಲ್ಯಾನ್‌ ಉತ್ರಾಂ ಭಾಯ್ರ್‌ ಘಾಲಿಂ. 

ಭೆಶ್ಚೆಂ ತರ್‌ಯೀ ತ್ಕೊ ತಸ್ವಿರ್ಕೊ ನಾಟಕ್‌ ಕಂಪೆನಿಕ್‌ ದಿಲ್ಕೊ ನ್ಹಂಯ್‌ಗೀ. ತಾಂಕಾಂ 
ಕಿತ್ಲೊ ಬರೊ ಜಾಗೊ ಲಾಬ್ತೊ ಆಸ್‌ಲ್ಲೊ ಗಂಗಾಧರಾಕ್‌ ಭೊಗ್ಗೆಂ. ತರ್ನಾಟ್ಕಾನ್‌ ಧಯ್ರ್‌ 
ಸಾಂಡಿನಾಶೆಂ, “ಚಿಂತಾ ಕರಿನಾಕಾ, ತುಜೆಂ ಕಾಜಾರ್‌ ಖಂಡಿತ್‌ ಜಾತೆಲೆಂ,” ಮ್ಹಣಾಲೊ. 

“ತ್ಕೊ ಫೊಟೊ ಹಾಂವ್‌ ಭಾರಿಚ್‌ ಚತ್ರಾಯೆನ್‌ ಸಾಂಬಾಳ್ತೊಲೊಂ. ಫೊಟ್ಕಾಂ 
ಸಾಮ್ಕಾರ್‌ಚ್‌ ಆಮ್ಚೆಂ ಲಗ್ನ್‌ ಜಾತೆಲೆಂ. ಕಾಜಾರಾವೆಳಾ ಸರ್ವ್‌ ಮಾನ್‌-ಸನ್ಮಾನ್‌ ತಾಂಕಾಂ 
ದಿತೆಲ್ಕಾಂವ್‌,'' ಮ್ಹಣ್‌ ಖಾಲ್ಪ್ಯಾಪಣಾನ್‌ ಚಲೊ ಉಚಾರಿಲಾಗ್ಲೊ. ಗಂಗಾಧರಾಕ್‌ ಮತಿಂತ್‌ 
ಕಸಲೆಂಗಿ ರುಳ್ಳಾಲ್ಲೆಪರಿಂ ಜಾವ್ನ್‌, ಪರತ್‌ ಸಾಂಕ್ಕಾ ವಯ್ದಾ ಸ್ಟನ್‌ ಪಾಟಿಂ ಯೇವ್ನ್‌, 
ರಾಂದ್ವಯೆಚೆ ಮಾರೈಟಿಚೆ ಮಾಳಿಯೆರ್‌ ಆಸ್ಚಾ ಫೊಟೊ ಸ್ಟುಡಿಯೊಕ್‌ ಪಾವ್ಲೊ. ಸ್ಟುಡಿಯೊಗಾರ್‌ 
ಕಿತೆಂಚ್‌ ಆಯ್ಕೊಂಕ್‌ ತಯಾರ್‌ ನಾತ್‌ಲ್ಲೊ. “ಫಾಲ್ಕಾಂ ಫೊಟೊ ದಿಲ್ಲೆ ಗಿರಾಯ್ಕ್‌ ಮ್ಹಜೆರ್‌ 

ಮಾನ್‌ನಶ್ಚಾಚಿ ಕೇಜ್‌ ಫಾಲ್ತಿತ್‌ ತರ್‌, ಹಾಂವೆಂ ಕಿತೆಂ ಕರ್ಚೆಂ ಸಾಂಗ್‌?” ಮ್ಹಣ್‌ ತಾಣೆ 
ತರ್ಕ್‌ ಮಾಂಡ್ಲೆಂ. 

“ಪಳೆಯಾ ಸಾರ್‌, ಆಮಿ ಬರ್ಕಾ ಕಾರ್ಯಾಕ್‌ ತ್ಕೊ ಗಳ್ಳಿತಾಂವ್‌. ಕೊಣ್‌ಯಿ ತಕ್ರಾರ್‌ 
ಕದ್ದಿಂನಾಂವ್‌'' ಮ್ಹಣ್‌ ಗಂಗಾಧರಾನ್‌ ಪುಸ್ಲಾಯ್ಲ್ಯಾರ್‌ಯೀ ಸ್ಟುಡಿಯೊಗಾರ್‌ ಒಪ್ಪಾಲೊ 
ನಾ. ಗಂಗಾಧರ್‌ ತರ್ನಾಟ್ಕಾಸವೆಂ ಆಂಗ್ಲಿಕ್‌ ಪಾಟಿಂ ಆಯ್ಲೊ. "“ತುಂ ಫಾಲ್ಕಾಂ ಸಕಾಳಿಂ ಯೇ. 
ಹಾಂವ್‌ ಕಸಲಿ ಪುಣಿ ವೆವಸ್ತಾ ಕರ್ತಾಂ,'' ಮ್ಹಣಾಲೊ. ತರ್ನಾಟ್ಮಾನ್‌ ಆಪ್ಲೆ ದೊನ್‌ಯೀ 
ಮುಕಾರ್‌ ಕರ್ನ್‌ ಗಂಗಾಧರಾಚೆ ಹಾತ್‌ ಹಾಲಯ್ಲೆ ಆನಿ ಗೆಲೊ. ಗಂಗಾಧರಾನ್‌ ಕಾಳೊಕ್‌ 
ಜಾಂವ್ಚ್ಯಾ ಪಯ್ಲೆಂಚ್‌ ಆಪ್ಲಿ ಆಂಗಡ್‌ ಬಂದ್‌ ಕರ್ನ್‌ ಚಲ್ತಾನಾ ಬಗ್ಗೆಚೆ ಆಂಗ್ಲಿಗಾರ್‌ 
ಸಾಂಜೆಚ್ಯಾ ಪತ್ರಾರ್‌ ಆಯ್ಲೆಲ್ಕಾ ಮಾರ್‌-ಫಾರ್‌ ಆನಿ ಮೊರ್ನಾಚೆ ಖಬ್ರೆ ವಿಶ್ಯಾಂತ್‌ ಗಜಾಲಿ 
ಕಾಂತ್ರಾಲೆ. 

ಘರಾ ಪಾವ್ತಾನಾ ಮಾಯ್‌ ದೋನ್‌ ವ್ಹಡಡ್ಡ್ಯಾ ಬುಡ್ಕುಲ್ಕಾಂನಿ ಪೇಜ್‌ ಭರ್ತಾಲಿ. 
ಥರ್ಮಾಸಾಂತ್‌ ಕಶಾಯ್‌ ಭರ್ತಿ ಕೆಲ್ಲೊ. 

“ಹಾಂವ್‌ ರಾತಿಂ ಘರಾ ಯೆನಾ. ಜೆ. ಜೆ. ಆಸ್ಪತ್ರೆಕ್‌ ವೆತಾಂ. ಥಂಯ್ಸರ್‌ ತುಜ್ಮಾಚ್‌ 
ಪ್ರಾಯೆಚೊ ಎಕ್ಲೊ ದಾಕಲ್‌ ಜಾಲಾ. ಪೇಶಂಟ್‌ ನಂಬರ್‌ 2132. ಹಪ್ತಾ ಆದಿಂಚ್‌ 
ಎಡ್ಮಿಟ್‌ ಜಾಲ್ಲೊ. ಕಸಲಿ ಕೇಜ್‌ ಮ್ಹಳ್ಳಾರ್‌, ತಾಕಾ ಸುರಿಯೆಚೆ ತೆರಾ ಘಾಯ್‌ ಜಾಲ್ಲೆ 
ಖಂಯ್‌. ನರ್ಸ್‌ ಮ್ಹಣ್ತಾಲಿ. ತೀನ್‌ ಪ್ರಾಕ್ಟರ್‌, ತಕ್ಷೆಚೆರ್‌ಯಿ ಏಕ್‌. ದೋನ್‌ ಘಂಟೆಭರ್‌ 
ರಗತ್‌ ವ್ಹಾಳೊನ್‌ ಗೆಲ್ಮಾ ಉಪ್ರಾಂತ್‌ ಕೊಣೆಗಿ ಆಸ್ಪತ್ರೆಕ್‌ ಹಾಡ್ನ್‌ ಘಾಲೊ ಖಂಯ್‌. 
ಕಸಲೆಂ ನಶೀಬ್‌ ಪಳೆ. ಕಿತ್ಲಿಂಗೀ ಒಪ್ರೆಶನಾಂ ಕೆಲ್ಮಾ ಉಪ್ರಾಂತ್‌ ತಾಚೊ ಜೀವ್‌ ಉರ್ಲೊ. 
ಪುಣ್‌ ತಾಚಿ ಉಡಾಸಾಚಿ ಸಕತ್‌ಚ್‌ ಉಬೊನ್‌ ಗೆಲ್ಮಾ. ನಾಂವ್‌, ಜಾತ್‌-ಕಾತ್‌, ಪ್ರಾಯ್‌ 
ಆನಿ ವಿಳಾಸ್‌ ಏಕ್‌ಯೀ ತಾಕಾ ಉಡಾಸ್‌ ನಾ. ಆತ್ತಾಂ ಜಲ್ಮಲ್ಲಾ ಬಾಳ್ಕಾಪರಿಂ ಕರ್ತಾ. ಏಕ್‌ 
ನಮೂನ್‌ ಹಾಸ್ತಾ. ಪಾಟಿರ್‌ ಹಾತ್‌ ಚರವ್ನ್‌ ದೊಳ್ಳಾಂಕ್‌ ದೊಳೆ ದವರ್ನ್‌ ಪಳೆಲ್ಕಾರ್‌ 
ಹಾಸ್‌ಲ್ಲ್ಯಾಬರಿ ದಿಸ್ತಾ” ಅಶೆಂ ಮ್ಹಣೊನ್‌ ಮಾಯ್ಡ್‌ ಗಂಗಾಧರಾಚೆಂ ಪೈಜಾಮ್‌ ಆನಿ 
ಶರ್ಟ್‌ ಎಕಾ ಪೊತ್ಕಾಂತ್‌ ಘಾಲೆಂ. “ಹಾಂವ್‌ ಆಜ್‌ ತಾಚೆ ಸರ್ಮಿಂ ನಾತ್‌ಲ್ಲಿಂ ತರ್‌, ನವ್ಕಾ 
ಮನ್ಶಾಂಕ್‌ ದಾಕಲ್‌ ಕರುಂಕ್‌ ಜಾಗೊ ನಾ ಮ್ಹಣ್‌, ತಾಕಾ ತಶೆಂಚ್‌ ಡಿಸ್‌ಚಾರ್ಡ್‌ ಕರ್ತೆ 
ಕೊಣ್ಣಾ, ಸಿಮೆಸ್ತಿಬರಿ ಜಾಲ್ಲ್ಯಾ ಹ್ಮಾ ಶ್ಲೆರಾಂತ್‌ ಖಂಯ್‌ ವೆಚೆಂ ತ್ಕಾ ಭುರ್ಲ್ಯಾನ್‌?'' ಮ್ಹಣ್‌ 
ಸಾಂಗೊನ್‌, “ಹಾಂಗಾ ಪಳೆ, ಸಂತ್ರಸ್ತಾಂಖಾತಿರ್‌ ಕೊಣ್‌ಯೀ ವಸ್ತುರಾಂ ವಿಚಾರ್ನ್‌ ಯೆತಿತ್‌ 
ತರ್‌, ಪಾಟಿಂ-ಮುಕಾರ್‌ ಪಳೆನಾಕಾ ಆನಿ ಪಿಂಜ್ಕರ್‌ ನಾಕಾರಿ ವಸ್ತುರಾಂ ದಿನಾಕಾ. ತುಜ್ಕಾ 
ಆನಾಚೊ ಕಾಜಾರಾಚೊ ಕೋಟ್‌ ಆಸಾ. ಬರೊ ಘಟ್‌ಮೂಟ್‌ ಆಸಾ. ತೊ ತಾಂಕಾಂ ದೀ. 
ಹಿಂವಾಕ್‌ ಉಪ್ಕಾರಾಕ್‌ ಪಡ್ತೊಲೊ. ಮ್ಹಜಿಂ ಥೊಡಿಂ ಕಾಪ್ಲಾಂ ಹಾಂಗಾ ಆಸಾತ್‌” ಮ್ಹಣ್‌ 
ದಾಕವ್ನ್‌, ತಿ ಭಾಯ್ರ್‌ ಪಡ್ಲಿ. 

ತೆ ರಾತಿಂ ಮಾಂಯ್‌ ಘರಾ ಆಯ್ಲಿನಾ. ಗಂಗಾಧರಾನ್‌ ಥೊಡಿಂ ವಸ್ತುರಾಂ ವಿಂಚುನ್‌, 

ನಿರಾಶ್ರಿತಾಂಕ್‌ ದಿಂವ್ಚೆಖಾತಿರ್‌ ವೆಗ್ಳಿಂ ದವರ್ಲಿಂ. ಕಬಾಟಾಥಾವ್ನ್‌ ಬಾಪಾಯ್ದೆಂ ವಸ್ತುರ್‌ 
ಕಾಡ್ತಾನಾ ತಾಂಕಾಂ ನವೊ ಜೀವ್‌ ಆಯ್ದೆಲೆಪರಿಂ ತಾಕಾ ಭೊಗ್ಗೆಂ. ನಿದ್ಕಾಂ ಮ್ಹಣ್‌ ಆಡ್‌ 
ಪಡ್ಲ್ಯಾರ್‌, ಪೇಶಂಟ್‌ ನಂಬರ್‌ 2132 ದೊಳ್ಳಾಂ ಮುಕಾರ್‌ ಉದೆಲಾಗ್ಲೊ. ಜಾತ್‌-ಕಾತ್‌, 
ಜಡಾಯ್‌, ಪ್ರಾಯ್‌, ವಿಳಾಸ್‌, ನಾಂವ್‌, ಆಡ್‌-ನಾಂವ್‌ ಸರ್ವ್‌ ಹೊಗ್ಡಾವ್ನ್‌ ಪರತ್‌ 
ಫಕತ್‌ ಏಕ್‌ ಮನ್ಶಾಬಾಳ್‌ ಜಾಲ್ಲ್ಯಾ ಹ್ಮಾ 2132-ಕ್‌ ಮಾಯ್‌ ಖಟ್ಟರ್‌ ಬಸವ್ನ್‌ 
ತೊಂಡಾಕ್‌ ಲಾಯ್ತಾ. ಹಟ್‌ ಕರುಂಕ್‌ಯೀ ಕಳಿತ್‌ ನಾತ್‌ಲ್ಲೊ ತೊ ಪಿಳಿಪಿಳಿ ಕರುನ್‌ 
ಪಳೆವ್ನ್‌, ಗುಳುಕ್‌, ಗುಳುಕ್‌ ಮ್ಹಣ್‌ ಪೇಜ್‌ ಗಿಳ್ತಾಲೊ. ತಾಚ್ಯಾ ವೊಂಟಾ ಬಗ್ಗೆಥಾವ್ನ್‌ 
ಎಕಾ ಥರಾಚೆ ಸಾಲಿ ತಸಲ್ಕೊ ಹಾಸೊ ನಿಸ್ರೊನ್‌ ಪಡ್ತಾಲ್ಕೊ. ತಾಣೆ ಗಂಗಾಧರಾಚೆಂ 
ಪೈಜಾಮ್‌ ಆನಿ ನಿಳ್ಳೆಂ ಶರ್ಟ್‌ ಘಾಲ್ಲೆಂ. 

ಗಂಗಾಧರಾಕ್‌, ಕೆದಾಳಾ ಉಜ್ವಾಡ್ತೆಲೆಂ, ಕೆದ್ದಾ ಆಪುಣ್‌ ಆಂಗಡ್‌ ಉಗಿ ಕರ್ರೊಲೊಂ 
ಆನಿ ಫೊಟೊ ವಿಚಾರುನ್‌ ಆಯಿಲ್ಲ್ಯಾ ತ್ಕಾ ತರ್ನಾಟ್ಕಾಕ್‌ ಪಳೆತೊಲೊಂ ಮ್ಹಣ್‌ ಕಟೀಣ್‌ 
ಆತುರಾಯ್‌ ಜಾಲಿ. ಸಕಾಳಿಂ ಉಟ್‌ಲ್ಲೊಚ್‌ ಸಂತ್ರಸ್ತಾಂಕ್‌ ಮ್ಹಣ್‌ ತಯಾರ್‌ ಕರುನ್‌ 
ದವರ್ಲೆಲಿ ವಸ್ತುರಾಂಚಿ ಪೊಟ್ಟಿ ಬಗ್ಗೆಚ್ಛಾ ಘರಾ ದವರುನ್‌, ಧಾಂವೊನ್‌ ಮ _ಳ್ಳೆ ಪರಿಂ 
ಆಂಗ್ಲಿಕ್‌ ಪಾವ್ಹೊ. ರಾತಿಂ ಥಾವ್ನ್‌ ರಾಕೊನ್‌ ರಾವ್‌ಲ್ಲೆಬರಿ ತೊ ತರ್ನಾಟೊ ಥಂಯ್ಸರ್‌ 
ಉಬೊ ಆಸ್‌ಲ್ಲೊ. ಆಮ್ಸೊರಾನ್‌ ದಾರ್‌ ಉಗ್ತೆಂ ಕೆಲ್ಲೊ ಗಂಗಾಧರ್‌ ತೊ ಪಳೆವ್ನ್‌ 

ಸ್‌ಲ್ಲೆಪರಿಂಚ್‌ ಎಕಾ ಸ್ಟೂಲಾರ್‌ ಚಡ್ಲೊ. ಬಾಪಾಯ್ದೆ ತಸ್ವಿರೆ ವಯ್ಲೆ ರಲೆ ತಾಣೆ ಕಾಡೆ 
ಆನಿ ಬೋವ್‌ ಸಹಜ್‌ ರಿತಿನ್‌ ತಿ ಫೊಟೊ ಖಳ್ಕಾಥಾವ್ನ್‌ ನಿಕ್ಳಾವ್ನ್‌, ಸಕಯ್ಲ್‌ ದವರ್ಲಿ. ಎಕಾ 
ಕಾಗ್ದಾಂತ್‌ ತಿ ಗುಟ್ಲಾವ್ನ್‌ ತರ್ನಾಟ್ಕಾಚ್ಕಾ ಹಾತಾಂತ್‌ ದಿಲಿ. ಸರ್‌ ಮೆಳ್‌ಲ್ಲೆಪರಿಂ ತೊ 
ತರ್ನಾಟೊ ಸಂತೊಸಾನ್‌, “ಹಿ ಏಕ್‌ ಮೆಳ್‌ಲ್ಲಿ ಪುರೊ ಸರ್‌. ಆವಯ್‌ ಆಸ್ತೆಲಿಚ್‌ ಮ್ಹಣ್‌ 
ಕೊಣಾಕ್‌ ಜಾಲ್ಕಾರೀ ಅರ್ತ್‌ ಜಾತಾ. ತಿತ್ಲೆಂ ಅಂಡರ್‌ಸ್ಟಾಂಡಿಂಗ್‌ ಆಸಾಜೆ ನ್ಹಂಯ್‌ಗೀ... 
ಮ್ಹಣ್‌ ಸಾಂಗೊನ್‌, ಗಂಗಾಧರಾಚೆ ಹಾತ್‌ ಹಾಲವ್ನ್‌ ವೆಗಾನ್‌ ಧಾಂವ್ಚೊಚ್‌. m 

ಭಾಯ್ರ್‌ ಸರ್‌ ಗೆಲ್ಲೊ 


ಮೂಳ್‌: ವೀಣಾ ಶಾಂತೇಶ್ವರ 
ಕೊಂಕ್ಣೆಕ್‌: ಪಚ್ಚು, ಫೆರಾರ್‌ 
ರಾತಿಚಿಂ ಬಾರಾ ವೊರಾಂ. 
ಮೇಯ್ಲ್‌ ಟ್ರೇಯ್ಸ್‌, ಪೂನಾ ಸ್ಟೇಶನ್‌ ಸೊಡ್ನ್‌ ಭರ್ತಿ ಏಕ್‌ ವೋರ್‌ ಆತ್ರಾಲ್ಲೆಂ. 
ೀಂಡಾ ಯೇಂವ್ಕ್‌ ಆನಿಕ್‌ಯಿ ಜಾಯ್ತೊ ವೇಳ್‌ ಪಾಶಾರ್‌ ಕರಿಜೆ. ತಿತ್ಲೊ ವೇಳ್‌ ಕಿತೆಂ 
ರ್ಹೆಂ ತೆಂಯ್‌ ಹ್ಯಾ ರಾತ್ಹ್ವಾ ವೆಳಾರ್‌? 
“ರಾತಿಂ ಜನೆಲಾಚಿಂ ದಾರಾಂ ಧಾಂಪುನ್‌ ತುಜ್ಕಾ ಬರ್ತಾರ್‌ ಮಯ್ರ್‌ ನಿದೆ. ನ್ಹಯ್‌ ತರ್‌ 
ಹಿಂವಾನ್‌ ಕೂಡ್‌ ಥಂಡ್‌ ಜಾಯ್ತ್‌. ಫಾಂತ್ಕಾರ್‌ ಮೀರಜ್‌ ಸ್ಟೇಶನಾಂತ್‌ ಚ್ಹಾ ಫೆ. 
ಉಪ್ರಾಂತ್‌ ಲೋಂಡಾ ಯೆತಾಸ್ತಾನಾ ಜೆವಣ್‌...' 


 ಸ್ಟೇಶನಾಕ್‌ ಪಾಂವ್ಕ್‌ ಆಯಿಲ್ಲ್ಯಾ ಸತಿಶಾನ್‌ ಅಶೆಂ ಸಾಂಗ್‌ಲ್ಲೆಂ. ಹರ್‌ಏಕ್‌ ಪಾವ್ಟಿಂ 
ಆಪುಣ್‌ ಹುಬ್ಳಿಕ್‌ ಪಯ್ಣ್‌ ಕರ್ತಾನಾ ತಾಚಿ ತಿ ಚತ್ರಾಯ್‌ ಮ್ಹಾಕಾ ಸದಾಂಚಿ ಜಾಲ್ಲಿ. 
ಮ್ಹಜೆವಿಶ್ಯಾಂತ್‌ ಚಡಿತ್‌ ಹುಸ್ಕೊ ಆಸ್ಚೊ ಪಿರಿಪಿರಿ ಘೊವ್‌ ತೊ. 

ಹರ್‌ಏಕ್‌ ಪಾವ್ಟಿಂ ಸಾಂಗ್ಲೆಬರಿ “ಹ್ಲುಂ ಹ್ಲುಂ'' ಮ್ಹಳ್ಳೆಂ ಆಪ್ಲೆಂ. ಟ್ರೇಯ್ನ್‌ ಸುಟ್‌ಲ್ಲ್ಯಾ 
ಉಪ್ರಾಂತ್‌ ಜನೆಲಾಂ ಉಗ್ತಿಂ ಕರ್ನ್‌ ಸುಂಯ್‌ ಕರ್ನ್‌ ಉಬ್ಬಾ ವಾರ್ಕಾಕ್‌ ತೊಂಡ್‌ ದೀವ್ನ್‌ 
ಬಸ್‌ಲ್ಲೆಂ, ಹರ್‌ಏಕ್‌ ಪಾವ್ಟಿಂ ದಿಂವ್ಚೆಬರಿ. 


“ಚಾರ್‌ ದಿಸಾಂನಿ ಪಾಟಿಂ ಚಮ್ಮತಾಯ್‌ನೇ? ಟೆಲಿಗ್ರಾಮ್‌ ಧಾಡುಂಕ್‌ ವಿಸ್ರನಾಕಾ. 
ಹಾಂವ್‌ ಸ್ಟೇಶನಾಕ್‌ ಯೆತಾಂ!' ಮ್ಹಳ್ಳೆಂ ತಾಣೆ. ಹೆಂಯ್‌ ಹರ್‌ಏಕ್‌ ಪಾವ್ಟಿಂ ಸಾಂಗ್ಲೆಂಚ್‌. 


“ಹುಬ್ಳಿಂತ್‌ ಕಿತೆಂ ಆಸಾ ಮ್ಹಣೊನ್‌ ವರ್ಸಾಕ್‌ ತೀನ್‌ ಚಾರ್‌ ಪಾವ್ಟಿಂ ವಚೊನ್‌ 
ಯೆತಾಯ್‌! ಬಾಬ್‌-ಮಾಂಯ್‌ ಆಸ್ತಾನಾ ಜಾಲ್ಕಾರ್‌ ತಿ ದುಸ್ರಿ ಗಜಾಲ್‌. ಆತಾಂ ಕಿತೆಂ 
ಆಸಾ ಥಂಯ್‌? ಭೆಶ್ಚೆಂಚ್‌ ತುಕಾ ಪುರಾಸಣ್‌' ಮ್ಹಣಾಲೊ ಆಕ್ರೆಕ್‌, ಟ್ರೇಯ್ನ್‌ ಸುಟ್ಟಾ 
ವೆಳಾ. ಹೆಂಯ್‌ ಹರ್‌ಏಕ್‌ ಪಾವ್ಟಿಂ ಸಾಂಗ್ಚೆಬರಿಚ್‌; ಆಮ್ಚೆಂ ಲಗ್ನ್‌ ಜಾಲ್ಲ್ಯಾ ಬಾರಾ 
ವರ್ಸಾಂನಿ ಹರ್‌ಏಕ್‌ ಪಾವ್ಟಿಂ ಹಾಂವ್‌ ಹುಬ್ಬಿಕ್‌ ಭಾಯ್ರ್‌ ಸರ್‌ಲ್ಲೆವೆಳಿಂ ಹಿ ಸಾಂಗ್ಲಿ 
ಚುಕನಾತ್‌ಲ್ಲಿ. ತಾಚ್ಕಾ ಸರ್ವ್‌ ಉತ್ರಾಂಕ್‌ಯಿ, ಮೊಗಾಚ್ಕಾ ಜಾಗ್ರುತ್ಕಾಯೆಂಕ್‌ಯಿ ಮ್ಹಜಿ 
ಹರ್‌ಏಕ್‌ ಪಾವ್ಟಿಂಚಿ ಜವಾಬ್‌ ಏಕ್‌ಚ್‌ "ಹ್ಲೂಂ ಹ್ಲೂಂ'. 

ನೀರಾ, ವಾಠಾರ, ಸಾತರೆ ಕಾಳೊಕಾಂತ್‌ ಎಕೆಕ್‌ಚ್‌ ಸ್ಪೇಶನಾಂ ಆವಾಜಾವಿಣೆ ಪಾಶಾರ್‌ 
ಜಾತಾಲಿಂ. ಆಪ್ಣಾಕ್‌ ಬೋವ್‌ ಒಳ್ಳಿಚಿ ಜಾವ್ನಾಸ್‌ಲ್ಲಿ ಹಿ ವಾಟ್‌. ವರ್ಸಾಕ್‌ ದೋನ್‌ ತೀನ್‌ 
ಪಾವ್ಟಿಂ ಮ್ಹಣ್ಚೆ ಬಾರಾ ವರ್ಸಾಂಥಾವ್ನ್‌ಯಿ ವಚೊನ್‌ ಯೆಂವ್ಚಿ ವಾಟ್‌ ತಿ. ಕಿತ್ಕಾಕ್‌ 
ಭೆಶ್ಚೆಂಚ್‌ ಪುರಾಸಣ್‌ ಕರ್ನ್‌ ಫಘೆತಾಯ್‌...? ಕಿತ್ಕಾ ವೆತಾಯ್‌? ಆದಿಂ ಬಾಬ್‌-ಮಾಂಯ್‌ 

ಹುಬ್ಬಿಂತ್‌ ಆಸ್‌ಲ್ಲಿಂ. ಮ್ಹಜೆಂ ಕಾಜಾರ್‌ ಜಾಲ್ಲ್ಯಾ ವರ್ಸಾಚ್‌ ಮಾಂಯ್ಕ್‌ ಸೀರಿಯ 
ಬ್ಲಡ್‌ಪ್ರೆಶರ್‌ ಜಾಲೆಂ. ಏಕ್‌ಚ್‌ ಪಾವ್ಟಿಂ ಖೊಂಕ್ಲಿ ಚಡೊನ್‌ ಉಸ್ವಾಸ್‌ ಬಾಂದ್‌ಲ್ಲೆ ಬ! 
ಜಾಲ್ಲ್ಯಾನ್‌ ಆತಾಂಚ್‌ ಮೊರ್ತಾಂ ಮ್ಹಳ್ಳಿ ಭಿರಾಂತ್‌ ಉಬ್ಬಾವ್ನ್‌, ಪರ್ತ್ಯಾನ್‌ ಗೂಣ್‌ ಜಾವ್ನ್‌ 
ಪರ್ತ್ಯಾನ್‌ ಆದ್ದೆಪರಿಂಚ್‌ ಜಾವ್ನ್‌, ಚಾರ್‌ ಮಯ್ದ್ನೆ ವಳ್ವಳೊನ್‌ ಆಕ್ರೆಕ್‌ ಮರಣ್‌ ಪಾವ್ಲಿ. 
ಭಾವ್‌-ಭಯ್ಲಿಂ-ಬಾಯ್‌ ಸಕ್ಡಾಂ ಮಾಂಯ್ಚಾ ಮೊಡ್ಕಾರ್‌ ಪಡೊನ್‌ ರಡ್ಲಿಂ. ನಿಶಬ್ದ್‌ 
ರಿತಿನ್‌ ಬಸ್‌ಲ್ಲಾ ಮ್ಹಾಕಾ ಪಳೆವ್ನ್‌ ಮ್ಹಜ್ಯಾ ದೊಗಾಂ ಒಳ್ಕಿಂಚ್ಕಾ ಮ್ಹಾತಾರೆಂನಿ ಗುಸು 
ಗುಸು ಪಿಸು ಪಿಸು ಗುಣ್ಣುಣ್ತಾನಾ ಹರೈಂಚೆಪರಿಂ ವಿಚಾರಿನಾಸ್ತಾಂ ಮ್ಹಜೆ ಕುಮ್ಕೆಕ್‌ ಆಯಿಲ್ಲೊ 
ಸತೀಶ. "ಹಾಕಾ ಭಾರೀ ವ್ಹಡ್‌ ಶೊಕ್‌ ಜಾಲಾ ರಮಾಬಾಯಿ. ದೆಕುನ್‌ ದೊಳ್ಳಾಂತ್‌ ಉದಕ್‌ 
ಸಯ್ತ್‌ ದೆಂವಾನಾ. ಆವಯ್ದೆರ್‌ ಬೋವ್‌ ಚಡ್‌ ಮೋಗ್‌ ಹಾಕಾ.' ಸತಿಶಾಚೆಂ ಲೊಜಿಕ್‌ 
ಹರೈಂಚೆಪರಿಂ ತೆದಾಳಾಯಿ ಚುಕ್‌ಲ್ಲೆಂ. 

ಮಾಂಯ್‌ ಆಸ್ತಾನಾ ತಿಚೆರ್‌, ಭುರ್ಲ್ಯಾಂಚೆರ್‌, ಸಂಸಾರಾಚ್ಮಾ ಸರ್ವಾಂಕ್‌ ದುರ್ಸೊಂಚೊ 
ಮ್ಹಾತಾರೊ ಬಾಪುಯ್‌, ಮಾಂಯ್‌ ಸರ್ಲ್ಯಾ ಉಪ್ರಾಂತ್‌ ಪಾಪ್‌ ಜಾಲ್ಲೊ ಪಳೆವ್ನ್‌ ಮರಾ 
ಭೊಗ್ತಾಲಿ. ಹಾಂವ್‌ ಥಂಯ್‌ ಆಸ್ತಾ ಮ್ಹಣಾಸರ್‌ ಸದಾಂನೀತ್‌ ಬಾಬಾಕ್‌ ಕಳನಾತ್‌ಲ್ಲೆಪರಿಂ 
ತಾಚೊ ತೆಂಕ್ಟೊ ಕೋಲ್‌ ಲಿಪವ್ನ್‌ ದವರ್ಗೊ, ಪುಜಾ ಕರುಂಕ್‌ ದವರ್‌ಲ್ಲೆಂ ಪವಿತ್ರ್‌ ಉದಕ್‌ 
ಆಪ್ಲುಂಕ್‌ ಬಾಯೆಚ್ಛಾ ಭುರ್ಲ್ಯಾಂಕ್‌ ಹಿಶಾರೊ ದಿಂವ್ಚೊ, ಬಾಬಾಕ್‌ ತಿಕ್ಸಾಣ್‌ ಜಾಯ್ನಾ ತರೀ 
ನಿಸ್ಟಾಕ್‌ ಇಲ್ಲೊ ಚಡ್‌ಚ್‌ ಮಿರ್ಸಾಂಗೆಚೊ ಪಿಟೊ ಘಾಲ್ಚೊ. ಹೆಂ ಸರ್ವ್‌ ಕೆಲ್ಲ್ಯಾಚೊ 
ಉಡಾಸ್‌ ಜಿವಾಳ್ತಾನಾ ವೋಂಟ್‌ ರುಂದಾಲೆ. 


ಬಾಬ್‌ ಮುಕ್ಲ್ಯಾ ತೀನ್‌ಚ್‌ ಮಯ್ಸಾಂನಿ ಮಾಂದ್ರೆರ್‌ ಶೆವ್ಟಾಲ್ಲೊ. ತಾಚಿ ಕೂಡ್‌ ತೆ 
ಮಾಂದ್ರೆಕ್‌ ಸಮಾನಾಂತರ್‌ ರಿತಿನ್‌ ದಿಸ್ತಾಲಿ ತರ್‌ಯಿ ತಾಚೊ ತಾಳೊ ಮಾತ್ರ್‌ ಆನಿಕ್‌ಯಿ 
ಘಣ್ಣಣಿತ್‌ ಆಸ್‌ಲ್ಲೊ. "ತುಮಿ ಸಗ್ಳಿಂ ಹಾಂವ್‌ ಕೆದಾಳಾ ಮೊರ್ತಾಂ ಮ್ಹಣ್‌ ರಾಕೊನ್‌ 
ಆಸಾತ್‌ಗಿ? ಹಾಂವ್‌ ತುಮ್ಕಾಂ ಜಡ್‌ ಜಾಲೊಂಗಿ?' ಮ್ಹಣ್‌ ಸಾಂಗೊನ್‌ ಬೊಬಾಟ್ತಾನಾ 
ಮನ್‌ ಚಿವೊಳ್ಳಾಲೆಂ. 


ತ್ಕಾ ಎಕೆ ಸಕಾಳಿಂ ಬಾಬ್‌ ಉಟೊಂಕ್‌ಚ್‌ ನಾ. “ಬಾಬಾ, ಬಾಬಾ, ದೊಳೆ ಉಗಡ್‌ 
ಬಾಬಾ' ಮ್ಹಣ್‌ ಹಾಕ್‌ ಮಾರ್ತಾಲೊ ಭಾವ್‌. ಬಾಬ್‌ ನಿದೆಂತ್‌ಚ್‌ ಮೊರೊನ್‌ ಪುನೆವಂತ್‌ 
ಜಾಲ್ಲೊ. ಭಾವ್‌ ತಕ್ಕಣ್‌ ವಯ್ದಾಕ್‌ ಆಪವ್ನ್‌ ಹಾಡುಂಕ್‌ ಧಾಂವ್‌ಲ್ಲೊ. "ಸ್ಲೀಪಿಂಗ್‌ ಪಿಲ್ಸ್‌ 
ಓವರ್‌ ಡೋಸ್‌ ಜಾಲ್ಕಾತ್‌' ಸಾಂಗಾಲಾಗ್ಲೊ ಫ್ಯಾಮಿಲಿ ವಯ್ದ್‌. 

“ಕಾಲ್‌ ರಾತಿಂ ತಾಕಾ ಕೊಣೆ ಒಕತ್‌ ದಿಲ್ಲೆಂ?' 


'ಹಾಂವೆಂ' ಮ್ಹಳ್ಳೆಂ ದೃಡ್‌ ರಿತಿನ್‌, “ತುಮಿ ಸಾಂಗ್‌ಲ್ಲೆಂ ಮಿಕ್ಸರ್‌ ಆನಿ ಸದಾಂನೀತ್‌ 
ದಿಂವ್ಚೆ ಬರಿಚ್‌ ಗುಳಿ ದಿಲ್ಲಿ...” 


ಪತಿಣ್‌ ಮರಣ್‌ ಪಾವ್‌ಲ್ಲೆಂ ದೂಖ್‌ ವಾ ಪಿಡಾ ಸೊಸುಂಕ್‌ ಜಾಯ್ನಾಸ್ತಾನಾ ಬಾಬ್‌ 

ಜಾಯ್‌ ಜಾಯ್‌ ಮ್ಹಣ್‌ ನಿದೆಚ್ಕೊ ಗುಳಿಯೊ ಘೆವ್ನ್‌ ಮರಣ್‌ ಪಾವ್ಲಾ ಮ್ಹಳ್ಳೆಂ 
ಸಮ್ದೊನ್‌ ಸಕ್ಡಾಂ ಗಳ್ಗಳ್ಳಾಂ ರಡ್ಲಿಂ. 

ಮಾವ್ನ್‌ಪಣಿ ಬಸ್‌ಲ್ಲ್ಯಾ ಮ್ಹಾಕಾ ಪಳೆವ್ನ್‌ ಎಕಾಚ್‌ಫರಾ ಲಾಗಿಂ ಯೇವ್ನ್‌ ಪಾಟ್‌ 
ಥಾಪ್ನಿಲ್ಲಿ ಸತಿಶಾನ್‌, “ತುಕಾ ಕಟೀಣ್‌ ದೂಖ್‌ ಭೊಗ್ಣಾಂ ಮ್ಹಳ್ಳೆಂ ಮ್ಹಾಕಾ ಕಳಿತ್‌ ಆಸಾ. 
ಪುಣ್‌ ಕಿತೆಂ ಕರ್ಚೆಂ? ಜಿವಿತಾಂತ್‌ ಹೆಂ ಸರ್ವ್‌ ಯೆಂವ್ಚೆಂಚ್‌. ಸಮಾದಾನ್‌ ಕರ್‌. ಧಯ್ರ್‌ 


ಘೆ. ಹ್ಮಾ ಮನ್ಶಾಕ್‌ ಆಪ್ಲಾವಿಶಿಂ ಚೂಕ್‌ ಚಿಂತ್ಚಾಕ್‌ಯಿ ಏಕ್‌ ಮೀತ್‌ ನಾಕಾಗಿ ಮ್ಹಣ್‌ 
ಚಿಂತುನ್‌, ಹೆಂ ಬರೆಂ ಲಾಗಾನಾಸ್ತಾಂ, ತೆದಾಳಾ .ರಡೊಂಕ್‌ ಆಯಿಲ್ಲೆಂ. 


ಪುಣ್‌ ಆದ್ದೆ ರಾತಿಂ ಬಾಬಾಕ್‌ ಏಕ್‌ಚ್‌ ಗುಳಿ ದಿಲ್ಲಿಗಿ ವಾ ಹಾತ್‌ ಚುಕೊನ್‌ ವಾ 
ಉಡಾಸ್‌ ನಾಸ್ತಾಂ ವಾ ಕಳಿತ್‌ ನಾಸ್ತಾಂ ವಾ ಕಿತೆಂಗಿ ಜಾವ್ನ್‌ ಚಡ್‌ ದಿಲ್ಲೊಗಿ ಮ್ಹಳ್ಳೆಂ 
ಮ್ಹಾಕಾ ಆತಾಂಯಿ ಉಡಾಸ್‌ ಯೇನಾ... 


ಆತಾಂ ರಾತಿಚಿಂ ದೋನ್‌ ವೊರಾಂ. 


ದಾಟ್‌ ಕಾಳೊಕ್‌ ಭಾಯ್ರ್‌. ಆತಾಂಚ್‌ ನಿದೊನ್‌ ಥೊಡಿ ನೀದ್‌ ಕಾಡಿಜೆ. ನ್ಹಯ್‌ ತರ್‌ 
ಸಕಾಳ್‌ ಜಾತಾನಾ ನೀದ್‌ ಚಡೊನ್‌ ಲೋಂಡಾ ಯೆತಾನಾ ಜಾಗ್‌ ಜಾಯ್ನಾಸ್ತಾಂ ವಚಾತ್‌. 

ಛೆ, ಭೆಶ್ಚೆಂಚ್‌ ಭಿಯೆತಾಂ ಹಾಂವ್‌. ಕಿತ್ಲೆಶೆ ಪಾವ್ಟಿಂ ಪೂನಾಥಾವ್ನ್‌ ಹುಬ್ಬಿಕ್‌, 
ಹುಬ್ಬಿಥಾವ್ನ್‌ ಪೂನಾಕ್‌ ಭೊಂವ್ಲೆಕ್‌ ವೆತಾನಾ ಪೂರಾ 14 ವೊರಾಂ ಆಪುಣ್‌ ನಿದ್‌ಲ್ಲಿಂಯ್‌ 
ಆಸಾ. ಪುಣ್‌ ಲೋಂಡಾ ಯೆತಾನಾ ಮಾತ್ರ್‌ ಆಪ್ಲೆಸ್ತಕಿಂ ಜಾಗ್‌ ಜಾತಾ. ಹರ್‌ಏಕ್‌ 
ಪಾವ್ಟಿಂಯಿ ತಶೆಂಚ್‌. ಪೂನಾಂತ್‌ ಕಿತ್ಲೆಗಿ ಪಾವ್ಟಿಂ ಭುರ್ಗ್ಯಾಂಕ್‌ ಪರೀಕ್ಯಾ ಆಸ್ತಾನಾ, ಸತಿಶಾಕ್‌ 
ದಪ್ತರಾಂತ್‌ ಕಾಮ್‌ ಚಡ್‌ ಆಸ್ತಾನಾ, ಸಗ್ಳೆಂ ಸೊಡ್ನ್‌ ಆಪ್ಲೆ ಹುಬ್ಬಿಕ್‌ ಯೆಂವ್ಚೆಂ ಆಸ್‌ಲ್ಲೆಂ. 
ಆಯ್ಲಾರ್‌ ಕೆದಿಂಚ್‌ ದೋನ್‌ ದಿಸಾಂ ಪ್ರಾಸ್‌ ಚಡ್‌ ರಾವೊಂಕ್‌ ಜಾವ್ನಾ ಮ್ಹಾಕಾ. ಹಾಂಗಾ 
ಯೆತಾನಾ ಕಿತ್ಕಾಕ್‌ ಆಯ್ಲಿಂಗಿ ಮ್ಹಳ್ಳೆಂ ಧೊಸ್ತಾಲೆಂ. ರಿತೆಂ ಜಾಲ್ಲೆಂ ಮನ್‌, ಖಾಲಿ ಜಾಲ್ಲಿ 
ತಕ್ಲಿ ವ್ಹಾವವ್ನ್‌ ಆಯಿಲ್ಲೆ ತಿತ್ಲಿಚ್‌ ಘಡ್ಬಡಿ-ಅಸಮಾದಾನಾನ್‌ ಘುಂವೊನ್‌ ಪಾಟಿಂ 
ವೆತಾಲಿಂ-ಮದ್ಗಾತ್‌ ಖಂಯ್‌ಗಿ ವೀಸ್‌ ಮಿನುಟಾಂ. 


ಡೊ! ವೀಣಾ ಶಾಂತೇಶ್ವರ (1945- ): ದಾದ್ಲ್ಯಾಚಿ ಚಂಚಲತಾ ದರ್ಯಾಚ್ಯಾ ಲ್ಹಾರಾಂಕ್‌ 
ಸರಿ ಕೆಲ್ಯಾರ್‌, ಸ್ತ್ರಿಯೆಚ್ಛಾ ಮನಾಚೊ ಮುಲೊ ಸಾಗೊರಾಚ್ಯಾ ಗರ್ಬಾಚ್ಯಾಕೀ ನಿಗೂಡ್‌ 
ಮ್ಹಣ್ತಾತ್‌. ದಾದ್ಲ್ಯಾ ಆನಿ ಸ್ತ್ರಿಯೆ ಮದ್ಲ್ಯಾ ಎಕಾಮೆಕಾಚ್ಯಾ ಅಂತರ್‌ಮಳಾಂಚಂ ಹಿಂ 
ಸೊದ್ನಾಂಚ್‌ ವಿಚಿತ್ರ್‌. ಹ್ಯಾ ವಾವ್ರಾಂತ್‌ ವೀಣಾ ಶಾಂತೇಶ್ವರ ಯಶಸ್ವೀ ಲೇಕಕಿ ("ಹೊರಟು 
ಹೋದವನು'). 

ವೀಣಾ ಶಾಂತೇಶ್ವರ ಬರೀ ಶಿಕ್ಪಿ. ಧಾರವಾಡ ಮ್ಹಾವಿದ್ಯಾಲಯಾಂತ್‌ ಇಂಗ್ಲಿಶ್‌ ಪ್ರಾದ್ಯಾಪಕಿ 
ಜಾವ್ನ್‌ ವಾವುರ್‌ಲ್ಲಿ. ಮುಳ್ಳುಗಳು, ಕತೆಯ ದಾರಿ, ಕವಲು, ಹಸಿವು, ಬಿಡುಗಡೆ -- 
ಕಾಣಿಯಾಂಪುಂಜೆ. ಗಂಡಸರು, ಶೋಷಣೆ, ಬಂಡಾಯ -- ಕಾದಂಬರಿಯೊ. 

—"ಬಾಯಿಸಾಬ್‌ಕೊ ಖಾನಾ ಲಾವೂಂ?' 

ಹೆಂ ಕಿತೆಂ ಲೋಂಡಾ ಆಯ್ಲೆಂಚ್‌ಗಿ ಮ್ಹಣ್‌ ತಕ್ಕಣ್‌ ಉಟ್ಟೆಂ ತೆಂ. ನಾ, ಆನಿಕ್‌ಯಿ 
ಮೊದ್ಕಾನ್‌. ಲೋಂಡಾ ಯೆಂವ್ಚೆಂ ದೊನ್ಸಾರಾಂ. ತರ್‌ ಹೊ ತಾಳೊ? ಬಾರಾ ವರ್ಸಾಂಥಾವ್ನ್‌ 
ಒಳ್ಳಿಚೊ ತಾಳೊ, ಆಪುಣ್‌ ಹರ್‌ಏಕ್‌ ಪಾವ್ಟಿಂ ಹುಬ್ಬಿಕ್‌ ವೆತಾನಾ ಆನಿ ಪಾಟಿಂ ಯೆತಾನಾ 
ಚುಕನಾಸ್ತಾಂ ಆಯ್ಕೊಂಚೊ ತಾಳೊ. 

--ತೊ ಎಕ್ಲೊ ಮಿಠಾಯಿ ವಿಕ್ಟೊ ಮನಿಸ್‌. ಲೋಂಡಾ ಸ್ಟೇಶನಾಂತ್‌ ಹರ್‌ಏಕ್‌ 
ಟ್ರೇಯ್ನ್‌ ಆಯಿಲ್ಲೆ ತವಳ್‌ ಫ್ಲ್ಯಾಟ್‌ಫೊರ್ಮಾಚ್ಕಾ ಹೆ ಕುಶಿಥಾವ್ನ್‌ ತೆ ಕುಶಿ ಪರ್ಯಾಂತ್‌ 
ಮಿಠಾಯೆಚಿ ಗಾಡಿ ಲೊಟುನ್‌ ವ್ಹರ್ನ್‌ ವಿಕ್ಟೊ ಮನಿಸ್‌. ಜೆವ್ಲಾಚ್ಕಾ ಹೊಟೆಲಾಥಾವ್ನ್‌ 
ಜೆವಣ್‌ ಹಾಡ್ನ್‌ ದಿಂವ್ಚೆಂ ಕಾಂಯ್‌ ತಾಚೆಂ ಕಾಮ್‌ ನ್ಹಯ್‌. ಜಾಲ್ಕಾರ್‌ಯಿ ಹರ್‌ಏಕ್‌ 
ಪಾವ್ಟಿಂ ಹೆ ವಾಟೆನ್‌ ಯೆತಾನಾ ತೊ ಯೇವ್ನ್‌ ಹಾಜರ್‌ ಜಾತಾ; ಹೊಟೆಲಾಥಾವ್ನ್‌ ಜೆವಣ್‌ 
ಹಾಡ್ನ್‌ ದಿತಾ; ಬರ್ಯಾಂತ್ಲಿ ಬರಿ ಮಿಠಾಯಿ ದಿತಾ; ಮ್ಹಜೆಂ ಜೆವಣ್‌ ಜಾತಾನಾ ತೊ ಕುಶಿನ್‌ 
ರಾವ್ತಾ; ಜೆವ್ಲಾಚೆ ಪಯ್ಕೆ ದಿತಾನಾ ಸಲಾಮ್‌ ಕರ್ನ್‌ ಪಯ್ಕೆ ಘೆತಾ; ಟ್ರೇಯ್ನ್‌ ವೆತಾನಾ 
ಫ್ಲ್ಯಾಟ್‌ಫೊರ್ಮಾರ್‌ ರಾವೊನ್‌ ಅದೃಶ್ಶ್‌ ಜಾತಾ ಪರ್ಕಾಂತ್‌ ಹಾತ್‌ ಹಾಲಯ್ತಾ... 

ಮ್ಹಜೆ ಸವೆಂ ಭುರ್ಗಿಂ ಆನಿ ಕೊಣಿ ಆಯ್ದಿಂ ತರ್‌ ತಿಂಯ್‌ ಬೋವ್‌ ಉಮೆದಿನ್‌ ಜನೆಲಾ 
ಭಾಯ್ರ್‌ ಹಾತ್‌ ಘಾಲ್ನ್‌ ತೊ ದಿಸ್ನ ಪರ್ಕಾಂತ್‌ ಟಾಟಾ ಕರ್ತಾತ್‌. 

"ಹೊ ಮಿಠಾಯಿವಾಲಾ ಪಳೆ, ತಾಚೆಥಂಯ್‌ ಕಿತೆಂಚ್‌ ಬದ್ದಾವಣ್‌ ಜಾಂವ್ಕ್‌ ನಾ. 
ಆಮ್ಚೆಂ ಲಗ್ನ್‌ ಜಾಲ್ಲೆ ತವಳ್‌ ಕಸೊ ಆಸ್‌ಲ್ಲೊಗಿ ಆತಾಂಯಿ ತಸೊಚ್‌ ಆಸಾ.' ಅಶೆಂ 
ಏಕ್‌ಪಾವ್ವಿಂ ಮ್ಹಣ್ತಾಲೊ ಸತೀಶ. 

ವ್ಹಯ್‌. ಮ್ಹಜ್ಯಾ ಲಗ್ನಾ ಉಪ್ರಾಂತ್‌ ಪಯ್ಲೆ ಪಾವ್ಟಿಂ ಸತಿಶಾ ಸಾಂಗಾತಾ ಹುಬ್ಳಿಥಾವ್ನ್‌ 
ಪೂನಾಕ್‌ ವೆತಾನಾ, ಬಾರಾ ವರ್ಸಾಂ ಆದಿಂ, ಲೋಂಡಾ ಸ್ಟೇಶನಾಂತ್‌ ಹಾಕಾ ಪಯ್ಲೆ ಪಾವ್ಟಿಂ 
ಪಳಯಿಲ್ಲೆಂ. ಟ್ರೆಯ್ನಾಂತ್ಲ್ಯಾ ಫಸ್ಟ್‌ಕ್ಲಾಸ್‌ ಕಂಪಾರ್ಟ್‌ಮೆಂಟಾಂತ್‌ ಮ್ಹಾಕಾ ಚಿಡ್ಕೊನ್‌ 
ಬಸ್‌ಲ್ಲಾ ಸತಿಶಾಚ್ಛಾ ಹಾತ್‌-ತೊಂಡಾಕ್‌ ದೊನಾಂಯ್ಕಿ ಫುರ್ಸತ್‌ ನಾತ್‌ಲ್ಲಿ. ಮ್ಹಾಕಾಯಿ 
ಎಕಾ ಥರಾಚಿ ರಮ್‌. ಮರ್ಲಾಪರಿಂ ನಿ್ಲಿಪ್ಸ್‌ ರಮ್‌. ಪುರಾಸಾಣೆನ್‌ ಆಡ್‌ ಪಡೊನ್‌ ಬರೆ 
ನಿದೆಂತ್‌ ಆಸ್ತಾನಾ ಆಂಗ್‌ ಥರ್ತ ರಾಂವ್ಚೆಂ, ಭೈಂ ಉಬ್ಬಂವ್ದೆಂ ಸಪಣ್‌ ದೆಕೊನ್‌ ಭಿಯಾನ್‌ 
ಉಟ್‌ಲ್ಲೆಪರಿಂ ಜಾಲ್ಲೆಂ, ಲೋಂಡಾ ಸ್ಟೇಶನಾಂತ್‌ ಹ್ಮಾ ಮಿಠಾಯಿವಾಲ್ಕಾಕ್‌ ಪಳೆತಾನಾ. 

ತ್ಕಾ ಮಿಠಾಯಿವಾಲ್ಕಾ ಲಾಗಿಂ ನವೆ ಹೊಕ್ಷೆಖಾತಿರ್‌ ವಿವಿದ್‌ ರಿತಿಂಚಿ ಮಿಠಾಯಿ ಘೆತಾಲೊ 
ಸತೀಶ. ಹಾಂವ್‌ ತಾಕಾಚ್‌ ಪಳೆತಾಲಿಂ. ಅಪರಿಚಿತ್‌ ಜಾವ್ನಾಸ್ಟ್ವಾ ಹ್ಯಾ ಮಿಠಾಯಿವಾಲ್ಕಾಚ್ಕಾ 
ದೊಳ್ಳಾಂತ್‌ ಆಪ್ಣಾಕ್‌ ಆದಿಂ ಏಕ್‌ಪಾವ್ಟಿಂ ಪರಿಚಿತ್‌ ಜಾಲ್ಲೊ ಉಜ್ವಾಡ್‌. 

ಟ್ರೇಯ್ನ್‌ ಸವ್ಕಾಸ್‌ ಸುಟೊನ್‌ ಉಪ್ರಾಂತ್‌ ಏಕ್‌ಚ್‌ಪಾವ್ಟಿಂ ವೇಗ್‌ ಆರಾಯ್ದೊ. 

"ತಿತ್ಲೆಂಯಿ ಕಿತೆಂ ಚಿಂತ್ಚಾರ್‌ ಪಡ್ಡಾಂಯ್‌? ಸಾಂಗ್‌ ಮ್ಹಾಕಾ. ತುಜಿಂ ಸರ್ವ್‌ ಚಿಂತ್ನಾಂ- 

ದೂಖ್‌ ಮ್ಹಾಕಾ ದೀ. ಮ್ಹಜೆಂ ಸುಖ್‌ ತುಂ ಘೆ' ಸಾಂಗ್ತಾಲೊ ಸತೀಶ. ಖಂಚ್ಕಾ ಬುಕಾಂತ್‌ 
ವಾಚ್‌ಲ್ಲೆಂಗಿ, ತಾಚ್ಕಾ ಫುಂಕ್ಕಾಚೆ ಸಮ್ಹಣೆ ವಿಶ್ಯಾಂತ್‌ ಪಾಡ್‌ ಅಬಿಪ್ರಾಯ್‌ ಭೊಗ್ಗ್ಯಾರ್‌ಯಿ 
ತಾಚ್ಕಾ ಹರ್ಹಾಚಿ ಊಬ್‌ ಬರಿ ಲಾಗ್ತಾಲಿ. “ತುಂ ಕೊಣಾವಿಶ್ಕಾಂತ್‌ ಇತ್ತೆಂಯ್‌ ಚಿಂತಾಯ್‌ 
ಸಾಂಗ್‌ ಮ್ಹಾಕಾ. ತುಜ್ಮಾ ಆದ್ಲ್ಯಾ ಜಿವಿತಾಂತ್‌ ಕಿತೆಂಯ್‌ ಪುಣಿ ಘಡ್‌ಲ್ಲೆಂಗಿ? ತಶೆಂ ಕಿತೆಂ 
ಪುಣಿ ಜಾಲ್ಕಾರ್‌ ಮ್ಹಾಕಾ ಸಾಂಗ್‌. ಹಾಂವ್‌ ತುಕಾ ಚೂಕ್‌ ಚಿಂತಿನಾ. ಹಾಂವ್‌ ತುಕಾ 
ಮಾಫ್‌ ಕರ್ತಾಂ' ಮ್ಹಣ್ತಾಲೊ ನವ್ಕಾನ್‌ ಕಾಜಾರ್‌ ಜಾಲ್ಲೊ ಘೊವ್‌ ಸತೀಶ. ತಾಚ್ಕಾ 
ತಾಳ್ಕಾಂತ್‌ ಬಾಯ್ಲೆ ಚೆಂ ದೂಖ್‌ ಸಮ್ದೊನ್‌ ಸಾಂಗಾತ್‌ ದಿಂವ್ಚಾವರ್ವಿಂ ಚಡ್‌ ಮ್ಹಜಿ ಚೂಕ್‌ 
ಭೊಗ್ಗುನ್‌ ಆಪುಣ್‌ ಉದಾರ್‌ ಮ್ಹಣ್‌ ದಾಕಂವ್ಚಿ ಆತುರಾಯ್‌ ಪಳೆವ್ನ್‌ ಚಡ್‌ಚ್‌ ದೂಖ್‌ 
ಭೊಗ್‌ಲ್ಲೆಂ ಮ್ಹಾಕಾ. 

ಆತಾಂ ಮೊದ್ಕಾನೆಚಿಂ ಪಾಂಚ್‌ ವೊರಾಂ. ಆತಾಂ ಪುಣಿ ಥೊಡೊ ವೇಳ್‌ ನಿದಾಜೆ, ಏಕ್‌ 
ಘಂಟೊ ಮೆಳ್ಳ್ಯಾರ್‌ಯಿ ಪುರೊ. ಮೀರಜ್‌ ಯೆತಾನಾ ಉಟೊನ್‌ ಚ್ಹಾ ಕಾಣ್ಣೆವೈತ್‌. 


ಸತೀಶ ಕೆದಾಳಾಯ್‌ ತಸೊಚ್‌. ಮಾಫ್‌ ಕರ್ಚೊ, ಮೊವಾಳಾಯ್‌ ದಾಕಂವ್ಚೊ, ಸಮಾದಾನ್‌ 
ಕರೊ ಬಚಾವ್‌ ಕರ್ದೊ, ಚೂಕ್‌ ಧಾಂಪುನ್‌ ವ್ಹರ್ಹೊ, ಗಲೀಜ್‌ ಮನಿಸ್‌. ಆದಿಂ ಆಮ್ಚೆಂ 
ಕಾಜಾರ್‌ ಜಾಲ್ಲೆ ಸುರ್ವೆರ್‌ ಏಕ್‌ಪಾವ್ಟಿಂ ಕೊಣೆಗಿ ಹುಬ್ಳಿಥಾವ್ನ್‌ ಮ್ಹಜೆ ಚರಿತ್ರೆ ವಿಶ್ಯಾಂತ್‌ 
ಅನಾಮಿಕ್‌ ಪತ್ರ್‌ ಬರಯಿಲ್ಲ್ಯಾ ವೆಳಾರ್‌ ತೆಂ ಮ್ಹಜೆ ಮುಕಾರ್‌ ವಾಚುನ್‌, ಕಾಗದ್‌ ಚೂರ್‌ 
ಚೂರ್‌ ಕರ್ನ್‌ ಹಾಸ್‌ಲ್ಲೊ ತೊ, "ಕೊಲೆಜಿಂತ್‌ ಆಸ್ತಾನಾ ಕಿತೆಂ ಕಿತೆಂ ಪೂರಾ ಜಾತಾ. 
ಹಾಂವೆಂ ತುಜ್ಮೊ ಆದ್ಲೊ ಚುಕಿ: ಪೂರಾ ಮಾಫ್‌ ಕೆಲ್ಯಾತ್‌. ತುಜೆ ವಿಶ್ಯಾಂತ್‌ ಮ್ಹಾಕಾ 
ಖೂಬ್‌ ವಿಶ್ವಾಸ್‌ ಆಸಾ. ಆನಿ ಮುಕಾರ್‌ ತುವೆಂ ಮ್ಹಾಕಾ ವಿಶ್ವಾಸಿ ರಾವ್ಹಾರ್‌ ಜಾಲೆಂ.' 
ಹೊ ತಾಚೊ ಮನೋಬಾವ್‌. ಬಾಯ್ಲೆಚ್ಕೊ ಚುಕಿ ತಿದ್ವುಂಕ್‌ ತಾಕಾ ಎಕಾ ಥರಾಚೊ 
ಸಂತೊಸ್‌. ಮ್ಹಾಕಾ ನಾಕಾ ತುಜಿ ಮಾಫಿ, ಮ್ಹಾಕಾ ನಾಕಾ ತುಜಿ ದಯಾ, ಮ್ಹಾಕಾ ನಾಕಾ 
ತುಜಿ ಮೊವಾಳಾಯ್‌-- ಅಶೆಂ ಪೂರಾ ಸಾಂಗ್ಕಾಂ ಮ್ಹಣ್‌ ಜಾತಾ... 


ಕಿತ್ಲೆಶೆ ಪಾವ್ಟಿಂ ಹಾಂವೆಂ ಕ್ಷಬ್ಬಾಕ್‌ ವಚೊನ್‌ ರಾತಿಂ ವೇಳ್‌ ಕರ್ನ್‌ ಘರಾ ಆಯ್ದ್ಲ್ಯಾರ್‌ಯಿ 
ತಾಕಾ ರಾಗ್‌ ಯೇನಾ. ತಾಚ್ಕಾ ಇಶ್ಟಾಂ ಸಾಂಗಾತಾ ಭೊಂವ್ಣಾರ್‌ಯಿ ತೊ ಕಿತೆಂಚ್‌ 
ಮ್ಹಣಾನಾ. ತ್ಕಾ ಇಶ್ಟಾಂಚ್ಕಾ ಬಾಯ್ದಾಂಕ್‌ ಮಾತ್ರ್‌ ಮ್ಹಜೆ ವಯ್ರ್‌ ಖಂಯ್‌ ನಾತ್‌ಲ್ಲೊ 
ರಾಗ್‌-ಮೊಸೊರ್‌. ತಿಂ ಸರ್ವ್‌ ಸಾಂಗಾತಾ ಮೆಳ್ತಾನಾ ಉಡಾಸಾನ್‌ ಚರ್ಹಾ ಕರೊ, 
ಸಕ್ಡಾಂಥಾವ್ನ್‌ ದುರ್ಸೊಣೆಚಿ ವಸ್ತ್‌ ಜಾವ್ನಾಸಾ ಹಾಂವ್‌. ವ್ಹಯ್‌, ದಾದ್ದಾಂಚೆರ್‌ ಪಾತ್ಮೆಣಿ 
ನಾತ್‌ಲ್ಲ್ಯಾ ಬಾಯ್ಲಾಂನಿ, ಸೊಬಿತ್‌ ಆಸ್ಚಾ ಹೆರ್‌ ಸ್ವಿಯಾಂಚಿ ನಿಂದಾ ಕರಿನಾತ್ಸ್ಯಾರ್‌ ಆನಿ 
ಖಂಚ್ಕಾಂತ್‌ ತೃಪ್ತಿ ಜೊಡ್ಡಿ? 

ಸರ್ಟ್‌ ಆಯ್ಕೊನ್‌, ಸರ್ಟ್‌ ಪಳೆವ್ನ್‌ “ತುಜೆ ವಯ್ರ್‌ ವಿಶ್ವಾಸ್‌ ಆಸಾ' ಮ್ಹಣ್ಣಾ ಸತಿಶಾಕ್‌ 
ಉಕಲ್ನ್‌ ತಾಚೆ ಫೆಕ್ಟರಿಂತ್ಲಾ ಉಜೊ ವೊಂಕ್ಚೆ ಚಿಮ್ಲೆಂತ್‌ ಉಡಯಾಂ ಮ್ಹಣ್‌ ಭೊಗ್ತಾ... 
ಪುಣ್‌ ಹಾಂತುಂ ತಾಚಿ ಚೂಕ್‌ ನಾ, ತಾಕಾ ತಾಚೆ ಬಾಯ್ಲೆ ವಿಶ್ಮಾಂತ್ಲೆಂ ಸತ್‌ ಜಾಣಾ ಜಾವ್ನ್‌ 

ಫುಡ್‌ ಕರ್ಚೆಂ ಧಯ್ರ್‌ ಆಸ್ಚೆಂನಾ; ತಶೆಂ ಆಸ್ತಾಂ ತಾಚಿ ಚೂಕ್‌ ಆಪ್ಲೆ ಭೊಗ್ಮಿಲ್ಕಾ ಮ್ಹಣ್‌, 
ಇತ್ಲೆ ಸರ್‌ ಜಾಲ್ಕಾರ್‌ಯಿ ತಾಕಾ ಸೊಡಿನಾಸ್ತಾಂ ಮೋಗ್‌ ಕರ್ತಾಂ ಮ್ಹಣೊನ್‌, ತಾಚೆ 
ಖಾತಿರ್‌ಚ್‌ ತಾಚೆ ಸಾಂಗಾತಾ ಆಸೊನ್‌ ತಾಕಾ ಸಂಸಾರಾಚ್ಯಾ ಸರ್ವ್‌ ಕಶ್ಚಾಂ-ದುಖಾಂಥಾವ್ನ್‌ 
ರಾಕ್ತಾಂ ಮ್ಹಣೊನ್‌, ತಾಚೆಖಾತಿರ್‌ ತ್ಕಾಗ್‌ ಕರ್ತಾ ಮ್ಹಣೊನ್‌ ಸಮಾದಾನಾನ್‌ ಆಸಾ ತೊ. 

ಹ್ಲಾಂ -ತ್ಕಾಗ್‌, ಮೋಗ್‌ ಕರ್ಚಾ ವೆಕ್ತಿಚೆರ್‌ ಪಾತ್ಮಣಿ ಆಸ್ತಾನಾ ಕರ್ಚ್ಯಾ ತ್ಕಾಗಾಪ್ರಾಸ್‌, 
ಪಾತ್ಮೆಣಿ ನಾಸ್ತಾನಾ ಫಕತ್‌ ಮೊಗಾಖಾತಿರ್‌ ಕರೊ ತ್ಕಾಗ್‌ಚ್‌ ವ್ಹಡ್‌ ಮ್ಹಣ್‌ ಆದಿಂ ಏಕ್‌ 
ಪಾವ್ಟಿಂ ಆಯ್ಕಾಲ್ಲೊ ಉಡಾಸ್‌. ಸತಿಶಾಕ್‌ ಮ್ಹಜೆರ್‌ ಪಾತ್ಮೆಣಿ ನಾ ಮ್ಹಳ್ಳೆಂ ಸತ್‌ ಮ್ಹಾಕಾ 
ಕಳಿತ್‌ ಆಸಾ. ತರ್‌ ಹೊ ಮೋಗ್‌ ಆಸೊಂಕ್‌ ಪುರೊಗಿ? 

ಕಿತ್ಕಾಕ್‌ಗಿ ಇತ್ಲ್ಯಾ ವರ್ಸಾಂ ಉಪ್ರಾಂತ್‌ ಏಕ್‌ಚ್‌ ಪಾವ್ಟಿಂ ತಾಚೆ ವಿಶ್ಯಾಂತ್‌ “ಬಿರ್ಮತ್‌' 
ಉಬ್ಬತಾ... ಉಜ್ವಾಡ್ಲಾಂ. ಮೀರಜ್‌ ಸ್ಟೇಶನ್‌ ಆಯ್ಲೆಂ. ಚ್ಹಾ, ಕಾಫಿ, ವಡಾ ವಿಕ್ಸ್ಟಾಂಚೊ 
ಗಲಾಟೊ... 

ತಿತ್ಲೆ ಪಯ್ಸ್‌ಥಾವ್ನ್‌ ಇತ್ತಿ ಪೂರಾ ಪುರಾಸಣ್‌ ಘೆವ್ನ್‌ ಆಮ್ಕಾಂ ಪಳೆಂವ್ಲೆಖಾತಿರ್‌ 
ಯೆಂವ್ಚೆ ಪಯ್ಕಿ ತುಂ ಎಕ್ಲೆಂ ಮಾತ್‌ ಜಾವ್ನಾಸಾಯ್‌. ಹೆರ್‌ ಭಭಯ್ಹ್ಯೊ ಕಾಜಾರ್‌ ಜಾಲ್ಲೆ 
ತಕ್ಕಣ್‌ ಕುಳಾರ್‌ ವಿಸ್ರೊನ್‌ ಸೊಡ್ತಾತ್‌. ತುಂ ಮಾತ್ರ್‌ ಕಾಂಯ್‌ ಬದ್ದೊಂಕ್‌ನಾಂಯ್‌. 
ಬಾಬ್‌-ಮಾಂಯ್‌ ಮರಣ್‌ ಪಾವ್‌ಲ್ಲ್ಯಾ ಉಪ್ರಾಂತ್‌ಯಿ ತುಕಾ ಕುಳಾರಾಚೊ ಕಿತ್ಲೊ 
ಮೋಗ್‌ ಆಸಾ? ಚುಕಾನಾಸ್ತಾನಾ ಯೇವ್ನ್‌ ಮೆಳ್ತಾಯ್‌ ಮ್ಹಣ್ತಾ ಹುಬ್ಬಿಂತ್‌ ಆಸ್ಚೊ 
ಭಾವ್‌, ಥಂಯ್‌ ಗೆಲ್ಲೆ ಹರ್‌ಏಕ್‌ ಪಾವ್ಟಿಂ. ತಾಚಿ ಬಾಯ್ಲ್‌ ಘರ್‌ಭರ್‌ ಧಾಂವೊನ್‌ 
ಗೊಡ್ಕೆಂ ಕರ್ತಾ. ದೊನ್ಸಾರಾಂ ಜೆವಣ್‌ ಸಂಪಯ್ಲ್ಯಾ ಉಪ್ರಾಂತ್‌ ಆಡೊಸಾಕ್‌ ಯೇವ್ನ್‌ 
ಹಳೂ ಮ್ಹಣ್ತಾ, “ಆಮ್ಚ್ಯಾ ಸುಶಿಚೆಂ ಆಂಗ್ಲೆಂ ಪಿಂಜ್ಞಾಂ, ಕಶಿಯಿ ಆಯ್ದ್ವಾಯ್‌, ಏಕ್‌ 
ಜೋಡ್‌ ಶಿಂವೊನ್‌ ದೀ. ತುಮಿ ಶಿಂವೊನ್‌ ದಿಲ್ಲೆಂ ಆಂಗ್ಲೆಂ ಘಾಲ್ನ್‌ ಆಮ್ಚಿಂ ಭುರ್ಲಿಂ 
ವಾಡೊಂದಿತ್‌.' ಸಾಂಜೆರ್‌ ವೊಕಿಂಗ್‌ ಸಂಪವ್ನ್‌ ಆಯಿಲ್ಲೊ ಭಾವ್‌ ಮ್ಹಣ್ತಾ, "ಘರ್ಚಾ 
ಸೊಪ್ಮಾಚೊ ಮಾಳೊ ಪಡೊಂಕ್‌ ಜಾಲಾ ಬಾಯೆ, ರಿಪೇರಿ ಕೆಲೆಂನಾ ತರ್‌ ಪಾವ್ಕಿಲೆ ದೀಸ್‌ 
ಕಾಡುಂಕ್‌ ಕಶ್ಚ್‌. ಹ್ಯಾ ಮ್ಹಾರ್ಗಾಯೆಚ್ಕಾ ಕಾಳಾರ್‌ ಹೆಂ ಸರ್ವ್‌ ಕರ್ಚೆಂ ಮ್ಹಳ್ಳಾರ್‌...' 

--ಅಶೆಂ ಸಂಪ್ಲಿ ನಾತ್‌ಲ್ಲಿ ಬೆಜಾರಾಯೆಚಿ ಕಾಣಿ. ದೆವಾ, ಹಾಂಗಾ ಕಿತ್ಕಾಕ್‌ ಆಯ್ದಿಂಗಿ 
ಹಾಂವ್‌ ಮ್ಹಣ್‌ ಭೊಗ್ತಾ. ಕಶೆಂಯಿ ದೋನ್‌ ದೀಸ್‌ ರಾವೊನ್‌ ಗಾಂವಾಕ್‌ ಪಾಟಿಂ 
ಭಾಯ್ರ್‌ ಸರ್ತಾಂ ಹಾಂವ್‌... ಥೊಡೆ ಪಯ್ಕೆ ಭಾವಾಚ್ಕಾ ಹಾತಾಂತ್‌ ದವರ್ನ್‌, “ಉಪ್ರಾಂತ್‌ 
ಗಾಂವಾಕ್‌ ವಚೊನ್‌ ಧಾಡ್ತಾಂ' ಮ್ಹಳ್ಳಿ ಭಾಸಾವ್ಲಿ ದೀವ್ನ್‌, ಮಸ್ತ್‌ ಬೆಜಾರಾಯೆನ್‌ 
ಟ್ರೇಯ್ನ್‌ ಚಡ್ತಾಂ. ಲೋಂಡಾ ಆಯ್ದೆಂಗಿ ಮ್ಹಳ್ಳೆಂ ರಾಕ್ತಾಂ. "ಬಾಯಿಸಾಬ್‌ಕೊ ಖಾನಾ 
ಲಾವೂಂ?' ಮ್ಹಣ್‌ ವಿಚಾರ್ತಾ ಜನೆಲಾಚ್ಕಾ ತೆ ಕುಶಿಥಾವ್ನ್‌ ತೊ ಮಿಠಾಯಿವಾಲಾ. ತಿತ್ಲೆಂಚ್‌ 
ತಾಣೆ ಉಲಂವ್ಚೆಂ. ಆಪ್ಲೆಂ “ಹ್ಲೂಂ'' ಮ್ಹಳ್ಳೆ ತಕ್ಕಣ್‌ ಮಿಠಾಯ್ದಿ ಗಾಡಿ ಥಂಯ್ಚ್‌ ಸೊಡ್ನ್‌ 
ಧಾಂವ್ತಾಚ್‌... ಪರ್ತ್ಯಾನ್‌ ಆಪ್ಲೆಂ ಟ್ರೇಯ್ನ್‌ ಸುಟ್ತಾನಾ ಫ್ಲ್ಯಾಟ್‌ಫೊರ್ಮಾಚೆ ತುದಿಯೆರ್‌ 

ರಾವೊನ್‌ ಹಾತ್‌ ಹಾಲಯ್ತಾ. 


“ತುಜ್ಮಾ ಕುಳಾರಾ ವಿಶ್ಯಾಂತ್‌ ತುಕಾ ವರ್ತೊ ಮೋಗ್‌. ಇತ್ಲೆಂ attachment ಆಸ್ಚಿಂ 
ಹ್ಮಾ ಸಂಸಾರಾಂತ್‌ ಬೋವ್‌ ಉಣಿಂ” ಮ್ಹಣ್ತಾ ಘೊವ್‌. 


--ಧಾ ವೊರಾಂ. 


ವೊತಾಚಿ ದಾವ್‌ ಚಡ್ಲಾ. ಜನೆಲಾ ಭಿತರ್‌ ಮ್ಹಣಾಸರ್‌ ದೆಂವ್ಚ್ಯಾ. ಜನೆಲ್‌ ಧಾಂಪುಂಕ್‌ 
ಮನ್‌ ನಾ. 


“ವೊತಾಚಿ ಧಾವ್‌ ತುಕಾ ಬರಿ ನ್ಹಯ್‌'' ಪೊರ್ನೆಪೋರ್‌ ದಾಕ್ತೆರಾನ್‌ ಸಲಹಾ ದಿಲ್ಲಿ. 
ವರ್ತ್ಯಾ ಆತ್ಮ್‌ವಿಶ್ವಾಸಾಚೊ ಮನಿಸ್‌ ತೊ ದಾಕ್ತೆರ್‌. ಸತಿಶಾಚೊ ಆಪ್ತ್‌ ಮಿತ್ರ್‌ ಖಂಯ್‌. 
ಹ್ಹಾ ಹ್ಹಾ ಹ್ಹಾ, ಕಸಲೆ ಫಜಿಂತೆಕ್‌ ಶಿರ್ಕಯಿಲ್ಲೆಂ ಹಾಂವೆಂ ತಾಕಾ ಧಾ ವರ್ಸಾಂ ಆದಿಂ. 

ಧಾ ವರ್ಸಾಂ ಆದಿಂ, ಪಯ್ಲೆಪಾವ್ಟಿಂ ಹಾಂವ್‌ ಗುರ್ವಾರ್‌ ಜಾಲ್ಲೆವೆಳಿಂ ಸತಿಶಾ ಪ್ರಾಸ್‌ 
ಚಡ್‌ ಸಂತೊಸ್‌ ಪಾವ್‌ಲ್ಲೊ ತೊ. "ಆಮ್ಚ್ಯಾ ಸತಿಶಾಚ್ಮಾ ಭುರ್ಗ್ಯಾಚೆರ್‌ ಮ್ಹಾಕಾ ವರ್ತೊ 
ಮೋಗ್‌ ವೊನಿಯೆ. ತುಮಿ ತುಮ್ಚ್ಯಾ ಭಲಾಯ್ಕೆಚಿ ಚತ್ರಾಯ್‌ ಫೆಜೆ'' ಹರ್‌ಏಕ್‌ ದೀಸ್‌ 
ಚುಕಾನಾಸ್ತಾಂ ಭಲಾಯ್ಕೆಚೊ ವಿಚಾರ್‌ ಕರ್ತಾಲೊ ತೊ. "“ಅಳೆಯಾ ಹಿ ಪೂರಾ ತುಜಿ 
ಜವಾಬ್ದಾರಿ” ಮ್ಹಣ್ತಾಲೊ ಸತೀಶ. 

ಚಾರ್‌ ಮಯ್ನ್ಯಾಂ ಉಪ್ರಾಂತ್‌ ಅಚಾನಕ್‌ ಗರ್ಸ್‌ಪಾತ್‌ ಜಾತಾನಾ ಸತೀಶ ಸಯ್ರ್‌ ಭಯ್ರ್‌ 
ಜಾವ್ನ್‌ ಮಾತ್ಕಾವಯ್ರ್‌ ಹಾತ್‌ ದವರ್ನ್‌ ನಿದ್ದೀವ್‌ ಥರಾನ್‌ ಬಸ್‌ಲ್ಲೊ. "ಕಿತೆಂಯ್‌ ಪುಣಿ 
ಜಾಯ್ದಾತ್‌ಲ್ಲೆಂ ಖೆಲ್ಲೆಂಯ್ಸಿ ವೊನಿಯೆ?' ಮ್ಹಣ್‌ ಆತುರಾಯೆನ್‌ ವಿಚಾರ್‌ಲ್ಲೆಂ ತ್ಕಾ 
ದಾಕ್ತೆರಾನ್‌. “ನಾ' ಮ್ಹಳ್ಳೆಂ ಜಿಕ್ಲೆಲ್ಮಾ ಸಂತೊಸಾನ್‌. ಹ್ಮಾ ಧಕ್ಕಾವರ್ವಿಂ ಮಯ್ನೆಭರ್‌ 
ಬೆಜಾರಾಯೆನ್‌ ಆಸ್‌ಲ್ಲೊ ಸತೀಶ. ತ್ಕಾ ದಾಕ್ತೆರಾಚೆಂ ಬಾವ್‌ಲ್ಲೆಂ ತೊಂಡ್‌ ಪಳಯ್ತಾಸ್ತಾನಾ 
ಮನಾ ಭಿತರ್‌ಚ್‌ ಸಂತೊಸ್‌ ಭೊಗ್ತಾಲೊ. 

ತಾಣೆ ಭಲಾಯ್ಕೆಕ್‌ ಬರಿ ನ್ಹಯ್‌ ಮ್ಹಳ್ಳಿ ಪೊಪಾಯ್‌ - ವ್ಹಡ್‌ ಜಯ್ತ್‌ ಪೊಪಾಯ್‌ 
- ಕೊಣಾಯ್ಕಿ ಕಳಿತ್‌ ಜಾಯ್ಡಾತ್‌ಲ್ಲೆಬರಿ ಮಾಳ್ಕಾರ್‌ ಬಸೊನ್‌ ಹಾಂವೆಂ ಖೆಲ್ಲಿ ಆಕೆರ್‌ 
ಪರ್ಕಾಂತ್‌ ಕೊಣಾಯ್ಕಿ ಕಳ್ಳೆಂಚ್‌ ನಾ. ಹ್ಹಾ ಹ್ಹಾ ಹ್ಹಾ... 

ಆಸ್‌ಲ್ಲೆಂ ಸುಖ್‌ ಪಾವಾನಾತ್‌ಲ್ಲ್ಯಾಕ್‌ ಭುರ್ಗ್ಯಾಂಚಿ ಖೆಟ್‌. ಹಿಂ ಬುರ್ಲಿಂ ಮ್ಹಜಿಂ 
ಮ್ಹಳ್ಳೆಂ ಭೊಗುಂಕ್‌ಚ್‌ ನಾ. ಫುಡೆಂ ಬಾಬಾ ಜಲ್ಮಾತಾನಾ ಸತಿಶಾಕ್‌ ಖಂಯ್‌ ನಾತ್‌ಲ್ಲಿ 
ಖುಶಿ - ಎದೊಳ್‌ಯಿ ಕೊಣೆಯಿ ಕರಿನಾತ್‌ಲ್ಲೆಂ ಆಪ್ಲೆ ಕೆಲ್ಲೆಬರಿ. ತ್ಕಾ ಬಾಳ್ಕ್ಯಾನ್‌ ಭೆಶ್ಟೆಂ 
ತೊಂಡ್‌ ಉಗ್ತೆಂ ಕರ್ತಾನಾ, ಹಾತ್‌-ಪಾಂಯ್‌ ಬಡಯ್ತಾನಾ, ಅರ್‌ ಜಾಯ್ನಾತ್‌ಲ್ಲೊ ತಾಳೊ 
ಆಯ್ಕಾತಾನಾ ಹಾಕಾ ಕಿತ್ಲಿ ಖುಶಿ - “ಆಮ್ಚೊ ಬಾಬು ಮಸ್ತು ಮಿಶ್ಚಿವಸ್‌, ಮಸ್ತ್‌ ಹುಶಾರ್‌' 
ಸಂಸಾರಾಂತ್ಲ್ಯಾ ಸರ್ವ್‌ ವ್ಹಡಿಲಾಂಕ್‌ಯೀ ಅಶೆಂಚ್‌ ಭೊಗ್ಗೆಂಮಾ ಸತೀಶ - ಮ್ಹಣ್‌ 
ಸಾಂಗ್‌ಲ್ಲೆಂ ತರ್‌... 

ಬಾರಾ ವೊರಾಂ. 
ವೋತ್‌ ಚಡೊನ್‌ಚ್‌ ಆಸಾ. ಖಂಚ್ಕಾಗಿ ಸ್ಟೇಶನಾರ್‌ ಗೂಡ್ಸ್‌ ಗಾಡಿಯೆಚೆ 
ಚುಕ್‌ಲ್ಲ್ಯಾನ್‌ ಭೆಶ್ಚೆಂಚ್‌ ಏಕ್‌ ಘಂಟೊ ತಡವ್‌ ಜಾಲೊ. ಸಗ್ಳಿ ರಾತ್‌ ನೀದ್‌ ನಾಸ್ತಾ 
ದೊಳೆ ಜಡ್‌, ತಕ್ಷಿ ಜಡ್‌. ಹೆ ಪಾವ್ಟಿಂ ಹುಬ್ಳಿಂತ್‌ ಚಡ್‌ ದೀಸ್‌ ರಾವೊಂಕ್‌ ನಜೊ. 
ಕಂಪಾರ್ಟ್‌ಮೆಂಟಾಂತ್‌ ಕಟೀಣ್‌ ಧಗ್‌. ಫೆನಾಚೆಂ ವಾರೆಂ ಪೂರಾ ಉಜೊಚ್‌ ಉಜೊ. 
ಹಾಬ್ಬಾ, ಲೋಂಡಾ ಯೆನಾಸ್ತಾನಾ... 
ಅದ್ಲಿ ನೀದ್‌, ಅದ್ದಿ ಜಾಗ್‌. ಟ್ರೇಯ್ನ್‌ ರಾವ್ಹಾ. ಲೋಂಡಾ ಸ್ಟೇಶನ್‌. ದೊನ್ಸಾರಾಂಚಿಂ 
ದೋನ್‌ ವೊರಾಂ ಜಾಲ್ಯಾಂತ್‌ ಆಸ್ತೆಲಿ. ದೊಳೆ ಉಗ್ತಾಂವ್ಕ್‌ ಮನ್‌ಚ್‌ ನಾ. 
“ಬಾಯಿಸಾಬ್‌ಕೋ ಖಾನಾ ಲಾವೂಂ?' ಮ್ಹಣ್‌ ವಿಚಾರ್ನ್‌ ಯೆಂವ್ಸ್ಯಾಕ್‌ ಚಿಂತುನ್‌ ತಶೆಂಚ್‌ 
ದೊಳೆ ಧಾಂಪುನ್‌ ನಿದ್‌ಲ್ಲೆಂ. 
ಲೊಕಾನ್‌ ಚಡ್ಡಿ, ದೆಂವ್ಚಿ ಘಡ್ಬಿಡಿ. ಪೋರ್ಬರಾಂಚಿ ಆರಾಬಾಯ್‌. ಚ್ಹಾ-ಕಾಫಿ ವಿಕ್ಸ್ಯಾ 
ಭುರ್ಗ್ಕಾಂಚ್ಕೊ ಬೊಬೊ. ಕೊಣಾಚೆಂಗಿ ಭುರ್ಗೆಂ ರಡ್‌ಲ್ಲೊ ಆವಾಜ್‌ ಆನಿ ಕೋಣ್‌ಗಿ 
ಹಾಸ್‌ಲ್ಲೊ ಆವಾಜ್‌. ಒಟ್ಟಾರೆ ಬೊಬೊಚ್‌ ಬೊಬೊ... ಪುಣ್‌ ಮಿಠಾಯ್‌ವಾಲೊ 
ಯೇಂವ್ಕ್‌ಚ್‌ ನಾ. ತಿಣೆ ತಕ್ಕಣ್‌ ಉಟೊನ್‌ ಜನೆಲಾಥಾವ್ನ್‌ ಭಾಯ್ರ್‌ ತಿಳ್ಳೆಂ, 
ಫ್ಲ್ಯಾಟ್‌ಫೊರ್ಮಾಚೆ ಹೆ ಕುಶಿಥಾವ್ನ್‌ ತೆ ಕುಶಿ ಪರ್ಕಾಂತ್‌. ಆವಾಜ್‌-ಬೊಬೊ ಕಿತೆಂಗಿ ಚಡ್‌ಚ್‌ ' 
ಸ್‌ಲ್ಲೆಂ. ಪುಣ್‌ ತೊ ಆಸ್‌ಲ್ಲೊ ತರ್‌ ಥಂಯ್‌ ಥಾವ್ನ್‌ಚ್‌ ತಾಚೆ ಗಾಡಿಯೆ ಸಮೇತ್‌ 
ದಿಸ್ತೊ. ತೊ ಖಂಯ್‌? ಹುಶಾರ್‌ ಪುಣಿನಾಂಗೀ? ಗಾಂವಾಕ್‌ ಪುಣಿ ಗೆಲಾಗಿ? ಹೆಂ 
ಕಾಮ್‌ಚ್‌ ಸೊಡ್ನ್‌ ಸೊಡ್ಲಾಂಗಿ? 
ಛೆ, ಹೆಂ ಖಂಚೆಂಯಿ ಪಾತ್ಮೆಂವ್ಕ್‌ಚ್‌ ಜಾಯ್ನಾ. ತೊ ಹಾಂಗಾ ಖಂಯ್‌ ಪುಣಿ 
ಆಸ್ತಲೊಚ್‌. ತೆಂ ಟ್ರೆಯ್ನಾಥಾವ್ನ್‌ ದೆಂವೊನ್‌ ಫ್ಲ್ಯಾಟ್‌ಫೊರ್ಮಾಚ್ಕಾ ಕೊನ್ಮಾ ಕೊನ್ಯಾಂನಿ 
ತಿಳುಂಕ್‌ ಲಾಗ್ಲೆಂ. ಹೊಟ್ಲಾ ಭಿತರ್‌ ಆನಿ ಟೊಯ್ಲೆ ಟಾ ಭಿತರ್‌ಯಿ ಪಳೆಲಾಗ್ಲೆಂ. ಪುಣ್‌ ತೊ 
ದಿಸೊಂಕ್‌ಚ್‌ ದಿಸಾನಾ. 


ಮುಕಾರ್‌ ಎಕ್ಲೊ ಲ್ಹಾನ್‌ ಚೆಡೊ - ಉದಕ್‌ ವ್ಹರ್ದ್ಹೊ ಚೆಡೊ. ಸಬಾರ್‌ ಪಾವ್ಟಿಂ 
ಮಿಠಾಯಿವಾಲ್ಕಾ ಸಾಂಗಾತಾ ಪಳಯಿಲ್ಲೊ ಉಡಾಸ್‌ ಯೆತಾ. 


“ಹೇಯ್‌ ಚೆಡ್ಕಾ, ಚಿಕ್ಕೆ ಹಾಂಗಾ ಯೇಬಾ.' 

ಕಿತೆಂ ಮ್ಹಣ್‌ ವಿಚಾರ್ಡೆಂ ಹಾಚೆಲಾಗಿಂ? ಮಿಠಾಯಿವಾಲೊ ಖಂಯ್‌ ಆಸಾ? ತುಕಾ 
ಕಿತ್ಕಾಕ್‌ ಮ್ಹಣ್‌ ತಾಣೆ ಪಾಟಿಂ ಸವಾಲ್‌ ಕೆಲ್ಕಾರ್‌? 

"ಹಾಂಗಾ ಎಕ್ಲೊ ಗಾಡಿಯೆರ್‌ ಮಿಠಾಯಿ ವಿಕ್ಷಾಲೊನೆ...?'' 

“ಒ ಶಶಿಮಾಮ್‌ಗಿ?'' ತೊ ಚೆಡೊ ದಾಂತ್‌ ಚಾಬೊನ್‌ ವಿಚಾರಿ. 


“ತೊ ಗೆಲೊನೆ ಬಾಯೀಸಾಬ್‌' 

“ಮ್ಹಳ್ಕಾರ್‌?'' ಹರ್ಹ್ವಾಂತ್‌ ಕಸಲೆಗಿ ಧಡ್‌ಧಡೆ. 

“ಹಳ್ಳೆಂತ್‌ ತಾಚೊ ಬಾಪುಯ್‌ ಮರಣ್‌ ಪಾವ್ಲೊ. ಘರಾಚಿ ಖಬಾಡ್ದಾರಿ ಘೆಂವ್ಕ್‌ 
ಮ್ಹಣ್‌ ಶಶಿಮಾಮ್‌ ಗೆಲೊ. ತುಮ್ಕಾಂ ಮಿಠಾಯಿ ಜಾಯ್ಗಿ ಬಾಯೆ? ಹಾಂವ್‌ ಹಾಡ್ನ್‌ 
ದಿತಾಂ.” 


“ವಾಕಾ ನಾಕಾ ಮಿಠಾಯಿ ನಾಕಾ. ತಶೆಂ ತರ್‌ ತುಜೊ ಶಶಿಮಾಮ್‌ ಪಾಟಿಂ ಹಾಂಗಾ 
ಯೇನಾ?” 


“ಆನಿ ಕಿತ್ಕಾಕ್‌ ಹಾಂಗಾ ಯೆತಾ ಬಾಯೆ!!” 


--ಮಿಠಾಯಿವಾಲೊ ಆನಿ ಯೇನಾ. ಹಾಂವ್‌ ಆತಾಂ ಹುಬ್ಳಿ ಗೆಲ್ಮಾರ್‌ಯಿ ಪಾಟಿಂ 
ಯೆತಾನಾ ತೊ ಯೆಂವ್ಚೊ ನಾ. ಫುಡೆಂ ಹೆ ವಾಟೆನ್‌ ಪರ್ತ್ಯಾನ್‌ ಆಯ್ಲ್ಯಾರ್‌ ತೊ ಯೇನಾ. 
ತೊ ಆನಿ ಯೇಂವ್ಕ್‌ಚ್‌ ಯೆನಾ. ಆನಿ ಕೆದಿಂಚ್‌ ತಾಚ್ಮಾ ದೊಳ್ಕಾಂತ್ಲೊ ಮೊಗಾಚೊ ತೊ 
ಉಜ್ವಾಡ್‌ ಹಾಂವೆಂ ಪಳೆಂವ್ದೆಬರಿ ನಾ. 


ತೊ ಉಜ್ವಾಡ್‌ - ಆದಿಂ, ಬೋವ್‌ ಆದಿಂ ಹಾಂವ್‌ ಕೊಲೆಜಿಂತ್‌ ಆಸ್ತಾನಾ ಮ್ಹಾಕಾ 
ಶಿಕಂವ್ಚ್ಯಾ ಎಕಾ ಪ್ರೊಫೆಸಾರಾಚ್ಕಾ ದೊಳ್ಕಾಂತ್‌ ಆಸ್‌ಲ್ಲೊ ಅಸಲೊಚ್‌ ಉಜ್ವಾಡ್‌... ಶೆಲಿ 
ಶಿಕಯಿಲ್ಲೊ, ಮ್ಹಜ್ಯಾ ವಾಂಟ್ಕಾಕ್‌ ಮೊರೊನ್‌ ಉಪ್ರಾಂತ್ಲ್ಯಾ ವರ್ಸಾಂನಿ ಭರ್‌ಲ್ಲೊ ಕಾಳೊಕ್‌ 
ಧಾಂವ್ನಾಯಿಲ್ಲೊ ತೊಚ್‌ ಉಜ್ವಾಡ್‌ - ಹ್ಮಾ ಮಿಠಾಯಿವಾಲ್ಕಾಚ್ಕಾ ದೊಳ್ಳಾಂತ್‌. 
ಸಂಸಾರಾನ್‌ ಮ್ಹಾಕಾ ಮಸ್ತ್‌ ಅನ್ಕಾಯ್‌ ಕೆಲೊ. ಮ್ಹಜೊ ಉಜ್ವಾಡ್‌ಚ್‌ ವೋಡ್ನ್‌ 
ಕಾಣ್ಣೆಲೊ. ಮ್ಹಾಕಾ ಆಕೆರ್‌ ನಾತ್‌ಲ್ಲ್ಯಾ ಕಾಳೊಕಾಂತ್‌ ಲೊಟುನ್‌ ಘಾಲೊ. ತವಳ್‌ಥಾವ್ನ್‌ 
ಸುರು ಜಾಲ್ಲಿ ತಿ ತಾನ್‌... ಫಾರಿಕ್ಟಣ್‌... ಸಕ್ದಾಂವಯ್ರ್‌ ಫಾರಿಕ್ಟಣ್‌... ಪಪ್ಪಾ-ಮಾಮ್ಮಿ- 
ಭುರ್ಲಿಂ-ಸತೀಶ-ದಾಕ್ತೆರ್‌ ಸಕ್ಡಾಂನಿ ದಡ್ಬಡಾಜೆ. ಎಕೆ ಘಡಿಯೆಚಿ ಶಾಂತಿ ಸಯ್ತ್‌ ತಾಂಚ್ಕಾ 
ವಾಂಟ್ಕಾಕ್‌ ಮೆಳೊಂಕ್‌ ನಜೊ. 
ಪುಣ್‌ ಆತಾಂ 
ಸಬಾರ್‌ ತೆಂಪಾಥಾವ್ನ್‌ ಪಾಟಿ ವಯ್ರ್‌ ಆಸ್‌ಲ್ಲಿ ಜಡಾಯ್‌ ಕೂಡ್ಲೆ ಸಕಯ್ಲ್‌ ಪಡೊನ್‌ 
ಪಾಟ್‌ ನೀಟ್‌ ಜಾತಾನಾ ಏಕ್‌ ಘಡಿ ಚಲೊಂಕ್‌ ಜಾಯ್ನಾಸ್ತಾನಾ ದಾಂಟೊನ್‌ ಪಡ್‌ಲ್ಲೊ 
ಅನ್ಟೋಗ್‌. ಪ್ರೊಫೆಸರ್‌ ಪರ್ತ್ಯಾನ್‌ ಏಕ್‌ಪಾವ್ಟಿಂ ಮರಣ್‌ ಪಾವ್‌ಲ್ಲೊ ಅನ್ಟೋಗ್‌...? 
ಹ್ಲಾಂ ಸಾರ್ಕೆಂ. 
ಮುಕಾರ್‌ ಪೂನಾಕ್‌ ವಚೊಂಕ್‌ ಜನತಾ ಎಕ್ಸ್‌ಪ್ರೆಸ್‌ ತಯಾರ್‌ ಜಾವ್ನ್‌ ಆಸ್‌ಲ್ಲೆಂ. 
ಮೇಲಾಥಾವ್ನ್‌ ಸೂಟ್‌ಕೇಸ್‌ ದೆಂವೊವ್ನ್‌ ತೆಂ ಮಾವ್ನ್‌ಪಣಿ ಎಕ್ಸ್‌ಪ್ರೆಸ್‌ ಚಡ್ಲೆಂ. 
KkKkK 
ಫಾಂತ್ಕಾಚ್ಕಾ ಸಾಡೆ ಸ ವೊರಾರ್‌ ಘರಾ ಪಾವ್‌ಲ್ಲೆ ಬಾಯ್ಲೆಕ್‌ ಪಳೆವ್ನ್‌ ಅಜ್ಕಾಪ್‌ 

ಭೊಗ್ಗೆಂ ಸತಿಶಾಕ್‌. "ಅರೆ, ಹೆಂ ಕಿತೆಂ? ಹುಬ್ಳಿ ಪಾವಾನಾಸ್ತಾಂ ಅರ್ಚಾರ್‌ ಥಾವ್ನ್‌ ಚ್‌ ಪಾಟಿಂ 
ಆಯ್ಲೆಂಗಿ?'' 

"ಹ್ಲುಂ' ಮ್ಹಣಾಲೆಂ ತೆಂ, "ಆನಿ ಮುಕಾರ್‌ ಹಾಂವ್‌ ಹುಬ್ಳಿಕ್‌ ವಚಾನಾ.' 

ಕಿತ್ಕಾಕ್‌, ಕಿತೆಂ ಮ್ಹಳ್ಳೆಂ ಪೂರಾ ವಿಚಾರ್ಹೊ ಮನಿಸ್‌ಚ್‌ ನ್ಹಯ್‌ ಸತೀಶ. 

“ಜಾಯ್ತ್‌ ಬರೆಂ ಜಾಲೆಂ' ಮ್ಹಳ್ಳ್ಯಾ ತಾಣೆ ತಾಚ್ಕಾ ಹಾತಾಂತ್‌ ಥಾವ್ನ್‌ ಸೂಟ್‌ಕೇಜ್‌ 
ಫೆತ್ತಿ. ಹ 

ಮೋಚಿ 


ಮೂಳ್‌: ಭಾರತೀಪ್ರಿಯ 
ಕೊಂಕ್ಣೆಕ್‌: ವಿಲ್ಫ್ರೆಡ್‌ ಲೋಬೊ, ಪಡೀಲ್‌ 
“ಯೆಯಾ ಸಾಯ್ಬಾಂನೊ.'' 
“ಕಿತೆಂರೇ, ಸಾರೈಂ...?” 
“ಹೂಂ... ಜಾಯ್ತ್‌ ಸಾಯ್ಬಾಂನೊ, ನಿಕ್ಳಾಯಾ.'' 
“ಕಿತ್ತೆ ದೀಜೆರೇ?” 
“ಕಾಮ್‌ ಪಳೆವ್ನ್‌ ದಿಯಾ ಸಾಯ್ಬಾಂನೊ.'' 
“ತೆಂ ಆಸೊಂ ತುಂ ಸಾಂಗ್‌.” | 
“ತುಮ್ಚಿ ಖುಶಿ ಸಾಯ್ಬಾಂನೊ.'' 
“ಅಳೆ ಅಳೆ,.... ತೆ ಕುಶಿನ್‌ ಇಲ್ಲೆಂ....'' 
“ಹಾಂ... ಜಾಯ್ತ್‌ ಸಾಯ್ಬಾಂನೊ.' 
“ಅಳೆ, ಥಂಯ್‌ ದಾವ್ಕಾಕ್‌...'' 
“ಹೂಂ, ಸಾರ್ಕೆಂ ಜಾಲೆಂ ಸಾಯ್ಬಾಂನೊ.' 
“ಕಿತ್ಲೆ ದೀಜೆರೇ?'' 
“ಹಾಂವೆಂ ಸಾಂಗ್ಲೆಂನೇ ಸಾಯ್ಬಾಂನೊ.'' 
“ಕಿತೆಂ?” 
“ತುಮ್ಚಿ ಖುಶಿ ಮ್ಹಣ್‌.” 
“ಹೂಂ... ಘೆ” 
“ಜಾಯ್ತ್‌ ಸಾಯ್ಬಾಂನೊ.'' 
“ತುಜೆಂ ನಾಂವ್‌ ಕಿತೆಂರೇ?” 
“ಕಿತ್ಯಾಕ್‌ ಸಾಯ್ಬಾಂನೊ?'' 
“ನ್ಹಂಯ್‌, ವಿಚಾರ್ಲೆಂ ಅಶೆಂಚ್‌.” 
“ರಾಚಾ ಸಾಯ್ಬಾಂನೊ, ರಾಚಾ ಮ್ಹಣ್‌.” 
ಎಕಾಚ್ಛಾಣೆ ಜಾಗ್‌ ಜಾಲಿ. ಆಕಾಂತಾನ್‌ ದೊಳೆ ಸೊಡ್ನ್‌ ಪಳೆಲೆಂ. ಬಗ್ಲೆನ್‌ ಕಮಲು! 


ಕುಸುಕುಸು ಹಾಸೊನ್‌ --- 

'“ಕಿತೆಂಬಾ?'' 

“ಕಿತೆಂ?” 

“ನ್ಹಂಯ್‌ ತುಂ ಕಿತೆಂಗೀ ಸಾಂಗ್ರಾಲೊಯ್‌”' 

“ಕಿತೆಂ, ಹಾಂವ್‌ ಕಿತೆಂ ಸಾಂಗ್ರಾಲೊಂ?” 

“ನ್ಹಂಯ್‌, ತೆಂ ಕಿತೆಂಗೀ ರಾಜ, ರಾಯ್‌ ಮ್ಹಣ್‌...” 

“ತುಜಿ ತಕ್ಷಿ ಸಮಾ ನಾ. ನಿದೆ ವೊಗೆಂ.” 

“ನ್ಹಂಯ್‌ ಸಾಯ್ಬಾ ನಿಜಾಕೀ...'' 

“ಪಳೆಲೆಂಗೀ ತಾಕಾ...” 

“ಪಳೆ, ನಿದೆಂತ್‌ ಉಲವ್ನ್‌ ಆಸ್‌ಲ್ಲೊಯ್‌ ಮ್ಹಳ್ಳಾರ್‌...'' 

“ಪುರೊ ಪುರೊ ತುಜೆಂ ಪುರಾ ಆಯ್ಕಜೆ...'' 

ಕಮಲು ವೊಗೆಂ ನಿದ್ದೆಂ. ಮ್ಹಾಕಾ ನೀದ್‌ಚ್‌ ಆಯ್ದಿನಾ. ತಶೆಂಚ್‌ ದೊಳೆ ಧಾಂಪ್ಲೆ... 
ಆದ್ಲೆ ಸಾಂಜೆರ್‌ ವ್ಹಾಣೊ ಶಿವಂವ್ಕ್‌ ಗೆಲ್ಲೆಂ ಎಕಾ ಖಿಣಾ ಮ್ಹಜೆ ಮತಿಕ್‌ ಆಯ್ಲೆಂ. ಹಾಂವ್‌ 
ಚಲೊನ್‌ ವೆತಾಸ್ತಾನಾ ವಾಟೆರ್‌ ಎಕ್ಲೊ ಮೋಚಿ ಕಾಮ್‌ ನಾಸ್ತಾಂ ಬಸೊನ್‌ ತಾಚಿಂ ಧಾಕ್ಟಿಂ 
ಮೊಡ್ತೆಲಾಂ ಎಕಾಮೆಕಾ ಬಡವ್ನ್‌ ಕಸಲೆಂಗೀ ಪದ್‌ ಗುಣ್ಣುಣೊನ್‌ ಆಸ್‌ಲ್ಲೊ. ಮ್ಹಾಕಾ 
ಪಳೆತಚ್‌ ಮೊಡ್ತೆಲಾಂ ದೆಗೆನ್‌ ದವರ್ನ್‌ “ಯೆಯಾ ಸಾಯ್ದಾಂನೊ'' ಮ್ಹಳ್ಳೆಂ; ಆಕೆರಿಕ್‌ 
ಹಾಂವೆಂ ದಿಲ್ಲ್ಯಾ ಆಟ್‌ ಆಣ್ಯಾಂತ್‌ಚ್‌ ತೃಪ್ತಿ ಜಾಲ್ಲೆಂ... ಸರ್ವ್‌ ಉಡಾಸಾಕ್‌ ಆಯ್ಲೆಂ. 
ಏಕ್‌ಪಾವ್ಚಿಂ ದೆಗೆಕ್‌ ಘುಂವೊನ್‌ ಪಳೆಲೆಂ. ಮ್ಹಜಿ ಬಾಯ್ಡ್‌ ಪುರ್ರೆ ನಿದೆಂತ್‌ ಆಸ್‌ಲ್ಲೆಬರಿ 
ದಿಸ್ಲೆಂ... ತಿ ಕಸಲಿ ಸೊಬಾಯ್‌! ತಕ್ಲಿ ಉಬಾರ್ನ್‌ ತಾಚೆಂ ಮುಕಮಳ್‌ಚ್‌ ಪರತ್‌ ಪಳೆಲೆಂ. 
ಮ್ಹಜೆಲಾಗಿಂ ಉಲಯ್ತಾನಾ ಆಸ್‌ಲ್ಲೊ ತ್ಕೊ ಆಮೊರ್‌ಪಿಕ್ಕೊ ಹಾಸೊ ಆನಿಕೀ ತಾಚ್ಕಾ 
ವೊಂಟಾಂಚೆರ್‌ ನಿಶೆತಾಲ್ಕೊ. ಪಯ್ಸ್‌ ಸರೊನ್‌ ಎಕೆ ಕುಶಿಕ್‌ ಘುಂವೊನ್‌ ದೊಳೆ ಧಾಂಪ್ಲೆ. 
ತೆಂಚ್‌ ಪಿಂತುರ್‌: ಪದಾಂ ಗುಣ್ಣುಣೊನ್‌ ಆಸ್‌ಲ್ಲ್ಯಾ ಬಿಸುಳ್ಳಾ ಕೆಸಾಂಚ್ಕಾ, ವೊತಾಕ್‌ ಕರ್ಪಲ್ಲ್ಯಾ 
ಮುಕಮಳಾಚ್ಕಾ ರಾಚಾಚೆಂ! ತಾಚೆಂಚ್‌ ಹಾಸ್ತೆಂ ವದನ್‌. ಪರತ್‌ ಮ್ಹಾಕಾ ಪಳೆವ್ನ್‌ 
“ಯೆಯಾ ಸಾಯ್ಬಾಂನೊ'' ಮ್ಹಳ್ಳೆಬರಿ ಭೊಗ್ಗೆಂ! 

ರಾಚ ಆಪ್ಲ್ಯಾ ಘರಾ - ಮೊಡ್ಕೊರ್‌ ಗುಡ್ಸುಲಾಂತ್‌ ನಿದೊನ್‌ ಆಸ್ತಲೊ ನ್ಹಂಯ್‌? ತೊ, 
ತಾಚಿ ಬಾಯ್ಲ್‌, ತಾಚಿಂ ಭುರ್ಲಿಂ?... ಮ್ಹಜೆಬರಿ? ಛೆ, ತೊ ಖಂಯ್‌, ಹಾಂವ್‌ ಖಂಯ್‌? 
ಮೊಚೆ ಶಿಂವ್ಚೊ ರಾಚ ತೊ... ಹಾಂಗಾ ಹಾಂವ್‌-ಮ್ಹಜಿ ಬಾಯ್ಲ್‌. ಮಜ್ಬೂತ್‌ ಘರ್‌; 
ಮೋವ್‌ ಗಜ್ಜಿ; ಜಾಯ್‌ ಜಾಲ್ಲೊ ಸರ್ವ್‌ ವಸ್ತು. ಹೆಂ ತಾಚೆಲಾಗಿಂ ನಾ. ನಾಂಚ್‌ ನಾ. 
ತೆಂ ತಾಣೆಚ್‌ ಕೆಲ್ಲೆಂ ಕರ್ಮ್‌. ಹಾಂವ್‌ ಕಸಲೊ ಪಿಸೊ! ತೊ ಕೋಣ್‌? ಹಾಂವ್‌ ಕೋಣ್‌?... 
ದುಬ್ಬಿಕಾಯ್‌... ದುಬ್ಬಿಕಾಯ್‌ ತಿ ತಾಣೆಚ್‌ ಮಾಗೊನ್‌ ಘೆತ್‌ಲ್ಲಿ... ತಿ ತಾಚಿ ಜಿಣಿ... 

ಫಕತ್‌ ಹಣೆಬರಪ್‌. ಪುಣ್‌ ತರೀ... ಹೆಂ ಕಿತೆಂ? ಮ್ಹಜ್ಯಾ ದೊಳ್ಳಾಂನಿ ದುಕಾಂ! 
2 

ಸಕಾಳಿಂ ಬೋವ್‌ ತಡವ್‌ ಕರ್ನ್‌ ಉಟ್ಟೊಂ. ಕಿತ್ಕಾಕ್‌ಗೀ ಮತಿಕ್‌ ಸುಶೆಗ್‌ಚ್‌ ನಾತ್‌ಲ್ಲೊ. 
ಕಿತೆಂ ಕರುಂಕ್‌ಯಿ ಉಮೆದ್‌ ನಾ. ಸಾಂಜೆರ್‌ ದಿವೊ ಪೆಟಂವ್ಚಾ ವೆಳಾರ್‌ ತ್ಕಾಚ್‌ ಜಾಗ್ಮಾಕ್‌ 
ಗೆಲೊಂ, ರಾಚಾಕ್‌ ಸೊದುನ್‌. ಪಯ್ಸ್‌ ತೊ ಬಸ್‌ಲ್ಲೊ ಪಳೆವ್ನ್‌ ಜಾಯ್‌ ಮ್ಹಣ್‌ಚ್‌ 
. ಪಾಂಯಾಚೆ ಮೊಚೆ ನಿಕ್ಫಾವ್ನ್‌ ದಿಲೆ. ರಾಚ ಶಿಂಪಡ್ಲೆಲ್ಕಾ ಚಾಮ್ಹಾಚ್ಕಾ ಕುಡ್ಕಾಂ ಮದೆಂ, 

ಎಕೆ ಗೊಣಿಯೆ ವಯ್ರ್‌ ಬಸೊನ್‌ ಆಸ್‌ಲ್ಲೊ. 
“ರಾಚ!” ಮ್ಹಣ್‌ ಆಪಯ್ಲೆಂ. 

ಆಂ... ಕಿತೆಂ ಸಾಯ್ಬಾಂನೊ?” 

“ಕುಡ್ಕೆ ಜಾಲ್ಕೊ...'' 

“ಹೆಂ ಕಿತೆಂ ಸಾಯ್ಬಾಂನೊ... ಕಾಲ್‌ಚ್‌ ಶಿಂವಯಿಲ್ಲೊ ನ್ಹಂಯ್ಲೀ?” 

“ವ್ಹಯ್‌, ಆಜ್‌ಯಿ ಶಿಂವಯ್‌!” 

ರಾಚಾನ್‌ ಏಕ್‌ ಘಡಿ ಮ್ಹಜೆರ್‌ಚ್‌ ದೀಶ್ಟ್‌ ವ್ಹೆಲಿ. ಹಾತಾಂತ್ಲಿಂ ಮೊಡ್ತೆಲಾಂ ಸಕಯ್ಲ್‌ 
ದವರ್ನ್‌ ಹಾಂವೆಂ ತಾಚೆ ಮುಕಾರ್‌ ನಿಕ್ಭಾವ್ನ್‌ ದವರ್‌ಲ್ಲೆ ಮೊಚೆ ಫೆವ್ನ್‌ ಪಾಟಿಂ ಮುಕಾರ್‌ 
ಘುಂವ್ಹಾವ್ನ್‌ ಉದ್ಕಾಂತ್‌ ಬುಡವ್ನ್‌ ಕಾಡ್ದೆ. ತಕ್ಷಿ ಬಾಗವ್ನ್‌ ಧೊಂಪ್ರಾಚೆರ್‌ ಹಾತ್‌ ತೆಂಕುನ್‌ 
ಶಿವೊಂಕ್‌ ಲಾಗ್ಲೊ. ಶಿಂವೊನ್‌ ಜಾಲ್ಮಾ ಉಪ್ರಾಂತ್‌ 

“ಕಿತ್ಲೆ ದೀಜೆ?” ವಿಚಾರ್ಲೆಂ ಹಾಂವೆಂ. 

“ಕಾಂಯ್‌ ನಾಕಾತ್‌ ಸಾಯ್ಬಾಂನೊ,'” ಮ್ಹಣಾಲೊ ಹಾಸೊನ್‌ಶೆಂ. ಥೊಡೊ ವೇಳ್‌ 
ಮಾವ್ನ್‌ಪಣ್‌. ಹಾಂವೆಂ ಲೋವ್‌ ಬೊಲ್ಸಾಕ್‌ ಹಾತ್‌ ಘಾಲ್ನ್‌ ಏಕ್‌ ರುಪಯ್‌ ಹೆವ್ಕಿನ್‌ 
ಕಾಡ್ಲೊ. ತೆಂ ಪಳೆವ್ನ್‌ ಅಜಾಪ್‌ಲ್ಲ್ಯಾ ತಾಣೆ ಮ್ಹಜೆರ್‌ಚ್‌ ದೀಶ್ಟ್‌ ಖಂಚಯ್ಲಿ-- 

"ಓರ್‌, ದಾಟ" 


“ಕಾಂಯ್‌ ಭಿಯೆನಾಕಾ, ಧರ್‌.” 


ಜಭಾರತೀಪ್ರಿಯ (1911-1982): ಎಸ್‌. ವೆಂಕಟರಾವ್‌ ಮೂಳ್‌ ನಾಂವ್‌. 
ಪತ್ರಿಕೋದ್ಯಮಾಥಾವ್ನ್‌ ಸಾರಸ್ವತ್‌ ಸಂಸಾರಾಕ್‌ ಪ್ರವೇಶ್‌. ಜನವಾಣಿ, ದೇಶಬಂಧು, ಸಂಯುಕ್ತ 
ಕರ್ನಾಟಕಾಂತ್‌ ವಾವ್ರ್‌. 
ರುದ್ರವೀಣೆ -- ಕಾಣಿಯಾಂಪುಂಜೆ. ರಾಗಿಣಿ ರೂಪಸರ್ಪಿಣಿ ಚತುರ ಚಾಣಕ್ಕ -- 
ಕಾದಂಬರಿಯೊ. ಮಾಗಿ ಬಂದರೆ ನಿರ್ದೋಷಿಗಳ ಪಲಾಯನ, ಮಂಜಿನ ಮುಸುಕು -- 
ಇಂಗ್ಲಿಶಾ ಥಾವ್ನ್‌ ಕನ್ನಡಾಕ್‌ ತರ್ದುಮೊ ಕೆಲ್ಲ್ಯೊ ಕಾದಂಬರಿಯೊ. 

“ನಾಕಾ ಸಾಯ್ಬಾಂನೊ'' 

“ಕಿತ್ಕಾಕ್‌ರೇ? 

“ತುಮಿ ದೆವಾಕ್‌ ಸರಿ ಸಾಯ್ಬಾಂನೊ, ತುಮ್ಹೆಲಾಗ್ದೆ ಘೆಂವ್ಲೆಗೀ?” 
“ಪರ್ವಾನಾ, ಫೆ” 

“ಹೆಂ ಕಿತ್ಕಾಕ್‌ ಸಾಯ್ಬಾಂನೊ?” 

“ತುಂ ಕಾಣ್ಸೆ, ಹಾಂವ್‌ ಸಾಂಗ್ತಾಂ” | 
ಹಾತ್‌ ಫುಡೆಂ ಕರ್ನ್‌ ಖಂಚಯಿಲ್ಲೆ ದಿಶ್ಚಿನ್‌ ಮ್ಹಾಕಾಚ್‌ ಪಳೆಲಾಗ್ಲೊ. “ಊಟ್‌ 
ಮ್ಹಜೆಸಂಗಿಂ ಯೇ'' ಮ್ಹಳೆಂ. ತೊ ಉಟೊನ್‌ ಭಿಯೆಲ್ಲೆಪರಿಂ ಏಕ್‌ ಮೇಟ್‌ ಪಾಟಿಂ 
ಕಾಡಿಲಾಗ್ಲೊ. ಮ್ಹಾಕಾ ಅರ್ತ್‌ ಜಾಲೆಂ. “ಭಿಯೆನಾಕಾ ರಾಚಾ, ತುಕಾ ಕಾಂಯ್‌ ಕರಿನಾ” 
ಮ್ಹಳೆಂ. ತೊ ಆಪ್ಲ್ಯಾ ಪರ್ನೆ ಗೊಣಿಯೆಂತ್‌ ಆಪ್ಲೊ ಸಗ್ಳೊ ಸಾಮಾನ್‌ ಭರಿಲಾಗ್ಲೊ. 
ಉಪ್ರಾಂತ್‌ ತಿ ಗೊಣಿ ಖಾಂದಾಕ್‌ ಮಾರ್ನ್‌ ಮ್ಹಜೆಸಂಗಿಂ ಯೆಂವ್ಚಾಕ್‌ ತಯಾರ್‌ ಜಾಲೊ. 
ಏಕ್‌ಪಾವ್ಟಿಂ ಭೊಂವ್ತಿಂ ಘುಂವೊನ್‌ ಪಳೆಲೆಂ. ಕಾಳೊಕ್‌; ಮಂದ್‌, ಮಂದ್‌ ಉಜ್ವಾಡ್‌; 

ಸಗಾನ್‌ ಮಾವ್ನ್‌; ಥಂಡ್‌ ವಾರೆಂ. 
“ರಾಚ” ಮ್ಹಣ್‌ ಆಪಯ್ಲೆಂ. 
“ಕಿತೆಂ ಸಾಯ್ಬಾಂನೊ?'' 
“ತುಜೆಂ ಘರ್‌ ಖಂಯ್‌?” 
“ಥಂಯ್‌ ಪಯ್ಸಾರ್‌ ಆಸ್ಚ್ಯಾ ರುಕಾ ಮುಳಾಂತ್‌” 
“ಘರ್‌ಗೀ ಗುಡ್ಸುಲ್‌?' 
“ಗುಡ್ಸುಲ್‌ ಸಾಯ್ಬಾಂನೊ ಗುಡ್ಬುಲ್‌” 
“ತುಂ ಚಲ್‌ ಥಂಯ್ಸರ್‌, ಹಾಂವ್‌ಯಿ ಯೆತಾಂ” 
“ಕಿತ್ಯಾಕ್‌ ಸಾಯ್ಬಾಂನೊ?'' 
“ತುಂ ಕಾಂಯ್‌ ಭಿಯೆನಾಕಾ ರಾಚಾ, ತುಜೆಂ ಘರ್‌ ಪಳೆಜೆ, ತಿತ್ಲೆಂಚ್‌'” 
“ನಾಕಾ ಸಾಯ್ಬಾಂನೊ'” 
“ಕಿತ್ಕಾಕ್‌?” 
“ತುಮಿ... ಪಳೆಂವ್ದೆಂ ಕಿತೆಂ? ಫಕತ್‌ ಮೊಡ್ಡಾಂಚೆಂ ಖೊಮ್ಮೆಂ.'' 
“ಪಳವೈತ್‌, ಸಗ್ಳೆಂ ಪಳವೈತ್‌'' 
“ಥಂಯ್ಸರ್‌ ಕಿತೆಂ ಕರುಂಕ್‌ ಆಸಾ ಸಾಯ್ಬಾಂನೊ?'' 

ಹಾಂವೆಂ ಜಾಪ್‌ ದಿಲಿನಾ. ಥೊಡೊ ವೇಳ್‌ ಸೊಡ್ನ್‌ 
“ರಾಚ'” ಮ್ಹಳೆಂ. 

“ಆಂ” 
“ತುಕಾ ಕಿತ್ಲಿಂ ಭುರ್ಲಿಂ?'' 

“ಆಸಾತ್‌ ಸಾಯ್ಬಾಂನೊ. ಚಾರ್‌-ಪಾಂಚ್‌ ಆಸಾತ್‌.'' 
“ತುಜಿ ಬಾಯ್ಡ್‌?'' 

“ನಾ ಸಾಯ್ಬಾಂನೊ, ತಿ ನಾ” 

“ತಶೆಂ ಮ್ಹಳ್ಯಾರ್‌ ಕಿತೆಂ?” 

“ಸರ್ಲ್ಯಾ ಸಾಯ್ಬಾಂನೊ'' 

“ಕಿತ್ಲಿಂ ವರ್ಸಾಂ ಜಾಲಿಂ?” 

“ಮಸ್ತು ತೇಂಪ್‌ ಜಾಲೊ, ಲೇಕ್‌ ಕಳಿತ್‌ನಾ.'” 
“ಭುರ್ಗಿಂ ವ್ಹಡ್ಲಿಂಗೀ ಧಾಕ್ಟಿಂ?'' 

“ಧಾಕ್ಟಿಂ ಸಾಯ್ಬಾಂನೊ.' 


ಉಲಯ್ತಾಂ ಉಲಯ್ತಚ್‌ ಪಯ್ಸಾರ್‌ ಏಕ್‌ ಲ್ಹಾನ್‌ಶೆಂ ಮೊಡ್ಕರ್‌ ಖೊಮ್ಬೆಂ ದೆಕ್ತೆಂ. 


ರಾಚ ವೆಗಿಂ ವೆಗಿಂ ಚಲೊಂಕ್‌ ಲಾಗ್ಲೊ. ಧಾ ಮೆಟಾಂ ಫುಡೆಂ ಚಮ್ಕಾಲ್ಲೊ ಪಾಟಿಂ 
ಘುಂವೊನ್‌, “ತೆಂಚ್‌ ಸಾಯ್ಬಾಂನೊ ಮ್ಹಜೆಂ ಘರ್‌'' ಮ್ಹಣಾಲೊ. ಚಡ್ತಾ ಕಾಳೊಕಾಂತ್‌ 


ತೆಂ ಖೊಮ್ಟೆಂ ಪಳೆಲೆಂ. ಬೋವ್‌ ಪರ್ನೆಂ. ಮುಕ್ತಿ ಕೂಸ್‌ ಕೆದ್ದಾ ಪಡ್ತಾಗಾಯ್‌ ಮ್ಹಳ್ಳೆಬರಿ 


ಆಸ್‌ಲ್ಲಿ. ಏಕ್‌ ಪದ್ಲಿ ಮಾಂದ್ರಿ ದಾರ್‌ ಜಾಲ್ಲೆಂ. ಭಿತರ್‌ಥಾವ್ನ್‌ ಮಂದ್‌ ಮಂದ್‌ ಉಜ್ವಾಡ್‌ 
ಭಾಯ್ರ್‌ ಸರ್ರಾಲೊ. ರಾಚ ಮುಕಾರ್‌ ವಚೊನ್‌ ದಾರ್‌ ಪಾಟಿಂ ಲೊಟಿಲಾಗ್ಲೊ. 
ಭಿತರ್‌ಥಾವ್ನ್‌ ಪರ್ಕಟ್‌ ನ್ಹೆಸಣ್‌, ದುಬ್ಬಿಕಾಯ್‌, ನಿರಾಶಾ ಪಾಂಗುರ್‌ಲ್ಲ್ಯಾ ಇಮಾಜಿಂ ತಸಲಿಂ 


ದೊಗಾಂ ಭುರ್ಗಿಂ ಭಾಯ್ರ್‌ ಆಯ್ಲಿಂ. ರಾಚ ಭುರ್ಗ್ಯಾಂತೆವ್ಶಿಂ ಘುಂವಾನಾಸ್ತಾಂ ಮ್ಹಾಕಾ 
ಪಳೆವ್ನ್‌ 


“ತುಮಿ ಮುಕಾರ್‌ ಯೇಂವ್ಕ್‌ ನಜೊ ಸಾಯ್ಬಾಂನೊ,'' ಮ್ಹಣಾಲೊ. 


“ಕಿತ್ಯಾಕ್‌?” 


“ಹಾಂವ್‌ ಮೋಚಿ ಸಾಯ್ಬಾಂನೊ... ದಾವ್ಮಾ ಹಾತಾಚೊ.'' 


ಥೊಡೊ ವೇಳ್‌ ರಾವೊನ್‌ ಚಿಂತ್ಲೆಂ; ಮತ್‌ ರಿತಿ ಜಾಲ್ಲಿ. 
“ರಾಚ” ಮ್ಹಳೆಂ. 
“ಕಿತೆಂ ಸಾಯ್ಬಾಂನೊ?'' 

“ಹೆಂ ಕಾಣ್ಗೆ'' 

“ಹೆಂ ಕಿತೆಂ ಸಾಯ್ಬಾಂನೊ?” 

“ಫೆ, ಪಯ್ಕೆ, ತುಜ್ಮಾ ಭುರ್ಲ್ಯಾಂಕ್‌...'' 

“ನಾಕಾ ಸಾಯ್ಬಾಂನೊ” 

“ನಾ ತುಂ ಕಾಣೆ” 

ಥೊಡೊ ವೇಳ್‌ ಮಾವ್ನ್‌. ರಾಚ ಬಾವ್ದೊ ಜಾವ್ನ್‌ ಮ್ಹಾಕಾಚ್‌ ಪಳೆವ್ನ್‌ 

“ಆಜ್‌ ನಾಕಾ ಸಾಯ್ಬಾಂನೊ, ಫಾಲ್ಕಾಂ ದಿಯಾ,” ಮ್ಹಣಾಲೊ. 

ತ್ಕಾ ತಾಳ್ಕಾನ್‌ ತೊ ದೃಡ್‌ ಆಸ್‌ಲ್ಲೆಬರಿ ಭೊಗ್ಗೆಂ. ಹಾಂವ್‌ ಏಕ್‌ ದೋನ್‌ ಮೆಟಾಂ 
ಪಾಟಿಂ ದವರ್ನ್‌ ಸವ್ಕಾಸ್‌ ಪಾಟಿಂ ಘುಂವ್ಲೊಂ. 

“ಕಾಳೊಕ್‌ ಚಡ್‌ ಸಾಯ್ಬಾಂನೊ, ಹಾಂವ್‌ಯಿ ಯೆತಾಂ,'' ಮ್ಹಣಾಲೊ. 

“ನಾಕಾ, ತುಂ ನಾಕಾ” ಮ್ಹಳೆಂ. 

ಪುಣ್‌ ತೊ ಆಯ್ಕಾಲೊ ನಾ. 

3 

ದುಸ್ರೆ ಸಾಂಜೆರ್‌ ಕಾಳೊಕ್‌ ಪಡ್ತಚ್‌ ರಾಚಾಕ್‌ ಸೊದುನ್‌ ತೊ ಬಸ್ತಾ ಜಾಗ್ಯಾಕ್‌ 
ಗೆಲೊಂ. ಥಂಯ್‌ ತೊ ನಾತ್‌ಲ್ಲೊ. ತಾಚ್ಮಾ ಖೊಮ್ಚಾ ತೆವ್ಶಿಂ ಘುಂವ್ಲೊಂ. ಎಕ್ಲೊಚ್‌ 
ಚಲ್ಲೊಂ. ವಾಟ್‌ ಕಳಿತ್‌ ಆಸ್‌ಲ್ಲಿ. ಖೊಮ್ಚೆಂಯಿ ದಿಸ್ಲೆಂ. ಭಿತರ್ಲ್ಹಾನ್‌ ಉಜ್ವಾಡ್‌ 
ಯೇನಾತ್‌ಲ್ಲೊ. “ರಾಚಾ'' ಆಪಯ್ಲೆಂ ವ್ಹಡ್ಲ್ಯಾ ತಾಳ್ಕಾನ್‌. ಜಾಪ್‌ ನಾ. ಆನಿಕೀ ಮುಕಾರ್‌ 
ವಚೊನ್‌ ದಾರಾಸರ್ಕಿಂ ರಾವ್ದೊಂ. ಪರತ್‌ ಆಪಯ್ಲೆಂ... ಮಾವ್ನ್‌, ಪುರ್ತೆಂ ಮಾವ್ನ್‌. 
ಖೊಮ್ಚಾ ಚೆಂ ದಾರ್‌ ಉಗ್ಗೆಂ ಆಸ್‌ಲ್ಲೆಂ. ಉಲೊ ಕರ್ರಚ್‌ ಭಿತರ್‌ ಪಾಂಯ್‌ ತೆಂಕ್ಲೊ. 
ಥಂಡ್‌ ವಾರೆಂ ಭಿತರ್ಲಾನ್‌ ಘುಂವೊನ್‌ ಘುಂವೊನ್‌ ಭಾಯ್ರ್‌ ಆಯ್ಲೆಂ. ಖೊಮ್ಚ್ಯಾ 
ಭಿತರ್‌-ಭಾಯ್ರ್‌ ಸಗ್ಭ್ಯಾನ್‌ ಕಾಳೊಕ್‌ಚ್‌ ರಾಜ್‌ ಕರ್ತಾಲೊ. ಭೊಂವ್ತಿಂ ಸೊದ್ದೆಂ; ಆಪಯ್ಲೆಂ; 
ಆವಾಜ್‌ ನಾ! “ರಾ...ಚ... ನಾ....'” ಮ್ಹಣ್‌ ಚಿಂತ್ಲೆಂ. ಭಾಯ್ರ್‌ ಆಯ್ಲೊಂ. ದಾರಾರ್‌ 
ರಾವೊನ್‌ ತಕ್ಲಿ ಉಬಾರ್ನ್‌ ವಯ್ರ್‌ ಪಳೆಲೆಂ. ಮತಿ ಭಿತರ್‌ಚ್‌ “ರಾಚ ನಾ'' ಮ್ಹಣ್‌ 
ಸಾಂಗ್ಲೆಂ. ಬೋವ್‌ ಪಯ್ಕಿಲ್ಮಾ ಅಂದ್ಕಾರೀ ಶೂನ್ಮಾಥಾವ್ನ್‌ "ರಾಚ ನಾ' ಮ್ಹಳ್ಳೊ ವ್ಹಡ್‌ 
ಆವಾಜ್‌ ಆಯ್ಕಾಲ್ಲೆಬರಿ ಭೊಗ್ಗೆಂ. ಏಕ್‌ ಘಡಿ ಮಾವ್ನ್‌ ರಾವೊನ್‌, ಅಜ್ಯಾಪಿ ದಿಶ್ಚಿನ್‌ ತ್ಕಾ 
ಆವಾಜಾ ಕುಶಿನ್‌ ಚಮ್ಕೊಂಕ್‌ ಲಾಗ್ಲೊಂ. 

ರಾತಿಂ ಖಟ್ಲ್ಯಾರ್‌ ನಿದ್ರಾನಾ ಕಮಲು ಲಾಗ್ಸಾರ್‌ ಯೇವ್ನ್‌ ರಾವ್ಲೆಂ. ಅಂತಸ್ಮರ್ನಾಂತ್‌ ತೆ 
ಸಾಂಜೆರ್‌ ಘಡ್‌ಲ್ಲೆಂ ಘಡಿತ್‌ ಸಗ್ಳೆಂ ಗೂಂಡ್‌ ರಿತಿರ್‌ ಖಂಚ್‌ಲ್ಲೆಂ. ಸೊಸುಂಕ್‌ ಜಾಯ್ನಾಸ್ತಾಂ 
ತೆಂ ಪುಸುಂಕ್‌ ಪ್ರೇತನ್‌ ಕೆಲೆಂ. ಸಾದ್ಕ್‌ ಜಾಲೆಂಚ್‌ ನಾ. ಹಾಂವ್‌ ಕಸಲೊ ಪಿಸೊ! ತಾಚೆ 

ಹಾತ್‌ ಧರ್ನ್‌ ಉಕ್ಲುಂಕ್‌ ಚಿಂತ್ಲೆಂ. ತಾಚೆ ದುಬ್ಳಿಕಾಯೆಚಿ ಖಂತ್‌ ನಿವಾರುಂಕ್‌ ಅತ್ರೆಗ್ಲೊಂ. 
ತೆಂ ಕರುಂಕ್‌ ಹಾಂವ್‌ ಕೋಣ್‌? ಮ್ಹಜೆಥಾವ್ನ್‌ ಆಪ್ಣಾಕ್‌ ರಗೈ ಜಾತಿತ್‌ ಮ್ಹಣ್‌ ಚಿಂತ್ಲೆಂಗೀ 
ತಾಣೆ? ಹಾಂವೆಂ ತೆಂ ಸಪ್ಲಾಂತ್‌ ಸಯ್ತ್‌ ಚಿಂತುಂಕ್‌ ನಾತ್‌ಲ್ಲೆಂ ನ್ಹಂಯ್‌ಗೀ? ಹೆಂ ತಾಕಾ 
ಕಳ್ಳೆಂನಾಂಗೀ? ಕಳ್ಳ್ಯಾರ್‌ಯೀ ನಾಕಾ ಜಾಲೆಂಗೀ? ವ್ಹಯ್‌; ನಾಕಾ ಜಾಲೆಂ. ಮ್ಹಜೆ ಕುಮ್ಕೆಚಿ 
ಜಡಾಯ್‌ ತಾಕಾ ನಾಕಾ ಜಾಲಿ. ತಾಚಿ ನಿಸ್ವಾರ್ತಿ ಜಿಣಿ; ಘೊಳೊನ್‌ ಪೊಟ್‌ ಭರ್ದಿ ರೀತ್‌; 
ಬೆಜಾರ್‌ ಜಾಲ್ಯಾರೀ ದೂಕ್‌ ಗೀಳ್ನ್‌ ಜಿಯೆಂವ್ಹಿ ಸವಯ್‌. ತಾಚೆವಿಶಿಂ ಹಾಂವ್‌ ಬೋವ್‌ 
ವೆಗ್ಳೆ ರಿತಿರ್‌ ಚಲ್ಲೊಂ. ಮ್ಹಜೆವರ್ವಿಂ ತೊ ಹೊ ಜಾಗೊ ಸೊಡ್ನ್‌ ಗೆಲೊ... ಖಂಯ್ಸರ್‌? 

ಹೊ ಉಡಾಸ್‌ ಮ್ಹಜೆಂ ಕಾಳಿಜ್‌ ಚಿರ್ಮುಟಾಂವ್ಕ್‌ ಲಾಗ್ಲೊ. ಪಯ್ಸ್‌ ಖಂಯ್ಸರ್‌ಗೀ 
ಭೊಗ್ಲಾಂಚೊ ಕಾಟ್‌ ತುಟೊನ್‌ ಫುಟ್ರಾ ತಶೆಂ ಭೊಗ್ಗೆಂ. ಸವ್ಕಾಸ್‌ ದೊಳೆ ಉಗೆ ಕೆಲೆ. 
ಕಮಲು ಖಟ್ಟರ್‌ ಒಣ್ಕೊನ್‌ ದುಖಾಭರಿತ್‌ ಚಿಂತ್ನಾಂನಿ ಬುಡ್‌ಲ್ಲೆಂ. ಅಂತಸ್ಕರ್ನ್‌ ಕಡ್ಲೆಂ. 
ಭಿತರ್‌ ಏಕ್‌ ಪಿಂತುರ್‌; ಭಾಯ್ಲಾನ್‌ ಆನ್‌ಏಕ್‌. ಎಕಾಕ್‌ ಏಕ್‌ ಉಳ್ಳೆಂ. ತಾಕಾ ಪಳೆತ್ತ್‌ 
ಲೋವ್‌ ಸಾಂಗ್ಲೆಂ: 

“ಸಗ್ಫಿ ತಾಚಿ ಮಯ್‌ಮಾ!” ಸ mi 

ಆಮಾಸ್‌ 


ಮೂಳ್‌: ದೇವನೂರ ಮಹಾದೇವ 
ಕೊಂಕ್ಣೆಕ್‌: ಜೆರಿ ರಸ್ಕ್‌, ಆಂಜೆಲೊರ್‌ 


"ಆಮಾಸ್‌', ಆಮಾಸಾಚೆಂ ನಾಂವ್‌. ತೊ ಕಾಳೊ ಆಸ್‌ಲ್ಲ್ಯಾನ್‌ಗೀ ವಾ ತೊ ಆಮಾಸೆಕ್‌ 
ಜಲ್ಮಲ್ಲ್ಯಾಕ್‌ಗೀ ಹೆಂ ನಾಂವ್‌ ತಾಕಾ ಲಾಗ್ಲಾಂ. ತಾಕಾ ಆಮಾಸ್‌ ಮ್ಹಣ್‌ ಕಿತ್ಕಾಕ್‌ ನಾಂವ್‌ 
ದಿಲೆಂ ಮ್ಹಣ್‌ ತಾಚ್ಮಾ ಆವಯ್‌-ಬಾಪಾಯ್‌ಲಾಗಿಂ ವಿಚಾರೈತ್‌ ಆಸ್‌ಲ್ಲೆಂ. ಪುಣ್‌ ತೊ 
ಜಲ್ಮೊನ್‌ ಚಲೊಂಕ್‌ ಸುರು ಕರ್ತಾನಾ ತಾಕಾ ಜಲ್ಮ್‌ ದಿಲ್ಲಿಂ ಖಂಚ್ಕಾ ಖಂಚ್ಕಾ ಕಾರಣಾಕ್‌ 
ಲಾಗೊನ್‌ ದೆವಾದೀನ್‌ ಜಾಲಿಂ. ತವಳ್‌ಥಾವ್ನ್‌ ಆಮಾಸ್‌ ಮ್ಹಳ್ಳಾರ್‌ ಮಾರಿಗುಡಿ ಆನಿ 
ಮಾರಿಗುಡಿ ಮ್ಹಳ್ಕಾರ್‌ ಆಮಾಸ್‌ ಮ್ಹಣ್‌ ಜಾಲೆಂ. ಮಾರಿಗುಡಿ ಮ್ಹಳ್ಳ್ಯಾ ಖಣಾ ಕೊಣೆಂಯ್‌ 
ಗತ್‌ ಆದಾರ್‌ ನಾ ಮ್ಹಣೊನ್‌ ಸಮ್ಜೊಂಕ್‌ ನಜೊ. ಆಮಾಸಾ ತಸಲ್ಕಾ ಕಿತ್ಲೆಶ್ಕಾಗೀ ಜಣಾಂಕ್‌ 
ಮಾರಿಗುಡಿನ್‌ ಆಸ್ರೊ ದಿಲಾ. ಗಿಮಾಂತ್‌ ಲೊಕಾನ್‌ ಧಗಿಕ್‌ ಥಂಯ್‌ ಜಮ್ದೆಂ ಆಸಾ. ತೆಂ 
ಆಸೊಂ, ಆಮಾಸಾಕ್‌ ಸೊಡ್ಲ್ಯಾರ್‌ ಮಾರಿಗುಡಿಂತ್‌ ಆನ್‌ಏಕ್‌ ಪರದ್ನಿ ತಕ್ಷಿ ಜಿಯೆತಾ. ಪರ್ನಿ 
ತಕ್ಲಿ ಮ್ಹಳ್ಕಾರ್‌ ತಾಚ್ಕಾ ತಕ್ಲೆ ತೊಂಡಾರ್‌ ಆಂಗಾರ್‌ ಖಂಯ್‌ ಮ್ಹಣ್ಣಾಸ್ತಾಂ ಸಗ್ಫ್ಯಾನಿತ್ಸಾನ್‌ 
ಧವೆ ಕೇಸ್‌ ಪಾಸಾರುನ್‌ ಫೆಲ್ಕಾತ್‌. ಎದೊಳ್‌ ಪರ್ಯಾಂತ್‌ ತಾಣೆ ಬಸ್‌ಲ್ಲೆಕಡೆಥಾವ್ನ್‌ 
ಉಟ್‌ಲ್ಲೆಂ ಕೊಣೆಂಯ್‌ ಪಳೆಲ್ಲೆಂ ನಾ. ಮಾರಿಗುಡಿಚ್ಮಾ ಕೊನ್ಮಾಕ್‌ ಚಿಡ್ಕಾಲ್ಲೆಬರಿ ಏಕ್‌ ಕಾಳಿ 
ಕಾಂಬೊಳ್‌, ಖಂಚ್ಕಾ ಕಾಳಾಚಿಗೀ, ಹಾಂತುಳ್ಳ್ಯಾ. ತಾಚೆರ್‌ ತೊ ಪಾಂಯ್‌ ಸೊಡ್ಡ್‌ಗೀ 
ದೆಗೆಚ್ಮಾ ಕಾಂಬ್ಕಾಕ್‌ ವಣ್ಕೊನ್ಗೀ ವಾ ಹಾತ್‌ ಪಾಟ್ಲಾನ್‌ ತೆಂಕುನ್ನೀ ಬಸೊನ್‌ಚ್‌ ಆಸ್ತಾ. 
ತಾಕಾ ಅಸಲ್ಕೊ ತೀನ್‌ ವಾ ಚಾರ್‌ ಬಸ್ಟೊ ರಿತಿ ಸೊಡ್ಡ್ಲಾರ್‌ ಉರ್‌ಲ್ಲ್ಯೊ ಕಳಿತ್‌ ನಾಂತ್‌. 
ತಾಣೆ ತಶೆಂ ಬಸ್ತಾನಾ ಅರ್ಲೆ ದೊಳೆ ಧಾಂಪ್ಚಿ ಸವಯ್‌ ಕಶಿಗೀ ಕಿತೆಂಗೀ ಆಯ್ಲಾ. ಹ್ಕೊ ರಿತಿ 
ಸೊಡ್ಲಾರ್‌ ದುಸ್ರೊ ಕಸಲ್ಕೊಯ್‌ ಆಸ್‌ಲ್ಲೆಪರಿಂ ದಿಸಾನಾ. ತಾಣೆ ಬಸ್‌ಲ್ಲಿ ರೀತ್‌ ಪಳೆತಾನಾ 
ತೊ ಕಸಲೆಂಗೀ ಧ್ಯಾನ್‌ ಕರ್ತಾ ತಶೆಂ ದಿಸ್ತಾ. ಮಿರಿಯಾಂನಿಚ್‌ ರಚ್‌ಲ್ಲೆಂ ತಾಚೆಂ ತೊಂಡ್‌ 
ಅಶೆಂ ದಿಸೊಂಕ್‌ ಕಾರಣ್‌ಯೀ ಆಸೊಂಕ್‌ ಪುರೊ. ವಾ ತಾಚ್ಕಾ ಮಿರಿಯಾಂ-ತೊಂಡಾಕ್‌ 
ವೊಂಬೊಂವ್ಚೊ ಗೊಮ್ಟೆಪರ್ಕಾಂತ್‌ ವಾಡ್‌ಲ್ಲ್ಯೊ ದಾಟ್‌ ಮಿಶಿಯೊಯೀ ಕಾರಣ್‌ ಜಾವೈತ್‌. 
ಕಶೆಂಯ್‌ ಆಸೊಂ, ತೊ ಧ್ಯಾನ್‌ ಕರುನ್‌ ಬಸ್‌ಲ್ಲೆಬರಿ ದಿಸ್ತಾ. 

ತಾಚೆ ಬಗ್ಗೆಕ್‌ ತೆಂಕುನ್‌ ಮ್ಹಳ್ಳೆಬರಿ ಏಕ್‌ ಆಳಾಚೆ ಉಬಾರಾಯೆ ತಿತ್ಲೊ ಲಾಂಬ್‌ 
ಲೆಂಕಿರೆಚೊ ದಾಂಡೊ ಆಸಾ. ತೊ ಹೆವ್ಕಿನ್‌ ತೆವ್ಶಿನ್‌ ಚಲ್ತಾನಾ ಧರುಂಕ್‌ ಆಮಾಸ್‌ 
ಆಸ್‌ಲ್ಲೆವರ್ವಿಂ ಹೆ ಲೆಂಕಿರೆಚ್ಶಾ ದಾಂಡ್ಕಾಚಿ ತಿತ್ಲಿ ಗರ್ಡ್‌ ಪಡಾನಾ. ತರೀ ಕೊಂಬಿಯೊ, ಬೊಕ್ರೆ, 
ಬೊಕ್ಡೆಪಿಲಾಂ ಧೊಸ್ತಿತ್‌ ಜಾಲ್ಮಾರ್‌ ತಾಂಕಾಂ ಭೆಶ್ಚಾಂವ್ಕ್‌ ತಿ ಗರ್ವ್‌ ಪಡ್ತಾ. ಇತ್ಲೆಂ ಸಗ್ಳೆಂ 
ಸಾಂಗೊನೀ ತುಮ್ಕಾಂ ತಾಂಚೆಂ ನಾಂವ್‌ ಸಾಂಗೊಂಕ್‌ ವಿಸ್ರೊನ್‌ ಗೆಲೆಂ. ಧಾಕ್ಟ್ಯಾಂಥಾವ್ನ್‌ 
ಧರ್‌ಲ್ಲೆ ವ್ಹಡಾಂ ಪರ್ಯಾಂತ್‌ ತಾಕಾ ಕುರಿಯಯ್ಕಾ, ಕುರಿಯಯ್ಯಾ ಮ್ಹಣ್ಮ್ತಾತ್‌. ತೆಂ ನಾಂವ್‌ 
ತಾಕಾ ಜಲ್ಮಾಥಾವ್ನ್‌ ಆಯಿಲ್ಲೆಂಗೀ? ಹಿ ಗಜಾಲ್‌ ತುಮ್ಕಾಂಯ್‌ ನಾಕಾ, ಆಮ್ಕಾಂಯ್‌ 

ನಾಕಾ. ಪುಣ್‌ ಇತ್ತೆಂ ಸ್ವಶ್ಟ್‌ಕೀ - ತೊ ಬುದಿಪ್ರಕಾಸಾಕ್‌ ಪಾವ್‌ಲ್ಲ್ಯಾ ಉಪ್ರಾಂತ್‌ ತಾಚ್ಕಾ 
ಜಾಂಗ್ಳಾಂತ್ಲೆಂ ಬಳ್‌ ಅಸ್ಕತ್‌ ಜಾತಾವರೇಗ್‌ ತೊ ಹಳ್ಳೆಚ್ಕಾ ಗೌಡಾಚ್ಕಾ ಗೊಟ್ಕಾಂತ್ಲ್ಯಾ 
ಬೊಕ್ರ್ಯಾಂಕ್‌ ಚರವ್ನ್‌ ಆಸ್‌ಲ್ಲೊ. ಆತಾಂಯ್‌ ವೊಡೊಲ್‌ ಸಾಂಗ್‌ಲ್ಲೆಪರಿಂ ದೊಳೆ ಅರ್ಲೆ 
ಧಾಂಪುನ್‌ ಬಸ್‌ಲ್ಲ್ಯಾ ವೆಳಾ ಎಕೇಕ್‌ ಬೊಟ್‌ ಎಕೇಕ್‌ ಬೊಕ್ರೊ ಕರುನ್‌ ತಾಚೆಇತ್ಸ್ಯಾಕ್‌ 
ಮೆಜುನ್‌ಚ್‌ ಆಸಾ. ದಿಸಾನ್ದೀಸ್‌ ಹೆಂ ಸಾತಾ'ಟ್‌ ಪಾವ್ಟಿಂ ಕರ್ಚೆಂ ಚುಕ್‌ಲ್ಲೆಂ ನ್ಹಯ್‌. ಅಶೆಂ 
ಕುರಿಯಯ್ಕಾಚ್ಕಾ ದೊಳ್ಳಾಂ ಸಾವೈಖಾಲ್‌ ಆಮಾಸ್‌ ವಾಡೊನ್‌ ಆಯ್ಲೊ. ಆತಾಂ ತಾಕಾ 

ಪ್ರಾಯ್‌ ಧಾಗೀ ಇಕ್ರಾಗೀ ಚಲೊನ್‌ ಆಸಾ. ಕುರಿಯಯ್ಯಾನ್‌ ಕೆದಾಳಾ ಪುರಾ “ಆಮಾಸಾ' 
ಮ್ಹಳೆಂಗೀ ತೆದಾಳಾ “ಆಂ' ಮ್ಹಣ್ಚೆಂ ಆಮಾಸಾಚೆಂ ದಿಸಾಚೆಂ ಕಾಮ್‌ ಮ್ಹಣೊವೈತ್‌. 

ಗಾಂವಾಂಚೆರ್‌ ಕಾಳೊಕ್‌ ದೆಂವೊಂಕ್‌ ಸುರು ಜಾಲೊ ಮ್ಹಣ್ತಾಸ್ತಾನಾ ಆಮಾಸ್‌ ಆನಿ 
ಕುರಿಯಯ್ಕಾ ಮೊಠಾಚಿ ಘಾಂಟ್‌ ಕೆದಾಳಾ ವ್ಹಾಜ್ತಾಗೀ ಮ್ಹಣ್‌ ರಾಕೊನ್‌ ರಾವ್ತಾತ್‌. 
ಘಾಂಟ್‌ ವ್ಹಾಜ್ಲಿ ಮ್ಹಣ್ತಾನಾ ಆಮಾಸ್‌ ಕುರಿಯಯ್ಯಾಚೆ ಬಗ್ಗೆನ್‌ ಗ್ರಾದಿರ್‌ ದವರ್‌ಲ್ಲಿ 
ಬೊಶಿ ಆನಿ ಗ್ಲಾಸ್‌ ಫೆವ್ನ್‌ ಚುರ್ರ್‌ ಕರ್ನ್‌ ಧಾಂವ್ತಾ. ಇತ್ಲ್ಯಾ ವೆಳಾಕ್‌ಚ್‌ ಕಾಳೊಕ್‌ 
ದಾಟಾವ್ನ್‌ ಗಾಂವ್‌ ಗುಂ ಮ್ಹಣ್ತಾಸ್ತಾನಾ ಆಮಾಸಾನ್‌ ಧಾಂವ್ಚೆಂ ಕಾಂಯ್‌ ದಿಶ್ಟಿಕ್‌ 
ಪಡಾನಾ. ದೊಳೆ ಅಶೀರ್‌ ಕರ್ನ್‌ ಪಳೆಲ್ಕಾರ್‌ ತೊ ಧಾಂವ್ತಾನಾ ಕಾಳೊಕ್‌ ಹಾಲ್‌ಲ್ಲೆಬರಿ 
ದಿಸ್ತಾ. ತಶೆಂ ಗೆಲ್ಲೊ ತೊ ಪಾಟಿಂ ಕೆದಾಳಾ ಆಯ್ಲಾ ಮ್ಹಳ್ಳೆಂ ಮಾತ್ರ್‌ ಕಳಿತ್‌ ಜಾಯ್ನಾ. 
ಆಯಿಲ್ಲೊ "ಮಾಮಾ' ಮ್ಹಣ್‌ ಮ್ಹಳ್ಳೆಂಚ್‌ ಕಾಳೊಕ್‌ ಧಲವ್ನ್‌ ದಿಶ್ಚಿಕ್‌ ಪಡ್ತಾ. ತವಳ್‌ 
ಕುರಿಯಯ್ಕಾ ಬಸೊನ್‌ ಆಸ್ಲ್ಯಾರ್‌ ಉಟ್ತಾ. ಸವಯೆ ಪ್ರಕಾರ್‌ಚ್‌ ಆಮಾಸ್‌ ಮೊಠಾಚೊ 
ನಾತ್ನ್ಯಾಮುದೊ ಆನಿ ಸಾರ್‌ ಖಾವ್ನ್‌ ಪಿಯೆವ್ನ್‌ ನಿದ್ರಾ. ತವಳ್‌ ಗಾಂವ್‌ ಸಗ್ಳೊ ಆಪ್ಲೊ 
ಆವಾಜ್‌ ಬಂದ್‌ ಕರ್ನ್‌ ನಿದ್ದ್ಯಾರಿ ಥಂಯ್‌ ಥಂಯ್‌ ಪೆಟ್ಕಾಂನಿ ಬೊಬ್‌ ಮಾರ್ಟೆಂಗಿ ವಾ 
ಘುಗಿನ್‌ ಆವಾಜ್‌ ಕರ್ದೊಗೀ ಚಲೊನ್‌ಚ್‌ ಆಸ್ತಾ. ಮ್ಹಾತಾರೊ ನೀದ್‌ ಪಡನಾತ್‌ಲ್ಲ್ಯಾಕ್‌ಗೀ 
ದೊಳೆ ಸೊಡ್ನ್‌ ದೊಳ್ಳಾಂಕ್‌ ದಿಸ್ದೆಂ ತಿತ್ಲೆಂ ಪಳೆವ್ನ್‌೦ಚ್‌ಗೀ ಜಾಗ್‌ ಆಸ್ಲೆಲೆ ತಿತ್ಲೊ ವೇಳ್‌ 
ಆಪ್ಲಾಯಿತ್ಲಾಕ್‌ಚ್‌ ಉಲವ್ನ್‌ ಆಸೊನ್‌ “ಆಮಾಸಾ ಆಮಾಸಾ' ಮ್ಹಣ್‌ ದೋನ್‌ ತೀನ್‌ 
ಪಾವ್ಟಿಂ ಪಾಟಿಂ ಜಾಪ್‌ ಮೆಳನಾಸ್ತಾಂ ತೊಯೀ ನಿದ್ರಾ. 

ಥಂಯ್‌ ಆಸ್‌ಪಾಸ್‌ ಸಗ್ಭ್ಯಾನ್‌ ವರ್ಸಾಕ್‌ ಏಕ್‌ಪಾವ್ಚಿಂ ಫೆಸ್ತ್‌ ಯೆಂವ್ಚೆಪರಿಂ ಹಾಂಗಾಯ್‌ 
ಮಾರಿ ಫೆಸ್ತ್‌ ಯೆತಾ. ತವಳ್‌ ಮಾತ್ರ್‌ ಕುರಿಯಯ್ಕಾನ್‌ ತಾಚೊ ಜಾಗೊ ಬದ್ದಿಜೆ ಪಡ್ತಾ. 
ತವಳ್‌ ಮಾರಿಗುಡಿ ಕೋಯ್ರ್‌-ಧುಳ್‌ ಜಾಡುನ್‌ ಚುನೊ ಆನಿ ತಾಂಬ್ಲೆ ಮಾತಿಯೆಚೊ ರಂಗ್‌ 
ಮಾರ್ನ್‌ ದೊಳ್ಳಾಂಕ್‌ ಆಪ್ಪುಂಚೆಪರಿಂ ಕರ್ತಾತ್‌. 

ಆತಾಂ ಚುನೊ, ತಾಂಬ್ಲೆ ಮಾತಿಯೆಚೊ ರಂಗ್‌ ಮಾರುನ್‌ ತವಳ್‌ ಪಡ್ಚ್ಯಾ ತರ್ನ್ಯಾ 
ಕಿರ್ಲಾಂವರ್ವಿಂ ಆನಿಕಿ ಪ್ರಕಾಸ್‌ಭರಿತ್‌ ದಿಸ್ತೆಲಿ ಮಾರಿಗುಡಿ. ಥಂಯ್‌ಪೂರಾ ಕುರಿಯಯ್ಯಾಚ್ಕಾ 
ಭೊಂವಾರಿಂ ಮಾತ್ರ್‌ ಪಯ್ಲೆಂ ಆಸ್‌ಲ್ಲೆಬರಿಚ್‌ ಆಸೊನ್‌ ಉರ್‌ಲ್ಲೆಂ ಪೂರಾ ಪರ್ದಳ್ತಾಲೆಂ 
ಜಾಲ್ಲ್ಯಾನ್‌ ತಾಚ್ಕಾ ಭೊಂವಾರಿಂ ಆತಾಂ ಆನಿಕೀ ಮಂದ್‌ ದಿಸ್ತಾಲೆಂ. ಥಂಯ್‌ ಸೊಪೊ 
ಭರ್ನ್‌ ಸಾತಾ'ಟ್‌ ಜಣ್‌ ಹೆವ್ಕಿನ್‌ ಏಕ್‌ಪಾವ್ಚಿಂ, ತೆವ್ಶಿನ್‌ ಏಕ್‌ಪಾವ್ಟಿಂ ಹೆಣೆತೆಣೆ ಧಾಂವೊನ್‌ 
ದಿವ್ಚೊ ತಯಾರ್‌ ಕರ್ನೆಂಗೀ ವಾ ಕಾಗ್ದಾ ಕುಡ್ಕೆ ಕಾತರ್ನ್‌ ಜಾಲ್‌ ಸೊಬಂವ್ಚಾಕ್‌ ಸರ್‌ 

ಕರ್ಚೆಂಗೀ ಅಶೆಂ ಚಿತ್ರ್‌ವಿಚಿತ್ರ್‌ ಕರ್ತಾಲೆ. ಚಡಾವತ್‌ ಜಾವ್ನ್‌ ಜಾಯ್ತ್ಯಾ ಜಣಾಂನಿ ಧವೆಂ 
ವಸ್ತುರ್‌ ನ್ಹೆಸ್‌ಲ್ಲೆವರ್ವಿಂ ಮಾರಿಗುಡಿಂತ್‌ ಸಗ್ಭ್ಯಾನಿತ್ಲಾನ್‌ ಧವೆಂ ಧವೆಂ ಪರ್ದಳ್ತಾಲೆಂ. 
ಥಂಯ್‌ ಆಸ್‌ಲ್ಲೊ ಬಸಣ್ಣ ಮ್ಹಳ್ಳೊ ಎಕ್ಲೊ ಫ್ರೆಂಚ್‌ ಮಿಶಿಯೊ ದವರ್ನ್‌ ಕಾಳೊಚ್‌ 
ಜಾವ್ನ್‌ ಮಟ್ಟೊ ಆಸ್‌ಲ್ಲೊ. ತಾಣೆಯ್‌ ಧವಿಚ್‌ ಮುಸ್ತಾಯ್ಕಿ ನ್ಹೆಸ್‌ಲ್ಲ್ಯಾನ್‌ ತೊ ಆನಿಕೀ 
ಕಾಳೊ ಜಾವ್ನ್‌ ರುಳ್‌ರುಳ್ತಾಲೊ. 

ತಾಣೆ ತೊಂಡ್‌ ಸೊಡಿನಾತ್ಸ್ಯಾರೀ ಮುಕಾರ್‌ ಆಸ್ಚೆ ತಾಚೆ ಹಳ್ಳುವೆ ದಾಂತ್‌ ತಾಚ್ಕಾ ಧವ್ಯಾ 
ವಸ್ತುರಾ ಧರ್ಮಾನ್‌ ರುಳ್‌ರುಳೊನ್‌ ಭಾಯ್ರ್‌ಚ್‌ ಆಸ್‌ಲ್ಲೆ. ತಾಚ್ಕಾ ಹಾತಾಂನಿ ಏಕ್‌" 
ದಾಂಡೊ ಆಸ್‌ಲ್ಲೊ. ಬಸಣ್ಣ ತಟಪಟ ಕರ್ನ್‌ ಮೆಟಾಂ ಕಾಡ್ನ್‌ ಕುರಿಯಯ್ಯಾಚ್ಕಾ ಕೊನ್ಯ್ಯಾಲಾಗಿಂ 
ಯೇವ್ನ್‌ "ಮಾಮಾ' ಮ್ಹಣ್‌ ಜ್ಕೊರಾನ್‌ ಬೊಮಾರ್ಲೊ. "ಬೊಕ್ರ್ಯಾನ್‌' ದೋನ್‌ ತೀನ್‌ 
ಪಾವ್ಟಿಂ ಬೊಬ್‌ ಮಾರ್ಲ್ಯಾರ್‌ ಮಾತ್ರ್‌ “ಆಂ' ಮ್ಹಣ್ತಾಲೊ ದೆಕುನ್‌ ಸಕ್ಕಡೀ ಪಯ್ಲೆಂಚ್‌ 
ಬೊಬ್‌ ಮಾರ್ನ್‌ಚ್‌ ಉಲಯ್ತಾಲೆ. ಬಸಣ್ಣಾಚೆ ಬೊಬೆಕ್‌ ಕುರಿಯಯ್ಯ ಸವ್ಕಾಸ್‌ ದೊಳೆ 
ಉಗ್ತೆ ಕರ್ನ್‌ ಸವ್ಕಾಸ್‌ ಪಳೆಂವ್ಕ್‌ ಲಾಗ್ಲೊ. 

ಕುರಿಯಯ್ಕಾ ತಾಚೆ ಮುಕಾರ್‌ ದಿಶ್ಚಿಕ್‌ ಪಡ್ಚೆ ಆನಿ ಹೆವ್ಕಿನ್‌ ತೆವ್ಶಿನ್‌ ಧಾಂವ್ಚೆ ಆಕಾರ್‌ 
ಪಳೆವ್ನ್‌ ಆನಿ ಪಳೆವ್ನ್‌ ಪಳೆವ್ನ್‌ ಆಸ್ತಾನಾ ತಾಕಾ ಆದ್ಲೆ ಉಡಾಸ್‌ ದೊಳ್ಳಾಂ ಮುಕಾರ್‌ 
ಧಾಂವೊಂಕ್‌ ಲಾಗ್ಲೆ. ಮಾರಿ ಹಬ್ಬ ಮ್ಹಳ್ಕಾರ್‌ ವಾಗಾವೇಸ್‌ ಆನಿ ವಾಗಾವೇಸ್‌ ಮ್ಹಳ್ಳಾರ್‌ 
ಕುರಿಯಯ್ಯ. ತಾಚ್ಕಾ ಕಾಳಾರ್‌ ತೊ ನಾಸ್ತಾನಾ ವಾಗಾವೇಸ್‌ಚ್‌ ಆಸನಾತ್‌ಲ್ಲೊ. ವಾಗಾವೇಸ್‌ 
ಆತಾಂ ತಾಚ್ಕಾ ದೊಳ್ಕಾಂ ಮುಕಾರ್‌ ನಾಚೊಂಕ್‌ ಲಾಗ್ಲೊ. ಧೊಲಾಚೊ ಆವಾಜ್‌ ಕಾನಾಂಕ್‌ 
ತೊಪುಂಕ್‌ ಲಾಗ್ಲೊ. ತವಳ್‌ ವ್ಹಡ್ಲೊ ಗೌಡ ಜಿವಂತ್‌ ಆಸ್‌ಲ್ಲೊ ಕಾಳ್‌. ಕುರಿಯಯ್ಕಾ 
ಆಮಾಸಾ ತೆದೊ ತರ್ನೊ ಚೆರ್ಕೊ. ಕುರಿಯಯ್ಯಾಚ್ಕಾ ವಾಗಾಚ್ಕಾ ನಾಚಾಕ್‌ ವಡ್ಲ್ಯಾ ಗೌಡಾನ್‌ 
ತಕ್ಲಿ ಹಾಲಯ್ಲಿ. ಮುಸ್ತಾಯ್ಕಿ, ಲುಗಟ್‌ ಇನಾಮ್‌ ದೀವ್ನ್‌ ತುಂ ಆಸ್ತಾವರೇಗ್‌ ಆಮ್ಚ್ಯಾ 
ಗೊಟ್ಕಾಂತ್‌ಚ್‌ ರಾವ್‌. ತುವೆಂ ಜೆವ್‌ಲ್ಲೆಂ ಜೆವಣ್‌, ತುವೆಂ ಘಾಲ್ಲಿ ಮುಸ್ತಾಯ್ಕಿ, ಇಲ್ಲೆಶೆ 
ಬೊಕ್ರೆ ಚರಯ್ಲ್ಯಾರ್‌ ಪುರೊ, ತಿತ್ಲೆಂಚ್‌. ತಾಚ್ಮಾ ತೊಂಡಾರ್‌ ಆಸ್‌ಲ್ಲೊ ಮಿರಿಯೊ 
ಮಾರಿಗುಡಿಚ್ಕಾ ಚುನ್ಕಾವರ್ವಿಂಗೀ ವಾ ಥಂಯ್ಸರ್‌ ಆಸ್‌ಲ್ಲ್ಯಾ ಜಮ್ಮಾನ್‌ ನ್ಹೆಸ್‌ಲ್ಲ್ಯಾ ಧವ್ಕಾ 
ವಸ್ತ್ರಾವರ್ಚಿಂಗೀ ಧವ್ಕೊಚ್‌ ಜಾವ್ನ್‌ ಫುಲೊಂಕ್‌ ಲಾಗ್ಲೊ. ಬಸಣ್ಣ ಪರತ್‌ ಏಕ್‌ಪಾವ್ಟಿಂ 
“ಮಾಮಾ' ಮ್ಹಣ್‌ ಬೊಬ್‌ ಮಾರಿಲಾಗ್ಲೊ. ಕುರಿಯಯ್ಮ ಗೊಮ್ಟಿ ಉಕ್ಲುನ್‌ ತಾಕಾ ಪಳೆಂವ್ಕ್‌ 
ಲಾಗ್ಲೊ. ಬಸಣ್ಣ ರಾವ್‌ಲ್ಲಿ ರೀತ್‌ ತಾಚೆ ಮತಿಕ್‌ ರುಳ್ಕಾಲಿ. ಕುರಿಯಯ್ಕಾನ್‌ ಉಜ್ವ್ಯಾ 
ಹಾತಿಂ ಲೆಂಕ್ರೆ ದಾಂಡೊ ಘೆವ್ನ್‌ ದಾವೊ ಹಾತ್‌ ಬಸಣ್ಣಾಕ್‌ ಮುಕಾರ್‌ ವೊಡ್ಡಾಯ್ಲಾಗ್ಲೊ. 
ವೊಡ್ಡಾಯಿಲ್ಲೊ ಹಾತ್‌ ಬಸಣ್ಣಾನ್‌ ಧರ್ತಚ್‌ ತಾಚೆರ್‌ ಬಳ್‌ ಘಾಲ್ನ್‌ ಉಟೊನ್‌ ರಾವೊನ್‌ 
ಉಪ್ರಾಂತ್‌ ಲೆಂಕ್ರೆ ದಾಂಡೊ ತೆಂಕಿತ್ತ್‌ ಆನ್‌ಎಕಾ ಕೊನ್ಸಾಕ್‌ ವಚೊನ್‌ ಬಸ್ಲೊ. 

ಥಂಯ್ಸರ್‌ ಹಾಂತುಳ್‌ಲ್ಲಿ ಕಾಂಬೊಳ್‌ ಬಸಣ್ಣಾನ್‌ ದೋನ್‌ ಪಾವ್ಟಿಂ ಫಾಪುಡ್‌ಲ್ಲ್ಯಾ 
ಫೊರ್ಸಾಕ್‌ ತಾಂತುಂ ಆಸ್‌ಲ್ಲಿ ಧುಳ್‌ ಆನಿ ಕೋಯ್ರ್‌ ವಾರ್ಕಾರ್‌ ಉಪ್ಕೆಂವ್ಮ್‌ ಲಾಗ್ಲೆ. ಪಯ್ಲೆಂ 
ಕಾಂಬೊಳ್‌ ಹಾಂತುಳ್‌ಲ್ಲೆ ಕಡೆ ಹಾತಾ ತಿತ್ಲಿ ದಾಟ್‌ ಧುಳ್‌ ಆನಿ ಕೋಯ್ರ್‌ ಭರ್‌ಲ್ಲೊ. 
ತಾಚೆ ವಯ್ರೀ ತಡ್ಲಿಂ ಕಿರ್ಲಾಂ ಪಡೊನ್‌ ಥಂಯ್‌ಯೀ ಧವೆಂಚ್‌ ರುಳ್‌ರುಳೊಂಕ್‌ ಲಾಗ್ಲೆಂ. 

ತೆವ್ಶಿನ್‌ ಖೆಳೊಂಕ್‌ ಮ್ಹಣ್‌ ಖಂಯ್ಲೀ ಕಿತೆಂಗೀ ಗೆಲ್ಲೊ ಆಮಾಸ್‌ ದೊನ್ಸಾರ್‌ ಕರ್ನ್‌ಚ್‌ 
ಮಾರಿಗುಡಿಕ್‌ ಪಾಟಿಂ ಆಯ್ಲೊ. ಯೇವ್ನ್‌ ಪಳಯ್ತಾ ತರ್‌ ಥಂಯ್ಸರ್‌ ದೊಳ್ಳಾಂಕ್‌ ಮೆಳ್ನಾತ್ಲೆ 
ತಿತ್ಲೆಂ ಕಸಲೆಂ ಕಸಲೆಂಗೀ ಭರೊನ್‌ ಗೆಲ್ಲೆಂ. ಚುಣೊ, ತಾಂಬ್ಲಿ ಮಾತಿ, ತಾಚೆವಯ್ರ್‌ 
ಸಾರಯಿಲ್ಲೆಂ ಜಿವೆಂ ಜಿವೆಂ ಶೆಣ್‌ ಕಾಡ್‌ಲ್ಲ್ಯಾಚೊ ವಾಸ್‌ ಸಗ್ಳೊ ಎಕಾ ವಯ್ರ್‌ ಏಕ್‌ 
ನಾಕಾಕ್‌ ಭರೊನ್‌ ಮಾರಿಗುಡಿ ವಯ್ರ್‌ ಮಾಂಡ್‌ಲ್ಲೊ. ಕುರಿಯಯ್ಕ್ಯಾ ಹೆವ್ಕಿಲ್ಕಾ ಮುಲ್ಕಾಥಾವ್ನ್‌ 
ತೆವ್ವಿಲ್ಮಾ ಮುಲ್ಕಾಕ್‌ ವಚೊನ್‌ ಪಯ್ಲೆಂಚೆಬರಿಚ್‌ ಬಸ್‌ಲ್ಲೊ. ಸೊಪ್ಕಾರ್‌ ರಾಂವ್ಡ್‌ ಜಾವ್ನ್‌ 
ಥೊಡೆ ಜಣ್‌ ಉಮ್ಕಾಳೊನ್‌ ಉಮ್ಮಾಳೊನ್‌ ಪಳೆತಾಲೆ. ರಾಂವ್ನ್‌ ರಾವ್‌ಲ್ಲ್ಯಾ ಜಣಾಂಚ್ಕಾ 
ಮದೆಗಾತ್‌ ಧರ್ಲಿರ್‌ ಬಸೊನ್‌ ಎಕ್ಲೊ ಕಿತೆಂಗೀ ಕರ್ರೆಚ್‌ ಆಸ್‌ಲ್ಲೊ. ಆಮಾಸ್‌ ಠಕ್ಕ್‌ ಕರ್ನ್‌ 
ಥಂಯ್‌ ಉಡೊನ್‌ ತಿಳಿಲಾಗ್ಲೊ. ಪಳಯಿಲ್ಲೆಂ, ರಂಗ್‌ರಂಗಾಚ್ಕಾ ಕಾಗ್ದಾಚೆರ್‌ ಗಂಡಭೇರುಂಡ 
ಕುರೊವ್‌ ಕರ್ಚೆ. ಥಂಯ್‌ ದವರ್‌ಲ್ಲೆಂ ಸಗ್ಳೆಂ ದೊಳ್ಳಾಂಕ್‌ ಮೆಚ್ಚೊಂಚೆ ತಸಲೆಂ ಜಾವ್ನಾಸ್‌ಲ್ಲೆಂ. 
ತೊ ಥಂಯ್‌ ಪಿಂತುರಾಂ ಕಾಂತಯ್ತಾನಾ ತಾಂಚೆ ಭೊಂವುಣಿ ರಾವ್‌ಲ್ಲೆ ಥೊಡೆ ಅಶೆಂ ಕೆಲ್ಲೆಂ 
ಜಾಲ್ಕಾರ್‌ ಬರೆಂ ಆಸ್‌ಲ್ಲೆಂ, ತಶೆಂ ಕೆಲ್ಲೆ ತರ್‌ ಬರೆಂ ಆಸ್‌ಲ್ಲೆಂ, ಆಂ ತಶೆಂ, ಆಂ ಅಶೆಂ 
ವ್ಹಾ, ಮ್ಹಣ್‌ ಎಕೇಕ್‌ ಥರ್‌ ಉಲಯ್ತಾಲೆ. ಹೆಂ ಸರ್ವ್‌ ದೊಳ್ಳಾಂ ಭಿತರ್‌ ದೆಂವವ್ನ್‌ 
ಆಮಾಸ್‌ ಕುರಿಯಯ್ಕಾ ಆಸ್‌ಲ್ಲೆಕಡೆ ಯೇವ್ನ್‌ ಬಸ್ಲೊ. ಮುಕಾರ್‌ ವಣದಿಕ್‌ ವಣ್ಕೊನ್‌ 
ಧವ್ಕಾ ಆನಿ ತಾಂಬ್ಲ್ಯಾ ರಂಗಾಚ್ಕೊ ದೆವಾಚ್ಕೊ ದಾಮಾಸ್ಕಾಚ್ಕೊ ಸತ್ರ ವೊತಾಕ್‌ 
ಸುಕೊಂಕ್‌ ದವರ್‌ಲ್ಲೋ. ತಾಂಚ್ಕಾ ಲಾಂಗ್ಸಾರ್‌ ಆಸ್ಚ್ಯಾ ಮುಲ್ಕಾಂತ್‌ ಆಕಾಸಾಕ್‌ ಆಪ್ಲೊಂಕ್‌ 
ಏಕ್‌ ಮಾಡ್‌ ಧಲೊನ್‌ಚ್‌ ಆಸ್‌ಲ್ಲೊ. ತಾಚೆ ತಕ್ಷೆ ಪರ್ಕಾಂತ್‌ ದೊಳೆ ವಯ್ರ್‌ ವ್ಹರ್ನ್‌ 
ಗೆಲ್ಲೊ ಆಮಾಸ್‌. ಸಾತಾ'ಟ್‌ ಬಳಾದೀಕ್‌ ಶಿಮ್ಚ್ಯಾಂಚ್ಕಾ ನಾರ್ಲಾಂ ಜಡಾಯೆಕ್‌ ಮಾಡ್‌ 
ಬಾಗಾಲ್ಲೊ. ಸಕಯ್ಲ್‌ ದೊಳೆ ಹಾಡ್ತಾನಾ ತಾಕಾ ಮುಳಾಂತ್‌, ಚುನೊ, ಮಾತಿಯೆ ರಂಗ್‌ 
ಮಾರ್‌ಲ್ಲೊ. ಹೆಂ ಪಳೆಯಿಲ್ಲ್ಯಾ ಆಮಾಸಾನ್‌ ಕುರಿಯಯ್ಯಾಚೆ ಕುಶಿಕ್‌ ವಂದೊನ್‌ ಮಾಮಾ 
ಮ್ಹಣೊಂಕ್‌ ಆನಿ ತಾಣೆ ಕಿತೆಂ ಮ್ಹಳ್ಳೆಬರಿ ಪಳೆಂನ್ಕ್‌ "ಮಾಮಾ ಪಳೆ... ಪಳೆ ತುಜ್ಕಾ 
ನಾರ್ದಾಂಚ್ಕಾ ಮಾಡಾಕ್‌ ಕೊಣೆಂಗೀ ರಂಗ್‌ ಪುಸ್ಲಾ' ಮ್ಹಣಾಲೊ. ಕುರಿಯಯ್ಕಾನ್‌ ಪಳಯ್ತಾನಾ 


ದೇವನೂರ ಮಹಾದೇವ (1948- ): ಪಾಟ್ಲ್ಯಾ 35 ವರ್ಸಾಂನಿ ತಾಣೆ ಬರಯಿಲ್ಲೆಂ 
ಫಕತ್‌ 500 ಪಾನಾಂಚಿಂ ಸಾಹಿತ್ಕ್‌. ಪುಣ್‌ ತಿತ್ಲ್ಯಾರ್‌ಚ್‌ ತೊ ಕನ್ನಡ್‌ ಸಾಹಿತ್ಯಾಂತ್ಲೊ 
ಉಂಚ್ಲೊ ಕಾಣಿಯೆಗಾರ್‌. ಜಮೀನ್ದಾರಿ, ದುಬ್ಬಿಕಾಯ್‌, ಅಣ್ಣೆಪಣ್‌ ಸರ್ವ್‌ ವೆಂಗ್ಕ್‌ 
ವಿನೋದ್‌ ತಶೆಂ ಗಂಬೀರತೆನ್‌ ಮಿಸ್ಫೊವ್ನ್‌ ಎಕೆ ಕಾಣಿಯೆಕ್‌ ಸಜಂವ್ಚಿ ಸೃಜನಶೀಲತಾ 
ದೇವನೂರಾಚಿ. ದೇಶ್‌-ವಿದೆಶಾಚ್ಕೊ ಸಬಾರ್‌ ಪ್ರಶಸ್ತ್ಯೊ ತಾಚ್ಯಾ ಪುಸ್ತಕಾಂಕ್‌ ಆಯ್ಲ್ಯಾತ್‌. 
ಥೊಡೆಪಾವ್ಟಿಂ ಪಿ. ಲಂಕೇಶ್‌ ತಸಲ್ಯಾ ವಿಮರ್ಕಕಾಕೀ ಹಾತಿಂ ಮೆಳಾನಾತ್‌ಲ್ಲೊ ಬರವ್ಪಿ ತೊ 
("ಕುಸುಮಬಾಲೆ). A 

ಮೈಸೂರ್‌ ಜಿಲ್ಲ್ಯಾಚ್ಯಾ ನಂಜನಗೂಡು ಹಾಂಗಾಸರ್‌ ಜಲ್ಮ್‌. ದ್ಯಾವನೂರು, ಒಡಲಾಳ 
ತಾಚ್ಕೊ ಹೆರ್‌ ಕೃತಿಯೊ. 

ಇಲ್ಲೆಶೆ ಪಯ್ಸ್‌ ಪರ್ಯಾಂತ್‌ ದೊಳ್ಳಾಂಕ್‌ ಅಸ್ವಸ್ಟ್‌ ದಿಸೊನ್‌ ಉಪ್ರಾಂತ್‌ ಕಾಂಯ್‌ 
ದಿಸ್ಲೆಂನಾ. ತಾಕಾ ದಿಸ್ಲೆಂ: ಕೊಣೆಂಗೀ ಮಾಟ್‌ ಕರ್ನ್‌ ಸುಡ್ಗಾಡಾಂತ್‌ ಪುರುಲ್ಲೊ ನಾರ್‌. 
ತಾಂಕಾ ಆಂಕ್ರಿ ಫುಟೊನ್‌ ಧರ್ಲ್‌ ಚೀರ್ನ್‌ ವಯ್ರ್‌ ಆಯಿಲ್ಲಿ ರೊಂಪಿ. ತಿ ಉಸ್ತುನ್‌ ಕಾಡ್ನ್‌ 
ಆಪ್ಲೆಂ ಮ್ಹಳ್ಳೆಂ ಕಾಂಯ್‌ ಪುಣಿ ಆಸೊಂದಿ ಮ್ಹಣ್‌ ಮಾರಿಗುಡಿಚ್ಶಾ ಕೊನ್ಯಾಂತ್‌ ತಿ ರೊಂಪಿ 
ಲಾಯಿಲ್ಲಿ. ತಾಚ್ಯಾ ದೊಳ್ಳಾಂನಿ ಪಳೆತಾಂ ಪಳೆತಾಂ ಮೊಡ್ತಾಂ ರುಡವ್ನ್‌, ರುಡಯಿಲ್ಲ್ಯಾಕಡೆ 
ತಾಚಿ ಮ್ಹೊರ್‌ ಉರವ್ನ್‌, ವಯ್ರ್‌ ವಯ್ರ್‌ ಯೇವ್ನ್‌ ಆತಾಂ ಆಕಾಸಾ ಪರ್ಯಾಂತ್‌ 
ವಾಡ್‌ಲ್ಲೊ. ಫೆಸ್ತಾ ದಿಸಾ ವೇಳ್‌ ಗಾಂವಾರ್‌ ದೆಂವೊನ್‌ ಯೆತಾಸ್ತಾನಾ ಪರ್ಗಾಂವಾಂಥಾವ್ನ್‌ 
ಸಯ್ರೆ ಗಾಂವಾಕ್‌ ಯೇವ್ನ್‌ ಪಾವೊಂಕ್‌ ಸುರು ಜಾಲೆ. ಆಯಿಲ್ಲೆ ಸರ್ವ್‌ ಮಾರಿಗುಡಿಕ್‌ ದೀಶ್ಟ್‌ 
ಲಾವ್ನ್‌ಚ್‌ ಉಪ್ರಾಂತ್‌ ಮಾಗಿರ್ದೆಂ ಸಗ್ಳೆಂ ಕರ್ತಾಲೆ. ಥೊಡೆ ಬಸ್‌ಲ್ಲೆಕಡೆಚ್‌ ಸಗ್ಳೆಂ ವಿಸರ್ನ್‌ 
ಗಜಾಲಿ ಮಾರ್ಹಾಂತ್‌ ಮಗ್ನ್‌ ಜಾಲ್ಲೆ. ತಾಂಚ್ಯಾ ತಾಂಚ್ಕಾ ಗಾಂವಾಂನಿ ಆದಿಂ ಜಾಲ್ಲೊ 
ಸರ್ವ್‌ ಲಡಾಯೊ ಉಸ್ತುನ್‌ ಕಿತೆಂ ಜಾಲೆಂ, ಆತಾಂ ಕಸಲಿ ಕಾಣಿ, ಹಿಂಚ್‌ ತಾಂಚ್ಕಾ 
ಉಲೊಣ್ಯಾಚಿ ಪ್ರಮುಕ್‌ ವಸ್ತ್‌ ಜಾವ್ನ್‌ ಆಸ್‌ಲ್ಲಿ. ತ್ಯಾಚ್‌ ಸಂದರ್ಬಾರ್‌ ಬಸಣ್ಣ ಜೊಂದ್ಭ್ಯಾಚೊ 
ದೇಂಟ್‌ ಕಾತರ್ನ್‌ ಧೊಲ್‌ ಮಾರ್ನ್‌ ತಾಚೊ ತಾಳೊ ಅಂದ್ಲಿತಾಲೊ. ತಾಚ್ಕಾ ಭೊಂವಾರಿಂ 
ಭುರ್ಲಿಂ-ಭಿರ್ಲಿಂ ಜಮೊಂಕ್‌ ಸುರು ಜಾಲಿಂ. ಬಸಣ್ಣಾನ್‌ ಧೊಲ್‌ ಹರ್ದ್ಹಾರ್‌ ಚಡವ್ನ್‌ ಛಡ್‌ 
ಛಡ್‌, ನಕುನ, ನಕುನ್‌, ನಕುನ್‌...... ಪಿತುಳೆಕ್‌ ಮಾರ್‌ಲ್ಲ್ಯಾ ಧೊಲಾಚೊ ಆವಾಜ್‌ 
ಗಾಂವ್ಚಾ ಚಾರ್‌ಯೀ ಕೊನ್ಕಾಂಕ್‌ ಪಾವೊಂಕ್‌ ಲಾಗ್ಲೊ. ಲಾಗಿಂ ಆಸ್‌ಲ್ಲಿಂ ಭುರ್ಗಿಂ ವೊಗೆ 
ರಾವನಾಸ್ತಾಂ ನಾಚೊಂಕ್‌ ಲಾಗ್ಲಿಂ. ಬಸಣ್ಣಾಕೀ ಜೋಶ್‌ ಯೇವ್ನ್‌ ಡಮ್‌ ಡಮ್‌ 
ಡಮ್‌ಚಿಕಿ ಡಮ್‌ ಡಮ್‌ ಡಮ್‌ಚಿಕಿ ಮ್ಹಣ್‌ ಜ್ಕೊರಾನ್‌ ಮಾರ್ನ್‌ ನಾಚೊಂಕ್‌ ಲಾಗ್ಲೊ. 


ಹಾಕಾ ಭುರ್ಗ್ಯಾಂಕ್‌, ಬಸಣ್ಣಾಕ್‌ ನಾಚೊಂಕ್‌ ಮೆಟಾಂ ಮೆಳ್ತಾನಾ ಯೆಂವ್ಚೆ ವೆಚೆ 
ಮೆಳೊನ್‌ ಎಕ್ಲ್ಯಾ ವಯ್ರ್‌ ಆನ್‌ಎಕ್ಲೊ ಪಡೊನ್‌ ಮ್ಹಳ್ಳೆಬರಿ ಪಳೆಂವ್ಕ್‌ ಲಾಗ್ಲೆ. ಕೊಣೆಂ 
ಸಾಂಗೊನ್‌ ದಿಲ್ಲೆ ಕಿತೆಂಗೀ ಆಮಾಸ್‌ಯೀ ಭಾರಿಚ್‌ ಆಪುರ್ಬಾಯೆನ್‌ ನಾಚೊಂಕ್‌ ಲಾಗ್ಲೊ. 
ಹೆಂ ಪಳೆವ್ನ್‌ ಸಕ್ಕಡ್‌ ಲೋಕ್‌ ಅಜ್ಯಾಪ್‌ ಪಾವೊನ್‌ “ಜಾವೈತ್‌ ಚೆರ್ಕೊ” ಮ್ಹಣಾಲೆ. ತೆಂ 
ಮಾತ್ರ್‌ ನ್ಹಯ್‌ ಆಸ್ತಾಂ ಆಮಾಸಾಕ್‌ಚ್‌ ಪಳೆಂವ್ಕ್‌ ಲಾಗ್ಲೆ. ಬಂಗಾರಿಕ್‌ ಆಮಾಸಾ ವಯ್ರ್‌ 
ನೆಟಯಿಲ್ಲೆ ದೊಳೆ ಪಾಟಿಂ ಕಾಡುಂಕ್‌ಚ್‌ ಜಾಲೆನಾಂತ್‌. ಪಳೆತಾಂ ಪಳೆತಾಂ ತಾಕಾ ಏಕ್‌ 
ಹಾಂಡಿ ಮಾರುಂಕ್‌ ಚೆರ್ಕೊ ಜಾಯ್‌ ಮ್ಹಳ್ಳಿ ಆಶಾ ಜಬ್ಬೊರ್‌ ಜಾಂವ್ಕ್‌ ಸುರು ಜಾಲಿ. ತಾಕಾ 
ಕಾಜಾರ್‌ ಜಾವ್ನ್‌ ಆಟ್‌ ವರ್ಸಾಂ ಜಾಲ್ಲಿಂ ತರೀ ಎದೊಳ್‌ ಪರ್ಕಾಂತ್‌ ಕಸಲೊಚ್‌ ಫಳ್‌ 
ಮೆಳ್‌ಲ್ಲೊ ನಾ. ಕೊಣೆಂ ಕೊಣೆಂ ಹೆ ವಿಶಿಂ ಉಲಂವ್ಕ್‌ ಸುರು ಕೆಲ್ಲ್ಯಾ ವೆಳಾರ್‌ ರಾಗಾನ್‌ 
ಪೆಟೊನ್‌ ಕಿತೆಂ ಸಗ್ಳೆಂ ಕರುಂಕ್‌ ನಜೊ ಆಸ್‌ಲ್ಲೆಂಗೀ ತೆಂ ಸರ್ವ್‌ ಕರ್ನ್‌ಯೀ ಜಾಲ್ಲೆಂ. 


ಬಂಗಾರಿಚ್ಕಾ ಸಂತಾನಾಂತ್ಲಿಂ ಸಕ್ಕಡಿ ತೀಸ್‌ ವರ್ಸಾಂಕ್‌ಚ್‌ ಪಿರಾಯ್‌ ಲಾಗ್‌ಲ್ಲೆ ತರೀ ತೆಂ 
ಮಾತ್ರ್‌ ಆತಾಂಯ್‌ ಕಾಜಾರ್‌ ಕರ್ನ್‌ ಧಾಡ್ಜೆ ಬರಿಚ್‌ ತರ್ನೆಂ ದಿಸ್ತಾಲೆಂ. ತಾಚೆ ಸೊಬಾಯೆಕ್‌ 
ಏಕ್‌ಪಾವ್ಟಿಂ ಪುಣಿ ಕೊಣಾಯ್ಕಿ ಆಶಾ ಉಟಂವ್ಲೆಂ ಬಳ್‌ ಆಸ್‌ಲ್ಲೆಂ. ತೆಂ ಮೊರೊಂ, ಪುಣ್‌ 

ಬಂಗಾರಿಕ್‌ ಫಳ್‌ ಆನಿಕೀ ಮೆಳೊಂಕ್‌ ನಾತ್‌ಲ್ಲೆಂ. ರಾತ್‌ ಜಾತಾನಾ ತಾಂಚ್ಕಾ ಗುಡ್ಸುಲಾ 
ವಯ್ರ್‌ ಫಾತೊರ್‌ ಪಡೊಂಕ್‌ ಸುರು ಜಾಲೆ. ತಾಚ್ಮಾ ಘೊವಾನ್‌ ಬಂಗಾರಿಚೆ ಪಾಟಿಕ್‌ 
ದೋನ್‌ ಗುಮ್ಸೆ ಬಸವ್ನ್‌, ತಕ್ಷೆಕ್‌ ಹಾತ್‌ ಮಾರ್ನ್‌, ಭಾಯ್ರ್‌ ತೊಂಡ್‌ ಘಾಲಿನಾಸ್ತಾಂ 
ವೊಗೊಚ್‌ ಬಸ್ಲೊ. ತಾಚೆ ಉಪ್ರಾಂತ್‌ ಫಾತೊರ್‌ ಪಡ್ಡೆ ರಾವೊನ್‌ ಆತಾಂ ತಿ ಗಜಾಲ್‌ 
ವಿಸರ್ನೆ ತಿತ್ಲೊ ಕಾಳ್‌ ಜಾಲಾ. ತಾಚ್ಕಾ ದೊಳ್ಳಾಂ ಭಿತರ್‌ ಆಮಾಸ್‌ ಥರಾಂಥರಾಂನಿ 
ನಾಚ್ತಾಲೊ. 

ವಯ್ರ್‌ ಆಸ್‌ಲ್ಲೆಬರಿ ಜಾಂವ್ಚಾವೆಳಾರ್‌ ದೋಗ್‌ ಧನಿ ಬರೆ ಚರ್ಬೆಲ್ಲೆ ಬೊಕ್ರೆ ಹಾಡ್ನ್‌ 
ಆಯ್ಲೆ. ಥಂಯ್ಚೊ ಲೊಕಾಜಮೊ ಹೆವ್ಕಿನ್‌ ತೆವ್ಶಿನ್‌ ಫಾಸಾಳ್ಳೊ. ಭುರ್ಲಿಂ-ಭಿರ್ಲಿಂಯ್‌ ಹೆವ್ಕಿನ್‌ 
ತೆವ್ಶಿನ್‌ ಶಿಂಪ್ನಾಲಿಂ. ಬೊಕ್ರೆ ಧೊಲಿಚ್ಕಾ ಆವಾಜಾಕ್‌ ಕಾಂಯ್‌ ಭಿರಾಂತಿನ್‌ ಹೆವ್ಕಿನ್‌ 
ತೆವ್ಶಿನ್‌ ವೊಡ್ತಾಲೆ. ತಾಂಣಿ ವೊಡ್ಡ್ಯಾ ಪೊರ್ಸಾಕ್‌ ಆನಿ ದೋಗ್‌ ಜಣ್‌ ಮೆಳೊನ್‌ ಬೊಕ್ರೆ 
ಹಾಲ್ನಾತ್ಲೆಪರಿಂ ಕರ್ನ್‌ ಮಾರಿಗುಡಿಚ್ಮಾ ಮುಕಾರ್‌ ರಾವಯ್ಲೆಂ. ಭಾರಿಚ್‌ ಉತ್ಸಾಹಾನ್‌ 
ಧೊಲ್‌ ಮಾರ್ದೊ ಆವಾಜ್‌ ಜಾತಾನಾ ಹೆವ್ಕಿನ್‌ ತೆವ್ಶಿನ್‌ ಹಾಲೊಂಕ್‌ ಜಾಯ್ದಾತ್ಹೆ ಬೊಕ್ರೆ 
ಫಕತ್‌ ದೊಳೆ ಮಾತ್ರ್‌ ಸಗ್ಳೆ ಕುಶಿನ್‌ ಘುಂವ್ಹಾಯ್ತಾಲೆ. 

ಮುಕಾರ್‌ ಮಾರಿಗುಡಿಚೆಂ ಬಾಗಿಲ್‌ ಉಗ್ತೆಂ ಜಾವ್ನ್‌ ರುಪ್ಕಾಳೊ ದೇವ್‌ ಸಗ್ಳೊಚ್‌ 
ಪರ್ಣಳ್ತಾಲೊ. ಗುಡಿಚ್ಕಾ ಭಿತರ್‌ ಥಾವ್ನ್‌ ಊದ್ಬತ್ತಿಚೊ ಧುಂವರ್‌ ಬೊಲಿಂ ಬೊಲಿಂ ಜಾವ್ನ್‌ 
ಭಾಯ್ರ್‌ ಯೆತಾಲೊ. ಪೆಂಕ್ಲಾಥಾವ್ನ್‌ ಸಕಯ್ಲ್‌, ಧೊಂಪ್ರಾಂಥಾವ್ನ್‌ ವಯ್ರ್‌ ಮುಸ್ತಾಯ್ಕಿ 
ನ್ಹೆಸ್‌ಲ್ಲೊ ಎಕ್ಲೊ, ಹಾತಾಂನಿ ಫುಲಾಂಚೊ ಸರ್‌ ಘೆವ್ನ್‌ ಬೊಕ್ರ್ಯಾಂ ಮುಕಾರ್‌ ನಿಟ್ಟ್‌ 
ರಾವೊನ್‌, ಥೊಡೊ ವೇಳ್‌ ದೊಳೆ ಧಾಂಪುನ್‌ ವೋಂಟ್‌ ಹಾಲವ್ನ್‌ ವಟವಟ ಮ್ಹಣೊಂಕ್‌ 
ಸುರು ಕರಿಲಾಗ್ಲೊ. ತಾಚೆಂ ಆಂಗ್‌ ಕಾಳೆಂ ಕಾಳೆಂ ಆಸೊನ್‌ ಸಗ್ಳ್ಯಾನಿತ್ಲ್ಯಾಂನಿ ಶಿರೊಚ್‌ ಭರ್ನ್‌ 
ಗೆಲ್ಲೊ. ತೊ ವಟವಟ ಕರ್ತಾನಾ ತಾಚ್ಕೊ ಶಿರೊಯೀ ತಶೆಂಚ್‌ ಮೊಟ್ಕೊ ಬಾರೀಕ್‌ 
ಜಾತಾಲ್ಕೊ. ಹಾಚೆ ಉಪ್ರಾಂತ್‌ ತಾಚ್ಕಾ ಹಾತಿಂ ಆಸ್‌ಲ್ಲೊ ಫುಲಾಂಚೊ ಸರ್‌ ದೋನ್‌ ಕುಡ್ಕೆ 
ಕರ್ನ್‌ ದೋನ್‌ಯೀ ಬೊಕ್ಕ್ಯಾಂಚ್ಮಾ ಗಳ್ಕಾಂಕ್‌ ತಾಣೆ ಬಾಂದ್ಲೆಂ. ತೆಂ ಜಾತಚ್‌ ಫುಲಾಂ 
ಕಾಣ್ಸೆವ್ನ್‌ ದೋನ್‌ಯೀ ಬೊಕ್ಕ್ಯಾಂಚೆ ತಕ್ಲೆರ್‌ ದವರ್ನ್‌ ತಾಂಚ್ಕಾ ಆಂಗಾರ್‌ ಸಗ್ಭ್ಯಾನಿತ್ಲಾನ್‌ 
ತೀರ್ಥ ವೊತುನ್‌ ದೋನ್‌ಯಿ ಹಾತ್‌ ಜೋಡ್ನ್‌ “ಕಾಲೆಂಯ್‌ ಪುಣಿ ಚಡ್‌ಉಣೆಂ ಜಾಲ್ಕಾರ್‌ 
ದಯಾಕರ್ನ್‌  ಗೀಳ್ನ್‌ ಸೊಡ್‌ ಮಾರಿಯಮ್ಮ'' ಮ್ಹಣಾಲೊ. ತಾಚೊ ತೀಕ್ಕ್ಸ್‌ ತಾಳೊ 
ಮಾರಿಗುಡಿ ಭಿತರ್‌ ಸಗ್ಭ್ಯಾನಿತ್ಲ್ಸಾನ್‌ ಭರೊನ್‌ ಪಾಟಿಂ ಮಾರ್ತಾಲೊ. ಪಯ್ಕಿಲ್ಮಾನ್‌ ಇಲ್ಲೊ 
ಆವಾಜ್‌ ಸೊಡ್ಡಾರ್‌ ಮಾರಿಗುಡಿಚ್ಕಾ ಭಿತರ್‌ ಸಕ್ಕಡ್‌ ಉಸ್ವಾಸ್‌ ಬಾಂದುನ್‌ ರಾವ್‌ಲ್ಲಿಂ. 
ತಾಂಣಿ ತಶೆಂ ರಾವ್‌ಲ್ಲೆಂ, ಬೊಕ್ತ್ಯಾಂನಿ ದೊಳೆ ಮಾತ್ರ್‌ ಹೆವ್ಕಿನ್‌ ತೆವ್ಶಿನ್‌ ರಾವವ್ನ್‌ 
ಘುಂವ್ನಾಂವ್ನ್‌ ಪಳೆಂವ್ಚೆಂ ಇಲ್ಲೊ ವೇಳ್‌ ' ಚಲ್ಲೆಂ. ಉಪ್ರಾಂತ್‌ ಎಕಾಚ್ಛಾಣೆ ದೋನ್‌ಯಿ 
ಬೊಕ್ರ್ಯಾಂನಿ ಆಂಗ್‌ ತಕ್ಕ್ಯೊ ಹಾಲವ್ನ್‌ ಸೊಡ್ಲೊ. 

ಧೊಲಿಚೊ ಆವಾಜ್‌ ಥಂಯ್ಸರ್‌ ಜಾಂವ್ಚಾ ಹೆರ್‌ ಆವಾಜಾಂಕ್‌ ಗಿಳುಂಕ್‌ ಲಾಗ್ಲೊ. 

ಥೊಡಿಂ ಭುರ್ಗಿಂ, ಆಮಾಸ್‌ ಆನಿ ವ್ಹಡ್ಲ್ಯಾಂನಿ ಜ್ಯೋರ್‌ ಕರ್ತಾನಾಂಯಿ ತೆ ಪಾಟಿಂ 
ಘುಂವ್‌ಲ್ಲ್ಯಾ ಕೃಣಾ ಹೆವ್ಕಿನ್‌ ತೆವ್ಶಿನ್‌ ಉಡೊನ್‌ ಪರತ್‌ ರಾಸ್‌ ಪಡೊಂಕ್‌ ಸುರು ಜಾಲಿಂ. 
ಕುಂಟಾಚೆ ಬಗ್ಗೆನ್‌ಚ್‌ ಎಕ್ಲೊ ಭಾರಿಚ್‌ ಸಮಾದಾನಾನ್‌ ವ್ಹಡ್ಲಿ ಸುರಿ ಕಾಣ್ಣೆವ್ನ್‌ ರಾವ್‌ಲ್ಲೊ. 
ದೊಗಾಂ ಜಣಾಂನಿ ಬೊಕ್ರ್ಯಾಚೆ ಪಾಟ್ಲೆ ಆನಿ ಮುಕ್ಲೆ ಪಾಂಯ್‌ ಏಕ್‌ ಕರ್ನ್‌ ಧರ್ರಚ್‌ 
ಬೊಕ್ತ್ಯಾಚ್ಛಾ ಗೊಮ್ಚ್ಯಾಕ್‌ ಏಕ್‌ಚ್‌ ಮಾರ್‌ ಮಾರ್ತಾನಾ ಕೂಡ್‌ ಆನಿ ತಕ್ಷಿ ಹೆವ್ಕಿನ್‌ ತೆವ್ಶಿನ್‌ 
ದೋನ್‌ ವಾಂಟೆ ಜಾವ್ನ್‌ ಪಡ್ಚ್ಯೊ. ಕುಡ್ಕೆ ಜಾವ್ನ್‌ ಪಡ್‌ಲ್ಲೆ ತಕ್ಷೆಚ್ಕಾ ತೊಂಡಾಕ್‌ ಎಕ್ಲೊ 
ಉದಕ್‌ ಸೊಡುಂಕ್‌ ಲಾಗ್ಲೊ. ಏಕ್‌ ದೋನ್‌ ಪಾವ್ಟಿಂ ಪಕಪಕ ಮ್ಹಣೊನ್‌ ಬೊಕ್ರ್ಯಾಂಚೆಂ 
ತೊಂಡ್‌ ಆಪಾಪಿಂ ಬಂದ್‌ ಜಾಲೆಂ. ತೆವ್ಶಿನ್‌ ತಾಂಚಿ ಕೂಡ್‌ ಕಿತ್ಲಿಗೀ ವಳ್ವಳ್ತಾಲಿ. ತಕ್ಷೆಚೆ 
ದೊಳೆ ವಯ್ರ್‌ ರುಂದಾವ್ನ್‌ ಸ್ಥಬ್ದ್‌ ಜಾಲ್ಲೆ. ವಳ್ವಳ್ಹೆ ಕುಡಿಥಾವ್ನ್‌ ಬಳಬಳ ಕರ್ನ್‌ ಉಸಾಳ್ದೆಂ 
ರಗತ್‌ ಗಳಗಳ ಮ್ಹಣ್‌ ಧರ್ಲಿರ್‌ ಪಡ್ತಾನಾ ಭೊಂವಾರಿಂ ತಾಂಬ್ಸಾಣ್‌ ಭರ್ತಿ. 


ಕೋಣ್‌ಗಿ ಎಕ್ಲ್ಯಾ ಹಳ್ಳೆಚ್ಕಾ ಚೆಡ್ಕಾನ್‌ ಧಾಂವೊನ್‌ ವಚೊನ್‌ ಬೊಕ್ಕ್ಯಾಂಚೆ ಗೊಮ್ಟೆಕ್‌ 


ಘಾಲ್ಲೊ ಫುಲಾಂಚೊ ಸರ್‌ ವಿಂಚುನ್‌ ಹಾಡ್ಲೊ. ಆಯಿಲ್ಲೊ ವೊಗೆ ರಾವನಾಸ್ತಾಂ 
ಫುಲಾಂಚೊ ಸರ್‌ ಆಮಾಸಾಚ್ಛಾ ಗೊಮ್ಚ್ಯಾಕ್‌ ಘಾಲ್ನ್‌ ನಾಚ್‌ ಮ್ಹಣಾಲೊ. ಆಮಾಸಾಚ್ಯಾ 
ಗಳ್ಳಾ ಭೊಂವಾರಿಂ ಥಂಡ್‌ ಚರೊನ್‌ ತಾಚೆ ಗೊಮ್ಟೆಥಾವ್ನ್‌ ರಗತ್‌ ಗಳ್‌ಲ್ಲೆಬರಿ ಜಾತಾನಾ 
ಆಮಾಸ್‌ ಭಿಯೆವ್ನ್‌ ಧಾಂವೊಂಕ್‌ ಲಾಗ್ಲೊ. ತಾಚೆ ಬರಿಚ್‌ ಹೆರ್‌ ದೊಗಾಂ ಭುರ್ಲಾಂನಿಯ್‌ 
ತಶೆಂಚ್‌ ಕೆಲೆಂ. ನಿದ್ಲ್ಯಾರೀ ಕಿತ್ಲೊಸೊಗಿ ವೇಳ್‌ ಆಮಾಸಾಕ್‌ ತೆಂ ದೊಳ್ಕಾಂ ಮುಕಾರ್‌ 
ಬಾಂದುನ್‌ ದವರ್‌ಲ್ಲೆಬರಿ ದಿಸ್ತಾಲೆಂ. ತಾಚೆ ಭಿತರ್‌ಚ್‌ ತೊ ಭಿಯೆವ್ನ್‌ ಕಿತ್ಲೆ ಪಾವ್ಟಿಂಗೀ 
ನಿದೆಂತ್ಲೊ ಉಡೊನ್‌ ಪಡ್ಲೊ. ತೆ ರಾತಿಂ ಪುರಾ ಉಜ್ವಾಡ್‌ ಆಸ್‌ಲ್ಲೊ. ಪರ್ಗಾಂವಾಂ ಥಾವ್ನ್‌ 
ಆಯಿಲ್ಲೆ ಧವೊ ಶೆಲೊ ಘಾಲ್ನ್‌ ನಿದ್‌ಲ್ಲೆ. ಹೆಂ ಸಗ್ಳೆಂ ಸಂಗಿಂ ಮೆಳೊನ್‌ ಮಾರಿಗುಡಿಕ್‌ 
ಮಾರಿಗುಡಿಚ್‌ ಧವಿ ಜಾಲ್ಲಿ. 


ತೆ ರಾತಿಂ ರೇಲ್ವೆ ಗ್ಯಾಂಗ್‌ಮೆನ್‌ ಸಿದ್ದಪ್ಪ ಟಾಯ್‌ ಜಾವ್ನ್‌ ಪೊಟ್‌ ಭರ್ನ್‌ "ದೆವಾಕ್‌' 
ಪೊಟ್ಕೊಳೆಂತ್‌ ಭರೊನ್‌ ಆಯಿಲ್ಲೊ. ತಿ ತಾಚಿ ಚೂಕ್‌ ನ್ಹಯ್‌ ತರೀ ತೆ ರಾತಿಂ ತೊ ತಾಕಾ 
ಬೋವ್‌ಚ್‌ ಹೆವ್ಕಿನ್‌ ತೆವ್ಶಿನ್‌ ನಾಚಯ್ತಾಲೊ. ದೊಳೆ ಧಾಂಪ್ಲಾ ರ್‌ ಆವ್ರ್‌ ಆಯಿಲ್ಲೆಬರಿ 
ಜಾತಾಲೆಂ ಜಾಲ್ಲ್ಯಾನ್‌ ದೊಳೆ ಧಾಂಪಿನಾಸ್ತಾಂ ಹೆವ್ವಿನ್‌ ತೆವ್ಶಿನ್‌ ಲಕೊನ್‌ಚ್‌ ಹಾತಿಂ 
ಧರ್‌ಲ್ಲೆಂ ಬೇತ್‌ ತೆಂಕೂನ್‌ ತೆಂಕೂನ್‌ ವಾಟ್‌ ನಾಸ್ತಾಂ ಖಂಯ್‌ಗೀ ಚಲೊಂಕ್‌ ಲಾಗ್ಲೊ. 
ಅಶೆಂ ಚಲ್ತಾನಾ ಖಂಯ್‌ ಪುರಾ ತಾಕಾ ಉಜ್ವಾಡ್‌ ದಿಂವ್ಚೆ ಲಾಯ್ಟ್‌ ಖಾಂಬೆ ದಿಸ್ಲೆಗೀ ತೆದ್ನಾ 
ಪೂರಾ ಕಟೀಣ್‌ ರಾಗ್‌ ಯೆತಾಲೊ. ತ್ಕಾ ಲಾಯ್ಬಾಚ್ಕಾ ಖಾಂಬ್ಕಾಂಕ್‌ ವೊಣ್ಣ್‌ ಖೊಟ್‌ 
ಮಾರ್ನ್‌ ಹಾತಾಂತ್‌ ಆಸ್‌ಲ್ಲ್ಯಾ ಬೆತಾನ್‌ ಸರ್ಸರಿತ್‌ ವ್ಹಾಜಯ್ತಾಲೊ. ಥಂಯ್‌ ಜಾಂವ್ಚೊ 
ಆವಾಜ್‌ ಭೊಂವಾರಿಂ ಆಸ್ಚೆಂ ಸಗ್ಳೆಂ ಥರ್ತರಾವ್ನ್‌ ಕಾಂಪಯ್ತಾಲೆಂ. ತಿತ್ಲಾರ್‌ಚ್‌ ರಾವನಾಸ್ತಾಂ 
ಹಾಹೊ ಮ್ಹಣ್‌ ಬೊಬ್‌ ಮಾರ್ನ್‌ ಲಾಯ್ಬಾ ಖಾಂಬ್ಕಾಕ್‌ ರಾಜಕೀಯ್‌ ಪುಡಾರಿ ಕರ್ನ್‌ಗೀ 
ಯಾ ಕಂಟ್ರಾಕ್ಟರ್‌ ಕರ್ನ್‌ಗೀ, ರೈಲ್ವೆ ಬೊಸ್‌ ಕರ್ನ್‌ಗೀ, ಖಿಳ್ಳಾಂವಾಡ್‌ (ಆಣೆಬಡ್ಡಿ) ಘಾಲ್ನ್‌ 

ದುಡು ರೀಣ್‌ ದಿಂವ್ಚಾ ಮಾದಪ್ಪಾಕ್‌ ಸರಿ ಕರ್ನ್‌ -- "ಥೂತ್‌ ಬೊಡ್ಕಿಚ್ಶಾ ಪುತಾ, ಧವೆಂ 
ವಸ್ತುರ್‌ ಘಾಲ್ನ್‌ ದೇಸ್‌ ಭೊಂವ್ಣಾರ್‌ ಭಾರಿ ವ್ಹಡ್ಲೊ ಜಣ್‌ ಜಾಲೊ ಮ್ಹಣ್‌ 
ಚಿಂತಾಯ್ಗಿ? ಮ್ಹಾಕಾ ಪಳೆಲ್ಕಾರ್‌ ನಾಕ್‌ ದಾಂಬೂನ್‌ ಧರ್ರಾಯ್‌? ಆಮಿ ಜಾಲ್ಯಾರ್‌ 
ಪಠ್ನೆಶಿ' ಮ್ಹಣ್‌ ಗಳ್ನಳ್ಳಾಂ ರಡಾಲಾಗ್ಲೊ. ಪರ್ತ್ಯಾನ್‌ ಜ್ಕೊರಾನ್‌ ಸುರು ಕರ್ನ್‌ "ತುಮ್ಚೆಂ 
ಕಾರ್‌ ಆಮ್ಚ್ಯಾ ಆಂಗಾವಯ್ರ್‌ ಸೊಡಿನಾಕಾತ್‌. ಹಾಂವೆಂ ಸಾಂಗ್ಲೆಂ ಆಯ್ಕಾ, ಹಾಸೊನ್‌ಚ್‌ 
ಪಳೆಯಾ. ಹಾಸ್‌ ಹಾಸ್‌! ತುಕಾ ಆತಾಂ ಹಾಸ್ಟೊ ಕಾಳ್‌. ತುಂ ಕಿತೆಂ ಕರ್ಮಿ ಮ್ಹಾಕಾ? 
ಹಾಸ್ತಾಯ್ಗಿ ಮ್ಹಜ್ಯಾ ಪುತಾ! ದುಬ್ಭ್ಯಾಂಕ್‌ ಉದ್ದಾರ್‌ ಕರಿಜೆ ಜಾಲ್ಲೊ ಮನಿಸ್‌ ತುಂ! ಹಾಸ್‌ 
ಪುತಾ ಹಾಸ್‌! ಕಮ್ಮುನಿಸಮ್‌ ಯೇಜೆ ಆನಿ ತವಳ್‌ ತುವೆಂ ಹಾಸ್ತೆಂ ಸರ್ವ್‌ ಬಂದ್‌ ಜಾಯ್ಜೆ. 
ತವಳ್‌ ಪರ್ಕಾಂತ್‌ ಮಾತ್ರ್‌ ತುಂ ಹಾಸೊಂಕ್‌ ಸಕ್ತಾಯ್‌. ಹಾಸ್‌ ಮ್ಹಾಕಾ ಪಳೆವ್ನ್‌ ಹಾಸ್‌!' 
ತಾಚಿಂ ಉತ್ರಾಂ ಹಂಯ್ಡ್‌ ಅಶಿಂ ಘಡ್ಬಡ್‌ ಕರ್ನ್‌, ರಡ್ಲೆಂ-ಹಾಸೊ ಪೂರಾ ಮಾರ್ಗಾರ್‌ 
ಪಡೊನ್‌ ತ್ಕಾ ಆಂಕುಡ್ಡೆ ರಾತಿಂ ಕಾಳೊಕಾ ಭಿತರ್‌ಚ್‌ ವಳ್ವಳ್ತಾಲ್ಕೊ. ಹ್ಮಾ ಉಲೊಣ್ಕಾಕ್‌ 
ಆನಿ ಹಾಸ್ಕಾಕ್‌ ಆಮಾಸ್‌ ತವಳ್‌ ತವಳ್‌ ಉಡೊನ್‌ ಪಡ್ತಾಲೊ. ಹಾಚೆ ಉಪ್ರಾಂತ್‌ 
ಸಿದ್ದಪ್ಪಾಚಿ ಕೂಡ್‌ ಖಂಯ್‌ ಪಡ್ಲಿಗೀ ಕಹಲಿ ಕಾಣಿಗೀ ತಾಣೆ ಉಲಂವ್ಚೆಂ ಆನಿ ಹಾಸ್ಟೆಂ 
ಮಾತ್ರ್‌ ರಾವ್ಲೆಂ. 

ದುಸ್ರೊ ದೀಸ್‌ ಆಯ್ಲೊ ನ್ಹಯ್ಲಿ. ತ್ಕಾ ದಿಸಾ ಗಾಂವಾಕ್‌ ಗಾಂವ್‌ಚ್‌ ಜಾಂಬಾಯೊ ಕಾಡ್ಜ್ಯಾಂತ್‌ 
ದೀಸ್‌ ಪಾಶಾರ್‌ ಕರಿಲಾಗ್ಲೊ. ತವಳ್‌ ಪಳೆಲ್ಮಾರಿ ಆಂಗಣ್‌ ಭರ್ನ್‌ ಲೋಕ್‌ ಆಸ್ತಾಲೊ . ತರೀ 
ಕಿತ್ಲೊಸೊ ಲೋಕ್‌ ಆಜೂನ್‌ ನಿದೊಂಕ್‌ ನಾತ್‌ಲ್ಲೊ. ದಾಕ್ಲ್ಯಾಕ್‌, ಸಿದ್ದಪ್ಪ. ದೊನ್ಪಾರ್‌ ಆಯ್ಲೊ 
ಮ್ಹಣ್ತಾನಾ ಮಾರಿಗುಡಿಂತ್‌ ವಾಗಾವೆಸಾಗಾರಾಂಚೆಂ ಚಲನ್‌ವಲನ್‌ ಸುರು ಜಾಲೆಂ. ಗೌಡಾಚೊ 
ಆಳ್‌ ಯೇವ್ನ್‌ ಕುರಿಯಯ್ಯಾಕಡೆ “ಗೌಡಾಚ್ಕಾ ಗೊಟ್ಕಾಕ್‌ ನಾರ್ತ್‌ ಜಾಯ್ಕಂಯ್‌' ಮ್ಹಣೊನ್‌, 
ಕುರಿಯಯ್ಕಾನ್‌ ಜಾಯ್ತ್‌ ಮ್ಹಣ್ಣ್ಯಾ ಪಯ್ಲೆಂಚ್‌ ಮಾಡಾರ್‌ ಚಡೊನ್‌ ನಾರ್ಲ್‌ ಕಾಡ್ನ್‌ 
ವ್ಹರ್ನ್‌ಯೀ ಗೆಲೊ. ಹೆವ್ಶಿನ್‌ ಗೊಟ್ಕಾಂತ್‌ ಸ್ತ್ರಿಯೊ ಆಪುರ್ಬಾಯೆನ್‌ ಕೇಸ್‌ ಉಗವ್ನ್‌ ಫುಲಾಂ 
ಮಾಳ್ನ್ಡ್‌ ಭಾಯ್ರ್‌ ಭಿತರ್‌ ವೆತಾಲಿ. ಪ್ರಾಯೆಕ್‌ ಪಾವ್‌ಲ್ಲೆ ತರ್ನಾಟೆ ಚೆಡ್ವಾಂಕ್‌ ಚಿಡಾವ್ನ್‌ 
ತಾಂಚೆಕರ್ನಾ ಗಾಳಿ ಆಯ್ಕೊನ್‌ಚ್‌ ಆಸ್‌ಲ್ಲೆ. 

ಮಾರಿಗುಡಿಂತ್‌ ವಾಗಾಂಚ್ಕಾ ವೆಸಾಚ್ಕಾ ಧೊಲಿಂಚೊ ಆವಾಜ್‌ ಸಕ್ಷಾಂಕ್‌ ಎಕೆ ಕುಶಿನ್‌ 
ವೊಡ್ತಾಲೊ. ಸಕ್ಡಾಂ ಯೇಂವ್ಕ್‌ ಆಸ್ಚ್ಯಾ ವಾಗಾಂಚಿ ವಾಟ್‌ ಪಳೆವ್ನ್‌ಚ್‌ ಆಸ್‌ಲ್ಲಿಂ. ತಶೆಂ 
ಆಸ್ತಾನಾ ವಾಗಾಂಚ್ಕಾ ಕುಡಾಚೆಂ ದಾರ್‌ ಉಗ್ತೆಂ ಜಾಲೆಂ. ಸಕ್ಷಾಂಚೆ ದೊಳೆ ದಬ ದಬ ಕರ್ನ್‌ 
ತಾಂಚೆರ್‌ಚ್‌ ಪಡ್ಲೆ. ಏಕ್‌ ವ್ಹಡ್ಲ್ಯಾ ವೆಸಾಚೊ ವಾಗ್‌ ತೊಂಡಾಂತ್‌ ಲಿಂಬೊ ಚಾಬೊನ್‌ 
ಭಾಯ್ರ್‌ ಉಡೊನ್‌ ಆಯ್ಲೊ. ಯೆತಾನಾ ಸಗ್ಳೊ ಲೋಕ್‌ ಬೊಬಾಟ್‌ ಘಾಲ್ನ್‌ ಫಾಸಾಳ್ನ್‌ 
ಪಾಟಿಂ ವಚೊನ್‌ ವಚೊನ್‌ ಥಂಯ್ಚ್‌ ಏಕ್‌ ರಾಂವ್ಡ್‌ ಜಾವ್ನ್‌ ಜಾಗೊ ಜಾಲೊ. ತೆಂ 
ಜಾಲ್ಲ್ಯಾ ಉಪ್ರಾಂತ್‌ ಚಾರ್ಬಾಂಚ್‌ ವ್ಹಡ್ಲೆ ವಾಗ್‌, ಸುಣೆವಾಗಟ್‌ ಆನಿ ಹಾಸಂವ್ಚೊ ಜೋಕರ್‌ 
ಎಕಾ ಪಾಟ್ಲ್ಯಾನ್‌ ಏಕ್‌ ಆಯ್ಲೆ. ಆಯಿಲ್ಲ್ವಾಂತ್‌ ಏಕ್‌ ವಾಗಾಚೆಂ ಪೀಲ್‌ಯೀ ಆಸ್‌ಲ್ಲೆಂ. 

ಸಕ್ಕಡ್‌ ಆಯಿಲ್ಲ್ಯಾ ಉಪ್ರಾಂತ್‌ ಎಕೆ ಪಂಕ್ತೆರ್‌ ರಾವೊನ್‌ ದೆವಾಕ್‌ ಹಾತ್‌ ಜೋಡ್ನ್‌ ತೀರ್ಥ 
ಕಾಣ್ಣೆಲೆ. ಉಪ್ರಾಂತ್‌ ಥಂಯ್‌ ಥಾವ್ನ್‌ಚ್‌ ನಾಚ್‌ ಸುರು ಜಾಲೊ. ಸುಣೆವಾಗ್ಬಾಚೊ 
ವೇಸ್‌ ಘಾಲ್ಲೊ ಸಕ್ಡಾಂಚಾಕೀ ಜ್ಕೋರ್‌ ಆಸೊನ್‌ ಥೇಟ್‌ ಸುಣ್ಯಾವಾಗ್ಬಾ ಬರಿಚ್‌ ದಿಸ್ತಾಲೊ. 
ತೊ, ಬೊಕ್ರ್ಮಾಂಕ್‌ ಮಾರ್ತಾನಾ ಸಮಾದಾನಾನ್‌ ವ್ಹಡ್ಲಿ ಸುರಿ ಕಾಣ್ಗೆವ್ನ್‌ ರಾವ್‌ಲ್ಲೊ ಪಳೆ 
ತೊಚ್‌. ತಾಣೆ ಧೊಲಿಚ್ಕಾ ಆವಾಜಾಕ್‌ ನಾಚೊನ್‌ ಯೆತಾನಾ ಲೊಕಾಕ್‌ ಲೋಕ್‌ಚ್‌ ಏಕ್‌ 
ಫರ್ದಾಂಗ್‌ ಪಯ್ಸ್‌ ಉಡ್ತಾಲೊ. ನಾಚ್‌ ರಸ್ತ್ಯಾರ್‌ ಪಾವ್ತಾನಾ ಭುರ್ಗಿಂ ಆನಿ ಸ್ತ್ರಿಯೊ ಫುದ್ನಿಂ 
ಮೆಟಾಂ ದೆಂವಾನಾಸ್ತಾನಾಚ್‌ ಹಾತಾಂತ್‌ ಜೀವ್‌ ಧರ್ನ್‌ ಮ್ಹಳ್ಳೆಬರಿ ಪಳೆಂವ್ಕ್‌ ಲಾಗ್ಲಿಂ. 
ವಾಗಾವೇಸ್‌ ಪುಣಿ ತಾಂಚೆ ತೆವ್ಶಿನ್‌ ಆಯ್ಲ್ಯಾರ್‌ ಬುಡುಕ್ಕ್‌ ಕರ್ನ್‌ ಭಿತರ್‌ ವಚೊನ್‌ ಬಾಗ್ಲಾಚಿ 
ಖಳ್‌ ಘಾಲ್ನ್‌ ಸೊಡ್ತಾಲಿಂ. ಧಾಕ್ಟಿಂ ಭುರ್ಲಿಂ ಸಕ್ಡಾಂ ಪಯ್ಸ್‌ ಪಯ್ಸ್‌ ಚ್‌ ರಾವೊನ್‌ ನಾಚ್‌ 
ಗೆಲ್ಲೆ ಕಡೆ ವೆತಾಲಿಂ. ತಶೆಂಚ್‌ ನಾಚೊನ್‌ ನಾಚೊನ್‌ ನಾಚ್‌ ವಕ್ಲಾಂಚೆ ಕೇರಿಂತ್‌ ಯೇವ್ನ್‌ 
ಪಾವ್ಲೊ. ಚಾವಡಿ ಮುಕಾರ್‌ ನಾಚೊಂಕ್‌ ಲಾಗ್ಲೊ. ನಾಚಾಕ್‌ ಗೌಡ, ಶ್ಕಾನುಬೋಗ್‌ 
ಮ್ಹಣ್ನಾಸ್ತಾಂ ಉಂಚ್ಲೆ ಜಾತಿಚೆ ಮುಕೆಲಿ ಹಾಂಚೆಸಂಗಿಂ ಮೆಳೊನ್‌ ನಾಚೊಂಕ್‌ಲಾಗ್ಲೆ. ತಾಂಣಿ 
ತಾಂಚ್ಕಾ ತಾಂಚ್ಕಾ ಸ್ಥಾನ್‌ಮಾನಾ ತೆಕಿತ್‌ ವಾಗಾಂಕ್‌ ಇನಾಮ್‌ ದೀವ್ನ್‌ ಶಹಬಾಸ್‌ಗಿರಿ ಜೊಡ್ಲಿ. 
ಗಾಂವಾರ್‌ ಕಾಳೊಕ್‌ ಪಡೊನ್‌ ಯೆತಾನಾ ಗಾಂವ್ಕಾರಾಂಚಿ ದೀಶ್ಟ್‌ ಖಂಯ್‌ ಗೆಲ್ಮಾರಿ ಯಾ 
ಬಾಯ್ಲೆಚಿ ಮುಸ್ತಾಯ್ಕಿ ಕಾಡ್ನ್‌ ನಾಗ್ದೆಂ ಕೆಲ್ಕಾರೀ ನಾಚಾಚೊ ಡಂಗೂ ಡಂಗೂ ಡಂಗ್‌ ಚಿಕಿ 
ಆವಾಜ್‌ಚ್‌ ದೊಳ್ಳಾಂ ಮುಕಾರ್‌ ಆಸ್‌ಲ್ಲೊ. 

ಗೌಡಾಕ್‌ ನಿದ್ಲ್ಯಾರೀ ನೀದ್‌ ಪಡನಾಸ್ತಾಂ ಘುಂವೊನ್‌ಸೊ ಆಯ್ಲೊ. ತಾಚ್ಕಾ ಗೊಟ್ಕಾಚೊ 
ಆಳ್‌ಯಿ ಜಾಗೊಚ್‌ ಆಸ್‌ಲ್ಲೊ, ಗೌಡಾಕ್‌ ಪಳೆವ್ನ್‌ ಉಬೆ ರಾವೊನ್‌ ಬಸ್ಲೊ. ಗೌಡಾನ್‌ 
ಏಕ್‌ ಬಿಡಿ ತೊಂಡಾಂತ್‌ ದವರ್ನ್‌ ಉಜೊ ಪೆಟಯ್ದೆ ಜಾಲ್ಕಾರ್‌ ತಾಚೆಂ ತೊಂಡ್‌ ಸಗ್ಳೆಂ 
ತಾಂಬ್ಲೆಂಚ್‌ ಜಾಲೆಂ. ಗೌಡಾ ಧುಂವರ್‌ ಗಿಳುನ್‌ ಉಪ್ರಾಂತ್‌, ತಾಚ್ಕಾ ಗೊಟ್ಕಾಚೊ ಆಳ್‌ 
ಬಸೊನ್‌ ಆಸ್‌ಲ್ಲೆ ಕುಶಿಕ್‌ ಘುಂವೊನ್‌ ತೆಂ... ವಾಗಾಪಿಲಾಚೊ ವೇಸ್‌ ಘಾಲ್ಲೊ ಪಳೆ ತೊ 
ಚೆರ್ಕೊ ಕೋಣ್‌ ಮ್ಹಣಾಲೊ. ಆಳ್‌ “ತೊಚ್‌ ಧನ್ಯಾ, ಆಮಾಸ್‌ ಮ್ಹಣೊನ್‌'' ಮ್ಹಣಾಲೊ. 
“ಆಮಾಸ್‌ ಮ್ಹಳ್ಕಾರ್‌?'' ಮ್ಹಣ್‌ ಪರತ್‌ ವಿಚಾರಿಲಾಗ್ಲೊ. “ತೊಚ್‌ ಧನ್ಯಾ, ತ್ಕಾ 
ಕುರಿಯಯ್ಕಾ ಸಾಂಗಾತಾ ಅವಯ್‌-ಬಾಪುಯ್‌ ನಾತ್‌ಲ್ಲೊ ಅನಾತ್‌ ಏಕ್‌ ಭುರ್ಗೊ ಆಸಾನೆ 
ತೊಚ್‌ ಧನ್ಮಾ” ಮ್ಹಣಾಲೊ. ಗೌಡ ಹೆಂ ಆಯ್ಕಾತಚ್‌ ಕಟೀಣ್‌ ಅಜ್ಯಾಪ್‌ ಪಾವ್ಲೊ. “ಅರೇ 
ತ್ಕಾ ಮೊಠಾಚ್ಕಾ ಮುಕಾರ್‌ ವಚೊನ್‌ ಮಾಗ್ತಾ ಪಳೆ ತೊ ಶಿರ್ಬುಟೊಗೀ? ವಾಗಾವೆಸಾರ್‌ 
ಆಸ್ತಾನಾ ಬರೊ ವಾಡ್‌ಲ್ಲೆಪರಿಂ ದಿಸ್ತಾ ನ್ಹಯ್ಲೀ?'' ಗೌಡಾಚ್ಕಾ ದೊಳ್ಳಾಂ ಮುಕಾರ್‌ 
ಆಮಾಸಾನ್‌ ವಾಗಾವೇಸ್‌ ಘಾಲ್ನ್‌ ವೆವೆಗ್ಳ್ಯಾ ರಿತಿಂನಿ ನಾಚ್‌ ಕರ್ಹೊ ದಿಸೊಂಕ್‌ ಸುರು 
ಜಾಲೊ. El 

ಕಾಣಿ ಜಾಲಿ ಚಲಿ 


ಮೂಳ್‌: ಯಶವಂತ ಚಿತ್ತಾಲ 
ಕೊಂಕ್ಣೆಕ್‌: ಮೆಲ್ವಿನ್‌ ರೊಡ್ರಿಗಸ್‌ 


“Yet if noting else, each time a new baby is born there 
is a possibility of reprieve. Each child is a new being, a 
potential prophet, a new spiritual prince, a new spark of light, 
precipitated into the outer darkness. Who are we to decide 
that it is hopeless?” 


-R.D. Laing in Politics of Experience 


ಯೆಯಾ, ಬಸಾ, ಏಕ್‌ ಕಾಣಿ ಸಾಂಗ್ತಾಂ. ಕಿತ್ಕಾ ಸಾಂಗ್ತಾಂಕಿ ಕಳಿತ್‌ ನಾ. ತುಮ್ಕಾಂ 
ಸರ್ವಾಂಕ್‌ ಆಯ್ಕಜೆ ಭೊಗ್‌ಲ್ಲ್ಯಾನ್‌ ಸಾಂಗ್ಲೆ ಆಸಾಂ ಮ್ಹಣ್‌ ಚಿಂತಾ. ಕಾಣಿ ಹಾಂಗಾ 
ಥಾವ್ನ್‌ ಚ್‌ ಸುರು ಕರುಂಕ್‌ ಕಾರಣ್‌, ತಿ ಖಂಯ್‌ ಥಾವ್ನ್‌ಯಿ ಸುರು ಕರೈತ್‌ ಮ್ಹಳ್ಳೆಂ. 

ತೆರಾ ವರ್ಸಾಂಚೆಂ ಜಾನಕಿ ಸರ್ಲೆಂ. ತಾಚ್ಕಾ ರಗ್ತಾಕ್‌ ಕೆನ್ಸರ್‌ ಜಾಲ್ಲೆಂ. ಬೊಂಬಯ್ಚ್ಯಾ ಎಕೆ 
ಆಸ್ಪತ್ರೆಂತ್‌ ತೆರಾಚ್‌ ದೀಸ್‌ ಮಾಂದ್ರೆರ್‌ ಆಸ್ಲಲ್ಮಾನ್‌, ಏಕ್‌ ದೀಸ್‌ ಫಾಂತ್ಕಾರ್‌ ಉಜ್ವಾಡ್‌ 
ಜಿಳ್ಮಿಳ್ತಾನಾಚ್‌ ದೊಳೆ ಧಾಂಪ್ಲೆ. ಮ್ಹಾಕಾ ಉಸ್ವಾಸ್‌ ಬಾಂದ್ರಾ ಪರ್ಕಾಂತ್‌ ಧೊಸ್‌ಲ್ಲೆಂ, 
ನೆಂಟ್ಕಾ ಜಾನಕಿನ್‌ ಸರ್ಹ್ಯಾ ಥೊಡ್ಮಾಚ್‌ ವೊರಾಂ ಆದಿಂ ಕೆಲ್ಲೆಂ - ಮ್ಹಾಕಾ ಆನಿಕಿ ಅರ್ತ್‌ 
ಜಾಂವ್ಕ್‌ ನಾತ್‌ಲ್ಲೆಂ ಬೋವ್‌ ಸಾದೆಂ ಏಕ್‌ ಮಾಗ್ಗೆಂ: ಬಾಬಾ, ಮ್ಹಜೆವಿಶಿಂ ಏಕ್‌ ಕಾಣಿ 
ಬರಯ್ತಾಯ್‌? ಸಕ್ಕಡ್‌ ಸೊಡುನ್‌ ಹಂ ಮಾಗ್ಲೆಂ ಕಿತ್ಕಾಕ್‌? ತ್ಕಾಚ್‌ ದಿಸಾ ಕಿತ್ಕಾ? ಸಗ್ಳೊ 
ದೀಸ್‌ ಹಾಸೊನ್‌ ಹಾಸವ್ನ್‌ ಆಸ್ತಲ್ಕಾಕ್‌ ದಾಕ್ತೆರಾಂಕ್‌ಯಿ ಕಳಿತ್‌ ನಾಸ್ದಂ, ಸಮ್ಮಲ್ಲೆಂ? 
ಆತಾಂಯ್‌ ಚಿಂತಾನಾ, ದೊಳ್ಳಾಂ ಮುಕಾರ್‌ ರಾವೊನ್‌ ಆಸ್‌ಲ್ಲೆಂ: ದೋನ್‌ಯಿ ಗಾಲಾಂನಿ 
ಫೊಂಡ್ವೆ ಫೊಂಡೆವ್ನ್‌, ಮೊತಿಯಾಂ ತಸಲ್ಮಾ ದಾಂತಾಂಚಿ ಕಾಂಪ್‌ ದಾಕವ್ನ್‌ ಹಾಸ್ಟಂ ತಾಚೆಂ 
ತೊಂಡ್‌. ಹಾಸ್ತಾನಾ ದೊಳ್ಳಾಂನಿ ಉಪ್ಕೆಂವ್ಚೊ ಪ್ರಕಾಸ್‌. ಪಿಂತುರ್‌ ಸೊಡಯಿಲ್ಲೆಪರಿಂ 
ಮೋವ್‌ ವೊಂಟಾಂಕ್‌ ಜಾಯ್‌ ತಿತ್ಲೆಂಚ್‌ ಉಸವ್ನ್‌ ಆಯಿಲ್ಲೆಂ, ನೆಂಟೆಪಣ್‌ಚ್‌ ಘೆಟೆವ್ನ್‌ 
ಆಯಿಲ್ಲೆಪರಿಂ ಆಯಿಲ್ಲೆಂ ಸವಾಲ್‌: “ಮ್ಹಾಕಾ ತುಜ್ಕಾ ಕಾಣಿಯಾಂನಿ ಘಾಲ್ತಾಯ್‌?''ಹಾಂವೆಂ 
ಹ್ಯಾ ಸವಾಲಾಕ್‌ ವಿಜ್ಮಿತ್‌ ಜಾವ್ನ್‌ ದೊಳೆ ಉಸಯ್ತಾನಾ - “ತೆ ಕಾಣಿಯೆಂತ್‌ ಆಮ್ಚ್ಯಾ 
ಮೆರಿಕೀ ಫಾಲ್‌. ತಶೆಂಚ್‌ ದಾಕ್ತೆರ್‌ ಆನಂದಾಕೀ.'' ಮೆರಿ, ಜಾನಕಿಕ್‌ ಪಳೆವ್ನ್‌ ಆಸ್‌ಲ್ಲ್ಯಾ 
ನರ್ಸಾಚೆಂ ನಾಂವ್‌. ದಾಕ್ತೆರ್‌ ಆನಿ ನರ್ಸ್‌ ದೊಗಾಂಯ್‌ ಜಾನಕಿಕ್‌ ಭಾರಿ ಮೊಗಾಚಿಂ 
ಜಾಲ್ಲಿಂ. ಆಕೆರ್‌ ತಿತ್ಲೆ ಲಾಗಿಂ ಆಸತ್‌ ಮ್ಹಳ್ಳೆಂ ಚಿಂತಪ್‌ಚ್‌ ನಾತ್‌ಲ್ಲ್ಯಾ ಹಾಂವೆಂ ವಿಚಾರ್‌ 
ಕರ್ಚೆ ಆದಿಂಚ್‌ ಹುಂ ಮ್ಹಳ್ಳೆಂ ಮಾತ್ರ್‌ ನ್ಹಯ್‌, “ತುಂಚ್‌ ಘರಾ ಆಯಿಲ್ಲ್ಯಾ ಉಪ್ರಾಂತ್‌ 


219 


ಕಿತೆಂ ಸಕ್ಕಡ್‌ ಬರಯ್ದೆ ಮ್ಹಳ್ಳೆಂ ಸಾಂಗ್‌ ಪುತಾ, ಹಾಂವ್‌ ಬರವ್ನ್‌ ಫಘೆತಾಂ ಜಾಯ್ನಾ? 
ತುಜ್ಕಾಚ್‌ ನಾಂವಾರ್‌ ಕಾಣಿ ಪರ್ಗಟ್‌ ಕರ್ಯಾಂ” ಮ್ಹಳ್ಳೆಂ. ತೆ ಘಡಿಯೆ ಕಿತೆಂ ಸಾಂಗಾಜೆ 
ಮ್ಹಳ್ಳೆಂ ಸಮ್ಹನಾಸ್ತಾಂ ತಶೆಂ ಸಾಂಗ್ಲಾಂ ಜಾಯ್ತೆ. ಜಾನಕಿ, ಉಪ್ರಾಂತ್‌ ಉಲಂವ್ಕ್‌ ನಾ. 
ಅಸ್ಕತ್ಕಾಯೆಂತ್‌ ತರ್‌ಯಿ ಬೋವ್‌ ಸೊಬಿತ್‌ ಕರುನ್‌ ಹಾಸ್ತೆಂ. ತೆಂಚ್‌ ತಾಚೆಂ ನಿಮಾಣೆಂ 
ಉಲೊಣೆಂ, ನಿಮಾಣೊ ಹಾಸ್‌ಲ್ಲೊ ಹಾಸೊ ಮ್ಹಳ್ಳೆಂ ಗುಮಾನಾಕ್‌ ಆಯಿಲ್ಲೆಂ ಮುಕಾರಿಂ, 
ಸಬಾರ್‌ ದಿಸಾಂ ಉಪ್ರಾಂತ್‌ ಕಾಣಿ ಬರಂವ್ಕ್‌ ಬಸ್ತಾನಾ. ದಾಕ್ತೆರಾಕ್‌ಯಿ ಹಿ ಆಕೆರ್‌, 
ಚಿಂತಿನಾತ್‌ಲ್ಲಿ ಜಾಲಿ ಜಾಯ್ದೆ: ಹಿ ಪಿಡಾ ಗೂಣ್‌ ಜಾಂವ್ಚೆ ತಸಲಿ ನ್ಹಯ್‌ ಮ್ಹಣ್‌ ಕಳಿತ್‌ 
ಆಸೊನ್‌ಯಿ ಜರ್ಮನಿಥಾವ್ನ್‌ ತವಳ್‌ಚ್‌ ಆಯಿಲ್ಲ್ಯಾ ಎಕಾ ನವ್ಮಾ ಒಕ್ತಾಂತ್‌ ದಾಕ್ತೆರಾಕ್‌ 
ಭರ್ವಸೊ ಆಸ್‌ಲ್ಲೆಬರಿ ಆಸ್‌ಲ್ಲೊ. ಸದ್ದ್ಯಾಕ್‌ ಚಾಲು ಆಸ್‌ಲ್ಲಿಂ "ಕ್ಲಿನಿಕಲ್‌ ಟೆಸ್ಟ್‌' 
ಮುಗ್ದಾಲ್ಲಿಂಚ್‌ ಹೆಂ ಒಕತ್‌ ಸುರು ಕರೆ ಆಲೊಚೆನೆರ್‌ ಆಸ್‌ಲ್ಲ್ಯಾಂಚ್ಕಾ ತೊಂಡಾರ್‌ 
ಹಾರ್ವಲ್ಲಿಂ ಭೊಗ್ಗಾಂ ಉಟೊನ್‌ ದಿಸ್ತಾಲಿಂ. ನೆಂಟ್ಕಾ ಸಾಫ್‌ ತೊಂಡಾಚೆರ್‌ ಧವೊ ಕುಡ್ಕೊ 
ವೊಡ್ತಾನಾ ಮರ್ಲಾಚೊ ಅನ್ಟ್ಪೋಗ್‌ ಆಸ್ಚಾ ದೊಳ್ಳಾಂನಿ ಸಯ್ತ್‌ ದೂಖ್‌ ಭರ್‌ಲ್ಲೆಂ. ಮೆರಿ 
ಆನಿ ತಾಚೆ ಸಾಂಗಾತಿ ತರಿ ಸಗ್ಳಿ ಲಜ್‌ ಸಾಂಡುನ್‌ ರಡ್‌ಲ್ಲಿಂ. ತೆರಾ ವರ್ಸಾಂ ಮ್ಹಜ್ಮಾ 
ಜಿವಿತಾಚೊ ವಾಂಟೊ ಜಾವ್ನಾಸ್‌ಲ್ಲೆಂ ಜಾನಕಿ ಹಾಂಚ್ಕಾ ಸಾಂಗಾತಾಚ್ಯಾ ತೆರಾಚ್‌ ದಿಸಾಂನಿ 
ಸರ್ವಾಂಕಿ ಲಾಗ್ಕಿಲೆಂ ಜಾವ್ನ್‌ ಗೆಲ್ಲೆಂ. ಸರ್ವ್‌ ನಿಜಾಯೆಕ್‌ಚ್‌ ಸವಾಲ್‌ ಕರ್ಚ್ಯಾ ಪ್ರಶ್ನಾರ್ತಕ್‌ 
ಕುರ್ವಚ್ಕಾ ಆಕಾರಾರ್‌ ಪಾಂಗ್ರಣ್‌ ಪಾಂಗರ್‌ಲ್ಲೆ ಕುಡಿ ಸರ್ಕಿಂ ಮ್ಹಾಕಾ ಸೊಡುನ್‌ ರೂಮ್‌ 
ಸೊಡ್ತಾನಾ ದೊಳ್ಳಾಂನಿ ಭರ್‌ಲ್ಲಿಂ ದುಕಾಂ ದಾಕಂವ್ಚೆಂ ಮನ್‌ ನಾತ್‌ಲ್ಲ್ಯಾಬರಿ ಮ್ಹಜ್ಯಾ 
ಪಾಟ್ಲ್ಯಾನ್‌ಥಾವ್ನ್‌ ಭುಜಾಂಚೆರ್‌ ಹಾತ್‌ ದವರುನ್‌ “Be brave; she was a brave 
gl!” ಮ್ಹಳ್ಳೆಂಚ್‌ ಥಂಯ್‌ಥಾವ್ನ್‌ ಗೆಲ್ಲೊ ಡೊ! ಆನಂದ್‌. 

ಭಿಯೆನಾಕಾತ್‌. ಮ್ಹಜೆ ಜಾನಕಿವಿಶಿಂ ಕಾಣಿ ಸಾಂಗೊಂಕ್‌ ಭಾಯ್ರ್‌ ಸರೊಂಕ್‌ ನಾ. ತುಮಿ 
ಮೆಚ್ಚೊಂಕ್‌ ಶಿಕ್‌ಲ್ಲೆ ಜಾನಕಿವಿಶಿಂ, ತಾಚ್ಕಾ ಮರ್ಲಾಕ್‌, ತೆಂ ಫುಡ್‌ ಕರ್ಚ್ಯಾಂತ್‌ ತಾಣೆ 
ದಾಕಯಿಲ್ಲ್ಯಾ ಧಯ್ರಾಕ್‌ ಜಾಗೊ ನಾ ಮ್ಹಳ್ಳೆಂ ಹಾಂವ್‌ಯಿ ಜಾಣಾಂ. ಕಿತ್ಕಾ ಮ್ಹಳ್ಳಾರ್‌ 
ಹ್ಮಾ ಮರ್ಲಾಕ್‌, ಹ್ಮಾ ದುಖಾಕ್‌ ಖಂಯ್ದೆಂಯ್‌ ಸಾಮಾಜಿಕ್‌ ಮೋಲ್‌ ನಾ ಮ್ಹಣೊನ್‌ 
ಆಮ್ಕಾಂ ಸರ್ವಾಂಕ್‌ ಸಾಂಗೊನ್‌ ಬುದ್ವಂತ್‌ ಕೆಲ್ಲ್ಯಾ ಆಮ್ಚಾ ಬುದ್ವಂತಾಂಕ್‌ ಹಾಂವ್‌ 
ವಿಸ್ರೊಂಕ್‌ ನಾ. ನಿಜಾಯೆಚೆಂ ಹಂಗ್‌ ಸಾಂಡಿನಾಸ್ತಾಂ ಬರಯ್ದೆ ಮ್ಹಳ್ಳಿ ತಾಂಚಿ ವೀರಾವೆಸಾಚಿ 
ವಾಣಿ ಮ್ಹಜ್ಯಾ ಕಾನಾಂನಿ ಆಜೂನ್‌ ಸಾದ್‌ ಘಾಲ್ತಾನಾ ಎಕಾ ನೆಂಟ್ಕಾ ಜಾನಕಿಚ್ಕಾ ನಿಶ್ಚಾಪ್‌ 
ಮರ್ಲಾವಿಶಿಂ ಬರಂವ್ದೆ ಬೇಜವಾಬ್ದಾರಿಯೆಕ್‌ ಕಿತ್ಕಾ ಹಾತ್‌ ಘಾಲುಂ? 


ತರೀ ತಾಕಾ ತುಮಿ ಪಳೆಲ್ಲೆಂ ತರ್‌...! ವಸಂತ್‌ಕಾಳಾಂತ್‌ ತಾಂಬ್ಲಿ ಆಂಕ್ರಿ ಸೊಡ್ಡೊ 
ಆಂಬ್ಕಾಚೊ ದಯ್ವಿಕ್‌ ಸಂತೊಸ್‌, ವೊತಾಂತ್‌ ಫೆಂಡೆವ್ನ್‌ ಲ್ಹಾರಾಂ ಉಟವ್ನ್‌ ನಾಚ್ಚ್ವಾ 
ಸಾಗೊರಾಚೊ ಮಸ್ತೆಲ್ಲೊ ಸಂತೊಸ್‌, ಆವಾಜ್‌ ನಾಸ್ತಾಂ ಪೊಟಾಂತ್ಲ್ಯಾ ಸಂತೊಸಾಕ್‌ 


ಫುಲಂವ್ಚ್ಯಾ ಗುಲೊಬಾಚಿ ಸುಡ್ಸುಡಾಯ್‌ ಉಡಾಸಾಕ್‌ ಹಾಡ್ಜ್ಯಾ ಜಾನಕಿಕ್‌ ತುಮಿಯ್‌ 
220 


ಮೆಳ್‌ಲ್ಲ್ಯಾತ್‌ ತರ್‌...? ದಾಕ್ತೆರಾಕ್‌ ತಾಣೆ ವಿಚಾರ್‌ಲ್ಲಿಂ ಸವಾಲಾಂ ತುಮಿಯಿ ವಿಚಾರ್‌ಲ್ಲಿಂ 
ತರ್‌...! ಬೆಜಾರ್‌ ಜಾಲೆಂ ನ್ಹಯ್‌? ಜಾಣಾ: ಬುದ್ವಂತಾಂನಿ ಲಾಬಯಿಲ್ಲೆ ಯಾದಿಸ್ತಿಕೆಂತ್‌ 
ಹೊ ಕಸ್ಲೊಚ್‌ ಉಲ್ಲೇಕ್‌ ನಾ ಮ್ಹಣೊನ್‌. ಆಮ್ಚ್ಯಾ ಸರ್ವಾಂಚ್ಕಾ ಮನಾಂತ್‌ ವ್ಹಡ್‌ ವ್ಹಡ್‌ 
ಸವಾಲಾಂ ಜಳೊಂಕ್‌ ಲಾಯಿಲ್ಲ್ಯಾಂಚ್ಕಾ ತೊಂಡಾ ವಯ್ಲ್ಯಾ ಆಕಾಂತಾಕ್‌ ಕಾರಣ್‌ ಜಾಲ್ಲ್ಯಾ 
ತಾತ್ವಿಕ್‌, ಬೌಧಿಕ್‌ ಭೊರಾಚೆ ಬಿರ್ಮತಿಚಿ ಒಳೊಕ್‌ ಆಸ್‌ಲ್ಲೊಂ ಹಾಂವ್‌, ಜಾನಕಿ ಮೊರ್ಚೆ 
ಘಡಿಯೆಕ್‌ಯಿ, ಜಿವಿತಾವಿಶಿಂ ಮರ್ಲಾವಿಶಿಂ ದಾಕ್ತೆರಾಂಕ್‌ ವಿಚಾರ್‌ಲ್ಲ್ಯಾ ಸವಾಲಾಂಚೊ 
ಪ್ರಸ್ತಾಪ್‌ ಕಿತ್ಕಾಕ್‌ ಕರುಂ? “ಮರ್ಲಾಕ್‌ ಭಿಯೆವ್ನ್‌ ಮರಣ್‌ಚ್‌ ವೊಂಪ್ಣ್ವಾಂಚ್ಕಾ ದುಶ್ಸ್‌ 
ಹಂಕಾರಾಕ್‌ ಧಾಕ್ಟುಲ್ಕಾ ಜಾನಕಿನ್‌ ವಿಚಾರ್‌ಲ್ಲಿಂ ಸವಾಲಾಂ ಕೆನ್ನಾ ತರ್‌ಯಿ ಆದಾಳ್ವಿತ್‌?' 
' ಮ್ಹಣೊನ್‌ ದಾಕ್ಷೆರಾನ್‌ ಕಾಡ್‌ಲ್ಲೊ ಉದ್ಗಾರ್‌... ಸಕ್ಕಡ್‌ ನಾಕಾ ಮ್ಹಣ್ತಾತ್‌? ತುಮ್ಕಾಂಚ್‌ 
ಭುಂಯ್‌ ದಿಸ್ತಾ ಜಾಯ್ದೆ ನ್ಹಯ್‌? ಆಮ್ಚೆಂ ಸಕ್ಕಡ್‌ ಶಾಶ್ವಿತ್‌ ಮ್ಹಣ್ಣೆಂ ತಸಲೆಂ ಗರ್ವ್‌ಚ್‌ 
ಮತಿಕ್‌ ಚಡ್‌ ಸಮಾದಾನಾಚೆಂ ನ್ಹಯ್‌? 

ದೆಕುನ್‌ಚ್‌... ಹ್ಕೊ ಭಿರಾಂತಿ ಮತಿಂತ್‌ ದವರ್ನ್‌ಚ್‌, ತಾಂಚ್ಕಾಕೀ ಚಡಿತ್‌ ಆಮ್ಚಾ 
ಬುದ್ವಂತಾಂನಿ ಆಮ್ಕಾಂ ಸರ್ವಾಂಕ್‌ ಲಾಬಯಿಲ್ಲಿ ಯಾದಿಸ್ತಿಕಾ ದೊಳ್ಕಾಂ ಮುಕಾರ್‌ ದವರ್ನ್‌ಚ್‌ 
ಕಾಣಿ ಬರಂವ್ಕ್‌ ಸುರು ಕೆಲಿ. ಮ್ಹಾಕಾ ಸಮ್ರೊಂಚೆ ಆದಿಂಚ್‌ ಜಾನಕಿ ಹಾಂಗಾಚ್ಕಾಚ್‌ ಎಕಾ 
ರೂಪ್ಸ್ಯಾಂತ್‌ ಜಿಯೆಂವ್ದೆಂ ಏಕ್‌ ಚೆಡುಂ ಜಾವ್ನಾಸ್‌ಲ್ಲೆಂ. ಬೆಂಡ್ರಾಂತ್‌ - ಮಾಹೀಮ್‌ 
ಕೊಜ್‌ವೇ ತಶೆಂಚ್‌ ವಿಮಾನ್‌ ಬಂದ್ರಾಕ್‌ ವೆಚೊ ಹಾಯ್‌ವೇ ಜಮ್ಮೆ ಬಗ್ಗೆಂನಿ ಉಟೊನ್‌ 
ರಾವ್‌ಲ್ಲ್ಯಾ ರೊಪ್ನಾಂಚ್ಕಾ ವರ್ಲನಾನ್‌ ಕಾಣಿ ಸುರು ಜಾವ್ನ್‌ ಶೀದಾ ನಿಜಾಯೆ ಸಾಂಗಾತಾ 
ಜೊಡುನ್‌ ಆಸ್‌ಲ್ಲೊಂ ಮ್ಹಳ್ಳೆಂ ಸಮಾದಾನ್‌ ದೀವ್ನ್‌ ಆಸ್‌ಲ್ಲೆ ಘಡಿಯೆಕ್‌ಚ್‌ ಬರವ್ನ್‌ 
ಆಸ್‌ಲ್ಲೊ ಹಾತ್‌ ಅಪಾಪಿಂಚ್‌ ರಾವ್ಲೊ. ಸದಾಂಯ್‌ ಒಫಿಸಾಕ್‌ ವೆತಾನಾ ಯೆತಾನಾ 
ದೊಳ್ಳಾಂ ಭಿತರ್‌ ಉದೆವ್ನ್‌ ಮಾಯಾಗ್‌ ಜಾವ್ನಾಸ್‌ಲ್ಲೊ, ಸದಾಂ ಒಳ್ಳಿಚೊ ಹೊ 
ಭೊಂವಾರ್‌ ಕಾವ್ಕಾಳ್‌ ಜಾಲ್ಲ್ಯಾ ಗದ್ಕಾಂತ್‌ ಆಪ್ಲೆಂ ಸರ್ವ್‌ ದುರಂತ್‌ ಉಗೈೆಂ ಕರ್ನ್‌ ದಾಕವ್ನ್‌ 


ಯಶವಂತ ಚಿತ್ತಾಲ: (1928- ) ಉತ್ತರ ಕನ್ನಡಾಚ್ಯಾ ಹನೇಹಳ್ಳಿ ಗಾಂವಾಂತ್‌ 
ಜಲ್ಮಲ್ಲ್ಯಾ ಯಶವಂತ ಚಿತ್ತಾಲಾನ್‌ ಶಿಕಪ್‌ ಜೊಡ್‌ಲ್ಲೆಂ ಮುಂಬಯಿಂತ್‌. ಉಪ್ರಾಂತ್‌ 
ಅಮೆರಿಕಾಚ್ಯಾ ಸ್ಟೀವನ್ಸ್‌ ಇನ್ಸ್‌ಟಿಟ್ಯೂಟ್‌ ಆಫ್‌ ಟೆಕ್ನೊಲಜಿ ಥಾವ್ನ್‌ ಎಮ್‌.ಇ. (ಕೆಮಿಕಲ್‌) 
ಸನದ್‌. 

ಕನ್ನಡ ಸಾಹಿತ್ಯಾಚಿ ಬರ್ಬಾ ಶಯ್ಲೆಂತ್‌ ಎಕೆ ರಿತಿಚೆಂ ನವೆಪಣ್‌ ಅವಿಶ್ಕಾರ್‌ ಕೆಲ್ಲೊ 
ಚಿತ್ತಾಲಾನ್‌. ತಾಣೆ ಬರಯಿಲ್ಲ್ಯಾ ಕಾದಂಬರಿಯಾಂ ಪಯ್ಕಿ “ಶಿಕಾರಿ” ಆನಿ ಕಾಣಿಯಾಂನಿ 
"ಕತೆಯಾದಳು ಹುಡುಗಿ' -- ಹ್ಯಾ ಉತ್ರಾಂಚಿ ಉಗ್ತಿಂ ನಿದರೃನಾಂ. 

ಸಾತ್‌ ಕಥಾ ಸಂಕಲನಾಂ, ಪಾಂಚ್‌ ಕಾದಂಬರಿಯೊ ತಶೆಂಚ್‌ ಸಾಹಿತ್ಯ್‌ ಆನಿ ವಿಮರ್ಕ್ಯಾ 
ಸಂಬಂದಿ ಸಬಾರ್‌ ಲೇಕನಾಂ ಬರಯಿಲ್ಲ್ಯಾ ಚಿತ್ತಾಲಾಕ್‌ ಕೇಂದ್ರ್‌ ತಶೆಂ ರಾಜ್ಕ್‌ ಮಟ್ಟಾರ್‌ 
ಪ್ರಶಸ್ತ್ಯೊ ಲಾಬ್ಲ್ಯಾತ್‌. 

ರಾವ್ತಾನಾಚ್‌ ಹಾಂವೆಂ ಲಾಗ್‌ಲ್ಲ್ಯಾ ಕಾಮಾಚೊ ಅರ್ತ್‌ ಜಾಲೊ ಮ್ಹಳ್ಳೆಬರಿ ಆತಾಂವರೇಗ್‌ 
ವಿಚಾರಿನಾತ್‌ಲ್ಲೆಂ ಸವಾಲ್‌ ಧುತ್‌ ಕರುನ್‌ ಫುಡ್‌ ಜಾಲೆಂ. ಹ್ಯಾ ಸರ್ವಾವರ್ವಿಂ ಹಾಂವೆಂ 
ಜೊಡುಂಕ್‌ ಆಶೆಲ್ಲೆಂ ಕಿತೆಂ? ದೋನ್‌ ರಾತಿ ಖಳನಾಸ್ತಾನಾ ಬಸೊನ್‌ ಬರಯಿಲ್ಲಿ ಹಿ ಕೃತಿ 
ಹ್ಯಾ ರೊಪ್ಲ್ಯಾ ಖೊಮ್ಬಾಂಕ್‌ ಕಿತೆಂಯ್‌ ಕರಿನಾ ಮ್ಹಳ್ಳೆಂ ಕಳಿತ್‌ ಆಸೊನ್‌ಯಿ ಅಸಲಿ 
ದುರಂತ್‌ ಅವಸ್ತಾ ಸಯ್ತ್‌ ಎಕೆ ಕಲಾಕೃತಿಚೊ ಕಚ್ಛಾಮ್ಹಾಲ್‌ ಜಾವ್ನ್‌ ವಾಪರುನ್‌ ಕಿತೆಂ ಕರ್ನ್‌ 
ಆಸಾಂ? ವ್ಹಡ್ಲ್ಯಾ ಎಕಾ ಪತ್ರಾರ್‌ ತಾಚಿ ಪರ್ಗಟ್ಲಿ -- ವ್ಹಡ್ಲ್ಯಾ ವ್ಹಡ್ಲ್ಯಾ ಅಕ್ಕರಾಂನಿ 
ಛಾಪ್‌ಲ್ಲ್ಯಾ ಮ್ಹಜ್ಯಾ ನಾಂವಾ ಸಾಂಗಾತಾ. ತ್ಕಾ ಉಪ್ರಾಂತ್‌ ಕನ್ನಡ ಸಾಹಿತ್ಕಾಂತ್‌ ವ್ಹಡ್‌ 
ಕ್ರಾಂತಿ ಕೆಲ್ಲ್ಯಾ ಮಾನಾಚೆಂ ಸ್ಥಾನ್‌. ಕಥಾಸಾಹಿತ್ಕಾಕ್‌ ಎದೊಳ್‌ವರೇಗ್‌ ಯೇನಾತ್‌ಲ್ಲಿ ವಸ್ತ್‌ 
ಹಾಡ್‌ಲ್ಲೆವಿಶಿಂ; ತಿ ದೊಳ್ಳಾಂಕ್‌ ಬಾಂದ್ದೆಬರಿ ಧರ್ತಾಂ ಮ್ಹಣ್ತಾನಾ ಪಾರದರ್ಕಕ್‌ ಜಾಲ್ಲೆ 
ಫಟ್ಕೆಪರಿಂ ನಿತಳ್‌ ನವ್ಕಾ ಮ್ಹಣ್ಣ್ಯಾಂಚ್ಯಾ ಸಾದನಾವಿಶಿಂ; ಅಸಲ್ಕಾಚಿ ವಾಟ್‌ ರಾಕೊನ್‌ 
ಬಸ್‌ಲ್ಲ್ಯಾ ಆಮ್ಚ್ಯಾ ಬುದ್ವಂತಾಂಚಿ ಹೊಗ್ಳಿಕ್‌! ಜೀವನ್‌-ಮರ್ಲಾವಿಶಿಂ ಮುಳಾವ್ಕಾ 
ಸವಾಲಾಂಕ್‌ಚ್‌ ಮೋಲ್‌ ನಾತ್ಲ್ಯಾ ಉಪ್ರಾಂತ್‌ ಸೃಶ್ಚಿ ಕಾಮಾಕ್‌ ಸಂಬಂದ್‌ ಜಾಲ್ಲಿಂ ಹಿಂ 
ಸವಾಲಾಂ ಕಿತೆಂ ವ್ಹಡ್‌! ಕಾಣಿ ಪರ್ಗಟ್ತಾನಾ ಕಾರ್ಡ್‌ ಮಾರ್ಕ್‌, ಎಮ್‌.ಎನ್‌. ರಾಯ್‌ 
ನ್ಹಯ್‌ ತರ್‌ ಜೆಪಿಕ್‌ ಭೆಟಯ್ಲ್ಯಾರ್‌ ಜಾಲಿ ಮ್ಹಣ್‌ ಚಿಂತಾನಾ ಮ್ಹಜ್ಯಾ ವಿಚಾರಾನ್‌ 
ಮ್ಹಾಕಾಚ್‌ ಉಣೆಪಣ್‌ ಭೊಗ್ಗೆಂ. ಜಾನಕಿಚಿ ನಿಮಾಣಿ ಆಶಾ ಪೊಂತಾಕ್‌ ಪಾವಂವ್ಕ್‌ 
ಬರಂವ್ಚೆ ಕಾಣಿಯೆಕ್‌ ಇತ್ಲಿ ಸಕ್ಕಡ್‌ ಅತ್ಮ್ಯಾ ಸಮರ್ರನಾಚಿ ಗೊಪ್ಪಿ ಕಿತ್ಕಾಕ್‌? ಆಕ್ರೆಕ್‌ ತರ್‌ಯಿ 
ಕಾಣಿ ಬರವ್ನ್‌ ಆಸ್‌ಲ್ಲೊಂ ಜಾನಕಿಚ್ಕಾ ಸಮಾದಾನಾಕ್‌ ನ್ಹಯ್‌? ಕಾಣಿ ಬರವ್ನ್‌ 
ಸಂಪಯ್ತಾಂ ಪರ್ಕಾಂತ್‌ ಆನಿ ಕಸಲೊಯ್‌ ವಿಚಾರ್‌ ನಾಕಾ... 

ಸಬ್ದಾಂನಿ ಉದೆಲ್ಲ್ಯಾ ಜಾನಕಿಕ್‌ ಪಳೆಲ್ಲೆಂಚ್‌ ಮ್ಹಾಕಾ ಏಕ್‌ಚ್‌ ಪಾವ್ಟಿಂ ಹಾಸೊ ಠಡ್ಲೆಂ 
ದೋನ್‌ಯಿ ಆಯ್ಲೆಂ. ತೆರಾ ವರ್ಸಾಂಚ್ಕಾ ನಿಶ್ಚಾಪ್‌ ಭುರ್ಲ್ಯಾಚೆಂ ಮರಣ್‌ ತುಮ್ಕಾಂ 
ಲಾಗ್ಗೆ.ಬರಿ ಕರುಂಕ್‌ ಸಯ್ತ್‌ ತಾಕಾ ದೀಜೆ ಆಸ್‌ಲ್ಲ್ಯಾ ರಂಗಾವೆಸಾನ್‌ ಹಾಸೊಂಕ್‌ ಲಾಯ್ಸ್ಯಾರಿ 
ದೀಜೆ ಆಸ್‌ಲ್ಲಿ ಗರ್‌ ಬೆಜಾರಾಯೆಕ್‌ ಕಾರಣ್‌ ಜಾಲಿ. ಆಸ್ಪತ್ರೆಚೆ ಖಾಟಿಯೆರ್‌ ನಿದ್‌ಲ್ಲಿ, 
ಆಸ್ಪತ್ರೆಚ್ಮಾನಿಂಚ್‌ ಲಾಬಯಿಲ್ಲ್ಯಾ ಪಿಡೆಸ್ತಾಂಚೆಂ ವಸ್ತುರ್‌ ರೆವ್ಹಾಯಿಲ್ಲಿ ಅಸಹಾಯಕ್‌ ಕೂಡ್‌. 
ನಾಂವ್‌ ಗರ್ದೆ ಭಾಯ್ಲೆಂ. ಕೂಳ್‌ಕುಟ್ಮಾನ್‌ ಧರ್ನ್‌ ಘೆತ್‌ಲ್ಲೊ ಪಾತಿಯೆಣ್ಕೊ ತೆ ಘಡಿಯೆ 
ವೆರ್ತ್‌. ಆಸ್ಪತ್ರೆಕ್‌ ಆಯಿಲ್ಲೊ ಉದ್ದೇಸ್‌ ಏಕ್‌ಚ್‌: ಜಿಯೆವ್ನ್‌ ಆಸಜೆ, ಕಿತ್ಕಾಕ್‌ ಜಿಯೆಜೆ 
ಮ್ಹಳ್ಳೆಂ ಸವಾಲ್‌ ಉದೆತೆಂಚ್‌ ನಾ. ತೆಚ್‌ ಪ್ರಾಯೆಚೆ ಕಿತ್ಲೆಕಿ ಜೀವ್‌ ಹ್ಮಾ ಪಯ್ಲೆಂಚ್‌ ತ್ಯಾಚ್‌ 
ಸಮವಸ್ತುರಾಂನಿ ನಿದೊನ್‌ ಉಟ್‌ಲ್ಲೆಕಿ... ಜಾನಕಿಬರಿ ಜಿಯೆಂವ್ಲೆಂ ಮ್ಹಳ್ಳಾರ್‌ ಆವಯ್‌- 
ಬಾಪುಯ್‌, ಭಾವ್‌-ಭಯ್ಸ್‌, ಈಶ್ಟ್‌-ಇಶ್ಟಿಣ್‌, ಟಿಚೆರ್‌, ದಾಕ್ತೆರ್‌, ನರ್ಸ್‌ ಹಾಂಚ್ಯಾ 
ಮೊಗಾಚಿ ಹುನ್‌ಹುನೀತ್‌ ಊಬ್‌ ಮ್ಹಣೊನ್‌ ಚಿಂತುನ್‌ ಆಸ್‌ಲ್ಲೆಕಿ. ಅನ್ಟೊಗಾಕ್‌ 
ಆಯಿಲ್ಲೊ ಸಳ್ಳಳೊ ಆನಿಕ್‌ಯಿ ಅನ್ಟೊಗಾಕ್‌ ಯೇನಾಶತ್‌ಲ್ಲ್ಯಾ ಬರ್ಭಾ ತಸಲೆ ಥಂಡಾಯೆಕ್‌ 
ಘುಂವ್ಚೆ ಸಾದೃತೆಚಿ ಕಲ್ಪನಾ ಉಬ್ದಾಯಿಲ್ಲ್ಯಾ ಭಿಯಾನ್‌ ಕಾಂಪ್‌ಲ್ಲೆಕಿ: ಮರ್ಲಾಚಿೆ ನಿಶ್ಚುರ್‌ 

ಪಾಟ್‌ಭುಂಯ್ಕ್‌ಚ್‌ ಜಿವಿತಾಚೊ ಅರ್‌ ಸಮ್ಜೊಂಚ್ಕಾ ತಾತ್ವಿಕ್‌ ಆಮ್ಲೊರಾಚ್ಕಾ ಹೆವ್ಕಿಲೆ 
ತಡಿರ್‌ ಮಾತ್ರ್‌ ಘೆಟೆಲ್ಲೊ ಆಕಾಂತ್‌: ದೊಳ್ಳಾಂ ಮುಕಾರ್‌ ರಾವ್‌ಲ್ಲೆಂ ಚಿಂದಿ ಜಾಲ್ಲಿ ಕಿರ್ಲಿ 
ನ್ಹೆಸ್‌ಲ್ಲೆಂ ಲ್ಹಾನ್‌ ಚೆಡುಂ. ಕಿರ್ಲೆಚೊ ನಾಡೊ ರೆವ್ಲಾಯಿಲ್ಲೆಂ ಪೆಂಕಡ್‌ ಕಿತ್ಲೆಂ ಬಾರೀಕ್‌ 
ಆಸ್‌ಲ್ಲೆಂ ಮ್ಹಳ್ಕಾರ್‌ ಗೆಣಾಮಾಪಾನ್‌ ಮೆಜುನ್‌ ಪಳೆಜೆ ಮ್ಹಳ್ಳಿ ಆತುರಾಯ್‌. ಸಬಾರ್‌ 
ಮಯ್ದೆ ನ್ಹಾಣ್‌ ದೆಕನಾತ್‌ಲ್ಲೆ ಕೇಸ್‌ ಥಂಯ್‌ ಥಂಯ್‌ ಜಿಡ್ಕಾಬರಿ ಘಟ್‌ ಜಾಲ್ಲೆ. ಗ್ರೀಸ್‌ 
ಲಾಗಯಿಲ್ಲೆಬರಿ ಥಳ್‌ಥಳ್ಕಾಂ ಪಡರ್ದಳ್ಹ್ಯಾ ತೊಂಡಾಕ್‌ ಕಾಳೆಂ ಲೆಪ್‌ಲ್ಲೆಂ. ದೀಶ್ಟ್‌ ಹಾಲಯ್ನಾಸ್ತಾಂ 
ತುಮ್ಕಾಂಚ್‌ ಪಳೆವ್ನ್‌ ಆಸ್‌ಲ್ಲ್ಯಾ ದೊಳ್ಳಾಂನಿ ಮಾತ್ರ್‌ ಖಂಯ್‌ ನಾತ್‌ಲ್ಲೊ ಪರ್ಚಳ್‌. ಹ್ಕಾ 
ಸಂಸಾರಾಕ್‌ ಸಂಬಂದ್‌ ಜಾಲ್ಲಿಚ್‌ ನ್ಹಯ್‌ ಮ್ಹಣ್ಚೆ ತಸಲಿ ಪ್ರಶ್ನಾರ್ತಕ್‌ ದೀಶ್ಟ್‌. ತಾಚ್ಕಾ 
ಆವಯ್‌-ಬಾಪಾಯ್ಕ್‌ ಕಿತ್ಲೆಂ ಪ್ರೇತನ್‌ ಕೆಲ್ಮಾರಿ ಪಿಂತ್ರಾಂವ್ಕ್‌ ಜಾಲೆಂನಾ. ಮಾತಿ ಖೆಲ್ಲೆಂ 
ತಗಡ್‌, ಪಿಂಜ್ಕರ್‌ ಮಾಂದ್ರಿ, ಠಟ್ಟ್‌ ತಶೆಂ ರೂಪ್‌-ಆಕಾರ್‌ ನಾತ್‌ಲ್ಲ್ಯಾ ವಸ್ತುಂನಿ 
ಬಾಂದ್‌ಲ್ಲ್ಯಾ ಎಕಾ ಪರ್ಕಟ್‌ ರುೂೂಪ್ಹ್ಯಾಮುಕಾರ್‌ ಎಕ್ಷೆಂಚ್‌ ರಾವ್‌ಲ್ಲೆಂ. ಸುರ್ಕೊ ಕೆನ್ನಾಕಿ 
ಬುಡೊನ್‌ ಕಾಳೊಕ್‌ ಮಾಂಡುಂಕ್‌ ಲಾಗ್‌ಲ್ಲೊ. ಮಾಹೀಮ್‌ ಖಾಡಿಚಿ ಘಾಣ್‌ ಗುಮ್‌ 
ಕರುನ್‌ ವಾಠ್ಕಾಂತ್‌ ಭರ್ಸಾಲ್ಲಿ. ಹಾಯ್‌ವೇಚ್ಕಾ ದೋನ್‌ಯಿ ಕುಶಿಂನಿ ವಾಹನಾಂ ವೊಡ್ಕೊ 
ನಾಸ್ತಾಂ ಕಾಂಪ್‌ ಬಾಂದುನ್‌ ಧಾಂವ್ತಾಲಿಂ. ಜಮ್ಮಾಥಳಾ ವಯ್ಲೆಂ ಟ್ರಾಫಿಕ್‌ ಸಿಗ್ನಲ್‌ 
ಪಾಚ್ಚ್ಯಾಥಾವ್ನ್‌ ತಾಂಬ್ಲ್ಯಾಕ್‌ ಘುಂವ್‌ಲ್ಲೆಂಚ್‌ ವಿಮಾನ್‌ ಬಾಂದ್ಬಾಕುಶಿಂ ಧಾಂವ್ಚ್ಯಾ 
ವಾಹನಾಂಚಿ ಧಾಂವ್ಣಿ ಎಕ್ಷಮ್‌ ರಾವ್ಲಿ. ಹೆಂಚ್‌ ರಾಕೊನ್‌ ಆಸ್‌ಲ್ಲೆಬರಿ ಎಕಾ ಸ್ಕೂಟರಾಚೆರ್‌ 
ಆಯಿಲ್ಲೆ ದೋಗ್‌ ತರ್ನಾಟೆ ರಸ್ತ್ವಾಚೆ ಎಕೆ ಕುಶಿನ್‌ ಲಾಂಬಾಯೆಕ್‌ ನಿದ್‌ಲ್ಲ್ಯಾ ಉದ್ಕಾಚ್ಕಾ 
ವ್ಹಡ್ಲ್ಯಾ ಪಾಯ್ಬಾಲಾಗಿಂ ಸ್ಕೂಟರ್‌ ರಾವವ್ನ್‌, ಪಾಯ್ಸ್‌ ಚಡೊನ್‌ ಉಡೊನ್‌ ಲೊಳೊನ್‌ 
ದೆಂವ್‌ಲ್ಲ್ಯಾಬರಿ ರಸ್ತ್ರ್ಯಾಚೆ ಬಗ್ಗೆಕ್‌ ಪಾವೊನ್‌ ಶೀದಾ ಧಾ ಬಾರಾ ಫುಟ್‌ ಸಕಯ್ಲ್‌ ಆಸ್‌ಲ್ಲ್ಯಾ 
ಗುಡ್ಸುಲಾಚ್ಮಾ ದಾರಾರ್‌ಚ್‌ ಯೇವ್ನ್‌ ರಾವ್ಲೆ. ಖಂಯ್‌ಗಿ ಮಳ್ಳಾ ವಯ್ಲ್ಯಾ ತಿಳ್ಕಾಂಕ್‌ 
ದೀಶ್ಟ್‌ ಲಾವ್ನ್‌ ರಾವ್‌ಲ್ಲಾ ನೆಂಟ್ಕಾ ಭುರ್ಗ್ಕಾಚೆ ಪಾಂಯ್‌ ಮಾತ್ರ್‌ ಹೆ ಧರ್ಲಿರ್‌ ಆಸ್‌ಲ್ಲೆಬರಿ 
ಆಸ್‌ಲ್ಲೆ. ಏಕ್‌ಚ್‌ಪಾವ್ಟಿಂ ಹಾಜರ್‌ ಜಾಲ್ಲೆ, ದೊಳ್ಳಾಂನಿ ಪಡ್‌ಬಿಂಬ್‌ ಜಾಂವ್ಚೆ ಆದಿಂಚ್‌ 
ಪರ್ಕಿ ಎಕ್ಲ್ಯಾಚ್ಮಾ ಹಾತಾನ್‌, ತೊಂಡ್‌ ಧಾಂಪ್‌ಲ್ಲ್ಯಾ ಫೊರ್ಸಾಕ್‌ ದೊಳ್ಳಾಂನಿ ಕಾಳೊಕ್‌ 
ಮಾಂಡುಂಕ್‌ ಲಾಗ್ಲೊ. ಪಾಂಯ್‌ ಸಲ್ವೊನ್‌ ಆಯಿಲ್ಲೆಬರಿ ಧರ್ಲಿರ್‌ ಕೊಸಾಳ್ಚ್ಯಾ ವೆಳಾರ್‌ಚ್‌ 
ಕೊಣ್‌ಕಿ ದೋನ್‌ಯಿ ಪಾಯ್‌ ಧರುನ್‌ ಧರ್ಲಿರ್‌ ಥಾವ್ನ್‌ ಉಕ್ಲುನ್‌ ರೂಪ್ಸ್ಯ್ಯಾ ಭಿತರ್‌ 
ಉಕ್ಲುನ್‌ ಗೆಲೆ. ದೋನ್‌ಯಿ ಹಾತ್‌ ತುವಾಲ್ಕಾನ್‌ ಬಾಂದ್ಲೆ. ತೊಂಡ್‌ ದೊಳೆ ಸಯ್ತ್‌. 
ಕಿರ್ಲೆಚೊ ನಾಡೊ ಸುಟವ್ನ್‌ ಫಿಕಿರ್‌ ನಾತ್‌ಲ್ಲೆಬರಿ ನಿಶ್ಚಾಪ್‌ ಪಾಂಯಾಂಕ್‌ ಧಾಂಪ್‌ಲ್ಲ್ಯಾ 
ವಸ್ತುರಾಚಿ ಚಿಂದಿ ವೊಡುನ್‌ ಉಡಯಿಲ್ಲಿಚ್‌... 
“ಪುತಾ... ಜಾನಕಿ...” 


“ಕಿತೆಂ ಜಾಲೆಂ ಕಿತೆಂ ಜಾಲೆಂ? ಅರೆ, ಕದೆಲಾರ್‌ಚ್‌ ನಿದ್ದ್ಯಾತ್‌ಗಿ? ಜಾನಕಿಚೆಂ ಸಪಣ್‌ 

ತುವಾಲ್ಕಾನ್‌ ಆಂಗ್‌ ಪುಸುನ್‌ ಉಲಂವ್ಚೆ ಬಾಯ್ಲೆಕ್‌ ಖಂಯ್ಚಿಯ್‌ ಜಾಪ್‌ ದಿಂವ್ಚೆ 
ಸ್ಥಿತೆರ್‌ ಹಾಂವ್‌ ನಾತ್‌ಲ್ಲೊಂ. ಜಾಲ್ಲ್ಯಾ ಅನ್ಟೊಗಾಚೊ ಸಂಪೂರ್ಣ್‌ ಅರ್ತ್‌ ಮ್ಹಾಕಾಚ್‌ 
ಜಾಂವ್ಕ್‌ನಾತ್‌ಲ್ಲೊ. ಮ್ಹಜೆಂ ಜಾನಕಿ ನೀಜ್‌ ಜಾವ್ನ್‌ ಮೆಲ್ಲೆಂ ಆತಾಂಚ್‌, ಪಾಂಚ್‌ಚ್‌ ' 
ಮಿನುಟಾಂಚ್ಕಾ ಪಯ್ಲೆಂ ಮ್ಹಳ್ಳೆಂ ಪಾತ್ಕೆನಾಸ್ತಾಂ ರಾವೊಂಕ್‌ ಸಾದ್ಕ್‌ ಜಾಯ್ಡಾತ್‌ಲ್ಲೆಂ. 
ಮೆಲ್ಲಿ ರೀತ್‌ ತರ್‌ಯಿ ಚಿಂತ್ಲ್ಯಾರ್‌ - ಉಡಾಸಾಕ್‌ ಆಯಿಲ್ಲ್ಯಾ ಆಯಿಲ್ಲ್ಯಾಬರಿ ಆಂಗ್‌ 
ಕಾಂಪ್ತಾಲೆಂ. ರಾತಿಂ ಬಾರಾ ಉತರ್ಹ್ಯಾಂತ್‌ ಜಾಯ್ತೆ. ಮ್ಹಜೆಕುಶಿನ್‌ ಬಿರ್ಮತಿನ್‌ ಪಳೆವ್ನ್‌ 
ಬಸ್‌ಲ್ಲೆ ಬಾಯ್ಲೆಚ್ಕಾ ದೊಳ್ಳಾಂನಿ ಮೆಲ್ಲ್ಯಾ ಬಾಳಾಚ್ಕಾ ಉಡಾಸಾಚಿ ದೂಖ್‌ ಭರೊನ್‌ 
ಯೆಂವ್ಚಿ ಪಳೆವ್ನ್‌ “ಕಾಫಿ ಕರ್ನ್‌ ದಿತಾಯ್‌?'' ಮ್ಹಣ್‌ ವಿಚಾರ್ಲೆಂ. “ಕರ್ತಾಂ, ಪುಣ್‌ ಅಶೆಂ 
ಉಡೊನ್‌ ಪಡ್ಚೆಬರಿ ತೆಂ ಕಿತೆಂ ತುಮಿ ಪಳೆಲೆಂ?” ಖುದ್‌ ಆಪ್ಲಾಕ್‌ಚ್‌ ನಾತ್‌ಲ್ಲೆಂ ಧಯ್ರ್‌ 
ಪಾಂಗ್ರುನ್‌ ವಿಚಾರ್ನಲ್ಕಾಚೊ ತಾಳೊ ದುಖಾಕ್‌ ಘುಂವ್ಚ್ಯಾರ್‌ ಆಸ್‌ಲ್ಲೊ. 

ಮನ್ಯಾಪಣಾಚೆ ವಳ್ವಳೆ ಸಯ್ತ್‌ ಆಸ್‌ಲ್ಲ್ಯಾಚ್‌ ರುಪಾಚೆರ್‌ ಅಸ್ಲ್ಯಾರ್‌ ಮಾತ್ರ್‌ 
ಆಪ್ಣಾಂವ್ಕ್‌ ತಯಾರ್‌ ಆಸಾಂವ್‌ ಮ್ಹಣ್ಚಾಂಚೆಂ, ರುಮ್‌ ಲಾಗ್‌ಲ್ಲೆಂ ಅಂತಸ್ಕರ್ಡ್‌ 
ಕಾಲಂವ್ಕ್‌, ಜಾನಕಿಚ್ಕಾ ಮರ್ಲಾನ್‌ ನ್ಹೆಸ್‌ಲ್ಲೆಂ ನವೆಂ ಸುರೂಪ್‌ ಮನಾಂತ್‌ ಪಸ್ರೊನ್‌ 
ರಾವ್‌ಲ್ಲೆ ರಿತಿಕ್‌ ಸಗ್ಳೊ ಜೀವ್‌ ಕಾಂಪೊನ್‌ ಗೆಲ್ಲೊ. ಪಯ್ಲೆಂಚ್‌ ಮಾಂಡ್‌ಲ್ಲ್ಯಾ ಜಾಳಾ 
ಪ್ರಕಾರ್‌ಚ್‌ ಆಯಿಲ್ಲೆ ಸ್ಕೂಟರ್‌ ಸವಾರಿ - ಮೊನ್ಹಾತಿಚ್ಕಾಕ್‌ಯಿ ಪಾಸ್ಟ್‌ ತೆ! pS 
ಕುಡಿಚೆರ್‌ ಕೆಲ್ಲ್ಯಾ ಅತ್ಕಾಚಾರಾಕ್‌ ತ್ರಾಣ್‌ ನಾಸ್ತಾಂ ಪಡ್‌ಲ್ಲ್ಯಾ ಭುರ್ಗಾ ಕ ತಿತ್ಲಾರ್‌ಚ್‌ 
ಸೊಡಿನಾಸ್ತಾಂ ಸುರ ಚಿರುನ್‌ ಥಂಯ್‌ ಥಾವ್ನ್‌ ಧಾಂವ್‌ ರಗ್ತಾಚ್ಮಾ ಕೊಂಡಾಂತ್‌ 
ಬುಡ್‌ಲ್ಲ್ಯಾ ಭುರ್ಗ್ಯಾಕ್‌ ಪಳೆತಾನಾಚ್‌ “ಪುತಾ... ' ಮ್ಹಣ್‌ ಚಡ್ಬಡೊನ್‌ ಹಾಂವ್‌ 
ad ಕಾಫಿ ಪಿಯೆಲ್ಕಾರ್‌ಯಿ ಲಾಗ್‌ಲ್ಲಿ ಕಾಂಪ್‌ ಸುಟ್ಲಿಚ್‌ ನಾ. ಕಿತೆಂಗೀ 
ಆಯ್ಕೊಂಚೆ ಆತುರಾಯೆನ್‌ ಬಸ್‌ಲ್ಲೆ ಬಾಯ್ದೆಚ ದೀಶ್ಟ್‌ ಫುಡ್‌ ಕರುಂಕ್‌ ಜಾಯ್ನಾಸ್ತಾಂ - 
"ಯೆ, ಚಡ್‌ ರಾತ್‌ ಜಾಲ್ಕಾ. ಬರಂವ್ಕ್‌ ಬಸ್‌ಲ್ಲೆಕಡೆಚ್‌ ರಮ್‌ ಪಡ್ಲಿ ಹಾಸ” ರಮ್‌ 
ಪಡ್‌ಲ್ಲಿಚ್‌ ಕಿತೆಂ ಕಿತೆಂಕಿ ರುಳ್ಕಲೆಂ ಜಾಯ್ದೆ... ಸಕಾಳಿಂ ಸಾಂಗ್ತಾಂ...” ಮ್ಹಣ್‌ ಆಂಗ್‌ 
ಫಾಪ್ನ್ನನ್‌ ಸಮಾದಾನ್‌ ಸಾಂಗ್ಲೆಂ. ದಿವೊ ಪಾಲ್ವವ್ನ್‌ ಮಾಂದ್ರೆರ್‌ ಆಡ್‌ ಪಡ್ತಾನಾ ದೊಳೆ 
ಧಾಂಪ್ಟೆಚ್‌ ಕಶ್ಚಾಂಚೆಂ ಜಾಲೆಂ. ತೊ ಅಸ್ಕತ್‌ ನೆಂಟೊ ಜೀವ್‌, ಪರಾ ಪರ್ತ್ಯಾನ್‌ ಪಾಂಯ್‌ 
ಬಡವ್ನ್‌ ಆಸ್‌ಲ್ಲಿ ರೀತ್‌ ಮತಿ ಪಡ್ಡಾಥಾವ್ನ್‌ ವಚನಾ ಜಾಲಿ. ವೊಂಕುಂಕ್‌ ಜಾಂವ್ಚೆಂ 
ಭಂಯ್‌ ಜಾವ್ನ್‌ ಭುಡ್ಕ್‌ ಕರ್ನ್‌ ಉಟೊನ್‌ ಬಸ ಸ್‌ಲ್ಲೊಂಚ್‌ ನ್ಹಾಣಿಯೆಕ್‌ ಧಾಂವ್ಚೊಂ. 
ವೊಂಕ್ಲೊಂ. ಮಾತೆಂ ಸಮಾದಾನ್‌ ಭೊಗ್ಗೆಂ ತರಿ ನಿದ್ದೆಂ ಅಸಾದ್ಮ್‌ ದಿಸ್ಸೆ ನಿಂ. ಮೆಜಾಂತ್ಲ್ಯಾ 
ಖಣಾಂತ್ಲಿ, ಸದ್ದ್ಯಾ ತವಳ್‌ ತವಳ್‌ ಕಾಣ್ಗೆವ್ನ್‌ ಆಸ್‌ಲ್ಲಿ ಕಂಪೋಜಾಚಿ ಏಕ್‌ ಗುಳಿ ಹಾ 
ಕಾಡ್ನ್‌ ಉದ್ಕಾ ಸಾಂಗಾತಾ ಗಿಳ್ಳಿ. 


ಸಕಾಳಿಂ ಜಾಗ್‌ ಜಾತಾನಾ ವೇಳ್‌ ಉತ್ರಾಲ್ಲೊ. ಜಾಲ್ಕಾರ್‌ಯಿ ಮಾಂದ್ರೆರ್‌ ಥಾವ್ನ್‌ 
ಉಟ್ಟೆಂ ಮನ್‌ ಜಾಲೆಂನಾ. ಬಾಯ್ಲ್‌ ರಾಂದ್ಚ್ಯಾಕುಡಾಂತ್‌ ಆಸಾ ಜಾಯ್ದೆ, ಆಯ್ದಾನಾಂಚೊ 

ಆವಾಜ್‌ ಆಯ್ಕಾತಾಲೊ. ಪಾಟ್ಲ್ಯಾ ಕಾಂಪಾಂವ್ನಾಂತ್‌ ಸ ಮಾಳಿಯಾಂಚೆಂ ವ್ಹಡ್‌ ಏಕ್‌ 
ಬಾಂದಪ್‌ ವಯ್ರ್‌ ಯೆತಾಲೆಂ. ಕಾಮಾಟಿ ಲೊಕಾಚ್ಕಾ ತೀನ್‌ ಚಾರ್‌ ಕುಟ್ಮಾಂನಿ ಪಂದ್ಲೆ 
ಮಾಳಿಯೆರ್‌ ಬಿಡಾರ್‌ ಬಾಂದ್‌ಲ್ಲೆಂ. ತೀಂಯ್‌ ಉಟ್ಲಾಂತ್‌ ಜಾಯ್ತೆ. ತಾಂಚೆಪಯ್ಕಿ ಎಕ್ಷೆಂ 
ಚೆಡುಂ ಜಾನಕಿಚೆಂ ಇಶ್ಚಿಣ್‌. ನಾಂವ್‌ ವಿಚಾರ್ತಾನಾ ಸರಸ್ವತಿ ಮ್ಹಣ್‌ ಸಾಂಗ್‌ಲ್ಲೆಂ. ಮ್ಹಜೆ 
ಕಾಣಿಯೆಂತ್‌ ಉದೆಲ್ಲ್ಯಾ ಭುರ್ಗ್ಯಾಂಥಂಯ್‌ ಜಾನಕಿ ಸಾಂಗಾತಾ ಸರಸ್ವತೀಯ್‌ ಭರ್ಸಾಲ್ಲೆಂ 
ಆತಾಂ ಮತಿಕ್‌ ಆಯ್ಲೆಂ. ಪಯ್ಲೆಂಚ್‌ ಇತ್ತೆಂ ವ್ಹಡ್‌ ಆಸ್ಚೆಂ ಆನಿಕ್‌ಯಿ ವ್ಹಡ್‌ ಕರ್ನ್‌ 
ದೆಕೊನ್‌ ಆಸ್‌ಲ್ಲ್ಯಾ ದೊಳ್ಳಾಂನಿ ಗುಪೀತ್‌ ಭಂಯ್‌ ಭರ್‌ಲ್ಲೆಂ ದೂಖ್‌. ಸರಸ್ವತಿಕ್‌ಚ್‌ 
ಪೊಸ್ಕೆಂ ಘೆತ್ಲ್ಯಾರ್‌ ಕಶೆಂ? ಮ್ಹಳ್ಳೊ ವಿಚಾರ್‌ ಮತಿಂತ್‌ ರಿಗ್‌ಲ್ಲೊಚ್‌ ಸಗ್ಳ್ಯಾ ಆಂಗಾರ್‌ 
ಕಾಂಟೆ ಉಟೊನ್‌ ರಾವ್ಲೆ. ದುಬ್ಳಿಂ ಜಾಲ್ಕಾರ್‌ ಕಿತೆಂ ಖಂಯ್‌ - ಪೊಟಾಂತ್ಲ್ಯಾ ಭುರ್ಗ್ಯಾಕ್‌ 
ಪಯ್ಸ್‌ ಕರ್ವಿತ್‌ಗಿ? ಅನಾತ್‌ ಆಶ್ರ್ಯಾಥಾವ್ನ್‌ ಎಕಾ ಭುರ್ಗ್ಯಾಕ್‌ ಹಾಡ್ನ್‌ ಪೊಸ್ಲ್ಯಾರ್‌ ಕಶೆಂ? 
ಭುರ್ಲೆಂ ನಾತ್‌ಲ್ಲೆಂ ಘರ್‌ ಕಿತ್ಕಾಕಿ ಖಾಲಿ ಖಾಲಿ ದಿಸ್ತಾ: ದುಸ್ರ್ಯಾ ಖಿಣಾಕ್‌ ಹೆಂ ಮಾತ್ರ್‌ 
ಭುರ್ಲ್ಯಾಚ್ಕಾ ಬರೆಪಣಾಕ್‌ ನ್ಹಯ್‌ ಕೊಣ್ಣಾ ಮ್ಹಣ್‌ ಭೊಗ್ತಾನಾ - ಘಡಿಯೆ ಆದಿಂ ಆಶೆಚ್ಕಾ 
ಎಕಾ ಗೆರ್ಮಾಕ್‌ ರುಗ್ಳಾಯಿಲ್ಲೆಂ ಮನ್‌ ಆಸ್‌ಲ್ಲೆಬರಿ ಖಂತಿಶ್ಚ್‌ ಜಾಲೆಂ. ದಿಶಾ ನಾತ್‌ಲ್ಲೆಂ 
ಅನಾತ್‌ ಬಾಳ್ಕೆಂ ಸಯ್ತ್‌ ಮ್ಹಜಿ ಧುವ್‌ ಜಾವ್ನ್‌ ವಾಡ್ಜೆಂ ಮ್ಹಣೊನ್‌ ಹಜಾರಾಂನಿ 
ವರ್ಸಾಂಚ್ಕಾ ಇತಿಹಾಸಾಂತ್ಲ್ಯಾ ಶಿರಾಪಾಚ್ಕಾ ಗೆರ್ಕಾಕ್‌ ಹಣ್ಕಾರ್‌ ವ್ಹಾವವ್ನ್‌ಚ್‌ ವಾಡಜೆ 
ಪಡ್ಲೆಂಕಿ ಮ್ಹಣ್‌ ಭೊಗ್‌ಲ್ಲೆಂಚ್‌ ಮಾಂದ್ರೆರ್‌ ಜಾಗೊನ್‌ಚ್‌ ಬಸ್ಟ್ವಾ ಪರ್ಯಾಂತ್‌ ವಿಜ್ಮಿತ್‌ 
ಜಾಲೊಂ. 

ರಾಂದ್ಚ್ಯಾ ಕುಡಾಂತ್‌ ಆಸ್‌ಲ್ಲೆ ಬಾಯ್ಲೆಕ್‌ ತಕ್ಕಣ್‌ ಯೆ ಮ್ಹಣ್‌ ಆಪಂವ್ಚೆ ತಿತ್ಲೆಂ ಭಂಯ್‌ 
ಜಾಲೆಂ. ನಾಸ್ಟೊ . ಜಾಲ್ಕಾ ಉಪ್ರಾಂತ್‌ ಮಾಹೀಮ್‌ಖಾಡಿಚ್ಕಾ ಎಕಾ ರೊೂಪ್ಲ್ಯಾಂತ್‌ 
ಚಲ್‌ಲ್ಲ್ಯಾ ಎಕಾ ಅತ್ಕಾಚಾರಾವಿಶಿಂ ಬರಯ್ದೆ ಮ್ಹಣ್‌ ಚಿಂತ್‌ಲ್ಲ್ಯಾಕ್‌ ಆತಾಂ ವೆಗ್ಳೆಂಚ್‌ ಏಕ್‌ 
ಸವಾಲ್‌ ಧುತ್ತ್‌ ಕರ್ನ್‌ ಫುಡ್‌ ಜಾಲೆಂ. ಸ್ಕೂಟರ್‌ ಸವಾರಿಂಚ್ಕಾ ಪಾಶಾಂವಿ ಅತ್ಕಾಚಾರಾಕ್‌ 
ಬಲಿ ಜಾಲ್ಲ್ಯಾ ನೆಂಟ್ಕಾ ಬಾಳ್ಕಾಚೆಂ ಮರಣ್‌ ಆಪ್ಲಾಯ್ದಲ್ಮಾಕ್‌ ಸಾಮಾಜಿಕ್‌ ಮೋಲ್‌ 
ಜೊಡ್ತಲೆಂ? ತಸಲೆಂ ಜೊಡಿನಾಸ್ತಾನಾಚ್‌ ಆಮ್ಚ್ಯಾ ಅಂತಸ್ಕರ್ನಾಕ್‌ ಪಾವ್ತಲೆಂ? ಮೆಲ್ಲ್ಯಾಚಿ, 
ಜಿವ್ಕಿಂ ಮಾರ್‌ಲ್ಲ್ಯಾಂಚಿ ಜಾತ್‌, ಧರ್ಮ್‌, ವರ್ಡ್‌, ಅಂತಸ್ತ್‌ ಸಗ್ಳೆಂ ಕಳೆ ಆದಿಂಚ್‌ ಆಮ್ಚೆ 
ದೊಳೆ ಎಕ್ಷಮ್‌ ವೊಲೆ ಜಾತಲೆ ಕಾಂಯ್‌? ಎಕ್ಷಮ್‌ ಭಿಜ್ಲೆಚ್‌ ಜಾಲೆ - ತರ್‌ ತಶೆಂ 
ಜಾಂವ್ಚೆಂ ತಾತ್ಟಿಕ್‌, ಬೌಧಿಕ್‌ ಹುಸ್ಕೊ ನಾತ್‌ಲ್ಲೆಂ ಭೆರೆಪಣ್‌ ಮ್ಹಣೊನ್‌ಯಿ, ಫಕತ್‌ 
ವಿಜ್ಮಿತ್‌ ಜಾಂವ್ಚೆಖಾತಿರ್‌ಚ್‌ ಹಾಡ್‌ಲ್ಲಿ ಖುನಿ ಮ್ಹಣೊನ್‌ ದಿಸನಾಸ್ತಾಂ ರಾವತ್‌? ತಶೆಂ 
ಜಾಲ್ಯಾರ್‌, ಮೆಲ್ಲೆಂ ಖಂಯ್ದೆ ಜಾತಿಚೆಂ ಜಾವ್ನ್‌ ಜಿವ್ಶಿಂ ಮಾರ್‌ಲ್ಲೆ ಖಂಯ್ದೆ ಜಾತಿಚೆ 
ಜಾಲ್ಕಾರ್‌, ನ್ಹಯ್‌ ಧರ್ಮಾಚೆ ಜಾಲೆ ಜಾಲ್ಮಾರ್‌, ಹೊ "ಅತ್ಕಾಚಾರ್‌' ಮಹತ್ವಾಭರೀತ್‌ 
ಜಾತೊ? "ಸಮಕಾಲೀನ್‌' ಸಾಹಿತ್ಕಾಚಿ ವಸ್ತ್‌ ಜಾಂವ್ಚಿ ಯೋಗ್ಯತಾ ಜೊಡುನ್‌ ಆಮಿ 
ಗಳವೈತ್‌ ಜಾಲ್ಲ್ಯಾ ದುಕಾಂಕ್‌ ಸಾರ್ರಕತಾ ಹಾಡುನ್‌ ದಿತೊ? ಬರಂವ್ಚೊ ಹಾತ್‌ ಬರಂವ್ಕ್‌ 


225 


ಬಸ್ಜೆ ಆದಿಂಚ್‌ ರೂಕ್‌ ಜಾಂವ್ಚೆ ತಸಲೆಂ ಚಿಂತಪ್‌. ಬರಂವ್ಚಿ ಉಮೆದ್‌ಚ್‌ ಮಾಯಾಗ್‌ ' 
ಜಾಂವ್ಚೆ ಘಡಿಯೆಚ್‌ ಜಲ್ಮೊನ್‌ ಆಯಿಲ್ಲಿ; ತುಮ್ಚ್ಯಾ ಸರ್ವಾಂಚಿಂ ಮನಾಂ ಕಾಲಯಿಲ್ಲಿ 
ಮ್ಹಜಿ ಮೊಲಾದಿಕ್‌ ಕಾಣಿ “ಚಸ್ನಾಲಾ!' 


ಜಾನಕಿ-ಆಸ್‌ಲ್ಲೆಬರಿ ಚಸ್ನಾಲಾಚ್ಮಾ ಕೋಲ್‌ ಮಿನ್ಸಾಂನಿ ಎಕಾ ಕಾಮೆಲ್ಯಾಚಿ ಧುವ್‌ 
ಜಾವ್ನ್‌ ಜಲ್ಮಲ್ಲೆಂ. ಚಸ್ನಾಲಾ: ಗಾಂವಾಕ್‌ ಗಾಂವ್‌ಚ್‌ ವ್ಹಡ್‌ ವ್ಹಡ್‌ ಪೇಪರಾಂದ್ವ್ಹಾರಿಂ 
ವಾಚುನ್‌ ಸಮ್ಮಲ್ಲೆಂ ದುರಂತ್‌. ಕೊಣಾಚ್ಕಾ ಪಯ್ಲೊ ಕೋಣ್‌ ಮ್ಹಳ್ಳೆಬರಿ ಹೆಂ ದುರಂತ್‌ 
ಸಗ್ಳೆ ಕುಶಿಕ್‌ ಕೆಮರಾಂದ್ವಾರಿಂ ಧರುಂಕ್‌ ಚಲಯಿಲ್ಲ್ಯಾ ವೊದ್ದುವೊರಾಂಟಾಚ್ಕಾ ಸಳಾಕ್‌ 
ಉದೆವ್ನ್‌ ಆಯಿಲ್ಲ್ಯಾ - ಪೇಪರಾಂನಿ ಆಪ್ಲ್ಯಾ ಸಗ್ಳ್ಯಾ ಮುಕ್ಲ್ಯಾ ಪಾನಾರ್‌ ಪರ್ಗಟ್‌ ಕೆಲ್ಲ್ಯಾ 
- ತಸ್ಟಿರೆಂನಿ ಉದೆವ್ನ್‌ ರಾವ್‌ಲ್ಲೆಂ. ತಿನ್ಶಾಂಚಾಕ್‌ಯಿ ಚಡಿತ್‌ ಸಂಕ್ಕಾಂನಿ ಕಾಮೆಲಿ ಜಿತೆ 
ಜಳ್‌ಸಮಾದಿ ಜಾಲ್ಲೆಂ ಕಾಳಿಜ್‌ ಕೊಸ್ಸಾಂವ್ಲೆಂ ಘಡಿತ್‌. ಸಕಾಳಿಂ ಉಟ್‌ಲ್ಲ್ಯಾ ಖಣಾ ಖಬರ್‌ 
ಚಾಕ್ಸಿ ಸವಯ್‌ ಜಾಲ್ಲೆ ಆಮಿ ಸಕ್ಕಡ್‌ ಪೇಪರ್‌ ವಾಚುನ್‌ ಬ್ರೇಕ್‌ಫಾಸ್ಟ್‌ ಕರ್ಚ್ಯಾ ವೆಳಾಕ್‌ 
"ಮಾಯ್‌ಗೋಷ್‌' ಮ್ಹಣೊನ್‌ ಮಿಟಿಯೊ ಮಾರುಂಕ್‌ ಕಾರಣ್‌ ಜಾಲ್ಲೆಂ ಭಿರಾಂಕುಳ್‌ 
ದುರ್‌ಘಟನ್‌. ಚಸ್ನಾಲಾ, ಸಾರ್ಕೆಂ ಖಂಯ್‌ ಆಸಾ ಮ್ಹಳ್ಳೆಂ ವಿಸ್ರೊನ್‌ ಗೆಲ್ಲೆಂ. ಬಿಹಾರ್‌? 
ಒರಿಸ್ಸಾ? ವೆಸ್ಟ್‌ ಬೆಂಗಾಲ್‌? ಕೋಲ್‌ ಮಿನ್ಸಾಂ ಕಶಿಂ ಆಸ್ತಾತ್‌ ಮ್ಹಳ್ಳೆಂಯ್‌ ಸಾರ್ಕೆಂ ಕಳಿತ್‌ 
ನಾತ್‌ಲ್ಲೆಂ. “ಟಾಯ್ಮ್ಮ್ಸ ಒಫ್‌ ಇಂಡಿಯಾ'ಚೆ ಪರ್ನೆ ಅಂಕೆ ಪರ್ತ್ಯಾನ್‌ ಏಕ್‌ಪಾವ್ಟಿಂ ವಾಚ್ಚೆಂ 
ಮನ್‌ ಜಾಲೆಂ. ಜಾಲ್ಕಾರ್‌ಯಿ ತಿತ್ಲಿಂ ವರ್ಸಾಂ (ಕಿತ್ಲಿಂ ವರ್ಸಾಂ ಮ್ಹಳ್ಳೆಂಯ್‌ ವಿಸ್ರೊನ್‌ 
ಗೆಲಾಂ) ಪಾಟ್ಲೆ ಸರ್ವ್‌ ಅಂಕೆ ಪಳೆಂವ್ದೆಂ ಕಶ್ಚಾಂಚೆಂ ಭೊಗ್ಲೆಂ, ಕಾಮೆಲ್ಕಾಂಚಿಂ ರೂಪ್ಲಿಂ 
ಖೊಮ್ಚಾಂ ಚಿಂತಾನಾ, ದೊಳ್ಳಾಂ ಮುಕಾರ್‌ ರಾವೊನ್‌ ಆಸ್‌ಲ್ಲಿಂ ಬೆಂಡ್ರಾಚಿ ರೊಪ್ಲಿಂಚ್‌. 
ಹ್ಯಾ ಪಯ್ಲೆಂಚ್‌ ಬರವ್ನ್‌ ದವರ್‌ಲ್ಲ್ಯಾ ರೊಪ್ಲ್ಯಾಂಚೆಂ ವರ್ಡನ್‌ ಕಿತೆಂಯ್‌ ಬದ್ದಿನಾಸ್ತಾಂ 
ತಶೆಂಚ್‌ ದವರುಂಕ್‌ ನಿಚೆವ್‌ ಕೆಲೊ. ದೋನ್‌ ರಾತಿಂ ಖಳನಾಸ್ತಾಂ ಬಸೊನ್‌ ಭಾಶೆಂತ್‌ 
ಧರ್‌ಲ್ಲೆಂ ದೊಳ್ಳಾಂಕ್‌ ಬಾಂದ್ದೆಬರಿ ಸ್ವಶ್ಟ್‌ ಜಾವ್ನ್‌ ಉದೆಲ್ಲೆಂ. ಚಸ್ನಾಲಾ ಚಿಂತಾನಾ 
ದೊಳ್ಕಾಂ ಮುಕಾರ್‌ ಉದೆವ್ನ್‌ ರಾವ್‌ಲ್ಲ್ಯಾಕ್‌ಚ್‌ ಚಸ್ನಾಲಾ ಮ್ಹಣ್‌ ನಾಂವ್‌ ದವರ್ದೆಂ. 
ಬೆಂಡ್ರಾ ಬದ್ದಾಕ್‌ ಚಸ್ನಾಲಾ ಮ್ಹಳ್ಳೆಂ ನಾಂವ್‌ ಘೆತ್‌ಲ್ಲ್ಯಾ ತಕ್ಕಣ್‌ ಸದಾಂ ವೊಳ್ಳಿಚಿ 
ಭೊಂವ್ರಣ್‌ ಆಸ್‌ಲ್ಲೆಬರಿಚ್‌ ನಿಜಾಯೆಚಿ ಸೊಬಾಯ್‌ ಜೊಡುನ್‌ ರಾವ್‌ಲ್ಲೆ ರಿತಿಕ್‌ 
ಹಾಂವ್‌ಚ್‌ ವಿಜ್ಮಿತ್‌ ಜಾಲೊಂ. ಪಯ್ಲೆಂ ರುಳ್ಕನಾತ್‌ಲ್ಲೊ ವಿವರ್‌ ಅಪಾಪಿಂಚ್‌ ಮೆಳೊಂಕ್‌ 


ಸಬಾರ್‌ ವರ್ಸಾಂಥಾವ್ನ್‌ ಇಂಗ್ಳೊ ಖೊಂಡುಂಕ್‌ ಉಪ್ಕಾರಾಚಿ ನ್ಹಯ್‌ ಮ್ಹಣೊನ್‌ 
ಸೊಡುನ್‌ ಸೊಡ್‌ಲ್ಲಿ ಖಣಿ ಆತಾಂ ಉದ್ಕಾನ್‌ ಭರ್‌ಲ್ಲಿ. ಕುಶಿಲೆ ಖಣಿಯೆಂತ್‌ ಆತಾಂ 
ಇಂಗ್ಳೊ ಖೊಂಡ್ಲೆಂ ಕಾಮ್‌ ಚಲ್‌ಲ್ಲೆಂ. ತಿನ್ಶಿಂ ಸಾಟ್‌ ಜಣ್‌ (ಒಫಿಸಾಂತ್ಲ್ಯಾ ಸಹೊದ್ಯೋಗಿನ್‌ 
ಆಪ್ಲೆ ವಿಶೇಸ್‌ ಸ್ಮರಣ್‌ ಸಕ್ತೆವಿಶಿಂ ದವರ್‌ಲ್ಲ್ಯಾ ಅಬಿಮಾನಾನ್‌ ಲಾಬಯಿಲ್ಲೊ ಸಂಕೊ) 
ಹರ್ಕೆಂಚೆಬರಿ ಸಕಾಳಿಂ ಖಣಿಯೆಂತ್‌ ದೆಂವೊನ್‌ ಕಾಮಾಕ್‌ ಲಾಗ್ತಾನಾಂಚ್‌ ದೋನ್‌ಯಿ 

ಖಣಿಯಾಂ ಮದಾ ದೊರ್ಕಾಕ್‌ ಫುಟ್‌ ಯೇವ್ನ್‌ ಎಕಾಂತ್‌ ಗಳ್ಳಾಪಾಸುನ್‌ ಭರೊನ್‌ 
ರಾವ್‌ಲ್ಲೆಂ ಉದಕ್‌ ಆನ್‌ಎಕಾಂತ್‌ ವ್ಹಾಳೊಂಕ್‌ ಲಾಗ್ಲೆಂ. ಹಾಹಾ ಮ್ಹಣ್ಣೆ ಭಿತರ್‌ ದೊರೊ 
ಸಗ್ಳೊ ಕೊಸ್ಫೊನ್‌, ನವಿಚ್‌ ಜಾಲ್ಲ್ಯಾನ್‌ ಬೋವ್‌ ಅಶೀರ್‌ ಖಣಿ ಸಗ್ಳಿ ಉದ್ಕಾಂತ್‌ 
ಭರೊನ್‌ ಹರ್‌ಎಕ್ಲೊ ಕಾಮೆಲಿ ಕಾಮ್‌ ಕರ್ನ್‌ ಆಸ್‌ಲ್ಲ್ಯಾ ಜಾಗ್ಮಾರ್‌ಚ್‌ ಜಳ್‌ಸಮಾದಿ 
ಜಾಲ್ಲೊ. ಮ್ಹಜೆ ಸೃಶ್ಚಿಶೀಲತೆಚೆಂ ಸರ್ವಸ್‌ ವಾಪರುನ್‌ ಜಲ್ಮೊನ್‌ ಯೆಂವ್ಚ್ಯಾ ದುರಂತಾಚೊ 
ವಿವರ್‌ ಎಕಾಕ್‌ ಏಕ್‌ ಹೊಂದೊನ್‌ ರಾಂವ್ಚೆ ರಿತಿಕ್‌ ಹಾಂವ್‌ಚ್‌ ವಿಜ್ಮಿತ್‌ ಜಾಲ್ಲೊಂ. 
ಉಗ್ತೊ ಜಾವ್ನಾಸ್‌ಲ್ಲೊ ನವೊ ಅರ್ತ್‌ ಸಂಸಾರಾಕ್‌ ಸಯ್ತ್‌, ಸೃಶ್ಚಿಕಾಮಾಕ್‌ ಪ್ರಚೋದನ್‌ 
ಜಾವ್ನಾಸ್‌ಲ್ಲಿ ಮರ್ಲಾಚಿ ಮೂಳ್‌ ಇಮಾಜ್‌ ಸಯ್ತ್‌ ಏಕ್‌ಚ್‌ಪಾವ್ಟಿಂ ಪಿಟೊ ಪಿಟೊ ಜಾವ್ನ್‌ 
ಪರ್ತ್ಯಾನ್‌ ಸವ್ಕಾಸ್‌ ನವೊಚ್‌ ಏಕ್‌ ಆಕಾರ್‌ ಜೊಡುನ್‌ ಯೆತಾಲಿ. ಬೆಂಡ್ರಾಂತ್‌ ಆಸ್‌ಲ್ಲ್ಯಾ 
ತಸಲಿಚ್‌ ಏಕ್‌ ಸಾಂಜ್‌ ಚಸ್ನಾಲಾಂತ್‌. ಥೊಡಿಂ ತರಿ ವಾಚ್ಹ್ಯಾಂತ್‌ ಕಾಂಯ್‌? ಎಕೆಕ್ಲೆಚ್‌ 
ವಯ್ರ್‌ ಯೇವ್ನ್‌ ಧುತ್‌ ಕರುನ್‌ ತೊಂಡ್‌ ದಾಕಯ್ತಿತ್‌? ಮ್ಹಳ್ಳ್ಯಾ ಜೀವ್‌ ಪಿಳ್ಚ್ಯಾ 
ಆಕಾಂತಾಂತ್‌ ಕಾಮೆಲ್ಕಾಂಚೆ ಕೆರೀಕ್‌ ಕೇರ್‌ಚ್‌, ಖಣಿಯೆಚೆ ಭೊಂವ್ತಣಿ ಖಾಣ್‌ ಉದಕ್‌ 
ಸಯ್ತ್‌ ವಿಸ್ರೊನ್‌ ಸಕಾಳಿಂಥಾವ್ನ್‌ ಆಪಾಪ್ಲ್ಯಾಂಚಿ ವಾಟ್‌ ರಾಕೊನ್‌ ಜಮ್‌ಲ್ಲ್ಯಾ ವಾಯ್ಟ್‌ 
ದಿಸಾಚಿ ತಿನ್ಸಾಂಜ್‌. ಜಾನಕಿ ಆಪ್ಲ್ಯಾ ಗುಡ್ಸುಲಾಂತ್‌ ಎಕ್ಷೆಂಚ್‌. ಆವಯ್‌ ಉರ್‌ಲ್ಲ್ಯಾ ತೆಗಾಂ 
ಭುರ್ಗ್ಯಾಂ ಸಾಂಗಾತಾ ಬಾಪಾಯ್ದಿ ವಾಟ್‌ ರಾಕೊನ್‌ ಖಣಿಯೆಲಾಗಿಂ ರಾವ್‌ಲ್ಲಿ. ಆನಿಕಿ ಪಾಟಿಂ 
ಯೇಂವ್ಕ್‌ ನಾತ್‌ಲ್ಲಿಂ. ತೀನ್‌ ಮಯ್ನಾಂಚ್ಕಾ ಪಾಳ್ಣ್ಯಾಂತ್ಲ್ಯಾ ಬಾಳ್ಕಾಕ್‌ ತಾಚ್ಕಾ ಸಾಂಗಾತಾಚ್‌ 
ಸೊಡ್ನ್‌ ಗೆಲ್ಲಿ. ಕಾಣಿಯೆಚಿ ವಸ್ತ್‌ ಜಾವ್ನಾಸ್‌ಲ್ಲೊ ದುರಂತ್‌ ಪ್ರಸಂಗ್‌, ಘಡ್ಚಾ ವೆಳಾಕ್‌ 
ಕೇರಿಚೆರ್‌ ಆಯಿಲ್ಲ್ಯಾ ವಿಘ್ನಾವರ್ವಿಂ ಕಂಗಾಲ್‌ ಜಾವ್ನ್‌, ರೂಪ್ಲ್ಯಾಚ್ಮಾ ದಾರಾರ್‌ 
ಪಾಂಯಾಂಚ್ಕಾ ತೆಮೆಟ್ಕಾಂಚೆರ್‌ ರಾವೊನ್‌ ಆವಯ್‌, ಬಾಪಾಯ್ದಿ ವಾಟ್‌ ರಾಕ್ತಾಲೆಂ. 
ಸ್ಕೂಟರ್‌ ಸವಾರಿ ಆಯಿಲ್ಲೆಚ್‌ ತೆದಾಳಾ. ಉಪ್ರಾಂತ್‌ ಘಡ್‌ಲ್ಲೆಂ ಸಕ್ಕಡ್‌ ಆಮ್ಕಾಂ ಸರ್ವಾಂಕ್‌ 
ಕಳಿತ್‌ ಆಸಾಚ್‌. ತಿತ್ಲೆಂಚ್‌, ಆತಾಂ ಅತ್ಕಾಚಾರಾಕ್‌ ಬಲಿ ಜಾಲ್ಲ್ಯಾಚೊ, ಅತ್ಕಾಚಾರ್‌ 
ಕೆಲ್ಲ್ಯಾಂಚೊ ವರ್ಡ್‌, ಸಂಬಂದ್‌ ಸ್ವಶ್ಟ್‌ ಆಸ್‌ಲ್ಲೊ. ಚಸ್ಥ್ನಾಲಾಚ್ಮಾ ಮಾಯ್ದಿಂಗ್‌ 
ಇತಿಹಾಸಾಂತ್‌ಚ್‌ ಸರ್‌ ನಾತ್‌ಲ್ಲ್ಯಾ ದುರ್‌ದಿಸಾಚೆ ತಿನ್ಸಾಂಚೆರ್‌ಚ್‌ ಘಡ್‌ಲ್ಲೆಂ ಆನ್‌ಏಕ್‌ 
ದುರ್‌ಘಟನ್‌ ಸಮಕಾಳಾಚ್ಕಾ ಮನ್ಶಾಚ್ಕಾ ಅಂತಸ್ಕರ್ನಾಕ್‌ ಬಡಂವ್ಕ್‌ ಗರ್ವ್‌ ಆಸ್‌ಲ್ಲಿಂ ಸರ್ವ್‌ 
ಖರಾರಾಂ ಭರ್ತಿ ಕರುನ್‌ಚ್‌ ಉತ್ರಾಂನಿ ಉದೆವ್ನ್‌ ಆಯಿಲ್ಲೆಂ. ಮೆಲ್ಲೆಂ ಕಾಮೆಲ್ಕಾಚಿ ಧುವ್‌ 
ಜಾವ್ನಾಸ್‌ಲ್ಲೆಂ. ತಾಕಾ ಜಿವ್ಕಿಂ ಮಾರ್‌ಲ್ಲೆ ಕಸಾಪ್ಪಿ ತರ್ನಾಟೆ ಖಣಿಯಾಂಚ್ಕಾ ಧನಿಯಾಂಚೆ 
ಬುರ್ಗೆ ಆಸ್‌ಲ್ಲೆ. ತರ್ನ್ಯಾ ಬಾಳಾಚ್ಕಾ ಮರ್ಲಾಕ್‌ ಆತಾಂ ಸಾಮಾಜಿಕ್‌ ಸುರೂಪ್‌ ಆಪಾಪಿಂಚ್‌ 
ಯೇವ್ನ್‌ ದೊಳೆ ಆಸ್‌ಲ್ಲ್ಯಾ ಕೊಣಾಚ್ಕಾಯ್‌ ದೊಳ್ಳಾಂನಿ ದುಕಾಂ ಹಾಡಂವ್ಕ್‌ ತಯಾರ್‌ 
ಜಾಲ್ಲೆಂ... 


ಆಕ್ರೆಕ್‌ ತರಿ ಮ್ಹಜೆಂ ಕೊಂಡಾಟ್ಕಾಚೆಂ ಜಾನಕಿ ಕಾಣಿ ಜಾಲ್ಲೆಂ - "ಚಸ್ನಾಲಾ!' ಕಿತೆಂ 
ಸಕ್ಕಡ್‌ ಬರಯ್ಲೆಂಗಿ ಮ್ಹಾಕಾಚ್‌ ಕಳಿತ್‌ ನಾತ್‌ಲ್ಲೆಂ. ಧಯ್ರ್‌ ಕೊಸೊಂಚೆ ಆದಿಂಚ್‌ ಪರ್ಗಟ್‌ 

ಕರುಂಕ್‌ ಧಾಡ್‌ಲ್ಲೆಂ ಮಾತ್ರ್‌ ಕಳಿತ್‌. ಧಾಡ್ಜೆ ಆದಿಂಚ್‌ ಆನ್‌ಏಕ್‌ ಪಾವ್ಟಿಂ ವಾಚುನ್‌ 
ಪಳೆಂವ್ದೆಂ ಧಯ್ರ್‌ ಜಾಂವ್ಕ್‌ನಾತ್‌ಲ್ಲೆಂ. ಅಶೆಂ ಬರಯಿಲ್ಲೆಂ ಮ್ಹಣ್‌ ಸುಮಾರ್‌ ದಿಸಾಂ 
ಉಪ್ರಾಂತ್‌ ಕಾಣಿ ಮೆಚ್ಚೊನ್‌ ಸಂಪಾದಕಾಥಾವ್ನ್‌ ಪತ್ರ್‌ ಯೆತಾನಾ. ಕಾಣಿ ಪರ್ಗಟ್‌ ಜಾಲ್ಲ್ಯಾ 
ಪತ್ರಾಚಿ ಏಕ್‌ ಪ್ರತಿ ಧರುನ್‌ ಆಮ್ಚ್ಯಾ ಘರಾ ಸುಮಾರ್‌ ದಿಸಾಂಥಾವ್ನ್‌ ಯೇನಾತ್‌ಲ್ಲೆ ತೇಗ್‌ 
ಈಶ್ಟ್‌ ಏಕ್‌ ದೀಸ್‌ ಸಕಾಳಿಂ ಏಕ್‌ಚ್‌ಪಾವ್ಟಿಂ ಘರಾ ರಿಗ್ತಾನಾ, ಯೆತಾನಾಚ್‌ ಸಂತೊಸಾಚೊ 
ಆವಾಜ್‌ ಉಟವ್ನ್‌ ಆಯಿಲ್ಲೆ. ಭಿತರ್‌ ಪಾಂಯ್‌ ತೆಂಕೊಂಕ್‌ ಫುರೃತ್‌ಚ್‌ ನಾ: ಎಕೆಕ್ಸೆಚ್‌ ' 
ಮ್ಹಾಕಾ ಪೊಟ್ಲುನ್‌: “Congratulations for a tremendous story. We must 
celebrate this big event and we have brought the stuff...” ಮ್ಹಣೊನ್‌ 
ಉಕ್ಲೊನ್‌ ದಾಕಯಿಲ್ಲ್ಯಾ ಚಿಲಾಂತ್‌ ಹಾಡ್‌ಲ್ಲ್ಯೊ ಬಿಯರಿಚ್ಕೊ ಬೊತ್ತಿ ಜಾವ್ನಾಸ್‌ಲ್ಹೊ 
ಮ್ಹಳ್ಳೆಂ ತ್ಕೊ ಎಕಾಮೆಕಾ ಲಾಗೊನ್‌ ಉಟ್‌ಲ್ಲೊ ಆವಾಜ್‌ಚ್‌ ಸಾಂಗ್ತಾಲೊ. ಜಾನಕಿ 
ಮರೊನ್‌ ತೀನ್‌ ಮಯ್ದೆ ಜಾವ್ನ್‌ ಆಯಿಲ್ಲೆ ಮಾತ್ರ್‌. ಮತಿಚೆರ್‌ ಮೊಡಾಯಿಲ್ಲಿಂ 
ಸೂತಕಾಚಿಂ ಭೊಗ್ಲಾಂ ಆಜೂನ್‌ಯಿ ಮಾಜ್ವೊಂಕ್‌ ನಾತ್‌ಲ್ಲಿಂ. ತಾಚ್ಕಾ ಮರ್ಲಾಚಿ ಕಲ್ಪನಾ 
ಹಾಂಕಾಂ ಕೊಣಾಕ್‌ಯಿ ಆಸ್‌ಲ್ಲೆಬರಿ ನಾತ್‌ಲ್ಲಿ. ಆತಾಂ ಸಾಂಗ್ಚೆಂ ಮನ್‌ ಜಾಲೆಂನಾ. ಎಕೆ 
ಟೀಪೊಯ್‌ಚೆರ್‌ ಚಿಲಾಂತ್‌ ಹಾಡ್‌ಲ್ಲೊ ಬೊತ್ತಿ ದವರುನ್‌ ಎಕ್ಲೊ ಈಶ್ಟ್‌ ಶೀದಾ 
ರಾಂದ್ಬಾಕುಡಾಕ್‌ ರಿಗ್ಲೊ. ಮ್ಹಜಿ ಬಾಯ್ಲ್‌ ಥಂಯ್‌ ನಾತ್‌ಲ್ಲಿ ಪಳೆವ್ನ್‌ ಸದಾಂಚೆ ಸಳ್ಗೆನ್‌ 
- “ವೊನಿಯೆ.. ಖಂಯ್‌ ಆಸಾಯ್‌?” ಮ್ಹಣ್ತಾನಾ ನಿದ್ದ್ಯಾ ಕುಡಾಂತ್‌ ಆವಾಜ್‌ ಜಾಲೊ. 
ಸದಾಂಚೆ ಸವಯೆಪರಿಂ ರಾಂದ್ಬಾಚೆಂ ಕಾಮ್‌ ವೆಗಿಂ ಸಂಪವ್ನ್‌ ಮಾಂದ್ರೆರ್‌ ಆಡ್‌ ಪಡ್ಲಾಂ 
ಜಾಯ್ದೆ. ಇಶ್ಟಾಂಚೆ ಉಮೆದಿಕ್‌ ಭಂಗ್‌ ಹಾಡ್ದೆಂ ಮನ್‌ ನಾತ್‌ಲ್ಲೆಬರಿ ಭಿತರ್ಲೆ ತಳ್ಮಳ 
ಸಾಸ್ವಾಯೆದೆ ದಾಕಯ್ನಾಸ್ತಾಂ ಭಾಯ್ರ್‌ ಆಯ್ಲೆಂ. ತೆಂ ಯೆಂವ್ಚೆ ವಾಟೆಕ್‌ ರಾಕೊನ್‌ಚ್‌ 
ಆಸ್‌ಲ್ಲ್ಯಾಂಬರಿ - ಹಾಂವ್‌ ಮುಕಾರ್‌, ತುಂ ಮುಕಾರ್‌ ಮ್ಹಣ್ಚೆ ರಿತಿಂತ್‌ - ತಾಂಣಿ ಆಯಿಲ್ಲೆಂ 
ಕಾಮ್‌ ಸಾಂಗೊನ್‌, ಬಿಯರಿ ಸಾಂಗಾತಾ ಕಿತೆಂ ತರಿ ಖಾಂವ್ಕ್‌ ಜಾಯ್‌ ಮ್ಹಣಾಲೆ. 
ಸಾಂಗನಾಸ್ತಾಂ ಆಯಿಲ್ಲ್ಯಾನ್‌ ವಾಡುಂಕ್‌ ಒತ್ತಾಯ್‌ ಕರಿನಾಂವ್‌ ಮ್ಹಣಾಲೆ. ಬಾಯ್ಲ್‌ - 
“ಬಸಾ, ಹುನೊನಿ ಪಕೋಡಾ ಕರ್ನ್‌ ಹಾಡ್ತಾಂ”, ಮ್ಹಣ್‌ ರಾಂದ್ಬಾಕುಡಾಕ್‌ ಗೆಲಿ. "ಗ್ರೇಟ್‌' 
ಮ್ಹಣ್‌ ಎಕಾ ತಾಳ್ಕಾನ್‌ ಬೊಬಾಟುನ್‌ ಬಿಯರಿಕುಶಿಂ ಗುಮಾನ್‌ ಘುಂವ್ಡಾಯ್ಲಾಗ್ಲೆ. ಬೊತ್ತಿ 
ಚಿಲಾಥಾವ್ನ್‌ ಭಾಯ್ರ್‌ ಕಾಡೀತ್‌ “ವೊನಿಯೆ, ಚಾರ್‌ ಗ್ಲಾಸ್‌ಯಿ ಜಾಯ್‌'' ಮ್ಹಣಾಲೆ. 
ಬಿಯರ್‌ ಪಿಯೆಂವ್ಹಾಾಂ ಪಯ್ಕಿ ಮ್ಹಾಕಾಯ್‌ ಮೆಳವ್ನ್‌ ಜಾಲ್ಲೆಂ. ಹಾಂವೆಂಚ್‌ ಭಿತರ್‌ 
ವಚೊನ್‌ ತೀನ್‌ ಗ್ಲಾಸ್‌ ಭಾಯ್ರ್‌ ಹಾಡ್ನ್‌ “ಮ್ಹಜೆ ಭಲಾಯ್ಕೆವಿಶಿಂ ತುಮ್ಕಾಂ ಕೊಣಾಯ್ಕಿ 
ಕಳಿತ್‌ ಆಸ್‌ಲ್ಲೆಬರಿ ನಾ. 1 am under medical observation... ಗರ್‌ ಪಡ್ಚ್ಯಾರ್‌ 
ಈಸಿಜಿ ಸಯ್ತ್‌ ಕಾಡಯ್ದೆ ಪಡತ್‌... ತುಮಿ ಘೆಯಾ. 1 will enjoy vicariously” 
ಮ್ಹಳೆಂ. ಈಸಿಜಿವಿಶಿಂ ಸಾಂಗ್‌ಲ್ಲೆಂ ತೆಗಾಂಯ್ನಿ ಆಸ್ಟ್ರೊ ರುಂದಾಂವ್ಕ್‌ ಕಾರಣ್‌ ಜಾಲೆಂ. 
“Don’t tell me?” “Hope nothing serious?” “You worry too much” 

ಮ್ಹಳ್ಳೆ ಉದ್ದಾ ರ್‌ ಉಮಾಳೊನ್‌ ಯೆತಾನಾಚ್‌ ಬೊತ್ತಿಂತ್ಲಿ ಬಿಯರ್‌ ಗ್ಲಾಸಾಂನಿ ಭರೊನ್‌ 
ರಾವ್ಲಿ. “ಚಿಯರ್ಸ್‌” ಮ್ಹಳ್ಳೊ ಖುಶೆ ಉದ್ಗಾರ್‌ ಜಾಲ್ಲೊಚ್‌ ಉಲೊಣೆಂ ಸಾಹಿತ್ಯಾಕುಶಿಂ 
ಘುಂವೊನ್‌ ಪಕೋಡಾ ಯೆಂವ್ಸ್ಯಾವೆಳಾ ಮ್ಹಜೆ ಕಾಣಿಯೆಕುಶಿಂಚ್‌ ಯೇವ್ನ್‌ ಪಾವ್ಲೆಂ. 
“Well, Well... at last... ಕಶೆಂಯ್‌ ಬೋವ್‌ ನವಿ ಏಕ್‌ ವಾಟ್‌ ದಾಕಂವ್ಚೆ ತಸಲಿ ಕಾಣಿ 
ಬರಯ್ಲಿ... ಹಾಂತುಂಯ್‌ ಮರಣ್‌ ಆಸಾ, ತುಜ್ಕಾ ಹೆರ್‌ ಕಾಣಿಯಾಂಬರಿ. ಪುಣ್‌ ಫಕತ್‌ 
ವಿಜ್ಮಿತ್‌ ಕರುಂಕ್‌ಚ್‌ ಹಾಡಿನಾಸ್ತಾಂ ಏಕ್‌ ಮುಹೂರ್ತ್‌ ಜಾಲ್ಲ್ಯಾ ಘಟ್‌ ಜಾಲ್ಲ್ಯಾ 
ಸಾಮಾಜಿಕ್‌ ಘಡಿತಾಂತ್‌ ಉಬ್ದೊನ್‌ ಆಯಿಲ್ಲ್ವಾನ್‌ ಅರ್ತಾಭರಿತ್‌ ಜಾಲ್ಕಾ...'' 


“ಹಾಂಗಾ ಕಾಣಿ ಫಕತ್‌ ಕಲಾತ್ಮಕ್‌ ನಾಜುಕಾಯೆಕ್‌ಚ್‌ ರಾಕೊನ್‌ ನಾ. ಕಾಮೆಲ್ಯಾಂಚಿ 
ದುರವಸ್ತಾ, ಖಣಿಯಾಂಚ್ಕಾ ಧನಿಯಾಂಚ್ಕಾ ಅಮಾನುಶ್‌ ವೆವ್ಹಾರಾಕ್‌ ವಡ್ಲಿಲ್ಲಿ ರೀತ್‌ 
ವಿಶೇಸ್‌ ಮಹತ್ವ್‌ ಪೂರ್‌ ಜಾವ್ನಾಸಾ...'' 

"ಪ್ರತ್ಕೇಕ್‌ ಜಾವ್ನ್‌ ಉದಕ್‌ ಭರ್‌ಲ್ಲೆ ಕಾಣಿಯೆಚೆಂ ವರ್ಡನ್‌. ಭಿತರ್‌ ಶಿರ್ಕಾಲ್ಲ್ಯಾಂನಿ 
ದಡ್ಬಡೊನ್‌, ಉಸ್ವಾಸ್‌ ಬಾಂದುನ್‌ ಮೆಲ್ಲಿ ಭಿರಾಂಕುಳ್‌ ದೀಶ್ಟ್‌: ಚಿಂತ್ಲಾರ್‌ ಆತಾಂಯ್‌ 
ಉಸ್ವಾಸ್‌ ಬಾಂದ್‌ಲ್ಲೆಬರಿ ಗೊಮ್ಟೆಚ್ಕೊ ಶಿರೊ ಫುಗ್ತಾತ್‌ ಪಳೆ...” “ಸಪ that 15 the 
difference between journalism and creative literature. I can’t 
imagine how at all you would conceive this story.” 

“ಮ್ಹಾಕಾ ಭೊಗ್ಗ್ಯಾ ಮಟ್ಟಾಕ್‌ ಸಗ್ಳೆ ಕಾಣಿಯೆಚ್ಕಾ ಕಲಾತ್ಮಕ್‌ ಸಾದನಾಚಿ ಉಂಚಾಯ್‌ 
ಮ್ಹಳ್ಕಾರ್‌ ನೆಂಟ್ಕಾ ಭುರ್ಲ್ಯಾಚೆರ್‌ ಚಲ್ಲೆಂ ಲಂಯ್ಲಿಕ್‌ ಅತ್ಕಾಚಾರಾಚೆಂ ಭಿರಾಂಕುಳ್‌ ದೃಶ್ಶ್‌. 


 ಮ್ಹಾಪ್ರತಿಬೆಚ್ಕಾ ಸೃಶ್ಚಿಕರ್ತಾಂಕ್‌ ಮಾತ್ರ್‌ ಸಾದ್ಕ್‌ ಜಾಂವ್ಚ್ಯಾ ತಸಲೆಂ. ಫಕತ್‌ ತೊಂಡಾ 


ಶಿ 
ಹೊಗ್ಳಿಕೆಕ್‌ ಸಾಂಗನಾ, ಮಾಗಿರ್‌... ಚಡಿತ್‌ ಮಹತ್ವಾಂಚೆಂ ಆಕ್ರೆಕ್‌ ತರಿ ಜೊಡ್ಡಾಂಯ್‌.” 


ಉತ್ರಾಂಚ್ಕಾ ವೆಗಾಕ್‌ ತಾಳ್‌ ಜಾವ್ನ್‌ ಬಿಯರ್‌ ಬುರ್‌ಬುರ್ಕಾಂ ಖಾಲಿ ಜಾತಾಲಿ. 


' ಬಿಯರಿಚೊ ಥಂಡ್‌ ವಾಸ್‌ ನಾಕಾಕ್‌ ಮಾರ್ತಾನಾ ಕೆನ್ನಾಯ್‌ ಹಾತ್‌ ಲಾಂವ್ಚೊನಾ ಮ್ಹಣ್‌ 


ಆಣ್‌ ಘಾಲ್ಚ್ಯಾ ತಿತ್ಲ್ಯಾ ಮಟ್ಟಾಕ್‌ ಕಾಂಟಾಳೊ ಭೊಗ್ಲೊ. ಹಾಂಚಿಂ ಉಮೆದಿಚಿಂ ಉತ್ರಾಂ 


ಬಾಯ್ಲೆ ಚ್ಕಾ ಕಾನಾರ್‌ ಮಾತ್ರ್‌ ಪಡನಾ ಜಾಂವ್ದಿತ್‌ ದೆವಾ ಮ್ಹಣ್‌ ಮಾಗ್ಲೆಂ: ಜಾನಕಿವಿಶಿಂ 
ಕಾಣಿ ಬರಯಿಲ್ಲೆಂ ತಾಕಾ ಕಳಿತ್‌ ನಾತ್‌ಲ್ಲೆಂ, ಆನಿಕ್‌ಯಿ ವಾಚುನ್‌ ಸಾಂಗೊಂಕ್‌ ನಾತ್‌ಲ್ಲಿ. 


ಮ್ಹಜಿ ಕಾಣಿ ಜಲ್ಮೊಂಚೆ ಆದಿಂಚ್‌ ತಯಾರ್‌ ಜಾಲ್ಲೆಬರಿ ಇಶ್ಟಾಂಚ್ಕಾ ಉಲೊಣ್ಕಾಕ್‌ ಹಿ 
ಕಾಣಿಚ್‌ ಜಾಯ್‌ ಜಾಲ್ಲೆಬರಿ ದಿಸ್ಲಿನಾ. ಉಲೊಣ್ಕಾಂತ್ಲೆ ಉಮೆದಿಂತ್‌ ಬಿಯರಿಚ್ಕಾ 
ಆಮಾಲಾಬರಿ ಏಕ್‌ ಸಬ್ದ್‌ ಅನ್‌ಎಕಾಚ್ಕಾ ಜಲ್ಮಾಕ್‌ ಕಾರಣ್‌ ಜಾವ್ನಾಸ್‌ಲ್ಲೊ ಚಮತ್ಕಾರ್‌. 
ಉತ್ರಾಂ ತಿಂ ಉಚಾರ್ತಾನಾ ಆಪ್ಲ್ಯಾ ನಾದಾಚೊ  ಗಂಬೀರ್‌ ಸೂರ್‌ ತಾಂಣಿಚ್‌ ಚಾಕ್ಚ್ಯಾ 
ಆಮಾಲಾಕ್‌ ಏಕ್‌ ಥರ್‌ ಜಾಂವ್ಚೆವಿಶಿಂ ಪಳೆವ್ನ್‌ ಪಯ್ಲೆಪಾವ್ಟಿಂ ಮ್ಹಜೆ ಕಾಣಿಯೆವಿಶಿಂಚ್‌ 


' ಕಾಂಟಾಳೊ ಭೊಗ್ಗೊ. ಜಾನಕಿ ಹಾಂಕಾಂ ಸರ್ವಾಂಕ್‌ಯಿ ಒಳ್ಳಿಚೆಂ. ಹುಳ್ಳುಳೆ ಉಮೆದಿನ್‌, 
' ಘರಾಂತ್‌ ಸಗ್ಳ್ಯಾ ಉಡ್ಕಾಣಾಂ ಘಾಲುನ್‌, ದಾಂತ್‌ ದಾಕವ್ನ್‌ ಗಾಲಾಂನಿ ಫೊಂಡ್ಕುಲೆ 

ಫೊಂಡೆವ್ನ್‌ ಹಾಸೊನ್‌ ಉಲಂವ್ಚೆಂ ಭುರ್ಗೆಂ ಹಾಂಕಾಂ ಸರ್ವಾಂಕ್‌ಯಿ ಜಾಯ್‌ ಜಾಲ್ಲೆಂ. 

ಘರಾಂತ್‌ ನಾ ಮ್ಹಣ್‌ ಚಿಂತ್ಲೆಂಗಿ, ಉಲೊಣ್ಕಾಚ್ಕಾ ಭೊರಾರ್‌ ಉಡಾಸ್‌ಚ್‌ ಜಾವ್ನಾಗಿ, 

ಕೊಣೆಂಯ್‌ ತಾಚೆವಿಶಿಂ ವಿಚಾರ್ಲೆಂಚ್‌ ನಾ. ತೆಂ ಸರ್‌ಲ್ಲೆಂ ಕೊಣಾಕ್‌ಯಿ ಕಳ್ಳೆಂಚ್‌ ನಾ. 

ಕಿತ್ಕಾಕ್‌ಯಿ ಮ್ಹಜೆಂ ಬಾಳ್‌ ಆಜ್‌ ಪಯ್ಲೆಪಾವ್ಟಿಂ ಮರ್ರೆ ಆಸಾ ಭೊಗ್ಗೆಂ. ಆಸ್ಪತ್ರೆಂತ್ಲೊ 

ಆಕ್ರೆಚೊ ದೀಸ್‌, ಆಕ್ರೆಚಿ ರಾತ್‌ ಯಾದಿಂತ್ಲಿ ಪಾಟಿಂ ಪರ್ತಾತಾನಾ ಪೊಟ್‌ ಪರ್ತುಂಚೊ 
ಅನ್ಟೋಗ್‌. ಕಾನಾಂಚೆರ್‌ ವೊಡ್ಕೊ ನಾಸ್ತಾಂ ಪಡೊನ್‌ ಆಸ್‌ಲ್ಲೆಂ ಮಹತ್ವಾವಾದಿಂಚ್ಕಾ ' 
ತೊಂಡಾಥಾವ್ನ್‌ ಅಪಾಪಿಂಚ್‌ ಭಾಯ್ರ್‌ ಪಡೊನ್‌ ಆಸ್‌ಲ್ಲೆಬರಿ ಆಸ್‌ಲ್ಲೆಂ. ಸಬ್ದ್‌ ಅರ್ತಾವೀಣ್‌ 

ಆವಾಜಾಬರಿ ಭಂಯ್‌ ಉಬ್ಬಾಂವ್ಕ್‌ ಲಾಗ್‌ಲ್ಲೆ: “ಬಾಬಾ, ಮ್ಹಾಕಾ ತುಜೆ ಕಾಣಿಯೆಂತ್‌ 

ಘಾಲ್ತಾಯ್‌?'' ಕಸಲೆಂ ಮಹತ್ವ್‌ಯಿ ನಾತ್‌ಲ್ಲ್ಯಾ ನೆಂಟ್ಕೌ ಸವಾಲಾಕ್‌ ಉಸ್ವಾಸ್‌ ಬಾಂದವ್ನ್‌ 

ನಾಂಚ್‌ ಕರಿಲಾಗ್ಲೆ. ತಾಚೆಸಾಂಗಾತಾ, ವಿಚಾರ್ನಾಸ್ತಾಂ ದೊಳ್ಳಾಂನಿ ದುಕಾಂ ಭರ್‌ಲ್ಲೊ 

ಪರ್ಮಳ್‌, ವೊಂಟಾಇಡ್ಕಾಂನಿ ಉದೆಲ್ಲೊ ನೆಂಟೊ ಹಾಸೊಯಿ... 

ನಿಮಾಣೆ ಏಕ್‌ ಪಾವ್ಟಿಂ ಬೊತ್ತಿ ಸಕ್ಕಡ್‌ ಖಾಲಿ ಜಾವ್ನ್‌ ಆಯಿಲ್ಲೆಬರಿ ಉಲೊಣೆಂಯ್‌ 
ಉಣೆಂ ಉಣೆಂ ಜಾವ್ನ್‌ ಆಯಿಲ್ಲೆಂ. ಕಾರ್ಡ್‌ ಮಾರ್ಕ್‌, ಜಯಪ್ರಕಾಶ್‌ ನಾರಾಯಣ್‌, ರಾಮ್‌ 
ಮನೋಹರ್‌ ಲೋಹಿಯಾಥಾವ್ನ್‌ ಧರುನ್‌ ಸಂಜಯ್‌ ಗಾಂಧಿ ಪರ್ಯಾಂತ್‌ ವ್ಹಾಳ್‌ಲ್ಲೆಂ 
ರಾಜಕೀಯ್‌, ಆಫ್ರಿಕಾ, ಇಸ್ರಾಯೆಲ್‌, ಎಜಿಪ್ತ್‌, ಅಮೆರಿಕಾ, ಕ್ಕೂಬಾ... ಸಗ್ಳ್ಯಾ ದೆಸಾಂನೀಯ್‌ 
ಭೊಂವೊನ್‌ ಯೇವ್ನ್‌ ಪ್ರಸ್ತುತ್‌ಪಣಾಚ್ಮಾ ಸಾಣ್ಮಾಚೆರ್‌ ಬೊಂಚೊ ಪಾಜುನ್‌ ಅರ್ತಾಭರಿತ್‌ 
ರಿತಿನ್‌ ಪರ್ಚಳ್ತಾಲೆಂ. ಸಾಹಿತ್ಕ್‌ ಹೊ ನವೊ ಪರ್ಮಳ್‌ ಧರ್ಹಿ ಸಾಮರ್ತಿ ಪರ್ಗಟ್‌ ಕರ್ವೆಬರಿ 
ಆಪವ್ಣೆಂ ದಿತಾಲೆಂ... 

“ವೊನಿಯೆ... ವಚೊನ್‌ ಯೆತಾಂವ್‌', “ಆನ್‌ಏಕ್‌ ಪಾವ್ಟಿಂ ಯೆತಾನಾ ತುಮ್ಚಿ 
ಪೇಟೆಂಟ್‌ ಚಿಕನ್‌ ಬಿರಿಯಾನಿ ಜಾಯ್‌”, “ಹೆ ಪಾವ್ಟಿಂ ತುಮಿ ಭಾಯ್‌ ಚ್‌ 
ಯೇಂವ್ಕ್‌ನಾಂತ್‌'', “ಪಕೋಡಾ ಮಾತ್ರ್‌ ಮಸ್ತು ಬರೆ ಆಸ್‌ಲ್ಲೆ'', “ಆನಿಕ್‌ಯಿ ಅಸಲ್ಕೊಚ್‌ 
ಕಾಣಿಯೊಂ ಬರಂವ್ಕ್‌ ಲಾಯ್‌ ಹ್ಮಾ ಮನ್ಶಾಥಾವ್ನ್‌, ಸಂಗ್ರಹ್‌ ಪರ್ಗಟ್‌ ಕರ್ಕಾಂ”, “ಕನ್ನಡ 
ಸಾಹಿತ್ಕ್‌...'' ' ವಾಕ್ಕೆಂ ಕಾಬಾರ್‌ ಜಾಂವ್ಚೆ ಆದಿಂಚ್‌ ವರಾಂಡಾಚೆಂ ಮೇಟ್‌ ದೆಂವೊನ್‌ 
ಜಾಲ್ಲೆಂ. ದಾರ್‌ ಧಾಂಪುನ್‌ ಭಿತರ್‌ ಆಯಿಲ್ಲೊಂಚ್‌ ಎಕಾ ಕದೆಲಾಚೆರ್‌ ಕೊಸ್ಸಾಲೊಂ. 
ನಿದ್ದ್ಯಾ ಕುಡಾಂತ್‌ ಆಸ್‌ಲ್ಲೆ ಬಾಯ್ಲೆಕ್‌ ದೆಕ್ಷೆಂ ಧಯ್ರ್‌ ಜಾಲೆಂನಾ. ವೊರ್‌ ಏಕ್‌ ಉತ್ರಾಲ್ಲೆಂ. 
ಪೊಟ್‌ ಕಟೀಣ್‌ ಭುಕೆಲ್ಲೆಂ. ಮ್ಹಜೆಂ ಜಾನಕಿ ಹ್ಮಾ ವೆಳಾ ಸಕಾಳಿಂ ಮೆಲೆಂ. ತಾಕಾ ಮಸಣಾಕ್‌ 
ಪಾವವ್ನ್‌ ಮ್ಹಜೆ ಬರಾಬರ್‌ ಆಯಿಲ್ಲೆ ತೇಗ್‌ ಈಶ್ಟ್‌ ಆತ್ತಾಂ ಗೆಲೆ ಮ್ಹಳ್ಳೆಂ ತಸಲೆಂ 
ಭೊಗಪ್‌ ಕಾಡ್ನ್‌ ಉಡಂವ್ಧೆಂ ಅಸಾದ್ಕ್‌ ಜಾತಾನಾ ಇತ್ತೆ ದೀಸ್‌ ಯೇನಾತ್‌ಲ್ಲೆಂ ದೂಕ್‌ 
ಆತಾಂ ಏಕ್‌ಚ್‌ ಪಾವ್ಟಿಂ ಉಮಾಳೊನ್‌ ಭುರ್ಲ್ಯಾಬರಿ ರಡ್ಲೊಂ್ಹಕಿತ್ಲೊ ವೇಳ್‌ ತಸೊಚ್‌ 
ಬಸ್ಹೊಂಕಿ ಕಳ್ಳೆಂನಾ. ನಿದ್ದ್ಯಾ ಕುಡಾಚೆಂ ದಾರ್‌ ಉಗ್ದೆಂ ಜಾಂವ್ಚೊ ಆವಾಜ್‌ ಆಯ್ಕಾತಾನಾ 
ಬುಡ್ಕ್‌ ಕರ್ನ್‌ ಉಟೊನ್‌ ನ್ಹಾಣಿಯೆಕ್‌ ಧಾಂವೊನ್‌ ತೊಂಡ್‌ ದೊಳೆ ಧುಲೆ. ಭಾಯ್ರ್‌ 

ಯೆತಾನಾ ದೊಳ್ಳಾಂ ಮುಕಾರ್‌ ರಾವ್‌ಲ್ಲೆ ಬಾಯ್ಲೆಕ್‌ ಪಳೆವ್ನ್‌ ವಿಜ್ಮಿತ್‌ ಜಾಲೊಂ. ಕಿತೆಂಗಿ 
ವಾಯ್ಸ್‌ ಸಪಣ್‌ ಪಳೆವ್ನ್‌ ಕಾಳ್ಕೆವ್ನ್‌ ನಿದೆಂತ್‌ಚ್‌ ಉಟೊನ್‌ ಆಯಿಲ್ಲೆಬರಿ ಯೇವ್ನ್‌ 
ಮ್ಹಾಕಾ ಶೀದಾ ಭೆಟೊನ್‌ ವಿಚಾರ್ಲೆಂ - ತುಮ್ಚ್ಯಾ ಇಶ್ಟಾಂ ಪಯ್ಕಿ ಎಕ್ಲ್ಯಾಕ್‌ಯಿ ಬಾಳಾಚೊ 
ಉಡಾಸ್‌ ಯೇನಾತ್‌ಲ್ಲ್ಯಾಬರಿ, ತಸಲಿ ಕಸಲಿ ಕಾಣಿ ಬರಯ್ಲಿ, ತಾಚೆವಿಶಿಂಚ್‌ ಕಾಣಿ 
ಬರಯ್ತಾಂ ಮ್ಹಣ್ತಲ್ಕಾನ್‌? ನ್ಹಯ್‌ ತರ್‌ ತುಮ್ಚೆ ಈಶ್ಟ್‌ಚ್‌ ತಶೆಂ ಕಾಂಯ್‌? ಬಿಯರ್‌ 
ಪಿಯೆವ್ನ್‌, ಪಕೋಡಾ ಖಾವ್ನ್‌ ಖುಶಿ ಪಾಂವ್ಚೆಬರಿ ತೆಂ ಕಶೆಂ ಪೊಟಾಂತ್ಲ್ಯಾ ಭುರ್ಗ್ಯಾಚೆಂ 
ಮರಣ್‌ ಚಿತ್ರಾಯ್ದೆಂಕಿ... ಉಜೊ ಪಡ್ಲೊ ತುಮ್ಚ್ಯಾ ಸಾಹಿತ್ಕಾಕ್‌... ಹುಲ್ಬಾವ್ನ್‌ ಸೊಡಾ... 
ಆನಿ ಕೆದಾಳಾಯ್‌ ಕಾಣಿ ಬರಯ್ಲಿ ತರ್‌ ಭುರ್ಲ್ಯಾಚೆಂ ಆಣ್‌ ಆಸಾ ತುಮ್ಕಾಂ...'' ಫಿಟ್ಸ್‌ 
ಆಯಿಲ್ಲೆಬರಿ ದಾಂತ್‌ ಚಾಬೊನ್‌ ಕದೆಲಾಚೆರ್‌ ಕೊಸಾಳ್ಳೆಂ.. ತಾಚೆ ಹಾತ್‌-ಪಾಂಯ್‌ 
ಮುಟ್ಟೆಲ್ಲಿ ರೀತ್‌ ಚಿಂತುಂಕ್‌ ಕಾರಣ್‌ ಜಾವ್ನ್‌ ದಾಕ್ತೆರಾಕ್‌ಯಿ ಆಪಯ್ದೆ ಪಡ್ಲೆಂ. “She is 
terribly angry with somebody... ಉದ್ರೇಕಾಂಕ್‌ ಕಾರಣ್‌ ಜಾಂವ್ಚೆ ತಸಲೆಂ 
ಖಂಯ್ಚೆಂಯ್‌ ಉಲಂವ್ಕ್‌ ವಚನಾಕಾತ್‌'' ಮ್ಹಣ್‌ ಸಾಂಗೊನ್‌ ಇಂಜೆಕ್ಕನ್‌ ತೊಪ್ಲೆಂ. ರಾತಿಂ 
ನಿದ್ದ್ಯಾ ಪಯ್ಲೆಂ ದಿಂವ್ಚಾಕ್‌ ಗುಳಿಯೊ ದಿಲ್ಕೊ. ಟ್ರಾಂಕ್ಟಿಲಾಯ್ದರ್‌ ಆಸ್‌ಲ್ಲೆಬರಿ ದಿಸ್ಸ್ಯೊ. 

ರಾತಿಂ ದಾಕ್ತೆರಾನ್‌ ದಿಲ್ಲ್ಯಾ ಒಕ್ತಾಂಚ್ಕಾ ಆಮಾಲಾರ್‌ ಆನಿಕಿಯಿ ನಿದ್‌ಲ್ಲೆ ಬಾಯ್ದೆಚೆ 
ಕುಶಿನ್‌ ಆಡ್‌ ಪಡ್ತಾನಾ ದೊನ್ಸಾರಾಂಚೆಂ ಘಡಿತ್‌ ಉಡಾಸಾಕ್‌ ಯೇಲಾಗ್ದ್ಲೆಂ: ರಾಗಾನ್‌ 
ದಾಡಾಮಾಂ ಅರ್ನುನ್‌ ಆವೇಶಾರ್‌ ಉಸ್ವಾಸ್‌ ಬಾಂದುನ್‌ ಉಲೊಣೆಂಚ್‌ ಬಂದ್‌ ಜಾಲ್ಲ್ಯಾ 
ತಾಚಿ ಅವಸ್ತಾ ಚಿಂತುನ್‌ ಆಸ್ತಾನಾ ಎಕ್ಷಮ್‌ ರುಳ್ಕೊನ್‌ ಗೆಲೆಂ: ಜಾನಕಿವಿಶಿಂ ಆದಿಂ 
ಬರಂವ್ಲೆಂ ಅಸಾದ್ಕ್‌ ಜಾತಾನಾ ಹಾಂವೆಂ ಭೊಗ್‌ಲ್ಲ್ಯಾ, ಸ್ವಾಸ್‌ ಬಾಂದುನ್‌ಚ್‌ ಉದಕ್‌ 


ಕಾಶಿ? 
ಭರ್‌ಲ್ಲೆ ಖಣಿಯೆಭಿತರ್‌ ಶಿರ್ಕಾಲ್ಲೆ, ಸ್ವಾಸ್‌ ಬಾಂದುನ್‌ ಕಳ್ವಳ್ಕಾಂನಿ ವೊದ್ದಾಡ್ತಾನಾ ಮರ್ಚ್ವಾ 
ಪಿಂತುರಾಕ್‌ ಜೀವ್‌ ಭರ್ಲೊ ಮ್ಹಳ್ಳೆಂ: ಮ್ಹಜ್ಮಾ ಬರ್ಬಾಚೆಂ ತೊಂಡ್‌ಚ್‌ ಬಾಂದ್‌ಲ್ಲೆ 
ಬುದ್ವಂತ್‌ ತಶೆಂಚ್‌ ಬೆಂಡ್ರಾಚ್ಮಾ ಹಾಯ್‌ವೇ ಪರ್ಕಾಂತ್‌ ವ್ಹಾಳ್‌ಲ್ಲ್ಯಾ ಉದ್ಕಾಚೆ ಪಾಯ್ಬ್‌ 
ದೊಳ್ಳಾಂ ಮುಕಾರ್‌ ರಾವ್ತಾನಾ ಚಸ್ನಾಲಾಚಿ ಕಾಣಿ ಜಲ್ಮಲ್ಲಿ ಮ್ಹಳ್ಳೆಂ. ಹ್ಮಾ ವಿಚಾರಾ 
ಪಾಟ್ಲ್ಯಾನ್‌ಚ್‌ ಆಪ್ಲ್ಯಾ ಆನ್‌ಎಕಾ ವಿಚಾರಾನ್‌ ಕಾಂಪೊನ್‌ ಮಾಂದ್ರೆರ್‌ ಉಟೊನ್‌ 
ಬಸ್ಲೊಂ. ಆಕ್ರೆಚೆ ಘಡಿಯೆ ಜಾನಕಿನ್‌ ಕೆಲ್ಲೆಂ ವಿಚಿತ್ರ್‌ ಮಾಗ್ಗೆಂ ಆಮ್ಚ್ಯಾ ಉಡಾಸಾಂತ್‌ 
ರಾಂವ್ಚೆ ಆಶೆಚೆಂ ಫಳ್‌ ಆಸ್‌ಲ್ಲೆಂ? ಆಮಿ ಆಪ್ಣಾಕ್‌ ವಿಸರ್ತಲ್ಮಾಂವ್‌ ಮ್ಹಣ್‌. ಚಿಂತುನ್‌ 
ಭಿಯೆಲೆಂಗಿ ಚೆಡುಂ? 

ಮಾಂದ್ರೆರ್‌ ಬಸ್‌ಲ್ಲ್ಯಾಕಡೆಚ್‌, ಆದಿಂ ಕೆದಾಳಾಯ್‌ ಕರಿನಾತ್‌ಲ್ಲ್ಯಾಬರಿ, ಹಾತ್‌ 
ಜೊಡುನ್‌ ಮಾಗ್ದೆಂ. ದೆವಾ, ಸರ್ವಾಂಕ್‌ಯಿ ಖಾಣ್‌, ನ್ಹೆಸಣ್‌, ರಾವೊಂಕ್‌ ಜಾಗೊ, ಶಿಕಪ್‌, 
ಬುದ್ವಂತ್‌ ಕಾಮ್‌ ಆಸ್ಚೆ ತಸಲಿ, ಜಾತ್‌ ನಾತ್‌ಲ್ಲಿ, ವರ್ಗ್‌ ಬೇಧ್‌ ನಾತ್‌ಲ್ಲಿ, ಶೋಶಣ್‌ 
ನಾತ್‌ಲ್ಲಿ ಸುಖಿ ಸಮಾಜ್‌ ಉದೆವ್ನ್‌ ಯೆತಾನಾ ತಾಂತುಂ ಆಮ್ಚ್ಯಾ ಧಾಕ್ಟುಲ್ಮಾ ಜಾನಕಿವಿಶಿಂ 
ಕಾಣಿ ಬರಂವ್ಚೊ, ಬರಯ್ಹ್ಯಾರ್‌ ಮೊಗಾನ್‌ ವಾಚ್ಚೊ ಲೋಕ್‌ಯಿ ಆಸೊಂದಿ... 

| 
ಬಾಪಾಯ್ಕ್‌ ಬಾಬಾ ಮ್ಹಣ್‌ ಆಪವ್ನ್‌ ಆಸ್‌ಲ್ಲೆಂ ಆಮ್ಚೆಂ ಜಾನಕಿ ರ್ಲಾತಿಂ 
ಪಯ್ಲೆ ಪಾವ್ಟಿಂ ಮ್ಹಜ್ಯಾ ಸಪ್ಲಾಂತ್‌ ಯೇವ್ನ್‌ ಗೊಡ್‌ ಹಾಸ್ಲೆಂ. ಕಿತ್ಲೆಂ ಗೊಡ್‌ ಮ್ಹೆಳ್ಕಾರ್‌ 
ಸಕಾಳಿಂ ಜಾಗ್‌ ಜಾವ್ನ್‌ ಮಾಂದ್ರೆರ್‌ ಥಾವ್ನ್‌ ಉಟ್ತಾನಾಚ್‌, ಮನಾಕ್‌ ವೆಡ್ಕೊಳ್‌ ಘಾಲ್ನ್‌ 
ರಾವ್‌ಲ್ಲೆಂ ಚಿಂತಪ್‌ ಏಕ್‌, ಆಪ್ಲ್ಯಾ ಜಲ್ಮಾಕ್‌ ಆಪುಣ್‌ಚ್‌ ವಿಜ್ಮಿತ್‌ ಜಾವ್ನ್‌ ತಾಚೆಂ 
ಮೂಳ್‌ ಸೊದ್ದಾಂತ್‌ ಲಾಗ್‌ಲ್ಲ್ಯಾ ತಸಲೆಂ ಚಿಂತಪ್‌. ಬಾಯ್ಲ್‌ ಮಾಂದ್ರೆರ್‌ ನಾತ್‌ಲ್ಲೆಂ. 
ರಾಂದ್ಚ್ಯಾ ಕುಡಾಂತ್‌ ಚಾಯೆಚೆ ತಯಾರೆರ್‌ ಆಸಜೆ ಮ್ಹಣ್‌ ಚಿಂತ್ಲೆಭಿತರ್‌ ಕಾಲ್‌ ಘಡ್‌ಲ್ಲೆಂ 
ಸಕ್ಕಡ್‌ ಉಡಾಸಾಕ್‌ ಯೇಂವ್ಕ್‌ಲಾಗ್ಲೆಂ. ಯೇಂವ್ಕ್‌ ಲಾಗ್‌ಲ್ಲ್ಯಾ ಖಿಣಾ ಮ್ಹಜೆಂ ಮನ್‌ 
ಭಿತರ್ಲ್ಯಾ ಭಿತರ್‌ ಎಕಾ ವ್ಹಡ್‌ ನಿರ್ದಾರಾಕ್‌ ತಯಾರ್‌ ಜಾತಾ ಮ್ಹಣ್ಚೆ ತಸಲೆಂ ಭೊಗಪ್‌: 
ತಶೆಂ ತಯಾರ್‌ ಜಾಂವ್ಲೆಂಚ್‌ ಕಾಣಿ ಬರಯಿಲ್ಲ್ಯಾಚೆ ಪಾಟ್ಲಿ ಉಮೆದ್‌ ಆಸ್ಕೆತಾ ಮ್ಹಳ್ಳಿ 
ಗುಮಾನಿ ಉದೆವ್ನ್‌ ರಾವ್‌ಲ್ಲ್ಯಾ ಫೊರ್ಸಾಕ್‌ ಮಾಂದ್ರಿ ಸೊಡ್ನ್‌ ಉಟೊನ್‌ ತೊಂಡ್‌ ಧುಂವ್ಚಿ 
ಫುರ್ಸತ್‌ ನಾತ್‌ಲ್ಲೆಬರಿ ಬಾಯ್ಲೆಕ್‌ ಸೊದುನ್‌ ರಾಂದ್ಚ್ಯಾ ಕುಡಾಕ್‌ ಧಾಂವ್ಲೊಂ. ತೆಂ 
ದಿಸ್‌ಲ್ಲೆಂಚ್‌ “ಪಾಟಿಂ ಏಕ್‌ಪಾವ್ಚಿಂ ತುವೆಂಚ್‌ ಸಾಂಗ್‌ಲ್ಲೆಂ ನ್ಹಯ್‌, ತಾಕಾ ಆತಾಂ ಹಾಂವ್‌ 
ತಯಾರ್‌ ಜಾಲಾಂ. ನಾಸ್ಟೊ ಜಾಲ್ಲೊಚ್‌ ಭಾಯ್ರ್‌ ಸರ್ಕಾಂ'' ಮ್ಹಳೆಂ. ಲ್ಹಾನ್‌ ಭುರ್ಗ್ಯಾಬರಿ 
ಬಡ್‌ಬಡಾಯಿಲ್ಲ್ಯಾಚಿ ತಕ್ಲಿ ಮೂಳ್‌ ಕಳನಾಸ್ತಾನಾ ಮ್ಹಾಕಾಚ್‌ ದೊಳೆ ಮಿಣ್ಕಾಯೀತ್‌ 
ಪಳೆವ್ನ್‌ ರಾವ್‌ಲ್ಲೆ ಬಾಯ್ಲೆಚಿ ಆತುರಾಯ್‌ ನಿವಂವ್ಚಾ ಪ್ರೇತನಾಕ್‌ ವಚನಾಸ್ತಾನಾಚ್‌ 
ಸಕಾಳಿಂಚಿಂ ಕಾಮಾಂ ಸಂಪಂವ್ಕ್‌ ಭಾಯ್ರ್‌ ಸರ್ಲೊಂ. ನಾಸ್ಟೊ ಕರುಂಕ್‌ ಬಸ್ತಾನಾ ಸಾಂಗ್ಲೆಂ: 
“ಅನಾತಾಶ್ರ್ಯಾಕ್‌ ವಚೊನ್‌ ಏಕ್‌ ಭುರ್ಗೆಂ ಹಾಡ್ಕಾಂ'' ಮ್ಹಣ್ಣೆಭಿತರ್‌ ಗಳೊ ಅದ್ನಲ್ಲೆಬರಿ 
ಜಾವ್ನ್‌ ಫುಡೆಂ ಉಲಯ್ದ್ನಾಸ್ತಾಂ ಬಾಯ್ಲೆ ಚ್ಕಾ ದೊಳ್ಳಾಂನಿ ದೀಶ್ಟ್‌ ಲಾವ್ನ್‌ ಬಸ್ಲೊಂ. 
ತಾಣೆಂಯ್‌, ತೆಂಚ್‌ ಚಿಂತ್‌ಲ್ಲೆಂ ಮ್ಹಳ್ಳೆಬರಿ ಮಂದ್‌ ಹಾಸೊನ್‌ ಒಪ್ಪಿಗಿ ದಿಲಿ. ಟೆಕ್ಸಿ ಕರ್ನ್‌ 
ಪರೆಲ್‌ಕುಶಿಂ ವೆತಾನಾ ಕೋಣ್‌ಯಿ ಉಲಂವ್ಕ್‌ ನಾ. ಅನಾತಾಶ್ರ್ಯಾಥಾವ್ನ್‌ ಭುರ್ಗೆಂ ಹಾಡ್ದೆಂ 
ಸುಚನ್‌ ಬಾಯ್ಲೆನ್‌ ದಿಲ್ಲೆಂ ಧಾ ವರ್ಸಾಂ ಆದಿಂ. ಜಾನಕಿಕ್‌ ತವಳ್‌ ತೀನ್‌ ವರ್ಸಾಂ. 
ಪರ್ತ್ಯಾನ್‌ ಭುರ್ಗಿಂ ಜಾಂವ್ಚಿಂ ಬಾಯ್ಲೆಚೆ ಭಲಾಯ್ಕೆಕ್‌ ಅಪಾಯ್‌ ಮ್ಹಣೊನ್‌ ದಾಕ್ಷೆರಾನ್‌ 
ಸಾಂಗ್‌ಲ್ಲ್ಯಾನ್‌ ಒಪರೇಶನ್‌ ಕರಯಿಲ್ಲೆಂ. ಬಾಯ್ಲೆಕ್‌ ತರಿ ಚೆರ್ಕೊ ಭುರ್ಲೊ ಏಕ್‌ ಘರಾಂತ್‌ 
ಆಸಜೆ ಮ್ಹಳ್ಳಿ ಆಶಾ. ಆವಯ್‌ ಸಹಜ್‌ ಅಂತಸ್ಕರ್ನಾಥಾವ್ನ್‌ ಕೆಲ್ಲ್ಯಾ ವ್ಹಡ್‌ ಧಯ್ರಾಚೆಂ ಹ್ಮಾ 
ಸುಚನಾಕ್‌ ಒಪ್ಪೊಂಚೆಂ ಧಯ್ರ್‌ ಮ್ಹಾಕಾ ನಾತ್‌ಲ್ಲೆಂ: ಹಾಂವೆಂ ಪೊಸುಂಕ್‌ ಹಾಡ್‌ಲ್ಲೆಂ 
ಭುರ್ಗೆಂ ಸಯ್ತ್‌ ಮ್ಹಜ್ಯಾ ಗಳ್ಳಾ ಭೊಂವ್ತಣಿ ಅರ್ನುನ್‌ ಆಸ್‌ಲ್ಲ್ಯಾ ತೀನ್‌ ಹಜಾರ್‌ 
ವರ್ಸಾಂಚ್ಕಾ ಮಾತಿ ಖೆಲ್ಲೆ ಸರ್ನಳೆಚೊ ಆನ್‌ಏಕ್‌ ಗಾಂಚ್‌ ಜಾವ್ನ್‌ ಭೊಗೈತ್‌ ಜಾಲ್ಲ್ಯಾ 
ವಳ್ವಳ್ಕಾಂಚ್ಕಾ ಚಿಂತ್ಸಾಕ್‌ಚ್‌ ಭಿಯೆವ್ನ್‌ ನಾಕಾ ಮ್ಹಳ್ಳೆಂ - ತವಳ್‌. ಆತಾಂ ಮಾತ್ರ್‌ ಪಾಟಿಂ 
ಉಡ್ಡೆಂ ನಾಕಾ ಭೊಗ್ಗೆಂ: ಸಹಜ್‌ ಉಮೆದಿನ್‌ ಲಾಬಯಿಲ್ಲ್ಯಾ ಹೆ ಕರ್ನೆಚೆಂ ಫಳ್‌ ಜಾವ್ನ್‌ 
ಘರಾ ಆಯಿಲ್ಲೆಂ ಭುರ್ಗೆಂ ಆಮ್ಚೆಂ ಭುರ್ಗೆಂ ಜಾವ್ನ್‌ ವಾಡ್‌ಲ್ಲ್ಯಾಕ್‌ ಕಶ್ಚಾಂತ್‌ ಪಡ್ಲೆಂ ತರ್‌ 
ಭಿಯೆಂವ್ಚಿ ಗರ್ಜ್‌ ನಾ. ಖಂಯ್ಚೆ ಕಟೀಣ್‌ ಪರಿಗತಿಂತ್‌ಯಿ ಅನ್ಕಾಯಾಕ್‌ ಬಾಗಾನಾಸ್ತಾಂ ತಕ್ಷಿ 

ಉಕಲ್ನ್‌ ರಾಂವ್ಚಿ ತಾಕತ್‌, ರುಗಡ್ಡೆಂ ಧಯ್ರ್‌ ಮನ್ಶಾಚೇತನಾಕ್‌ ಆಸಾಚ್‌ ಆಸ್ತಾ... 
ಟೆಕ್ಸಿ ಶಿವಾಜಿ ಪಾರ್ಕಾಲಾಗಿಂ ಪಾವ್ತಾನಾ ಹಾಂವೆಂ ಹಾಡುಂಕ್‌ ಚಿಂತ್‌ಲ್ಲೆಂ ಚೆಡುಂ ಭುರ್ಗೆಂ 

ಮ್ಹಣೊನ್‌ ಬಾಯ್ಲೆಕ್‌ ಕಶೆಂ ಸಾಂಗ್ಲೆಂ ಮ್ಹಳ್ಳ್ಯಾ ವಿಚಾರಾನ್‌ ಬುಡ್ತಾನಾ ತಾಣೆಂಚ್‌ 

ವಿಚಾರ್ಲೆಂ: “ಆಮಿ ಆತಾಂ ಹಾಡುಂಕ್‌ ವೆಚೆಂ ಚೆಡುಂ ಭುರ್ಲ್ಯಾಕ್‌ಗಿ ಚೆರ್ಕ್ಯಾ ಭುರ್ಗ್ಯಾಕ್‌ 


ಮ್ಹಳ್ಳೆಂ ಸಾಂಗ್ಲೆಂಚ್‌ ನಾ ನ್ಹಯ್‌?'' ಮ್ಹಾಕಾ ಜಾಲ್ಲಿ ವಿಜ್ಮಿತ್‌ಕಾಯ್‌ ಇತ್ತಿ ಆನಿ ತಿತ್ಲಿ 


ನ್ಹಯ್‌. ಪುಣ್‌ ತಾಚೆದಿಶಿಂ ಗುಮಾನ್‌ ದೀನಾಸ್ತಾಂ ಬಾಯ್ಲ್‌ “ಚೆಡುಂ ಭುರ್ಗ್ಯಾಕ್‌ಚ್‌ 
ಹಾಡ್ಕಾಂ ಜಾಯ್ನಾ? ತಾಕಾ ಜಾನಕಿ ಮ್ಹಣೊನ್‌ಚ್‌ ಆಪಯಾಂ'' ಮ್ಹಣಾಲೆಂ. ತಶೆಂ 
ಮ್ಹಣ್ತಾನಾ ಮ್ಹಜೆಕುಶಿಂ ಮಾತ್ರ್‌ ಪಳೆವ್ನ್‌ ನಾತ್‌ಲ್ಲೆಂ. ದೊಳ್ಳಾಂನಿ ದೂಕ್‌ ಭರ್ಲಾಂ 
ಜಾವೈತ್‌ ಮ್ಹಳ್ಳೊ ದುಬಾವ್‌ ಆಯ್ಲೊ... 

ಆಕ್ರೆಕ್‌ ತರೀ ಆಮ್ಚೆ ಸಾಂಗಾತಾ ಘರಾ ಆಯಿಲ್ಲೆಂ ಚೆಡುಂ ಭುರ್ಗೆಂಚ್‌. ಟೆಕ್ಸೆರ್‌ ಬಸೊನ್‌ 
ಘರಾ ಪರ್ತ್ವಾತಾನಾ ಸ ದಿಸಾಂಚೊ ಪಿಂಪ್ರೊ ಜೀವ್‌ ಧವ್ಕಾ ಎಕಾ ಲುಗ್ಬಾಂತ್‌ ಗುಟ್ಲಾಯಿಲ್ಲಿ 
ಲ್ಹಾನ್‌ ಪೊಟ್ಟಿ ಜಾವ್ನ್‌ ಬಾಯ್ಲೆಚ್ಕಾ ಉಸ್ಕಾರ್‌ ನಿದ್‌ಲ್ಲೆಂ ದೃಶ್ಶ್‌ ಆನಿಕೀ ಉಡಾಸಾಂತ್ಲೆಂ 
ಮಾಜ್ವೊಂಕ್‌ ನಾ. ಹ್ಮಾ ಭುರ್ಲ್ಯಾಂಕೀ ಆಮಿ ಹಾಡುಂಕ್‌ ಕಾರಣ್‌ ಜಾಲ್ಲೆ ಮ್ಹಾತಾರೆ ನರ್ಸಾಚಿಂ 
ಉತ್ರಾಂಯ್‌ ವಿಸ್ರೊಂಕ್‌ ನಾ: “ದೆವಾನ್‌ ಧಾಡ್‌ಲ್ಲೆಬರಿ ಆಯ್ಲ್ಯಾತ್‌. ಪಳೆಯಾ, ಹ್ಮಾ 
ಪಾಪಾವೀಣ್‌ ಜಿವಾಚ್ಮಾ ಮುದ್ಕಾಕ್‌ ಮಾಹೀಮ್‌ಖಾಡಿಚ್ಕಾ ರೂಪ್ಸ್ಯಾಂಚ್ಛಾ ಮುಕ್ತ್ವಾ 
ಉದ್ಕಾ ಪಾಯ್ಬಾಲಾಗಿಂ ಸೊಡ್ನ್‌ ಗೆಲ್ಮಾತ್‌ ಖಂಯ್‌. ಕಿತ್ಲೆಂ ಸೊಬಿತ್‌ ಆಸಾ ಪಳೆಯಾ. 
ಇತ್ಲ್ಯಾ ಲ್ಹಾನ್‌ ಭುರ್ಗ್ಯಾಕ್‌ ಪಳೆಂವ್ಚಿ ವೆವಸ್ತಾ ಹಾಂಗಾ ನಾಂಚ್‌ ನಾ. ಮರೊನ್‌ ವಚತ್‌ 
ಕಿತೆಂಗಿ. ಘರಾ ವ್ಹರೊನ್‌ ವಾಂಚಯಾ. ದೆವಾಚಿ ಖುಶಿ ತರ್‌ ವ್ಹಡ್‌ ಜೀವ್‌ ಜಾವ್ನ್‌ 
ವಾಡತ್‌...” ಆಶ್ರ್ಯಾಕ್‌ ಆಯಿಲ್ಲ್ಯಾ ಹರ್‌ಎಕ್ಲ್ವಾಕಡೆನ್‌ ಸವಯೆಚ್ಕಾ ಬಳಾನ್‌ಚ್‌ ಕರ್ಬೆಂ 
ಉಲೊಣೆಂ ಜಾಲ್ಕಾರೀ ಆಮ್ಕಾಂ ಮಾತ್ರ್‌ ಹಾಲವ್ನ್‌ ಸೊಡ್‌ಲ್ಲೆಂ. ಕಾಣಿಯೆಭಿತರ್‌ ಆಯಿಲ್ಲಿ 
ಮಾಹೀಮ್‌ಖಾಡೀಚ್‌ ಆತಾಂ ನಿಜಾಯೆಚ್ಕಾ ಎಕಾ ಘಡಿತಾಕ್‌ ಗಾಂಟ್‌ ಘಾಲ್ಲ್ಯಾಚೆಂ 
ಆಕಸ್ಮಿಕ್‌ ಸಯ್ತ್‌ ತ್ಕಾ ಖಿಣಾಕ್‌ ತರೀ ಮತಿಕ್‌ 'ನಾಟ್ಟೊಂಕ್‌ ನಾ. 


ಜಾನಕಿಕ್‌ ಆತಾಂ ಏಕ್‌ ವರ್ಸ್‌. ಯೆಂವ್ಚ್ಯಾ ಆಯ್ತಾರಾ ದೀಸ್‌ ತಾಚೊ ಪಯ್ಲೊ ಜಾಲ್ಲೊ 
ದೀಸ್‌. ಡೊಕ್ಟರ್‌ ಆನಂದ್‌ ಆನಿ ನರ್ಸ್‌ ಮೇರಿ ಬೋವ್‌ ಸಂತೊಸಾನ್‌ ಯೇಂವ್ಕ್‌ 
ಒಪ್ಪಾಲ್ಕಾಂತ್‌. ತುಮಿಯಿ ಪಳೆಯಾ. ನಿದಾಯಿಲ್ಲೆಕಡೆಚ್‌ ನಿದನಾಸ್ತಾಂ ಉಟೊನ್‌ ಬಸಜೆ 
ಮ್ಹಳ್ಳ್ಯಾ, ನೆಂಟ್ಕಾ ದೋನ್‌ ಹಾತಾಂನಿ ಚಾರೀ ಕುಶಿಂಕ್‌ ಧರಿಜೆ ಮ್ಹಳ್ಳ್ಯಾ ತಾಚೆ 
ಉಮೆದಿಚ್ಕೊ ಬೊಬೊ ತುಮಿಯಿ ಆಯ್ಕಾ... ಮ್ಹಜಿ “ಚಸ್ನಾಲಾ' ತಕ್ಲೆರ್‌ ದವರ್ನ್‌ 
ನಾಚ್‌ಲ್ಲ್ಯಾ ತೆಗಾಂ ಬುದ್ವಂತಾಂಕ್‌ಯಿ ಆಪಯಿಲ್ಲೆಂ. ಪುಣ್‌ ತಾಂಕಾಂ ತುಮಿ ದೆಕ್ಸೆನಾಂತ್‌. 
“ಚಸ್ನಾಲಾ” ಉಪ್ರಾಂತ್‌ ಹಾಂವೆಂ ಕಾಣಿಚ್‌ ಬರಂವ್ಕ್‌ ನಾತ್‌ಲ್ಲ್ಯಾನ್‌ ರಾಗಾರ್‌ ಜಾಲ್ಲ್ಯಾ 


ತಾಂಣಿ ವೆವೆಗ್ಳಿಂ ನಿಬಾಂ ಸಾಂಗೊನ್‌ ಚುಕೊನ್‌ ಫೆತ್ತೆಂ. ಫೊನಾಚೆರ್‌ ಉಲಯ್ತಾನಾ 

“Wishing the function every success”  ಮ್ಹಣ್ಚ್ಯಾ ಬದ್ಲಾಕ್‌ “Please 
accept greeting number twentyone ” ಮ್ಹಳ್ಳೆಂ ಎಕ್ಲ್ಯಾನ್‌, ಆಪ್ಲ್ಯಾ ಉತ್ರಾಂಚೆಂ 
ವೆಂಗ್ಕ್‌ ಅಪ್ಲೆಂಚ್‌ ಮೆಚ್ಚೊನ್‌. ತಾಕಾ ತ್ಕಾ ದಿಸಾ ರಾತ್‌ ಫಾಲಿ. ಉರ್‌ಲ್ಲ್ಯಾ ದೊಗಾಂಕ್‌ 
ತೆಂಡುಲ್ಕರಾಚ್ಕಾ "ಘಾಶೀರಾಮ್‌ ಕೊತ್ವಾಲ್‌' ಮರಾಠಿ ನಾಟಕಾಕ್‌ ವಚೊಂಕ್‌ ಆಸ್‌ಲ್ಲೆಂ 
ತ್ಕಾಚ್‌ ದಿಸಾ. ಪಾಟಿಂ ಪಳೆಲ್ಲೊ ನಾಟಕ್‌ಚ್‌. ಪುಣ್‌ ಖಂಯ್ಚ್ಯಾಕ್‌ಯಿ ಎಕಾ ಸೆಮಿನರಾಂತ್‌ 
ಹ್ಯಾ ನಾಟಕಾಚೆಂ ಸಾಮಾಜಿಕ್‌ ಮಹತ್ವ್‌ಯಿ, ಇತಿಹಾಸಾಚ್ಕಾ ಪೊಟಾಂತ್ಲ್ಯಾನ್‌ಚ್‌ ಉಟೊನ್‌ 
ಆಯಿಲ್ಲಿ ವಸ್ತ್‌ ತರೀ ನಾಟಕ್‌ ಜಾತಾನಾ ವರ್ರಮಾನಾಚೆರ್‌ ನವೊ ಪ್ರಕಾಸ್‌ ಫಾಂಕೊನ್‌ 
ಆತಾಂಚ್ಕಾ ಕಾಳಾಚ್ಕಾಂಕ್‌ ಅರ್ತಾಭರಿತ್‌ ಜಾಂವ್ಚಿ ವಿಶೇಸ್‌ ರೀತ್‌ ದಾಕಯಿಲ್ಲ್ಯಾ ತಾಚ್ಕಾ 
ವಿಶ್ಲೇಶಣಾಚ್ಮಾ ಪೇಪರಾಕ್‌ ಬೋವ್‌ ಮೆಚ್ಚಲ್ಲ್ಯಾ ತೆಂಡುಲ್ಕಾರಾನ್‌ಚ್‌ ಸದ್ದ್ಯಾಚ್ಯಾ 
ಪ್ರಯೊಗಾಕ್‌ ದೋನ್‌ ಕೊಂಪ್ಲಿಮೆಂಟರಿ ಪಾಸ್‌ ಧಾಡ್ಜ್ಯಾತ್‌ ಖಂಯ್‌. ಭಾರೀ ಖುಶೆನ್‌ 
ಆಸ್‌ಲ್ಲೆ. ಫೊನ್‌ ಸಕಯ್ಲ್‌ ದವರ್ನೆ ಆದಿಂ ಮ್ಹಾಕಾ ಜಾಲ್ಲಿ ಬೆಜಾರಾಯ್‌ ಸಮ್ದಲ್ಲೆಬರಿ 
“Tell you what?” ಮ್ಹಣಾಲೆ. ""ಹ್ಯಾ ನವ್ಕಾ ಅನ್ಫೊಗಾಕೀ ಏಕ್‌ ಕಾಣಿ ಕರ್‌. 1 wll 
be a wonderful sequel to ‘Chasnala’. ತವಳ್‌ ಯೆತಾಂವ್‌'' ಮ್ಹಣಾಲೆ. ತುಮಿ 
ಮಾತ್ರ್‌ ಯೇನಾಸ್ತಾಂ ರಾವನಾಕಾತ್‌. ಚಸ್ನಾಲಾ ಉಪ್ರಾಂತ್ಲಿ ಕೃತಿ ಆಮ್ಚ್ಯಾ ಘರ್ಚಾ 
ಪಾಳ್ಜ್ಯಾಂತ್‌ ಹಾಸ್ಚೆಂ ಪಳೆತೆಲ್ಕಾತ್‌. ಘರ್‌ ಮಾತ್ಮ್ಶೆಂ ಲ್ಹಾನ್‌. ಜಾಲ್ಯಾರ್‌ ಕಿತೆಂ ಖಂಯ್‌! 
ಸಾಂತಾಕ್ರೂರಭಾಂತ್‌ ಲಿಂಕಿಂಗ್‌ ರೋಡಾಚೆರ್‌ ಪೋಸ್ಟಾಫೀಸ್‌ ಆಸಾ ನ್ಹಯ್‌, ತಾಚೆ 
ಬಗ್ಗೆಕ್‌ಚ್‌ ದೋನ್‌ ಮಾಳಿಯಾಂಚೆಂ ಏಕ್‌ ಪರ್ನೆಂ ಬಾಂದಪ್‌ ಆಸಾ. ತಾಚ್ಕಾ ಥಳಾವೆ 
ಮಾಳಿಯೆರ್‌ಚ್‌ ಆಮ್ಚೆಂ ಘರ್‌. ಇನ್ಶುರೆನ್ಸ್‌ ಏಜೆಂಟಾಚೆಂ ಘರ್‌ ಖಂಯ್ಚೆಂ ಮ್ಹಳ್ಳಾರ್‌ 
ಕೊಣೀ ಸಾಂಗ್ತಾತ್‌. ಆನಿಕೀ ಚಡ್ತಿಕ್‌ ಒಳೊಕ್‌ ಜಾಯ್‌ ಜಾಲ್ಕಾರ್‌ ಘರಾ ಮುಕಾರ್‌ಚ್‌ 
ಮುಸ್ಕಾರೂಕ್‌ ಆಸಾ. ಲ್ಹಾನ್‌ ಕೆಂಳ್ಬ್ಯಾಂತೋಟ್‌, ಆತಾಚಿಂ ರಭಾಡಾಂ ಆಸಾತ್‌. ಸೊಪ್ಕಾರ್‌ 
ಆಮ್ಚ್ಯಾ ಜಾನಕಿನ್‌ಚ್‌ ಲಾಯಿಲ್ಲ್ಯಾ ಗುಲೊಬಾಚ್ಕಾ ರಭಾಡಾಂಚ್ಕೊ ದೋನ್‌ ಚಾಟ್ಟೊ 
ಆಸಾತ್‌. ತಿತ್ಲೆಂ ಪೂರಾ ಕಿತ್ಕಾಕ್‌ - ಆಂಗ್ಲಾಂತ್‌ ಯೇವ್ನ್‌ ರಾವ್ಲ್ವಾರ್‌ ಪುರೊ, ಭಿತರ್‌ ಥಾವ್ನ್‌ 
ಯೆಂವ್ಚೊ ಜಾನಕಿಚೊ ಉಲ್ಲಾಸಾಚೊ ಆವಾಜ್‌ ಆಯ್ಕತಾ, ಯೆಯಾ. Bl 

ಆಮಿ ಸಂ ಅಣ್ಣಾ ರ್‌ಕಾರಾಂ 





ಸ್ಟೀವನ್‌ ಕ್ವಾಡ್ರಸ್‌, ಪೆರ್ಮುದೆ: ಕೊಂಕ್ಣಿ ಭಾಸ್‌, ಸಂಸ್ಕೃತಿ ಆನಿ 
ವಿಮರ್ಯಾವಿಶಿಂ ಜಾಣ್ವಾಯೆಚಿ ಅಬಿಪ್ರಾಯ್‌ ದೀಂವ್ಕ್‌ ಸಕ್ಟ್ಯಾ ಥೊಡ್ಯಾಚ್‌ 
ಕೊಂಕ್ಣಿ ಪಂಡಿತಾಂ ಪಯ್ಕಿ ಸ್ಟೀವನ್‌ ಎಕ್ಲೊ. ಅಣ್ಕಾರ್‌ ಸಾಹಿತ್ಯಾಂತ್‌ 
ತಾಣೆ ಎದೊಳ್‌ಚ್‌ ಮೊಟೊ ವಾವ್ರ್‌ ದಿಲಾ. ಡೊ! ಎಡ್ವರ್ಡ್‌ 
ನಜ್ರೆತಾಚೊ “ಆಡ್ವಾರ್ಲೆಲೆಂ ಫಳ್‌' ಕೊಂಕ್ಣಿ ಕಾಣಿಯಾಂ ಘೊಸ್‌ ತಾಣೆ "ನಿರ್ಬಂಧಿತ ಫಲ' 
ನಾಂವಾನ್‌ ಕನ್ನಡಾಕ್‌ ತರ್ದಣ್‌ ಕೆಲಾ. ಮಾವ್ರಿಸ್‌ ಡೆಸಾ ಸವೆಂ “ಆಮ್ಚಿ ಕೊಂಕ್ಣಿ ಸಂಸ್ಕೃತಿ' 
ಪುಸ್ತಕ್‌ ಸಂಪಾದಿತ್‌ ಕೆಲಾ. “ಸಾಹಿತ್ಕ್‌ ಆನಿ ವಿಮರ್ಸೊ' ಆನಿ ಅಂಕಣಾಜಮೊ "“ಭಂವ್ತಿ 
ಭಂವ್ಲಿ' ತಾಚ್ಕೊ ಆಯ್ಲೆವಾರ್ಹೊ ಕೃತಿಯೊ. 

1992 ಥಾವ್ನ್‌ ಕರ್ನಾಟಕ್‌ ಸರ್ಕಾರಾಚ್ಕಾ ಉಂಚ್ಲ್ಯಾ ಶಿಕ್ಪಾ ಇಲಾಕ್ಕಾಖಾತಿರ್‌ ಇತಿಹಾಸ್‌ 
ಉಪನ್ಮಾಸಕ್‌ ಜಾವ್ನ್‌ ವಾವುರ್ತೆ ಆಸ್ಚ್ಯಾ ಸ್ಟೀವನಾನ್‌, ಇತಿಹಾಸ್‌ ವಿಶಯಾಂಚೆರ್‌ ಸಬಾರ್‌ 
ಪುಸ್ತಕ್‌ ಬರಯ್ಲ್ಯಾತ್‌. 





|೫| ಎತೊರಿ, ಕಾರ್ಕೊಳ್‌: ಕಾರ್ಕೊಳ್ಳೊ ವಿಕ್ಟರ್‌ ಮತಾಯಸ್‌, , "ವಿತೊರಿ' 

| ಮ್ಹಣೊನ್‌ಚ್‌ ಕೊಂಕ್ಣಿ ಸಾಹಿತ್ಯ್‌ ಸಂಸಾರಾಂತ್‌ ಒಳ್ಳಿಚೊ. ಶಿಕ್ಪಾ 
| ಉಪ್ರಾಂತ್‌ ಮುಂಬಯ್‌ ಆನಿ ಶಾರ್ಹಾಂತ್‌ ವಾವ್ರ್‌. ಕೊಂಕ್ಣಿ ಪತ್ರಾಂನಿ 
| ತಾಚ್ಕೊ ತೀಸ್‌ ಕಾಣಿಯೊ, ಪನ್ನಾಸ್‌ ವಿಡಂಬನಾಂ ಸಾಂಗಾತಾ ಕವನಾಂ, 
ಲೇಕನಾಂ ಪರ್ಗಟ್ಲ್ಯಾಂತ್‌. ದಿವೊ ಪತ್ರಾಚೆರ್‌ ಫಾಯ್ಸ್‌ ಜಾಲ್ಲಿ "ಹಾಸ್ಕಾಯಣ್‌' ತಾಚಿ 
ಫಾಮಾದ್‌ ವೋಳ್‌. ವಲ್ಲಿ ವಗ್ಗಾಸವೆಂ ಮೆಳೊನ್‌ "ಜಿವಿತಾಚಿಂ ಮೆಟಾಂ' ಬುಕಾಚೊ 
ಸಹಬರವ್ಪಿ. ಕಾಣಿಕಾಂತ್‌ ಥೊಡೊ ತೇಂಪ್‌ ವಾವ್ರ್‌. ಆಮ್ಚೊ ಯುವಕ್‌ ಸಂಪಾದಕೀಯ್‌ 


ಮಂಡಳೆಚೊ ಸಾಂದೊ. ಮಿತ್ರ್‌ ಹಪ್ಪಾಳ್ಕಾಚೊ ಸಹಸಂಪಾದಕ್‌. 

(| ಲಿಲ್ಲಿ ಮಿರಾಂದಾ, ಜೆಪ್ಪು: ಆಪ್ಲ್ಯಾ 20 ವರ್ಸಾಂಚೆ ಪ್ರಾಯೆರ್‌: 
| ಕನ್ನಡ ಪತ್ರಾಂಕ್‌ ಬರಂವ್ಕ್‌ ಸುರು ಕರುನ್‌ ಪಾಟ್ಲ್ಯಾ 25 ವರ್ಸಾಂಥಾವ್ನ್‌ 
| ಕೊಕ್ಕೆ ತ್ಲ್ಯಾ ಪತ್ರಾಂಕ್‌ ತಿ ಬರವ್ನ್‌ ಆಸಾ. ತಿಚಿಂ ಸಬಾರ್‌ ಲೇಕನಾಂ, 
ಟ್‌ ಕಾಣಿಯೊ, ಸಂದರ್ಕನಾಂ, ಭಾಶಾಂತರಾಂ ಆನಿ ಅಂಕಣ್‌ 
ಲೇಕನಾಂ At: ರಾಕ್ಷೊ, ಆಮ್ಚಿ ಮಾಯ್‌, ಉಮಾಳೊ, ಕುರೊವ್‌ ಆನಿ ರುಲೊ 
ಪತ್ರಾಂನಿ ವ್ಹಾಳ್ಳಾಂತ್‌. ಕೆ.ಪಿ. ಪೂರ್ಣಚಂದ್ರ ತೇಜಸ್ವಿ, ಚದುರಂಗ ಆನಿ ಭೀಶ್ಮ್‌ ಸಹಾನಿ 
ಆನಿ ವಿಶ್ವಕಥಾಕೋಶಾಂತ್ಲಾ ಥೊಡ್ಕಾ ಲೇಕಕಾಂಚ್ಕೊ ಕಾಣಿಯೊ ಕನ್ನಡ, ಇಂಗ್ಲಿಶ್‌ ' 
ಹಿಂದಿಥಾವ್ನ್‌ ಕೊಂಕ್ಣೆಕ್‌ ಭಾಶಾಂತರ್‌ ಕೆಲ್ಯಾತ್‌. "ಕರ್ವಾಲೊ', "ಬೆಳ್ಳಂದೂರ್‌ಚೊ ನರಭಕ್ಕಕ್‌', 
“ಗ್ಯಾಟೊ' ಹ್ಕೊ ಭಾಶಾಂತರ್‌ ಕಾಣಿಯೊ ಸಾಂಕಳ್‌ ಕಾಣಿಯೆ ರುಪಾರ್‌ ದಿಲೊ ಆನಿ 
ಕುರೊವ್‌ ಪತ್ರಾಂನಿ ವ್ಹಾಳ್ಳ್ಯಾತ್‌. "1101 11111' ಮ್ಹಳ್ಳೊ ಬೂಕ್‌ ಕೊಂಕ್ಣೆಥಾವ್ನ್‌ 
ಇಂಗ್ಲಿಶಾಕ್‌ ಆಪ್ಲ್ಯಾ ಪತಿಚ್ಕಾ ಸಹಕಾರಾನ್‌ ತಿಣೆ ಭಾಶಾಂತರ್‌ ಕೆಲಾ. 

ಬೊಂದೆಲ್ಹಾ ಮಹಾತ್ಮಾ ಗಾಂಧಿ ಸೆಂಟಿನರಿ ಹೈಸ್ಕೂಲಾಂತ್‌ ಶಿಕ್ಕಕಿ ಜಾವ್ನಾಸಾ. ಜೆಪ್ಪು 
ಫಿರ್ಗಜ್‌ ಗೊವ್ಳಿಕ್‌ ಮಂಡಳೆಚಿ ಪಯಿಲ್ಲಿ ಉಪಾದ್ಯಕ್ಕಿಣ್‌ ತಿ ಜಾವ್ನಾಸ್‌ಲ್ಲಿ. ಪ್ರಸ್ತುತ್‌ ಜೆಪ್ಪು 
ನಾಟಕ್‌ ಸಂಗಾಚಿ ಪಯಿಲ್ಲಿ ಸ್ತ್ರೀ ಅದ್ಯಕ್ಕಿಣ್‌ ತಿ ಜಾವ್ನಾಸಾ. 





| ರಿಚರ್ಡ್‌, ಕವ್ತಾರ್‌: ಕೊಂಕ್ಣಿ ಸಾಹಿತ್ಯಾಂತ್ಲೊ ಉಮೆದ್‌ವಂತ್‌ ವಾಂಗಿ 
1 ರಿಚರ್ಡ್‌ ಡಿಸೊಜಾ ಗಾಂವಾನ್‌ ಬಳ್ಳುಂಜೆಚ್ಶಾ ಕವ್ತಾರ್‌ಚೊ. ಬಿ.ಎ. 
1 ಪದ್ದ ಶಿಕಪ್‌ ಸಂಪವ್ನ್‌ ಪತ್ರಿ ಕೋದ್ಮಮಾಂತ್‌ ಡಿಪ್ಲೊಮಾ, 
| ಇಂಟರ್‌ನ್ಯಾಶನಲ್‌ ಏರ್‌ ಟಿಕೆಟಿಂಗಾಂತ್‌ ಡಿಪ್ಲೊಮಾ ಆನಿ ಕಂಪ್ಯೂಟರ್‌ 
ಎಷ್ಲಿ ಸಾಚ್‌ ಡಿಪ್ಲೊಮಾ ಸನದ್ಕೊ ಜೊಡ್ಡ್ಯಾತ್‌. 

ಲಗ್ಬಗ್‌ 70 ವಯ್ರ್‌ ಮಟ್ಟೊ ಕಾಣಿಯೊ, 200 ವಯ್ರ್‌ ಲೇಕನಾಂ, ನೋವ್‌ 
ಕಾದಂಬರಿಯೊ ಆನಿ ಸಬಾರ್‌ ನಾಟಕ್‌ ಹಾಚೆ ಲಿಕ್ಲೆಥಾವ್ನ್‌ ಉಜ್ವಾಡ್ಜ್ಯಾತ್‌. ಪ್ರಸ್ತುತ್‌ 


“ಸಾಂಗಾತಿ ಮೀಡಿಯಾ'ಚೊ ಭಾಗಿದಾರ್‌ ಆನಿ ಮಿತ್ತ್‌ ಪತ್ರಾಚೊ ಸಹಸಂಪಾದಕ್‌ ಜಾವ್ನ್‌ 
ವಾವುರ್ನ್‌ ಆಸಾ. 





ಅಸುಂತಾ ಪಿರೇರಾ, ಗಂಟಾಲ್‌ಕಟ್ಟೆ: ಪ್ರಸ್ತುತ್‌ ಇಂಗ್ಲೆಂಡಾಂತ್‌ ವಾವುರ್ನ್‌ 
ಆಸ್ಚಿ ಅಸುಂತಾ ಪಿರೇರಾ, ತುಳು, ಕನ್ನಡ ಆನಿ ಕೊಂಕಣಿ ಭಾಶೆಂತ್‌ 
ಬರಂವ್ಚಿ ಲೇಕಕಿ. ಹಿಚ್ಕೊ ಕಾಣಿಯೊ ಕರಾವಳ್‌ ಕರ್ನಾಟಕಾಚ್ಕಾ ವಿವಿದ್‌ 
ಭಾಸಾಂಚ್ಕಾ ನೆಮಾಳ್ಕಾಂನಿ ತವಳ್‌ ತವಳ್‌ ಛಾಪುನ್‌ ಆಸ್ತಾತ್‌. ತಿಚ್ಕಾ 

ಎಕೆ ಕಾಣಿಯೆಕ್‌ ಕರ್ನಾಟಕ್‌ ತುಳು ಸಾಹಿತ್ಕ್‌ ಅಕಾದೆಮಿ ಥಾವ್ನ್‌ ಪುರಸ್ಕಾರ್‌ ಲಾಬ್ದಾ. 


ರಿಚ್ಚಿ ಪಿರೇರ್‌, ದೆರೆಬಯ್ಲ್‌ : ಕೊಂಕ್ಣೆಚ್ಯಾ ಚಡಾವತ್‌ ಪತ್ರಾಂನಿ ಪಾಟ್ಲ್ಯಾ 
30 ವರ್ಸಾಂಥಾವ್ನ್‌ ಒಳ್ಳಿಚೆಂ ನಾಂವ್‌. ಕತಾ-ಕವಿತಾ-ಲಿಕಿತಾಂ-ವಿಡಂಬನಾಂ- 
॥ ನಾಟಕ್‌ ಅಶೆಂ ಸಾಹಿತ್ಕಾಚ್ಕಾ ಚಡಾವತ್‌ ವೊಳೆರಿಂನಿ ವೊಳ್ಸಾಲ್ಲೊ ಪಿಕೊ 





ದೆ ರಮಾನಂದ ಚೂರ್ಯಾಚೊ "ತೊ ಮ್ಹಾಕಾ ನಾಕಾ' ನಾಟಕ್‌ ಕೊಂಕ್ಣೆಕ್‌ ರೂಪಾಂತರ್‌ 
ಕರುನ್‌ ದಿಗ್ದರ್ಕಿಲ್ಲೊ ದೇಶ್‌-ವಿದೆಶಾಂತ್‌ ತಿಸಾಂ ವಯ್ರ್‌ ಪ್ರದರ್ಕನಾಂ ದೆಕುಂಕ್‌ ಪಾವ್ಲಾ. 
ಕಲಾಕಿರಣ್‌ ನಾಂವಾಚೆಂ ಕೊಂಕ್ಣೆಂತ್‌ ಫಕತ್‌ ಕಲೆಖಾತಿರ್‌ ಅರ್ಬಿತ್‌ ಜಾಲ್ಲೆಂ ಪತ್ರ್‌ ಪಾಂಚ್‌- 
ಸ ವರ್ಸಾಂ ಚಲಯ್ದಾಂ. ಯುವಕ್‌ ಆನಿ ಉಮಾಳೊ ಪತ್ರಾಂನಿ ಥೊಡೊ ತೇಂಪ್‌ ಸಂಪಾದಕ್‌. 
ಜಿವಿತ್‌ ಪತ್ರಾ ಬರಾಬರ್‌ ದೆ! ಚಾ.ಫ್ರಾ. ದೆಕೊಸ್ತಾಚಿ ಸಳಾವಳ್‌. 


ಮೆಲ್ವಿನ್‌ ಪಿಂಟೊ, ನೀರುಡೆ: ಪಾಟ್ಲ್ಯಾ ಸುಮಾರ್‌ ಪಂದ್ರಾ ವರ್ಸಾಂಥಾವ್ನ್‌ 
| ಸಾಹಿತಿಕ್‌ ವಾವ್ರ್‌ ಕರ್ನ್‌ ಆಸಾ. ಕೊಂಕ್ಣೆಂತ್‌ ಚಾಳಿಸಾಂ ವಯ್ರ್‌ 
ಮಟ್ಟೊ ಕಾಣಿಯೊ, ತಶೆಂಚ್‌ ಕವನಾಂ ಆನಿ ಲೇಕನಾಂ ಪರ್ಗಟ್‌ 
ಜಾಲ್ಕಾಂತ್‌. ಪಾಂಚ್‌ ಕಾಣಿಯೊ ಕನ್ನಡಾಕ್‌ ಭಾಶಾಂತರ್‌ ಜಾವ್ನ್‌ 
ಸುಧಾ ಜನವಾಹಿನಿ ಪತ್ರಾಂನಿ ಉಜ್ವಾಡಾಕ್‌ ಆಯ್ಲ್ಯಾತ್‌. ಡೆಕ್ಕನ್‌ ಹರಾಲ್ಡ್‌, ವಿಜಯ 
ಟೈಮ್ಸ್‌ ದ ಹಿಂದೂ ಪತ್ರಾಂನಿ ಥೊಡಿಂ ಇಂಗ್ಲಿಶ್‌ ಲೇಕನಾಂ ಪರ್ಗಟ್‌ ಜಾಲ್ಯಾಂತ್‌. ರಾಕ್ಷೊ 
ಪತ್ರಾಕ್‌ “ತಿಸ್ರಿ ದೀಶ್ಟ್‌' ಅಂಕಣ್‌ ಬರವ್ನ್‌ ಆಸಾ. 
ಪ್ರಸ್ತುತ್‌ ಜೆಜ್ಜಿತ್‌ ಸಬೆಂತ್‌ ದೇವ್‌ಶಾಸ್ಟ್‌ ಶಿಕಪ್‌ ಜೊಡುನ್‌ ಆಸಾ. ಧಾರವಾಡಾಂತ್‌ 
ಬಿ.ಎ. ಸನದ್‌, ಪೂನಾಂತ್ಲ್ಯಾ "ಜ್ಞಾನದೀಪ ವಿದ್ಕಾಪೀಠ' ಥಾವ್ನ್‌ ತತ್ವ್‌ಶಾಸ್ಟ್ರ್‌ ಸನದ್‌, 
ತಶೆಂಚ್‌ ಮಂಗ್ಳುರ್‌ ವಿಶ್ವವಿದ್ಯಾನಿಲಯ ಥಾವ್ನ್‌ ಸಮೂಹ್‌-ಸಂವಹನ್‌ ಆನಿ 
ಪತ್ರಿಕೋದ್ಯಮಾಂತ್‌ ಸ್ನಾತಕೋತ್ತರ್‌ ಸನದ್‌ ಜೊಡ್ಲಾ. 





ರೊನಿ ಕ್ರಾಸ್ತಾ, ಕೆಲರಾಯ್‌; ಕವಿತಾ, ಕಾಣಿಯೊ, ಲೇಕನಾಂ, ನಾಟಕ್‌ 
ಬರವ್ಪಿ ರೊನಾಲ್ಡ್‌ ಕ್ರಾಸ್ತಾಚೆಂ ಸಾಹಿತ್ಕ್‌, ಕೊಂಕ್ಣೆಚ್ಯಾ ಪ್ರಮುಕ್‌ 
ಪತ್ರಾಂನಿ ವ್ಹಾಳೊನ್‌ಚ್‌ ಆಸ್ತಾ. "ಘುಸ್ಬೊಡಿ ಗುಸ್ತಿನ್‌' ಟಿ.ವಿ. 
ಕತೆ ತಾ. ಸೀರಿಯಲ್‌, "ಫಾಶಿ' ಆನಿ “ಕೆವ್ಡೊ ರಾಯ್‌ ಮಾತಿ ಖಾಯ್‌' ನಾಟಕ್‌ 
ತ ಗ್ರ ತ್‌. "ಪ್ರೇರಣ್‌' ಭುರ್ಲ್ಯಾಂಚೊ ನಾಟ್ಕುಳೊ ಬರಯ್ಲಾ. "ಯುವಕಿರ್ಲಾಂ' 


ಸಂಗಾಚೊ ಆದ್ಲೊ ಅದ್ಯಕ್ಕ್‌, "ಮಾಂಡ್‌' ನಾಟಕ್‌ ಪಂಗ್ಡಾಚೊ ಸಾಂದೊ, "ಮಾಂಡ್‌ 

ಸೊಭಾಣ್‌' ಸಂಸ್ಕ್ರಾಚೊ ಕಾರ್ಕದರ್ಮಿ ಆನಿ ಚಾ.ಫ್ರಾ. ಪ್ರತಿಭಾ ಶಾಳಾಂತ್‌ ಭುರ್ಲ್ಯಾಂಕ್‌ ಕೊಂಕ್ಣಿ 
ಶಿಕವ್ಪಿ ತಶೆಂಚ್‌ ಶಿಬಿರಾಂನಿ, ಕಾರ್ಕಾಗಾರಾಂನಿ ಸಂಪನ್ಮೂಳ್‌ ವೆಕ್ತಿ ಜಾವ್ನ್‌ಯಿ ವಾವ್ರ್‌ 
ಕರುನ್‌ ಆಸಾ. 






ಸ್ಥಿ ಸ್ಟೇನಿ ಸೆರಾವೊ, ಬಳ್ಳು ಜೆ: ಕೊಂಕ್ಣೆಂತ್‌ ಲಗ್ಬಗ್‌ 100 ಕವಿತಾಂ ಆನಿ ಧಾ 
ಔಯ ರಚ್‌ಲ್ಲಾ ಸ್ಟೇನಿ ಸೆರಾವೊನ್‌ ಮೊಟೊ ವಾವ್ರ್‌ ಕೆಲ್ಲೊ ಅಣ್ಕಾರ್‌ 
ಗ ಸಾಹಿತ್ಕ್‌ ಶೆತಾಂತ್‌ಚ್‌. ಇಂಗ್ಲಿಶ್‌ ಆನಿ ಕನ್ನಡಾ ಥಾವ್ನ್‌ ಸಬಾರ್‌ 
ಕಾಣಿಯೊ ತಾಣೆ ಕೊಂಕ್ಣೆಕ್‌ ತರ್ದಣ್‌ ಕೆಲ್ಯಾತ್‌ ಆನಿ ತ್ಕೊ ಆಮ್ಚೊ ಯುವಕ್‌ 


ರಾಕ್ಲೊ, ಉಮಾಳೊ ತಶೆಂ ಯುಲೊ ಪತ್ರಾಂನಿ ಫಾಯ್ಸ್‌ ಜಾಲ್ಕಾತ್‌. ತಾಣೆ ಅಣ್ಕಾರ್‌ 
ಕೆಲ್ಲೊ, ಬಾಪ್‌ ಹೆನ್ರಿ ಮಾಡ್ತಾಚಿ ಕನ್ನಡ ಕಾದಂಬರಿ “ಬ್ರೆಸ್ತಾರ್‌' ಜಾವ್ನ್‌ ರಾಕ್ಣೊ ಪತ್ರಾರ್‌, 
ಮಹಾಲಿಂಗ ಭೊಟಾಚಿ ತುಳು ಕಾದಂಬರಿ "ನಾಣಾಜ್ದೆರ್‌ ಸುದೆ ತಿರ್ಲಾಯೆರ್‌' ಆಮ್ಚೊ 
ಯುವಕ್‌ ಪತ್ರಾಂನಿ ಸಾಂಕ್ಳೆ ರುಪಾರ್‌ ಪರ್ಗಟ್‌ ಜಾಲ್ಕಾತ್‌. ಪ್ರಸ್ತುತ್‌ ಮುಂಬಯಾಂತ್‌ 
ಸ್ಟೇನು ಮೀಡಿಯಾ ಪ್ರೈ. ಲಿಮಿಟೆಡ್‌ ನಾಂವಾಚೊ ಪ್ರಸಾರ್‌ ಮಾದ್ಕಮ್‌ ಸಂಸ್ತೊ ಚಲವ್ನ್‌ 
ಆಸಾ. 


ಜೊ.ಸಿ., ಸಿದ್ದಕಟ್ಟೆ: ಜೋಸೆಫ್‌ ಸಿರಿಲ್‌ ಡಿಸೊಜಾ ಪುರ್ತೆಂ ನಾಂವ್‌. 
ಪುಣ್‌ ಲೊಕಾನ್‌ ಒಳ್ಕೊಂಚೆಂ "ಜೊ.ಸಿ.' ಮ್ಹಣೊನ್‌ಚ್‌. ಪ್ರಸಕ್ತ್‌ 
| ಮಡಿಕೇರಿಂತ್‌ ಸೆಮಿನರಿಂತ್‌ ಶಿಕಪ್‌ ಜೋಡ್ನ್‌ ಆಸಾ. ಎದೊಳ್‌ ೨5 
| ಕಾಣಿಯೊ ಆನಿ 2 ನಾಟಕ್‌ ಕೊಂಕ್ಣೆಂತ್‌ ಬರಯ್ಲ್ಯಾತ್‌. ತರೀ ವೆಂಗ್ಕ್‌ 
ಚಿತ್ರಾಂ ಪಿಂತ್ರಾವ್ಲಿ ಆನಿ ಹಾಸ್ಕ್‌ ಲೇಕನಾಂ ಥಂಯ್‌ ವ್ಹಡ್‌ ಅಬಿರೂಚ್‌. 
ತಾಚಿಂ ಚಡುಣೆ 500 ವೆಂಗ್ಕ್‌ ಚಿತ್ರಾಂ ಎದೊಳ್‌ಚ್‌ ರಾಕ್ಷೊ, ಕಾಜುಲೊ ಯುವತಾರೆ ಆನಿ 
ಹೆರ್‌ ಪತ್ರಾಂನಿ ಪರ್ಗಟ್‌ ಜಾಲ್ಯಾಂತ್‌. 





ಪಿಂಟೊ, ವಾಮಂಜೂರ್‌: ರಾಕ್ಲೊ ಪತ್ರಾಂತ್‌ ಮುಕೆಲ್‌ ಸಹ-ಸಂಪಾದಕ್‌ 
ಜಾವ್ನ್‌ ವಾವ್ರುನ್‌ ಆಸ್ಚೊ ಜೊಕಿಮ್‌ ಪಿಂಟೊ, ಕೊಂಕ್ಣೆಂತ್ಲಿ ಬಹುಮುಖಿ 
ನಿ | ತಾಲೆಂತ್‌, ಕನ್ನಡ ಭಾಶೆಂತ್ಸ್ಕೊ ಕಾಣಿಯೊ ಕೊಂಕ್ಣೆಕ್‌ ತರ್ಹಣ್‌ ಕರ್ಚಾಂತ್‌ 

ಷೌ 3351 ಹೆಳ್‌ಲ್ಲೊ ಹಾತ್‌. ಸಾಂಗಾತಾಚ್‌ ಉತ್ತೀಮ್‌ ಚಿತ್ರ್‌ಕಾರ್‌. ಕೊಂಕ್ಲೆಚ್ಯಾ 
ಹರ್‌ ದುಸ್ರ್ಯಾ ಪುಸ್ತಕಾಂಕ್‌ ಮುಕ್‌ಚಿತ್ರ್‌ ಆನಿ ಸಂಗೀತ್‌ ಕೊವ್ಚ್ಯಾಂಕ್‌ ಭಾಯ್ಲೊ ಫೊರ್‌ 
ವಿನ್ಮಾಸ್‌ ಕೆಲ್ಲಿ ಶಾತಿ ತಾಚಿ. 

ಟೊನಿ ಫೆರೊಸ್‌, ಜೆಪ್ಪು: ಲಿಕ್ಸೆ ನಾಂವಾನ್‌ ಬರಂವ್ಚೊ ಅಲೋಶಿಯಸ್‌ 
ಟೊನಿ ಫೆರೊಸ್‌ ಕೊಂಕ್ಣಿ ಸಾಹಿತಿಕ್‌ ಸಂಸಾರಾಂತ್‌ ಚಡಾವತ್‌ ಆಪ್ಲ್ಯಾ 
ಸಂದರೃನಾಂ ಆನಿ ಲೇಕನಾಂದ್ವಾರಿಂಚ್‌ ಪರಿಚಿತ್‌. ಕನ್ನಡಾಂತ್ಲ್ಯೊ 
ಕಾಣಿಯೊ ತವಳ್‌ ತವಳ್‌ ಕೊಂಕ್ಣೆಕ್‌ ತರ್ತಣ್‌ ಕೆಲ್ಲೊ ಅನ್ಟೋಗ್‌ ಆಸಾ. 
ಪಾಟ್ಲ್ಯಾ ಚಾರ್‌ ವರ್ಸಾಂಥಾವ್ನ್‌ ರಾಕ್ಲೊ ಪತ್ರಾಚೊ ಸಹ-ಸಂಪಾದಕ್‌. ಥೊಡ್ಕಾ ತೆಂಪಾಕ್‌ 
ಆಮ್ಚೊ ಯುವಕ್‌ ಸಂಪಾದಕೀಯ್‌ ಮಂಡಳೆಚೊ ಸಾಂದೊ ಜಾವ್ನ್‌ಯೀ ವಾವುರ್ದಾ. 





ಜೇಮ್ಸ್‌ ಲುವಿಸ್‌, ಒಮ್ದೂರ್‌: ಆರ್ತಿಕ್‌ ವಿಶಯಾಂವಿಶಿಂ ಬೋವ್‌ 
ಸುಶೆಗಾಯೆನ್‌ ಬರಂವ್ಕ್‌ ಸಕ್ಟ್ವಾ ಕೊಂಕ್ಣೆಚ್ಯಾ ಥೊಡ್ಮಾಚ್‌ ಲೇಕಕಾಂಪಯ್ಕಿ 
ಪಯ್ಲ್ಯಾ ವರ್ಗಾಚೊ. ತಾಚ್ಕೊ ಸಬಾರ್‌ ಕಾಣಿಯೊ, ಲೇಕನಾಂ, ವಿಡಂಬನಾಂ 
- ಚಡಾವತ್‌ ಹರ್‌ ಕೊಂಕ್ಣಿ ಪತ್ರಾರ್‌ ಫಾಯ್ಸ್‌ ಜಾಲ್ಯಾಂತ್‌. "ಶಾಂಭವಿ' 
ತಾಚಿ ಕಾದಂಬರಿ. ತೀನ್‌ ನಾಟಕ್‌ಯೀ ಬರಯ್ಲ್ಯಾತ್‌. ರಾಕ್ಷೊ/ಕಾಜುಲೊ ಪತ್ರಾಂಚೊ 
ಸಂಪಾದಕೀಯ್‌ ಮಂಡಳೆಚೊ ಸಾಂದೊ. ಭಾರತೀಯ್‌ ಸ್ಟೇಟ್‌ ಬೇಂಕ್‌, ಮಂಗ್ಳುರ್‌ 
ಶಾಕ್ಕಾಚೊ ವಾವ್ರಾಡಿ. 





ಕಿಶೂ, ಬಾರ್ಕೂರ್‌: ವಿಗ್ಕಾನಾಂತ್‌ ಉತ್ತೀಮ್‌ ಜಾಣ್ವಾಯ್‌ ಆಸ್ಚೊ 
ಕಿಶೋರ್‌ ಗೊನ್ಸಾಲ್ವಿಸ್‌, ಕೊಂಕ್ಣೆಂತ್‌ “ಕಿಶೂ' ಕಾವ್ಕಾನಾಂವಾನ್‌ 
ಒಳ್ಳಿಚೊ. ವೆಗ್ಮಾನಿಕ್‌ ಪಾಟ್‌ಥಳಾಚೆರ್‌ ತಾಣೆ ಲಿಕ್‌ಲ್ಲೊ ತಶೆಂ 
ತರ್ಹಣ್‌ ಕೆಲ್ಲೊ ಸಬಾರ್‌ ಕಾಣಿಯೊ ಆನಿ ಲೇಕನಾಂ, ಎದೊಳ್‌ಚ್‌ 
ವಿವಿದ್‌ ಪತ್ರಾಂನಿ ಫಾಯ್ಸ್‌ ಜಾವ್ನ್‌, ಜಣಾಂ ಮನಾಂ ಪ್ರೀತ್‌ ಜಾಲ್ಕಾಂತ್‌. 
ದುಬಾಯಾಂತ್‌ ದಾಯ್ಜಿ ದುಬಾಯ್‌ ಆನಿ ದುಬಾಯ್‌ ಕೊಂಕ್ಣಿ ಲೇಕಕಾಂಚೆ ವೆದಿಚೊ 
ಸಾಂದೊ, www.daijiworld.com ಆನಿ www.kavitaa.com ಅಂತರ್‌ಜಾಳಾಂಚ್ಕಾ 





ಕೊಂಕ್ಣಿ ಪಾನಾಂಚೊ ವಿನ್ಮಾಸಕ್‌, www. barkuronline.com ಹಾಚೊ ಸಂಚಾಲಕ್‌. 
ತಾಚ್ಕಾ ಕವಿತೆಂಚೆಂ ಸಂಕಲನ್‌ "ಧಾಕ್ಟಾ ದೆವಾಚಿಂ ಭುರ್ಲಿಂ' ಆನಿ ಕಾಣಿಯಾಂಪುಜೊ "ರುಪ್ಲಿಂ' 
ಪರ್ಗಟ್‌ ಜಾಲ್ಕಾಂತ್‌. 

೫ ಮೆಲ್ವಿನ್‌ ಕಾಸ್ತೆಲಿನೊ, ಪೆರ್ನಾಲ್‌: ಪ್ರಸ್ತುತ್‌ ದೇರಳಕಟ್ಟೆ ಲಾಗ್ಸಾರ್ಚಾ | 

ನಡಪದವುಂತ್ಲೆ ಪಿ.ಎ. ಇಂಜಿನಿಯರಿಂಗ್‌ ಕೊಲೆಜಿಂತ್‌ ವಾವ್ರ್‌ ಕರ್ನ್‌ ' 
- ಆಸ್ಚಾ ತಾಚಿ ಪಯ್ಲಿ ಕಾಣಿ, “ಕಂಟ್ರಿ' ದಿವೊ ಪತ್ರಾರ್‌ 1997-0ತ್‌ ' 
ಫಾಯ್ಸ್‌ ಜಾಲಿ. ಎದೊಳ್‌ ಪರ್ಯಾಂತ್‌ ತಾಚ್ಕೊ 15 ಕಾಣಿಯೊ ಪರ್ಗಟ್‌ 
ಜಾಲ್ಯಾತ್‌. ದಿವೊ ರಾಕ್ಷೊ, ಆಮ್ಚೊ ಯುವಕ್‌ ಆನಿ ರುಲೊ ಪತ್ರಾಂಚೆರ್‌ ಲೇಕನಾಂ, 
ಕವನಾಂ ಲಿಕ್ಲ್ಯಾಂತ್‌. ಪೆರ್ನಾಲ್ಚೆಂ ಫಿರ್ಲಜ್‌ ಪತ್ರ್‌, ಫಾತಿಮಾಚೊ ತಾಳೊ ಹಾಚೊ ಸಂಪಾದಕ್‌ 
ಜಾವ್ನ್‌ಯಿ ವಾವುರ್ನ್‌ ಆಸಾ. 





ಒಲಿವರ್‌ ಡಿಸೊಜಾ, ಆಂಜೆಲೊರ್‌: ಕೊಂಕ್ಣಿ-ಕನ್ನಡ-ಇಂಗ್ಲಿಶ್‌ ಹ್ಮಾ 
ತಿನೀ ಭಾಸಾಂನಿ ಬರವ್ನ್‌ ಆಸ್ಚೊ ಒಲಿವರ್‌ ಡಿಸೊಜಾ ಪ್ರಸ್ತುತ್‌ 
ಹವ್ಯಾಸಿ ಪತ್ರ್‌ಕರ್ತ್‌ ಜಾವ್ನ್‌ ವಾವುರ್ನ್‌ ಆಸಾ. ಸಂಪನ್ಮೂಳ್‌ ವೆಕ್ತಿ 
ಜಾವ್ನ್‌ಯಿ ಒಳ್ಳೆಚೊ. 

ಬೆಂಗ್ಳುರ್ಹಾ ದೂರದರ್ಯನಾಚೆರ್‌ “ಯೇಸುಕ್ರಿಸ್ತ ನಮಸ್ತುತೆ' ಧಾರಾವಾಹಿಂತ್‌ ಜೆಜುಕ್ರಿಸ್ಟ್‌ 
ಆನಿ ನಿರೂಪಕ್‌ ಜಾವ್ನ್‌ ತಾಣೆ ದೊಡೊ ಪಾತ್ರ್‌ ಕೆಲಾ. ಬಿಬಿಸಿ ಚ್ಕಾನಲಾಂತ್‌ ಆಂಡ್ರೂ 
ಫಾಲ್‌ಫರ್‌ಮ್ಮಾನ್‌ ಹಾಣೆ ದಿಗ್ನರ್ದಿಲ್ಲಾ "ದಿ ಇಂಡಿಯನ್‌ ಚರ್ದಸ್‌' ಡೊಕ್ಕುಮೆಂಟರಿ 
ಫಿಲ್ಮಾಚೆಂ ಸಾಹಿತ್ಕ್‌ ಬರವ್ನ್‌ ನಿರೂಪಣ್‌ ಕೆಲಾಂ. 





ಡೇವಿಡ್‌ ಡಿಸೊಜಾ, ವಾಮಂಜೂರ್‌: 1986 ಥಾವ್ನ್‌ ಕೊಂಕ್ಣೆಚ್ಕಾ 
ಸಾಹಿತ್ಕ್‌ ಶೆತಾಂತ್‌ ವಾವ್ರ್‌ ಕರುನ್‌ ಆಸ್ಚೊ ಡೇವಿಡ್‌ ಡಿಸೊಜಾ, 
ವಾಚ್ಚ್ಯಾಂಕ್‌ ಒಳ್ಳಿಚೊ. ಕಾಣಿಯೊ, ಕವಿತಾ, ಲೇಕನಾಂ ಆನಿ ಅಣ್ಮಾರ್‌ 
ಸಾಹಿತ್ಯಾಂತ್‌ ಹೆಳ್‌ಲ್ಲೊ ಹಾತ್‌. ತಾಚಿ "ಆಮಿ ರಾನಾಕ್‌ ವಚುಂಯಾ' 
ಲೇಕನಾವಳ್‌ ಪರಿಸರಾವಿಶಿಂ ಜಾಣಾ ಜಾಂವ್ಕ್‌ ಆಂವ್ಲೆತೆಲ್ಯಾಂಕ್‌ ಖುಶ್‌ ಕರುಂಕ್‌ ಪಾವ್ಹ್ಯಾ. 
ಕಾಣಿಕ್‌ ಪತ್ರಾರ್‌ "ಮಾಹಿತಿ ಡೊಟ್‌ ಕೊಮ್‌' ಅಂಕಣ್‌ ಪರ್ಗಟ್‌ ಜಾಲ್ಲೆಂ ಆಸಾ. 

ಕೊಂಕಣಿ ಭಾಶಾ ಮಂಡಳ್‌, ಕೊಂಕಣಿ ಬರವ್ಹ್ಯಾಂಚೊ ಎಕ್ತಾರ್‌ ಆನಿ ಕನ್ನಡ ಸಾಹಿತ್ಕ್‌ 
ಪರಿಶದೆಚೊ ಕಾರ್ಕಾಳ್‌ ಸಾಂದೊ. ಸಾಮಾಜಿಕ್‌ ನ್ಯಾಯಾಖಾತಿರ್‌ ರುಜ್ಜಾ ಸಂಗಟನಾಂನಿ 
ವಾವ್ರ್‌ ಕರ್ದೆಂ - ತಾಚೆ ಸೆವೆಚ ಆನ್‌ಏಕ್‌ ಕೂಸ್‌. ಥೊಡೆಪಾವ್ಟಿಂ "ಪ್ರಸಾದ್‌, 
ವಾಮಂಜೂರ್‌' ನಾಂವಾಂನೀ ಬರಯ್ತಾ. 

8. | ವಲ್ಲಿ, ವಗ್ಗ: ಬಂಟ್ವಾಳ್‌ ಲಾಗ್ಕಿಲ್ಕಾ ವಗ್ಗ ಮ್ಹಳ್ಳೆ ಲ್ಹಾನ್‌ ಪೆಂಟೆಂತ್‌ 
ಔ | ಜಲ್ಮಲ್ಲೊ ವಲೇರಿಯನ್‌ ಸೊಜ್‌, ಕನ್ನಡ ತಶೆಂ ಕೊಂಕ್ಣೆಂತ್‌ ಸಾಹಿತ್ಕ್‌ 
ರಚನ್‌ ಕರ್ನ್‌ ಆಸಾ ತರೀ, ಕೊಂಕ್ಣೆಕ್‌ಚ್‌ ತಾಣೆ ದಿಲ್ಲಿ ದೇಣ್ಣಿ ಅಪಾರ್‌. 

1964 ಇಸ್ವೆಂತ್‌ ತಾಚಿ ಪಯ್ಲಿ ಕೊಂಕ್ಣಿ ಕಾಣಿ ರಾಕ್ಷೊ ಪತ್ರಾರ್‌ 
ಫಾಯ್ಸ್‌ ಜಾಲ್ಲಿ. ತಾಚೆ ಉಪ್ರಾಂತ್‌ ತಾಚ್ಕೊ 100 ವಯ್ರ್‌ ಮಟ್ಟ್ಯೊ ಕಾಣಿಯೊ ಆನಿ 
ತಿತ್ಲೊಚ್‌ ಕವಿತಾ, ವಿವಿದ್‌ ಕೊಂಕ್ಣಿ ನೆಮಾಳ್ಕಾಂನಿ ಫಾಯ್ಸ್‌ ಜಾಲ್ಕಾತ್‌. “ಜಿನ್ನಿ ಕೊಣಾಚೆಂ?', 
"ಸತ್‌ ಆನಿ ಜಿವಿತ್‌', "ಧುಳ್‌' ತಾಚೆ ಕತಾಂಘೊಸ್‌. ಪಾಟ್ಲ್ಯಾ ಥೊಡ್ಕಾ ವರ್ಸಾಂಥಾವ್ನ್‌ 
ತಾಚ್ಕೊ ಕನ್ನಡ ಕಾಣಿಯೊ ಕನ್ನಡ ಪತ್ರಾಂನಿ ತವಳ್‌ ತವಳ್‌ ಪರ್ಗಟ್‌ ಜಾತೆಚ್‌ ಆಸಾತ್‌. 

2000ವ್ಕಾ ವರ್ಸಾ ಕರ್ನಾಟಕ ರಾಜ್ಕ್‌ ಮಟ್ಟಾಚ್ಕಾ ಕನ್ನಡ ಕಾಣಿಯೆ ಸ್ಪರ್ಹಾಂತ್‌, ವಲ್ಲಿಚೆ 
"ಕಾಡಾಡಿ' ಕಾಣಿಯೆಕ್‌ ಪ್ರಥಮ್‌ ಸ್ಥಾನ್‌ ಲಾಬ್ಲಾಂ. "ಕರ್ನಾಟಕ ಸಂಘ, ಪುತ್ತೂರು' ಹಾಂಣಿ 
ಉಜ್ವಾಡಾಕ್‌ ಹಾಡ್ಲೆಲ್ಕಾ "ದಕ್ಷಿಣ ಕನ್ನಡದ ಶತಮಾನದ ಕಥೆಗಳು' ಕತಾಸಂಗ್ರಹಾಂತ್‌ ಹಾಚಿ 
“ಹೆಗಲಿಗೆ ಶಿಲುಬೆ' ಕತಾ ಆಸಾ ಆನಿ ಹಿ ಮಟ್ಟಿ ಕಾಣಿ ಕನ್ನಡ ಸಾಹಿತ್ಕಾಂತ್‌ ಹಾ ಶೆಕ್ಟ್ಯಾಚ್ಕಾ 
ಶ್ರೇಶ್ಟ್‌ ಕಾಣಿಯಾಂ ಪಯ್ಕಿ ಏಕ್‌ ಮ್ಹಣೊನ್‌ ಹೊಗ್ಳಿಕೆಕ್‌ ಫಾವೊ ಜಾಲ್ಕಾ. ಉದ್ಯಮಿ ವಲ್ಲಿ, 
ವಗ್ಗ ಮೈಸೂರಾಂತ್‌ ಲೂರ್ಡ್ಸ್‌ ಇಂಜಿನಿಯರಿಂಗ್‌ ಸಂಸ್ತ್ಯಾಚೊ ಮ್ಹಾಲಕ್‌. 





ಹಚ್ಚು, ಫೆರಾರ್‌: ಕೊಂಕ್ಣೆಂತ್ಲೊ ನವೋದಿತ್‌ ಕಾಣಿಯಾಂಗಾರ್‌ ಫೆರಾರ್ಟೊ 
ಪ್ರಶಾಂತ್‌ ಡಿಸೋಜಾ, ಸಾಹಿತಿಕ್‌ ವಲಯಾಂತ್‌ "ಪಚ್ಚು' ಮ್ಹಣೊನ್‌ಚ್‌ 
ಒಳ್ಳಿಚೊ. ರಾಕ್ಣೊ ಆನಿ ಕಾಜುಲೊ ಪತ್ರಾಂಚೊ ಸಹ-ಸಂಪಾದಕ್‌ 
ಜಾವ್ನ್‌ ವಾವುರ್ನ್‌ ಆಸಾ. ಎದೊಳ್‌ಚ್‌ ಸಬಾರ್‌ ಕಾಣಿಯೊ ಬರಯಿಲ್ಲ್ಯಾ 
ಹಾಕಾ, ಅಣ್ಕಾರ್‌ ಸಾಹಿತ್ಕ್‌ ಆತಾಂ ನವೆಂ ಮಾದ್ಮಮ್‌. 





ವಿಲ್ಫ್ರೆಡ್‌ ಲೋಬೊ, ಪಡೀಲ್‌: ಲಿಕ್ಲೆನಾಂವ್‌ ವಿ.ಎಲ್‌. ಕವಿತಾ ಹಾಚಿ 
ವಿಶೇಶತಾ. ಕೊಂಕ್ಣಿ ಪತ್ರಾಂನಿ ತಸ್ವಿರೆ ಲೇಕನಾಂ ಬರಂವ್ಚಾಂತ್‌ ಹೆಳ್‌ಲ್ಲೊ 
ಹಾತ್‌. ಚಾ.ಫ್ರಾ.ಚ್ಮಾ ಜಿವಿತ್‌ ರಾಕ್ಷೊ, ಜನವಾಹಿನಿ ವಿಜಯ 
ಕ] ಕರ್ನಾಟಕ ಪತ್ರಾಂನಿ ಸಹ-ಸಂಪಾದಕ್‌. ಆಮ್ಚೊ ಯುವಕ್‌ ಪತ್ರಾಚೊ 

ತೀನ್‌ ವರ್ಸಾಂ ಸಂಪಾದಕ್‌. 
ನಾಗತಿಹಳ್ಳಿ ಚಂದ್ರಶೇಖರಾಚಿ - ಮಲೆನಾಡ ಹುಡುಗಿ ಬಯಲು ಸೀಮೆಯ ಹುಡುಗ 
ನಾ. ಡಿಸೋಜಾಚಿ - ಇಗರ್ಜಿಯ ಸುತ್ತಲಿನ ಮನೆಗಳು, ಅನುಜಯ ಕುಮ್ಪಾಕರಾಚಿ - 
ಬೇಲಿಯ ಹೂ ಕನ್ನಡಾ ಥಾವ್ನ್‌ ಕೊಂಕ್ಣೆಕ್‌ ಅಣ್ಕಾರ್‌ ಕೆಲ್ಮಾತ್‌. ಸಬಾರ್‌ ಕನ್ನಡ ಕಾಣಿಯೊ 

ಹಾಚೆ ಲಿಕ್ಸೆಥಾವ್ನ್‌, ಕೊಂಕ್ಣೆಕ್‌ ಆಯ್ಲ್ಯಾತ್‌. ಆಕಾಶ್‌ವಾಣಿ ಆನಿ ದ್ಧ ಸದರ್ಯನ್‌ ಕಲಾಕಾರ್‌. 
ಪ್ರಸ್ತುತ್‌ ಚೇತನಾ ಕಮ್ಯೂನಿಕೇಶನ್ಸ್‌ ಸಂಸ್ತ್ಯಾಚೊ ಮ್ಹಾಲಕ್‌. 


ಜೆರಿ ರಸ್ಕಿಂಇಕ್‌, ಆಂಜೆಲೊರ್‌: ನಾಟಕ್‌ ಶೆತಾದ್ವಾರಿಂ ಲೊಕಾಮೊಗಾಳ್‌ 
ಜಾವ್ನ್‌, ಸಾಹಿತಿಕ್‌ ಶೆತಾಕ್‌ ಪ್ರವೇಶ್‌ ಘೆತ್‌ಲ್ಲೊ ಜೆರಿ, ಮಟ್ಟ್ಕೊ 
14 ಕಾಣಿಯೊ, ಕವಿತಾ, ವೈಚಾರಿಕ್‌ ಲೇಕನಾಂ ಬರಯ್ತಾ. ರಾಕ್ಹೊ, ಮಿತ್ರ್‌ 
Fl WW ಆಂ ಕಾಣಿಕ್‌ ಪತ್ರಾಂಚೊ ಕಾಯಾಮ್‌ ಬರವ್ಪಿ. "ಗಡ್‌ ಸೊಭಾಣಾಂತ್‌ 
"ಮಾಂಡ್‌' ನಾಟಕ್‌ ಪಂಗ್ಡಾಚೊ ಸಾಂದೊ ತಶೆಂ ನಾಟಕ್‌ ನಿರ್ದೇ. ಫಾಮಾದ್‌ ಕಾರ್ಯಂ 
ನಿರ್ವಾಹಕ್‌. ಆಯ್ಲೆವಾರ್‌ ಫೊಕಾಣಾಂದ್ವಾರಿಂ ಲೊಕಾಮೊಗಾಳ್‌ ಜಾಲಾ. 





ಮೆಲ್ವಿನ್‌ ರೊಡ್ರಿಗಸ್‌: ಕೊಂಕ್ಣಿ ಕವಿತಾ ಅಂತರ್ರಾಶ್ಚೀಯ್‌ ಮಟ್ಟಾಚ್ಕಾ 
ಪಾಂವ್ಚ್ಯಾಕ್‌ ಪಾವಯ್ದೆ ಮ್ಹಳ್ಳೊ ಶೆವೊಟ್‌ ಮತಿಂತ್‌ ದವರ್ನ್‌, ಪಾಟ್ಲ್ಯಾ 
ಪಂಚ್ವೀಸ್‌ ವರ್ಸಾಂಥಾವ್ನ್‌ ಕೊಂಕ್ಣಿ ಸಾಹಿತ್ಕ್‌ ಶೆತಾಂತ್‌ ವಾವುರ್ಟೊ ಕವಿ. 
ಕವಿತೆಚಿಂ ನ್ಹಂಯ್‌ ಆಸ್ತಾಂ ಮಟ್ವಿ ಕಾದಂಬರಿ “ಭೆಸಾಂ ಜಾಲ್ಲೆಂ 
ಕಾಳಿಜ್‌', ಅಣ್ಮಾರಿತ್‌ ಕಾಣಿಯಾಂಪುಂಜೊ "ಕಾಣಿ ಜಾಲಿ ಚಲಿ', “ಗಡ್ಡೆಚೊ ಗಾಂವ್‌' - 
ಪಯ್ಣಾಕಥಾ, "365 ದೀಸ್‌' -ಕೊಲೆಜ್‌ ಜಿವಿತ್‌, "ಶಬ್ದುಲಿಂ', “ಫೊಡಾಫೊಡಿ', "ಗುರ್‌ಫಳೆಂ', 
“ಮ್ಹಜಿ ಕೊಂಕ್ಣಿ' -ತಾಚಿಂ ಹೆರ್‌ ಪುಸ್ತಕಾಂ. ಸಾಂಗಾತಾಚ್‌ ಮಿತ್‌, ರುಲೊ, ಜಿವಿತ್‌ ತಶೆಂ 
ಉದವ್‌ ಪತ್ರಾಂಚೊ ಸಹ-ಸಂಪಾದಕ್‌ ಜಾವ್ನ್‌ ವಾವುರ್ಲಾ. 

“ಜಾಗೆಕವಿ' ಪಂಗ್ಲಾಚೊ ಘಡ್ಣಾರ್‌, ಮಾಂಡ್‌ ಸೊಭಾಣ್‌ ಆನಿ ದಾಯ್ಜಿ ದುಬಾಯ್‌ 
ಸಂಸ್ತ್ಯಾಂಚೊ ಸಹ-ಸ್ಥಾಪಕ್‌ ಆನಿ ಕವಿತಾ ಪ್ರಕಾಶನಾದ್ವಾರಿಂ ಕೊಂಕ್ಣಿ ಸಾಹಿತ್ಕ್‌ ಪುಸ್ತಕಾಂಚೊ 
ಪ್ರಕಾಶಕ್‌. ಮೆಲ್ವಿನಾಚ್ಮಾ ಕೊಂಕ್ಣಿ ವಾವ್ರಾಚೆ ವೊಳೆರಿಕ್‌ ಮೇರ್‌ ನಾ. ೫ 

೦೧ ಇಧು ಟಾ ಹು ಜಟ ೧೫5 


—— ಜ್‌ 
ಜಜಜ ರರ ದರ ನಣನ 558 


ರಾ.್ಲೂ ಪ್ರಕಾಶನಾಚಿಂ ಪುಸ್ತಕಾಂ 


) 
[0] 

ಪುಸ್ತಕಾಚೆಂ ನಾಂವ್‌ 
ವಾಂಜೆಲಾಚೇ ವಾಟೆರ್‌ 
ಜಿವೊ ವಾ ಮೆಲ್ಲೊ 
ಮ್ಹಾಲ್‌ ಧೆಡ್ಮಾಚೊ ಉಮೊ 
ಯೋಗಾಭ್ಯ್ಕಾಸ್‌ 
ಮ್ಹಜೊ 59 ಕ್‌ ಭಾವೊಜಿ 
ಘರಾಚೊ ದೆಚ್ರಾ 
ಪುತಾ ಪಾಟಿಂ ಯೆ 
ಸಯ್ತಾನ್‌ ಕೆದಿಂಚ್‌ ನಿದಾನಾ 
ಧುಳ್‌ 
ಸ್ವಾವಲಂಬಿ 
ದೇವ್‌ ಹಾಸ್ಲೊ 
ದರ್ಶನ್‌ 
ತ್ರಿ ತೊ ಆನಿ ಗೇಂಗ್‌ 
ಭಿಂಗಾರಿ 
ಚಿರ್‌ಮುಲ್ಕೊ 
ಇಜ್ಮೊಲಾಚಿ ವಾಟ್ಲಿ 

ಮಸ್‌ ಗ್ರೇಸ್‌ ಜಾತಾ ಆಪ್ಲಾಕ್‌ಚ್‌ ಖಾಲಿ 
ಕರುನ್‌ ಪೆಲ್ಯಾಕ್‌ ದಿಲ್ಮ್ಯಾಂತ್‌. ಸಾಹಿತ್ಕ್‌ ಗ್ರೇಸ್ಟ್‌ 
ಜಾತಾ ಭೊಂವಾರಿಂ ಯ ಹೆರ್‌ ಸಾಹಿತ್‌ ಮಾನುನ್‌ 
ಘೆವ್ನ್‌ ತೆಂ ಇಬ ಮಗ ಸಕ್ತಾ ಜಾಲ್ಯಾರ್‌. ಎಮಿ 
ಸಾಹಿತ್‌ ಆಪ್ಟ್ಯಾ ಸ್ವಂತ್‌ ಬಳಾನ್‌ (ಟ್‌ ಪುಣ್‌ ತಿ ಗ್ರೇಸ್‌ ಕಾಯ್‌ 
ಥರಾವಳ್‌ ಕಾರಣಾಂಕ್‌ ಲಾಗೊನ್‌ ಹೆರ್‌ ಭಾಶೆಚ್ಯಾ ಸಾಹಿತ್ಯಾಕ್‌ ದಿಂವ್ಚ್ಯಾಂತ್‌ 
ಚಡ್‌ ಯಶಸ್ವಿ ಜಾಂವ್ಕ್‌ ನಾ. ಕೊಂಕ್ಸೆಂತ್ಲೆಂ ಸಾಹಿತ್ಕ್‌ ಹೆರ್‌ ಭಾಸಾಂನಿ 
ತರ್ತಣ್‌ ಕರುನ್‌ ಪರ್ಗಟ್‌ ಜಾಲ್ಲೆಂ ಥೊಡೆಂಚ್‌. ಹೊ ವಾವ್ರ್‌ ಸುರು ಜಾಯ್ತೆ 
ತರ್‌ ಆಮ್ಟೆ ಕಡೆನ್‌ ಉಂಚ್ಲೆಂ ಸಾಹಿತ್ಯ್‌ ತಯಾರ್‌ ಜಾಯ್ತೆ. ಉಂಚ್ಲೆಂ 
ಸಾಹಿತ್‌ ರಚಿಜೆ ತರ್‌ ಹೆರ್‌ ಭಾಸಾಂಚ್ಯಾ ಸಾಹಿತ್ಯಾಂತ್‌ ಕಿತೆಂ ಆಸಾ ತೆಂ 
ಸಮ್ಜೊಂಚೆಂ ಉಗ್ತೆಂ ಮನ್‌ ಆಸಾಜೆ. | 








ಕೊಂಕ್ಣಿ" ಸಾಹಿತ್ಯ್‌ ಆನಿಕ್‌ಯಿ ಗ್ರೇಸ್ಟ್‌ ಕರ್ಬಾ ಇರಾದ್ಯಾನ್‌ ಹೆರ್‌ ಭಾಶೆಚೆಂ 
ಉಂಚ್ಲೆಂ ಸಾಹಿತ್ಕ್‌ ಸನ ಹು ಸಟ ಕರುನ್‌ ಮು ಎಂಟು ಎಬ ವಾವ್ರ್‌ 
ಹಾಚೆ ಪಯ್ಲೆಂ ಜಾಲಾ. "ರಾಕ್ಲೊ' ಪ್ರಕಾಶನಾ ದ್ವಾರಿಂ ಹೆರ್‌ ಭಾಶೆಚ್ಯೊ 
ಕಾದಂಬರಿಯೊ ಇರಿತ ಕರುನ್‌ ಮುಗು ಪಾವಿತ್‌ ಕೆಲಾಂ. ಆನಿ ಹೊ 
ವಾವ್‌ ಮುಕಾರುನ್‌ ವ್ಹರ್ನೆ ದಿಶೆನ್‌, ಕೊಂಕ್ಲಿ ಸಾಹಿತ್ಯ್‌ ಗ್ರೇಸ್ಟ್‌ ಕರ್ವೆ ದಿಶನ್‌ 
' ಕಾನಡಿ ಸಾಹಿತ್ಯಾಂತ್ಲೊ ವಿಂಚ್ಣಾರ್‌ ಮಟ್ಟೊ ಕಾಣಿಯೊ ತರ್ದಣ್‌ ಕರುನ್‌ 
ಕೊಂಕ್ಲಿ ಲೊಕಾಕ್‌ ದೀಂವ್‌ ಆಮಿ ನಿರ್ದಾರ್‌ ಕೆಲೊ ಆನಿ ಆಜ್‌ "ನಿಮಾಣೊ 
ಗಿರಾಯ್ಕ್‌ ಆನಿ ಎಕ್ಟೀಸ್‌ ಕಾಣಿಯೊ' ಬೂಕ್‌ ಉಜ್ವಾಡಾಕ್‌ ಯೇವ್ನ್‌ ಹಿ 
ಯೆವ್ಹಣ್‌ ಜ್ಯಾರಿ ಜಾಲ್ಯಾ. 


" ಕೊಂಕ್ಲಿ ಕವಿ, ನಾಟಕಿಸ್ತ್‌, ಲೇಕಕ್‌, ಭ್‌ ಸಾಹಿತಿ ಮಾನೆಸ್ತ್‌ 
ಮಿಕ್‌ಮ್ಯಾಕ್ಸ್‌ ಹಾಚ್ಯಾ ಸಂಪಾದಕ್ಟಣಾಖಾಲ್‌ ಹೊ ವಾವ್ರ್‌ ಬರ್ಯಾ ಥರಾನ್‌ 
ಜಾಲಾ. ಹೆ ಯೆವ್ವಣೆಂತ್‌ ಆಮ್ಕಾಂ ಆದಾರ್‌ ಎಂಬು ಸರ್ವಾಂಟೊ ಉಪ್ಕಾರ್‌ 
ಆಟಯ್ತಾಂ. | 
i ಜಾಯ ಎರಿಕ್‌ ಕ್ರಾಸ್ತಾ 


ರಾಕ್ಲೊ ಸಂಪಾದಕ್‌ 


೪ ರಾಜ್ಮೂ ಪ್ರಕಾಶಣ್‌ 


